

श्रीरघुवंश-महाकाव्यम्

सञ्जीविनी-छात्रोपयोगिनी-हिन्दीटीकायुतम् ,

प्रथमः सर्गः

मातापितृभ्यां जगतो नमो वामार्धजानये ।

सद्यो दक्षिणदृवपातसंकुचद्वामदृष्टये ॥

अन्तरायतिमिरोपशान्तये शान्तपावनमचिन्त्यवैभवम् ।

तं नरं वपुषि कुञ्जरं मुखे मन्महे किमपि तुन्दिलं महः ॥

शरणं करवाणि शर्मदं ते चरणं वाणि चराचरोपजाव्यम् ।

करुणामसृणोः कटाक्षपातैः कुरु मामम्ब कृतार्थसार्यवाहम् ॥

वाणीं कागभुजीमजीगणदवाशाःसीच्च वैयासिकी-

मन्तस्तन्त्रमरंस्त पद्मगगवीगुम्फेषु चाजागरीत् ।

वाचामाकलयद्रहस्यमखिलं यश्चाक्षिपादस्फुरां

लोकेऽमूद्यदुपज्ञमेव विदुषां सौजन्यजन्यं यशः ॥

मल्लिनाथकविः सोऽयं मन्दात्मानुजिघृक्षया ।

व्याचष्टे कालिदासीयं काव्यत्रयमनाकुलम् ॥

कालिदासगिरां सारं कालिदासः सरस्वती ।

चतुर्मुखोऽथवा साक्षाद्विदुर्नान्ये तु मादृशाः ॥

तथापि दक्षिणावर्तनाथाद्यैः क्षुण्णवर्त्मसु ।

वयं च कालिदासोक्तिष्ववकाशं लभेमहि ॥

भारती कालिदासस्य दुर्व्याख्याविषमूछिता ।

एषा सञ्जीविनी टीका तामद्योज्जीवयिष्यति ॥

इहान्वयमुखेनैव सर्वं व्याख्यायते मया ।

नामूलं लिख्यते किञ्चिन्नावपेक्षितमुच्यते ॥

सञ्जीविनी—इह खलु सकलकविशिरोमणिः कालिदासः 'काव्यं यशसेऽर्थकृते व्यवहारविदे शिवेतक्षणये । सद्यः परनिर्वृतये कागनासंमिततयोपदेशयुजे' इत्याद्यालंकारिकवचनप्रामाण्यः काव्यव्यानेकश्रेयःसाधनताम्, 'काव्यालापांश्च वर्जयेत्' इत्यस्य निषेधशास्त्रस्यः सत्काव्यविषयतां च पश्यन्, रघुवंशाख्यं महाकाव्यं चिकीर्षुः, चिकीर्षितः यांविधनपरिमम, प्निमंत्रदायाविच्छेदलक्षणफलसाधनभूत-विशिष्टदेवतानमस्कारस्य शिष्टाचारप्राप्तवान्, 'आर्जानंमस्त्रिया वस्तु-निर्देशो वापि तन्मुखम्' इत्याशंवादेऽन्यतमस्य प्रदन्वमुखलक्षणत्वात्काव्य-निर्माणस्य विशिष्टशब्दायंप्रतिपत्तिमूलकत्वेन विशिष्टशब्दार्थयोश्च 'शब्दजात-मशेषं तु धत्ते शर्वस्य वल्लभा । अर्थरूप यदखिलं धत्ते मुग्धेन्दुशंखरः' ॥ इति वायुपुराणसंहितावचनबलेन पार्वतीपरमेश्वरायनःवदर्शनात्तात्प्रतिपित्तस्या तावे-वाभिवादयते—

✘ वागर्थाविव संपृक्तौ वागर्थप्रतिपत्तये ।

जगतः पितरौ वन्दे पार्वतीपरमेश्वरौ ॥१॥

सञ्जीविनी—वागर्थाविवेत्येकं पदम् । 'इत्वेन सह नित्यसमासो विभक्त्य-लोपश्च पूर्वपदप्रकृतिस्वरत्वं चेति वक्तव्यम्' । एवमन्यत्रापि द्रष्टव्यम् । वाग-र्थाविव शब्दार्थाविव संपृक्तौ नित्यसंबद्धाविन्यर्थः । नित्यसंबद्धयोरुपमानत्वेनोपा-दानात् । 'नित्यः शब्दार्थसंबन्धः' इति मीमांसकाः । जगतो लोकस्य पितरौ । माता च पिता च पितरौ । "पिता मात्रा" इति द्वन्द्वकशेषः । 'मातापितरौ पितरौ मातरपितरौ प्रसूजनयितारौ' इत्यमरः । एतेन शर्वशिवयोः सर्वजगज्जनकतया वैशिष्ट्यमिष्टार्थप्रदानशक्तिः परमकारुणिकत्वं च सूच्यते । पार्वतीस्यापत्यं स्त्री पार्वती "तस्मात्पत्यम्" इत्यण् । "टिड्ढाणञ् द्वयसज्दध्नञ्" इत्यादिना ङीप् । पार्वती च परमेश्वरश्च पार्वतीपरमेश्वरौ । परमशब्दः सर्वोत्तमत्वद्योत-नार्थः । मानुरभ्यांहितत्वादल्पाक्षरत्वाच्च पार्वतीशब्दस्य पूर्वनिपातः । वागर्थप्रति-पत्तये शब्दार्थयोः सम्यग्ज्ञानार्थं वन्देऽभिवादये । अत्रोपमालंकारः स्फुट एव । तत्रोक्तम्—'स्वतः सिद्धेन मित्नेन संपन्नेन च धर्मतः । साम्यमन्येन वर्धस्य वाच्यं चेदेक्योपमा ॥' इति । प्रायिकश्चोपमालंकारः कालिदासोक्तकाव्यादौ । भूदेव-ताकृत्स्व सर्वगुरोर्मंगलस्य प्रयोगाच्छुभलामः सूच्यते । तदुक्तम्—'शुभदो मो भू-मिभक्तः' इति । वक्रारस्वामृतबीजत्वात्प्रचयमनादिसिद्धिः ॥१॥

नत्वा मरुस्वतीं दिव्यां, ध्यात्वा नाम्ब्रह्मच संकरम् ।

करोमि रघुवंशस्य, व्याख्यां छ त्रं पयोर्गिरिम् ॥

अन्वयः—‘अहं कालिदासः’ वागर्थ्याविव सम्पूक्तौ, जगतः, पितरौ, पार्वती-परमेश्वरौ, वागर्थप्रतिपत्तये, वन्दे ।

वाक्य०—“मया” पार्वतीपरमेश्वरौ, वागर्थप्रतिपत्तये वन्द्येते ।

व्याख्या—वाक्=वाणी च अर्थः=अभिधेयश्चेति वागर्थो, वागर्थो इव = यथा, इति वागर्थ्याविव, स-पूक्तौ=संमिलितौ=नित्यसम्बद्धावित्यर्थः, गच्छतीति जगत्, तस्य जगतः=संसारस्य, माता=जननी, च, पिता=जनकश्चेति पितरौ (एकशेषः) पर्वतस्यापत्यं स्त्रीं पार्वती, ईशितुं शीलम्स्येतीश्वरः, परमेश्वासौ, ईश्वरः, परमेश्वरः, पार्वती=भवानी, च, परमेश्वरः=शिवश्चेति, पार्वतीपरमेश्वरौ, (पार्वतीं पार्वतीं पार्वतीपः, माया ईश्वरः, रमेश्वरः, पार्वतीपः=शिवः, रमेश्वरः=विष्णुः तौ पार्वतीपरमेश्वरौ, पार्वतीं पिपत्तीनि पार्वतीपरः=शिवः, माया ईश्वरः रमेश्वरः=विष्णुरिति तौ पार्वतीपरमेश्वरौ) वाक्=वाणी च. अर्थोऽभिधेयश्चेति वागर्थो, तयोः, प्रतिपत्तिः=ज्ञानमिति वागर्थप्रतिपत्तिस्तस्यै वागर्थप्रतिपत्तये, वन्दे=प्रणमामि ।

समा०—वाक् च अर्थः च वागर्थो, वागर्थो इव वागर्थ्याविव । माता च पिता च पितरौ तौ, पितरौ । पर्वतस्य अपत्यम् स्त्रीं पार्वती ईशितुम् शीलम् अस्य इति ईश्वरः, पार्वती च परमेश्वरः च पार्वतीपरमेश्वरौ तौ तथोक्ता । वाक् च अर्थः च वागर्थो, वागर्थयोः प्रतिपत्तिः, वागर्थप्रतिपत्तिः, तस्यै वागर्थप्रतिपत्तये ।

अभि०—महाकविः कालिदासः, काव्यनिर्माणार्थमपेक्षितयोः शब्दाथयोः सम्यग्ज्ञानाय, जगतः पितरौ, उमानहेश्वरौ मिलितौ शब्दार्थौ, इव प्रणमति ।

हिन्दी—शब्द और अर्थ के समान (नित्यसम्बद्ध) एकरूप, और संसार के माता-पिता पार्वतीजी और शिवजी को, शब्द और अर्थ का ठीक ठीक ज्ञान तथा व्यवहार करने के लिये, मैं (कालिदास) प्रणाम करता हूँ ॥१॥

संप्रति कविः स्वाहंकारं परिहरति ‘क्व सूर्यं—’ इत्यादिश्लोकद्वयेन—

क्व सूर्यप्रभवो वंशः क्व चाल्पविषया मतिः ।

तितीर्षुर्दुस्तरं मोहादुडुपेनास्मि सागरम् ॥ २ ॥

सञ्जीविनी—प्रभवत्यस्मादिति प्रभवः कारणम् । “ऋदोरप्” “अकर्तरि च कारके नञायाम्” इति साधुः । सूर्यप्रभवो वंशः क्व । अल्पो विषयो ज्ञेयोऽर्थो यस्याः सा मे मतिः प्रजा न क्व । द्वौ क्वप्ठ्वी महदन्तरं सूचयतः । सूर्यवंशमाकलयितुं न शक्नोमीत्यर्थः । तथा च तद्विषयप्रवृत्तिरूपणं तु दूरापास्तमिति भावः । तथाहि । दुस्तरं तन्निमुशक्यम् “ईपद्दुःसृपु०” इत्यादिना तत्प्रत्ययः । सागरं मोहाद्जानाद्दुपेन प्लवेन । “उडुपं तु प्लवः कोलः” इत्यमरः । अथवा चर्माविनद्धेन यातपात्रेण । “चर्माविनद्धमुडुपं प्लवः काण्डं कण्डवनम्” इति सज्जनः । तितीर्षुस्तरीतुमिच्छुरस्मि भवामि । तरन्तेः मन्मन्द्दुप्रत्ययः । अल्पसाधनैरधिकारम्भो न मुकर इति भावः । इदं च वंशोत्कर्षकथनं स्वप्रवृत्तमहत्त्वार्थमेव । तदुक्तम्—
‘प्रनिपाद्यमहिम्ना च प्रबन्धो हि महानरः’ इति ॥२॥

अन्वयः—सूर्यप्रभवः वंशः क्व, अल्पविषया, “मम” मतिश्च, क्व, “अहम्” मोहाद्, दुस्तरं, सागरम्, उडुपेन, तितीर्षुः, अस्मि ।

वाच्यं—सूर्यप्रभवेण, वंशेन क्व “भूयते” अल्पविषयया “मम” मत्या च क्व “भूयते” “मया” मोहात्, उडुपेन दुस्तरं सागरं तितीर्षुणा भूयते ।

व्याख्या—प्रभवत्यस्मात् इति प्रभवः, सूर्यः = सविता, प्रभवः = कारणं, यस्य स सूर्यप्रभवः, वंशः = अन्वयः = कुलमित्यर्थः, क्व = कुत्र, अल्पः = स्वल्पः विषयः = ज्ञेयोऽर्थः, यस्याः सा, अल्पविषया “मम” मतिः = बुद्धिः, क्व = कुत्र, महदन्तरमस्तीत्यर्थः, तथाहि “अहम्” दुस्तरं = तरितुमशक्यम्, सागरं = समुद्रं, मोहात् = अज्ञानात्, उडुपेन = प्लवेन = चर्माविनद्धयावपात्रेण, तरीतुमिच्छति तितीर्षति, तितीर्षतीति, तितीर्षुः = तरीतुमिच्छुः, अस्मि = भवामि । स्वल्पसाधनैरधिकारम्भो न सम्यगस्तीति भावः ।

सञ्जा०—प्रभवति अस्मात् इति प्रभवः, सूर्यः प्रभवः यस्य सः सूर्यप्रभवः । अल्पः विषयः यस्याः सा अल्पविषया । तरीतुम् इच्छति इति तितीर्षति, तितीर्षति इति तितीर्षुः ।

वृत्ति०—महतः सूर्यवंशस्य मन्दबुद्धेश्च मम महदन्तरे वर्तमानेऽपि सूर्यवंश-
कर्त्तुं मम प्रवृत्तिस्तर्षव हास्यास्पदं यथा कश्चिन्मूर्खः उडुपेन महासागरं तितीर्षतीति ।

हिन्दी—कहाँ तो नृप ने उल्लङ्घन हुआ वह नेत्रस्वी वंश, और कह' मन्दबुद्धि में ? (अर्थात् इस बात को मैं जानता हूँ कि पराक्रमी प्रभावशाली गधु के वंश का वर्णन करने में मैं सर्वथा अयोग्य हूँ फिर भी नेत्री मूर्खता है कि) मैं उसी तरह इसे पार करना चाहता हूँ जैसे कोई छोटी-सी डोंगी ने अनार समुद्र को पार करने की इच्छा कर रहा हो ॥२॥

मन्दः कवियशःप्रार्थी गमिष्याम्युपहास्यताम् ।

प्रांशुलभ्ये फले लोभाद्बाहुर्विव वामनः ॥ ३ ॥

सञ्जीविनी—किं च मन्दो नूढः । 'मूढत्वापट्टनिर्भागा मन्दाः स्युः' इत्यमरः । तथापि कवियशःप्रार्थी । कवीनां यशः काव्यनिर्माणेन जातं नत्प्रार्थना-शीलोऽहं प्रांशुनोन्नतपुरुषेण लभ्ये प्राप्ये फले फलवियये लोभाद्बाहुः फलग्रहणायो-च्छ्रितहस्तो वामनः खर्व इव । 'खर्वो ह्रस्वश्च वामनः' इत्यमरः । उपहास्यतामुपहासविषयताम् । "ऋहलोर्ध्वन्" इति ष्यत्प्रत्ययः । गमिष्यामि प्राप्स्यामि ॥३॥

अन्वयः—मन्दः, "तथापि" कवियशःप्रार्थी, "अहं" प्रांशुलभ्ये, फले, लोभात्, उद्बाहुः, वामनः, इव, उपहास्यतां गमिष्यामि ।

वाच्य०—मन्देन कवियशःप्रार्थिना 'मया' प्रांशुलभ्ये फले, लोभाद्बाहुना वामनेनेव, उपहास्यतां गंस्यते ।

व्याख्या—“किञ्च” मन्दः = मूढः, मूर्ख इत्यर्थः, “तथापि” कवयन्तीति कवया, कविताकर्तारस्तेषां, यशः = काव्यनिर्माणेन जातमितिकवियशः, तत् प्रार्थयितुं = काङ्क्षितुं शीलमस्येति कवियशःप्रार्थी, 'अहम्' प्रांशुना = उन्नतपुरुषेण, लभ्यं = प्राप्यं, तस्मिन् प्रांशुलभ्ये, फले = आम्रादिकलविषये, लोभात् = फललिप्सया, उच्छ्रितौ = ऊर्ध्वकृतौ, बाहु = भुजौ, यस्य स उद्बाहुः, वामनः = खर्वः, इव = यथा, 'खर्वो ह्रस्वश्च वामनः' इत्यमरः । उपहास्यस्य भाव उपहास्यता तामुपहास्यताम् = उपहासविषयतां, गमिष्यामि = प्राप्स्यामि ।

समा०—कवयन्ति इति कवयः कवीनं यशः कवियशः, कवियशः प्रार्थयितुम् शीलम् अस्य इति कवियशःप्रार्थी । लब्धुम् योग्यम् लभ्यम्, प्रांशुना लभ्यम् प्रांशु-लभ्यम्, तस्मिन् प्रांशुलभ्ये । उच्छ्रितौ बाहु यस्य स उद्बाहुः । उपहास्यस्य भावः उपहास्यता, ताम् उपहास्यताम् ।

अग्नि०—मन्दोऽहं महनीयचरितस्य रघुवंशस्य वर्णने तथैवोपहास्यो भविष्यामि, यथा वामनाः पुरुषः, उन्नतपुरुषेण प्राप्ये फले उच्छ्रितवाहुः सन् उपहास्यो भवति ।

हिन्दी—बड़े बड़े कवियों के यश को चाहने वाला मन्दबुद्धि में उसी प्रकार हँसी को प्राप्त होऊँगा, जैसे कि लम्बे मनुष्य के पहुँचने योग्य फल की ओर 'फल तोड़ने के लिये' ऊपर हाथ फँसाए बीना ॥३॥

मन्दश्चेत्तद्विषयज्यनामवन्मृशोग इत्यन आह—

अथवा कृतवाग्द्वारे वंशोऽस्मिन्पूर्वसूरिभिः ।

मणौ वज्रसमुत्कीर्णं सूत्रस्येवास्ति मे गतिः ॥४॥

सञ्जीविनी—अथवा पश्चात्तरे पूर्वंः सूरिभिः कविभिर्वाल्मीक्यादिभिः कृतवाग्द्वारे कृत रामायणः। विप्रबन्धरूपा या वाक्सेव द्वारं प्रवेशो यस्य तस्मिन् । अस्मिन्सूर्यप्रभवे वंशे कृते । जन्मनैकलक्षणः संतानो वंशः । वज्रेण मणिवेधकसूचीविशेषेण । 'वज्रं त्वस्त्री कुलिशशस्त्रयोः । मणिवेधे रत्नभेदे' इति केशवः । समुत्कीर्णं विद्धे मणौ रत्ने सूत्रस्येव मे मम गतिः संचारोऽस्ति । वर्णनीये रघुवंशे मम वाक्प्रसरोऽस्तीत्यर्थः ॥४॥

अन्वयः—अथवा, पूर्वसूरिभिः, कृतवाग्द्वारे, अस्मिन्, वंशे, वज्रसमुत्कीर्णं, मणौ, सूत्रस्य, इव, मे, गतिः, अस्ति ।

वाच्यं — अथवा अस्मिन्, वंशे, मणौ सूत्रस्येव मे गत्या भूयते ।

व्याख्या—अथवा = पश्चात्तरे पूर्वं = प्रथमे च ते सूरयः = कविर्वाल्मीक्यादयः, तैः पूर्वसूरिभिः, वर्णनीये वाक्, वागेव द्वारं, वाग्द्वारं, कृतं = विहितं, वाग्द्वारं यस्य स कृतवाग्द्वारस्तस्मिन् कृतवाग्द्वारे = रचितरामायणरूपप्रवेशे अस्मिन् = सूर्यप्रभवे वंशे, वज्रेण = मणिवेधकसूचिं विशेषेण, समुत्कीर्णः = विद्धस्तस्मिन्, वज्रसमुत्कीर्णं, मणौ = रत्ने, सूत्रस्य = तन्तोः, इव = यथा, मे = मम, गतिः = संचारः, अस्ति = वर्तते । वर्णनीयेऽस्मिन् सूर्यप्रभवे रघुवंशे मम वाणीप्रसरोऽस्ति ।

सर्वा०—पूर्वं च ते सूरयः पूर्वसूरयः तैः पूर्वसूरिभिः, वक्ति इति वाक्, वाक् एव द्वारम् वाग्द्वारम्, कृतम् वाग्द्वारम् यस्य सः कृतवाग्द्वारः, तस्मिन् कृतवाग्द्वारे, वज्रेण समुत्कीर्णः वज्रसमुत्कीर्णः तस्मिन् वज्रसमुत्कीर्णं ।

अभि०—यथा मणिवेद्यकमूर्त्वाविद्धे रत्नं सूत्रस्य गतिः भवति नद्यैव गृह्णि-
वाल्मीकिरचितरामायणप्रबन्धद्वारेण, सूर्यवंशेऽस्मिन् मे सञ्चारो भविष्यति ।

हिन्दी—(किन्तु मुझे एक ही विश्वास है कि) वाल्मीकि आदि पूर्व कवियों
ने सूर्यवंश पर रामायण आदि काव्य लिखकर, वाणी का द्वार पहले ही खोल
दिया है । इस लिये उसमें प्रवेश कर जाना, तथा सूर्यवंश का पुनः वर्णन करना,
मेरे लिये वैसे ही सरल है जिस प्रकार हीरे की कर्ना से विघ्न हुए मणि में
डोरा पिरोना सरल है ॥४॥

एवं रघुवंशे लब्धप्रवेशस्तद्वर्णनां प्रतिजानानः 'सोऽहम्' इत्यादिभिः पञ्चभिः
श्लोकैः कुलकेनाह—

सोऽहमाजन्मशुद्धानामाफलोदयकर्मणाम् ।

आसमुद्रक्षितीशानामानाकरथवर्त्मनाम् ॥ ५ ॥

सञ्जीविनी—सोऽहम् । 'रघूणामन्वयं वक्ष्ये' इत्युत्तरेण सम्बन्धः । किञ्चिद्वाना
रघूणामित्यत्रोत्तराणि विशेषणानि योज्यानि । आ जन्मनः जन्मारभ्येत्यर्थः 'आङ्ग-
र्यादाभिविध्यो' इत्यव्ययीभावः । शुद्धानाम् । सुप्तुपेति समासः । एवमुत्तरत्रापि
द्रष्टव्यम् । आजन्मशुद्धानाम् । निषेकादिसर्वसंस्कारसंज्ञानामित्यर्थः । आ फलो-
दयमा फलसिद्धेः कर्म येषां ते तथोक्तस्तेषाम् । प्रारब्धान्तगामिनामित्यर्थः ।
आसमुद्रं क्षितीशानाम् । सर्वभौमाणामित्यर्थः । आनाकं रथवर्त्म येषां तेषाम् ।
इन्द्रसहचारिणामित्यर्थः । अत्र सर्वत्राङ्गोऽभिविध्यर्थत्वं द्रष्टव्यम् । अन्यथा सूर्या-
दार्थत्वे जन्मादिषु शुद्ध्यभावप्रसङ्गात् ॥५॥

अन्वयः— स, अहम्, आजन्मशुद्धानाम्, आफलोदयकर्मणाम्, आसमुद्रक्षिती-
शानाम्, आनाकरथवर्त्मनां "रघूणाम् अन्वयं वक्ष्ये" ।

वाच्य०—तेन मया रघूणामन्वयो वक्ष्यते, 'इति नवमश्लोकस्यपदेन सम्बन्धः' ।

व्याख्या— सः = मन्दः, अहम् = कालिदासः, जन्मनः, आ, इति, आजन्म, =
जन्मत आरभ्य शुद्धाः = निषेकादिसम्पूर्णसंस्कारसम्पन्नास्तेषाम्, आजन्मशुद्धाना-
नाम्, फलस्य = परिणामस्य, उदयः = सिद्धिः, इति फलोदयः फलोदयमभिव्याप्य,
इत्याफलोदयम्, आफलोदयं, कर्म = क्रिया उद्योग इति यावत्, येषान्ते, तेषामा-
फलोदयकर्मणाम्, प्रारब्धान्तगामिनामित्यर्थः, क्षितेः = पृथिव्या ईशाः = अधी-
श्वराः, इति क्षितीशाः समुद्रं = सागरमभिव्याप्य, इति आसमुद्रम्, आसमुद्रं

क्षितीशा इति आसमुद्रक्षितीशास्तेषामासमुद्रक्षितीशानाम्, रथस्य = स्थन्दनस्य, वर्त्म = मार्गम् इति रथवर्त्म, न = नास्ति, अकं = दृग्ं यत्र स नाकः, नाकमभिव्याप्य, इति आनाकम्, आनाकं रथवर्त्म येषां तेषामानाकरथवर्त्मनाम्, रघूणामन्वयं वक्ष्ये, इत्युत्तरेण पद्येनान्वयः ।

समा०—जन्मनः आ इति आजन्म, आजन्म शुद्धाः आजन्मशुद्धाः तेषाम् आजन्मशुद्धानाम् । फलस्य उदयः फलोदयः, फलोदयम् अभिव्याप्य आफलोदयम्, आफलोदयम् कर्म येषां ते आफलोदयकर्मणः, तेषाम् आफलोदयकर्मणाम् । क्षितेः ईशाः क्षितीशाः, समुद्रम् अभिव्याप्य इति आसमुद्रम्, आसमुद्रम् क्षितीशाः इति आसमुद्रक्षितीशाः, तेषाम् आसमुद्रक्षितीशानाम् । रथस्य वर्त्म रथवर्त्म न विद्यते अकम् यत्र स नाकः नाकम् अभिव्याप्य इति आनाकम्, आनाकम् रथवर्त्म येषाम् ते आनाकरथवर्त्मणः, तेषाम् आनाकरथवर्त्मनाम् ।

अभि०—सन्तोऽहं कालिदासः वेदोक्तमर्वन्स्कारसम्पन्नानां प्रारब्धान्त-
गामिनां चक्रवर्तिनामिन्द्रनह्वारिणां रघूणामन्वयं वक्ष्ये ।

हिन्दी—पन्द्रमति में कालिदास उन प्रतापी सूर्यवंशियों का वर्णन कल्लंगा, जिनके संस्कार तथा चरित्र जन्म से लेकर अन्ततक शुद्ध रहे, और जो किसी कार्य को आरम्भ कर, उसे पूरा करके ही छोड़ते थे । जिनका साम्राज्य समुद्र तक फैला था, और जिनके रथ का मार्ग स्वर्ग तक था, अर्थात् पृथिवी से स्वर्ग तक उनके रथ आते जाते थे ॥५॥

यथाविधिहुताग्नीनां यथाकामार्चितार्थिनाम् ।

यथापराधदण्डानां यथाकालप्रबोधिनाम् ॥ ६ ॥

सञ्जीविनी—विधिमतिक्रम्य यथाविधि । 'यथाऽसादृश्ये' इत्यव्ययीभावः । तथा हुतशब्देन सुप्तुपेति समासः । एवं 'यथाकामार्चित-' इत्यादीनामपि द्रष्टव्यम् । यथाविधि हुता अग्नयो यैस्तेषाम् । यथाकाममभिलाषमतिक्रम्यार्चिताग्निनाम् । यथापराधमपराधम् अनतिक्रम्य दण्डो येषां तेषाम् । यथाकालं काल-
मतिक्रम्य प्रबोधिनां प्रबोधनशीलानाम् । चतुर्भिविशेषभैदेवतायजनाधिकार-
दण्डधरत्त्वप्रजापालनसमयत्रागरुक्त्वादीनि विवक्षितानि ॥६॥

कल्पः—यथाविधि, हुताग्नीनां, यथाकामार्चितार्थिनाम्, यथापराधदण्डानां, यथाकालप्रबोधिनाम् 'रघूणामन्वयं वक्ष्ये' ।

व्याख्या—विधिमनतिक्रम्येति यथाविधि, यथाविधि = यथाकामम्, हुता, = तर्पिताः अग्नयः, यैस्ते, तेषां यथाविधिहुतानीनाम्, कामनतिक्रम्येति यथाकामम्, यथाकामम् = यथाकामलाभम्, अर्चिताः = पूजिताः मन्त्रानाः, अर्चिनः = पात्रवाः यैस्ते, तेषां यथाकामार्चितार्थिनाम्, अपराधनतिक्रम्येति यथापराधम्, यथापराधम् = अपराधानुकूलं, दण्डः = दण्डः, येषां ते, तेषां यथापराधदण्डानाम् 'साहसं नु दमो दण्डः' इत्यमरः । कालमतिक्रम्येति यथाकालम्, यथाकालम् = यथानमयः, प्रबोधिनः = प्रबोवनशीलाः = जागरूकान्तेषां यथाकालप्रबोधिनां, "रघूणां मन्वयं वक्ष्ये" इत्यग्निमन्त्रोक्तेन संबन्धः ।

समा०—विधिम् अनतिक्रम्य यथाविधि, यथाविधि हुताः अग्नयः यैस्ते यथा-विधि हुताग्नयः तेषाम् यथाविधिहुतानीनाम्, कामम् अनतिक्रम्य यथाकामम्, यथाकामम् अर्चिताः अर्चिनः यैस्ते यथाकामार्चितार्थिनः, तेषाम् यथाकामार्चितार्थिनाम्, अपराधम् अनतिक्रम्य यथापराधम्, यथापराधम् दण्डः येषाम् ते यथा-पराधदण्डाः तेषाम् यथापराधदण्डानाम्, कालम् अनतिक्रम्य यथाकालम्, यथा-कालम् प्रबोधिनः यथाकालप्रबोधिनः तेषाम् यथाकालप्रबोधिनाम् ।

अभि०—शास्त्रोक्तविधिना यज्ञकर्तृणामनिधिपूजकानां दुष्टजनशिक्षकाणां प्रजापालने तत्पराणां रघूणामिति संबन्धः ।

हिन्दी—जो शास्त्रविधि के अनुसार ही यज्ञ करते थे, जो मांगने वालों को भरपूर दान देते थे, जो दुष्टों को अपराध के अनुसार ही दण्ड देते थे, जो समय पर ही कार्य करते थे ॥६॥

त्यागाय संभृतार्थानां सत्याय मितभाषिणाम् ।

यशसे विजिगीषूणां प्रजायै गृहमेधिनाम् ॥ ७ ॥

सञ्जीविनी—त्यागाय सत्यान्ने विनियोगस्त्यागस्तस्मै । 'त्यागो विहापितं दानम्' इत्यमरः । संभृतार्थानां संचितधनानाम् । न तु दुर्व्यापाराय । सत्याय मित-भाषिणां मितभाषणशीलानाम् । न तु पराभवाय । यशसे कीर्तये 'यशः कीर्तिः समज्ञा च' इत्यमरः । विजिगीषूणां विजेतुमिच्छूनाम् । न स्वर्थसंग्रहाय । प्रजायै संतानाय गृहमेधिनां दारपरिग्रहाणाम् । न तु कामोपभोगाय । अत्र 'त्यागाय' इत्यादिषु "चतुर्थी तदर्थाथ०" इत्यादिना तादर्थ्यं चतुर्थीसमासविधानज्ञापकाच्च-तुर्थी । गृहैर्दारैर्बन्धन्ते संगच्छन्त इति गृहमेधिनाः । 'दारेष्वपि गृहाः पुंसि' इत्यमरः ।

‘जाया च गृहिणी गृहम्’ इति हलायुषः । ‘मेघु संगमे’ इति घातोणिनिः । एभि-
विशेषणैः परोपकारित्वं यशःपत्वं पितॄणां शुद्धत्वं च विवक्षितानि ।

अन्वयः—त्यागाय सम्भृतार्थानां, सत्याय मितभाषिणां, यशसे विजिगीषूणां,
प्रजायै, गृहमेधिनाम् रघूणामन्वयं वक्ष्ये ।

व्याख्यः—त्याग = सत्यत्वे वित्तत्रांस्तस्मै त्यागाय = दानाय, सम्भृतः =
सञ्चितः अर्थः = धनं यस्ते, तेषां सम्भृतार्थानां, सत्याय = उध्याय, मितं =
स्वत्वं, भापन्ते तच्छ्रीला इति मितभाषिणस्तेषां मितभाषिणां, यशसे = कीर्त्यै,
विजेत्रुमिच्छन्ति, विजिगीषन्ति, विजिगीषन्तीति विजिगीषवस्तेषां विजिगीषूणां =
विजेत्रुमिच्छन्तां, प्रजायै = सन्तानाय, गृह्णन्ति धान्यादिकमिति गृहाः = दाराः, तैः,
मेघिनुं शीलं येषां तेषां गृहमेधिनां = दान्यन्निग्रहाणां, नतु कामीपभोगायेत्यर्थः ।

समा०—सम्भृतः अर्थः यैः ते सम्भृतार्था, तेषाम् सम्भृतार्थानाम्, मितम्
भापन्ते तच्छ्रीलाः मितभाषिण तेषाम् मितभाषिणाम्, विजेत्रुम् इच्छन्ति इति विजि-
गीषन्ति, विजिगीषन्ति इति विजिगीषवः तेषाम् विजिगीषूणाम्, गृह्णन्ति धान्या-
दिकम् इति गृहाः, गृहैः मेघिनुम् शीलम् येषाम् ते गृहमेधिनः तेषाम् गृहमेधिनाम् ।

अभि०—दानशीलानां सत्यभाषिणां यशसे विजेत्रुमिच्छुकानाम् सन्तानाय
गृहस्वानां रघूणामन्वयमिति संबन्धः ।

हिन्दी—जो कि सत्याग्र में दान देने के लिये ही धन बटोरते थे, सत्य
बोलने के लिये ही कम बोलते थे, और जो अपनी कीर्ति फैलाने के लिये ही
विजय करने से, ‘न कि अन्य का राज्य छानने के लिये’ जो सन्तान के लिये ही
विवाह करते थे, ‘न कि भोगविलास के लिये’ ॥७॥

शैशवेऽभ्यस्तविद्यानां यौवने विषयैषिणाम् ।

वार्द्धके मुनिवृत्तीनां योगेनान्ते तनुत्यजाम् ॥८॥

सम्बन्धीनि—शिशोर्भावः शैशवं बाल्यम् । ‘प्राणभृज्जातिवयोवचनोद्गात्र०’
इत्युप्रत्ययः । ‘शिशुत्वं शैशवं बाल्यम्’ इत्यमरः । तस्मिन्वयस्यभ्यस्तविद्यानाम् ।
एतेन ब्रह्मचर्याश्रमो विवक्षितः । ब्रह्मो भावो यौवनं तारुण्यम् । युवादिस्वादुप्र-
त्ययः । ‘तारुण्यं यौवनं समम्’ इत्यमरः । तस्मिन्वयसि विषयैषिणां । भोगानि-
काषिणाम् । एतेषु गृहस्वाश्रमो विवक्षितः । वृद्धस्य भावो वार्द्धकं वृद्धत्वम् ।
‘इन्द्रमनोऽप्रादिभ्यश्च’ इति वृत्प्रत्ययः । ‘वार्द्धकं वृद्धसंघाते वृद्धत्वे वृद्धकर्मणि’

इति विश्वः । संधानायेंञ्ज 'वृद्धाच्छः' इति वक्तव्यात्सामूहिकी वृत् । तस्मिन्वाद्धके वयसि मुनीनां वृत्तिरिव वृत्तिर्येषां तेषाम् एतेन वक्तव्यः श्रमो विवक्षितः । अन्ते शरीरत्यागकाले योगेन परमात्मध्यानेन । 'योगः संतहनोपायध्यानसंगन्धियुक्तिषु' । इत्यमरः । तनुं देहं त्यजन्तीति तनुत्यजं देहत्यागिनाम् । 'कयो देहः क्लोत्रपुनोः स्त्रियां मूर्तिस्तनुस्तनूः' इत्यमरः । 'अग्येभ्योऽपि वृद्धते' इति किवृत् । एतेन भिक्षवाश्रमो विवक्षितः ॥८॥

अन्वयः—शैशवे, अभ्यस्तविद्यानां, यौवने, विषयैषिणां, वार्धके, मुनिवृत्तीनाम्, अन्ते, योगेन, तनुत्यजां, 'रघूणामन्वयं वक्ष्ये' ।

व्याख्या—शिशोः भावः शैशवं, तस्मिन् शैशवे = ब रथे, अभ्यस्ताः = पठिताः, विद्याः = शास्त्राणि, यैस्ते, तेषामभ्यस्तविद्यानाम्, यूनो भावः, यौवनं तस्मिन् यौवने = तारुण्ये, विषयं = भोगविलासम् इच्छन्ति = अभिलषन्ति, इति विषयैषिणस्तेषां विषयैषिणां तारुण्ये, गृहस्थाश्रमिण इत्यर्थः । वृद्धस्य भावो वार्धकं तस्मिन्, वार्धके = वृद्धत्वे, मन्तारः = वेदशास्त्रार्थतत्वावगन्तारः, मुनयस्तेषां वृत्तिरिव वृत्तिः = वर्तनम् = आचार इत्यर्थः, येषां तेषां मुनिवृत्तीनां वानप्रस्थः श्रमिणामित्यर्थः, अन्ते = शरीरत्यागसमये, मरणकाले इत्यर्थः, योगेन = चित्तवृत्तिनिरोधेन, भगवद्धार्यानेनेत्यर्थः, तनु शरीरं त्यजन्ति = मुञ्चन्तीति तनुत्यजस्तेषां तनुत्यजाम्, रघूणामन्वयमिति संबन्धः ।

समा०—शिशोः भावः शैशवम्, तस्मिन् शैशवे, अभ्यस्ताः विद्याः यैः ते अभ्यस्तविद्याः तेषाम् अभ्यस्तविद्यानाम्, यूनः भावः यौवनम्, तस्मिन् यौवने, विषयम् इच्छन्ति इति विषयैषिणः, तेषाम् विषयैषिणाम्, वृद्धस्य भावः वार्धकम्, तस्मिन् वार्धके, मन्तारः मुनयः, मुनीनाम् वृत्तिः इव वृत्तिः येषाम् ते मुनिवृत्तयः, तेषाम् मुनिवृत्तीनाम्, तनुम् त्यजन्ति इति तनुत्यजः, तेषाम् तनुत्यजाम् ।

अभि०—प्रथमे वयसि पूर्णेन ब्रह्मचर्येण सर्वविषयविद्याभ्यासं कुर्वन्तः, यौवने च शास्त्रानुमोदितं गृहस्थसुखमुपभुञ्जानाः, जरायां संप्राप्तायां स्वमुत्प्रेष्यो राज्यं समर्प्य वने तपस्यन्तः, अन्ते च योगाभ्यासेन 'सुमाधिना' देहत्यागिनः ये रक्षव आसन् तेषामन्वयं वक्ष्ये ।

हिन्दी—जो बचपन में ब्रह्मचारी रहकर विद्याभ्यास करते थे, जो जवानी में गृहस्थाश्रम में रह कर विषयों का उपभोग करते थे और बुढ़ापे में मुनियों

के समान वन में रह कर नन्दा करते थे, (अर्थात् वानप्रस्थाश्रम का पालन करते थे) जो अन्न मम परमात्मा का ध्यान करते हुए शरीर त्याग करते थे ॥॥

रघूणांमन्वयं वक्ष्ये तनुवाग्विभवोऽपि सन् ।

तद्गुणैः कर्णमागत्य चापलाय प्रचोदितः ॥ ६ ॥

सञ्जीविनी—सोऽहं लघ्वप्रवेशः । तनुवाग्विभवोऽपि स्वल्पवाणीप्रसारोऽपि सन् । तेषां रघूणां गुणैस्तद्गुणैः । आजन्मशुद्ध्यादिभिः कर्तृभिः कर्णं मम श्रोत्रमागत्य चापलाय चापलं चपलकर्मविमृश्यकरणरूपं कर्तुम् । युवादिन्वात्कर्मण्यम् । 'क्रिया-योपपदस्य च कर्मणि स्यान्नितः' इत्यनेन चतुर्थी । प्रचोदितः प्रेरितः सन् । रघूणांमन्वयं नद्विषयप्रवृत्तं वक्ष्ये ॥ ९ ॥ कुलकम् ॥

अन्वयः—'स', अहम्" तनुवाग्विभवोऽपि, सन्, तद्गुणैः, कर्णमागत्य, चापलाय, प्रचोदितः, सन्, रघूणाम्, अन्वयं, वक्ष्ये । (इति पूर्वोक्तपञ्चश्लोकैः कुलकम्)

वाक्य—तेन मया तनुवाग्विभवेनापि, तद्गुणैः कर्णमागत्य चापलाय प्रचोदितेन "सना" रघूणामन्वयो वक्ष्यते ।

व्याख्या—सः = पूर्वोक्तः, अहम् = वालिदासः = लघ्वप्रवेश इत्यर्थः, तनुः = स्वल्पः, वाचः = वाण्याः, विभवः = प्रसारो यस्य सः, तनुवाग्विभवः अपि = सन्, तेषां = रघूणां, गुणैः = आजन्मशुद्ध्यादिभिः, "कर्तृभिः" कर्णं = श्रोत्रम्, आगत्य = प्राप्य, चपलस्य भावः कर्म वा चापलं = चाञ्चल्यम्, तस्मै = चापलाय, अविचार्यं कार्यकरणायेत्यर्थः, प्रचोदितः = प्रेरितः, "सन्" रघूणां = रघुकुलोद्भवानाम्, अन्वयं = वंशं, वक्ष्ये = कवयिष्ये ।

समा०—वाचां विभवः वाग्बिभवः, तनुः वाग्विभवः यस्य सः तनुवाग्विभवः । तेषाम् गुणाः इति तद्गुणाः तैः तद्गुणैः । चपलस्य भावः कर्म वा चापलम् तस्मै, चापलाय ।

अभि०—रघुकुलोत्पन्नानां राज्ञाम्, आजन्मशुद्ध्यादिगुणैः, मम कर्णमागत्य प्रेरितोऽहं रघुवंशवर्धनं करिष्यामि, तनु स्वशुद्धिप्रभावेण ।

हिन्दी—वक्त्रि मेरी वाणी की सामर्थ्य अल्प है, फिर भी मैं पूर्वोक्त गुणों से

युवत रघुवंशियों के कुल का दर्शन करूँगा, 'इमन्विये कि' उनके जन्म से अत्रि आदि गुणों ने मेरे कान में आकर प्रेरणा की है ॥६॥

संप्रति स्वप्रबन्धपरीक्षार्थं सतः प्रार्थयन्—

तं सन्तः श्रोतुमर्हन्ति सदसद्व्यक्तिहेतवः ।

हेम्नः संलक्ष्यते ह्यग्नौ विशुद्धिः श्यामिकापि वा ॥१०॥

सज्जीविनो—तं रघुवंशाख्यं प्रबन्धं सदसतांगुणदोषयोर्व्यक्तेहेतवः कर्तारः सन्तः श्रोतुमर्हन्ति । तथाहि । हेम्नो विशुद्धिनिर्दोषस्वरूपं श्यामिकापि लौहात्तरसंसर्गात्मको दोषोऽपि वाग्नौ संलक्ष्यते । नान्यत्र । तद्वदत्रापि सन्त एव गुणदोषविवेकाधिकारिणो नान्य इति भावः ॥१०॥

अन्वयः—सदसद्व्यक्तिहेतवः, सन्तः, तं, श्रोतुम्, अर्हन्ति, हि, हेम्नः, विशुद्धिः, श्यामिका, अपि वा, अग्नौ, संलक्ष्यते ।

वाच्यं—सदसद्व्यक्तिहेतुभिः, सद्भिः, स श्रोतुमर्हन्ते, हि हेम्नो विशुद्धि श्यामिकापि वा, अग्नौ संलक्षयन्ति सन्तः ।

व्याख्या—सत् = गुणः, असत् = दोषश्चेति सदसती तयोर्व्यक्तिः = विवेकस्तस्या, हेतवः = कर्तारः, परीक्षका इत्यर्थः इति सदसद्व्यक्तिहेतवः, सन्तः = सज्जनाः, श्रोतुम् = आकर्णयितुम्, अर्हन्ति = योग्या भवन्ति, हि = तथाहि, हेम्नः = सुवर्णस्य, विशुद्धिः = निर्दोषस्वरूपं, श्यामिका = सदोपता, अपि वा = अथवा, अग्नौ = वह्नौ, संलक्ष्यते = ज्ञायते, प्रतीयत इत्यर्थः । नान्यत्रेति भावः ।

समा०—सत् च असत् च सदसती, सदसतोः व्यक्तिः सदसद्व्यक्तिः, सदसद्व्यक्तेः हेतवः सदसद्व्यक्तिहेतवः ।

अभि०—यथा सुवर्णस्य सदोषत्वं निर्दोषत्वं वा वह्नौ, एव ज्ञायते, एवमत्र काव्येऽपि गुणदोषविवेककरणाय सन्त एवाधिकारिणः, इत्यन्वये ।

हिन्दी—भले बुरे की पहचान करने वाले विद्वान् ही इस काव्य को सुनने के अधिकारी हैं, क्योंकि सोने का खोटापन अथवा खरापन अग्नि में डालने पर ही जाचा जाता है ॥१०॥

वर्ण्यं वस्तूपक्षिपति—

वैवस्वतो मनुर्नाम माननीयो मनीषिणाम् ।

आसीन्महीक्षितामाद्यः प्रणवश्छन्दसामिव ॥ ११ ॥

सञ्जीविनी—मनस ईषिणो मनीषिणो वीराः । विद्वांस इति यावत् । पृषो-
दादिःत्रात्माधुः । तेषां माननीयः पूज्यः । छन्दसां वेदानाम् । 'छन्दः पद्ये च वेदे
च' इति त्रिवचः । प्रथम अकार इव । महीं क्षियन्तीमन् इति महीक्षितः क्षिती-
श्वरगः । क्षिचानोरेश्वर्यार्यास्त्रिवत् तुगागमश्च । तेषामाद्य आदिभूतः । विवस्वतः
सूर्यस्यापत्यं पुमान्वैवस्वतो नाम वैवस्वन इति प्रसिद्धो मनुः आसीत् ॥११॥

अन्वयः—मनीषिणां, माननीयः, छन्दसां प्रणवः, इव, महीक्षिताम्, आद्यः,
वैवस्वतः, नाम मनुः आसीत् ।

वाच्यं—मनीषिणां माननीयेन छन्दसां प्रणवेनेव महीक्षितामाद्येन वैवस्वतेन
वाग्ना मनुनाऽभूत् ।

व्याख्या—मनसः, ईषिणः मनीषिणस्तेषां मनीषिणां = विदुषां, माननीयः =
पूज्यः, छन्दसांति छन्दांसि तेषां छन्दसां = वेदानां, प्रणवः = अकारः, इव = यथा,
महीं = पृथिवी, क्षियन्ति = ईगते, इति महीक्षितस्तेषां महीक्षितां = क्षितीश्वरा-
णाम्, आद्यः = प्रथमः, आदिभूत इत्यर्थः । विवस्वतः = सूर्यस्य, अपत्यं पुमान् वैव-
स्वतः, नाम = वैवस्वननामा, मनुः = प्रथममनुः, आसीत् = अभूत् ।

समा०—मनसः ईषिणः मनीषिणः, तेषाम् मनीषिणाम् । छन्दन्ति इति छन्दांसि
तेषाम् छन्दसाम् । महीम् क्षियन्ति इति महीक्षितः, तेषाम् महीक्षिताम् । विवस्वनः
अपत्यम् पुमान् वैवस्वतः ।

अभि०—सूर्यपुत्रः, वैवस्वतो मनुः, वेदानां प्रणव इव राजामाद्यः, आसीत् ।

हिन्वी—जिस प्रकार वेदों में सर्व प्रथम अकार है उसी प्रकार राजाओं
में सर्वप्रथम विद्वानों के पूज्य, सूर्यपुत्र वैवस्वत नाम के मनु हुए ॥११॥

तदन्वये शुद्धिमति प्रसूतः शुद्धिमत्तरः ।

दिलीप इति राजेन्दुरिन्दुः क्षीरनिधाविव ॥१२॥

सञ्जीविनी—शुद्धिरस्यास्तीति शुद्धिमान् । तस्मिञ्शुद्धिमति । तदन्वये
तस्य मनोरन्वये वंशे । 'अन्ववाशोऽन्वयो वंशो गोत्रं चाभिजनं कुलम्' इति हला-
युवः । अतिशयेन शुद्धिमाञ्छुद्धिमत्तरः । 'द्विवचनविमज्जोप०' इत्यादिना
समासः । क्षीरनिधाविन्दुरिव प्रसूतो जातः ॥१२॥

अन्वयः—शुद्धिमति, तदन्वये, शुद्धिमत्तरः, दिलीपः, इति, राजेन्दुः, क्षीरनिधो,
इन्दुः, इव, प्रसूतः ।

वाच्य०—तदन्वये शुद्धिमत्तरेण दिर्घपिनेति राजेन्दुना क्षीरनिघोः इन्दुनेत्र प्रसूतेन अभावि ।

व्याख्या—शुद्धिरस्यास्तीति शुद्धिमान्, तस्मिन् शुद्धिमति = दीपरहिते, तस्य = मनोः, अन्वयः = वंशस्तस्मिन् तदन्वये अनिययेन शुद्धिमान्, इति शुद्धि-मत्तरः = अतीव पवित्रः = निष्कलंक इत्यर्थः, त्रिलोचनः = दिर्घपिनाम्ना प्रसिद्धः, राजा इन्दुरिव इति राजेन्दुः नृपचन्द्रः = राजश्रेष्ठ इत्यर्थः, निघोयतेऽस्मिन्निति निघोः, क्षीरस्य = दुग्धस्य, निघोः = आकर इति क्षीरनिघोः तस्मिन् क्षीरनिघो, इन्दुः = चन्द्रः, इव = यथा, प्रसूतः = जातः ।

समा०—शुद्धिः अस्य अस्ति इति शुद्धिमान् तस्मिन् शुद्धिमति, तस्य अन्वयः तदन्वयः, तस्मिन् तदन्वये, अनिययेन शुद्धिमान् इति शुद्धिमत्तरः, राजा इन्दुः इव इति राजेन्दुः, निघोयते अस्मिन् इति निघोः, क्षीरस्य निघोः क्षीरनिघोः, तस्मिन् क्षीरनिघो ।

अभि०—यथा क्षीरसागरे चन्द्रो जातस्तथैव मनुवंशे दिलीपो जातः ।

हिन्दी—उन्हीं सूर्यपुत्र मनु के उज्वल वंश में अत्यन्त पवित्र चरित्र वाले, राजाओं में श्रेष्ठ, राजा दिलीप वैसे ही पैदा हुए, जैसे क्षीरसागर में चन्द्रमा ॥ १२ ॥

‘व्यूढ-’ इत्यादित्रिभिः श्लोकैर्दिलीपं विशिनष्टि—

✓ व्यूढोरस्को वृषस्कन्धः शालप्रांशुर्महाभुजः ।

आत्मकर्मक्षमं देहं क्षात्रो धर्म इवाश्रितः ॥ १३ ॥

सञ्ज्ञोविनी—व्यूढं विपुलमुरो यस्य स व्यूढोरस्कः । ‘उरःप्रभृतिभ्यः कप्’ इति कप्प्रत्ययः ‘व्यूढं विपुलं भद्रं स्फारं समं वसिष्ठं च’ इति यादवः । वृषस्य स्कन्ध इव स्कन्धो यस्य स तथा । ‘सप्तम्युपमान०’ इत्यादिनोत्तरपदलोपी बहु-व्रीहिः । शालो वृक्ष इव प्रांशुरून्तः शालप्रांशुः । ‘प्राकारवृक्षयोः शालः शालः सज्जतरुः स्मृतः’ इति यादवः । ‘उच्चप्रांशून्नतोऽधोच्छ्रितास्तुङ्ग’ इत्यमरः । महा-भुजो महाबाहुः । आत्मकर्मक्षमं स्वव्यापारानुरूपं देहमाश्रितः प्राप्तः क्षात्रः क्षत्र-संबन्धी धर्म इव स्थितः । मूर्तिमान्पराक्रम इव स्थित इत्युत्प्रेक्षा ॥ १३ ॥

अन्वयः—व्यूढोरस्कः, वृषस्कन्धः, शालप्रांशुः, महाभुजः, आत्मकर्मक्षमं, देहम्, आश्रितः, क्षात्रः, धर्मः, इव, स्थितः ।

वाच्य०—व्यूहोरस्क्रेण वृषस्कन्धेन शालप्रांशुना महाभुजेन देहमाश्रितेन क्षत्रियेण धर्मणेव जन्वायि ।

व्याख्या—व्यूहः = विशुद्धम्, उरः = वक्षस्यत्रं यस्य स व्यूहोरस्कः, वृषस्य = वलीवर्षस्य स्कन्धः, इव, स्कन्धः = जंघः यस्य स वृषस्कन्धः 'स्कन्धो भुजशिराऽसः' इत्यमरः, शालः = शालवृक्षः इव, प्रांशुः = उन्नतः, इति शालप्रांशुः, महान्तौ = दीर्घा, भुजा = बाहु यस्य स महाभुजः, आत्मनः = स्वस्य, कर्म = व्यापारः, तत्र क्षमं = ननु कर्मणि, आत्मकर्मक्षमं, देहं = शरीरम्, आश्रितः = प्राप्तः, क्षत्रस्यायं क्षत्रः = क्षत्रियतत्त्ववन्ति, धर्मः = स्वभावः = पराक्रम इत्यर्थः, इव = यथा 'स्थितः' ।

समा०—व्यूहम् उरः यस्य सः व्यूहोरस्कः, वृषस्य स्कन्धः इव स्कन्धः यस्य सः वृषस्कन्धः, शालः इव प्रांशुः शालप्रांशुः, महान्तौ भुजा यस्य सः महाभुजः, आत्मनः कर्म इति आत्मकर्म, आत्मकर्मणि क्षमम् आत्मकर्मक्षमम्, तत् तथोक्तम्, क्षत्रस्य अप्यम् क्षत्रः ।

अभि०—नूनिमान् क्षत्रियधर्मं इव विशालवक्षाः, दीर्घबाहुः, उन्नतो दिलीपः एवं भूतः स्थितः ।

हिन्दी—चौड़ी छाती, बल के समान ऊंचे भारी कन्धों वाले शालवृक्ष के समान उन्नत (ऊंचे) और दीर्घ भुजा वाले (फिर भी) अपने कार्य करने में समर्थ शरीर को धारण किए, राजा दिलीप ऐसे जान पड़ते थे, मानो शरीरधारी क्षत्रियों का वीरतारूपी धर्म हो ॥ १३॥

सर्वातिरिक्तसारेण सर्वतेजोभिभाविना ।

स्थितः सर्वोन्नतेनोर्वी क्रान्त्वा मेरुरिवात्मना ॥१४॥

सञ्जीविनी—सर्वातिरिक्तसारेण सर्वेभ्यो भूतेभ्योऽधिकबलेन । 'सरो बले स्थिरांश्चे च' इत्यमरः । सर्वाणि भूतानि तेजसाभिभवतीति सर्वतेजोभिभावी तेन । सर्वेभ्य उन्नतेनात्मना शरीरेण 'आत्मा देहे धृती जीवे स्वभावे परमात्मनि' इति विश्वः । मेरुरिव । उर्वी क्रान्त्वाक्रम्य स्थितः । मेरावपि विशेषणानि तुल्यानि 'अष्टाभिश्च सुरेन्द्राणां मात्राभिर्निमित्तो नृपः । तस्मादभिभवत्येष सर्वभूतानि तेजसा ॥' इति पनूवचनाद्राजः सर्वतेजोभिभावित्वं ज्ञेयम् ॥१४॥

अन्वयः—सर्वातिरिक्तसारेण, सर्वतेजोभिभाविना, सर्वोन्नतेन, मेरुः, इव, उर्वी, क्रान्त्वा, "स्थितः" एवं भूतो बिलीपः ।

वाच्य०—सर्वातिरिक्तसारेण सर्वतेजोऽभिभाविना सर्वोन्नतेनात्मना मेरुणैव, तेन, उर्वीं क्रात्वा स्थितेनाभावि ।

व्याख्या—सर्वेभ्यः = समस्तभूतेभ्यः, अतिरिक्तः = विशिष्टः = अधिक इत्यर्थः, सारः = बलं यस्य स सर्वातिरिक्तसारः, तेन सर्वातिरिक्तसारेण सर्वान् = अखिलान् “जनान्” तेजसा = स्वप्रतापेन, अभिभवति = तिरस्करेणाति सर्वतेजोऽभिभावी, तेन सर्वतेजोऽभिभाविना, सर्वेभ्यः = सर्वभूतेभ्यः, उन्नतः = प्रांग्ः, तेन सर्वोन्नतेन, आत्मना = शरीरेण, मेरुः = सुमेरुपर्वतः, इव = यथा, उर्वीं = पृथिवीं, क्रात्वा = व्याप्य, आक्रम्येत्यर्थः ‘स्थितः, दिलीपः’ । प्रथमान्तानि कृत्वा मेरुपर्वतेऽपि विशेषणानि योजनीयानि ।

समा०—सर्वेभ्यः अतिरिक्तः सारः यस्य सः सर्वातिरिक्तसारः तेन, सर्वातिरिक्तसारेण । सर्वान् तेजसा अभिभवति इति सर्वतेजोऽभिभावी, तेन सर्वतेजोऽभिभाविना । सर्वेभ्यः उन्नतः सर्वोन्नतः, तेन सर्वोन्नतेन ।

अभि०—राजा दिलीपः सुमेरुपर्वत इव शरीरेण बलेनौन्नत्येन तेजसा च ‘सर्वातिशायी’ सन् पृथिवीमधिष्ठाय स्थितः ।

हिन्दी—जिस प्रकार सुमेरु पर्वत ने अपनी दृढ़ता से अपनी कान्ति से तथा ऊँचाई से सभी दृढ़, कान्ति वाले तथा ऊँचे पदार्थों को दबाकर अपने विस्तार से सारी पृथिवी को व्याप्त कर रखा है वैसे ही राजा दिलीप ने अपने पराक्रम, तेज और लम्बे चौड़े शरीर से सब को नीचा दिखाकर समस्त पृथिवी मण्डल को अपने अधीन कर लिया था ॥१४॥

आकारसदृशप्रज्ञः प्रज्ञया सदृशागमः ।

आगमैः सदृशारम्भ आरम्भसदृशोदयः ॥१५॥

सञ्जीविनी—आकारेण मूर्त्या सदृशी प्रज्ञा यस्य सः । प्रज्ञया सदृशागमः प्रज्ञानुरूपशास्त्रपरिभ्रमः । आगमैः सदृश आरम्भः कर्म यस्य स तथोक्तः । आरभ्यत इत्यारम्भः कर्म । तत्सदृश उदयः फलसिद्धिर्धिस्य स तथोक्तः ॥१५॥

अन्वयः—आकारसदृशप्रज्ञः, प्रज्ञया, सदृशागमः, आगमैः सदृशारम्भः, आरम्भसदृशोदयः, ‘स दिलीप आसीत्’ ।

वाच्य०—आकारसदृशप्रज्ञेन, प्रज्ञया सदृशागमेन, आगमैः सदृशारम्भेण, आरम्भसदृशोदयेन, दिलीपेन अभावि ।

व्याख्या—आकारेण = मूर्त्या = गरीरकारेणेत्यर्थः, सदृशी = तुल्या, प्रज्ञा = बुद्धिः, यस्य स आकारमदृशप्रज्ञः, प्रज्ञया = बुद्ध्या, सदृशः = अनुरूपः, आगमः = शास्त्रं यस्य स, सदृशागमः, आगमैः = शास्त्रैः, आरम्भते इत्यारम्भः, सदृशः = तुल्यः आरम्भः = कर्म यस्य स, सदृशाः, आरम्भेण = उपक्रमेण कर्मणा, सदृशः = समानः उदयः = परिणामः फलनिर्दिष्टित्यर्थः, यस्य स आरम्भसदृशोदयः, स दिलीपः, आसीत् ।

समा०—आकारेण सदृशो प्रज्ञा यस्य सः आकारसदृशप्रज्ञः । सदृशः आगमः यस्य सः सदृशागमः । आरम्भते इति आरम्भः, आरम्भेण सदृशः उदयः यस्य सः आरम्भसदृशोदयः ।

अभि०—राजा दिलीपो यथा प्रशस्ताकारवन् तथैव तीक्ष्णबुद्धिरपि, एवं यादृशी तस्य बुद्धिः तद्दृश एव शास्त्रपरिश्रमः, तथा शास्त्रपरिश्रमानुसारी एव कार्यारम्भः, कार्याग्भानुकूलमेव साफल्यमपि आसीत् ।

हिन्दी—राजा दिलीप जैसे सुन्दर विशालकाय थे वैसी ही, उनकी कुशाग्र-बुद्धि थी। जैसी तीक्ष्ण बुद्धि थी वैसी ही वे शास्त्राभ्यासी थे, इस लिये शास्त्रानुकूल ही कार्य करते थे, और वैसी ही पूर्ण सफलता भी उनको मिलती थी ॥१५॥

भीमकान्तैर्नृपगुणैः स बभूवोपजीविनाम् ।

अधृष्यन्नाभिगम्यश्च यादोरत्नैरिवार्णवः ॥१६॥

सञ्जीविनी—भीमंश्च कान्तंश्च नृपगुणं राजगुणैस्तेजःप्रतापादिभिः कुल-क्षीलदासिभ्यादिभिश्च स दिलीप उपजीविनामाश्रितानाम् यादोभिर्जलजीवैः । 'यादांसि जलजन्तवः' इत्यमरः । रत्नैश्चार्णव इव । अधृष्योऽभिगम्य आश्रय-णीयश्च बभूव ॥१६॥

अन्वयः—भीमकान्तैः, नृपगुणैः, सः, उपजीविनां, यादोरत्नैः, अर्णवः, इव, अधृष्यन्श्च, अभिगम्यन्श्च, बभूव ।

वार्थः—तेव अधृष्येण च, अभिगम्येन च यादोरत्नैरर्णवेव, इव बभूवे ।

व्याख्या—भीमाः = भयंकराः, ज्ञः, कान्ताः = मनोहराश्च, ते भीमकान्तास्तैः, भीमकान्तैः, नृपाणां = राज्ञा, गुणाः = तेजःप्रतापदबादासिभ्यादयस्तैः नृपगुणैः, सः = राजा दिलीपः, उपजीवन्ति ते उपजीविनस्तेषामुपजीविनाम् = आश्रितजनानाम्, यादांसि = जलजन्तवः च, रत्नानि = मण्यादयश्च तानि, तैः यादोरत्नैः,

अर्णवः = समुद्रः, इव = यथा, घषिनुं योःयो वृष्यः, न वृष्यः अवृष्यः = अनभिभवनीयः, अभिगन्तुं योःयोऽभिगम्यः = आश्रयणीयश्च, बभूव = जातः ।

समा०—भीमाः च कान्ताः च भीमकान्ताः तैः भीमकान्तैः, नृपाणाम् गुणाः नृपगुणाः तैः नृपगुणैः, उपजावन्ति इति उपजीविनः तेषाम् उपजीविताम्, यादांमि च रत्नानि च यादोरत्नानि तैः यादोरत्नैः, घषिनुम् योःयो वृष्यः न वृष्यः अवृष्यः, अभिगन्तुम् योःयोऽभिगम्यः ।

अभि०—जलजन्तुभिः, रत्नैश्च सागरो यथा, अनभिभवनीयः, आश्रयणीयश्च भवति तथैव आश्रितानाम् राजा दिलीपोऽपि तेजःप्रतापादिभिः, दयादाक्षिण्यादिभिश्च बभूव ।

हिन्दी—तेज प्रताप आदि डरावने तथा दया दाक्षिण्य आदि सुन्दर गुणों के कारण राजा दिलीप का उनके आश्रितजन जैसे ही तिरस्कार नहीं करते थे तथा सेवा भी करते थे, जैसे कि मगर-मच्छों तथा रत्नों के कारण समुद्र का । अर्थात् मकरादि से डरकर लोग समुद्र से दूर भी भागते हैं और रत्नों को लेने के लिये उसमें घुसते भी हैं ॥ १६॥

रेखामात्रमपि क्षुण्णाद्रामनोर्वर्त्मनः परम् ।

न व्यतीयुः प्रजास्तस्य नियन्तुर्नेमिवृत्तयः ॥१७॥

सञ्जीविनी—नियन्तुः शिक्षकस्य सारथेश्च तस्य दिलीपस्य संबन्धिष्वयो नेमीनां चक्रवाराणां वृत्तिरिव वृत्तिर्व्यापारो यासां ताः, 'चक्रवारा प्रधिर्नेमिः' इति यादवः । 'चक्रं रथाङ्गं तस्यान्ते नेमिः स्त्री स्यात्प्रधिः पुमान्' इत्यमरः । प्रजाः आ मनोः मनुमारभ्येत्यभिविधिः । पदद्वयं चैतत् । समासस्य विभाषितत्वात् । क्षुण्णादभ्यस्तास्त्रहताच्च वर्त्मन आचारपद्धतेरध्वनश्च परमधिकम् । इतस्तत इत्यर्थः । रेखा प्रमाणमस्येति रेखामात्रं रेखाप्रमाणं । ईषदपीत्यर्थः । 'प्रमाणे द्वयसज्दघ्नञ् मात्रचः' इत्यनेन मात्रचप्रत्ययः । परशब्दविशेषणं चैतत् । न व्यतीयुर्नतिक्रान्तवत्यः । कुशलसारथिप्रेषिता रथनेमय इव तस्य प्रजाः पूर्व-क्षुण्णमार्गं न जहृगिति भावः ॥ १७॥

अन्वयः—नियन्तुः, तस्य, नेमिवृत्तयः, प्रजाः, आ मनोः, क्षुण्णाद्, वर्त्मनः, परं, रेखामात्रमपि, न, व्यतीयुः ।

वाक्य०—नियन्तुस्तस्य नेमिवृत्तिभिः प्रदाभिः आमनोः क्षुण्णात् वर्त्मनः परं रेखामात्रमपि न व्यतीये ।

व्याख्या—नियन्तुः=नियामकस्य, शिक्षकस्येत्यर्थः, तस्य=दिलीपस्य, नेमीनां=चक्रधारणां=चक्ररेखाणामित्यर्थः, वृत्तिः इव वृत्तिः=वर्तनं, व्यापारः यासां=ताः, नेमिवृत्तयः, इव=यथा, प्रजाः=लोकः, आ मनोः=मनुमारभ्य, क्षुण्णात्=अभ्यस्तात्, नेमिपक्षे प्रहृत्वात्, वर्त्मनः=आचारपद्धतेः मार्गाच्च, परम्=अधिकं, रेखामात्रं=रेखाप्रमाणम्, ईपदप्रात्यर्थः, न=नहि, व्यतीयेः=अतिक्रान्तवयः ।

समा०—नेमीनाम् वृत्तिः इव वृत्तिः बःसाम् ताः नेमिवृत्तयः, मनुम् आरभ्य कामनोः, रेखा प्रमाणमस्येति रेखामात्रम् ।

अभि०—यथा कुशलसारथिप्रेरिता रथनेमयः पूर्णक्षुण्णमार्गं किञ्चिदपि च त्यजन्ति, तथैव कुशलशासकेन दिलीपेन रञ्जिताः प्रजाः, आमनोः, अभ्यस्तामाचारपद्धतिमपि न परित्यज्युः ।

हिन्वी—जिस प्रकार चतुर सारथी से चलाए गए रथ के पहिये जरा भी लीक से इधर-उधर नहीं हो पाते, वैसे ही भुयोग्य शासक राजा दिलीप से शासित प्रजा किञ्चिन्मात्र भी भगवान् मनु के नियमों का उल्लंघन नहीं करती थी ।

प्रजानामेव भूत्यर्थं स ताभ्यो बलिमग्रहीत् ।

सहस्रगुणमुत्स्रष्टुमादत्ते हि रसं रविः ॥ १८ ॥

सञ्जीविनी—स राजा प्रजानां मृत्या अर्थाय भूत्यर्थं वृद्धयर्थमेव । ‘अर्थेन सह नित्यसमासः सर्वलिङ्गता च वक्तव्या’ । ग्रहणक्रियाविशेषणं चेतत् । ताम्भ्यः प्रजाभ्यो बलिं करम्, ‘आगधेवः करो बलिः’ इत्यमरः । तथाहि । रविः सहस्रं गुणा बस्मिन्कर्मणि तत्रथा तथा सहस्रगुणं सहस्रघोत्स्रष्टुं दातुम् । उत्सर्जनक्रियाविशेषणं चेतत् । रसमम्बादत्ते गृह्णाति । ‘रसो गन्धे रसे स्वादे तिक्तादौ विषरोगयोः । शृंगारादौ द्रवे वीर्ये देहघातवम्बुपारदे ॥’ इति विश्वः ॥ १८ ॥

अन्वयः—सः, प्रजानां, भूत्यर्थम्, एव, ताम्भ्यः, बलिम्, अग्रहीत्, हि, रविः, सहस्रगुणम्, उत्स्रष्टुं, रसम्, आदत्ते ।

वाक्य०—तेन प्रजानां भूत्यर्थमेव बलिग्रहाहि, हि सहस्रगुणमुत्स्रष्टुं रविणा, रसं आदीयते ।

व्याख्या—मः = राजा दिलीपः, प्रजानां = लोकानां, भूत्यै, इदं भूत्यर्थं = कल्याणार्थं, नाभ्यः = प्रजाभ्यः, वरि = पण्डितानां कर्म, अग्रहंतात् = जघाद्, हि = यतः, रविः = सूर्यः, सहस्रं गुणः यस्मिन् कर्मणि तत् सहस्रगुणं = सहस्रगुणाधिकम्, उन्नाटुं = दातुं, रमं = जलम्, आदत्ते = गृह्णति ।

समा०—भूत्यै इदम् भूत्यर्थम्, सहस्रन् गुणाः यस्मिन्कर्मणि तत् सहस्रगुणम् ।

अभि०—यथा सूर्यः पृथिवीतो जलं गृहीत्वा सहस्रगुणाधिकं वर्षति तथैव राजा दिलीपः प्रजाकल्याणार्थमेव करं गृहीत्वा सहस्रगुणं कृत्वा ददौ, न नु स्वकीय-भोगविलानार्थं जग्राहेति भावः ।

हिन्दी०—जैसे सूर्य अपनी किरणों के द्वारा पृथिवी से जल सोखकर हजार-गुना वर्षा करता है, वैसे ही राजा दिलीप भी अपनी प्रजा से जो आय का छोटा भाग कर रूप में लेते थे उसे प्रजा के कल्याण में ही लगा देते थे ॥१८॥

सेना परिच्छदस्तस्य द्वयमेवार्थसाधनम् ।

शास्त्रेष्वकुण्ठिता बुद्धिमौर्वी धनुषि चातता ॥ १९ ॥

सञ्जीविनी—तस्य राज्ञः सेना चतुरङ्गबलम् । परिच्छाद्यतेनेति परिच्छद उपकरणं बभूव । छत्रचामरादितुल्यमभूदित्यर्थः । 'पुंसि संज्ञायां घः प्रायेण' इति घप्रत्ययः । छादेषुऽद्रुचुपत्सर्गस्य' इत्युपवाहस्वः । अर्थस्य प्रयोजनस्य तु साधनं द्वयमेव । शास्त्रेष्वकुण्ठिताऽव्याहता बुद्धिः । 'व्यापृता' इत्यपि पाठः । धनुष्यातताऽऽरोपिता मौर्वी ज्या च । 'मौर्वी ज्या शिञ्जनी गुणः' इत्यमरः । नीतिपुरस्सरमेव तस्य शौर्यमभूदित्यर्थः ॥१९॥

अन्वयः—तस्य, सेना, परिच्छदः, 'बभूव' अर्थसाधनं, द्वयमेव, शास्त्रेषु, अकुण्ठिता, बुद्धिः, धनुषि, आतता, मौर्वी, च ।

वाच्य०—तस्य सेनया परिच्छदेनाभावि, शास्त्रेष्वकुण्ठितया बुद्ध्या, धनुषि, आततया मौर्व्या चेति द्वयेनैवार्थसाधनेनाभावि ।

व्याख्या—तस्य = राज्ञो दिलीपस्य, सेना = सैन्यं = चतुरङ्गबलमित्यर्थः, परिच्छाद्यते अनेनेति परिच्छदः = उपकरणं, 'बभूव' छत्रचामरादितुल्यमित्यर्थः, अर्थस्य = प्रयोजनस्य, साधनं = निर्वर्तकं, द्वयम् = द्वितयम्, एव शास्त्रेषु = आगमेषु = नीतिशास्त्रेष्वित्यर्थः, अकुण्ठिता = अव्याहता, बुद्धिः = मतिः, धनुषि =

चापे, आनता = आरोपिता, मोर्वी = उमा च । नीतिपूर्वकमेव दिलीपस्य शौर्यमभूदित्यर्थः ।

समा०—परिच्छाद्यने अनेन इति परिच्छेदः । अयंस्व साधनम् अर्थसाधनम् । न कुण्डिना अकुण्डिता ।

अभि०—राज्ञो दिलीपस्य सैन्यं तु छत्रचामरादिवत् शोभायुक्तमेव, किन्तु नीति-शास्त्रानुसारिणी बुद्धिः सज्यं धनुश्चेति द्वयमेव, सम्पूर्णप्रयोजनसाधकमभूत् ।

हिन्दी—राजा दिलीप का विशाल सेना तो केवल उपकरण 'शोभा' मात्र थी, और उमके प्रयोजन इन दो बातों से ही सिद्ध हो जाते थे, एक तो सम्पूर्ण शास्त्रानुवाहिनी बुद्धि और दूसरी धनुष पर चढ़ी डोरी ॥१९॥

राज्यमूलं मन्त्रसंस्करणं तस्यासिदित्याह—

तस्य संवृतमन्त्रस्य गूढाकारेङ्कितस्य च ।

फलानुमेयाः प्रारम्भाः संस्काराः प्राक्तना इव ॥ २० ॥

सञ्जीविनी—संवृतमन्त्रस्य गुणविचारस्य । 'वेदभेदे गुप्तवादे मन्त्रः' इत्य-मरः । शोकहर्षादिमूचको भृकुटीमुखरागादिराकारः इङ्कितं चेष्टितं हृदयगत-विकारो वा । 'इङ्कितं हृदगतं भावो बहिराकार आकृतिः' इति सञ्जनः । गूढे आकारेङ्किते यस्य । स्वभावचापलाद् अमपरम्परया मुखरागादिलिङ्गैर्वा तृतीय-गामिमन्त्रस्य तस्य । प्रारभ्यन्त इति प्रारम्भाः सामाद्युपायप्रयोगाः । प्रागित्यव्ययेन पूर्वजन्योच्यते । तत्र मवा. प्राक्तनाः । 'सायचिरं प्राप्ते प्रगोऽव्ययेभ्यष्टचुटचूली तुट् च' इत्यनेन ट्युत्प्रत्ययः । संस्काराः पूर्वकर्मवासना इव । फलेन कार्पणानुमेया अनु-मातुं योग्या आनन् । अत्र याज्ञवल्क्यः—'मन्त्रमूलं यतो राज्यमतो मन्त्रं सुरक्षि-तम् । कुर्यात्तथा तन्न विदुः कर्मणामा फलोदयात् ॥' इति ॥२०॥

अन्वयः—संवृतमन्त्रस्य, गूढाकारेङ्कितस्य च, तस्य, प्रारम्भाः, प्राक्तनाः, संस्काराः, इव, फलानुमेयाः, 'आसन्' इति शेषः ।

वाक्य०—तस्य प्रारम्भः प्राक्तनः संस्कारैः, इव फलानुमेयैः अभावि ।

अन्वयः—संवृतः = गुप्तः, मन्त्रः = विचारो यस्य स तस्य संवृतमन्त्रस्य, आकारः = आकृतिः = हर्षशोकदिसूचको भृकुटिमुखरागादिरित्यर्थः, इङ्कितं = चेष्टितञ्चेति, आकारेङ्किते, गूढे = अप्रकाशिते, आकारेङ्किते यस्य स तस्य गूढाका-रेङ्कितस्य, च तस्य = दिलीपस्य, प्रारभ्यन्त इति प्रारम्भाः = सामाद्युपायप्रयोगाः,

प्राक्तनाः = पूर्वजन्मभवाः, संस्काराः = पूर्वकर्मवामनाः, इव = यथा, फलेन = कार्येण, अनुमेयाः = ज्ञेयाः, इति फलानुमेयाः 'आसन्' ।

समा०—संवृतः मन्त्रः यस्य सः संवृतमन्त्रः तस्य संवृतमन्त्रस्य । आकारः च इङ्गितं च आकारेङ्गिते, गूढे आकारेङ्गिते यस्य सः गूढाकारेङ्गितः, तस्य गूढाकारेङ्गितस्य । प्रारभ्यन्ते इति प्रारम्भाः । अनुमातुम् योग्याः अनुमेयाः, फलेन अनुमेयाः फलानुमेयाः ।

अभि०—गुप्तमंत्राकारचेष्टितस्य राज्ञो दिव्यीपस्य कार्याणि तथैव फलानुमेयानि आसन् यथा पूर्वजन्मसंस्काराः फलानुमेया भवन्ति ।

हिन्वी—सर्वं प्रकार से मंत्रणा को गुप्त रखनेवाले तथा और वाहर-भीतर के सुख-दुःख के चिह्नों को भी छिपाने वाले राजा दिव्यीप के समस्त कार्य, पूर्वजन्म के संस्कारों के समान फल से ही जाने जाते थे ॥२०॥

संप्रति सामाद्युपायान्विनैवात्मरक्षादिकं कृत्वान्तिगह—

जुगोपात्मानमत्रस्तो भेजे धर्ममनातुरः ।

अगृध्नुराददे सोऽर्थमसक्तः सुखमन्वभूत् ॥२१॥

सञ्जीविनी—अत्रस्तोऽभीतः सन् । 'त्रस्तो भीरुर्मांसकभीलुकाः' इत्यमरः । त्रासोपाधिमन्तरेणैव िवर्गसिद्धेः प्रथमसाधनत्वादेवात्मानं शरीरं जुगोप रक्षितवान् । अनातुरोऽरुण एव धर्मं सुकृतं भेजे । अजितवानित्यर्थः । अगृध्नुर्गर्धनशील एवार्थमाददे स्वीकृतवान् । 'गृध्नुस्तु गर्धनः । लुब्धोऽभिलाषुकस्तृष्णक्समौ लोलुपलोलुभौ' इत्यमरः, 'त्रिसिद्धिवृषिक्षिपेः क्तुः' इति क्तुप्रत्ययः । असक्त आसक्तिरहित एव सुखमन्वभूत् ॥२१॥

अन्वयः—सः, अत्रस्तः, 'सन्' आत्मानं, जुगोप, अनातुरः, 'सन्' धर्मं, भेजे, अगृध्नुः, 'सन्' अर्थम्, आददे, असक्तः, 'सन्' सुखम्, अन्वभूत् ।

वाच्य०—तेनात्रस्तेन 'सता' आत्मा जुगुपे, अनातुरेण 'सता' धर्मो भेजे अगृध्नुना 'सता' अर्थः आददे, असक्तेन सुखमन्वभावि ।

व्याख्या—सः = राजा दिलीपः, न त्रस्तोऽत्रस्तः = अभीतः 'सन्' 'भयं विनैव-त्रिवर्गसिद्धेः, प्रथमसाधनत्वादेव', आत्मानं = शरीरं, जुगोप = ररक्ष = रक्षितवानित्यर्थः । न, आतुरः, अनातुरः = अरुणः, 'सन्' धर्मं = सुकृतं = पुण्यमित्यर्थः, भेजे = सिधेवे, अजितवानित्यर्थः, न गृध्नुः अगृध्नुः = अलुब्धः, 'सन्' अर्थं =

घनं = वित्तमिति यावत्, आग्ने = प्राक्कार = स्वीकृतवानित्यर्थः, न सक्तः, असक्तः = आसक्तिरहितः, मन्' सुखम् = आनन्दम्, अन्वभून् = अनुभूतवान् ।

समा०—न व्रतं अत्रस्तः, न आनुरः अनातुरः, न गृध्नुः अगृध्नुः, न सक्तः असक्तः ।

अभि०—राजा दिलीपो भ्रात्या शरारं न रक्षितवान् किन्तु अभीत एव, रोगात् घर्म न पालयामास, अपि न स्वस्थ एव, एवं लोभस्य कारणाद् घनं नाददे किन्तु अलुब्ध एव, एवं सुखानुभवमपि आसक्तिरहित एवान्वभूत् ।

हिन्वी—राजा दिलीप निडर होकर अपनी रक्षा करते थे, नीरोग होकर घर्म की सेवा करते थे एवं लोभ छोड़कर घन का संग्रह करते थे, तथा आसक्ति (मोह) को त्यागकर सामारिक सुखों का अनुभव करते थे ॥२१॥

परस्परविरुद्धानामपि गुणानां तत्र साहचर्यमासीदित्याह—

ज्ञाने मौनं क्षमा शक्तौ त्यागे श्लाघाविपर्ययः ।

गुणा गुणानुबन्धित्वात्तस्य सप्रसवा इव ॥२२॥

सञ्जीविनी—ज्ञाने परवृत्तान्तज्ञाने सत्यपि मौनं बाह्यनियमनम् । यथाह कामन्दकः—'नास्त्योपतापि वचनं मौनं व्रनचरिष्णुता' इति । शक्तौ प्रतीकार-सामर्थ्येऽपि क्षमापकारसहनम् । अत्र चाणक्यः—'शक्तानां भूषणं क्षमा' इति । त्यागे वितरणे सत्यपि श्लाघाया विकृत्यनस्य विपर्ययोऽभावः । अत्राह मनुः—'न दत्त्वा परिकीर्तयेत्' इति । इत्थं तस्य गुणा ज्ञानादयो गुणैर्विरुद्धैर्मौनादिभिरनुबन्धित्वात्सहचारित्वात् । सह प्रसवा जन्म शेषां ते सप्रसवाः सोदरा इवाभूवन् । विरुद्धा अपि गुणास्तस्मिन्नाविरोधेनैव स्थिता इत्यर्थः ॥२२॥

अन्वयः—ज्ञाने, मौनं, शक्तौ, क्षमा, त्यागे, श्लाघाविपर्ययः 'इत्थं' तस्य, गुणाः, गुणानुबन्धित्वात्, सप्रसवाः, इव, 'अभूवन्' ।

वाच्य०—ज्ञाने मौनेन, शक्तौ क्षमया, त्यागे श्लाघाविपर्ययेषु, तस्य गुणैः गुणानुबन्धित्वात् सप्रसवैरिव वभावि ।

व्याख्य—ज्ञाने = परवृत्तान्तज्ञाने सत्यपि, मौनं = मौनावलम्बनम्, शक्तौ = प्रतीकारसामर्थ्येऽपि, क्षमा = क्षमाकरणम् = अपकारसहनमित्यर्थः, त्यागे = दाने स्वल्पि, श्लाघायाः = विकृत्यनस्य = आत्मप्रशंसाया इत्यर्थः, विपर्ययोऽभाव

इति, श्लाघाविपर्ययः, 'इत्थं' तस्य = राज्ञो दिलीपस्य गुणाः = ज्ञानादयः, गुणैः।
मौनादिभिः, विरुद्धैः, अनुबन्धित्वं = सहचारित्वमिति तस्मात् गुणानुबन्धित्वान्,
सह प्रसवः = जन्म येषां ते सप्रसवाः = सहोदरा, इत्र = यथा, अभूवन् ।

समा० — श्लाघायाः विपर्ययः श्लाघाविपर्ययः। अनु बन्धन्ति इति अनुबन्धितः,
अनुबन्धितां भावः अनुबन्धित्वम् गुणैः अनुबन्धित्वम् गुणानुबन्धित्वम् तस्मात्
गुणानुबन्धित्वात् । सह प्रसवः येषाम् ते सप्रसवाः ।

अभि०—तस्मिन् दिलीपे, परस्परविरुद्धा अपि ज्ञानमौनादिगुणाः, सोदरा,
इव, एकत्राभूवन् ।

हिन्दी—दूसरों की बात जानकर भी चुप रहना, शत्रु से बदला लेने की
सामर्थ्य रहते भी क्षमा करना, तथा दान देकर आत्मप्रशंसा न करना, इस
प्रकार दिलीप के ज्ञानादि गुण, मौनादि विरुद्ध गुणों के साथ रहने के कारण
सगे भाई जैसे जान पड़ते थे । अर्थात् दिलीप में, परस्पर विरोधी गुण बिना
विरोध के रहते थे ॥२२॥

द्विविधं वृद्धत्वम् ज्ञानेन वयसा च । तत्र तस्य ज्ञानेन वृद्धत्वमाह—

अनाकृष्टस्य विषयैर्विद्यानां पारदृश्वनः ।

तस्य धर्मरतेरासीद् वृद्धत्वं जरसा विना ॥२३॥

सञ्जीविनी—विषयैः शब्दादिभिः 'रूपं शब्दां गन्धरसस्पर्शाश्च विषया
अमी' इत्यमरः । अनाकृष्टस्यावशीकृतस्य विद्यानां वेदवेदाङ्गादीनां पारदृश्वनः
पारमन्तं दृष्टवतः । दृशेः क्वनिप् । धर्मं रतिर्यस्य तस्य राज्ञो जरसा विना ।
'विस्रसा जरा' इत्यमरः । 'षिञ्झिदादिभ्योऽङ्' इत्यङ्प्रत्ययः, 'जराया जरसन्यत-
रस्याम्' इति जरसादेशः । वृद्धत्वं वाद्धकमासीत् । तस्य यूनाऽपि विषय-
वैराग्यादिज्ञानगुणसंपत्त्या ज्ञानतो वृद्धत्वमासीदित्यर्थः । नाशस्तु चतुर्विधं
वृद्धत्वमिति ज्ञात्वा 'अनाकृष्टस्य' इत्यादिना विस्लेषणत्रयेण वैराग्यज्ञावशील-
वृद्धत्वान्युक्तानीत्यवोचत् ॥२३॥

अन्वयः—विषयैः अनाकृष्टस्य, विद्यानां, पारदृश्वनः, धर्मरतेः, तस्य, जर-
सा विना, वृद्धत्वम्, आसीत् ।

वाच्य०—धर्मरतेस्तस्य जरसा विना वृद्धत्वेनाभावि ।

व्याख्या—विषयैः = शब्दादिभिः, न, आकृष्टः अनाकृष्टस्तस्य, अनाकृष्टस्य, विद्यानां = वेदवेदांगादीनां, पारम् = अर्त्तं, दृष्टवान् = ज्ञातवान्, इति पारदृष्ट्वा, तस्य पारदृष्ट्वतः, धर्म = सुकृते, रतिः = अनुरागो यस्य स, तस्य धर्मरतेः तस्य = राज्ञो दिलीपस्य, जरता = जन्मा, वृद्धावस्थयेत्यर्थः, विना = अन्तरेण, वृद्धस्य भावः, कर्म वा, वृद्धत्व = वार्धकम्, आसीत् ।

समा०—न आकृष्टः अनाकृष्टः तस्य अनाकृष्टस्य । पारम् दृष्टवान् इति पारदृष्ट्वा तस्य पारदृष्ट्वतः । धर्म रतिः यस्य सः धर्मरतिः तस्य धर्मरतेः । वृद्धस्य भावः कर्म वा वृद्धत्वम् ।

अभि०—यौवनमन्मथस्यापि विषयवैराग्यादिज्ञानगुणसम्पत्तिशालिनो धर्मरतेः राज्ञो दिलीपस्य वृद्धावस्थामन्तरेणापि ज्ञानतो वृद्धत्वमार्सात् ।

हिन्दी—सांसारिक भोगों से दूर रहनेवाले वेदवेदांगादि के पारंगत, धर्मानुरागी राजा दिलीप जवानी में ही इतने ज्ञानमन्मथ हो गए कि वृद्धावस्था के विना भी उनमें बृढ़ाना ज्ञान पड़ने लगा, अर्थात् ज्ञान से बड़े-बूढ़े ज्ञान पड़ते थे ॥ ३२ ॥

प्रजानां विनयाधानाद्रक्षणार्द्धरणादपि ।

स पिता पितरस्तासां केवलं जन्महेतवः ॥ २४ ॥

सञ्जीविनी—प्रजायन्त इति प्रजा जनाः 'उपसर्गे च संज्ञायाम्' इति उप-त्ययः । 'प्रजा स्वात्संततो जने' इत्यमरः । तासां विनयस्य शिक्षायां आधानात्करणात् सन्मार्गप्रवर्तनादिति यावत् । रक्षणाद्भयहेतुभ्यस्त्राणात् आपन्निवारणादिति यावत् । भरणादन्नपानादिभिः पोषणादपि । अपिः समुच्चये । स राजा पिताऽभूत् । तासां पितरस्तु जन्महेतवो जन्ममात्रकर्तारः । केवलमुत्पादका एवाभूवन् । जननमात्र एव पितृणां व्यापारः । सदा शिक्षारक्षणादिकं तु स एव करोतीति तस्मिन्पितृत्वव्यपदेशः । आहुश्च—'स पिता यस्तु पोषकः' इति ॥२४॥

अन्वयः—प्रजानां, विनयाधानात्, रक्षणात्, भरणात्, अपि, सः पिता "अभूत्," तासां पितरः 'तु' केवलं जन्महेतवः "अभूवन्" ।

वाच्य०—प्रजानां विनायाधानात् भरणात् रक्षणादपि तेन पित्राऽभूयत, तासां पितृभिः, जन्महेतुभिरभूवत ।

व्याख्या—प्रजायन्ते इति = प्रजास्तासाम्प्रजानां = जनानां, विनयस्य = विनय-
णस्य, आधानं = करणं, तस्मान्, विनयावानान्, सम्मार्गं प्रवर्तनाद्विषयं, रक्ष-
णात् = चौरादिभयहेतुभ्यस्त्राणात्, विपत्तिनिवारणःद्विषयः, भग्नात् = अन्न-
पानादिदानेन पोषणात्, अपि नः = राजा दिलीपः, पाति = रक्षतीति पिता =
पालकः, 'अभूत्', तासां प्रजानां, पितरः = जनकाः, तु, जन्मनः = जन्ममात्रस्य,
उत्पादनमात्रस्येति यावत्, हेनवः = कर्तारः, 'एव अभूवन्' ।

समा०—प्रकर्षेण जायन्ते इति प्रजाः तामान् प्रजानाम् । विनयस्य आधानम्
विनयाधानम् तस्मात् विनयाधानात् । पाति इति पिता । जन्मनः हेनवः जन्महेनवः ।

अभि०—राजा दिलीपो हि स्वप्रजानां शिक्षणभरणरक्षणं सर्वं देवः करोदिति
स एव पिता आसीत्, पितृणां केवलं जननव्यापारो न तु शिक्षणादिषु ।

हिन्दी—अपनी प्रजा को नम्रता, सदाचार की शिक्षा देने से, और उसकी
आपत्तियों से रक्षा करने से, एवं अन्नजल की व्यवस्था कान्के पालन करने से
राजा दिलीप ही वास्तव में प्रजा के पिता थे, पिता कहाने वाले और सब तो
केवल जन्म देकर नाममात्र के ही पिता थे ॥२४॥

स्थित्यं दण्डयतो दण्डयान्परिणेतुः प्रसूतये ।

अप्यर्थकामौ तस्यास्तां धर्म एव मनीषिणः ॥२५॥

सञ्जीविनी—दण्डमर्हन्तीति दण्ड्याः 'दण्डादिभ्यो यः' इति यप्रत्ययः ।
'अदण्डयान् दण्डयन् राजा दण्ड्याश्चैवाप्यदण्डयन् । अयशो महदान्तीति वरकं
चैव गच्छति ॥' इति शास्त्रवचनात् । तान् दण्डयानेव स्थित्यं लोकप्रतिष्ठार्थं
दण्डयतः शिक्षयतः । प्रसूतये संतानार्थैव परिणेतुर्दारान्परिगृह्णतः । मनीषिणो
विदुषः दोषज्ञस्येति यावत् । 'विद्वान्विषद्विद्वेषज्ञः सन्मुषीः काविदो बुधः । धीरो
मनीषी' इत्यमरः । तस्य दिलीपस्यार्थकामावपि धर्म एवास्तां जाती । अस्तेर्लज्ज ।
अर्थकामसावनयोर्दण्डविवाहयोर्लोकस्यापनप्रजोत्पादनरूपवर्मायत्वेनानुष्ठानादर्थ-
कामावपि धर्मशेषतामापादयन्स राजा धर्मोत्तरोऽभूदित्यर्थः । आह च गीतमः—
'न पूर्वाह्णमध्यदिनापरह्णनफलान्कुर्यात् यथाशक्ति धर्मार्थकामेभ्यस्तेषु धर्मो-
त्तरः स्यात्' इति ॥२५॥

अन्वयः—दण्डयान्, एव, स्थित्यं, दण्डयतः, प्रसूतये, परिणेतुः, मनीषिणः,
तस्य, अर्थकामौ, अपि, धर्मः, एव, आस्ताम् ।

वाक्य०—मनीषिणस्त्वस्य, अर्थकामाभ्यामपि धर्मणैव अभूदत ।

व्याख्या—दण्डमर्हन्तीति दण्डयाम् न दण्डयोग्यात्, अपराधिन इत्यर्थः 'एव', स्थित्यर्थे = लोकप्रतिपाद्यैः दण्डयत. = शिक्षयतः, प्रनूतये = सन्तानाय, 'एव परिणेतुः = कृतविवाहस्य, मनस ईषा मनीषा, मनीषा अस्ति, इति मनीषी तस्य मनीषिणः = पण्डितस्य, दोषज्ञस्येति । तस्य = राज्ञो दिलीपस्य, अर्थः = धनं कामः विषयेच्छः चेति, अर्थकामौ = तदाऽपुरुषार्थौ, इत्यर्थः, अपि धर्मः = सुकृतमेव, आस्ता = जातौ ।

समा०—दण्डम् अर्हति इति दण्डयाः तान् दण्डयान्, परिणयति इति परिणेना तस्य परिणेतुः, मनसः ईषा मनीषा, सा अस्य अस्ति इति मनीषी तस्य मनीषिणः अर्थश्च कामश्च अर्थकामौ ।

अभि०—लोकमर्षादारक्षणाय, अपराधिनामपराधानुसारं दण्डदानात् मन्तानेच्छयैव विवाहसंस्कारकरणान् तस्य दिलीपस्य, अर्थकामावपि धर्म एव, आस्ताम् ।

हिन्वी—लोकमर्षादा की रक्षा के लिये अपराधियों को अपराध के अनुकूल दण्ड देनेवाले और केवल पुत्र के लिये विवाह करने वाले विद्वान् राजा दिलीप का अर्थ और काम भी धर्म ही था ॥२५॥

दुदोह गां स यज्ञाय सस्याः मघवा द्विवम् ।

संपद्धिमिमयेनोभौ दधतुर्भुवनद्वयम् ॥२६॥

सञ्जीविनी—स राजा यज्ञाय यज्ञं कर्तुं गा भुवं दुदोह । करग्रहणेन रिक्तां चकारेत्यर्थः । मघवा देवेन्द्रः सस्याय तस्य वर्षयितुं द्विव स्वर्गं दुदोह । द्युलोकान्महीलोके वृष्टिमृत्प्रादपामासेत्यर्थः । 'क्रियार्थोपपदस्य०' इत्यादिना यज्ञसस्याभ्यां चतुर्थी । एवमूभौ संपदो विनिमयेन परस्परं आदानप्रतिदानाभ्यां भुवनद्वयं दधतुः पुपुषतुः । राजा यज्ञैरिन्द्रलोकमिन्द्रश्चोदकेन भूलोकं पुषोषेत्यर्थः । उक्तं च दण्डनीतौ—राजा त्वर्चस्समाहृत्य कुर्यादिन्द्रमहोत्सवम् । प्रीणितो मेघवाहस्तु महतीं वृष्टिमावहत् ॥' इति ॥२६॥

वाक्यः—स, यज्ञाय, गां, दुदोह, मघवा, सस्याय, द्विवं, 'दुदोह' एवम्' उभौ, संपद्धिमिमयेन, भुवनद्वयं, दधतुः ।

वाच्य०—तेन यज्ञाय गौर्दुहते, मघना मरयाप्र द्यौः 'दुहते' उनाभ्यां सम्प-
द्विनिमयेन भुवनद्वयं दधे ।

व्याख्या—सः = राजा दिलीपः, यज्ञाय = यज्ञं कर्तुं, गौः = पृथिवी, दुहते =
अदुहते, कर्त्तव्यत्वात् पृथिवीं निक्त्वा चकारेत्यर्थः, मघना = इन्द्रः, 'इन्द्रो मरुत्वा-
न्मघवा विडोजाः पाकशासनः इत्यनरः । सत्याय = धान्याय, दिवं = स्वर्गं दुहते,
स्वर्गलोकात् मृत्युलोकं वृष्टिमुत्पादयामासेत्यर्थः, एवम् उभौ = इन्द्रदिलीपी,
सम्पदः = सत्यवृष्टिरूपस्य, द्विनिमयः = परस्परमादानप्रदानं, तेन सम्पद्विनिमयेन,
भुवनयोः = स्वर्गभूलोकयोः, द्वयं = द्वितयमिति भुवनद्वयं, दधतुः = पुपुषतुः ।

समा०—सम्पदः विनिमयः सम्पद्विनिमयः तेन सम्पद्विनिमयेन । भुवनयोः
द्वयम् भुवनद्वयं तत् ।

अभि०—राजा दिलीपः प्रजाभ्यः करं गृहीत्वा यज्ञैरिन्द्रलोकं पुषेत्, इन्द्रश्च
वर्षणद्वारा धान्यादि संवर्धयति मर्त्यलोकं पुषेत् ।

हिन्दी—राजा दिलीप, यज्ञ करने के लिये पृथिवी को दुहता था, 'अर्थात्
प्रजा से कर लेकर यज्ञ करता था' और इन्द्र अन्न के लिये स्वर्ग को दुहता था,
अर्थात् वर्षा करके अन्न को बढ़ाता था । इस प्रकार इन्द्र और दिलीप आपस
में अपनी २ सम्पत्ति का आदान प्रदान करके दोनों भुवनों की रक्षा करते थे ॥२६॥

✓ न किलानुययुस्तस्य राजानो रक्षितुर्यशः ।

व्यावृत्ता यत्परस्वेभ्यः श्रुतौ तस्करता स्थिता ॥२७॥

सञ्जीविनी—राजानोऽन्ये नृपा रक्षितुर्भयंभ्यस्त्रातुस्तस्य राज्ञो यशो नानु-
ययुः किल नानुचक्रुः खलु । कुतः । यद्यस्मात्कारणात्तस्करता चौर्ये परस्वेभ्यः
परधनेभ्यः स्वविषयभूतेभ्यो व्यावृत्ता सती श्रुतौ वाचकशब्दे स्थिता प्रवृत्ता । अप-
हारान्तराभावात्तस्करशब्द एवापहृत इत्यर्थः । अथवा 'अत्यन्तासत्यपि ह्यर्थे ज्ञानं
शब्दः करोति हि' इति न्यायेन शब्दे स्थिता स्फुरिता न तु स्वरूपतोऽस्तीत्यर्थः ॥२७॥

अन्वयः—राजानः, रक्षितुः, तस्य, यशः, न, अनुययुः किल, यत्, तस्करता,
परस्वेभ्यः, व्यावृत्ता, 'सती' श्रुतौ, स्थिता ।

वाच्य०—राजभिः रक्षितुस्तस्य यशः, नानुयये किल, यत् तस्करतया परस्वे-
भ्यो व्यावृत्तया 'सत्या' श्रुतौ स्थितयाऽभावि ।

व्याख्या—राजानः = अन्ये भूपालाः, रक्षितुः = पालयितुः मयेभ्यस्त्रातुरि-
त्यर्थः, नस्य = दिलीपस्य, यशः = कीर्तिः, न = नहि, अनुययुः = अनुचक्रुः, किल =
खलु, कुनः' यत् = यस्मात्, नस्करस्य = चौरस्य, भावः कर्म वा, तस्करता =
चौर्यं, परेषाम् = अन्येषां, स्वानि = घनानि, तेभ्यः परस्वेभ्यः, 'स्वोऽस्त्रियां घने'
इत्यमरः । ध्यावृत्ता = निवृत्ता, 'सर्ता' श्रुतो = कर्णे, स्थिता = अस्थात् ।

समा०—नस्करस्य भावः नस्करता, परेषाम् स्वानि परस्वानि तेभ्यः
परस्वेभ्यः ।

अभि०—भयकारणेभ्यस्त्राणकर्तृदिलीपस्य कीर्तिम्, अन्ये भूपाला नानुकृ-
नवन्तः यतोहि दिलीपराज्ये नस्करत्वं केवलं श्रुनिगोचरमेव नतु स्वरूपतोऽस्तीति ।

हिन्दी—मय के कारणों से रक्षा करने वाले राजा दिलीप के यश को कोई
भी राजा न पा सका । क्योंकि उनके राज्य में चोरी यह शब्द केवल सुनने में ही
आता था, अर्थात् दिलीप के राज्य में कोई किमी के घन का अपहरण नहीं
करता था, इसलिए उनके यश की भी चोरी न हुई ॥२७॥

द्वेष्योऽपि संमतः शिष्टस्तस्यार्तस्य यथौषधम् ।
त्याज्यो दुष्टः प्रियोऽप्यासीदङ्गुलीवोरगक्षता ॥२८॥

सङ्ग्रीहिनी—शिष्टो जनो द्वेष्यः शत्रुरपि । आर्तस्य रोगिण औषधं यथौ-
षधमिव । तस्य संमतोऽनुमत आसीत् । दुष्टो जनः प्रियोऽपि प्रेमास्पदीभूतोऽपि ।
उरगक्षता सर्पदंष्टाङ्गुलीव । 'छिन्वाद् बाहुमपि दुष्टमात्मनः' इति न्यायात् त्याज्य
आसीत् । तस्य शिष्ट एव बन्धुदुष्ट एव शत्रुरित्यर्थः ॥२८॥

अन्वयः—शिष्टः, द्वेष्यः, अपि आर्तस्य, औषधं, यथा, तस्य, सम्मतः, 'आसीत्'
दुष्टः, प्रियः, अपि, उरगक्षता, अङ्गुलीव, "तस्य", त्याज्य, 'आसीत्' ।

वाच्य०—शिष्टेन द्वेष्येणापि, औषधेन यथा तस्य सम्मतेनाभूयत, दुष्टेन
प्रियेणापि, उरगक्षतया, अङ्गुल्या, इव, त्याज्येन अभूयत ।

व्याख्या—शिष्टः = सज्जनः, द्वेष्यः = शत्रुः, अपि, आर्तस्य = पीडितस्य =
रोगिण इत्यर्थः । औषधं = भेषजं, 'भेषजौषधभेषज्यानि' इत्यमरः । यथा = इव, तस्य
= राज्ञो दिलीपस्य, सम्मतः = अनुमतः = प्रिय इत्यर्थः, आसीत् इति शेषः, दुष्टः
= दुर्जनः, प्रियः = प्रेमास्पदीभूतः, मित्रमिति यावत्, अपि, उरगेण = सर्पेण, क्षता

= दष्टा, इति, उरगक्षता, अंगुली = करशान्वा, इव = यथा, 'तस्य' त्याज्यः = त्यक्तुं योग्यः परिहार्यः 'आसीत्' ।

समा०—द्वेष्टुम् योग्यः द्वेष्यः, प्रीणाति इति प्रियः, उरगा गच्छति इति उरगः, उरगेणक्षता उरग क्षता, त्यक्तुम् योग्यः त्याज्यः ।

अभि०—यथा रोगार्त्तस्य निवृत्तौषधमि, प्रियं भवति नर्थं व दिलीपस्य शिष्टपुरुषः शत्रुरपि प्रियः, दुष्टः बन्धुरपि सर्पदष्टांगुलीव परिहरणीयःऽभूत् ।

हिन्दी—सज्जन पुरुष, शत्रु होते हुए भी दिलीप का वंसे ही प्रिय था जैसे रोगी को कड़वी औषधि । और दुष्ट मनुष्य प्रिय बन्धु होते हुए भी वंसे ही त्याज्य था, जैसे सांप से डसी अंगुली ॥२८॥

तस्य परोपकारित्वमाह—

तं वेधा विदधे नूनं महाभूतसमाधिना ।

तथा हि सर्वे तस्यासन्परार्थैकफला गुणाः ॥२९॥

सञ्जीविनी—वेधाः स्रष्टा । 'स्रष्टा प्रजापतिर्वेधा' इत्यमरः । तं दिलीपम् । समाधीयतेऽज्जेनेति समाधिः कारणसामग्री । महाभूतानां यः समाधिस्तेन महाभूतसमाधिना विदधे ससर्ज । नूनं ध्रुवम् । इत्युत्प्रेक्षा । तथाहि । तस्य राज्ञः सर्वे गुणा रूपरसादिमहाभूतगुणवदेव परार्थः परप्रयोजनमेवैकं मुख्यं फलं येषां ते तथोक्ता आसन् । महाभूतगुणोपमानेन कारणगुणाः कार्यं संक्रामन्तीति न्यायः सूचितः ॥२९॥

अन्वयः—वेधाः, तं, महाभूतसमाधिना, विदधे, नूनं, तथा हि, तस्य, सर्वे, गुणाः, परार्थैकफलाः, आसन् ।

वाच्य०—वेधसा, महाभूतसमाधिना स विदधे नूनं, तथाहि तस्य सर्वे, गुणेः = परार्थैकफलैः, अभूयत ।

व्याख्या—वेधाः = प्रजापतिः 'स्रष्टा प्रजापतिर्वेधाः' इत्यमरः । तं = राजानं = दिलीपं, समाधीयतेऽज्जेनेति इति समाधिः, महाभूतानां = पृथिव्यप्तेजो-वाय्वाकाशानां, समाधिः = कारणसामग्री, इति महाभूतसमाधिस्तेन महाभूतसमाधिना, विदधे = ससर्ज = विरचितवानित्यर्थः, नूनं = ध्रुवमित्युत्प्रेक्षा, तथाहि = यतः तस्य = राज्ञो दिलीपस्य, सर्वे = सम्पूर्णाः, गुणाः = दयादाक्षिण्यादयः, रूपरसादि-

महाभूतगुणवदेवेति यावन्, परस्य = अन्यस्य, अर्थः = प्रयोजनमेव, एकं = मुख्यं, फलं = परिणामः, येनान्ते, परार्थकफलाः, आसन् = अभूवन् ।

समाः—ममाधीत्यनेन इति समाधिः, महाभूतानाम् समाधिः महाभूत-समाधिः नेन महाभूतसमाधिना । परस्य अर्थः परार्थः, परार्थः एव एकम् फलम् येषाम् ते परार्थकफलाः ।

अभि०—ब्रह्मा गया कारणमामग्रघा पृथिव्यादि महाभूतपञ्चकं निर्मितवान्, तथैव काण्णमामग्रघा राजानं दिलीपमपि ससृजं, इत्यहमुत्प्रेक्षे, अत एव दिली-पस्य सर्वं गुणाः, महाभूतानां गुणवदेव परार्थकप्रयोजना अभूवन् ।

हिन्दी—ब्रह्माजी ने जिस कारण सामग्री से 'पृथिवी जल अग्नि वायु आकाश' पंच महाभूतों को बनाया, उसी कारण सामग्री से महाराजा दिलीप को भी बनाया, यह निश्चित है, इसी लिये जैसे पंचभूतों के गुण दूमरों के लिये ही हैं वैसे ही राजा दिलीप के सभी गुण भी दूमरों के ही लिये थे ॥२९॥

स वेलावप्रवलय्यां परिस्त्रीकृतसागराम् ।

अनन्यशासनामुर्वीं शशासैकपुरीमिव ॥३०॥

सञ्जीविनी—स दिलीपः । वेलाः समुद्रकूलानि । 'वेला कूलेऽपि वारिषेः' इति विश्वः । ता एव वप्रवल्याः प्राकारवेष्टनानि यस्यास्ताम् । 'स्याच्चयो वप्रमन्त्रियाम् । प्राकारो वरणः सालः प्राचीनं प्रान्ततो वृत्तिः ।' इत्यमरः । परितः स्वातं परिखा दुर्गवेष्टनम् । 'स्वातं स्वयं तु परिखा' इत्यमरः । 'अन्येष्वपि दृश्यते' इत्यत्रापि शब्दात्स्नेहप्रत्ययः । अपरिखाः परिखाः संपद्यमानाः कृताः परिस्त्रीकृताः सागरा यस्यास्ताम् । अमृततद्भावे च्चिः । अविद्यमावमन्यस्य राज्ञः शान्तं यस्यास्तामन्यशासनामुर्वीमेकपुरीमिव शशास । अनायासेन शासितवानित्यर्थः ॥ ३० ॥

अन्वयः—वेलावप्रवलय्यां, परिस्त्रीकृतसागराम्, अनन्यशासनाम्, उर्वीम्, एक-पुरीम्, इव, शशास ।

वाच्य०—तेन वेलावप्रवलय्या, परिस्त्रीकृतसागरा, अनन्यशासना, उर्वीं, एक पुरी, इव, शशासे ।

व्याख्या—सः = दिलीपः वप्रा = प्राकारा, एव वलयाः = वेष्टनानि, इति वप्रवल्याः वेलाः = समुद्रकूलानि = समुद्रतटानीत्यर्थः, एव वप्रवल्याः यस्याः सा

तां वेलावप्रवल्यां, परितः खानानि परिक्त्वाः अपरिक्त्वाः परिक्त्वाः सम्पद्यमानाः कृताः, इति परिक्त्वाकृताः = दुर्गवेष्टनीकृताः, सागराः = समुद्राः यस्याः सा, तां तथोक्ताम्, अन्यस्य = अपरस्य = दिलीपभिन्नस्य, शासनं = शिक्षणं, रक्षणमिति, अन्यशासनं, न विद्यते अन्यशासनं यस्याः सा ताम्, अनन्यशासनाम्, उर्वी = पृथिवीम्, एका चासौ पुरी चेति, एकपुरी नामेकपुरीम् = एकनगरीम्, इव = यथा, शाशास = पालयामास, अप्रयासेन शासितवानित्यर्थः ।

समा०—वप्राणि एव वलयाः वप्रवल्याः, वेलाः एव वप्रवल्याः यस्याः सा वेलावप्रवल्या नाम् वेलावप्रवल्याम् । परितः खानानि परिक्त्वाः, अपरिक्त्वाः परिक्त्वाः सम्पद्यमानाः कृताः इति परिक्त्वाकृताः परिक्त्वाकृताः सागराः यस्याः सा परिक्त्वाकृतसागरा ताम् परिक्त्वाकृतसागराम् । अन्यस्य शासनम् अन्यशासनम् न विद्यते अन्यशासनम् यस्याः सा अनन्यशासना ताम् अनन्यशासनाम् । एका च असौ पुरी एकपुरी ताम् एकपुरीम् ।

अभि०—राजा दिलीपेन समुद्रान्तायाः पृथिव्याः शासनम्, परिश्रमं विनैवैकनगर्यां रक्षणमिव चक्रे ।

हिन्दी—राजा दिलीप ने समुद्र के तटरूपी परकोटा वाली तथा सागररूपी 'चारों तरफ की खाई' वाली, दूसरे राजाके शासन रहित सारी पृथिवी का शासन बिना परिश्रम इस प्रकार किया, जैसे कोई एक नगरी का शासन करता है ॥३०॥

तस्य दक्षिणैरुद्धेन नाम्ना मगधवंशजा ।

पत्नी सुदक्षिणेत्यासीदध्वरस्येव दक्षिणा ॥३१॥

सञ्जीविनी—तस्य राज्ञो मगधवंशे जाता मगधवंशजा । 'सप्तम्यां जनेडः' इति इप्रत्ययः । एतेनाभिजात्यमुक्तम् । दक्षिण्यं परच्छन्दानुवर्तनम् । 'दक्षिणः सरलोदारपरच्छन्दानुवर्तिषु' इति शाश्वतः । तेन रुडं प्रसिद्धम् । तेन नाम्ना । अध्वरस्य यज्ञस्य दक्षिणा दक्षिणाख्या पत्नीव सुदक्षिणेत्येति प्रसिद्धा पत्न्यासीत् । अत्र श्रुतिः—'यज्ञो गन्धर्वस्तस्य दक्षिणाप्सरसः' इति । 'दक्षिणाया दक्षिण्यं नाम-त्विजो दक्षिणत्वप्रापकत्वम् । ते दक्षन्ते दक्षिणां प्रतिगृह्ण' इति च ॥३१॥

अन्वया—तस्य, मगधवंशजा, दक्षिण्यरुद्धेन, नाम्ना, अध्वरस्य, दक्षिणा, पत्नी, इव, सुदक्षिणा, इति, 'पत्नी' आसीत् ।

वाक्य०—नस्य मगधवंशत्रया दाक्षिण्यरूढेन नाम्ना अश्वरस्य दक्षिणया पत्न्या,
इव-मुदक्षिणया असूयत ।

व्याख्या—तस्य = राज्ञो दिक्षीरस्य. मगधजां = मगधदेशाधिपानां = राज्ञां,
वंशः = अन्वयस्तत्र जाता = उत्पन्ना, इति मगधवंशजा, दाक्षिण्येन = परच्छ-
न्दानुवर्तनेन, रूढं = प्रसिद्धं तेन दाक्षिण्यरूढेन नाम्ना = अभिधानेन, अश्वरस्य =
यज्ञस्य, दक्षिणा = एतन्नाम्नो, पत्नी = भार्या इव = यथा, मुदक्षिणा = मुदक्षिणोति-
प्रसिद्धा, 'पत्नी' आसीत् = अभूत् ।

समा०—मगधानाम् वंशः मगधवंशः, मगधवंशे जाता मगधवंशजा, दक्षिणस्य
माया दाक्षिण्यम्, दाक्षिण्येन रूढं दाक्षिण्यरूढं तेन दाक्षिण्यरूढेन ।

अभि०—राज्ञो दिलीपस्य मगधकुलोत्पन्नान्वर्थनाभवती, दिलीपस्य मनोनुकूला
मुदक्षिणानाम्ना पत्नी, यज्ञस्य दक्षिणोत्पत्तिः ।

हिन्दी—राजा दिलीप को, मगधकुल में उत्पन्न तथा राजा के चित्त का
अनुसरण करने वाली मुदक्षिणा नाम से प्रसिद्ध पटरानी बनी ही थी जैसी यज्ञ की
पत्नी दक्षिणा ॥३१॥

कलत्रवन्तमात्मानमवरोधे महत्यपि ।

तया मेने मनस्विन्या लक्ष्म्या च वसुधाधिपः ॥३२॥

सञ्जीविनी—वसुधाधिपः । अवरोधेऽन्तःपुरवर्गे महति सत्यपि मनस्विन्या
दृढचित्तया । पतिचित्तानुवृत्त्यादिनिर्वन्धमयत्यर्थः । तया सुदक्षिणया लक्ष्म्या
चात्मानं कलत्रवन्तं भार्यावन्तं मेने । 'कलत्रं शोभिभार्यायोः' इत्यमरः । वसुधा-
धिप इत्यनेन वसुधया चेति गम्यते ॥३२॥

अन्वया—वसुधाधिपः, अवरोधे, महति, अपि, मनस्विन्या, तथा, लक्ष्म्या, च,
आत्मानं कलत्रवन्तं, मेने ।

वाक्य०—वसुधाधिपेन, अवरोधे महति, अपि, मनस्विन्या तथा लक्ष्म्या च,
आत्मा कलत्रवान् मेने ।

व्याख्या—वसूनि = धनानि, दधाति = धारयतीति वसुधा, वसुधाया अधिपः =
स्वामी, इति वसुधाधिरः अवरोधे = अन्तःपुरवर्गे, महति = अधिके, 'सत्यपि'
प्रशस्तं मव अस्या अस्तीति मनस्विनी तथा मनस्विन्या = दृढचित्तया पतिचित्ता-

नृद्वयादिगणवत्येत्यर्थः, तथा = मुदक्षिणया, लक्ष्म्या = राज्यश्रिया, च, आन्मत्तं = स्वं, कलत्रमस्यास्तीति कलत्रवान् तं कलत्रवन्तं = भयवित्तं मेने = मन्थने स्म ।

समा०—वमूनि दधानि इति वमृधा, अधिकं पाति इति अधिपः, वमृधाया अधिपः वनुधाधिपः । प्रवस्तम् मनः अस्या अस्ति इति मनस्विनी, तथा मतस्विन्या । कलत्रम् अस्य अस्ति इति कलत्रवान् तम् कलत्रवन्तम् ।

अभि०—राज्ञो दिलीपस्य, अनेकाः स्त्रियः आमन्, किन्तु स स्वचित्तानृवति-न्या सुदक्षिणया, राज्यश्रिया च स्वं भयवित्तं मेने ।

हिन्दी—चक्रवर्ती राजा दिलीप अनेक राणियों के होते हुए भी, पति की इच्छा का अनुसरण करनेवाली सुदक्षिणा और राज्यलक्ष्मी से ही अपने को स्त्री वाला मानते थे ॥३२॥

तस्यामात्मानुरूपायामात्मजन्मसमुत्सुकः ।

विलम्बितफलैः कालं स निनाय मनोरथैः ॥३३॥

सञ्जीविनी—स राजा । आत्मानुरूपायां तस्याम् । आत्मनो जन्म यस्या-सावात्मजन्मा पुत्रः । तस्मिन्समुत्सुकः । यद्वा । आत्मनो जन्मनि पुत्ररूपेणोत्पत्तौ समुत्सुकः सन् 'आत्मा वै पुत्रनामानि' इति श्रुतेः । विलम्बितं फलं पुत्रप्राप्तिरूपं येषां तैर्मनोरथैः कदा मे पुत्रो भवेदित्याशाभिः कालं निनाय यापयामास ॥३३॥

अन्वयः—स, आत्मानुरूपायां, तस्याम्, आत्मजन्मसमुत्सुकः, 'सन्' विलम्बित-फलैः, मनोरथैः, कालं, निनाय ।

वाच्य०—तेन, आत्मानुरूपायां तस्यामात्मजन्मसमुत्सुकेन, 'सता' विलम्बित-फलैः, मनोरथैः कालो निन्ये ।

व्याख्या—सः = राजा दिलीपः, आत्मनः = स्वस्य, अनुरूपा = सदृशी तस्या-मात्मानुरूपायां, तस्यां = सुदक्षिणायाम्, आत्मनः = स्वस्मात्, जन्म = उत्पत्तिः यस्यासौ, आत्मजन्मा = पुत्रः, तस्मिन् समुत्सुकः = उत्कण्ठितः, इति, आत्मजन्म-समुत्सुकः 'सन्' विलम्बितं = सञ्जातविलम्बं, फलं = पुत्रप्राप्तिरूपं येषान्ते तैः विलम्बितफलैः, मनोरथैः = आशाभिः = कदा मे पुत्रो भविष्यत्येवंरूपाभिरित्यर्थः । कालं = समयं, निनाय = यापयामास, नीतवानित्यर्थः ।

समा०—आत्मनः अनुरूपा आत्मानुरूपा तस्याम् आत्मानुरूपायाम् । आत्मनः

जन्म यस्य असौ आत्मजन्मा आत्मजन्मनि ममुन्मुकः आत्मजन्मसमुत्सुकः । विल-
म्बितम् फल्गम् येषां ते विलम्बितफलाः, तैः त्रिलम्बितफलैः ।

अभि०—मुदक्षिणायां स्वभायायां पुत्रोत्पत्तिमसिलपन्, दिलीपः बहूनि दिनानि
यापयामास ।

हिन्वी—राजा दिलीप ने, अपने मनोनुकूल मुदक्षिणा में पुत्रोत्पत्ति की
अभिधाषा से प्रतीक्षा करते हुए बहुत समय बिनाया ॥३३॥

संतानार्थाय विधये स्वभुजादवतारिता ।

तेन धूर्जगतो गुर्वी सचिवेषु निचिक्षिपे ॥३४॥

सञ्जीविनी—तेन दिलीपेन । संतानोऽर्थः प्रयोजनं यस्य तस्मै संतानार्थाय
विधयेऽनुष्ठानाय । स्वभुजादवतारितावरोपिता जगतो लोकस्य गुर्वी घूर्मारः
सचिवेषु निचिक्षिपे निहिता ॥३४॥

अन्वयः—सन्तानार्थाय, विधये, स्वभुजादवतारिता, जगतः, गुर्वी, घूर्, सचि-
वेषु, निचिक्षिपे ।

वाच्य०—मः, सन्तानार्थाय, विधये, स्वभुजात्, अवतारितां, जगतां गुर्वीं,
घूर्ं सचिवेषु, निचिक्षेप ।

व्याख्या—तेन = राजा दिलीपेन, सन्तानः = पुत्रः, अर्थः = योजनं यस्यासौ
सन्तानार्थस्तस्मै, सन्तानार्थाय, विधये = अनुष्ठानाय, स्वस्य भुजः, स्वभुजस्तस्मात्
स्वभुजात् = निजबाहोः, अवतारिता = अवरोपिता, जगतः = संसारस्य, गुर्वी =
दुर्मरा, 'गुरुस्तु गोष्पती श्रेष्ठे गुरो यितरि दुर्मरे' । घूर् = भारः, प्रजापालनरूपः
कार्यभार इत्यर्थः, सचिवेषु = मन्त्रिषु, निचिक्षिपे = विहिता, स्थापितेत्यर्थः ।

समा०—सन्तानः अर्थः यस्य असौ सन्तानार्थः तस्मै सन्तानार्थाय । स्वस्य
भुजः स्वभुजा तस्मात् स्वभुजात् ।

अभि०—पुत्रप्राप्त्यर्थमनुष्ठानं कर्तुं राजा दिलीपेन राज्यभारोऽमात्येषु विहितः ।

हिन्वी—पुत्र की प्राप्ति के निमित्त अनुष्ठान करने के लिये राजा दिलीप ने,
अपनी भुजाओं से उतारा हुआ प्रजापालनरूप राज्य भार मंत्रियों के ऊपर रख
दिया, अर्थात् कार्यभार मंत्रियों को सौंप दिया ॥३४॥

अथाभ्यर्च्य विधातारं प्रयतौ पुत्रकाम्यया ।

तौ दम्पती वसिष्ठस्य गुरोर्जग्मतुराश्रमम् ॥३५॥

सञ्जीविनी—अथ घुरं ज्वतानन्तरं पुत्रकाम्ययात्नत. पुत्रेच्छया । 'काम्य-
च' इति पुत्रगव्दात्काम्यचन्वयः । 'अप्रत्ययात्' इति पुत्रकाम्ययातोऽकार-
प्रत्ययः । तत्पटाप्, तथा । तौ दंपती जायार्ता । राजदन्तदियु जाप्रासदस्य
दमिति निपातनात्तावुः । प्रयतोः पूती विघ्नारं ब्रह्मगमभ्यर्च्य । 'म' म्वल् पुत्रा-
र्थिभिरुपास्यते' इति मान्त्रिकाः । गुरोः कुट्गुरोःर्वसिष्ठस्यश्रमं जग्मतुः । पुत्रप्रा-
प्त्युपायापेक्षयेति शेषः ॥३५॥

अन्वयः—अथ, पुत्रकाम्यया. प्रयतौ तौ, दम्पती, विघ्नारम्, अभ्यर्च्यं, गुरोः,
वसिष्ठस्य, आश्रमं, जग्मतुः ।

वाच्य०—पुत्रकाम्यया प्रयतान्भ्यां तान्भ्याम्, विघ्नारमभ्यर्च्यं, गुरोः वसिष्ठ-
स्याश्रमो जग्मे ।

व्याख्या—अथ = अनन्तरं = मंत्रिषु राज्यभारस्थापनानन्तरमिच्छर्थः, आत्मनः
पुत्रमिच्छतीति पुत्रकाम्यति, पुत्रकाम्यतीति पुत्रकाम्या, तथा पुत्रकाम्यया = पुत्रे-
च्छया, प्रयतौ = पूतौ 'पवित्रः प्रयतः पूतः' इत्यमरः, न च सा चेति नौ = सुद-
क्षिणादिलीपौ, जाया च पतिश्चेति दम्पती = जायापती, विघ्नारं = ब्रह्माणम्,
अभ्यर्च्यं = सम्पूज्य, गुरोः = कुट्गुरोः, वसिष्ठस्य = महर्षेः, आश्रमं = वामस्थानं,
जग्मतुः = ययतुः । पुत्रप्राप्त्युपायज्ञानावेति भावः ।

समा०—आत्मनः पुत्रम् इच्छति पुत्रकाम्यति, पुत्रकाम्यति इति पुत्रकाम्या
तथा पुत्रकाम्यया । स च सा च तौ । जाया च पतिश्च दम्पती । विदधाति इति
विधाता तम् विधातारम् ।

अभि०—पुत्रप्राप्त्युपायज्ञानाय ब्रह्माणं सम्पूज्य सुदक्षिणादिलीपौ स्वकुलगुरोः
वसिष्ठस्याश्रमं जग्मतुः ।

हिन्दी—मंत्रियों को राज्य का भार सौंकर, राजा दिलीप तथा सुदक्षिणाने
पवित्र होकर पुत्र की कामना से ब्रह्माजी की पूजा करके अपने कुलगुरु वसिष्ठजी
के आश्रम की ओर प्रस्थान किया ॥३५॥

स्निग्धगम्भीरनिर्घोषमेकं स्थन्दनमास्थितौ ।

प्रावृषेण्यं पयोवाहं विद्युदैरावताविच ॥३६॥

सञ्जीविनी—स्निग्धो मधुरो गम्भीरो निर्घोषो यस्य तमेकं स्थन्दनं रथम् ।
प्रावृषि भवः प्रावृषेण्यः । 'प्रावृष एण्यः' इत्येण्यप्रत्ययः । तं प्रावृषेण्यं पयोवाहं

मेघं विद्युदेरावताविव । आस्थितावास्त्वौ । जग्मतुरिति पूर्वेण संबन्धः । इरा आपः । 'इरा भूवाक्नुरान्नु स्यात् इत्यमरः । इरावान्नुद्रः तत्र भव ऐरावतोऽ-
भ्रमातङ्गः । 'ऐरावताऽभ्रमातङ्गैरावणाभ्रमुक्त्वल्भाः' इत्यमरः । 'अभ्रमातङ्ग-
त्वान्वाभ्रस्वरूपत्वात् इति धारस्वामी । अत एव मेघारोहणं विद्युत्साहचर्यं च
घटते । किञ्च विद्युत् ऐरावन्नाहचर्यादिवैरावती संज्ञा । ऐरावतस्य स्थैर्यावतीति
क्षीरस्वामी । तस्मात्सुप्तूक्तं विद्युदेरावनावितीति । एकरथारोहणोक्त्या कार्यसिद्धि-
बीजं दम्पत्योरत्यन्तसौमनस्यं सूचयति ॥३६॥

अन्वयः—स्निग्धगम्भीरनिर्घोषम्, एकं, स्पन्दनं, प्रावृषेण्यं, पयोवाहं, विद्युदेरा-
वती, इव, आस्थितौ, 'तौ जग्मतुरिति पूर्वेण संबन्धः' ।

वाच्य०—स्निग्धगम्भीरनिर्घोषमेकं स्पन्दनं, प्रावृषेण्यं पयोवाहं विद्युदेराव-
ताभ्याम् इव, आस्थिताभ्यां ताभ्यां जग्मे ।

व्याख्या—स्निग्धः = मधुरः, गम्भीरः = गभीरः, निर्घोषः = निर्हादः ध्वनिरि-
त्यर्थः, यस्य स तं स्निग्धगम्भीरनिर्घोषं, 'स्वानेतिर्घोषनिर्हादत्वादिनिस्वाननिस्वनाः'
इत्यमरः । एकं = केवलम् 'एके मुख्यान्यकेवलाः' इत्यमरः । स्पन्दनं = रथं, प्रावृषि
= वर्षाकाले भव । प्रावृषेण्यस्तं प्रावृषेण्यं, पयांसि वहतीति पयोवाहस्तं पयोवाहं =
मेघं, विद्युत् = तद्वत् च 'तद्विद्युत्तामिनीविद्युद्' इत्यमरः । इराः = आपः, सन्त्यस्मि-
न्विति इरावान् = समुद्रस्तत्र भव ऐरावतः = अभ्रमातङ्गश्चेति विद्युदेरावती, इव
= यथा, आस्थितौ = आस्त्वौ, सुदक्षिणादिलोपी जग्मतुः ।

समा०—स्निग्धश्च असौ गम्भीरश्च स्निग्धगम्भीरः, स्निग्धगम्भीरः निर्घोषः
यस्य सः स्निग्धगम्भीरनिर्घोषः तम् स्निग्धगम्भीरनिर्घोषम् । प्रावृषि भवः प्रावृ-
षेण्यः तम् प्रावृषेण्यम् । पयांसि वहति इति पयोवाहः तम् पयोवाहम् । विशेषेण
द्योतते इति विद्युत् । इराः 'जलानि' सन्ति अस्मिन् इति इरावान्, इरावत
वपत्सम् ऐरावतः, विद्युत् च ऐरावतश्च विद्युदेरावती ।

अन्वि०—एकं रथमास्त्वौ सुदक्षिणादिलोपी, वर्षाकालिकमेघास्त्वौ विद्युदेरा-
वती यथा, वसिष्ठाश्रयं जग्मतुः ।

हिन्दी—मधुर एवं गभीर धरधराहट वाले एक ही रथ पर चढ़कर सुदक्षि-
णादिकीप इस प्रकार चले जा रहे थे, जैसे वर्षा के बादल पर बिजली और ऐरा-
वत शूद्र का हाथी' चले जा रहे हों ॥३६॥

मा भूदाश्रमपीडाति परिमेयपुरःसरौ ।

अनुभावविशेषात् सेनापरिवृताविव ॥३७॥

सञ्जीविनी—पूनः किमूर्ता दम्नती । अश्रमपीडा मा भून्मास्तिवति हेतोः । 'माञ्छि लुङ्' इत्यासीरर्थे लुङ् । 'न माञ्छयोगे' इत्यङागमनिषेधः । परिमेयपुरः-सरौ परिमितपरिचरौ । अनुभावविशेषात् तेजोविजोयात्सेनापरिवृताविव न्यितौ ॥

अन्वयः—आश्रमपीडा, मा भन्, इति, परिमेयपुरःसरौ, अनुभावविशेषात्, तु, सेनापरिवृतौ, इव, 'स्थितौ जग्मतुः' ।

वाच्य०—आश्रमपीडया मा भात्रीति परिमेयपुरःसरान्याम्, अनुभावविशेषात्, सेनापरिवृताभ्यामिव तान्यां जग्मे ।

व्याख्या—आश्रमस्य = वसिष्ठाश्रमस्य, आश्रमवासिजनस्येवर्थः, पीडा = बाधा, कष्टं, मा भूत् = न भवतु, इति = हेतोः, पुरः = अग्रे, सरन्ति = गच्छन्तीति पुरःसराः, परिमातुं योग्याः परिमेयाः = परिमिताः, पुरःसराः = अनुचराः, ययोस्तौ परिमेयपुरःसरौ, अनुभावस्य = प्रभावस्य, तेजस इत्यर्थः, विशेषः = अतिशयस्तस्मात्, प्रभावविशेषात्, तु = किन्तु, सेनया = सैन्येन, परिवृतौ = अन्वितौ, इति सेनापरिवृतौ, 'ध्वजिनी बाहिनी सेना पूननाञ्जीकिनी चमूः । वरुधिनी बलं सैन्यम्' इत्यमरः । इव = यथा, 'स्थितौ जग्मतुरिति' पूर्वणान्वयः ।

समा०—आश्रमस्य पीडा आश्रमपीडा । पुरः सरन्ति इति पुरःसराः, परिमातुम् योग्याः परिमेयाः, परिमेयाः पुरःसराः ययोः तौ परिमेयपुरःसरौ । अनुभावस्य विशेषः अनुभावविशेषः तस्मात् अनुभावविशेषात्, परितः वृतौ परिवृतौ सेनया-परिवृतौ सेनापरिवृतौ ।

अभि०—सेनया सह गमने वसिष्ठाश्रमस्य पीडा भविष्यतीतिहेतोः, त्रिचतुः-सेवकान्वितावपि सुदक्षिणादिलीपी प्रतापातिष्ठयेन सेनाव्याप्तौ, इव ययतुः ।

हिन्दी—आश्रम के निवासी जनों के कार्य में बाधा न हो, इसलिये राजा दिलीप ने परिमित 'तीन चार' सेवकों को ही साथ में लिया, किन्तु अपने प्रताप व तेज से वे ऐसे जान पड़ते थे, मानो बड़ी भारी सेना से घिरे हों ॥३७॥

सेव्यमानौ सुखस्पर्शैः शालनिर्यासगन्धिभिः ।

पुष्परेणूत्किरैर्वीरैराधूतवन्नराजिभिः ॥३८॥

सञ्जीविनी—पुनः कथंभूती । मुनः शीतलद्वान्प्रियः स्वर्गो येषां तैः । शाल-
निर्यासगन्धिभिः मञ्जैतस्निग्धन्दगन्धवद्भिः । 'शान्तः सज्जनरुः स्मृतः' इति यादवतः ।
उत्किरन्ति विक्षिप्न्तीभ्युत्किराः 'इगुपध०' इत्यादिना किरन्तः कप्रत्ययः ।
पुष्परेणूनामुत्किरास्नं राधूना मान्वादीषत्कम्पिता वनराजयो यैस्तैर्वानैः सेव्यमानौ॥

अन्वयः—मुखस्पर्शः शालनिर्यासगन्धिभिः, पुष्परेणूत्किरैः, आधूतवनराजिभिः,
वानैः, सेव्यमानौ, 'तौ जग्मतुः' ।

वाच्य०—मुखस्पर्शः.....वानैः, सेव्यमानःभ्यां ताभ्यां जग्मे ।

व्याख्या—मुखः = मुखप्रदः, प्रिय इत्यर्थः, स्वर्गः = स्वर्गान्मालिङ्गनं येषान्ते
तैः मुखस्पर्शः, शालेभ्यः = सज्जनदम्भः निर्यासाः = निस्पन्दाः, तेषां गन्धः = सुरभिः
अस्ति, येषु ते तैः, शालनिर्यासगन्धिभिः, उत्किरन्ति = विक्षिपन्ति, इत्युत्किराः,
पुष्पाणां = कुमुमानां रेणवः = धूलयः, इति पुष्परेणवस्तेषामुत्किरास्तैः पुष्परेणू-
त्किरैः, आङ् = ईषत्, धूताः = कम्पिताः, वनस्य = काननस्य, राजयः = पङ्क्तयो
यैस्तैः, आधूतवनराजिभिः, वानैः = पवनैः सेव्यमानौ = परिचर्यमाणौ, तौ दम्पती
जग्मतुरिति पूर्वेषु संबन्धः ।

समा०—सुखः स्वर्गः येषाम् ते सुखस्पर्शाः, तैः मुखस्पर्शः । शालेभ्यः निर्यासाः
शा शनिर्यासाः शालनिर्यासानाम् गन्धः शालनिर्यासगन्धः, शालनिर्यासगन्धः अस्ति
येषु ते शालनिर्यासगन्धिनः, तैः शालनिर्यासगन्धिभिः । उत्किरन्ति इति उत्किराः,
पुष्पाणाम् रेणवः पुष्परेणवः पुष्परेणूनाम् उत्किराः पुष्परेणूत्किराः, तैः पुष्परेणू-
त्किरैः। आ ईषत् धूताः इति आधूताः वनानां राजयः वनराजयः आधूताः वनराजयः
यैः ते आधूतवनराजयः, तैः आधूतवनराजिभिः ।

अभि०—शीतलमन्दसुगन्धिभिः प्रियस्पर्शः शुभसूचकैः पवनैः सेव्यमानौ
सुदक्षिणादिलीपौ जग्मतुः ।

हिन्दी—प्रियस्पर्शवाले, शालके गोन्द की सुगन्धियुक्त फूलों के पराग को
उड़ानेवाले और वनवृक्षों की पंक्ति को घेरे २ कँपानेवाले पवन से सेवा
किये गये वे दोनों चले जा रहे थे ॥३८॥

मनोभिरामाः शृण्वन्तौ रथनेमिस्वनेनुमुखैः ।

षड्जसंवादिनीः केका द्विधा भिन्नाः शिखरिडभिः ॥३९॥

सञ्जीविनी—रथनेमिस्वनोन्मुखैः । नद्यध्वनिगङ्गयोत्थितमनुत्वेरित्यर्थः ।
 शिखण्डिभिमयूरैर्द्विधा भिन्ना । शुद्धविकृतभेदेनाविकृतावस्थायां च्युत च्युतभेदेन
 वा षड्जो द्विविधः । तत्सादृश्यात्केका अपि द्विधा भिन्ना इत्युच्यते । अत
 एवाह—षड्जसंवादिनीरिति । षड्भ्यः स्थानेभ्यः जातः षड्जः । तद्वृत्तम्—
 'नासाकण्ठमुरस्तालुजिह्वादन्तांश्च संस्पृशन् । षड्भ्यः मत्तायने यस्मात्तस्मात्प-
 षड्ज इति स्मृतः ॥' स च तन्त्रीकण्ठजन्मा स्वरविशेषः । 'निदाश्रमभगान्धार-
 षड्जमध्यमधैवताः । षड्भ्यः सप्त तन्त्रीकण्ठोत्थिताः स्वराः ॥' इत्य-
 मरः । षड्जेन संवादिनीः सदृशीः । तदुक्तं मातङ्गेन—'षड्जं मयूरां वदति' इति
 मनोभिरामा मनसः प्रियाः । के मूर्ध्नि कायन्ति ध्वनन्तीति केका मयूरवाप्यः ।
 'केका वाणी मयूरस्य' इत्यमरः । ताः केकाः शृण्वन्ती । इति श्लोकार्थः ॥३९॥

अन्वयः—रथनेमिस्वनोन्मुखैः, शिखण्डिभिः, द्विधा, भिन्नाः, षड्जसंवादिनीः,
 मनोभिरामाः, केकाः, शृण्वन्ती, 'तौ जग्मतुः' ।

वाच्यं—मनोभिरामाः केकाः शृण्वन्त्यां ताभ्यां जग्मे ।

व्याख्या—रथस्य = रथनेमिस्वनस्य, नेमी = चक्रप्रान्तौ 'नेमिश्चक्रप्रान्ते स्थिदा-
 मपीति' कोषः, तयोः, स्वनः = निदास्वेन, उन्मुखाः = ऊर्ध्वाननाः, नैस्तयोक्तं,
 शिखण्डिभिः = मयूरैः, द्विधा = शुद्धविकृतभेदेन द्विप्रकाराः, भिन्नाः = भेदमापन्नाः,
 षड्भ्यः स्थानेभ्यः, जातः = उत्पन्नः इति षड्जः, षड्जेन संवादिनीः = सदृशीः,
 इति षड्जसंवादिनीः, मनसः = चित्तस्य, अभिरामाः प्रियाः इति मनोभिरामाः,
 के = मूर्ध्नि, कायन्ति = ध्वनन्तीति केकाः = मयूरवाप्यस्ताः केकाः, शृण्वन्ती =
 आकर्णयन्ती, तौ दम्पती जग्मतुः ।

समा०—रथस्य नेमी रथनेमी रथनेभ्योः स्वनः रथनेमिस्वनः, उद्गतम् मुखम्
 येषाम् ते उन्मुखाः, रथनेमिस्वनेन उन्मुखाः रथनेमिस्वनोन्मुखाः, तौ रथनेमिस्व-
 नोन्मुखैः । षड्भ्यः जातः षड्जः षड्जेन संवादिन्यः इति षड्जसंवादिन्यः, ताः
 षड्जसंवादिनीः । के कायन्ति इति केकाः, ताः केकाः ।

अभि०—रथचक्रप्रान्तोत्थितं निस्वनं मधुगर्जनं मत्वा, ऊर्ध्वमुखानां मयूराणां
 कर्णप्रियां केकां शृण्वन्ती जग्मतुः ।

हिन्दी—रथ के पहिये की गड़गड़ाहट सुनकर 'मधु' के गर्जन की भ्रान्ति से
 ऊपर की मुख किये हुए मोरों की, शुद्ध और विकृत भेद से दो प्रकार की,

षड्ज स्वर जैनी, मधुर ननोहः काणो को मुनते द्वार राजा दिलीप और मुदक्षिणा चले ॥३६॥

परस्पराक्षिसादृश्यमदूरोज्जितवर्त्मसु ।

मृगद्वन्द्वेषु पर्यन्तो स्यन्दनावद्वदृष्टिषु ॥४०॥

सञ्जीविनी—विश्वम्भारद्वरं समीपं यथा भवति तथोज्जितं वर्त्म येस्तेषु । स्यन्दनावद्वदृष्टिषु स्यन्दने रथे आवद्धा सञ्जिता दृष्टिनेत्रं येस्तेषु । 'दृष्टिनेत्र-लोचनचक्षुर्नयनाम्बकेअपाक्षीणि' इति हलःयुधः । कौतुकवशाद्रथासक्तदृष्टि-त्वित्यर्थः । मृगश्च मृगाश्च मृगाः 'पुमान्नित्रया' इत्येकशेषः । तेषां द्वन्द्वेषु मिथु-नेषु । 'स्त्रांपुंसौ मिथुनं द्वन्द्वम्' इत्यमरः । परस्परशङ्कां सादृश्यं पश्यन्ती । द्वन्द्व-गण्डसामर्थ्यान्मृगेषु सुदक्षिणाक्षिसादृश्यं दिल्लीपो दिलीपाक्षिसादृश्यं च मृगेषु सुदक्षिणेत्येवं चित्रेकतव्यम् ॥४०॥

अन्वय—अदूरोज्जितवर्त्मसु स्यन्दनावद्वदृष्टिषु, मृगद्वन्द्वेषु, परस्पराक्षिसा-दृश्यं, पश्यन्ती, 'तौ जग्मतुः' ।

वाच्य०—अदूरोज्जितवर्त्मसु स्यन्दनावद्वदृष्टिषु मृगद्वन्द्वेषु परस्पराक्षिसा-दृश्यं पश्यद्भ्यां, 'ताभ्यां जग्मे' ।

व्याख्या—अदूरं=समीपं, यथा स्यात्तथा, उज्जितं=त्यक्तं, वर्त्म=मार्गो यंस्तानि, अदूरोज्जितवर्त्मनि तेषु तथोक्तेषु स्यन्दने=रथे, आसमन्तात् बद्धाः=संलग्नाः, दृष्टयः=नेत्राणि यंस्तानि, स्यन्दनावद्वदृष्टीनि तेषु स्यन्दनावद्वदृष्टिषु, मृग्यः=हरिणश्च मृगाः=हरिणाश्चेति मृगाः, मृगाणां, द्वन्द्वानि=मिथुनानि, तेषु, मृगद्वन्द्वेषु, सदृशस्य भावः, सादृश्यम्, अक्षणां=नेत्राणां, सादृश्यं=सरूपता, इति, अक्षिसादृश्यं, परस्परस्य=अन्योन्यस्य, अक्षिसादृश्यं तत्, परस्पराक्षिसा-दृश्यं, 'दिलीपो मृगीषु सुदक्षिणाक्षिसादृश्यं, सुदक्षिणा च मृगेषु दिलीपाक्षिसादृश्य-मित्यर्थः, पश्यन्ती=बबलोकयन्ती, तौ जग्मतुः ।

समा०—अदूरम् उज्जितम् वर्त्म वै तानि अदूरोज्जितवर्त्मनि, तेषु अदूरो-ज्जितवर्त्मसु । स्यन्दने आसमन्तात् बद्धा दृष्टिः यैः तानि स्यन्दनावद्वदृष्टीनि तेषु स्यन्दनावद्वदृष्टिषु । मृग्यः च मृगाः च मृगाः, मृगाणाम् द्वन्द्वानि मृगद्वन्द्वानि, तेषु मृगद्वन्द्वेषु । सदृशस्य भावः सादृश्यम्, अक्षणाम् सादृश्यम् अक्षिसादृश्यम्, परस्परस्य अक्षिसादृश्यम् इति परस्पराक्षिसादृश्यम् तत् परस्पराक्षिसादृश्यम् ।

अभि०—विश्रवासात् रयमार्गसमोपे स्थितेषु कान्तुत्वाद् रथान्वनयोचनेषु मृगमित्युनेषु, अन्योन्यस्य नेत्रसादृश्यं पश्यन्ती सुदक्षिणादिर्लीपी जग्मतुरिति ।

हिन्दी—रथ के मार्ग को छोड़कर पास में रथ को एक टुक देवते हुए, मृगों के जोड़े में, सुदक्षिणा दिलाप, एक दूसरे के नेत्रों को ममानता का देखने हुए, आश्रम को गये ॥४०॥

श्रेणीबन्धाद्वितन्वद्विरस्तम्भां तोरणस्रजम् ।

सारसैः कलनिर्हार्दः क्वचिदुन्नमिताननौ ॥४१॥

सञ्जीविनी—श्रेणीबन्धात्पङ्कितबन्धनाद्धेतोरस्तम्भामात्रस्तम्भरहिताम् । तोरणं वहिर्द्वारम् । 'तोरणोऽश्री वहिर्द्वारम्' इत्यमरः । नत्र या स्रग्विरच्यते तां तोरणस्रजं वितन्वदभिः । कुर्वद्भिर्दित्यर्थः । उन्प्रेक्ष्यव्यञ्जकेवद्यव्यप्रयोगाभावेऽपि गम्योत्प्रेक्षेयम् । कलनिर्हार्दिरव्यवनमधुःध्वनिभिः सारसैः पक्षिविशेषैः करणैः । क्वचिदुन्नमिताननौ । 'सारसो मैथुनी कामी गोनदः पुष्कराह्वयः इति यादवः ॥४१॥

अन्वयः—श्रेणीबन्धात्, अस्तम्भां, तोरणस्रजं, वितन्वद्विः, कलनिर्हार्दः, सारसैः, क्वचिद्, उन्नमिताननौ, 'तौ जग्मतुः' ।

वाच्य०—सारसैः क्वचिदुन्नमिताननाभ्यां ताभ्यां जग्मे ।

व्याख्या—श्रेण्याः = पङ्कतेः, बन्धः = बन्धनं, तस्मात्, श्रेणीबन्धात् = हेतोः, न विद्यते स्तम्भो यस्याः सा, अस्तम्भा, ताम्, अस्तम्भाम् = अघारस्तम्भरहितां, तोरणस्यु = वहिर्द्वारस्य, 'तोरणोऽश्री वहिर्द्वारम् इत्यमरः' या स्रक् = माला, तां तोरणस्रजं वितन्वद्विः = कुर्वद्विः, 'इवेति शेषः' कलः = मधुरास्फुटः निर्हार्दः = ध्वनिः, येषान्ते तैः, कलनिर्हार्दः सारसैः = पक्षिविशेषैः 'करणैः' क्वचित् = कुत्रचित् स्थाने, उन्नमिते = ऊर्ध्वकृते, आनने = मुखे = याम्यां तौ, उन्नमिताननौ 'वहत्रास्ये वदनं तुण्डमावनं लपनं मुखम्' इत्यमरः तौ जग्मतुः ।

समा०—श्रेण्याः बन्धः श्रेणीबन्धः तस्मात् श्रेणीबन्धात् । न विद्यते स्तम्भः यस्याः सा अस्तम्भा ताम् अस्तम्भाम् । तोरणस्य स्रक् तोरणस्रक् ताम् तोरणस्रजम् । कलः निर्हार्दः येषाम् ते कलनिर्हार्दाः तैः कलनिर्हार्दैः । उन्नमिते आनने याम्याम् तौ उन्नमिताननौ ।

अभि०—क्वचित् प्रदंशं जाकामो वंशिन वद्ध्वा गच्छतः, अतएव स्तम्भरहित-
वह्निद्वारमात्रमद्गमान्, नपुगादरकनन्दान् मारसान् वीक्षितुमुपनिवृत्तानती सुद-
क्षिणादिलीपी जग्मतुः ।

हिन्दी—किसी स्थान में आकाश में उड़ने हुए तथा प्रिय बोलने वाले हंसों
को देखने के लिये ऊपर को मुख उठाए हुए वे चले जा रहे थे, एक पाँत में उड़ते
हुए हंस ऐसे जान पड़ते थे माने बिना खम्भे (चौबट) के ही बन्दनवार
देंगी हों ॥४१॥

पवनस्यानुकूलत्वान्प्रार्थनासिद्धिशंसिनः ।

रजोभिस्तुरगोत्कीर्णैरस्पृष्टालकवेष्टनौ ॥४२॥

सञ्जीविनी—प्रार्थनासिद्धिशंसिनोऽनुकूलत्वादेव मनोर सिद्धिसूत्रकस्य पव-
नस्यानुकूलत्वाद् गन्तव्यदिगभिमुखत्वात् । तुरगोत्कीर्णै रजोभिस्सृष्टा अलका
देव्या वेष्टनमुष्णीषं च राजो ययोस्तौ ययोक्ता । 'निरसा वेष्टनशोभिना सुता'
इति वक्ष्यति ॥४२॥

अन्वयः—प्रार्थनासिद्धिशंसिनः, पवनस्य, अनुकूलत्वात् तुरगोत्कीर्णैः, रजोभिः
अस्पृष्टालकवेष्टनौ, 'तौ जग्मतुः' ।

वाक्य०—प्रार्थनासिद्धिशंसिनः पवनस्यानुकूलत्वात् तुरगोत्कीर्णैः रजोभिः
अस्पृष्टालकवेष्टनाभ्यां ताभ्यां जग्मे ।

व्याख्या—प्रार्थनायाः = मनोरथस्य, सिद्धिः = सफलता, इति प्रार्थनासिद्धिः,
तां शंसितुं = सूचयितुं शीलं यस्य स तस्य प्रार्थनासिद्धिशंसिनः, पुनातीति पवनस्त-
स्य पवनस्य = वायोः, अनुकूलत्वात् = सम्मुखत्वात् गन्तव्यदिगभिमुखत्वादि-
त्यर्थः, तुरगैः = बखैः, उत्कीर्णानि = उत्क्षिप्तानि तैः, तुरगोत्कीर्णैः, रजोभिः =
धूलिभिः, अस्पृष्टाः = असंपृष्टाः, अलकाः = केशाः सुदक्षिणायाः, वेष्टनम् =
उष्णीषं च दिलीपस्य, ययोस्तौ अस्पृष्टालकवेष्टनौ, तौ जग्मतुः ।

समा०—प्रार्थनायाः सिद्धिः प्रार्थनासिद्धिः प्रार्थनासिद्धि शंसितुम् शीलम्
यस्य सः प्रार्थनासिद्धिशंसि, तस्य प्रार्थनासिद्धिशंसिनः । पुनाति इति पवनः तस्य
पवनस्य, अनुकूलस्य भावः अनुकूलत्वम् तस्मात् अनुकूलत्वात्, तुरगैः उत्कीर्णानि
तुरगोत्कीर्णानि तैः तुरगोत्कीर्णैः । न स्पृष्टाः अस्पृष्टाः, अस्पृष्टाः अलकाः वेष्टनम्
च ययोः तौ अस्पृष्टालकवेष्टनौ ।

अभि०—स्वाभिलषितमूत्रकस्य वायोः गन्धव्यदिरभिमूत्रन्वान् अस्त्रगुरु-
त्थिता बूलयो दिल्लीरस्योष्णीवे मृदक्षिणापःश्च कृष्टिजकेषु, च न संलग्नः ।

हिन्दी—मनोरथ की सफलता को मूत्रिन करनेवाले वायु के अनुकूल होने से 'सामने दिशा में चलने में' घोड़ों के नरों ने उठी धूरीं मृदक्षिणा के केशों और राजा दिलीप की पगड़ी को न छू सकी ॥४२॥

सरसीध्वरविन्दानां वीचिविक्षोभशीतलम् ।

आमोदमुपजिघ्रन्तो स्वनिःश्वासानुकारिणम् ॥४३॥

सञ्जीविनी—सरसीधु वीचिविक्षोभशीतलम् मूत्रिनघट्टनेन शीतलं स्वनि-
श्वासमनुकर्तुं शीलमस्येति स्वनिःश्वामानुकारिणम् । एतेन नयोद्वन्द्वम्-
पुंमजातीयत्वमुक्तम् । अरविन्दानामामोदमुपजिघ्रन्तो घ्राणेन गृह्णन्तो ॥४३॥

अन्वयः—सरसीधु, वीचिविक्षोभशीतलं स्वनिःश्वासानुकारिणम्, अरविन्दा-
नाम्, आमोदम्, उपजिघ्रन्तो 'तौ जग्मतुः' ।

वाच्य०—सरसीधु वीचिविक्षोभशीतलं स्वनिःश्वामानुकारिणमरविन्दाना-
मामोदमुपजिघ्रद्भ्यां 'ताभ्यां जग्मे' ।

व्याख्या—सरसीधु = सरःसु तडागेष्विन्द्रवः । 'कानारः सरसी सरः' इत्यमरः ।
वीचीनां = तरङ्गाणां, विञ्जोनः = संघट्टनं, तेन शीतलः = शीतः, 'मुषीमः सिधिरौ-
जडः । तुषारः शीतलः शीतो हिमः सप्तान्दल्लिगका' इत्यमरः । तं वीचिविक्षोभ-
शीतलम्, स्वस्य = निजस्य, निःश्वासः = श्वासः, तमनुकर्तुं शीलमस्य तं स्वनिः-
श्वासानुकारिणम्, अरविन्दानां = कमलानाम्, आमोदम् = अतिनिर्हारिणम्, सुग-
न्धिमित्यर्थः, । 'आमोदः सोऽतिनिर्हारी' इत्यमरः, उपजिघ्रन्तो = घ्राणन्द्वयेण
गृह्णन्तो तौ जग्मतुः ।

समा०—वीचीनाम् विक्षोभः वीचिविक्षोभः वीचिविक्षोभेण शीतलः वीचिवि-
क्षोभशीतलः तम् वीचिविक्षोभशीतलम्, स्वस्य निःश्वासः स्वनिःश्वासः स्वनिश्वा-
सम् अनुकर्तुं शीलम् अस्य इति स्वनिःश्वासानुकारी तम् स्वनिःश्वासानुकारिणम् ।

अभि०—सरःसम्पर्कतु शीतलमत एव स्वनिःश्वासगन्धानुकारिणं कमलगन्धं
जिघ्रन्तो तौ ययतुः ।

हिन्दी—तालाबों की तरंगों में टकराने से शीतल अतएव अपने श्वास वायु
का अनुकरण करने वाली कमल की सुगन्धि को सूँघते हुए वे राजा-रानी जा रहे थे ।

ग्रामेध्वान्मविमृष्टेषु यूपचिह्नेषु यज्वनाम् ।

अमोघाः प्रतिगृह्णन्तावर्ध्यानुपदमाशिषः ॥४४॥

सञ्जीविनी—आत्मविमृष्टेषु स्वदत्तेषु । यूपो नाम संस्कृतः पशुबन्धाय दारुविशेषः । यूपो एव चिह्नानि येषां तेषु ग्रामेध्वमोघाः सफला यज्वनां विधिनेष्टवताम् । 'यज्वः नु विधिनेष्टवान्' इत्यमरः । 'मुयजोद्धर्वनिष्' इति द्ववनिप्रत्ययः । आशिषः आग्नीर्वादान् । अर्घ्यः पूजाविधिः । तदर्थं द्रव्यमर्घ्यम् । 'पादाघाभ्यां च' इति यन्प्रत्ययः । 'षट् नु त्रिष्वधर्मघाथे पाद्यं पादाय वारिणि' इत्यमरः । अर्घ्यस्यानुपदमन्त्रक् । अर्घ्यन्वीकारानन्तरमित्यर्थः । प्रतिगृह्णन्ती स्वीकुर्वन्ती । पदस्य पश्चादनुपदम् । पश्चादर्थेऽव्ययीभावः । 'अन्वगन्वक्षमनुगेऽनुपदं क्लीबमव्ययम्' इत्यमरः ॥४४॥

अन्वयः—आत्मविसृष्टेषु, यूपचिह्नेषु, ग्रामेषु, यज्वनाम्, अमोघाः, आशिषः, अर्घ्यानुपदं, प्रतिगृह्णन्ती, 'तौ जग्मतुः' ।

वाक्य०—आत्मविमृष्टेषु, यूपचिह्नेषु, ग्रामेषु, यज्वनाममोघाः, आशिषः अर्घ्यानुपदं प्रतिगृह्णन्त्यां, 'ताभ्यां जग्मे' ।

व्याख्या—आत्मना = स्वेन, दिशीपनेत्यर्थः 'विसृष्टाः = दत्तास्तेषु आत्मविसृष्टेषु, यूपाः = स्तम्भाः, यज्ञार्थसंस्कृतदारुविशेषः पशुबन्धायेत्यर्थः, एव चिह्नानि = लक्षणानि, येषां ते तेषु यूपचिह्नेषु, 'चिह्नं लक्ष्म च लक्षणम्' इत्यमरः । ग्रामेषु = संवसयेषु, 'समौ संवसयग्रामो' इत्यमरः । यज्वनां = विधिनेष्टवतां, याज्ञिकानामित्यर्थः, अमोघाः = सफलाः, आशिषः = आग्नीर्वादान्, पदस्य पश्चादनुपदम्, अर्घ्यस्य = पूजाविधेः, अनुपदं = पश्चान्, अनन्तरमित्यर्थः, प्रतिगृह्णन्ती = स्वीकुर्वन्ती, 'तौ जग्मतुः' ।

समा०—आत्मना विसृष्टाः आत्मविसृष्टाः तेषु आत्मविसृष्टेषु, यूपो एव चिह्नानि येषाम् ते यूपचिह्नाः, तेषु यूपचिह्नेषु, न मोघाः अमोघाः, पदस्य पश्चादनुपदम्, अर्घ्यानुपदं अर्घ्यम् अर्घ्यम् अर्घ्यस्य अनुपदम् अर्घ्यानुपदम् ।

अभि०—आत्मना विविधेषु यज्ञेषु याज्ञिकविप्रभ्यो दत्तेषु, यूपचिह्नितेषु ग्रामेषु तत्रत्यविप्राणां सफलाशीर्वादान् पूजाविधेरनन्तरं स्वीकुर्वन्ती 'तौ दम्पती जग्मतुः' ।

हिन्दी—राजा दिल्ली से ब्राह्मणों को दाव में दिये गए और जिनमें यज्ञ के स्तम्भ गड़े हुए थे, ऐसे गांवों में अर्घ्य भेंट करने के पश्चात् याज्ञिक ब्राह्मणों के सफल आग्नीर्वादि को लेते हुए, सुदक्षिणा दिलीप, चले जा रहे थे ॥४४॥

हैयङ्गवीनमादाय घोषवृद्धानुपस्थितान् ।

नामधेयानि पृच्छन्तौ वन्यानां मार्गशास्त्रिणाम् ॥४५॥

सञ्जीविनी—ह्यस्तनगोदोहोद्भवं घृतं हैयंगवीनम् । ह्यः पूर्वोद्युर्भवम् । 'तत्तु हैयंगवीनं यद्व्यगोदोहोद्भवं घृतम्' इत्यमरः । हैयंगवीनं संज्ञायान् इति निपातः । नरस्योघृतमादायोऽस्वितान्घोषवृद्धान् । घोष आभीरपल्ली स्यान् इत्यमरः । वन्यानां मार्गशास्त्रिणां नामधेयानि पृच्छन्तौ । 'दृष्ट्याच्—'इत्यादिना पृच्छतेर्द्विकर्मकत्वम् । कुलकम् ॥४५॥

अन्वयः—हैयंगवीनम्, आदाय, उपस्थितान्, घोषवृद्धान्, वन्यानां, मार्गशास्त्रिणां, नामधेयानि, पृच्छन्तौ, 'तौ जग्मतुः' ।

वाच्यं—हैयंगवीनमादाय, उपस्थितान्, घोषवृद्धान्, वन्यानां, मार्गशास्त्रिणां नामधेयानि पृच्छद्भ्यां 'तान्यां जग्मे' ।

व्याख्या—ह्यो गोदोहस्य विकारः, हैयंगवीनं, हैयंगवीनं = सद्योघृतं, नवनीत-मित्यर्थः, आदाय = गृहीत्वा, दिलीपाय निवेदयितुमिति भावः । उपस्थितान् = समागतान्, घोषेषु = आभीरपल्लीषु, ये वृद्धाः = स्वविराः, तान् घोषवृद्धान्, वने भवा वन्यास्तेषां वन्यानां = काननोद्भवाणां, मार्गस्य = पथः, शास्त्रिणः = वृक्षास्तेषां मार्गशास्त्रिणां, 'वृक्षो महीरहः वाःखो विटनी पादपस्तरुः' इत्यमरः । नामधेयानि = नामानि, पृच्छन्तौ = जिज्ञासमानौ, 'तौ जग्मतुरिति, द्वादशश्लोकानां कुलकं समाप्तम्' ।

समां—ह्यो गोदोहस्य विकारः हैयङ्गवीनम् । घोषेषु वृद्धाः घोषवृद्धाः तान् घोषवृद्धान् । वने भवाः वन्याः तेषाम् वन्यानाम् । मार्गस्य शास्त्रिणः तेषाम् मार्गशास्त्रिणाम् ।

अभिं—राज्ञे, उपहारार्थं नवनीतमादाय समुपस्थितान्, आभीरवृद्धान् वनोत्पन्नमार्गवृक्षाणां नामानि पृच्छन्तौ सुदक्षिणादिलीपौ वसिष्ठाश्रमम्प्रति जग्मतुः ।

हिन्वी—भेंट देने को गौ का ताजा मक्खन लेकर आये हुए गांव के बूढ़े अहीरों से जंगली वृक्षों के नाम पूछते हुए, राजा तथा सुदक्षिणा जा रहे थे ॥४५॥

काप्यभिख्या तयोरासीद् व्रजतोः शुद्धवेषयोः ।

हिमनिर्मुक्तयोर्योगे चित्राचन्द्रमसोरिव ॥ ४६ ॥

सञ्जीविनी—व्रजतोगच्छतोः शुद्धवेषयोरुज्ज्वलनेपथ्ययोस्तयोः सुदक्षिणा-

दिलीपयोः। हिमनिर्मुक्तयोश्चित्राचन्द्रमसोरिव । योगे सति काप्यतिर्वाच्यनिख्या
शोभन्तीत् । 'अभिरुष्या नामसो नयोः' इत्यमरः । 'आतश्चोपसर्गे' इत्यणप्रत्ययः ।
चित्रा नक्षत्रविशेषः । शिशिरावमाने चैत्र्यां चित्रापूर्णचन्द्रमसोरिवेत्यर्थः ॥४६॥

अन्वयः—व्रजतोः शुद्धवेपयोः, तयोः, हिमनिर्मुक्तयोः, चित्राचन्द्रमसोः, इव,
योगे 'सति' काऽपि, अभिरुष्या, आसीत् ।

वाच्यः—व्रजतोः शुद्धवेपयोः नयोः, हिमनिर्मुक्तयोः, चित्राचन्द्रमसोरिव,
योगे 'सति' कयाऽपि, अभिरुष्या, अभूयत् ।

व्याख्या—व्रजतो = गच्छतोः, शुद्धः = उज्वलः शुभ्रः, वेपः = नेपथ्यं ययो-
स्तयोः, शुद्धवेपयोः, मा च न च तौ तयोः = सुदक्षिणादिलीपयोः, हिमेन = तुषा-
रेण 'दुषारस्तृहिनं हिमम्' इत्यमरः । निर्मुक्तो = त्यक्तो तयोः हिमनिर्मुक्तयोः,
चित्रा = नक्षत्रविशेषः, चन्द्रमाः = चन्द्रमा इवेति चित्राचन्द्रमसौ तयोः चित्राचन्द्र-
मसोः, इव = यथा, योगे = संगतो, 'सति' चैत्र्यां पूर्णिमायां चित्राचन्द्रमसोरिवे-
त्यर्थः, काऽपि = अतिव्रजतोया अभिरुष्या = शोभा, आसीत् = अभवत् ।

समा०—शुद्धः वेपः ययोः तौ शुद्धवेपौ नयोः शुद्धवेपयोः । सा च स च तौ
तयोः तयोः । हिमनिर्मुक्तौ हिमनिर्मुक्तौ तयोः हिमनिर्मुक्तयोः, चित्रा च चन्द्रमाः
च चित्राचन्द्रमसौ नयोः चित्राचन्द्रमसोः ।

अभि०—यथा शिशिरावमाने चैत्रस्य पूर्णिमायां चित्रापूर्णचन्द्रयोः, योगे सति,
अलौकिकी शोभा भवति, एवं शुभ्रवेपयोः सुदक्षिणादिलीपयोरतीव शोभाऽभूत् ।

हिन्दी—मार्ग में जाते समय सुदक्षिणा के साथ उज्वल वस्त्र पहने राजा
दिलीप की वैसी ही अपूर्व शोभा हो रही थी जैसी शिशिर ऋतु के पश्चात् चैत्र
की पूर्णिमा में चित्रा नक्षत्र के साथ निर्मल चन्द्र की होती है ॥४६॥

तत्तद्भूमिपतिः पत्न्यै दर्शयन्प्रियदर्शनः ।

अपि लङ्कितमध्वानं बुबुधे न बुधोपमः ॥ ४७ ॥

सञ्जीविनी—प्रियं दर्शनं स्वकमकं यस्यासौ प्रियदर्शनः । योग्यदर्शनीय
इत्यर्थः । भूमिपतिः पत्न्यै तत्तद्दत्तं वस्तु दर्शयन्लङ्कितमतिवाहितमप्यध्वानं
न बुबुधे न ज्ञानवान् । बुधः सौम्य उपमोपमानं यस्येति विग्रहः । इदं विशेषणं
तत्तद्दर्शयन्निबुधोपमितयैवास्य ज्ञातृत्वसूचनार्थम् ॥४७॥

अन्वयः—प्रियदर्शनः, वृत्रोपमः भूमिपतिः, तत्तत्, पत्न्यं, दर्शयन्, लङ्घितम् अपि, अश्वानं, न, वृत्रुधे ।

वाच्य०—प्रियदर्शनेन वृत्रोपमत् भूमिपतिना तत्तत् पत्न्यं दर्शयता लङ्घितोऽपि, अश्वानं न वृत्रुधे ।

व्याख्या—प्रियं = हृद्यं, मनोहरमित्यर्थः, दर्शनम् = अवलोकनं यस्य स प्रियदर्शनः, वृत्रः = सौम्यः, चन्द्रपुत्र इत्यर्थः पण्डितश्च, उपमा = उपमानं यस्यासौ वृत्रोपमः 'उपमोपमानं स्याद्' इत्यमरः । पानीति पतिः भूमेः = पृथिव्याः पतिः = स्वामीति भूमिपतिः, राजा दिलीप इत्यर्थः तत्तत् = अद्भुतं दर्शनीयं वस्तु, पत्न्यं = भार्यायै, दर्शयन् = सन्दर्शयन्, लङ्घितम् = अतिक्रान्तमित्यर्थः, अपि, अश्वानं = मार्गः, न = नहि वृत्रुधे = अवशिष्टं ज्ञातव्यमित्यर्थः ।

समा०—प्रियम् दर्शनम् यस्य सः प्रियदर्शनः । वृत्र उपमा यस्य सः वृत्रोपमः । पाति इति पतिः भूमेः पतिः भूमिपतिः ।

अभि०—मनोहरवपुर्दिलीपः स्वभार्याय पथि दर्शनीयमद्भुतं वस्तु दर्शयन्, अतिक्रान्तमपि मार्गं कियद्दूरमागतोऽस्मीति न ज्ञातवान् ।

हिन्दी—पण्डितों के समान बुद्धिमान्, तथा मनोहर शरीर वाले राजा-दिलीप, अपनी स्त्री को मार्ग के सब दर्शनीय वस्तु दिखाते हुए, 'ऐसे रम गये कि' पीछे छोटे मार्ग को भी न जान सके ॥४७॥

स दुष्प्रापयशाः प्रापदाश्रमं श्रान्तवाहनः ।

सायं संयमिनस्तस्य महर्षेर्महिषीसखः ॥ ४८ ॥

सञ्जीविनी—दुष्प्रापयशाः । दुष्प्रापमन्यदुर्लभं यद्यो यस्य स तथोक्तः । श्रान्तवाहनो दूरोपगमनात्कलान्तयुग्मः । महिष्याः सखा महिषीसखः । 'राजाहः-सखिम्यष्टच्' इति टन्प्रत्ययः । सहायान्तरनिरपेक्ष इति भावः । स राजा सायं सायंकाले संयमिनो नियमवतस्तस्य महर्षेर्वसिष्ठस्याश्रमं प्रापत्प्राप । पुषादि-त्वादङ् ॥४८॥

अन्वयः—दुष्प्रापयशाः, श्रान्तवाहनः, महिषीसखः, सः, सायं, संयमिनः, तस्य महर्षेः, आश्रमम्, प्रापत् ।

वाच्य०—दुष्प्रापयशासा श्रान्तवाहनेन महिषीसखेन तेन सायं संयमिनस्तस्य महर्षेः, आश्रमः प्रापि ।

व्याख्या— दुःश्वेन प्राप्तुं गव्यं दुःप्रापं, दुःप्रापम् = अन्यदुर्लभम्, यमः = कीर्ति-
यस्य स दुष्प्रापयशाः, श्रान्तानि = क्लान्तानि, दूरोत्तमनादित्यर्थः, वाह्नानि =
अश्वा इत्यर्थः, यस्यासौ श्रान्तवाहनः, 'सर्वं न्यात् वाहनं, यानं युग्यं पत्रं
च' इत्यमरः। महिष्याः = कृतानिषेकायाः मुहुरितयाः, गन्तु = सहायः, इति महि-
षीसन्तः अन्यमहायानपेक्ष इत्यर्थः, नः = राजा दिलीपः, सायं = सायंकाले, संयमो-
ऽस्यास्तीति संयमी तस्य संयमिनः = विदमन्वतः, तस्य = पूर्वोक्तस्य कुलगुरोः,
महांश्चामी ऋषिस्तस्य महर्षेः = दक्षिण्ये, आश्रमम् = आवासं, प्रापत् = प्राप ।

समा०—दुःश्वेन प्राप्तुं गव्यं दुःप्रापं, दुःप्रापम् यमः यस्य सः दुष्प्रापयशाः।
श्रान्तानि वाह्नानि यस्य सः श्रान्तवाहनः । महिष्याः सखा महिषीसखः । संयमः
अस्य अस्ति इति संयमी तस्य संयमिनः, महान् च अनी ऋषिः महर्षिः, तस्य
महर्षेः ।

अभि०—अन्यदुर्लभकीर्तिः तपस्वीको दिलीपः सायंकाले नियमवतः कुल-
गुरोर्वनिष्ठस्याश्रमं प्राप ।

हिन्वी—अन्य मनुष्यों से दुर्लभ यशस्वले और धके हैं षोडे जिसके ऐसे
राजा दिलीप अपनी पत्नी के साथ सायंकाल होते २ संयमी महर्षि वसिष्ठजी
के आश्रम में पहुँच गए ॥४८॥

वनान्तरादुपावृत्तैः समित्कुशफलाहरैः ।

पूर्यमाणमदृश्याग्निप्रत्युद्यत्तैस्तपस्विभिः ॥ ४९ ॥

सञ्जीविनी—वनान्तरादन्तस्माद्वनदुपावृत्तैः प्रत्युद्यत्तैः । समिधश्च कुशांश्च
फलानि चाहतुं शीलं येषामिति समित्कुशफलाहरतैः । 'आडि ताच्छील्ये'
इति हरतेराड्पूर्वादेशप्रत्ययः । अदृश्यैर्दर्शनायोग्यैरभिवर्धितानिकैः प्रत्युद्यताः
प्रत्युद्यताः तैस्तपस्विभिः पूर्यमाणम् । 'प्रोप्यागच्छतामाहिताग्नीनामग्नयः प्रत्यु-
द्यान्ति' इति श्रुतेः । यथाह—'कामं पितरं प्रोषिन्वन्तं पुत्राः प्रत्याधावन्ति ।
एवमेतमग्नयः प्रत्याधावन्ति सगकलान्दारुनिवाहरन्' इति ॥४९॥

अन्वयः—वनान्तरात्, उपावृत्तैः, समित्कुशफलाहरैः, अदृश्याग्निप्रत्युद्यत्तैः,
तपस्विभिः, पूर्यमाणम्, 'आश्रमं प्रापत्' ।

वाच्य०—वनान्तरादुपावृत्तैः समित्कुशफलाहरैः, अदृश्याग्निप्रत्युद्यत्तैः तप-
स्विभिः पूर्यमाण आश्रमः प्रापि ।

व्याख्या—अन्यत् वनमिति वनान्तरं = विभिन्नान्तरं तस्मान् वनान्तरान्, उपावृत्तं = प्रत्यागतैः समिधः = वाष्टं नि त, वृत्तः = उभांश्च, फलानि = आश्र-
दिफलानि चेति समित्कुणफलानि तत्र्याहर्षुं नीरं येषां ते तैः समित्कुणफलाहारैः,
अदृश्याः = दर्शनायोग्याः = अनलक्ष्यं दृश्यैः, त तैः अन्नयः = प्रत्युद्यताः प्रत्यु-
द्याताः = प्रत्युद्गतास्तैः अदृश्याग्निप्रत्युद्यातैः ततः = तत्पश्चात्तस्मिन् येषां ते तै-
स्तस्मिन्निभिः = तासैः, पूर्यमाणम् = व्याप्तम्, आश्रमं तपस्विभ्यः ।

समा०—अन्यत् वनम् वनान्तरम् तस्मान् वनान्तरान् । समिधश्च वृशाश्च
फलानि च समित्कुणफलानि, समित्कुणफलानि आहर्षुम् शोक्तम् येषाम् ते समि-
त्कुणफलाहराः, तैः समित्कुणफलाहारैः । द्रष्टुम् योग्याः दृश्याः, त दृश्याः अदृश्याः
अदृश्याश्च ते अन्नयः अदृश्यान्नयः, अदृश्याग्निभिः प्रत्युद्याताः इति अदृश्याग्नि-
प्रत्युद्याताः, तैः अदृश्याग्निप्रत्युद्यातैः । ततः अग्निं येषाम् ते तपस्विनः तैः तप-
स्विभिः ।

अभि०—वनान्तरात् समित्कुणफलान्याशयं परावृत्तैः, अदृश्यवैतानिकाग्नि-
प्रत्युद्गतैस्तापसैर्व्याप्तमाश्रमं प्रापत् ।

हिन्दी—दूसरे वन से समिधा वृशा तथा फलों को लेकर लौटे हुए, तपस्वियों
से वसिष्ठाश्रम भरा हुआ था, और उन अग्नि वाले तपस्वियों को अदृश्य हांकर
श्रीतपि अगवानी कर रहा था ॥४९॥

आकीर्णमृषिपत्नीनामुदजद्वाररोधिभिः ।

अपत्यैरिव नीवारभागधेयोचितैर्मृगैः ॥ ५० ॥

सञ्जीविनी—नीवाराणां भाग एव भाग धेयोऽशः । 'भागरूपनामभ्यो धेयः'
इति वक्तव्यसूत्रात्स्वामिधेये धेयप्रत्ययः । तस्योचितैः । अत्र एवोदजानां पर्ण-
शालानां द्वाररोधिभिर्द्वाररोधकैर्मृगैः ऋषिपत्नीनामपत्यैरिव आकीर्णं व्याप्तम् ॥

अन्वयः—नीवारभागधेयोचितैः, उदजद्वाररोधिभिः, मृगैः, ऋषिपत्नीनाम्,
अपत्यैः, इव आकीर्णम्, 'आश्रमं प्रापत्' ।

वाच्य०—नीवारभागधेयोचितैस्तद्वाररोधिभिः, मृगैः ऋषिपत्नीनामपत्यै-
रिवाकीर्णं आश्रमः प्रापि ।

व्याख्या—भाग एवते भागधेयः, नीवाराणां = तृणधान्यानां, 'तृणधान्यानि
नीवारा' इत्यमरः, भागधेयः = अंशः, इति नीवारभागधेयः, तस्य नीवारभागधे-

यस्य, उचिताः = योग्याः, तैः, नीवारभागवेद्योचितैः, 'अतएव' उटजानां = पर्ण-
शास्त्रानां, द्वाराणि = प्रतीकारान्, 'द्वारद्वारं प्रतीकारान्' इत्यमरः । रोदुम् नीलं येषां
ने तैः, उटजद्वारोधिभिः, 'पर्णशालोदयोऽस्त्रयाम्' इत्यमरः । मृगाः = हरिणैः,
ऋषीणां = मंत्रद्रष्टाणां, पत्न्यः = भार्याः, तासाम् ऋषिपत्नीनाम्, अपत्यैः =
पुत्रैः, इव = यथा, आकीर्णं = व्याप्तम्, आश्रमं प्राणविति पूर्वश्लोकेनान्वयः ।

समा०—भाग एव भागधेयः, नीवारभागम् भागधेय इति नीवारभागधेयः,
नीवारभागधेयस्य उचिताः नीवारभागवेद्योचिताः, तैः नीवारभागवेद्योचितैः ।
उटजानाम् द्वाराणि उटजद्वाराणि, उटजद्वाराणि रोदुम् नीलम् येषाम् ते उटज-
द्वारोधिभिः, तैः उटजद्वारोधिभिः । ऋषीणाम् पत्न्यः ऋषिपत्न्यः तासाम्
ऋषिपत्नीनाम् ।

अभि०—ऋषिपत्नीनां वाटका यथोद्वारं रद्वज्जा अतिष्ठन्, तथैव तृणषा-
यांशाहरणार्थं मृगा उटजद्वारं व्याप्य भियन् आश्रमम् ।

हिन्दी—ऋषिपत्नीयां के बालकों के रक्षण तिनी के चारुल खाने के
अभ्यासी, इसी लिये पर्णकुटियों के द्वारों को उठे जड़े हुए मृगों से वह आश्रम
परिपूर्ण या ॥५०॥

सेकान्ते मुनिकन्याभिस्तत्क्षणोज्जितवृक्षकम् ।

विश्वासाय विहङ्गानामालवालाम्बुपायिनाम् ॥ ५१ ॥

सञ्जीविनी—सेकान्ते वृक्षमूलसेचनावसाने मुनिकन्याभिः । सेवत्रीभिः ।
आलवालेषु जलावापप्रदेशेषु यदम्बु तत्पायिनां । 'स्यादालवालमावालमावापः'
इत्यमरः । विहङ्गानां पक्षिणां विश्वासाय विश्रम्भात् 'समी विश्रम्भविश्वासी'
इत्यमरः, तत्क्षणे सेकक्षणे उज्जिता वृक्षका ह्रस्ववृक्षा यस्मिस्तम् । ह्रस्वार्थे
कप्रत्ययः ॥५१॥

अन्वयः—सेकान्ते, मुनिकन्याभिः, आलवालाम्बुपायिनाम्, विहङ्गानाम्,
विश्वासाय, तत्क्षणोज्जितवृक्षकम् 'आश्रमम् प्रापत्' ।

वाच्य०—आलवालाम्बुपायिनाम्, विहङ्गानाम्, विश्वासाय, मुनिकन्याभिः,
सेकान्ते, तत्क्षणोज्जितवृक्षकः आश्रमः प्रापि ।

व्याख्या—सेकस्य = तरुमूलसेचनस्य, अन्तः = अवज्ञावम्, इति सेकान्तः,
तस्मिन् सेकान्ते, मुनीनां = ऋषीणां, कन्याः = मुताः, इति मुनिकन्याः, ताभिः,

मुनिकन्यायिनः, आलवालेषु = आलवालेषु, अम्बु = जलम्, इति, आलवालाम्बु, तत्त्वानुं = पानं कर्तुं नीलं येषां ते, आलवालाम्बुयायिनः, तेषाम्, आलवालाम्बुयायिनाम्, विहायसा गच्छन्तीति विहङ्गाः = पक्षिणः, तेषाम् विहङ्गानाम्, विश्वासाय = विश्वम्भाय, विश्वासं जनयितुमित्यर्थः, तत्क्षणे = तस्मिन्नेवावसरे, उज्जिता इति तत्क्षणोज्जिताः ह्रस्वा वृक्षा वृक्षकाः, तत्क्षणोज्जिता वृक्षका यस्मिन् सः, तादृशम्, 'आश्रमम्, प्रापत्' ।

समा०—सेकस्य अन्तः सेकान्तः तस्मिन् सेकान्ते । आलवालेषु यदम्बु तत्त्वानुं शीलं येषां ते आलवालाम्बुयायिनः, तेषाम् आलवालाम्बुयायिनाम् । स चासी क्षणश्च तत्क्षणः, तत्क्षणे उज्जिता इति तत्क्षणोज्जिताः, ह्रस्वाः वृक्षाः वृक्षकाः, तत्क्षणोज्जिताः वृक्षका यप् सः तत्क्षणोज्जितवृक्षकः उम् तत्क्षणोज्जितवृक्षकम् ।

अभि०—पक्षिणो निर्भयाः सन्तः पानीयं पिबन्तु, इति मनसि विचार्य यत्र मुनिकुमारिका लघुवृक्षमूलसेचनं कृत्वा तत्क्षणादेवापयान्ति तमेवाश्रमं प्रापत् ।

हिन्दी—राजा दिलीप, पक्षिगण निर्भय होकर पानी पिये इस दृष्टि से छोटे वृक्षों की जड़ों में पानी देकर मुनिबालिकायें जहाँ तुरत हट जाती हैं, उस आश्रम में पहुँचे ॥५१॥

आतपात्ययसंक्षिप्तनीवारासु निषादिभिः ।

मृगैर्वर्तितरोमन्थमुटजाङ्गनभूमिषु ॥ ५२ ॥

सञ्जीविनी—आतपात्ययवेऽपगमे सति संक्षिप्ता राशीकृता नीवारास्तु-
णधान्यानि यासु तासु । 'नीवारास्तुणधान्यानि' इत्यमरः । उटजाणां पर्णशाला-
नामङ्गनभूमिषु चत्वरभागेषु । 'पर्णशालोटजोऽस्त्रियाम्' इति । 'अङ्गनं चत्-
राजिरे' इति चामरः । निषादिभिरुपविष्टैर्मृगैर्वर्तितो निषादितो रोमन्थश्च-
वितचर्वणं यस्मिन्नाश्रमे तम् ॥५२॥

अन्वयः—आतपात्ययसंक्षिप्तनीवारासु, उटजाङ्गनभूमिषु, निषादिभिः, मृगैः,
वर्तितरोमन्थम्, 'आश्रमम्, प्रापत्' ।

वाच्य०—वर्तितरोमन्थः, आश्रमः, प्रापि ।

ध्याख्या—आ = समन्तात्, तापयति = संतापं जनयति, इति, आतपः, तस्य,
अत्ययः = च्वंसः इति आतपात्ययः, आतपात्यये, संक्षिप्ताः = राशीकृताः, नीवाराः

—तृणधान्यानि यासु ताः, आतपात्ययसंक्षिप्तनीवाराः, तासु आतपात्ययसंक्षिप्त-
नीवारासु, अङ्गनस्य अजिरस्य भूमयः = प्रदेशाः, इति, अङ्गनभूमयः, उटजानाम् =
पर्णशालानाम् अङ्गनभूमयः, इति उटजाङ्गनभूमयः, तासु उटजाङ्गनभूमिषु,
निषीदन्ति = तिष्ठन्ति, तच्छीलाः, निषादिनः, तैः, निषादिभिः, मृगैः = हरिणैः,
वर्तितः = निष्पादितः, रोमन्थः = चर्वितस्याकृष्य पुनश्चर्वणम्, यस्मिन् तम्,
'आश्रमम्, प्रापत्' ।

समा०—आ समन्तात् तापयति इति आतपः, तस्य अत्ययः, आतपात्ययः,
तस्मिन् संक्षिप्ताः नीवाराः यासु ताः, आतपात्ययसंक्षिप्तनीवाराः, तासु, आतपा-
त्ययसंक्षिप्तनीवारासु । उटजानाम् अङ्गनभूमयः इति, उटजाङ्गनभूमयः, तासु
उटजाङ्गनभूमिषु । वर्तितः रोमन्थः यस्मिन् सः वर्तितरोमन्थः तम् वर्तितरोमन्थम् ।

अभि०—राजा दिलीपः, यत्र सायंकाले पर्णशालानां चत्वरप्रदेशेषु राशी-
कृतेषु तृणधान्येषु सुखेनोपविष्टा मृगाश्चर्वितचर्वणं कुर्वन्ति, तं मुनेराश्रमं प्रापत् ।

हिन्दी—राजा दिलीप सायंकाल के समय मुनि वशिष्ठ के आश्रम में पहुँचे
जहाँ कि पर्णशालाओं के आंगनों में धूप के चले जाने से इकट्ठे किये नीवार
नामक धान्य के ढेरों पर बैठे हुए हरिण रोमन्थ अर्थात् जुगाली कर रहे थे ॥५२॥

अभ्युत्थिताग्निपिशुनैरतिथीनाश्रमोन्मुखान् ।

पुनानं पवनोद्घूतैर्धूमैराहुतिगन्धिभिः ॥ ५३ ॥

सञ्जीविनी—अभ्युत्थिताः प्रज्वलिताः । होमयोग्या इत्यर्थः । 'समिद्धेऽ
न्नावाहुतीर्जुहोति' इति वचनात् । तेषामग्नीनां पिशुनैः सूचकैः पवनोद्घूतैः ।
आहुतिगन्धो येषामस्तीत्याहुतिगन्धिनः तैर्धूमैराश्रमोन्मुखानतिथीन्पुनानं पवि-
त्रीकूर्वाणम् ॥ कुलकम् ॥५३॥

अन्वयः—अभ्युत्थिताग्निपिशुनैः, पवनोद्घूतैः, आहुतिगन्धिभिः, धूमैः, आश्र-
मोन्मुखान्, अतिथीन्, पुनानम्, 'आश्रमम् प्रापत्' ।

वाच्य०—पुनानः, आश्रमः, प्रापि ।

व्याख्या—अभितः उत्थिताः = प्रज्वलिताः, इति, अभ्युत्थिताः, अभ्यु-
त्थिताश्च, ते अग्नयः = बह्वयः, इति, अभ्युत्थिताग्नयः, अभ्युत्थिताग्नीनां
पिशुनाः = सूचकाः, इति, अभ्युत्थिताग्निपिशुनाः तैः अभ्युत्थिताग्निपिशुनैः

पवनैव = वायुना, उद्घूताः = कम्पिताः इति पवनोद्घूताः, तैः पवनोद्घूतैः, आ = समन्तात्, हवनम् = मन्त्रपूर्वकमग्नौ हविष्यक्षेपः, आहुतिः, आहुतेः गन्धः = सुरभिः, एषामस्तीति, आहुतिगन्धिनः, तैः, आहुतिगन्धिभिः, घूर्मैः, उद्गतं मुखम् = आननं येषां ते, उन्मुखाः, आश्रमस्य = मुन्यावासस्य, उन्मुखाः, इति, आश्रमोन्मुखाः, तान्, आश्रमोन्मुखान्, वसिष्ठावासं प्रति गमनोत्सुकानित्यर्थः, अतिथीन् = अभ्यागतान्, पुनानम् = पवित्रीकुर्वाणम्, 'आश्रमं प्रापत्' ।

समा०—अभितः उत्थिताः इति अभ्युत्थिताः, अभ्युत्थिताश्च ते अग्नयः इति अभ्युत्थिताग्नयः, तेषां, पिशुना इति अभ्युत्थिताग्निपिशुनाः, तैः अभ्युत्थिताग्निपिशुनैः । पवनेन, उद्धृताः इति, पवनोद्धृताः, तैः, पवनोद्धृतैः । आहुतेः गन्धः आहुतिगन्धः, सः एषाम् अस्ति इति आहुतिगन्धिनः, तैः, आहुतिगन्धिभिः । उद्गतं मुखं येषां, ते उन्मुखाः, आश्रमस्य उन्मुखाः इति आश्रमोन्मुखाः, तान् आश्रमोन्मुखान् ।

अभि०—राजा दिलीपः, मुनिजनविहितहवनस्य गन्धेन मिश्रितैः पवनवशादितस्ततः प्रसरद्भिर्घूर्मैरभ्यागतजनान्पवित्रीकुर्वाणमाश्रमं प्राप ।

हिन्दी—राजा दिलीप मुनियों से किये गये हवन की गन्ध से मिश्रित घूर्मै से, जो कि हवा से आश्रम के इधर-उधर फैला हुआ था, आने वाले अतिथियों को पवित्र करने वाले मुनि वसिष्ठजी के आश्रम में पहुँचे ॥५३॥

अथ यन्तारमादिश्य धुर्यान्विश्रामयेति सः ।

तामवारोहयत्पत्नीं रथाद्वततार च ॥ ५४ ॥

सञ्जीविनी—अथाश्रमप्राप्त्यनन्तरं स राजा यन्तारं सारथिं धुरं वहन्तीति धुर्या युग्याः । 'धुरो यड्ढको' इति यत्प्रत्ययः । घूर्मै ह्युर्ध्वौरेयधुरीणाः सधुरं-धराः' इत्यमरः । धुर्यान्रथाश्वान्विश्रामय विनीतश्रमान्कुर्वित्यादिश्याज्ञाप्य तां पत्नीं रथादवारोहयद्वतारितवान्स्वयं चावततार । 'विश्रामय' इति ह्रस्वपाठे 'जनीजूष०' इति मित्वे 'मितां ह्रस्व' इति ह्रस्वः । दीर्घपाठे 'मितां ह्रस्वः' इति सूत्रे 'वा चित्तविरागे' इत्यतो 'वा' इत्यनुवर्त्य व्यवस्थितविभाषाश्रयणत्वाद-ह्रस्वाभाव इति वृत्तिकारः ॥५४॥

अन्वयः—अथ, सः, यन्तारम्, धुर्यान्, विश्रामय, इति, आदिश्य, ताम्, पत्नीम्, रथात्, अवारोहयत्, स्वयम्, च, अवततार ।

वाच्य०—अथ, तेन, यन्तारम् 'त्वया', धुर्याः, विश्राम्यन्ताम्, इति, आदिश्य, सा, पत्नी, रथात्, अवारोह्यत, स्वयम्, च, अवतरे ।

व्याख्या—अथ = आश्रमप्राप्त्यनन्तरम्, सः = दिलीपः, यच्छति इति यन्ता = सारथिः, तम्, यन्तारम्. धुरं वहन्तीति धुर्याः = अश्वाः, तान्, धुर्यान्, विश्रामय = विनीतश्रमान् कुरु, इति = इत्थम्, आदिश्य = आज्ञाप्य, ताम् = पूर्वोक्ताम्, पत्नीम् = भार्याम्, सुदक्षिणाम् रथात् = स्यन्दनात्, अवारोहयत् = अवतारितवान्, 'स्वयम्' च अवततार = अवारोह ।

समा०—धुरं वहन्ति, इति धुर्याः, तान् धुर्यान् ।

अभि०—आश्रमप्राप्त्यनन्तरं राजा, अश्वपरिश्रमदूरीकरणे सारथिमाज्ञाप्य सुदक्षिणासहितो रथादवततार ।

हिन्दी—आश्रम में पहुँच कर राजा सारथि को घोड़ों की थकान दूर करने का आदेश देते हुए सुदक्षिणा सहित रथ से उतरे ॥५४॥ /

तस्मै सभ्याः सभार्याय गोप्त्रे गुप्ततमेन्द्रियाः ।

अहंणामर्हते चक्रुर्मुनयो नयचक्षुषे ॥ ५५ ॥

सञ्जीविनी—सभायां साधवः सभ्याः । 'सभायां यः' इति यप्रत्ययः । गुप्त-
तमेन्द्रिया अत्यन्तनियमितेन्द्रिया मुनयः सभार्याय गोप्त्रे रक्षकाय । नयः शास्त्र-
मेव चक्षुस्तत्त्वावेदकं प्रमाणं यस्य तस्मै नयचक्षुषे । अत एवाहंते प्रशस्ताय ।
पूज्यायेत्यर्थः । 'अहंः प्रशंसायाम्' इति शतृप्रत्ययः । तस्मै राज्ञेऽहंणां पूजां चक्रुः ।
'पूजा नमस्यापचितिः सपर्यार्चाहंणाः समाः' इत्यमरः ॥५५॥

अन्वयः—सभ्याः, गुप्ततमेन्द्रियाः, मुनयः, सभार्याय, गोप्त्रे, नयचक्षुषे, अहंते,
तस्मै, अहंणाम् चक्रुः ।

वाच्य०—सभ्यैः, गुप्ततमेन्द्रियैः, मुनिभिः, अहंणा, चक्रुः ।

व्याख्या—सभासु साधवः सभ्याः = सभासदः, अतिशयेन गुप्तानि गुप्तत-
मानि = दृढरक्षितानि, गुप्ततमानि इन्द्रियाणि = अक्षाणि, येषां ते गुप्ततमेन्द्रियाः,
मुनयः = ऋषयः, भार्याया = पत्न्या सह वर्तमानः सभार्यः, तस्मै सभार्याय, सुदक्षि-
णासहिताय, गोप्त्रे = रक्षकाय, नयः = नीतिः एव चक्षुः = नेत्रं यस्य स नय-
चक्षुः तस्मै नयचक्षुषे, अहंते = पूज्याय, तस्मै = दिलीपाय, अहंणाम् = पूजाम्,
चक्रुः = अकुर्वन् ।

समा०—सभामु साधवः, सभ्याः । अतिशयेन गुप्तानि गुप्ततमानि, गुप्ततमानि इन्द्रियाणि येषां ते गुप्ततमेन्द्रियाः । भार्यया सहितः सभार्यः, तस्मै सभार्यः । नयः एव चक्षुः, यस्य स नयचक्षुः, तस्मै नयचक्षुषे ।

अभि०—वसिष्ठादेशोवाश्रमस्था मुनयो नीतिविदं, पूजाहं रक्षकं च सुदक्षिणासहितं दिलीपमपूजयन् ।

हिन्दी—वसिष्ठजी की आज्ञा से आश्रम में स्थित जितेन्द्रिय मुनियों ने नीति-शास्त्रज्ञ, पूजाके योग्य एवं रक्षक सुदक्षिणा सहित राजादिलीप की पूजा की ॥५५॥

विधेः सायन्तनस्यान्ते स ददर्श तपोनिधिम् ।

अन्वासितमरुन्धत्या स्वाहयेव हविर्भुजम् ॥५६॥

सञ्जीविनी—स राजा सायंतनस्य सायंभवस्य । 'सायंचिरम्०' इत्यादिना टचुलप्रत्ययः । विधेर्जपहोमाद्यनुष्ठानस्यान्तेऽवसानेऽरुन्धत्यान्वासितं पश्चाद्दुपवेशने-नोपसेवितम् । कर्मणि क्तः । उपसर्गवशात्सकर्मकत्वम् । 'अन्वास्येनाम्' इत्यादि-वदुपपद्यते । तपोनिधिं वलिष्ठम् । स्वाहया स्वाहादेव्या । 'अथाग्नायी स्वाहा च हुतभुक्तिप्रया' इत्यमरः । अन्वासितं हविर्भुजमिव । ददर्श । 'समित्पुष्पकुशा-ग्न्यम्बुदन्नाक्षतपाणिकः । जपं होमं च कुर्वाणो लाभिवाद्यो द्विजो भवेत् ॥' इत्यनुष्ठानस्य मध्येऽभिवादननिषेधाद्विधेरन्ते ददर्शेत्युक्तम् । अन्वासनं चात्र पतिव्रताधर्मत्वेनोक्तं न कर्माङ्गतत्वेन । विधेरन्त इति कर्मणः समाप्यभिधानात् ॥

अन्वयः—सः, सायन्तनस्य, विधेः, अन्ते, अरुन्धत्या, अन्वासितम्, तपोनि-धिन् स्वाहया, अन्वासितम्, हविर्भुजम्, इव, ददर्श ।

वाच्य०—तेन, अरुन्धत्या अन्वासितः, तपोनिधिः, स्वाहया अन्वासितः हविर्भुक्, इव, ददर्शे ।

व्याख्या—सः = दिलीपः, सायं भवः सायन्तनः = सायंकालिकः, तस्य, साय-न्तनस्य, विधेः = अनुष्ठानस्य, अन्ते = अवसाने, अरुन्धत्या = तन्नाम्न्या स्वपत्न्या, अन्वासितम् = उपासितम्, तपसाम् = तपश्चर्याणाम्, निधिः = आकरः, इति, तपोनिधिः, तम्, तपोनिधिम्, स्वाहया = स्वाहादेव्या 'अन्वासितम्' हविः = हवनीयं द्रव्यं भुनक्ति = खादति, इति हविर्भुक्, तं हविर्भुजम्, इव = यथा, ददर्श = अपश्यत् ।

समा०—सायं भवः सायंतनः तस्य सायन्तनस्य । तपसां निधिः तपोनिधिः
तैम् तपोनिधिम् । हृद्विः भुनक्ति इति हविर्भुक्, तम् हविर्भुजम् ।

अभि०—दिलीपः सायंकालिकविधेरन्तरं स्वाहादेव्या समुपासितं बह्विभिव
स्थितं स्वधर्मपत्न्योपसेवितं वसिष्ठं ददर्श ।

हिन्दी—राजा दिलीप ने सायंकालिक संध्यावन्दनादि के अनन्तर अपनी
पत्नी अरुन्धती से सेवित वसिष्ठजी को बैठे हुए इस प्रकार देखा मानो अपनी
पत्नी स्वाहा देवी से सेवित साक्षात् अग्निदेव हों ॥५६॥

तयोर्यजुर्गृह्तुः पादान् राजा राज्ञी च मागधी ।

तौ गुरुर्गुरुपत्नी च प्रीत्या प्रतिननन्दतुः ॥ ५७ ॥

सञ्जीविनी—मागधी मगधराजपुत्री राज्ञी सुदक्षिणा राजा च तयोर-
रुन्धतीवसिष्ठयोः पादाञ्जगृह्तुः । 'पादः पदङ्घ्रिश्चरणोऽस्त्रियाम्' इत्यमरः ।
पादग्रहणमभिवादनम् । गुरुपत्नी गुरुश्च कर्तारौ । सा च स च तौ सुदक्षिणा-
दिलीपो कर्मभूतौ । प्रीत्या हर्षेण प्रतिननन्दतुः । आशीर्वादादिभिः संभावया-
चक्रतुरित्यर्थः ॥५७॥

अन्वयः—मागधी, राज्ञी, राजा, च, तयोः, पादान्, जगृह्तुः, गुरुपत्नी, गुरुः,
च, तौ, प्रीत्या, प्रतिननन्दतुः ।

वाच्य०—मागध्या, राज्ञ्या, राज्ञा, च, तयोः, पादाः, जगृहिरे, गुरुणा, गुरु-
पत्न्या, च प्रीत्या, तौ, प्रतिनन्दाते ।

व्याख्या—मगधानाम् = देशविशेषाणाम्, राजा = नृपः, मागधः, मागधस्या-
पत्यं स्त्री मागधी, राज्ञी = महिषी सुदक्षिणा, राजा = नृपः, दिलीपश्च, सा =
अरुन्धती, सः = वसिष्ठः, च, तौ, तयोः, पादान् = चरणान्, जगृह्तुः = पस्पृशतुः,
गुरोः = वसिष्ठस्य, पत्नी = भार्या, गुरुपत्नी अरुन्धती इत्यर्थः, गुरुः = वसिष्ठः, च,
प्रीत्या = प्रेम्णा, सा = सुदक्षिणा च, सः = दिलीपश्च, तौ कर्मभूतौ, प्रतिननन्दतुः
= आशीर्वचनादिभिः सम्भावयाञ्चक्रतुः ।

समा०—मगधानां राजा मागधः, मागधस्यापत्यं स्त्री मागधी । गुरोः,
पत्नी गुरुपत्नी ।

अभि०—सुदक्षिणा दिलीपश्च गुरुं वसिष्ठं गुरुपत्नीमरुन्धतीं च नमश्चक्रतुः ।
ततः सपत्नीको गुरुरपि ताभ्यामाशिषं ददौ ।

हिन्दी—सुदक्षिणा और दिलीप ने गुरु वसिष्ठ और गुरुपत्नी को नमस्कार किया। तब उन्होंने भी उन दोनों राजा-रानी को प्रेम-पूर्वक आशीर्वाद दिया। १७॥

तमातिथ्यक्रियाशान्तरथक्षोभपरिश्रमम् ।

पप्रच्छ कुशलं राज्ये राज्याश्रममुनिं मुनिः ॥ ५८ ॥

सञ्जीविनी—मुनिः । अतिथ्यर्थमातिथ्यम् । 'अतिथेर्व्यः' इति ज्यप्रत्ययः । आतिथ्यस्य क्रिया तथा शान्तो रथक्षोभेण यः परिश्रमः स यस्य स तं तथोक्तम् । राज्यमेवाश्रमस्तत्र मुनितुल्यमित्यर्थः । तं दिलीं राज्ये कुशलं पप्रच्छ । पृच्छतेस्तु द्विकर्मकत्वमित्युक्तम् । यद्यपि राज्यशब्दः पुरोहितादिष्वन्तर्गत्वाद्राजकर्मवचनः, तथाप्यत्र सप्ताङ्गवचनः । 'उपपन्नं ननु शिवं सप्तस्वङ्गेषु' इत्युत्तरविरोधात्, तथाह मनुः—'स्वाम्यमात्यपुरं राष्ट्रं कोशदण्डौ तथा सुहृत् । सप्तैतानि समस्तानि लोकेऽस्मिन् राज्यामुच्यते' ॥ इति । तत्र 'ब्राह्मणं कुशलं पृच्छेत्क्षत्रबन्धुमनामयम् । वैश्यं क्षेमं समागम्य शूद्रमारोग्यमेव च ॥' इति मनुवचने, सत्यपि तस्य राज्ञो महानुभावत्वाद् ब्राह्मणोचितः कुशलप्रश्न एव कृत इत्यनुसंधेयम् । अत एवोक्तम्—राज्याश्रममुनिमिति ॥५८॥

अन्वयः—मुनिः, आतिथ्यक्रियाशान्तरथक्षोभपरिश्रमम्, राज्याश्रममुनिम्, तम्, राज्ये, कुशलम्, पप्रच्छ ।

वाच्यं—मुनिना, आतिथ्यक्रियाशान्तरथक्षोभपरिश्रमः, राज्याश्रममुनिः, स पप्रच्छे ।

व्याख्या—मन्ता = वेदशास्त्रार्थतत्त्वागन्ता, मुनिः, अभ्यागतः इत्यर्थः, न विद्यमाना तिथिर्यस्यागमने सः अतिथिः, अतिथये इदम् आतिथ्यम्, आतिथ्यस्य = अभ्यागतसङ्कारस्य, क्रिया = कर्म इति आतिथ्यक्रिया, आतिथ्यक्रियया शान्तः = गतः इति आतिथ्यक्रियाशान्तः, रथस्य = स्यन्दनस्य, क्षोभः = संचलनम्, इति रथक्षोभः, रथक्षोभेण परिश्रमः = खेदः इति रथक्षोभपरिश्रमः, आतिथ्यक्रियाशान्तः रथक्षोभपरिश्रमः यस्य सः, आतिथ्यक्रियाशान्तरथक्षोभपरिश्रमः, तं तथोक्तम्, राज्ञः = नृपस्य भावः कर्म वा राज्यम् = राष्ट्रम्, राज्यमेवाश्रमः = मुन्यावासः, इति राज्याश्रमः, राज्याश्रमे मुनिः, इति राज्याश्रममुनिः, तम् राज्याश्रममुनिम्, तम् = राजानम् दिलीपम्, राज्ये = राष्ट्रमण्डले, कुशलम् = क्षेमम्, पप्रच्छ = अपृच्छत् ।

समा०—अविद्यमाना तिथिः यस्य आगमने स अतिथिः, अतिथये इदम् आतिथ्यम्, आतिथ्यस्य क्रिया आतिथ्यक्रिया, तथा शान्तः इति आतिथ्यक्रियाशान्तः, रथस्य क्षोभः इति रथक्षोभः, रक्षक्षोभेण परिश्रमः रथक्षोभपरिश्रमः, आतिथ्यक्रियाशान्तः रथक्षोभपरिश्रमः यस्य सः आतिथ्यक्रियाशान्तरथक्षोभपरिश्रमः । राज्ञः भावः कर्म वा राज्यम्, राज्यम् एव आश्रम इति राज्याश्रमः, राज्याश्रमे मुनिः इति, राज्याश्रममुनिः, तम् राज्याश्रममुनिम् ।

अभि०—वसिष्ठो दिलीपस्य रथसंचलनखेदमातिथ्यक्रियया दूरीकृत्य तं राज्यं कुशलं पृष्टवान् ।

हिन्दी—वसिष्ठजी ने दिलीप के रथ के हिलने-डुलने से उत्पन्न खेद को आतिथ्य-सत्कार से दूर किया और राज्य-सम्बन्धी कुशल पूछा ॥५८॥

अथार्थर्वनिधेस्तस्य विजितारिपुरः पुरः ।

अर्थ्यामर्थपतिर्वाचमाददे वदतां वरः ॥ ५९ ॥

सञ्जीविनी—अथ प्रश्नानन्तरं विजितारिपुरो विजितशत्रुनगरो वदतां वक्तॄणां वरः श्रेष्ठः 'यत्तद्द्विनिर्धारणम्' इति षष्ठी । अर्थपती राजाथर्ववेदस्य मुनेः पुरोऽग्रेऽर्थ्यामर्थादनपेताम् । 'धर्मपथ्यर्थन्यायादनपेते' इति यत्प्रत्ययः । वाचमाददे । वक्तुमुपक्रान्तवानित्यर्थः । अथर्वनिधेरित्थनेन पुरोहितकृत्याभिज्ञत्वात्तत्कर्मनिर्वहिकत्वं मुनेरस्तीति सूच्यते । यथाह कामन्दकः—'श्रय्यां च दण्डनीत्यां च कुशलः स्यात्पुरोहितः । अथर्वविहितं कुर्यान्नित्यं शान्तिकपोष्टिकम् ॥' इति ॥

अन्वयः—अथ, विजितारिपुरः, वदताम्, वरः, अर्थपतिः, अथर्वनिधेः, तस्य, पुरः, अर्थ्याम्, वाचम्, आददे ।

वाच्य०—विजितारिपुरेण, वदताम् वरेण, अर्थपतिना, अर्थ्या, वाक्, आददे ।

व्याख्या—अथ = कुशलप्रश्नानन्तरम्, अरीणाम् = शत्रूणाम्, पुराणि = नगराणि इति अरिपुराणि, विजितानि = स्वायत्तीकृतानि अरिपुराणि येन सः विजितारिपुरः, वदताम् = वक्तॄणाम्, वरः = श्रेष्ठः अर्थस्य = विभवस्य, पतिः = स्वामी अर्थपतिः, अथर्वणः = अथर्ववेदस्य, निधिः = आकरः, इति अथर्वनिधिः तस्य अथर्वनिधेः, तस्य = वसिष्ठस्य, पुरः = अग्रे, अर्थादनपेता अर्थ्या = अर्थोपेता, ताम्, अर्थ्याम्, वाचम् = वाणीम्, आददे = जगूहे ।

समा०—अरीणाम् पुराणि इति अरिपुराणि, विजितानि अरिपुराणि येन सः, विजितारिपुरः। अर्थस्य पतिः अर्थपतिः। अथर्वणः निविः अथर्वनिधिः तस्य, अथर्वनिधिः। अर्थादनपेता अर्ध्या, ताम् अर्ध्याम्।

अभि०—वसिष्ठकुशलप्रश्नानन्तरं चक्रवर्ती वाक्पटु राजा दिलीपः वसिष्ठं साभिप्रायमुवाच।

हिन्दी—वसिष्ठ जी के कुशल पूछने पर वाक्पटु चक्रवर्ती राजा दिलीप साभिप्राय वचन बोले ॥५६॥

उपपन्नं ननु शिवं सप्तस्वङ्गेषु यस्य मे।

दैवीनां मानुषीणां च प्रतिहर्ता त्वसापदाम् ॥ ६० ॥

सञ्जीविनी—हे गुरो ! सप्तस्वङ्गेषु स्वाम्यमात्यादिषु । 'स्वाम्यमात्य-सुहृत्कोशराष्ट्रदुर्गबलानि च । सप्ताङ्गानि' इत्यमरः । शिवं कुशलमुपपन्नं ननु युक्तमेव । नन्ववधारणे । 'प्रश्नादधारणानुज्ञानुनयामन्त्रणे ननु' इत्यमरः । कथमित्यत्राह—यस्य मे दैवीनां देवेभ्य आगतानां दुर्भिक्षादीनाम् । मानुषीणां मनुष्येभ्य आगतानां चौरभयादीनाम् । उभयत्रापि 'तत आगतः' इत्यण् । 'टिड्ढाणञ्' इत्यादिना ङीप् । आपदां व्यसनानां त्वं प्रतिहर्ता वारयितासि । अत्राह कामन्दकः—'हुताशनो जलं व्याधिर्दुर्भिक्षं मरणं तथा । इति पञ्चविधं देवं मानुषं व्यसनं ततः ॥ आयुक्तकेभ्यश्चौरैभ्यः परेभ्यो राजवल्लभात् । पृथिवीपतिलोभाच्च नराणां पञ्चघा मतम् ॥' इति ॥६०॥

अन्वयः—सप्तसु, अङ्गेषु, मे, शिवम्, उपपन्नम्, ननु, यस्य, मे, दैवीनाम् मानुषीणाञ्च, आपदाम्, त्वम्, प्रतिहर्ता, असि ।

वाच्यं—त्वया, प्रतिहर्ता, भूयते ।

व्याख्या—सप्तसु = सप्तसंख्यकेषु अङ्गेषु = स्वाम्यमात्यसुहृत्कोशराष्ट्रदुर्गबलरूपेषु राज्याङ्गेषु, मे = मम, शिवम् = कल्याणम्, उपपन्नम् = युक्तम्, ननु = निश्चितम्, यस्य = मे, मम दिलीपस्येत्यर्थः, देवेभ्यः = सुरेभ्यः, आगताः प्राप्ताः देव्यः, तासां दैवीनाम्, दुर्भिक्षादीनाम्, मनुष्येभ्यः = मानवेभ्यः आगताः मानुष्यः तासाम्, मानुषीणाम् = चौर्यादीनाम्, आपदाम् = आपत्तीनाम्, प्रतिहरति इति प्रतिहर्ता = निवारकः, त्वम् = वसिष्ठः, 'असि' ।

समा०—देवेभ्यः आगताः देव्यः, तासाम्, दैवीनाम् । मनुष्येभ्यः आगताः, मानुष्यः, तासाम् मानुषीणाम् । प्रतिहरति इति प्रतिहर्ता ।

अभि०—स्वाम्यमात्यसुहृत्कोशराष्ट्रदुर्गबलरूपेषु राज्याङ्गेषु मे कुशलमेव, यतः मे दैवीनां मानुषीणां च विपत्तीनां त्वं निवारको विद्यसे ।

हिन्दी—मेरे, स्वामी अमात्य सुहृत् कोश राष्ट्र, दुर्ग तथा बल रूप राज्य के सातों अङ्गों में कुशल ही है, क्योंकि मेरी दैवी तथा मानुषी दोनों प्रकार की विपत्तियों के दूर करनेवाले आप स्वयं विद्यमान हैं ।

तव मन्त्रकृतो मन्त्रैर्दूरात्प्रशमितारिभिः ।

प्रत्यादिश्यन्त इव मे दृष्टलक्ष्यभिदः शराः ॥ ६१ ॥

सञ्जीविनी—दूरात्परोक्ष एव प्रशमितारिभिः । मन्त्रान्कृतवान्मन्त्रकृत् । 'सुकर्मपापमन्त्रपुण्येषु कृञः' इति क्विप् । तस्य मन्त्रकृतो मन्त्राणां सष्टुः प्रयोक्तुर्वा तव मन्त्रैः कर्तुंभिः दृष्टं प्रत्यक्षं यल्लक्ष्यं तन्मात्रं भिन्दन्तीति दृष्टलक्ष्य-भिदो मे शराः प्रत्यादिश्यन्त इव । वयमेव समर्थाः किमेभिः पिष्टपेषकैरिति निराक्रियन्त इवेत्युत्प्रेक्षा । 'प्रत्यादेशो निराकृतिः' इत्यमरः । त्वन्मन्त्रसामर्थ्यादेव नः पीरुषं फलतीति भावः ।

अन्वयः—दूरात्, प्रशमितारिभिः, मन्त्रकृतः, तव, मन्त्रैः, दृष्टलक्ष्यभिदः, मे, शराः, प्रत्यादिश्यन्ते, इव ।

वाच्य०—प्रशमितारयः, मन्त्राः, शरान्, प्रत्यादिशन्ति ।

व्याख्या—दूरात् = विप्रकृष्टदेशात् परोक्ष इत्यर्थः, प्रकर्षेण शमिताः = शान्ताः इति प्रशमिताः, प्रशमिताः अरयः = शत्रवः, इति प्रशमितारयः तैः तथो-क्तैः, मन्त्रान् = जप्यान्, कृतवान् = सृष्टवान्, प्रयुक्तवान्, वा मन्त्रकृत् तस्य मन्त्रकृतः, तव = वसिष्ठस्य, मन्त्रैः = जप्यैः, दृष्टम् = अवलोकितम्, च तत् लक्ष्यम् = शरव्यम् इति दृष्टलक्ष्यम्, दृष्टलक्ष्यं भिन्दति = विदारयन्ति, इति दृष्टलक्ष्यभि-दः, मे = मम दिलीपस्य, शराः = बाणाः, प्रत्यादिश्यन्ते = निराक्रियन्ते, इव = यथेत्युत्प्रेक्षा ।

समा०—प्रकर्षेण शमिताः इति प्रशमिताः, प्रशमिताः अरयः यैः ते शमि-तारयः, तैः प्रशमितारिभिः । मन्त्रान्, कृतवान्, इति मन्त्रकृत्, तस्य मन्त्रकृतः । दृष्टम् च तत् लक्ष्यम् इति दृष्टलक्ष्यम्, दृष्टलक्ष्यं भिन्दन्ति इति दृष्टलक्ष्यभिदः ।

अभि०—हे गुरो, भवान् स्वमन्त्रप्रयोगैः परोक्ष एव मम शत्रून्विनाशयति । मम बाणास्तु तेषु पिष्टपेषणन्यायेन व्यर्था इव भवन्ति । यतस्ते प्रत्यक्षमेव शत्रून्विनाशयन्ति ।

हिन्दी—हे गुरो, आप अपने मन्त्रों के सामर्थ्य से पहले ही परोक्ष में मेरे शत्रुओं का विनाश कर देते हैं, अतः मेरे बाण तो प्रत्यक्ष में ही शत्रुओं का विनाश करने के कारण व्यर्थ से प्रतीत होते हैं ॥६१॥

हविरावर्जितं होतस्त्वया विधिवदग्निषु ।

वृष्टिर्भवति सस्यानामवग्रहविशोषिणाम् ॥ ६२ ॥

सञ्जीविनी—हे होतः ! त्वया विधिवदग्निध्वावर्जितं प्रक्षिप्तं हविराज्यादिकं कर्तुं । अवग्रहो वर्षप्रतिबन्धः । ‘अवे ग्रहो वर्षप्रतिबन्धे’ इत्यञ्प्रत्ययः । ‘वृष्टिर्वर्षं तद्विघातेऽवग्राहावग्रहौ समौ’ इत्यमरः । तेन विशोषिणां विशुष्यतां सस्यानां वृष्टिर्भवति । वृष्टिरूपेण सस्यान्युपजीवयतीति भावः । अत्र मनुः ‘अग्नौ दत्ताहुतिः सम्यगादित्यमुपतिष्ठते । आदित्याज्जायते वृष्टिर्वृष्टेरन्नं ततः प्रजाः ॥’ इति ॥६२॥

अन्वयः—हे, होतः, त्वया, विधिवत्, अग्निषु, आवर्जितम्, हविः, अवग्रह-विशोषिणाम्, सस्यानाम्, वृष्टिः, भवति ।

वाच्य०—आवर्जितेन, हविषा, वृष्ट्या, भूयते ।

व्याख्या—हे होतः = अग्निहोत्रिन्, त्वया = वसिष्ठेन, विधिवत् = यथाशास्त्रम्, अग्निषु = वह्निषु, आवर्जितम् = तपितम्, हविः = हवनीयं द्रव्यम्, अवग्रहणम् = वृष्टिविघातः, एव अवग्रहः, अवग्रहेण विशोषिणः इति अवग्रहविशोषिणः, तेषाम् अवग्रहविशोषिणाम्, सस्यानाम् = धान्यानाम्, वृष्टिः = वर्षणम् भवति = जायते ।

समा०—अवग्रहेण विशोषिणः इति अवग्रहविशोषिणः, तेषाम् अवग्रहविशोषिणाम् ।

अभि०—हे हवनकर्तः, यत्त्वमग्नौ विधिवज्जुहोषि तदेव वृष्टिप्रतिबन्धविनाशकं सस्यानां कृते वृष्टिरूपं जायते ।

हिन्दी—हे हवन करने वाले, गुरो ! आप जो विधिपूर्वक अग्नि में आहुति डालते हैं वह ही धानों के लिये अकाल को दूर करनेवाली वृष्टिरूप हो जाती है ॥

पुरुषायुषजीविन्यो निरातङ्का निरीतयः ।

यन्मदीयाः प्रजास्तस्य हेतुस्त्वद्ब्रह्मवर्चसम् ॥ ६३ ॥

सञ्जीविनी—आयुर्जीवितकालः । पुरुषस्यायुः पुरुषायुषम् । वर्षशतमित्यर्थः । 'शतायुर्वै पुरुषः' इति श्रुतेः । 'अचतुरविचतुरसुचतुर०' इत्यादिसूत्रेणात्रत्ययान्तो निपातः । मदीयाः प्रजाः पुरुषायुषं जीवन्तीति पुरुषायुषजीविन्यः । निरातङ्का निर्भयाः । 'आतङ्को भयनाशङ्का' इति हलायुधः । निरीतयोऽतिवृष्ट्यादिरहिता इति यत्तस्य सर्वस्य त्वद्ब्रह्मवर्चसं तव व्रताध्ययनसंपत्तिरेव हेतुः । 'व्रताध्ययनसंपत्तिरित्येतद्ब्रह्मवर्चसम्' इति हलायुधः । ब्रह्मणो वर्चो ब्रह्मवर्चसम् । 'ब्रह्महस्तिभ्यां वर्चसः' इत्यत्रत्ययः । 'अतिवृष्टिरनावृष्टिर्मूषिकाः शलभाः शुकः । अत्यासन्नाश्च राजानः षडेता ईतयः स्मृताः ॥' इति कामन्दकः ॥६३॥

अन्वयः—मदीयाः, प्रजाः, पुरुषायुषजीविन्यः, निरातङ्काः, निरीतयः, यत् 'सन्ति' तस्य, त्वद्ब्रह्मवर्चसम्, 'एव', हेतुः ।

वाच्यं—मदीयाभिः, प्रजाभिः पुरुषायुषजीविनीभिः निरातङ्काभिः निरीतिभिः, 'यत् भूयते' तस्य, त्वद्ब्रह्मवर्चसेन, एव हेतुना, 'भूयते' ।

व्याख्या—मम = दिलीपस्य, इमाः = संबन्धिन्यः, इति, मदीयाः, प्रकर्षेण जायन्ते = भवन्ति, इति, प्रजाः = जनाः, पुरुषस्य = मनुष्यस्य, आयुः = वयः, इति पुरुषायुषम् पुरुषायुषं जीवितुं = प्राणान् धारयितुं शीलं यासां ताः, पुरुषायुषजीविन्या, निर्गतः = निर्यातः, आतङ्कः = भयं याभ्यः, ताः, निर्गताः = निष्क्रान्ताः इतिभ्यः = अतिवृष्ट्यादिषडुपद्रवभ्यः, इति निरीतयः, 'यत् सन्ति', तस्य = सर्वस्य, ब्रह्मणः = व्रताध्ययनादेः, वर्चः = संपत्तिः, ब्रह्मवर्चसम्, तव = वशिष्टस्य ब्रह्मवर्चसम् त्वद्ब्रह्मवर्चसम्, हेतुः = कारणम्, 'अस्ति' ।

समा०—मम इमाः मदीयाः । प्रकर्षेण जायन्ते इति प्रजाः । पुरुषस्य आयुः इति पुरुषायुषम् । पुरुषायुषं जीवितुं शीलं यासां ताः पुरुषायुषजीविन्यः । निर्गतः आतङ्कः याभ्यः ताः निरातङ्काः । निर्गताः इतिभ्यः इति निरीतयः । ब्रह्मणः वर्चः इति ब्रह्मवर्चसम्, तव ब्रह्मवर्चसम् इति त्वद्ब्रह्मवर्चसम् ।

अभि०—हे गुरो ! यत् मदीयाः प्रजाः शतवर्षजीविन्यः, निर्भयाः अतिवृष्ट्याद्युपद्रव शून्याश्च सन्ति तत्र तवैव व्रताध्ययनसंपत्तिर्हेतुर्नान्यः ।

हिन्दी—हे गुरो ! मेरा प्रजावर्ग जो सौ बरस तक जीनेवाला, निर्भय एवं अतिवृष्टि आदि उपद्रवों से रहित है, उसमें आपका व्रत, वेदपाठ आदि ही कारण है ॥६३॥ /

त्वयैवं चिन्त्यमानस्य गुरुणा ब्रह्मयोनिना ।

सानुबन्धाः कथं न स्युः संपदो मे निरापदः ॥ ६४ ॥

सञ्जीविनी—ब्रह्मा योनिः कारणं यस्य तेन ब्रह्मपुत्रेण गुरुणा त्वयैवमुक्त-
प्रकारेण चिन्त्यमानस्यानुध्यायमानस्य । अतएव निरापदो व्यसनहीनस्य मे सम्पदः
सानुबन्धाः सानुस्यूतयः । अविच्छिन्ना इति यावत् । कथं न स्युः । स्युरेवेत्यर्थः ॥

अन्वयः—ब्रह्मयोनिना, गुरुणा, त्वया, एवम्, चिन्त्यमानस्य, 'अत एव'
निरापदः, मे, सम्पदः, सानुबन्धाः, कथम्, न, स्युः ।

वाक्य०—सम्पद्भिः, सानुबन्धाभिः कथम् न भूयेत ।

व्याख्या—ब्रह्मा = विधाता, योनिः = कारणम्, यस्य स ब्रह्मयोनिः, तेन
ब्रह्मयोनिना, गुरुणा = आचार्येण, त्वया = वशिष्ठेन, एवम् = इत्थम्, चिन्त्यते =
विचार्यते, इति चिन्त्यमानः, तस्य चिन्त्यमानस्य 'अत एव' विच्छिन्नः = निर्गतः,
आपद्भ्यः = विपत्तिभ्यः, इति निरापद् तस्य निरापदः, मे = मम, दिलीपस्य,
सम्पदः = सम्पत्तयः, अनुबन्धैः = प्रकृतानुवर्तनैः, सह वर्तमानाः सानुबन्धाः, अवि-
च्छिन्ना इत्यर्थः, कथम् = केन प्रकारेण, न = नैव, स्युः = भवेयुः, अपितु स्युरेव ।

समा०—ब्रह्मा योनिः यस्य संः ब्रह्मयोनिः, तेन, ब्रह्मयोनिना । चिन्त्यते
इति चिन्त्यमानः तस्य चिन्त्यमानस्य । निर्गतः आपद्भ्यः इति निरापद् तस्य,
निरापदः । अनुबन्धैः सह वर्तमानाः सानुबन्धाः ।

अभि०—हे गुरो ! ब्रह्मपुत्र ! यदा भवान् मामेवं स्मरति तदा मे संपत्तयोऽ-
विच्छिन्नाः कथं न स्युः ?

हिन्दी—हे ब्रह्मपुत्र, जब कि इस प्रकार आप मेरा स्मरण करते हैं तो मेरी
सम्पत्तियाँ सर्वदा स्थिर क्यों न रहेंगी ॥६४॥

० किंतु वध्वां तवैतस्यामदृष्टसदृशप्रजम् ।

न मामवति सद्दीपा रत्नसूरपि मेदिनी ॥ ६५ ॥

सञ्जीविनी—किंतु तवैतस्यां वध्वां स्तुषायाम् । 'वधूर्जाया स्तुषा चैव'
इत्यमरः । अदृष्टा सदृश्यरूपा प्रजा येन तं मां सद्दीपापि । रत्नानि सूयत इति

रत्नसूरपि । 'सत्सूद्विष०' इत्यादिना क्विप् । मेदिनी नावति न प्रीणाति । अव-
धातूँ रक्षणगतिप्रीत्याद्यर्थेषूपदेशादत्र प्रीणने । रत्नसूरपीत्यनेन सर्वरत्नेभ्यः पुत्र-
रत्नमेव श्लाघ्यमिति सूचितम् ॥६५॥

अन्वया—किन्तु, तव, एतस्याम्, वध्वाम्, अदृष्टसदृशप्रजम्, माम्, सद्दीपा,
रत्नसूः, अपि, मेदनी, न, अवति ।

वाच्य०—अदृष्टसदृशप्रजः अहम् सद्दीपया रत्नसुवा अपि मेदिन्या, अव्ये ।

व्याख्या—किन्तु = तथात्वेऽपि, तव = वसिष्ठस्य, एतस्याम् = अमुष्याम्,
वध्वाम् = स्नुषायाम्, प्रकर्षेण जायत इति प्रजा = संततिः, न दृष्टा = आलोकिता,
इति अदृष्टा, अदृष्टा सदृशी = तुल्या, प्रजा येन स अदृष्टसदृशप्रजः, तम् अदृष्टसदृश-
प्रजम्, माम् = दिलीपम्, द्वीपैः = भूखण्डविशेषैः सह वर्तमाना सद्दीपा, रत्नानि
= हीरकादीनि, सूयते = उत्पादयति, इति रत्नसूः, अपि, मेदिनी = पृथ्वी,
न = नैव, अवति = प्रीणाति ।

समा०—न दृष्टा अदृष्टा, अदृष्टा सदृशी प्रजा येन सः अदृष्टसदृशप्रजः, तम्
अदृष्टसदृशप्रजम् । द्वीपैः सह, वर्तमाना सद्दीपा । रत्नानि सूयते, या सा रत्नसूः ।

अभि०—हे गुरो ! भवत्कृपयाऽविच्छिन्नसंपत्तिमत्त्वेऽपि मम सुदक्षिणायां
पुत्राभावेन अखण्डमपि साम्राज्यं न संतोषाय भवति ।

हिन्दी—हे गुरो ! यद्यपि आप की कृपा से मेरी समस्त सम्पत्तियाँ अवि-
च्छिन्न हैं तथापि आपकी इस शिष्य-वधू सुदक्षिणा से स्वसदृश पुत्र न पाकर
समस्त रत्नों को उत्पन्न करने वाली भी यह पृथ्वी मुझे संतुष्ट नहीं करती है ॥

तदेव प्रतिपादयति—

नूनं मत्तः परं वंश्याः पिरुडविच्छेददर्शिनः ।

न प्रकामभुजः श्राद्धे स्वधासंग्रहतत्पराः ॥ ६६ ॥

सञ्जीविनी—मत्तः परं मदनन्तरम् 'पञ्चम्यास्तसिल्' पिण्डविच्छेददर्शिनः
पिण्डदानविच्छेदमुत्प्रेक्षमाणाः । वंशोद्धवा वंश्याः पितरः । स्वघेत्यव्ययं पितृभोग्ये
वर्तते । तस्याः संग्रहे तत्परा आसक्ताः सन्तः श्राद्धे पितृकर्मणि । 'पितृदानं निवापः
स्याच्छ्राद्धं तत्कर्म शास्त्रतः' इत्यमरः । प्रकामभुजः पर्याप्तभोजिनो च भवन्ति
नूनं सत्यम् । 'कामं प्रकामं पर्याप्तम्' इत्यमरः । निर्घना ह्यापद्धनं कियदपि
संगृह्णीतीति भावः ॥६६॥

अन्वयः—मत्तः, परम्, पिण्डविच्छेददर्शिनः, वंश्याः, स्वघासंग्रहतत्पराः, 'सन्तः', श्राद्धे, प्रकामभुजः, नूनम्, न, 'भवन्ति' ।

वाच्य०—पिण्डविच्छेददर्शिभिः वंश्यैः स्वघासंग्रहतत्परैः न प्रकामभुग्भिः भूयते ।

व्याख्या—मत्तः = मत्सकाशात्, परम् = अनन्तरम्, पिण्डस्य, विच्छेदः = ध्वंसः इति पिण्डविच्छेदः, पिण्डविच्छेदं द्रष्टुम् = अवलोकितुं शीलं येषान्ते पिण्ड-विच्छेददर्शिनः, वंशे = कुले भवा वंश्याः, पितर इत्यर्थः । स्वघायाः = पितृभोज्यस्य, सङ्ग्रहः = आदानम्, इति स्वघासङ्ग्रहः स्वघासंग्रहे तत्पराः = लग्नाः इति स्व-घासंग्रहतत्पराः, 'सन्तः' श्राद्धे = पितृकार्ये, प्रकामम् = अत्यन्तं पर्याप्तमित्यर्थः । भुञ्जन्ति = खादन्ति इति प्रकामभुजः, नूनम् = निश्चयेन, न 'भवन्ति' ।

समा०—पिण्डस्य विच्छेदः पिण्डविच्छेदः, पिण्डविच्छेदं द्रष्टुं शीलं येषां ते पिण्डविच्छेददर्शिनः । वंशे भवाः वंश्याः । स्वघायाः संग्रहः इति स्वघासंग्रहः, तस्मिन् तत्पराः स्वघासंग्रहतत्पराः । प्रकामम् भुञ्जन्ति इति प्रकामभुजः ।

अभि०—पुत्राभावान्मदनन्तरं पिण्डविच्छेदं विचारयन्तो मत्पितरः स्वघासंग्रह-संलग्नाः पर्याप्तं न खादन्ति ।

हिन्दी—मेरे अनन्तर पुत्र के अभाव में पिण्ड के लोप का विचार करके मेरे पूर्वज श्राद्धके अवसर पर अवश्य ही तृप्त होकर भोजन नहीं करते होंगे । ६६।

मत्परं दुर्लभं मत्वा नूनमावर्जितं मया ।

पयः पूर्वेः स्वनिश्वासैः कवोष्णमुपभुज्यते ॥ ६७ ॥

सञ्जीविनी—मत्परं मदनन्तरम् । 'अन्यारादितरर्तदिक्शब्दाञ्चूत्तरपदा-जाहियुक्ते' इत्यनेन पञ्चमी । दुर्लभं दुर्लभ्यं मत्वा मयावर्जितं मद्दत्तं पयः पूर्वेः पितृभिः स्वनिःश्वासैर्दुर्लभैः कवोष्णमीषदुष्णं यथा तथोपभुज्यते । नूनमिति तर्कः । कवोष्णमिति कुशब्दस्य कवादेशः । 'कोष्णं कवोष्णं मंदोष्णं कदुष्णं त्रिषु तद्वति' इत्यमरः ॥ ६७ ॥

अन्वयः—मत्परम्, दुर्लभम्, मत्वा, 'इदानीम्' मया, आवर्जितम्, पयः, पूर्वे स्वनिश्वासैः कवोष्णम्, 'यथा तथा', उपभुज्यते, नूनम् ।

वाच्य०—पूर्वे, कवोष्णम्, उपभुज्यते ।

व्याख्या—मत्तः = मत्सकाशात्, परम् = अग्रे, दुर्लभम् = दुष्प्रापम्, मत्वा = ज्ञान्ना, 'इदानीम्', मया = दिलीपेन, आवर्जितम् = दत्तम्, पयः = जलम्, पूर्वं = पूर्वजेः, स्वस्य = आत्मनः, निःश्वासाः = मुखमारुताः, इति स्वनिःश्वासाः तैः स्वनिःश्वासैः, कवोष्णम् = ईषदुष्णम्, यथा तथा, उपभुज्यते = पीयते, नूनम् = निश्चयेन ।

समा०—मत्तः परम् इति मत्परम् । स्वस्य निश्वासाः इति स्वविश्वासाः, तैः स्वनिश्वासैः ।

अभि०—मदनन्तरं पुत्राभावादिदानीं महत्तं वारि पितृजनैर्निजदुःखनिःश्वासैरीषदुष्णीकृतं पीयतेऽत्र न सन्देहः ।

हिन्दी—मेरे पश्चात् पुत्र के न होने से आज-कल मेरे दिये जल को मेरे पितृजन अपने दुःख के श्वासों से कुछ गर्म करके पीते हैं । इसमें कोई सन्देह नहीं है ॥ ६७ ॥

१ सोऽहमिज्याविशुद्धात्मा प्रजालोपनिमीलितः ।

प्रकाशश्चाप्रकाशश्च लोकालोक इवाचलः ॥ ६८ ॥

सञ्जीविनी—इज्या यागः । 'व्रजयजोभवि क्यप्' इति क्यप्प्रत्ययः । तथा विशुद्धात्मा विशुद्धचेतनः । प्रजालोपेन संतत्यभावेन निमीलितः कृतनिमीलनः सोऽहम् । लोकयत इति लोकः । नलोकयत इत्यलोकः लोकश्चालोकश्चात्रस्त इति, लोकश्चासावलोकश्चेति वा 'लोकालोकश्चक्रवालः' इत्यमरः । प्रकाशत इति प्रकाशश्च देवर्णविमोचनात् । न प्रकाशत इत्यप्रकाशश्च पितृणामृणाविमोचनात् । पचाद्यच् । अस्मीति शेषः । लोकालोकोऽप्यन्तः [सूर्यसंपर्काद्विहितमोव्याप्त्या च प्रकाशश्चाप्रकाशश्चेति मन्तव्यम् ॥ ६८ ॥

अन्वयः—इज्याविशुद्धात्मा, प्रजालोपनिमीलितः, अहम्, लोकालोकः, अचलः, इव, प्रकाशः, अप्रकाशः, च, अस्मि ।

वाच्य०—इज्याविशुद्धात्मना, प्रजालोपनिमीलितेन, 'मया' लोकालोकेन, अचलेन, प्रकाशेन, अप्रकाशेन, च, भूयते ।

व्याख्या—इज्या = यज्ञकरणम्, इज्यया विशुद्धः = पूतः, आत्मा = स्वम्, यस्य सः, इज्याविशुद्धात्मा, प्रकर्षेण जायते = भवति, इति प्रजा = संततिः, प्रजायाः लोपः = अभावः इति प्रजालोपः, प्रजालोपेन निमीलितः = कृतनिमीलनः, इति प्रजालोपनिमीलितः, अहम् = दिलीपः, लोकयते = दृश्यते, इति लोकः, न लोकयते

= दृश्यत इति, अलोकः, लोकश्चासावलोकश्च इति लोकालोकः, अचलः = पर्वतः, इव = यथा, प्रकाशते = द्योतते इति प्रकाशः देवर्णविमोचनात्, न प्रकाशते इत्य-प्रकाशः पितृऋणविमोचनाभावात्, च = तथा, अस्मि = भवामि ।

समा०—इज्यया विशुद्धः आत्मा यस्य सः इज्याविशुद्धात्मा । प्रजायाः लोपः प्रजालोपः तेव निमीलितः इति प्रजालोपनिमीलितः । लोक्यते, इति लोकः, न लोक्यते इति अलोकः, लोकश्चासावलोकश्च इति लोकालोकः । प्रकाशते इति प्रकाशः । न प्रकाशते इति अप्रकाशः ।

अभि०—यज्ञादिना देवर्णविमोचनात्प्रसन्नचेतास्तथा पुत्राभावेन पितृऋणा-विमोचनान्मलिनचेताश्चाहं लोकालोकपर्वत इव भवामि ।

हिन्दी—यज्ञ आदि से मैं देवऋण से मुक्त होने के कारण प्रसन्नचित्त, तथा पुत्र के अभाव से पितृऋण से मुक्त न होने के कारण मलिनचित्त हूँ, अतः मेरी स्थिति लोकालोक पर्वत के समान है, जिसके एक ओर प्रकाश तथा दूसरी ओर अँधेरा रहता है ॥६८॥

ननु तपोदानादिसंपन्नस्य किमपत्थंरित्याह—

लोकान्तरसुखं पुण्यं तपोदानसमुद्भवम् ।

संततिः शुद्धवंश्या हि परत्रेह च शर्मणे ॥६९॥

सञ्जीविनी—समुद्भवत्यस्मादिति समुद्भवः कारणम् । तपोदाने समुद्भवो यस्य तत्तपोदानसमुद्भवं यत्पुण्यं तल्लोकान्तरे परलोके सुखं सुखकरम् । शुद्धवंशे भवा शुद्धवंश्या संततिर्हि परत्र परलोके, इह च लोके शर्मणे सुखाय । 'शर्मशात-सुखानि च' इत्यमरः । भवतीति शेषः ॥६९॥

अन्वयः—तपोदानसमुद्भवम्, पुण्यम्, लोकान्तरसुखम्, 'भवति' । हि शुद्ध-वंश्या, संततिः, इह, परत्र, च, शर्मणे, भवति ।

वाच्य०—तपोदानसमुद्भवेन, पुण्येन, लोकान्तरसुखेन, 'भूयते', शुद्धवंश्याया, संतत्या, शर्मणे, भूयते ।

व्याख्या—तपः = तपश्चर्या कृच्छ्रवान्द्रायणव्रतादीत्यर्थः, तच्च, दानम् = त्यागः च तपोदाने, समुद्भवति = उत्पद्यतेऽस्मादिति समुद्भवः, तपोदाने समुद्भवो यस्य तत् तपोदावसमुद्भवम्, पुण्यम् = सुकृतम्, अन्यः = अपरः, लोकः = भुवनम्, इति लोकान्तरम्, लोकान्तरे, सुखम् = सुखकरम् इति लोकान्तरसुखम्, 'भवति', हि =

यतः, शुद्धः = पवित्रः च असी वंशः = कुलम् इति शुद्धवंशः, शुद्धवंशे भवा शुद्ध-
वंश्या सुवंशोत्पन्नेत्यर्थः, सन्ततिः = प्रजा, परत्र = परलोके, इह = अस्मिँल्लोके च
शर्मणे = कल्याणाय, भवति ।

समा०—तपश्च तत् दानञ्च इति तपोदाने, तपोदाने समुद्भवो यस्य तत्
तपोदानसमुद्भवम् । अन्यः लोकः इति लोकान्तरम्, लोकान्तरे सुखम् इति
लोकान्तरसुखम् । शुद्धश्चासौ वंशः इति शुद्धवंशः तस्मिन् भवा इति शुद्धवंश्या ।

अभि०—यत्पुण्यं तपसा दानेन च सम्पद्यते तत्केवलं परलोकसुखावहमेव
भवति किन्तु शुद्धवंशोत्पन्नः पुत्रस्तु परलोकेऽस्मिँल्लोके च सुखावहो भवति ।

हिन्दी—जो पुण्य तप अथवा दान से उत्पन्न होता है वह केवल परलोक में
ही सुख देता है, किन्तु शुद्ध वंश में उत्पन्न पुत्र तो इस लोक में तथा परलोक में
भी सुख पहुँचाता है ॥६९॥

तया हीनं विधातर्मा कथं पश्यन्न दूयसे ।

सिक्तं स्वयमिव स्नेहाद्वन्ध्यमाश्रमवृक्षकम् ॥७०॥

सञ्जीविनी—हे विधातः ! स्रष्टः ! तया संतत्या हीनमनपत्यं माम् ।
स्नेहात्प्रेम्णा स्वयमेव सिक्तं जलसेकेन वर्धितं वन्ध्यमफलम् । 'वन्ध्योऽफलोऽव-
केशी च' इत्यमरः । आश्रमस्य वृक्षकं वृक्षपोतमिव पश्यन्कथं न दूयसे न परित-
प्यसे । विधातरित्यनेन समर्थोऽप्युपेक्षस इति गम्यते ॥७०॥

अन्वयः—हे विधातः, तया, हीनम्, माम्, स्नेहात्, स्वयम्, एव, सिक्तम्,
वन्ध्यम्, आश्रमवृक्षकम्, इव, पश्यन्, कथम्, न, दूयसे ।

वाच्य०—पश्यता, त्वया, कथम्, न, दूयते ।

व्याख्या—हे विधातः = स्रष्टः, तया = सन्तत्या, हीनम् = रहितम्, माम् =
दिलीपम्, स्नेहात् = प्रेम्णा, स्वयम् = आत्मना, एव = निश्चयेन, सिक्तम् = जल-
सेकेन वर्धितम्, वन्ध्यम् = निष्फलम्, ह्रस्वः, वृक्षः, वृक्षकः = तरुपोतः, आश्र-
मस्य = मनुयावासस्य वृक्षकः इति आश्रमवृक्षकः तम् आश्रमवृक्षकम्, इव = यथा,
पश्यन् = अवलोकयन्, कथम् = केन प्रकारेण, न = नहि, दूयसे = परितप्यसे ।

समा०—ह्रस्वः वृक्षः वृक्षकः, आश्रमस्य वृक्षकः इति आश्रमवृक्षकः तम् आश्र-
मवृक्षकम् ।

अभि०—हे विधातः, यथा जलसेकेन संवर्धितो वृक्षः फलरहितश्चेत्स्यात्तर्हि शोचनीयो भवति तथैव स्वकृपासंवर्धितमपि मां पुत्रहीनं दृष्ट्वा भवान् कैथं न दुःखी भवति ?

हिन्दी—हे गुरो—जिस प्रकार जल से सींचकर बढ़ाये हुए वृक्ष को फलशून्य देखकर दुःखी होना उचित है उसी प्रकार स्वयं स्नेह पूर्वक बढ़ाये हुए मुझको भी पुत्र रहित देखकर आप दुःखी क्यों नहीं होते ? ॥७०॥

असह्यपीडं भगवन्नृणामन्त्यमवेहि मे ।

अरुन्तुदमिवालानमनिर्वाणस्य दन्तिनः ॥७१॥

सञ्जीविनी—हे भगवन् ! ममान्त्यमृणं पैतृकमृणम् । अनिर्वाणस्य मज्जन-रहितस्य । 'निर्वाणं निर्वृत्तौ मोक्षे दिताक्षे गजमज्जने' इति यादवः । दन्तिनो गजस्य । अरुर्मर्मं तुदतीत्यरुन्तुदं मर्मस्पृक् । 'व्रणोऽस्त्रियामीर्ममरुः' इति, 'अरुन्तुदं तु मर्मस्पृक्' इति, चामरः । 'विध्वरुषोस्तुदः' इति खरप्रत्ययः । 'अरुद्विषत्—' इत्यादिना मुमागमः । आलानं बन्धनस्तम्भमिव । 'आलानं बन्धनस्तम्भे' इत्यमरः । असह्या सोढुमशक्या पीडा दुःखं यस्मिस्तदवेहि । दुःसहदुःखजनकं विद्धीत्यर्थः । 'निर्वाणो-त्थानशयनानि त्रीणि गजकर्माणि' इति पालकाप्ये । 'ऋणं देवस्य यागेन ऋषीणां दानकर्मणा । संतत्या पितृलोकानां शोषयित्वा परिव्रजेत्' ॥७१॥

अन्वयः—हे भगवन्, मे, अन्त्यम्, ऋणम्, अनिर्वाणस्य, दन्तिनः, अरुन्तुदम्, आलानम्, इव, असह्यपीडम्, अवेहि ।

वाच्य०—त्वया, अवेयताम् ।

व्याख्या—हे भगवन् = षडैश्वर्यशालिन्, मे = मम दिलीपस्य, अन्ते = अवसाने भवम् अन्त्यम्, ऋणम् = पैतृकमृणम्, न विद्यते निर्वाणम् = गजमज्जनं यस्य सः, अनिर्वाणः, तस्य अनिर्वाणस्य, दन्तिनः = गजस्य, अरुः = मर्मस्थानम्, तुदति = पीडयति इति अरुन्तुदम्, तत् आलानम् = गजबन्धनस्तम्भम्, इव = यथा, सोढुम् = सहनं कर्तुं योग्या सह्या न सह्या असह्या असह्या, पीडा व्यथा यस्मिस्तत् असह्य-पीडम् तत्तथोक्तम् अवेहि = विद्धि ।

समा०—अन्ते भवम् अन्त्यम् । न विद्यते निर्वाणं यस्य सः अनिर्वाणः, तस्य अनिर्वाणस्य । अरुः तुदति इति अरुन्तुदम् । सोढुं योग्या सह्या न सह्या असह्या असह्या, पीडा यस्मिन् तत् असह्यपीडम् ।

अभि०—हे भगवन्, ममेदानीं पैतृकमृणं तथा सोढुमशक्यं वर्तते यथा स्नान-
क्रियाशून्यस्य गजस्य मर्मव्यथाजनको बन्धनस्तम्भः ।

हिन्दी—हे भगवन्, इस समय मुझे पैतृक ऋण इस प्रकार कष्ट पहुँचा रहा है जिस प्रकार कि स्नान-क्रिया न होने से हाथी को उसके बन्धन का खूँटा ॥७१॥

तस्मान्मुच्ये यथा तात संविधातुं तथार्हसि ।

इक्ष्वाकूणां दुरापेऽर्थे त्वदधीना हि सिद्धयः ॥७२॥

सञ्जीविनी—हे तात ! तस्मात्पैतृकादृणाद्यथा मुच्ये मुक्तो भवामि । कर्मणि लट् । तथा संविधातुं कर्तुमर्हसि । हि यस्मात्कारणादिक्ष्वाकूणामिक्ष्वाकुवंश्यानाम् । तद्राजत्वाद्वृष्टवणो लुक् । दुरापे दुष्प्राप्येऽर्थे । सिद्धयस्त्वदधीनास्त्वदायत्ताः । इक्ष्वा-
कूणामिति शेषे षष्ठी । 'न लोक-' इत्यादिना कृद्योगे षष्ठीनिषेधात् ॥७२॥

अन्वयः—हे तात, तस्मात्, यथा, मुच्ये, तथा, संविधातुम्, 'त्वम्' अर्हसि, हि, इक्ष्वाकूणाम्, दुरापे, अर्थे, सिद्धयः, त्वदधीनाः ।

वाच्य०—मया मुच्यते, त्वया अर्हति, सिद्धिभिः त्वदधीनाभिः भूयते ।

व्याख्या—हे तात=पितः, तस्मात्=पैतृकादृणात्, यथा=येन प्रकारेण, मुच्ये=मुक्तो भवामि, तथा=तेन प्रकारेण, संविधातुम्=कर्तुम्, अर्हसि=योग्यो भवसि, हि=यतः, इक्ष्वाकूणाम्=इक्ष्वाकुकुलोत्पन्नानां नृपाणाम्, दुरापे=दुष्प्रापे, अर्थे=प्रयोजने, सिद्धयः=कार्यसाफल्यानि, तव=वसिष्ठस्य, अधीनाः=आयत्ताः, इति त्वदधीनाः ।

समा०—दुःखेन आप्यते यः सः दुरापः तस्मिन् दुरापे । तव अधीनाः इति त्वदधीनाः ।

अभि०—हे गुरो ! तस्माद्यथाहं पैतृकादृणान्मुक्तो भवामि तथोपायं कुरु, यतः इक्ष्वाकुवंशीयानां राज्ञां दुष्कराणामपि कार्याणां सिद्धयस्त्वदायत्ताः सन्ति ।

हिन्दी—हे गुरो, इसलिये जिससे कि मैं पितृऋण से उन्मुक्त हो सकूँ ऐसा उपाय कीजिये, क्योंकि इक्ष्वाकुवंशी राजाओं के कठिन कार्यों की सिद्धि आपके ही आधीन है ॥७२॥

इति विज्ञापितो राज्ञा ध्यानस्तिमितलोचनः ।

क्षणमात्रमृषिस्तथौ सुप्तमीन इव हृदः ॥७३॥

सञ्जीविनी—इति राज्ञा विज्ञापित ऋषिर्ध्यानेन स्तिमिते लोचने यस्य ध्यानस्तिमितलोचनो निश्चलाक्षः सन्क्षणमात्रं सुप्तमीनो हृद इव तस्थौ ॥७३॥

अन्वयः—इति, राज्ञा, विज्ञापितः, ऋषिः, ध्यानस्तिमितलोचनः, 'सन्' क्षण-
मात्रम्, सुप्तमीनः, हृदः, इव, तस्थौ ।

वाक्ये०—विज्ञापितेन, ऋषिणा, ध्यानस्तिमितलोचनेन, सता, सुप्तमीनेन,
हृदेन, इव तस्थे ।

व्याख्या—इति = एवम्, राज्ञा = नृपेण, दिलीपेन, विज्ञापितः = निवेदितः,
ऋषिः = मुनिर्वसिष्ठः, ध्यानेन = चिन्तनेन, स्तिमिते = निश्चले, लोचने = नेत्रे
यस्य सः, ध्यानस्तिमितलोचनः, सन् क्षणमेव क्षणमात्रं = क्षणरूपकालविशेषपर्य-
न्तम्, सुप्ताः = निद्रिताः, मीनाः = मत्स्याः यस्य सः सुप्तमीनः, हृदः = सरः,
इव = यथा, तस्थौ = स्थितवान् ।

समा०—ध्यानेन स्तिमिते लोचने यस्य सः, ध्यानस्तिमितलोचनः । सुप्ताः
मीनाः यस्य स सुप्तमीनः ।

अभि०—दिलीपप्रार्थनानन्तरं तत्कारणं ज्ञातुं वसिष्ठो नेत्रनिमीलनेन समाधौ
तथा क्षणमात्रं निश्चलो बभूव यथा सुप्तमीनतया निस्तरङ्गः सरोवरः ।

हिन्दी—दिलीप की प्रार्थना के अनन्तर पुत्राभाव का कारण जानने के लिये
महर्षि वसिष्ठ, मछलियों के सो जाने से तरङ्गरहित तालाब के समान क्षणमात्र
निश्चल होकर समाधिस्थ हो गये ॥७३॥

सोऽपश्यत्प्रणिधानेन सन्ततेः स्तम्भकारणम् ।
भावितात्मा भुवो भर्तुरथैनं प्रत्यबोधयत् ॥ ७४ ॥

सञ्जीविनी—स मुनिः प्रणिधानेन चित्तैकाग्र्येण भावितात्मा शुद्धान्तःकरणो
भुवो भर्तुर्नृपस्य संततेः स्तम्भकारणं संतानप्रतिबन्धकारणमपश्यत् । अथानन्तर-
मेनं नृपं प्रत्यबोधयत् । स्वदृष्टं ज्ञापितवानित्यर्थः । एनमिति 'गतिबुद्धिः' इत्या-
दिनाणि कर्तुः कर्मत्वम् ॥७४॥

अन्वयः—प्रणिधानेन, भावितात्मा, सः, भुवः, भर्तुः, सन्ततेः, स्तम्भकारणम्,
अपश्यत्, अथ, एनम्, प्रत्यबोधयत् ।

वाक्ये०—भावितात्मना अदृश्यत्, एषः प्रत्यबोध्यत् ।

व्याख्या—प्रणिधानन=समाधिना, भावितः=शुद्धः, आत्मा=अन्तःकरणम्, यस्य सः, भावितात्मा, सः=महर्षिर्वसिष्ठः, भुवः=भूमेः, भर्तुः=स्वामिनः, दिलीपस्य सन्ततेः=सन्तानस्य, स्तम्भस्य=प्रतिबन्धस्य, कारणम्=हेतुः, इति स्तम्भकारणं तत्, अपश्यत्=अवालोकयत्, अथ=अनन्तरम्, एनम्=अमुम्, दिलीपम्, प्रत्यबोधयत्=ज्ञापितवान् ।

समा०—भावितः आत्मा यस्य सः भावितात्मा । स्तम्भस्य कारणम् इति स्तम्भकारणम् तत् ।

अभि०—वसिष्ठः समाधिना दिलीपस्य सन्तानाभावरूपं कारणं ज्ञात्वा दिलीपायावोचत् ।

हिन्दी—महर्षि वसिष्ठ समाधि के द्वारा दिलीप के सन्तान न होने के कारण को जान गये और दिलीप को भी बतला दिया ।

पुरा शक्रमुपस्थाय तवोर्वीं प्रति यास्यतः ।

आसीत्कल्पतरुच्छायामाश्रिता सुरभिः पथि ॥ ७५ ॥

सञ्जीविनी—पुरा पूर्वं शक्रमिन्द्रमुपस्थाय संसेव्योर्वीं प्रति भुवमुद्दिश्य यास्यतो गमिष्यतस्त्व पथि कल्पतरुच्छायामाश्रिता सुरभिः कामधेनुरासीत् । तत्र स्थितेत्यर्थः ॥७५॥

अन्वयः—पुरा, शक्रम्, उपस्थाय, उर्वीम्, प्रति, यास्यतः, तव, पथि, कल्पतरुच्छायाम्, आश्रिता, सुरभिः, आसीत् ।

वाच्य०—आश्रिताया, सुरभ्या, अभूयत ।

व्याख्या—पुरा=पूर्वम्, शक्रम्=इन्द्रम्, उपस्थाय=संसेव्य, उर्वीम्=पृथ्वीम्, प्रति=उद्दिश्य, यास्यति=गमिष्यति, इति यास्यन्, तस्य यास्यतः तव=दिलीपस्य, पथि=मार्गं, कल्पतरुः=कल्पवृक्षस्य, छाया=अनातपः, इति कल्पतरुच्छायाम् ताम् कल्पतरुच्छायाम्, आश्रिता=उपविष्टा, सुरभिः=कामधेनुः, आसीत्=अभूत् ।

समा०—यास्यति इति यास्यन् तस्य यास्यतः । कल्पतरुः छाया इति कल्पतरुच्छायाम् ताम् कल्पतरुच्छायाम् ।

अभि०—पुरा कदाचित्त्वं शक्रभवतान्मृत्युलोकमागच्छन्नासीः, मार्गं च कल्पवृक्षस्याधः कामधेनुः स्थितासीत् ।

हिन्दी— हे राजन्, पहले एक समय तुम्हारे इन्द्र-भवन से भूलोक अस्ते समय मार्ग में कल्पवृक्ष की छाया में कामधेनु बैठी हुई थी ॥७५॥

धर्मलोपभयाद्राज्ञीमृतुस्नातामिमां स्मरन् ।

प्रदक्षिणक्रियार्हायां तस्यां त्वं साधु नाचरः ॥ ७६ ॥

सञ्जीविनी—ऋतुः पुष्पम् ; रज इति यावत् । 'ऋतुः स्त्रीकुसुमेऽपि च' इत्यमरः । ऋतुना निमित्तेन स्नातामिमां राज्ञीं सुदक्षिणां धर्मस्यत्वंभिगमनलक्षणस्य लोपाद् भ्रंशाद्यद् भयं तस्मात्स्मरन्ध्यायन् । 'मूढं गां दैवतं विप्रं घृतं मधु चतुष्पथम् । प्रदक्षिणानि कुर्वीत विज्ञातांश्च वनस्पतीन् ॥' इतिशास्त्रात्प्रदक्षिणक्रियार्हायां प्रदक्षिणकरणयोग्यायां तस्यां धेन्वां त्वं साधु प्रदक्षिणादिसत्कारं नाचरो नाचरितवानसि । व्यासक्ता हि विस्मरन्तीति भावः । ऋतुकालाभिगमने मनुः—'ऋतुकालाभिगामी स्यात्स्वदारनिरतः सदा' इति । अकरणे दोषमाह पराशरः—'ऋतुस्नातां तु यो भार्यां स्वस्थः सन्नोपसर्पति । बाऋगोघ्नापराधेन विध्यते नात्र संशयः ॥' इति ॥७६॥

अन्वयः—ऋतुस्नाताम्, इमाम्, राज्ञीम्, धर्मलोपभयात्, स्मरन्, प्रदक्षिणक्रियार्हायाम्, तस्याम्, त्वम्, साधु, न, आचरः ।

वाच्य०—स्मरता, त्वया, न, आचर्यत ।

ध्याख्या—ऋतुना = रजसा, निमित्तेन स्नाता = कृतस्नाना, इति ऋतुस्नाता, ताम् ऋतुस्नाताम्, इमाम् = पुरोर्वतिनीम्, राज्ञीम् = महिषीं सुदक्षिणाम्, धर्मस्य = सुकृतस्य, लोपः = भ्रंशः, इति धर्मलोपः, धर्मलोपात् भयम् = भीतिः, इति धर्मलोपभयम् तस्मात् धर्मलोपभयात्, स्मरन् = अनुध्यायन्, प्रदक्षिणस्य = परिष्कमायाः, क्रिया = कर्म, इति प्रदक्षिणक्रिया, अर्हति = योग्या भवति, इति अर्हा प्रदक्षिणक्रियायाम् अर्हा इति प्रदक्षिणक्रियार्हा, तस्याम् प्रदक्षिणक्रियार्हायाम्, तस्याम् कामधेन्वाम्, त्वम् = दिलीपः, साधु = प्रदक्षिणादिसत्कारम्, न = वहि, आचरः = कृतवान् ।

समा०—ऋतुना स्नाता इति ऋतुस्नाता ताम् ऋतुस्नाताम् । धर्मस्य लोपः इति धर्मलोपः तस्मात् भयम् इति धर्मलोपभयम् तस्मात् धर्मलोपभयात् । प्रदक्षिणस्य क्रिया प्रदक्षिणक्रिया, अर्हति इति अर्हा, प्रदक्षिणक्रियायाम् अर्हा इति प्रदक्षिणक्रियार्हा तस्यां प्रदक्षिणक्रियार्हायाम् ।

अभि०—ऋतुगमनाभावाद्धर्मनाशो मा भूदिति राज्ञीमेव चिन्तयन् पथि स्थिता-
मपि कामधेनुं त्वं प्रदक्षिणादिकर्मणा साधु न सत्कृतवान् ।

हिन्दी—ऋतुकाल में अभिगमन न होने से कहीं धर्मलोप न हो जाय
इस भय से केवल रानी का ही चिन्तन करने के कारण तुमने मार्ग में बैठी हुई
कामधेनु का प्रदक्षिणादि से सत्कार नहीं किया ॥७६॥

अवजानासि मां यस्मादतस्ते न भविष्यति ।

मत्प्रसूतिमनाराध्य प्रजेति त्वां शशाप सा ॥७७॥

सञ्जीविनी—यस्मात्कारणान्मामवजानासि तिरस्करोषि अतः कारणान्म-
त्प्रसूति मम संततिमनाराध्यासेवयित्वा ते तव प्रजा न भविष्यतीति सा सुरभिस्त्वां
शशाप 'शप आक्रोशे' ॥७७॥

अन्वयः—यस्मात्, 'त्वम्' माम्, अवजानासि, अतः, मत्प्रसूतिम्, अनाराध्य,
ते, प्रजा, न, भविष्यति, इति, सा, त्वाम् शशाप ।

वाच्य०—यस्मात्, त्वया, अहम्, अवज्ञाये, प्रजया, न, भविष्यते, इति, तया,
त्वम्, शेषिषे ।

व्याख्या—यस्मात् = यतः, कारणात्, 'त्वम्' माम् = कामधेनुम्, अवजा-
नासि = तिरस्करोषि, अतः = अस्मात्कारणात्, मम = कामधेनुः, प्रसूतिः =
सन्ततिः, मत्सन्ततिः, ताम्, मत्प्रसूतिम्, अनाराध्य = असेवयित्वा, ते = तव, दिली-
पस्य, प्रजा = संततिः, न = नहि, भविष्यति = संपत्स्यते, इति = इत्थम् सा =
कामधेनुः, त्वाम् = दिलीपम्, शशाप = शापं ददौ ।

समा०—मम प्रसूतिः इति मत्प्रसूतिः ताम् मत्प्रसूतिम् । न अनाराध्य अनाराध्य ।

अभि०—यतस्त्वं मां तिरस्करोष्यतस्तव सन्ततिर्मत्सन्ततेराराधनं विना न
भविष्यति, इति सा तुभ्यं शापं ददौ ।

हिन्दी—क्योंकि तुम परिक्रमा आदि न करने से मेरा तिरस्कार कर रहे हो
अतः मेरी सन्तान की आराधना किये बिना तुम्हें सन्तान न होगी, ऐसा उसने
तुम्हें शाप दे दिया ॥७७॥

कथं तदस्माभिर्न श्रुतमित्याह—

स शापो न त्वया राजन्त च सारथिना श्रुतः ।

नदत्याकाशगङ्गायाः स्रोतस्युद्दामदिग्गजे ॥७८॥

सञ्जीविनी—हे राजन् ! स शापस्त्वया न श्रुतः । सारथिना च न श्रुतः । अश्रवणे हेतुमाह—क्रीडार्थमागता उद्दामानो दाम्ब उद्गता दिग्गजा यस्मिस्तथोक्षित आकाशगङ्गाया मन्दाकिन्याः स्रोतसि प्रवाहे नदति सति ॥७८॥

अन्वयः—हे राजन्, सः, शापः, त्वया, न, श्रुतः, सारथिना, च, न, 'श्रुतः', उद्दामदिग्गजे, आकाशगङ्गायाः, स्रोतसि, नदति, 'सति' ।

वाच्य०—हे राजन्, शापम्, त्वम्, न श्रुतवान्, सारथिः, च, न, 'श्रुतवान्' ।

व्याख्या—हे राजन्, सः=असौ पूर्वोक्तः, शापः=आक्रोशः, त्वया=दिलीपेन, न=नहि, श्रुतः=आकर्णितः, सारथिना=सूतेन, च=तथा, न, 'श्रुतः' दाम्नः=शृङ्खलायाः उद्गताः उद्दामानः, दिशाम्=काष्ठानाम्, गजाः=हस्तिनः दिग्गजाः, उद्दामानः, दिग्गजाः यस्मिन् तत् उद्दामदिग्गजम् तस्मिन् उद्दामदिग्गजे, आकाशस्य=दिवः गङ्गा=सुरनदी आकाशगङ्गा तस्याः आकाशगङ्गायाः स्रोतसि=प्रवाहे, नदति=शब्दायमाने 'सति' ।

समा०—दाम्नः उद्गताः उद्दामानः दिशां गजाः दिग्गजाः उद्दामानः दिग्गजाः यस्मिन् तत्, उद्दाम दिग्गजम् तस्मिन् उद्दामदिग्गजे । आकाशस्य गंगा आकाशगंगा, तस्याः आकाशगंगायाः ।

अभि०—हे राजन् कामधेन्वा प्रदत्तः स शापस्त्वया तव सारथिना वा न श्रुतः, यतः सुरनद्या उत्कृष्टे प्रवाहे मज्जतां दिङ्नागावां महान्कलकल आसीत् ।

हिन्दी—हे राजन् कामधेनु का दिया हुआ वह शाप न तो तुमने सुना न तुम्हारे सारथि ने ही सुना, क्योंकि आकाशगङ्गा के प्रवाह में स्नाव करते बन्धन-मुक्त दिग्गजों का महान् कलकल शब्द हो रहा था ॥७८॥

अस्तु, प्रस्तुते किमायातमित्यत्राह—

ईप्सितं तदवज्ञानाद्विद्धि सार्गलमात्मनः ।

प्रतिबध्नाति हि श्रेयः पूज्यपूजाव्यतिक्रमः ॥७९॥

सञ्जीविनी—तदवज्ञानात्तस्या धेनोरवज्ञानादपमानादात्मनः स्वस्याप्तुमिष्ट-मीप्सितं मनोरथम् । आप्नोतेः सन्नन्तात्कतः । ईकारश्च । सार्गलं सप्रतिबन्धं विद्धि जानीहि । तथाहि पूज्यपूजाया व्यतिक्रमोऽतिक्रमणं श्रेयः प्रतिबध्नाति ॥७९॥

अन्वयः—तदवज्ञानात्, आत्मनः ईप्सितम्, सार्गलम्, विद्धि, हि, पूज्यपूजा-व्यतिक्रमः, श्रेयः, प्रतिबध्नाति ।

वाच्य०—‘त्वया’ विद्यताम्. पूज्यपूजाव्यतिक्रमेण श्रेयः प्रतिबध्यते ।

व्याख्या—तस्याः = कामधेनोः, अवज्ञानम् = तिरस्कारः तदवज्ञानम् तस्मात् तदवज्ञानात्, आत्मनः = स्वस्य, ईप्सितम् = मनोरथम् अर्गलया शृङ्खलया सह वर्तमानम्, सार्गलम् प्रतिबन्धयुक्तमित्यर्थः, विद्धि = जानीहि, हि = यतः, पूजितुम् = अर्चितुं योग्याः पूज्याः, पूज्यानाम् पूजा = अर्चा, पूज्यपूजा, पूज्यपूजायाः व्यतिक्रमः = उल्लंघनम् इति पूज्यपूजाव्यतिक्रमः, श्रेयः = कल्याणम्, प्रतिबध्नाति = रणद्धि ।

समा०—तस्याः अवज्ञानम् तदवज्ञानम् तस्मात् तदवज्ञानात् । अर्गलया सह वर्तमानम् इति सार्गलम् । पूजितुं योग्याः पूज्याः पूज्यानां पूजा इति पूज्यपूजा पूज्यपूजायाः व्यतिक्रमः पूज्यपूजाव्यतिक्रमः ।

अभि०—अतः कामधेनोरनादरात्तव सन्तानप्रतिबन्धो जातः, पूजार्हाणां पूजाभावः कल्याणस्य प्रतिबन्धको भवति ।

हिन्दी—इसलिये कामधेनु का अनादर करने से तुम्हारे सन्तान होने में बाधा पड़ गई है; क्योंकि पूज्य की पूजा के उल्लंघन से कल्याण में बाधा हो जाती है ॥७९॥

तर्हि गत्वा तामारावयामि । स्वयं वा कथंचिदागमिष्यतीत्याशा न कर्तव्येत्याह—

हविषे दीर्घसत्रस्य सा चेदानीं प्रचेतसः ।

भुजङ्गपिहितद्वारं पातालमधितिष्ठति ॥ ८० ॥

सञ्जीविनी—सा च सुरभिरिदानीं दीर्घं सत्रं चिरकालसाध्यो यागविशेषो यस्य तस्य प्रचेतसो हविषे दध्याज्यादिहविरर्थं भुजंगपिहितद्वारं भुजंगावरुद्धद्वारं ततो दुष्प्रवेशं पातालमधितिष्ठति । पाताले तिष्ठतीत्यर्थः । ‘अधिशीङ्स्थासां कर्म’ इति कर्मत्वम् ॥८०॥

अन्वयः—सा, च, इदानीम्, दीर्घसत्रस्य, प्रचेतसः, हविषे, भुजङ्गपिहितद्वारम्, पातालम्, अधितिष्ठति ।

वाच्य०—तया, अधिष्ठीयते ।

व्याख्या—सा = कामधेनुः, च = तथा, इदानीम् = अद्युता, दीर्घम् = चिरकालसाध्यम्, सत्रम् = यागविशेषः, यस्य सः दीर्घसत्रः, तस्य दीर्घसत्रस्य, प्रचेतसः = वरुणस्य, हविषे = दध्यादिहविरर्थम्, भुजाभ्याम् = बाहुभ्याम्, गच्छन्ति

= यान्ति, इति भुजङ्गाः, सर्पाः, भुजङ्गैः, पिहितम् = अवरुद्धम्, द्वारम् = प्रवेश-
मार्गः, यस्य तत् भुजङ्गपिहितद्वारम्, तत् पातालम् = रसातलम्, अघितिष्ठति
= अध्यास्ते ।

समा०—दीर्घम् सत्रम् यस्य सः दीर्घसत्रः तस्य दीर्घसत्रस्य । भुजाभ्याम्
गच्छन्ति इति भुजङ्गाः, भुजङ्गैः पिहितम् द्वारम् यस्य तत् भुजङ्गपिहितद्वारम्
तत् भुजङ्गपिहितद्वारम् ।

अभि०—सा च कामधेनुरिदानीं चिरकालसाध्यं यागं कुर्वतो वरुणस्य भवने
दध्याज्यादिहविःसंपादनाय पातालं गता आस्ते, यस्य मार्गः सर्पैरवरुद्धोऽस्ति ।

हिन्दी - और वह कामधेनु इस समय चिरकाल साध्य वरुण के यज्ञ में दही,
आदि हविष्य के लिये सर्पों से अवरुद्धमार्ग वाले पाताल में गई हुई है ॥८०॥

तर्हि का गतिरित्यत आह—

सुतां तदीयां सुरभेः कृत्वा प्रतिनिधिं शुचिः ।

आराधय सपत्नीकः प्रीता कामदुघा हि सा ॥ ८१ ॥

सञ्जीविनी—तस्याः सुरभेरियं तदीया तां सुतां सुरभेः प्रतिनिधिं कृत्वा
शुचिः शुद्धः । सह पत्न्या वर्तत इति सपत्नीकः सन् । 'नद्यृतश्च' इति कप्प्र-
त्ययः । आराधय । हि यस्मात्कारणात्सा प्रीता तुष्टा सती । कामान्दोग्धीति
कामदुघा भवति । 'दुहः कब्धश्च' इति कप्प्रत्ययः, घादेशश्च ॥८१॥

अन्वयः—तदीयाम्, सुताम्, सुरभेः, प्रतिनिधिम्, कृत्वा, शुचिः, सपत्नीकः,
'सन्', आराधय, हि, सा, प्रीता, 'सती', कामदुघा, 'भवति' ।

वाच्य०—तदीया सुता सुरभेः प्रतिनिधिः शुचिना सपत्नीकेन 'त्वया' आरा-
ध्यताम्, तथा प्रीतया कामदुघया 'भूयते' ।

व्याख्या—तस्याः = कामधेनोः इयम् तदीया ताम् तदीयाम्, सुताम् =
दुहितरम्, सुरभेः = कामधेनोः, प्रतिनिधिम् = प्रतिच्छायाम्, कृत्वा = विधाय,
शुचिः = शुद्धः, पत्न्या = भार्याया, सुदक्षिणया सह वर्तमानः सपत्नीकः, 'सन्'
आराधय = सेवस्व, हि = यतः, सा = नन्दिनी, प्रीता = प्रसन्ना 'सती', कामान्
मनोरथान्दोग्धि = प्रपूरयति, इति कामदुघा, 'भवति' ।

समा०—तस्याः इयम् तदीया ताम् तदीयाम्, पत्न्या सह वर्तमानः सप-
त्नीकः, कामान्दोग्धि इति कामदुघा ।

अभि०—इदानीं त्वं कामधेनुसुतां नन्दिनीं तत्प्रतिनिधिं कृत्वा शुद्धो भूत्वा सीभार्यः सन् संसेवस्व, यतः सा प्रसन्ना भूत्वा मनोरथदात्री भवति ।

हिन्दी—इस समय तुम कामधेनु की पुत्री नन्दिनी को ही उसकी प्रतिनिधि मानकर शुद्ध होकर भार्या सहित पूजा करो, क्योंकि प्रसन्न होने पर वह मनोरथ पूर्ण कर देती है ॥८१॥

इति वादिन एवास्य होतुराहुतिसाधनम् ।

अनिन्द्या नन्दिनी नाम धेनुराववृते वनात् ॥ ८२ ॥

सञ्जीविनी—इति वादिनो वदत एव होतुर्हवनशीलस्य । 'तृन्' इति तृन्प्रत्ययः । अस्य धेनुराहुतीनां साधनं कारणम् । नन्दयतीति व्युत्पत्त्या नन्दिनी नामानिन्द्यागर्ह्या प्रशस्ता धेनुर्वनादाववृते प्रत्यागता । 'अव्याक्षेपो भविष्यन्त्याः कार्यसिद्धेर्हि लक्षणम्' इति भावः ॥८२॥

अन्वयः—इति, वादिनः, एव होतुः, अस्य, आहुतिसाधनम्, नन्दिनी, नाम, अनिन्द्या, धेनुः, वनात्, आववृते ।

वाच्य०—आहुतिसाधनेन, नन्दिन्या, अनिन्द्याया, धेन्वा, वनात्, आववृते ।

व्याख्या—इति = इत्थम्, वादिनः = कथयतः, एव, होतुः = हवनशीलस्य, अस्य = मुनेः, आहुतीनाम् = हवनसामग्रीणाम्, साधनम् कारणम्, इति आहुतिसाधनम्, नन्दिनी = तन्नाम्नी कामधेनुसुता, नाम = इति प्रसिद्धौ, निन्दितुम् योग्या निन्द्या, न निन्द्या अनिन्द्या, प्रशंसनीयेत्यर्थः, धेनुः = नवप्रसूता गौः, वनात् = कानवात्, आववृते = आजगाम ।

समा०—आहुतीनाम् साधनम् आहुतिसाधनम्, निन्दितुम् योग्या निन्द्या, न निन्द्या अनिन्द्या ।

अभि०—एवं कथयत एव वसिष्ठस्य यज्ञे दध्याज्यादिसाधनभूता कामधेनुसुता नन्दिनी वनात्प्रत्याजगाम ।

हिन्दी—वसिष्ठजी के ऐसा कहते हुए ही यज्ञ की आहुति दधि, घी आदि का साधन, कामधेनु की पुत्री नन्दिनी नाम की नई व्याई गाय वन से लौट आई ॥

संप्रति धेनुं विशिनष्टि—

ललाटोदयमाभुग्नं पल्लवस्निग्धपाटला ।

बिभ्रती श्वेतरोमाङ्कं संध्येव शशिनं नवम् ॥८३॥

सञ्जीविनी—पल्लववस्निग्घा चासौ पाटला च । संध्यायामप्येतद्विशेषणं
 योज्यम् । ललाट उदयो यस्य स ललाटोदयः । तमाभुग्नमीपद्वक्रम् । ‘आविद्धं
 कुटिलं भुग्नं वेल्लितं वक्रमित्यपि’ इत्यमरः । ‘ओदितश्च’ इति निष्ठातस्य
 नत्वम् । श्वेतरोमाण्येवाङ्कस्तं बिभ्रती । नवं शशिनं विभ्रती संध्येव स्थिता ।

अन्वयः—पल्लवस्निग्घपाटला, ललाटोदयम्, आभुग्नम्, श्वेतरोमाङ्कम्
 बिभ्रती, नवम्, शशिनम्, “बिभ्रती” सन्ध्या, इव “स्थिता” “वनात् आववृत्ते” ।

वाच्य०—पल्लवस्निग्घपाटला, विभ्रत्या, सन्ध्यया, इव, “स्थितया,”
 वनात्, “आववृत्ते” ।

व्याख्या—स्निग्घा = मसृणा च असौ पाटला = श्वेतरक्ता च ति स्निग्घ-
 पाटला, ललाटे = मस्तके, उदयः = उन्नतिः यस्य सः ललाटोदयः तम्, आ =
 ईषद्, भुग्नः = वक्र इति आभुग्नः तम्, श्वेतानि = धवलानि च तानि,
 रोमाणि = लोमानि, इति श्वेतरोमाणि, तान्येव अङ्कः, तम्, श्वेतरोमाङ्कम् बिभ्रती
 = धारयन्ती, नवम् = नूतनम्, शशिनम् = चन्द्रमसम् “बिभ्रती,” सन्ध्या =
 सायंकालः, इव = यथा, “स्थिता वनात् आववृत्ते” ।

समा०—स्निग्घा चासौ पाटला च स्निग्घपाटला, पल्लववत् स्निग्घपाटला
 इति पल्लवस्निग्घपाटला । ललाटे उदयः यस्य स ललाटोदयः तम् ललाटोदयम् ।
 आ ईषद् भुग्नः आभुग्नः तम् आभुग्नम्, श्वेतानि च तानि रोमाणि श्वेतरोमाणि,
 श्वेतरोमाणि एव अङ्कः श्वेतरोमाङ्कः, तम् श्वेतरोमाङ्कम् ।

अभि०—यथा नवपल्लवसदृशं चिक्कणं श्वेतरक्तं वक्रं च द्वितीयाचन्द्रं
 धारयन्ती सन्ध्या शोभते तथैव तादृशं ललाटस्थं श्वेतरोमाङ्कं धारयन्ती नन्दिनी
 वनात् प्रत्यायाता शुशुभे ।

हिन्दी—जिस प्रकार कोमल किसलय के समाव चिकने, सफेद लाल तथा
 कुछ देढ़े द्वितीया के चन्द्रमा को धारण करने वाली सन्ध्या सुशोभित होती है,
 उसी प्रकार, ललाट में स्थित वैसे ही रोमचिह्न को धारण करने वाली वन से
 लौटी नन्दिनी सुशोभित हुई ॥८३॥

भुवं कोष्णेन कुण्डोष्नी मेध्येनावभृथादपि ।

प्रस्नवेनाभिवर्षन्ती वत्सालोकप्रवर्तिना ॥ ८४ ॥

सञ्जीविनी—कोष्णेन किञ्चिदुष्णेन । 'कवं चोष्णे' इति चकारात्कादेशः । अवभृथादप्यवभृथस्नानादपि मेघधेन पवित्रेण, 'पूतं पवित्रं मेघ्यं च' इत्यमरः । वत्स-
स्यालोकेन प्रदर्शनेन प्रवर्तिना प्रवहता प्रस्नवेन क्षीराभिस्यन्दनेन भुवमभिवर्षन्ती
सिञ्चन्ती । कुण्डमिवोष आपीनं यस्याः सा कुण्डोष्नी । 'ऊघस्तु वलीबमापीनम्'
इत्यमरः । 'उघसोऽनङ्' इत्यनङादेशः । 'बहुव्रीहेरुघसो ङीष्' इति ङीष् ।

अन्वयः—कोष्णेन, अवभृथात्, अपि, मेघधेन, वत्सालोकप्रवर्तिना, प्रस्नवेन,
भुवम्, अभिवर्षन्ती, कुण्डोष्नी, वनात्, 'आववृते' ।

वाच्यं—अभिवर्षन्त्या, कुण्डोष्ण्या, वनात् आववृते ।

व्याख्या—कोष्णेन = किञ्चिदुष्णेन, अवभृथात् = यज्ञाङ्गभूतस्नानविशेषात्,
अपि, मेघधेन = पवित्रेण, वत्सस्य = तर्णकस्य, आलोकः = दर्शनम्, वत्सालोकः,
वत्सालोकेन, प्रवर्तते = प्रवहति, इति वत्सालोकप्रवर्ती, तेन वत्सालोकप्रवर्तिना,
प्रस्नवेन = अभिप्यन्दनेन, भुवम् = भूमिम्, अभिवर्षन्ती = सिञ्चन्ती, कुण्डम् =
उक्षा 'पिठरः स्थाल्युखा कुण्डम्' इत्यमरः, तत् इव ऊघः = आपीनम् यस्याः सा
कुण्डोष्नी, 'वनात् आववृते' ।

समां—ईषदुष्णं कोष्णम् तेन कोष्णेन, वत्सस्य आलोकः वत्सालोकः वत्सा-
लोकेन प्रवर्तते इति वत्सालोकप्रवर्ती तेन वत्सालोकप्रवर्तिना, कुण्डम् इव ऊघः
यस्याः सा कुण्डोष्नी ।

अभि—किञ्चिदुष्णेनावभृथनामकस्य यज्ञान्तस्नानस्य जलादपि पवित्रेण,
स्ववत्सं निरीक्ष्य स्वयमेव प्रच्यवता दुग्धेन भूमिं सिञ्चन्ती कुण्डतुल्यापीनधारिणी
नन्दिनी वनादाववृते ।

हिन्दी—कुछ गरम तथा थज्ञान्तस्नानजल से भी पवित्र एवं बछड़े को
देखकर स्वयं टपकनेवाले दूध से पृथ्वी को सींचती हुई स्थूल थन वाली नन्दिनी
वन से लौटी ॥ ८४ ॥

रजःकणैः सुरुोद्धूतैः स्पृशद्भिर्गात्रमन्तिकात् ।

तीर्थाभिषेकजां शुद्धिमादधाना महीक्षितः ॥ ८५ ॥

सञ्जीविनी—सुरुोद्धूतैरन्तिकात्समीपे गात्रं स्पृशद्भिः । 'दूरान्तिकाथंभ्यो
द्वितीया च' इति चकारात्पञ्चमी । रजसां कणैः मुहीं क्षियत ईष्ट इति मही-
क्षितस्य । तीर्थाभिषेकेण जातां तीर्थाभिषेकजाम् । शुद्धिमादधाना कुर्वाणा ।

एतेन वायव्यं स्नानमुक्तम् । उक्तं च मनुना—‘आग्नेयं भस्मना स्नानमवगाह्य तु वारुणम् । आपोहिष्ठेति च ब्राह्मं वायव्यं गोरजः स्मृतम् ॥’ इति ॥८५॥ *

अन्वयः—खुरोद्धूतैः, अन्तिकात्, गात्रम्, स्पृशद्भिः रजःकणैः, महीक्षितः, तीर्थाभिषेकजाम्, शुद्धिम्, आदधाना, ‘वनात् आववृते’ ।

वाच्य०—आदधानया, ‘नन्दिन्या’ वनात्, आववृते ।

व्याख्या—खुरैः = शफैः, उद्धूताः = उत्थापिताः, इति खुरोद्धूताः तैः खुरोद्धूतैः, अन्तिकात् = समीपात्, गात्रम् = शरीरम्, स्पृशद्भिः = स्पर्शं कुर्वद्भिः, रजसाम् = धूलिनाम्, कणाः = लवाः, ‘लवलेशकणाणवः’ इत्यमरः । रजःकणाः, तैः रजःकणैः, महीम् = भूमिम्, क्षियते = ईष्टे, इति महीक्षित् तस्य महीक्षितः, तीर्थस्य = यज्ञस्य जलावतारस्य वा, अभिषेकः = अभिषिञ्चनम्, तीर्थाभिषेकः, तीर्थाभिषेकेण, जाता = उत्पन्ना, तीर्थाभिषेकजा ताम् तीर्थाभिषेकजाम्, शुद्धिम् पवित्रताम्, आदधाना = कुर्वाणा, ‘नन्दिनी वनात् आववृते’ ।

समा०—खुरैः उद्धूताः खुरोद्धूताः तैः खुरोद्धूतैः । रजसाम् कणाः रजः-कणाः तैः रजःकणैः । महीम् क्षियते इति महीक्षित् तस्य महीक्षितः । तीर्थस्य अभिषेकः तीर्थाभिषेकः तीर्थाभिषेकात् जाता तीर्थाभिषेकजा ताम् तीर्थाभिषेकजाम् ।

अभि०—खुरोत्थापितैर्बूलिकणैः समीपे वर्तमानस्य राज्ञो दिलीपस्य गात्र-स्पर्शं कुर्वद्भिः यथा तीर्थाभिषेकेण शुद्धिर्भवति तथैव शुद्धिं कुर्वाणा नन्दिनी वनात्प्रतिनिवृत्ता ।

हिन्दी—समीप में स्थित राजा दिलीप के शरीर को स्पर्श करनेवाली खुरों से उठाई धूलि से तीर्थ जल में स्नान करने से उत्पन्न शुद्धि को करती हुई नन्दिनी वन से लौटी ॥८५॥

तां पुण्यदर्शनां दृष्ट्वा निमित्तज्ञस्तपोनिधिः ।

याज्यमाशंसितावन्ध्यप्रार्थनं पुनरब्रवीत् ॥८६॥

सञ्जीविनी—निमित्तज्ञः शकुनज्ञस्तपोनिधिर्वसिष्ठः पुण्यं दर्शनं यस्यास्तां घेनुं दृष्ट्वा । आशंसितं मनोरथः । नपुंसके भावे क्तः । तत्रावन्ध्यं सफलं प्रार्थनं यस्य स तम् । अवन्ध्यमनोरथसित्यर्थः । याजयितुं योग्यं याज्यं पार्थिवं पुनरब्रवीत् ॥

अन्वयः—निमित्तज्ञः, तपोनिधिः, पुण्यदर्शनाम् ताम् दृष्ट्वा, आशंसितावन्ध्य-प्रार्थनम्, याज्यम्, पुनः, अब्रवीत् ।

वाच्य०—निमित्तज्ञेन, तपोनिधिना, आशंसितावन्ध्यप्रार्थनं, याज्यः, पुनः, शौच्यत ।

व्याख्या—निमित्तम् = शकुनम्, जानाति = वेत्ति इति निमित्तज्ञः, तपसाम् = तपश्चर्याणाम्, निधिः = आकरः इति तपोनिधिः, पुण्यम् = पवित्रम्, दर्शनम् = साक्षात्कारः यस्याः सा पुण्यदर्शना ताम्, ताम् = नन्दिनीम्, दृष्ट्वा = अवलोक्य, न वन्ध्यम् विफलम् इत्यवन्ध्यम् अवन्ध्यं च तत्प्रार्थनम् = याच्ना इति, अवन्ध्यप्रार्थनम्, आशंसिते = मनोरथे अवन्ध्यप्रार्थनम् यस्य सः आशंसितावन्ध्यप्रार्थनः तम् आशंसितावन्ध्यप्रार्थनम्, याजयितुम् = यज्ञं कारयितुम् योग्यः याज्यः तम् याज्यम् राजानं दिलीपमित्यर्थः, पुनः = भूयः, अब्रवीत् = उवाच ।

समा०—निमित्तम् जानाति इति निमित्तज्ञः । तपसाम् विधिः तपोनिधिः । पुण्यम् दर्शनम् यस्याः सा पुण्यदर्शना ताम् पुण्यदर्शनाम् । न वन्ध्यम् अवन्ध्यम्, अवन्ध्यम् च तत्प्रार्थनम्, अवन्ध्यप्रार्थनम्, आशंसिते अवन्ध्यप्रार्थनम् यस्य सः आशंसितावन्ध्यप्रार्थनः, तम् आशंसितावन्ध्यप्रार्थनम् । याजयितुम् योग्यः याज्यः, तम् याज्यम् ।

अभि०—शकुचमर्भविद्वसिष्ठो मुनिरागतां नन्दिनीं दृष्ट्वा सफलप्रार्थनावन्तं भूयोऽपि दिलीपमुवाच ।

हिन्दी—शकुनशास्त्र के विद्वान् वसिष्ठ मुनि आई हुई पवित्रदर्शना नन्दिनी को देखकर सफलमनोरथ होनेवाले राजा दिलीप से पुनः बोले ॥८६॥

अदूरवर्तिनीं सिद्धिं राजन्विगणयात्मनः ।

उपस्थितेयं कल्याणी नाम्नि कीर्तित एव यत् ॥८७॥

सञ्जीविनी—हे राजन् ! आत्मनः कार्यस्य सिद्धिमदूरवर्तिनीं शीघ्रभाविनीं विगणय विद्धि । यद्यस्मात्कारणास्कल्याणी मञ्जलमूर्तिः । 'बह्नादिभ्यश्च' इति ङीष् । इयं घेनुर्नाम्नि कीर्तिते कथिते सत्यबोपस्थिता ॥८७॥

अन्वयः—राजन्, आत्मनः, सिद्धिम्, अदूरवर्तिनीम्, विगणय, यत्, इयम्, कल्याणी, नाम्नि, कीर्तिते, एव उपस्थिता ।

वाच्य०—त्वया, आत्मनः, सिद्धिः, अदूरवर्तिनी, विगण्यताम्, यत्, अनया, कल्याण्या, उपस्थितया, अभूयत ।

व्याख्या—राजन् = त्वय, आत्मनः = स्वस्य, सिद्धिम् = मनोरथनिष्पत्तिम्, न, दूरे = विप्रकृष्टदेशे, विलम्बे इत्यर्थः, वर्तते तच्छीला, अदूरवर्तिनी, ताम् अदूर-

वर्तिनीम्, विगणय = जानीहि, यत् = यस्मात्, इयम् = एषा, कल्याणी = मङ्गल-
मूर्तिः, नास्मि = अभिधाने, कीर्तिते = कथिते, एव, उपस्थिता = प्राप्ता ।

समा०—व दूरे वर्तते तच्छीला अदूरवर्तिनी ताम् अदूरवर्तिनीम् ।

अभि०—हे राजन्निदानीं ते मनोरथसिद्धिरविलम्बमेव भविष्यति यत् एषा
मङ्गलमयी नन्दिनी मया नामन्युच्चारिते सत्येव सम्मुखमागता ।

हिन्दी—हे राजन्, अब आप अपनी मनोरथ सिद्धि शीघ्र ही पूर्ण हुई समझो,
क्योंकि यह मङ्गलमूर्ति नन्दिनी नाम लेते ही सामने आ गई ॥८७॥

वन्यवृत्तिरिमां शश्वदात्मानुगमनेन गाम् ।

विद्यामभ्यसनेनेव प्रसादयितुमर्हसि ॥८८॥

सञ्जीविनी—वने भवं वन्यं कन्दमूलादिकं वृत्तिराहारो यस्य तथाभूतः सन् ।
इमां गां शश्वत्सदा । आ प्रसादादविच्छेदेनेत्यर्थः । आत्मनस्तव कर्तुं अनुगमनेना-
नुसरणेन । अभ्यसनेनानुष्ठानुरभ्यासेन विद्यामिव । प्रसादयितुं प्रसन्नां कर्तुमर्हसि ॥

अन्वयः—वन्यवृत्तिः, 'सन्', इमाम् गाम्, शश्वत्, आत्मानुगमनेन, अभ्यसनेन,
विद्याम्, इव, प्रसादयितुम्, अर्हसि ।

वाच्य०—वन्यवृत्तिना 'सता' इयम् गौः प्रसादयितुम् अर्हति ।

व्याख्या—वने = अरण्ये, भवम्, वन्यम्, कन्दमूलादिकमित्यर्थः, वृत्तिः =
भोजनम् यस्यासौ वन्यवृत्तिः, 'सन्' इमाम् = पुरोवर्तिनीम्, गाम् = घेनुम् नन्दि-
नीम्, शश्वत् = निरन्तरम्, आत्मनः = स्वस्य अनुगमनम् = पश्चाद्गमनम्, इति
आत्मानुगमनम् तेन आत्मानुगमनेन, अभ्यसनेन = अभ्यासेन, अनुष्ठानुरिति शेषः,
विद्याम् = शास्त्रम्, इव = यथा, प्रसादयितुम् = प्रसन्नां कर्तुम्, अर्हसि = योग्यो
भवसि ।

समा०—वने भवम् वन्यम्, वन्यम् वृत्तिः यस्यासौ वन्यवृत्तिः । आत्मनः
अनुगमनम् आत्मानुगमनम् तेन आत्मानुगमनेन ।

अभि०—यथाऽभ्यासेन विद्या प्रसन्ना सती हृदयं गता भवति तथैव त्वमपि
वचकन्दमूलादिभिरेव आहारं विद्यायास्या अनुसरणेनेमां यावन्मनोरथसिद्धिर्भवति
तावत्प्रसादय ।

हिन्दी—जैसे कि अभ्यास के द्वारा विद्या प्रसन्न हो जाती है उसी प्रकार हे

राजन्, तुम भी निरन्तर इस गाय का अनुसरण कन्द, मूल, फल खाकर करते हुए इसे प्रसन्न करो ॥८८॥

गोरनुसरणप्रकारमाह—

प्रस्थितायां प्रतिष्ठेथाः स्थितायां स्थितिमाचरेः ।

निषण्णायाम् निषीदास्यां पीताम्भसि पिबेरपः ॥८९॥

सञ्जीविनी—अस्यां नन्दिन्यां प्रस्थितायां प्रतिष्ठेथाः प्रयाहि । 'समवप्र-
विभ्यः स्थः' इत्यात्मनेपदम् । स्थितायां निवृत्तगतिकायां स्थितिमाचरेः स्थिति
कुरु । तिष्ठेत्यर्थः । निषण्णायामुपविष्टायां निषीदोपविश । विध्यर्थे लोट् । पीता-
म्भसि सत्यामपः पिबेः पिब ॥८९॥

अन्वयः—अस्याम्, प्रस्थितायाम्, प्रतिष्ठेथाः स्थितायाम्, स्थितिम्, आचरेः,
निषण्णायाम्, निषीद, पीताम्भसि, अपः, पिबेः ।

वाच्य—'त्वया' प्रतिष्ठीयेत, स्थितिः आचर्येत, निषद्यताम्, आपः पीयेरन् ।

व्याख्या—अस्याम् = एतस्यां नन्दिन्याम्, प्रस्थितायाम् = प्रचलितायाम्,
'सत्याम्' 'त्वम्' प्रतिष्ठेथाः = प्रस्थानं कुरु, स्थितायाम् = गमनान्निवृत्तायाम्,
'सत्याम्' स्थितिम् = गमनान्निवृत्तिम्, आचरेः = कुर्याः, तिष्ठेत्यर्थः, निषण्णा-
याम् = उपविष्टायाम्, 'सत्याम्' निषीद = उपविश, पीतम् = पानविषयीकृतम्,
अम्भः = जलम्, यथा सा पीताम्भाः, तस्याम् पीताम्भसि, 'सत्याम्', अपः = जलादि
पिब = पानं कुरु ।

समा०—पीतम् अम्भः यथा सा पीताम्भाः, तस्याम् पीताम्भसि ।

अभि०—यदेयं प्रचलति तदा त्वमपि प्रचल, यदा च तिष्ठति तदा तिष्ठ,
एवं यदा निषीदति तदा निषीद तथा यदा जलं पिबति तदेव त्वमपि जलं पिबेति
छायावदेनामनुसर ।

हिन्दी—हे राजन्, जब यह चले तब चलना, जब खड़ी हो तो खड़े होना,
जब बैठे तो बैठना, जब जल पी चुके तब जल पीना, इस प्रकार छाया के अनुसार
इसका अनुसरण करना ॥८९॥

वधूर्भक्तिमती चैनामर्चितामा तपोवनात् ।

प्रयता प्रातरन्वेतु सायं प्रत्युद्भूजेदपि ॥९०॥

सञ्जीविनी—वधूर्जाया च भक्तिमती प्रयता सती गन्धादिभिरर्चितामेनां गां प्रातरा तपोवनात् । आङ् मर्यादायाम् । पदद्वयं चैतत् । अन्वेत्वनुगच्छेत्तु । सायमपि प्रत्युद्भजेत् प्रत्युद्गच्छेत् । विध्यर्थे लिङ् ॥६०॥

अन्वयः—वधूः, भक्तिमती, प्रयता, च, 'सती' अर्चिताम्, एनाम्, प्रातः, आ, तपोवनात्, अन्वेत्, सायम्, अपि, प्रत्युद्भजेत् ।

वाच्य०—वध्वा, भक्तिमत्या, प्रयतया, 'सत्या', अर्चिता, एषा, प्रातः, अन्वी-यताम्, प्रत्युद्भज्येत ।

व्याख्या—वधूः=स्नुषा, भक्तिः=श्रद्धा अस्ति अस्याः इति भक्तिमती, प्रयता=पवित्रा, च=अपि अर्चिताम्=पूजिताम्, एनाम्=नन्दिनीम्, प्रातः=प्रातःकाले, आ तपोवनात्=तपोवनपर्यन्तम्, अन्वेत्=अनुगच्छतु, सायम्=सन्ध्यासमये, अपि=तथा, प्रत्युद्भजेत्=प्रत्युद्गच्छेत् ।

समा०—भक्तिः अस्ति अस्याः इति भक्तिमती ।

अभि०—स्नुषा सुदक्षिणाऽपि पवित्रा सती भक्त्यैनां संपूज्य प्रातस्तपोवन-सीमापर्यन्तमनुगच्छतु, सायं चास्या आगमनसमये तपोवनसीमायां स्थिता स्वागत-पूर्वकमेवामाश्रममानयतु ।

हिन्दी—वधू सुदक्षिणा भी पवित्र होकर भक्तिपूर्वक इसकी पूजा करके प्रतिदिन प्रातःकाल तपोवन की सीमा तक इसे पहुँचाने जाये तथा सायंकाल के समय भी तपोवन की सीमापर पहुँचकर इसे स्वागत-पूर्वक आश्रम में लाये ॥९०॥

इत्याप्रसादादस्यास्त्वं परिचर्यापरो भव ।

अविघ्नमस्तु ते स्थेयाः पितेव धुरि पुत्रिणाम् ॥६१॥

सञ्जीविनी—इत्यनेन प्रकारेण त्वमा प्रसादात्प्रसादपर्यन्तम् । 'आङ् मर्यादा-भिविध्योः' इत्यत्र वैभाषिकत्वादसमासत्वम् । अस्या धेनोः परिचर्यापरः शुश्रूषा-परो भव । ते तवाविघ्नं विघ्नस्याभावोऽस्तु । 'अव्ययं विभक्ति-' इत्यादिनार्था-भावेऽव्ययीभावः । पितेव पुत्रिणां सत्पुत्रवताम् । प्रशंसायामिनिप्रत्ययः । धुर्यध्रे स्थेयास्तिष्ठेः । आशीरर्थे लिङ् । 'एलिङि' इत्याकारस्यैकारादेशः । त्वत्सदृशो भवत्पुत्रोऽस्त्विति भावः ॥९१॥

अन्वयः—इति, त्वम्, आप्रसादात्, अस्याः, परिचर्यापरः, भव, ते, अविघ्नम् अस्तु, पिता, इव, पुत्रिणाम्, धुरि, स्थेयाः ।

वाच्य०—त्वया, परिचर्यापरेण, भूयताम्, अविघ्नेन, भूयताम्, पिता, इव, स्थीयताम् ।

व्याख्या—इति = इत्थम्, त्वम् = दिलीपः, प्रसादम् = प्रसन्नताम्, अभि-
व्याप्य, इति, आप्रसादम्, वरप्रदानपर्यन्तमित्यर्थः, अस्याः = एतस्याः, नन्दिन्याः,
परिचर्यायाम् = शुश्रूषायाम्, परः = संलग्नः, इति परिचर्यापरः भवः = भवेः,
ते = तव, दिलीपस्य, विघ्नानाम् = प्रतिबन्धानाम्, अभावः, अविघ्नम्, अस्तु =
भवतु, पिता = जनकः, इव = यथा, पुत्राः = सुताः एषां सन्ति इति पुत्रिणः,
तेषाम् पुत्रिणाम्, धुरिः = अग्ने, स्थेयाः = तिष्ठेः ।

समा०—प्रसादम् अभिव्याप्य आप्रसादम् । परिचर्यायाम् परः परिचर्यापरः ।
विघ्नानाम्, अभावः अविघ्नम्, प्रशस्ताः पुत्राः सन्ति एषामिति पुत्रिणः, तेषाम्
पुत्रिणाम् ।

अभि०—मयोक्तेन विधिना त्वमस्याः प्रसादपर्यन्तं सेवां कुरु । ते विघ्ना
नश्यन्तु । तव पितेव शोभनपुत्रवतां त्वं श्रेष्ठो भवेः ।

हिन्दी—मेरी बतलाई विधि के अनुसार प्रसन्न होने तक तुम इसकी सेवा
करो । तुम्हारे विघ्न नष्ट हों । अपने पिता के समाच तुम भी पुत्रवालों में
श्रेष्ठ होओ ॥६१॥

तथेति प्रतिजग्राह प्रीतिमान्सपरिग्रहः ।

आदेशं देशकालज्ञः शिष्यः शासितुरानतः ॥६२॥

सञ्जीविनी—देशकालज्ञः । देशोऽग्निसन्निधिः, कालोऽग्निहोत्रावसानसमयः ।
विशिष्टदेशकालोत्पन्नमार्गं ज्ञानमव्याहृतमिति जानन् । अंत एव प्रीतिमाञ्छि-
ष्योऽन्तेवासी राजा सपरिग्रहः सपत्नीकः । 'पत्नीपरिजनादानमूलशापाः परिग्रहाः'
इत्यमरः । आनतो विनयनम्रः—सन् । शासितुर्गुरोरादेशमाज्ञां तथेति प्रतिजग्राह
स्वीचकार ॥६२॥

अन्वयः—देशकालज्ञः, प्रीतिमान्, शिष्यः, सपरिग्रहः, आनतः, 'सन्', शासितुः
आदेशम्, तथा, इति, प्रतिजग्राह ।

वाच्य०—देशकालज्ञेन, प्रीतिमता, शिष्येण, सपरिग्रहेण, आनतेन, 'सता',
आदेशः, प्रतिजगृहे ।

व्याख्या—देशः = अग्निसन्निधिश्च, कालः = अग्निहोत्रावसावसमयश्च, देशः-

कालौ, तौ जानाति = वेत्ति इति देशकालज्ञः, 'अतएव' प्रीतिः = हर्षः अस्य अस्ति इति प्रीतिमान्, शासितुम् = अनुशासनं कर्तुम्, योग्यः शिष्यः अन्तेवासी, इत्यर्थः; परिग्रहेण = भार्यया सह वर्तते इति सपरिग्रहः । आनतः अतिनम्रः 'सन्' शासितुः = शासनकर्तुः गुरोर्वसिष्ठस्येत्यर्थः, आदेशम् = आज्ञाम्, तथा = तेनैव प्रकारेण, 'अस्तु' इति = इत्थम्, प्रतिजग्राह = स्वीचकार ।

समा०—देशश्च कालश्च देशकालौ, देशकालौ जानाति इति देशकालज्ञः, प्रीतिः अस्य अस्ति इति प्रीतिमान्, शासितुम् योग्यः शिष्यः, परिग्रहेण सह वर्तते इति सपरिग्रहः ।

अभि०—देशकालवित्सभार्यो दिलीपः प्रसन्नः सन्, गुरोर्वसिष्ठस्याज्ञां विनयावनतो भूत्वा जग्राह ।

हिन्दी—देश तथा काल के मर्मज्ञ राजा दिलीप ने प्रसन्न होकर सुदक्षिणा सहित बड़ी नम्रतापूर्वक गुरुवसिष्ठ के आदेश को स्वीकार किया ॥६२॥

अथ प्रदोषे दोषज्ञः संवेशाय विशांपतिम् ।

सूनुः सूनृतवाक्स्रष्टुर्विससर्जोर्जितश्रियम् ॥६३॥

सञ्जीविनी—अथ प्रदोषे रात्रौ दोषज्ञो विद्वान् । 'विद्वान्विपश्चिदोषज्ञः' इत्यमरः । सूनृतवाक्सत्यप्रियवाक् । 'प्रियं सत्यं च सूनृतम्' इति हलायुषः । स्रष्टुः सूनुर्ब्रह्मपुत्रो मुनिः । अनेन प्रकृतकार्यचिर्वाहकत्वं सूचयति । ऊर्जितश्रियं विशांपतिं मनुजेश्वरम् । 'द्वौ विशौ वैश्यमनुजौ' इत्यमरः । संवेशाय निद्रायै । 'स्यान्निद्रा शयनं स्वापः स्वप्नः संवेश इत्यपि' इत्यमरः । विससर्जज्ञापयामास ॥६३॥

अन्वयः—अथ, प्रदोषे, दोषज्ञः, सूनृतवाक्, स्रष्टुः, सूनुः, ऊर्जितश्रियम्, विशाम्, पतिम्, संवेशाय, विससर्जः ।

वाच्य०—दोषज्ञेन, सूनृतवाचा, स्रष्टुः सूनुना, ऊर्जितश्रीः, विशांपतिः, संवेशाय, विससृजे ।

व्याख्या—अथ = अनन्तरम्, प्रदो = रात्रौ, दोषान् = अवगुणान् जानाति वेत्ति इति दोषज्ञः, विद्वान्, इत्यर्थः, 'विद्वान्विपश्चिदोषज्ञः' इत्यमरः, सूनृता = प्रिया सत्या च, 'प्रियं सत्यं च सूनृतम्' इत्यमरः, वाक् = वाणी यस्य असौ, सूनृतवाक्, सृजति = सृष्टिं करोति, इति स्रष्टा = ब्रह्मा तस्य स्रष्टुः सूनुः = पुत्रः, वसिष्ठ इत्यर्थः, ऊर्जिता = अधिका श्रीः = शोभा, यस्य असौ ऊर्जितश्रीः, तम्,

ऊर्जितश्रियम्, विशाम् = मनुजानाम्, पतिम् = स्वामिनम्, राजानं दिलीपम्, संवेशाय = स्वापाय, विससर्ज = आज्ञापयामास ।

समा०—दोषान् जानाति इति दोषज्ञः सूनृता वाक् यस्य सः सूनृतवाक्, सृजति इति स्रष्टा तस्य स्रष्टुः । ऊर्जिता श्रीः यस्य सः ऊर्जितश्रीः, तम् ऊर्जितश्रियम् ।

अभि०—अनन्तरं च रात्रौ सत्यप्रियवचनो वसिष्ठः सम्पत्तिसम्पन्नं राजानं निद्रार्थमाज्ञापितवान् ।

हिन्वी—तब रात्रि के समय सत्यप्रियभाषी वसिष्ठने लक्ष्मीसंपन्न राजा दिलीप को सोने के लिये आज्ञा दी ॥९३॥

सत्यामपि तपःसिद्धौ नियमापेक्षया मुनिः ।

कल्पवित्कल्पयामास वन्यामेवास्य संविधाम् ॥९४॥

सञ्जीविनी—कल्पविद्वत्प्रयोगाभिज्ञो मुनिः तपःसिद्धौ सत्यामपि । तपसैव राजयोग्याहारसंपादनसामर्थ्ये सत्यपीत्यर्थः । नियमापेक्षया तदाप्रभृत्येव व्रतचर्यापेक्षया । अस्य राज्ञो वन्यामेव । संविधीयतेऽनयेति संविधाम् कुशादिशयनसामग्रीम् । 'आतश्चोपसर्गे' इति कप्रत्ययः । 'अकर्तरि च कारके संज्ञायाम्' इति कर्माद्यर्थत्वम् । कल्पयामास संपादयामास ॥९४॥

अन्वयः—कल्पवित्, मुनिः, तपःसिद्धौ, सत्याम्, अपि, नियमापेक्षया, अस्य, वन्याम्, एव, संविधाम्, कल्पयामास ।

वाच्य०— कल्पविदा, मुनिना, वन्या, एव, संविधा, चकल्पे ।

व्याख्या— कल्पम् = व्रतप्रयोगम्, वेत्ति = जानाति इति कल्पवित्, मुनिः = वेदशास्त्रार्थतत्त्ववित्, वसिष्ठः, तपसः = तपश्चर्यायाः, सिद्धिः = निष्पत्तिः इति तपःसिद्धिः तस्याम् तपःसिद्धौ, सत्याम् विद्यमानायाम् अपि नियमस्य = व्रताचरणस्य अपेक्षा = तद्दृष्ट्या विचारणम् इति नियमापेक्षा तथा नियमापेक्षया अस्य = दिलीपस्य, वने = अरण्ये भवा वन्या ताम् वन्याम् एव, संविधाम् = कुशास्तरणसामग्रीम्, कल्पयामास = रचयामास ।

समा०—कल्पम् वेत्ति इति कल्पवित्, तपसः सिद्धिः तपःसिद्धिः, तस्याम् तपःसिद्धौ । नियमस्य अपेक्षा तथा नियमापेक्षया । वने भवा वन्या ताम् वन्याम् ।

अभि०—व्रतप्रयोगविदा मुनिना वसिष्ठेन तपःसिद्ध्या राजोचितशय्यासं-

पादनस्य सामर्थ्ये सत्यपि नन्दिनीशुश्रूषारूपव्रतकारणेन कुशादिभिरेव दिलीपस्य शय्या संपादिता ।

हिन्दी—व्रत प्रयोग में कुशल मुनि वसिष्ठ ने तप की सिद्धि से राजाओं के योग्य शय्या तैयार कर देने की सामर्थ्य होने पर भी दिलीप के लिये नन्दिनी-सेवा रूप व्रत का ध्यान रखते हुए कुशाओं के बिछौने का ही प्रबन्ध किया ॥९४॥

निर्दिष्टां कुलपतिना स पर्णशाला-

मध्यास्य प्रयतपरिग्रहद्वितीयः ।

तच्छिष्याध्ययननिवेदितावसानां

संविष्टः कुशशयने निशां निनाय ॥९५॥

सञ्जीविनी—स राजा कुलपतिना मुनिकुलेश्वरेण वसिष्ठेन निर्दिष्टां पर्णशालामध्यास्याधिष्ठाय तस्यामधिष्ठानं कृत्वेत्यर्थः । 'अधिशीङ्' इत्यादिनाधारस्य कर्मत्वम् । कर्मणि द्वितीया । प्रयतो नियतः परिग्रहः पत्नी द्वितीयो यस्येति स तथोक्तः । कुशानां शयने संविष्टः सुप्तः सन् । तस्य वशिष्ठस्य शिष्याणामध्ययनेनापररात्रे वेदनाठेन निवेदितमवसानं यस्यास्तां निशां निनाय गमयामास । अपररात्रेऽध्ययने मनुः—'विशान्ते न परिश्रान्तो ब्रह्माधीत्य पुनः स्वपेत्' इति गौतमश्च । प्रहर्षिणीवृत्तमेतत् । तदुक्तम्—औ जौ गस्त्रिदशयतिः प्रहर्षिणीयम् ॥

अन्वयः—प्रयतपरिग्रहद्वितीयः, सः, कुलपतिना, निर्दिष्टाम्, पर्णशालाम्, अध्यास्य, कुशशयने, संविष्टः, 'सन्' तच्छिष्याध्ययननिवेदितावसानाम् निशाम्, निनाय ।

वाच्य०—प्रयतपरिग्रहद्वितीयेन तेन संविष्टेन तच्छिष्याध्ययननिवेदितावसाना निशा निन्ये ।

व्याख्या—प्रयतः = पवित्रः, परिग्रहः = भार्या एव द्वितीयः = अपरः, सहायक इत्यर्थः यस्य सः, प्रयतपरिग्रहद्वितीयः, सः = दिलीपः, कुलस्य = मुनिसमूहस्य पतिः = स्वामी, कुलपतिः, तेन कुलपतिना, मुनिकुलेश्वरेणेत्यर्थः, निर्दिष्टाम् = विज्ञापिताम्, पर्णावाम् = पत्राणाम्, शाला = भवनम् पर्णशालाताम् पर्णशालाम्, अध्यास्य = अधिष्ठाय, कुशानाम् = कुथानाम्, शयनम् = शय्या, कुशशयनम्, तस्मिन्, कुशशयने, संविष्टः = सुप्तः, 'सन्' तस्य = वशिष्ठस्य, शिष्याः = छात्राः

तच्छिष्याः, तच्छिष्याणाम्, अध्ययनम् = पठनम्; वेदपाठ इत्यर्थः; तच्छिष्याध्ययनम्, तच्छिष्याध्ययनेन, निवेदितम् = सूचितम्, अवसानम् = समाप्तिः यस्याः सा तच्छिष्याध्ययननिवेदितावसाना, तां तथोक्ताम्, निशाम् = रात्रिम् चिनाय = अनैषीत् ।

समा०—प्रयतः परिग्रहः यस्य सः प्रयतपरिग्रहः । कुलस्य पतिः कुलपतिः तेन कुलपतिना । पर्णानाम् शाला पर्णशाला, ताम् पर्णशालाम् । कुशानाम् शयनम् कुशशयनम् तस्मिन् कुशशयने । तस्य शिष्याः तच्छिष्याः, तच्छिष्याणाम् अध्ययनम् तच्छिष्याध्ययनम्, तच्छिष्याध्ययनेन निवेदितम् अवसानम् यस्याः सा तच्छिष्याध्ययननिवेदितावसाना, ताम् तच्छिष्याध्ययननिवेदितावसानाम् ।

अभि०—राजा दिलीपः सुदक्षिणया सह कुलपतिनावसिष्ठेन सूचितां पर्णकुटीं प्रविश्य कुशास्तरणे सुप्तवान् । तच्छिष्यैः कृतेन वेदघोषेण च रात्रिर्गतेति विज्ञाय प्रबुद्धः ।

हिन्दी—राजा दिलीप सुदक्षिणा के साथ कुलपति वसिष्ठ जी से बताई हुई पर्णकुटी में कुशासन पर सोये तथा उनके शिष्यों द्वारा किये गये वेदघोष से यह जान कर कि रात बीत गई है, जाग गये ॥ ९५ ॥

इति श्रीशांकरिधारादत्तशास्त्रिमिश्रविरचितायां 'छात्रोपयोगिनी' व्याख्यायां
रघुवंशे महाकाव्ये वसिष्ठाश्रमाभिगमनोनाम प्रथमः सर्गः ।

श्रीरघुवंश-महाकाव्यम्

द्वितीयः सर्गः

अथ प्रजानामधिपः प्रभाते जायाप्रतिग्राहितगन्धमाल्याम् ।
वनाय पीतप्रतिबद्धवत्सां यशोधनो घेनुमृषेर्मुमुचे ॥ १ ॥

सञ्जीविनी—अथ निशानयनानन्तरं यशोधनः प्रजानामधिपः प्रजेश्वरः प्रभाते प्रातःकाले जायया सुदक्षिणया प्रतिग्राहयिष्या प्रतिग्राहिते स्वीकारिते गन्धमाल्ये यया सा जायाप्रतिग्राहितगन्धमाल्या तां तथोक्ताम् । पीतं पानमस्यास्तीति पीतः पीतवानित्यर्थः । “अशं आदिभ्योऽच्” इत्यच्प्रत्ययः । ‘पीता गावो भुक्ता ब्राह्मणाः’ इति महाभाष्ये दर्शनात् । पीतः प्रतिबद्धो वत्सो यस्यास्तामृषेर्वसिष्ठस्य घेनुं वनाय वनं प्रति गन्तुम् । “क्रियार्थोपपदस्य च कर्मणि स्यानिनः” इत्यनेन चतुर्थी । मुमुचे मुक्तवान् । जायापदसामर्थ्यात्सुदक्षिणायाः पुत्रजननयोग्यत्वमनुसंधेयम् । यथाहि श्रुतिः—“पतिर्जायां प्रविराति गर्भो भूत्वेह मातरम् । तस्यां पुनर्नवो भूत्वा दशमे मासि जायते । तज्जाया जाया भवति यदस्यां जायते पुनः ॥” इति । यशोधन इत्यनेन पुत्रवत्ताकीर्तिलोभाद्राजानर्हे गोरक्षणे प्रवृत्त इति गम्यते । अस्मिन्सर्गे वृत्तमुपजातिः—“अनन्तरोदीरितलक्ष्मभाजौ पादौ दीयावुपजातयस्ताः” इति ॥ १ ॥

{ विश्वेश्वरं सम्प्रणम्य, विद्याविद्योतकारणम् ।

लू धारादत्तेन क्रियते व्याख्या छात्रोपयोगिनी ॥१॥

तर अन्वयः—अथ, यशोधनः, प्रजानाम्, अधिपः, प्रभाते, जायाप्रतिग्राहितगन्धमाल्याम्, पीतप्रतिबद्धवत्सां, ऋषेः, घेनुम्, वनाय, मुमुचे ।

आ कच्य०—प्रजानामधिपेन ऋषेर्वेनुमुमुचे ।

व्याख्या—अथ = रात्रिव्यत्ययानन्तरम्, यशः = कीर्तिरेव, वनं = वित्तं यस्य यशोधनः, प्रकर्षेण जायन्ते इति प्रजास्तासाम् प्रजानां = जनावाम्, अधिपः = प्रभो, प्रकर्षेण भाति वस्तु यस्मिन्निति प्रभातन्तस्मिन्, प्रभाते = प्रातःकाले,

गन्धश्च माल्यञ्च गन्धमाल्ये, जायया = सुदक्षिणया, प्रतिग्राहिते = स्वीकारिते गन्धमाल्ये स्रक्चन्दने यया सा तां तथोक्ताम्, आदौ पीतः = पीतवान्, पश्चात् प्रतिबद्धः = नियन्त्रितः, वत्सः = शकृत्कारिण्यस्याः सा तां तथोक्ताम् 'शकृत्कारिस्तु वत्सः स्याद्' इत्यमरः, ऋषः = वशिष्ठस्य, धेनुं = नन्दिनीम्, वनाय = वनं गन्तुं, मुमोच = मुक्तवान् ।

व्यासः—यश् एव धनं यस्य सः यशोधनः । प्रकर्षेण जायन्ते इति प्रजाः । अथि अधिकं पातीति-अधिपः, गन्धश्च माल्यं च गन्धमाल्ये, जायया प्रतिग्राहिते गन्धमाल्ये यया सा जायाप्रतिग्राहितगन्धमाल्या, तां जायाप्रतिग्राहितगन्धमाल्याम् । (अत्र नन्दिन्याः प्रयोजककर्तृत्वं सुदक्षिणायाश्च प्रयोज्यकर्तृत्वं विवक्षितमिति 'प्रतिग्राहित' इत्यत्र णिच् कृतः, प्रकृते नन्दिन्यां प्रयोजककर्तृत्वं तूष्णीमवस्थाय गन्धमाल्यस्वीकरणमात्रेणापि निर्बहति इत्यवघातव्यम्) पीतं पानम् अस्यास्तीति पीतः, (दुग्धपानकर्तृत्वं वत्सस्य विशेषणम् ।) पीतः (पश्चात्) प्रतिबद्धः वत्सः यस्याः सा पीतप्रतिबद्धवत्सा, तां पीतप्रतिबद्धवत्साम् । धीयन्ते (पीयते) वत्सैरिति धेनुः, तां धेनुम् ।

अभि०—प्रभाते राजा दिलीपः सुदक्षिणया कृतपूजां पीतवत्सां वशिष्ठस्य धेनुं वने विचरितुं मुक्तवान् ।

हिन्दी—रात बीत जाने पर प्रातःकाल, प्रजा का पालन करने वाले यश को ही धन माननेवाले राजा दिलीप ने, महारानी सुदक्षिणा ने चन्दन तथा पुष्प-माला से जिसकी अर्चना की है और दूध पी लेने के पश्चात् जिसका बछड़ा बाँध दिया गया है ऐसी ऋषि वशिष्ठ की धेनु को वन में चराने के लिये खोल दिया ॥१॥

तस्याः स्वरुन्यासपवित्रपांसुमपांसुलानां धुरि कीर्तनीया ।

मार्गं मनुष्येश्वरधर्मपत्नी श्रुतेरिवार्थं स्मृतिरन्वगच्छत् ॥ २ ॥

सञ्जीविनी—पांसवो दोषा आसां सन्तीति पांसुलाः स्वैरिण्यः । 'स्वैरिणी पांसुला' इत्यमरः । 'सिष्मादिभ्यश्च' इति लृच्प्रत्ययः । अपांसुलानां पतिव्रतानां धुर्यग्रे कीर्तनीया परिगणनीया मनुष्येश्वरधर्मपत्नी । स्वरुन्यासैः पवित्राः पांसवो यस्य तम् । 'रेणुद्वयोः स्त्रियां धूलिः पांसुर्नान द्वयो रजा' इत्यमरः । तस्या धेनोमार्गम् । स्मृतिर्मेन्वादिवाक्यं श्रुतेर्वेदवाक्यस्यार्थमभिधेयमिव । अन्व-

गच्छदनुसृतवती च । यथा स्मृतिः श्रुतिक्षुण्णमेवार्थमनुसरति तथा सापि गोखुर-
क्षुण्णमेव मार्गमनुससारेत्यर्थः । धर्मपत्नीत्यत्राश्वघासादिवत्तादर्थ्यं षष्ठीसमासः
प्रकृतिविकाराभावात् । पांसुलपथप्रवृत्तावप्यपांसुलानामिति विरोधालंकारो
ध्वन्यते ॥ २ ॥

अन्वयः—अपांसुलानां, घुरि, कीर्त्तनीया, मनुष्येश्वरधर्मपत्नी, खुरन्यास-
पवित्रपांसुं, तस्याः, मार्गम्, श्रुतेः, अर्थम्, स्मृतिः, इव, अन्वगच्छत् ।

वाच्यं—मनुष्येश्वरधर्मपत्न्या तस्याः मार्गः श्रुतेरर्थः स्मृत्या इव अन्वगम्यत ।

व्याख्या—पांसवो=दोषाः आसां सन्तीति पांसुलाः=स्वैरिण्यः, 'स्वैरिणी
पांसुला' इत्यमरः । न पांसुला इति अपांसुलास्तासामपांसुलानाम्=पतिव्रतानाम्,
घुरि=अग्ने, कीर्त्तनीया=प्रशंसनीया, मनुष्याणाम् ईश्वरो मनुष्येश्वरस्तस्य
धर्मार्थं पत्नी=इति मनुष्येश्वरधर्मपत्नी=सुदक्षिणा, खुराणां=शफानां न्यासाः
=निक्षेपाः खुरन्यासाः, तैः पवित्राः=पूताः पांसवः घूलयो यस्य स तं
खुरन्यासपवित्रपांसुम्=शफनिःक्षेपपरिपूतरजःकणम्, तस्याः=नन्दिन्याः, मार्गम्
=पन्थानम्, स्मृतिः=मन्वादिः, श्रुतेः=वेदस्य, अर्थम्=अभिधेयम्, इव=यथा,
अन्वगच्छत्=अन्वव्रजत् ।

समां—पांसवः (दोषाः) आसां सन्तीति पांसुलाः, न पांसुलाः अपांसुलाः,
तासाम् अपांसुलानाम् । मनुष्याणाम् ईश्वरः मनुष्येश्वरः, धर्मस्य पत्नी धर्म-
पत्नी, मनुष्येश्वरस्य धर्मपत्नी मनुष्येश्वरधर्मपत्नी । खुराणां न्यासाः खुरन्यासाः,
खुरन्यासैः पवित्राः पांसवः (घूलयः) यस्य सः खुरन्यासपवित्रपांसुः तं खुरन्या-
सपवित्रपांसुम् ।

धमिं—पतिव्रतानामग्रगण्या सुदक्षिणा यथा, स्मृतयः श्रुतिमनुसरन्ति तथैव
नन्दिनीपादनिक्षेपेण पवित्रं मार्गमनुसृतवती ।

हिन्दी—पतिव्रताओं में प्रथम राजा दिलीप की पत्नी सुदक्षिणा ने नन्दिनी
के खुरों के रखने से पवित्र घूलि वाले मार्ग का उसी प्रकार अनुसरण किया,
जिस प्रकार मन्वादि स्मृतियाँ वेदार्थ का अनुसरण करती हैं ॥ २ ॥

निवर्त्य राजा दयितां दयालुस्तां सौरभेयीं सुरभिर्यशोभिः ।

पयोधरीभूतचतुःसमुद्रां जुगोप गोरूपधराभिवोर्वीम् ॥ ३ ॥

सञ्जीविनी—दयालुः कारुणिकः 'स्याद्दयालुः कारुणिकः' इत्यमरः । "स्पृह-
गृहि" इत्यादिनालुच्प्रत्ययः । यशोभिः सुरभिर्मनोज्ञः । 'सुरभिः स्यान्मनोज्ञेऽपि'
इति विश्वः । राजा तां दयितां निवर्त्य सौरभेयीं कामधेनुसुतां नन्दिनीम् । धर-
न्तीति धराः । पचाद्यच् । पयसां धराः पयोधराः स्तनाः । 'स्त्रीस्तनाब्दी पयोधरी'
इत्यमरः । अपयोधराः पयोधराः संपचमानाः पयोधरीभूताः । अभूततद्भावे च्विः ।
"कुगतिप्रादयः" इति समासः । पयोधरीभूताश्चत्वारः समुद्रा यस्यास्ताम् ।
"अनेकमन्यपदार्षे" इत्यनेकपदार्षग्रहणसामर्थ्यात् त्रिपदो बहुव्रीहिः । गोरूपधरा-
मुर्वीभिर्व जुगोप ररक्ष । भूरक्षणप्रयत्नेनेव ररक्षेति भावः । धेनुपक्षे पयसा
दुग्धेनाधरीभूताश्चत्वारः समुद्रा यस्याः सा तथोक्ताम् । दुग्धतिरस्कृतसागरा-
पित्यर्थः ॥ ३ ॥

अन्वया—दयालुः, यशोभिः सुरभिः, राजा, दयितां, तां, निवर्त्य, सौरभेयीम्,
पयोधरीभूतचतुःसमुद्राम्, गोरूपधराम्, उर्वीम्, इव, जुगोप ।

वाच्ये—दयालुना राज्ञा सौरभेयी गोरूपधरा उर्वी इव जुगुपे ।

व्याख्या—दया अस्यास्तीति दयालुः=कारुणिकः, 'स्याद्दयालुः कारुणिकः'
इत्यमरः । यशोभिः=कीर्तिभिः, सुरभिः=मनोज्ञः, 'सुरभिः स्यान्मनोज्ञेऽपीति
विश्वः' राजा=दिलीपः, दयितां=प्रियां, तां=सुदक्षिणाम्, निवर्त्य=परावर्त्य,
सुरभेरफत्यं स्त्री सौरभेयी ताम् सौरभेयीम्=नन्दिनीम् । धरन्तीति धराः पयसां
धराः पयोधराः=स्तवाः, न पयोधरा अपयोधराः, अपयोधराः पयोधराः सम्प-
चमानाः इति पयोधरीभूताः=स्तनीभूताः, चत्वारः=चतुःसंख्यकाः, समुद्राः=
सागराः, अस्याः सा तां तथोक्ताम् । धेनुपक्षे पयसा=दुग्धेन, अधरीभूताः=
तिरस्कृताः, चत्वारः समुद्रा यया सा तां तथोक्ताम् । गोः रूपं गोरूपं गोरूपस्य
धरा गोरूपधरा तां गोरूपधराम्=गोरूपिणीम्, उर्वीम्=पृथिवीम्, इव=यथा,
जुगोप=ररक्ष ।

समा—सुरभेः (गोः अर्थात् कामधेनोः) अपत्यं स्त्री सौरभेयी, तां सौर-
भेयीम् । धरन्तीति धराः, पयसां धराः पयोधराः, अपयोधरा पयोधरा, सम्प-
चमानाः पयोधरीभूता, पयोधरीभूताः चत्वारः समुद्राः यस्याः सा पयोधरीभूत-
चतुःसमुद्रा, तां पयोधरीभूतचतुःसमुद्राम् (इति उर्वीपक्षे) । अनधराः (उच्चाः)
अधराः सम्पचमानाः अधरीभूताः (नीचभूताः) पयसा (दुग्धेन) अधरीभूताः

चत्वारः समुद्राः यस्याः सा पयोधरीभूतचतुःसमुद्रा, तां पयोधरीभूतचतुःसमुद्राम्
(इति तु गोपक्षे) । धरतीति धरा, गोः रूपं गोरूपम्, गोरूपस्य धरा गोरूपधरा,
तां गोरूपधराम् ।

अभि०—राजा दिलीपः सुदक्षिणां परावर्त्य पृथिवीमिव वशिष्ठधेनुं पाल-
याम्बभूव ।

हिन्दी—दयायुक्त सत्कीर्तियों से सुशोभित महाराजा दिलीप अपनी पत्नी
सुदक्षिणा को लौटाकर, दूध से चारों समुद्रों को तिरस्कृत कर दिया है जिसने
ऐसी उस घेनु की, चार समुद्रों को चार स्तनों के रूप में धारण की हुई गी के
रूप में उपस्थित पृथ्वी के समान रक्षा करने लगा ॥३॥

व्रताय तेनानुचरेण धेनोर्न्यषेधि शेषोऽप्यनुयायिवर्गः ।

न चान्यतस्तस्य शरीररक्षा स्ववीर्यगुप्ता हि मनोः प्रसूतिः ॥ ४ ॥

सञ्जीविनी—व्रताय धेनोरनुचरेण । न तु जीवनायेति भावः । तेन दिलीपेन
शेोऽवशिष्टोऽप्यनुयायिवर्गोऽनुचरवर्गो न्यषेधि निर्वर्तितः । शेषत्वं सुदक्षिणा-
पेक्षया । कथं तद्दृष्टमरक्षणमत आह । न चेति । तस्य दिलीपस्य शरीररक्षा
चान्यतः पुरुषान्तरात् । कुतः ? हि यस्मात्कारणान्मनोः प्रसूयत इति प्रसूतिः
सन्ततिः स्ववीर्येणैव गुप्ता रक्षिता । नहि स्वनिर्वाहकस्य परापेक्षेति भावः ॥४॥

अन्वयः—व्रताय, धेनोः, अनुचरेण, तेन, शेषः, अपि, अनुयायिवर्गः, न्यषेधि,
तस्य, शरीररक्षा, अन्यतः, न, हि, मनोः, प्रसूतिः, स्ववीर्यगुप्ता, (भवति) ।

वाच्य०—धेनोः अनुचरः, सः, शेषमपि, अनुयायिवर्गं न्यषेधीत् । तस्य
शरीररक्षया अन्यतः न (भूयते) । मनोः प्रसूत्या स्ववीर्यगुप्तया भूयते ।

व्याख्या—व्रताय = नियमाय, व्रतुं कर्तुमित्यर्थः, धेनोः = नन्दिन्याः, अनु =
पश्चाद् चरति = गच्छति इति अनुचरस्तेन, अनुचरेण = सेवकेन, तेन = राज्ञा
दिलीपेन, शेषः = अवशिष्टः, अपि, अनु = पश्चाद् यान्तीति अनुयायिनस्तेषां
वर्गः = समूह इति अनुयायिवर्गः, न्यषेधि = निर्वर्तितः, तस्य = दिलीपस्य,
शरीरस्य = देहस्य, रक्षा = पालनम्, अन्यतः = पुरुषान्तरात्, न = नहि, भवति ।
हि = यस्मात्कारणात्, मनोः = वैवस्वतस्य, (प्रसूयते इति प्रसूतिः) प्रसूतिः =
सन्ततिः, स्वस्य = निजस्य, वीर्यं = पराक्रमः, तेन स्ववीर्येण गुप्ता = रक्षिता
भवतीति शेषः !

समा०—अनु (पश्चात्) चरतीति अनुचरः, तेन अनुचरेण । अनुयातुं (गन्तुम्) शीलं येषां ते अनुयायिनः, अनुयायिनां वर्गः अनुयायिवर्गः । शीर्यते (स्वयं विदीर्यते) इति शरीरम्, शरीरस्य रक्षा शरीररक्षा । स्वस्य वीर्यं स्ववीर्यम्, स्ववीर्येण गुप्ता स्ववीर्यगुप्ता ।

अभि०—राज्ञा दिलीपेन सर्वोऽपि भृत्यवर्गः परावर्तितः, इक्ष्वाकुकुलोत्पन्नाः स्वशरीररक्षणे अन्यस्य साहाय्यं नाभिलषन्ति, ते स्वपराक्रमेणैव सुरक्षिता भवन्तीत्यर्थः ।

द्विन्वी—गोसेवा रूपी व्रत का पालन करने के लिये नन्दिनी के सेवक राजा दिलीपने सुदक्षिणा को लौटाने के बाद बचे हुए अनुचर समूह को भी पीछे आने से रोक दिया । राजा दिलीप की शरीररक्षा के लिये दूसरे मनुष्य की आवश्यकता नहीं थी, क्योंकि मनु के कुल में उत्पन्न राजा अपने ही पराक्रम से अपनी रक्षा कर लेते थे ॥४॥

आस्वादवद्भिः कवलैस्तृणानां कण्डूयनैर्दंशनिवारणैश्च ।

अव्याहृतैः स्वैरगतैः स तस्याः सम्राट् समाराधनतत्परोऽभूत् ॥५॥

सञ्जीविनी—सम्राण्मण्डलेश्वरः । 'येनेष्टं राजसूयेन मण्डलस्येश्वरश्च यः ।

शास्ति यश्चाज्ञया राज्ञः स सम्राट्' इत्यमरः । स राजा आस्वादवद्भि रसवद्भिः । स्वादयुक्तैरित्यर्थः । तृणानां कवलैर्घ्रासैः । 'प्रासस्तु कवलः पुमान्' इत्यमरः । कण्डूयनैः खर्जनैः । दंशानां वनमक्षिकाणां निवारणैः । 'दंशस्तु वनमक्षिका' इत्यमरः । अव्याहृतैरप्रतिहृतैः स्वैरगतैः स्वच्छन्दगमनैश्च । तस्या धैन्वाः समाराधनतत्परः शुश्रूषासक्तोऽभूत् । तदेव परं प्रधानं यस्येति तत्परः । 'तत्परे प्रसितासक्तौ' इत्यमरः ॥५॥

अन्वयः—सम्राट्, सः, आस्वादवद्भिः, तृणानां, कवलैः, कण्डूयनैः, दंशनिवारणैः, अव्याहृतैः, स्वैरगतैः, च, तस्याः, समाराधनतत्परः, अभूत् ।

वाच्य०—सम्राजा तेन तस्याः समाराधनतत्परेण अभावि ।

व्याख्या—सम्यक् राजते = प्रकाशते, इति सम्राट् = मण्डलेश्वरः, सः = राजा दिलीपः, आस्वादो विद्यते येषु ते आस्वादवन्तस्तैः आस्वादवद्भिः = रसवद्भिः, तृणानां = घासानां, कवलैः = घ्रासैः, कण्डूयनैः = खर्जनैः, दंशानां = वनमक्षिकाणाम्, निवारणानि = दूरीकरणानि तैः, दंशनिवारणैः = वनमक्षिकानिराकरणैः,

न व्याहतानि अब्याहतानि तैः, अब्याहतैः = अप्रतिहतैः, स्वैरं = स्वच्छन्दं, गतानि = गमनानि तैः स्वैरगतैः = स्वेच्छयाविचरणैः, च = अपि, तस्याः = धेनुः, सम्यगाराधनम् समाराधनम्, तदेव परं प्रधानं यस्य सः, तत्परः = नन्दिनीशु-श्रूषासक्तः, अभूत् = आसीत् ।

समा०—आस्वादः (अभिरुचिः) एषामस्तीति आस्वादवन्तः, तैः—आस्वाद-वद्भिः । दंशानां निवारणानि दंशनिवारणानि, तैः दंशनिवारणैः । न व्याहतानि अब्याहतानि, तैः अब्याहतैः । स्वैराणि (स्वैरेण वा) च तानि गतानि च स्वैर-गतानि । तदेव परं (प्रधानं) यस्य सः तत्परः, सम्यग् आराधने तत्परः समारा-धनतत्परः ।

अभि०—चक्रवर्ती राजा दिलीपः निजकरोपनीतानां रसवत्सुकुमलभासानां ग्रासप्रदानेन, गात्रखर्जनेन, वनमक्षिकापसारणेन स्वच्छन्दगमनानिरोधेन च तस्याः सेवासक्तोऽभूत् ।

हिन्दी—चक्रवर्ती राजा दिलीप सरस कोमल-कोमल घास के ग्रासों से, शरीर के खुजलाने से, जंगली मच्छरों के उड़ाने से एवं बरोकोटोक स्वच्छन्द विचरण से उस वशिष्ठ ऋषि की धेनु की सेवा में संलग्न हुए ॥५॥

स्थितः स्थितामुच्चलितः प्रयातां निषेदुषीमासनबन्धधीरः ।

जलाभिलाषी जलमाददानां छायेव तां भूपतिरन्वगच्छत् ॥ ६ ॥

सञ्जीविनी—भूपतिस्तां गां स्थितां सतीं स्थितः सन् । स्थितिर्दुर्वावस्थानम् । प्रयातां प्रस्थितामुच्चलितः प्रस्थितः । निषेदुषीं निषण्णाम् । उपविष्टामित्यर्थः । “भाषायाम् सदबसश्रुवः” इति क्वसुप्रत्ययः । “उगितश्च” इति ङीप् । आसनबन्ध उपवेशने धीरः स्थितः । उपविष्टः सन्नित्यर्थः । जलमाददानां जलं पिबन्तीं जलाभिलाषी । जलं पिबन्नित्यर्थः । इत्थं छायेवान्वगच्छदनुसूतवान् ॥६॥

अन्वयः—भूपतिः तां, स्थितां (सतीम्) स्थितः (सन्) प्रयातां (सतीम्) उच्च-लितः (सन्) निषेदुषीम् (सतीम्) आसनबन्धधीरः (सन्) जलम् आददानां (सतीम्) जलाभिलाषी (सन्) इत्थम् छाया इव अन्वगच्छत् ।

वाच्य०—भूपतिना सा धेनुः छायाया इव अन्वगम्यत ।

व्या०—भुवः = पृथिव्याः, पतिः = स्वामी, इति भूपतिः, तां = धेनुम्, स्थिताम् = उर्ध्वमवस्थिताम्, सतीमिति शेषः सर्वत्र । स्थितः = उर्ध्वमवस्थितमानः

सन्, प्रयातां=प्रस्थानं कुर्वतीम्, उच्चलितः=प्रस्थानं कुर्वन्, निषेदुषीम्= उपविष्टाम्, आसनस्य बन्धः, आसनबन्धस्तस्मिन् धीरः, आसनबन्धधीरः= उपविष्टः सन्, जलम्=सलिलम् आदत्त इति आददाना ताम् आददानां=पिबन्तीम् । जलमभिलषति इति जलामिलाषी=जलं पिबन् (इत्थं) छाया= प्रतिबिम्बं घेनोरिति यावत्, इव=यथा, अन्वगच्छत्=अन्वव्रजत् ॥

समा०—भुवः पतिः भूपतिः । आसनस्य बन्धः आसनबन्धः आसनबन्धे धीरः आसनबन्धधीरः । जलम् अभिलषितुं शीलमस्यासौ जलामिलाषी । आदत्ते इति आददाना, ताम् आददानाम् ।

अभि०—घेनुसेवायां संलग्नो राजा दिलीपः, तच्छायासदृशः तदनुसरणमकरोत् ।

हिन्दी—पृथ्वी का स्वामी राजा दिलीप नन्दिनी के खड़े होने पर स्वयं भी खड़ा होता था और चलने पर चलता था, बैठने पर बैठता था एवं जल पीने पर प्यासे की तरह जल पीने लगता था इस प्रकार छाया की तरह उसने नन्दिनी का अनुसरण किया ॥६॥

स न्यस्तचिह्नमपि राजलक्ष्मीं तेजोविशेषानुमितां दधानः ।

आसीदनाविष्कृतदानराजिरन्तर्मदावस्थ इव द्विपेन्द्रः ॥ ७ ॥

सञ्जीवितो—न्यस्तानि परिहृतानि चिह्नानि छत्रचामरादीनि यस्यास्तां तथाभूतामपि तेजोविशेषेण प्रभावातिशयेनानुमिताम् । सर्वथा राजैवायं भवेदित्यूहितां राजलक्ष्मीं दधानः स राजा । अनाविष्कृतदानराजिर्बहिरप्रकटितमदरेखः । अन्तर्गता मदावस्था यस्य सोऽन्तर्मदावस्थः । तथाभूतो द्विपेन्द्र इव आसीत् ॥७॥

अन्वयः—न्यस्तचिह्नम्, अपि, तेजोविशेषानुमितां, राजलक्ष्मीम्, दधानः, सः, अनाविष्कृतदानराजिः, अन्तर्मदावस्थः, द्विपेन्द्रः, इव, आसीत् ।

वाच्य०—राजलक्ष्मीं दधानेन तेन, अन्तर्मदावस्थेन, द्विपेन्द्रेण, इव, अनुयत ।

व्याख्या—न्यस्तानि=परित्यक्तानि, चिह्नानि=छत्रचामरादीनि यस्याः सान्यस्तचिह्ना तां न्यस्तचिह्नम् अपि, तेजसः=प्रतापस्य विशेषः=अतिशयः, तेन, अनुमिता=तर्कितता तां तेजोविशेषानुमितां, राज्ञः=नृपस्य, लक्ष्मीः=श्रीः, तां राजलक्ष्मीम्. शोभातिशयमित्यर्थः, दधानः=बिभ्राणः, सः=राजा दिलीपः,

न आविष्कृता = न प्रकटीकृता, दानस्य = मदस्य, राजिः = लेखा येन सः तथोक्तः । मदस्य = दानस्य, अवस्था = दशा मदावस्था, अन्तर्गता मदावस्था यस्य सः, अन्तर्मदावस्थाः, द्वाभ्यां = मुखशुण्डाभ्यां पिबन्तीति द्विपास्तेषामिन्द्रः, द्विपेन्द्रः = गजेन्द्रः, इव = यथा, आसीत् = अभूत् ।

समा०—न्यस्तानि चिह्नानि यस्याः सा न्यस्तचिह्ना, तां न्यस्तचिह्नानाम् । तेजसः विशेषः तेजोविशेषः, तेजोविशेषेण अनुमिता तेजोविशेषानुमिता, तां तेजोविशेषानुमिताम् । राज्ञः लक्ष्मीः राजलक्ष्मीः तां राजलक्ष्मीम् । न आविष्कृता अनाविष्कृता, दानस्य राजिः दानराजिः, अनाविष्कृता दानराजिः येन सः अनाविष्कृतदानराजिः । मदस्य अवस्था मदावस्था, अन्तः (अभ्यन्तरे) मदावस्था यस्य सः अन्तर्मदावस्था । द्वाभ्यां (शुण्डतुण्डाभ्यां) पिबन्तीति द्विपाः, द्विपानाम् इन्द्रः द्विपेन्द्रः ।

अभि०—यथा द्विपेन्द्रः, अनाविष्कृतमदः सन्नपि निजाभ्यन्तरगतां मदावस्थां स्वतेजोविशेषेण बोधयति एवं राजा दिलीपोऽपि छत्रचामरादीनि राजलक्षणानि अधारयन्नपि स्वप्रभावातिशयेन स्वकीयं चक्रवर्तित्वमनुभाषयति स्म ।

हिन्वी—यद्यपि उस समय राजा दिलीप छत्र-चामर आदि समस्त राज-चिह्नों से शोभित नहीं थे, तथापि अपने प्रभावातिशय के कारण अनुमान से ज्ञात राजलक्ष्मी को धारण करते हुए उस गजराज की तरह दीख पड़ते थे जिसका मद बाहर भले ही प्रकट न हो पर जिसकी भव्य आकृति से मद का भीतर रहना स्पष्ट झलकता है ॥७॥

लताप्रतानोद्प्रथितैः स केशौरघिज्यधन्वा विचचार दावम् ।

रक्षापदेशान्मुनिहोमघेनोर्वन्यान्विनेष्यन्निव दुष्टसस्त्वान् ॥ ८ ॥

सञ्जीविनी—लतानां वल्लीनां प्रतानैः कुटिलतन्तुभिरुद्प्रथिता उन्नमभ्य प्रथिता ये केशास्तेरुपलक्षितः । “इत्थंभूतलक्षणे” इति तृतीया । स राजा । अघिज्य-मारोपितमौर्वीकं घनुर्यस्य सोऽघिज्यधन्वा सन् । “घनुषश्च” इत्यनङादेशः । मुनि-होमघेनो रक्षापदेशाद्रक्षणव्याजात् । वन्यान्वने भवान्दुष्टसस्त्वान्दुष्टजन्तून् । ‘द्रव्या-सुव्यवसायेषु सत्त्वमस्त्री तु जन्तुषु’ इत्यमरः । विनेष्यन्निष्कृष्यिष्यन्निव दावं वनम् ।

‘वने च वनवह्नौ च दवो दाव इहेष्यते’ इति यादवः । विचचार । वने चचारे-
त्यर्थः । ‘देशकालाश्वगन्तव्यः कर्मसंज्ञा ह्यकर्मणाम्’ इति दावस्य कर्मत्वम् ॥८॥

अन्वयः—लताप्रतानोद्ग्रथितैः, केशैः (उपलक्षितः), सः, अधिज्यघन्वा
(सन्) मुनिहोमधेनोः, रक्षापदेशात्, वन्यान्, दुष्टसत्त्वान्, विनेष्यन्, इव, दावं,
विचचार ।

वाच्य०—तेन अधिज्यघन्वना सता दुष्ट-सत्त्वान् विनेष्यता इव दावः विचरे ।

व्याख्या—लतानां = बल्लीनां, प्रतानैः = कुटिलतन्तुभिः, उद्ग्रथिताः = उन्न-
मय्य गुम्फिता ये केशाः, तैः लताप्रतानोद्ग्रथितैः, केशैः = कचैः (उपलक्षितः) ।
‘कचः केशः शिरोरुहः’, इत्यमरः । सः = राजा दिलीपः, अधिज्यम् = आरोपित-
मौर्वीकं, घनुः = कोदण्डः यस्य सः, अधिज्यघन्वा (सन्) मुनेः = वशिष्ठस्य
होमधेनुः = होमार्थं पालिता गौः होमधेनुः, तस्याः, मुनिहोमधेनोः = नन्दिन्याः,
रक्षायाः = पालनस्य अपदेशः = व्याजः तस्मात् रक्षापदेशात् । वने भवा वन्या-
स्तान् वन्यान् = जांगलिकान्, दुष्टाश्च ते सत्त्वास्तान् दुष्टसत्त्वान् = हिंसकजन्तून्,
विनेष्यन् = शिक्षयिष्यन् इव = यथा, दावं = वनं, विचचार = विचरति स्म ।

समा०—लतानां प्रतानानि लताप्रतानानि, उन्नमय्य ग्रथिताः उद्ग्रथिताः,
लताप्रतानैः उद्ग्रथिताः लताप्रतानोद्ग्रथिताः, तैः लताप्रतानोद्ग्रथितैः । अधि
(आरोपिता) ज्या (मौर्वी) यस्य तत् अधिज्यम्, अधिज्यं घनुः यस्य सः अधि-
ज्यघन्वा । होमस्य घेनुः होमधनुःमुनेः होमधेनुः मुनिहोमधेनुः, तस्याः मुनिहोम-
धेनोः । रक्षायाः अपदेशः रक्षापदेशः, तस्मात् रक्षापदेशात् । वने भवाः वन्याः,
तान् वन्यान् । दुष्टाश्च ते सत्त्वाश्च दुष्टसत्त्वाः, तान् दुष्टसत्त्वान् । विनेष्यतीति
विनेष्यन् ।

अभि०—राजा दिलीपः कुटिलतन्तुगुम्फितकेशः घनुष्पाणिः सन् वने भ्रमणं
कृतवान्, तत् वशिष्ठधेनुरक्षणव्याजेन दुष्टहिंसकव्याघ्रादीनां शिक्षणार्थमिवेति
भाति स्म ।

हिन्वी—लताओं के टेढ़े-मेढ़े सूत के समान तृणों से बँधे हुए बालों से
सुशोभित वह राजा दिलीप प्रत्यञ्चा चढ़े घनुष को लेकर वशिष्ठ के हवन की
सामग्री (घृतादि) देनेवाली उस गौकी रक्षा के बहाने दुष्ट सिंहादि जन्तुओं का
शसन करने के लिये मानों वन में विचरण कर रहा था ॥८॥

विसृष्टपाश्वानुचरस्य तस्य पार्श्वद्रुमाः पाशभृता समस्य ।
उदीरयामासुरिवोन्मदानामालोकशब्दं वयसां विरावैः ॥ ६ ॥

सञ्जीविनी—विसृष्टाः पार्श्वानुचराः पार्श्ववर्तिनो जना येन तस्य । पाश-
भृता वरुणेन समस्य तुल्यस्य । 'प्रचेता वरुणः पाशी' इत्यमरः । अनेनास्य
महानुभावः सूचितः । तस्य राज्ञः पार्श्वयोर्द्रुमाः । उन्मदानामुत्कटमदानां वयसां
खगानाम् । 'खगबाल्यादिनोर्वयः' इत्यमरः । विरावैः शब्दः । आलोकस्य शब्दं
व्राचकमालोकयेति शब्दम् । जयशब्दमित्यर्थः । 'आलोको जयशब्दः स्यात्' इति
विश्वः । उदीरयामासुरिवावदन्निवेत्युत्प्रेक्षा ॥९॥

अन्वयः—विसृष्टपार्श्वानुचरस्य, पाशभृता समस्य, तस्य, पार्श्वद्रुमाः,
उन्मदानां, वयसां, विरावैः, आलोकशब्दम्, उदीरयामासुः, इव ।

वाच्य०—तस्य पार्श्वद्रुमैः, आलोकशब्दः, उदीरयाञ्चक्रे ।

व्याख्या—पार्श्वयोः अनुचराः, पार्श्वानुचराः, विसृष्टाः=त्यक्ताः पार्श्वानु-
चराः=समीपवर्तिसेवकाः, येन सः, तस्य विसृष्टपार्श्वानुचरस्य, पाशं बिभर्तीति
पाशभृत्तेन पाशभृता=वरुणेन "प्रचेता वरुणः पाशी" इत्यमरः । समस्य=तुल्य-
स्य, तस्य=राज्ञः, पार्श्वयोः=अन्तिकयोः, द्रुमाः=वृक्षा इति पार्श्वद्रुमाः । उद्गतः,
मदो येषान्ते उन्मदास्तेषामुन्मदानाम् = उत्कटमदानां, वयसां=पक्षिणां, विरावैः=
शब्दैः, आलोकस्य शब्दम् आलोकशब्दम् = जयशब्दम्, उदीरयामासुः = कथया-
मासुः, इव इत्युत्प्रेक्षा ।

समा०—अनु चरन्तीति अनुचराः, पार्श्वयोः अनुचराः पार्श्वानुचराः,
विसृष्टाः पार्श्वानुचराः येन सः विसृष्टपार्श्वानुचरः, तस्य विसृष्टपार्श्वानुचरस्य ।
पाशं बिभर्तीति पाशभृत्, तेन पाशभृता । पार्श्वयोः द्रुमाः पार्श्वद्रुमाः । उद्
(उत्कृष्टः) मदः येषां तानि उन्मदानि, तेषाम् उन्मदात्ताम् । आलोकस्य शब्दः
आलोकशब्दः, तम् आलोकशब्दम् ।

अभि०—परित्यक्तसेवकवर्गस्यापि वरुणतुल्यप्रभावस्य तस्य राज्ञो दिली-
पस्य, उभयपार्श्वस्थितेषु वृक्षेषु स्थितानां पक्षिणां कृजितं बन्दिजनमाश्रितजय-
शब्द इवाभवत् ।

हिन्दी—समीपवर्ती सेवकों को छोड़ देने पर भी वरुण के समान प्रभाव-
शाली राजा दिलीप के आस पास के वृक्षों ने मतवाले पक्षियों के शब्द द्वारा जय

शब्द उच्चारण किया । अर्थात् 'महाराज की जय हो' कहा, ऐसा जान पड़ता था ॥६॥

मरुत्प्रयुक्ताश्च मरुत्सखाभं तमर्च्यमारादभिवर्तमानम् ।

अवाकिरन् बाललताः प्रसूनैराचारलाजैरिव पौरकन्याः ॥१०॥

सञ्जीविनी—मरुत्प्रयुक्ता वायुना प्रेरिता बाललता आरात्समीपेऽभिवर्तमानम् । 'आराद्दूरसमीपयोः' इत्यमरः । मरुतो वायोः सखा मरुत्सखोऽग्निः । स इवाभातीति मरुत्सखाभम् । "आतश्चोपसर्गे" इति कप्रत्ययः । अर्च्यं पूज्यं तं दिलीपं प्रसूनैः पुष्पैः । पौरकन्याः पौराश्च ताः कन्या आचारार्थेर्लाजैराचारलाजैरिव अवाकिरन् । तस्योपरि निक्षिप्तवत्य इत्यर्थः । सखा हि सखायमागतमुपचरतीति भावः ॥१०॥

अन्वयः—मरुत्प्रयुक्ताः, बाललताः, आरात्, अभिवर्तमानम्, मरुत्सखाभम्, अर्च्यम्, तम्, प्रसूनैः, पौरकन्याः, आचारलाजैः, इव, अवाकिरन् ।

वाच्यं—बाललताभिः, अर्च्यैः, सः, प्रसूनैः, पौरकन्याभिरिव, अवाकीर्यत ।

व्याख्या—मरुता = वायुना, प्रयुक्ताः = प्रेरिताः, इति मरुत्प्रयुक्ताः, बालाश्च ताः लताः बाललताः = बालवल्लर्यैः, आरात् = समीपे, अभिवर्तते इति अभिवर्तमानस्तमभिवर्तमानम् = विद्यमानम्, मरुतः = वायोः, सखा = मित्रम्, इति मरुत्सखः अग्निरित्यर्थः, तस्य, आभा, इव, आभा = कान्तिः, यस्य सः, तम् मरुत्सखाभम्, अत एव, अर्च्यं = पूज्यं, तं = दिलीपम्, प्रसूनैः = पुष्पैः, पुरे भवाः पौरास्तेषां कन्याः पौरकन्याः = नागरिकबालिकाः, आचारार्थं = मंगलार्थं लाजाः तैः, आचारलाजैः, इव = यथा, अवाकिरन् = ववृषुः ।

समा०—मरुता प्रयुक्ताः मरुत्प्रयुक्ताः । बालाश्च ताः लताश्च बाललताः । अभि (अभिमुखं) वर्तते इति अभिवर्तमानः, तम् अभिवर्तमानम् । मरुतः सखा मरुत्सखः, मरुत्सख इव आभाति इति मरुत्सखाभः, तं मरुत्सखाभम् । अर्चितुं योग्यः अर्च्यैः, तम् अर्च्यम् । पुरे भवाः पौराः पौराश्च ताः पौराणां वा कन्याः पौरकन्याः । आचारार्थाः लाजाः आचारलाजाः (उत्तरपदलोपः), तैः आचारलाजैः ।

वृत्ति०—वर्तितुल्यदीप्तिमन्तं राजानं दिलीपमागतं दृष्ट्वा बाललताः समीपे

वर्तमानस्य दिलीपस्योपरि पुष्पवृष्टिम् अकुर्वन्, यथा पौरकन्याः मंगलार्थं लाज-
वर्षणम् कुर्वन्ति ।

हिन्दी—वायु से प्रेरित कोमल लताओं ने अग्नि के समान तेजस्वी एवं
समीप में आये हुए पूजनीय राजा दिलीप के ऊपर उसी प्रकार फूलों की वर्षा की
जिस प्रकार नगरवासियों की बालिकाएँ मंगलार्थं धान के लावों की वर्षा
करती हैं ॥१०॥

धनुर्भृतोऽप्यस्य दयार्द्रभावमाख्यातमन्तःकरणैर्विशङ्कैः ।

विलोकयन्त्यो वपुरापुर्दृणां प्रकामविस्तारफलं हरिण्यः ॥११॥

सञ्जीविनी—धनुर्भृतोऽप्यस्य राज्ञः । एतेन भयसंभावना दर्शिता । तथापि
विशङ्कैर्निर्भोकरन्तःकरणैः कर्तृभिः । दयया कृपारसेनाद्रो भावोऽभिप्रायो यस्य
तद्दयार्द्रमाव तदाख्यातम् । दयार्द्रभावमेतदित्याख्यातमित्यर्थः । 'भावः सत्वस्वभा-
वाभिप्रायचेष्टात्मजम्मसु' इत्यमरः । तथाविधं वपुरालोकयन्त्यो हरिण्योऽक्षणां
प्रकामविस्तारस्यात्यन्तविशालतायाः फलमापुः । "विमलं कलुषीभवच्च चेतः
कथयत्येव हितैषिणं रिपुं च" इति न्यायेन स्वान्तःकरणवृत्तिप्रामाण्यादेव विश्रब्धं
ददृशुरित्यर्थः ॥११॥

अन्वयः—धनुर्भूतः अपि, अस्य, विशङ्कैः, अन्तःकरणैः, दयार्द्रभावम्, आख्या-
तम्, वपुः, विलोकयन्त्यः, हरिण्या, अक्षणाम्, प्रकामविस्तारफलम्, आपुः ।

वाच्य०—विलोकयन्तीभिः, हरिणीभिः, अक्षणां प्रकामविस्तारफलम्, आपे ।

व्याख्या—धनुर्बिभर्ति इति धनुर्भूत् तस्य धनुर्भूतः = चापधारिणः, अपि =
विरोधे, अस्य = राज्ञो दिलीपस्य, विगता = नष्टा, शंका = भीतिः, येषान्तैः,
विशङ्कैः अन्तःकरणैः = मनोभिः (कर्तृभिः), दयया = करुणया, आद्रः = पूर्णः,
भावः = अभिप्रायः, यस्मिन् तत्तथोक्तम्, आख्यातम् = प्रकटितम्, कृपापरिपूर्णमेतद्-
पुरिति कथितमित्यर्थः, वपुः = शरीरम्, विलोकयन्त्यः = पश्यन्त्यः, हरिण्यः =
मृग्यः, अक्षणाम् = नेत्राणाम्, प्रकामं = यथेष्टं विस्तारस्तस्य फलमिति प्रकाम-
विस्तारफलम् = अत्यन्तविशालताफलम्, आपुः = प्रापुः ।

सम्प्र०—धनुः बिभर्ति धनुर्भूत्, तस्य धनुर्भूतः । विगता शंका येभ्यस्तापि
विशङ्कानि, तैः विशङ्कैः । अन्तः (अन्तःस्थानि) करणानि अन्तःकरणानि, तैः

अन्तःकरणैः । दयया आर्द्रः भावः यस्य तत् दयार्द्रभावम्, प्रकामं विस्तारः प्रकामविस्तारः, प्रकामविस्तारस्य फलं प्रकामविस्तारफलम् ।

अभि०—यद्यपि राजा दिलीपः धनुर्दधानः सन् बाह्यतः भयप्रद आसीत्, किन्तु मृगयः स्वचिर्तः राज्ञो दयार्द्रभावं विज्ञाय, भयरहिताः सत्यः निर्निमेषदृष्टया दिलीपशरीरं विलोकयन्त्यः निजनेत्रविस्तृतेः साफल्यं प्रापुः ।

हिन्दो—धनुष को धारण करने पर भी राजा दिलीप का शरीर दयापूर्ण है ऐसा भयरहित अपने अन्तःकरणों के द्वारा जानकर एकटक देखती हुई हरिणियों ने अपने नेत्रों के विशाल होने का फल प्राप्त किया अर्थात् अपने अन्तःकरण के विश्वास से निश्चित होकर राजा को देखा ॥११॥

स कीचकैर्मारुतपूर्णरन्ध्रैः कूजद्भिरापादितवंशकृत्यम् ।

शुश्राव कुञ्जेषु यशः स्वमुच्चैरुद्गीयमानं वनदेवताभिः ॥१२॥

सञ्जोषिनी—स दिलीपो मारुतपूर्णरन्ध्रैः । अत एव कूजद्भिः स्वनद्भिः । कीचकैर्वेणुविशेषैः । 'वेणवः कीचकास्ते स्युर्ये स्वनन्त्यनिलोद्धताः' इत्यमरः । वंशः सुषिरवाद्यविशेषः । 'वंशादिकं तु सुषिरम्' इत्यमरः । आपादितं संपादितं वंशस्य कृत्यं कार्यं यस्मिन्कर्मणि तत्तथा । कुञ्जेषु लतागृहेषु । 'निकुञ्जकुञ्जौ वा क्लीबे लतादिपिहितोदरे' इत्यमरः । वनदेवताभिरुद्गीयमानमुच्चैर्गीयमानं स्वं यशः शुश्राव श्रुतवान् ॥१२॥

अन्वयः—सः, मारुतपूर्णरन्ध्रैः, कूजद्भिः, कीचकैः, आपादितवंशकृत्यम्, कुञ्जेषु, वनदेवताभिः, उच्चैः, उद्गीयमानं, स्वं, यशः, शुश्राव ।

वाच्य०—तेन स्वं यशः शुश्रुवे ।

व्याख्या—सः = राजा दिलीपः, मारुतेन = वायुना, पूर्णानि = पूरितानि, रन्ध्राणि = छिद्राणि येषान्ते मारुतपूर्णरन्ध्रास्तैः, तथोक्तैः, (अतएव) कूजद्भिः = स्वनद्भिः शब्दं कुर्वद्भिरित्यर्थः, कीचकैः = वेणुविशेषैः 'वेणवः कीचकास्ते ये स्वनन्त्यनिलोद्धताः, इत्यमरः । आपादितं = सम्पादितं, वंशस्य = वेणुविशेषस्य कृत्यं = कार्यं यस्मिन् कर्मणि तत्तथा क्रियाविशेषणमेतत्, कुञ्जेषु = लतागृहेषु, वनस्य = अरण्यस्य, देवताः = अधिष्ठातृदेव्यः, ताभिः वनदेवताभिः, उच्चैः = तारस्वरेण, उद्गीयमानम् = स्तूयमानम्, स्वं = स्वकीयं, यशः = कीर्तिम्, शुश्राव = आकर्णयामास, श्रुतवानित्यर्थः ।

समा०—मास्तुतेन पूर्णानि रन्ध्राणि येषां ते मास्तुपूर्णरन्ध्राः, तैः मास्तु-
पूर्णरन्ध्रैः । कूजन्तीति कूजन्तः, तैः कूजद्भिः । वंशस्य कृत्यम् वंशकृत्यम्, आपो-
दितं वंशकृत्यं यस्मिन् कर्मणि तद्यथा भवति तथा आपादितवंशकृत्यम् । वनस्य
देवताः वनदेवताः, ताभिः वनदेवताभिः । उद् (उच्चैः) गीयमानं उद्गीयमानम् ।

अभि०—प्रवहन्मरुदापूरणेन स्वतः शब्दायमानाः वंशाः वाद्यकृत्यं कुर्वन्ति,
लतागूहेषु वनदेवता तारस्वरेण राज्ञः कीर्तिं गायन्ति, इदं राजा दिलीपः
श्रुतवान् ।

हिन्दी—उस राजा दिलीप ने वायु से भरे छिद्रों से बजते हुए कीचक
नामक बांसों के द्वारा बाँसुरी का कार्य जिस गान में ही रहा है ऐसे वन की देवियों
द्वारा जोर से गायें जानेवाले अपने उस यशगान को सुना :।१२।

पृक्तस्तुषारैर्गिरिनिर्झराणामनोकहाकम्पितपुष्पगन्धी ।

तमातपक्लान्तमनातपत्रमाचारपूतं पवनः सिषेवे ॥१३॥

सञ्जीविनी—गिरिषु निर्झराणां वारिप्रवाहाणाम् 'वारिप्रवाहो निर्झरो झरः'
इत्यमरः । तुषारैः सीकरैः 'तुषारौ हिमसीकरौ' इति शाश्वतः । पृक्तः संपृक्तोऽनो-
कहानां वृक्षाणामाकम्पितानीषत्कम्पितानि पुष्पाणि तेषां यो गन्धः सोऽस्यास्ती-
त्याकम्पितपुष्पगन्धी । ईषत्कम्पितपुष्पगन्धवान् । एवं शीतो मन्दः सुरभिः पवनो
वायुरनातपत्रं व्रतार्थं परिहृतच्छत्रम् । अत एवातपक्लान्तमाचारेण पूतं शुद्धं तं
नृपं सिषेवे । आचारपूतत्वात्स राजा जगत्पावनस्यापि सेव्य आसीदिति भावः ॥१३॥

अन्वयः—गिरिनिर्झराणाम्, तुषारैः, पृक्तः, अनोकहाकम्पितपुष्पगन्धी,
पवनः, अनातपत्रम्, आतपक्लान्तम्, आचारपूतं तं सिषेवे ।

वाच्य०—पवनेन आचारपूतः सः सिषेवे ।

व्याख्या—गिरिषु = पर्वतेषु, निर्झराः = वारिप्रवाहाः, तेषां गिरिनिर्झरा-
णाम्, "वारिप्रवाहो निर्झरो झरः" इत्यमरः । तुषारैः = सीकरैः जलबिन्दुभि-
रित्यर्थः, "तुषारौ हिमसीकरौ" इति शाश्वतः । पृक्तः = संपृक्तः, अनसः =
शकटस्याकं गतिं घ्नन्तीति अनोकहास्तेषामनोकहानाम् = वृक्षाणाम्, आकम्पि-
तानि = ईषत्कम्पितानि यानि पुष्पाणि = कुसुमानि, तेषां गन्धः = सौरभम् अस्या-
स्तीति अनोकहाकम्पितपुष्पगन्धी, पुनातीति पवनः = वायुः, आतपात् = घर्षात्

त्रायते इति आतपत्रम्, न विद्यते—आतपत्रं यस्य सः, अनातपत्रस्तमनातपत्रम् = छत्ररहितम्, (अत एव) आतपेन = धर्मेण, औष्ण्येनेत्यर्थः, क्लान्तम् = म्लानम्, आचारेण = सदाचारेण पूतं = पवित्रं, तं = राजानं दिलीपं, सिधेवे = सेवितवान् ।

समा०—गिरेः निर्झराः गिरिनिर्झराः, तेषां गिरिनिर्झराणाम् । अनसः (शकटस्य) अकं (सतिम्) घ्नन्तीति अनोकहाः, आकम्पितानि च तानि पुष्पाणि च आकम्पितपुष्पाणि, अनोकहानाम् आकम्पितपुष्पाणि अनोकहाकम्पितपुष्पाणि, अनोकहाकम्पितपुष्पाणां गन्धः क्षस्यास्तीति अनोकहा कम्पितपुष्पगन्धी । आतपेन क्लान्तः आतपक्लान्तः तम् आतपक्लान्तम् । आतपात्त्रायत इति आतपत्रम्, न विद्यते आतपत्रं यस्य सः अनातपत्रः तम अनातपत्रम् । आचारैः पूतः आचारपूतः तम् आचारपूतम् ।

अभि०—शीतलः, मन्दः, सुरभिश्च वायुः, छत्ररहितं धर्मपीडितं सदाचारेण शुद्धं तं दिलीपं सेवितवान्, आचारपूतत्वेन स राजा पवनस्यापि सेव्य इति भावः ।

हिन्दी—पर्वतीय झरनों के जलकणों से युक्त अत एव शीतल तथा वृक्षों के बीरे २ हिलते हुए फूलों की गन्धवाला अर्थात् शीतल, मन्द एवं सुगन्ध युक्त वायु छत्र रहित अतएव धूप से मुरझाये हुए एवं सदाचार से पवित्र राजा दिलीप की सेवा करने लगा ॥१३॥

शशाम वृष्ट्यापि विना दवाग्निरासीद्विशेषा फलपुष्पवृद्धिः ।

ऊर्जं न सत्त्वेष्वधिको बबाधे तस्मिन् चर्जं गोप्तरि गाहमाने ॥१४॥

सञ्जीविनी—गोप्तरि तस्मिन् राज्ञि वनं गाहमावे प्रविशति सति वृष्ट्या विनापि दवाग्निर्वनाग्निः । 'दवदावो वनानले' इति हेमः । 'दवदावो वनारण्यवह्नी' इति चामरः । शशाम । फलानां पुष्पाणां च वृद्धिः । विशेष्यत इति विशेषा अतिशयिताऽऽसीत् । कर्मार्थे चञ्प्रत्ययः । सत्त्वेषु जन्तुषु मध्ये । 'यतश्च निर्धारणम्' इति सप्तमी । अधिकः प्रबलो व्याघ्रादिरूजं दुर्बलं हरिणादिकं न बबाधे न पिपीड ॥१४॥

अन्वयः—गोप्तरि, तस्मिन्, वनं, गाहमाने, सति, वृष्ट्या, विना, अपि दवाग्निः, शशाम, फलपुष्पवृद्धिः, विशेषा, आसीत्, सत्त्वेषु (मध्ये) अधिकः, ऊर्जं न बबाधे ।

वाक्य०—दवाग्निना शेमे, फलपुष्पवृद्ध्या विशेषया अभूयत, अधिकेन ऊनः न बबाधे ।

व्याख्या—गोपायतीति गोप्ता तस्मिन् गोप्तरि = रक्षके, वनं = काननं, गाहते असौ गाहमानः तस्मिन् गाहमाने = प्रविशति (सति), वृष्ट्या = वर्षणेन, विना = अन्तरेण, अपिः = विरोधे, दवस्य = वनस्य, अग्निः = वह्निः, इति दवाग्निः “दवदावौ वनानले” इति हेमः । शशाम = अशमत, फलानां = सस्यानां, पुष्पाणां = कुसुमानां, वृद्धिः = समृद्धिः, विशेषा = अधिका, आसीत् = अभवत्, सत्त्वेषु = जन्तुषु (मध्ये) अधिकः = प्रबलः व्याघ्रादिः, ऊनं = दुर्बलं हरिणादिकं, न बबाधे = न पीडयामास ।

समा०—दवस्य अग्निः दवाग्निः । फलाच्च च पुष्पाणि च फलपुष्पाणि, फलपुष्पाणां वृद्धिः फलपुष्पवृद्धिः । गाहते इति गाहमानः तस्मिन्, गाहमाने ।

अभि०—जगत्पालकस्य राज्ञो दिलीपस्य प्रभावातिशयेन वनप्रवेशक्षण एव वनाग्निः स्वयमेव शान्तोऽभूत्, फलपुष्पवृद्धिः विशिष्टा जाता, प्राणिषु च वैरत्यागः जातः ।

हिन्दी—जगत् की रक्षा करने वाले राजा दिलीप के वन में प्रवेश करते ही वर्षा के बिना भी वन की अग्नि शान्त हो गई तथा फल-पुष्पों की खूब वृद्धि हुई और जंगली जन्तुओं के बीच में प्रबल सिंहादि अपने से दुर्बल हरिणादि को नहीं सताने लगे । अर्थात् राजा के वन में प्रवेश करते ही सब उपद्रव शान्त हो गए ॥१४॥

सञ्चारपूतानि दिगन्तराणि कृत्वा दिनान्ते निलयाय गन्तुम् ।

प्रचक्रमे पल्लवरागताम्ना प्रभा पतङ्गस्य मुनेश्च वेनुः ॥१५॥

सञ्जीविनी—पल्लवस्य रागो वर्णः पल्लवरागः । ‘रागोऽनुरक्तौ मातृस्ये क्लेशादौ लोहितादिषु’ इति शाश्वतः । स इव ताम्ना पल्लवरागताम्ना पतङ्गस्य सूर्यस्य प्रभा कान्तिः । ‘पतङ्गः पक्षिसूर्ययोः’ इति शाश्वतः । मुनेर्धेनुश्च । दिगन्तराणि दिशामवकाशान् । ‘अन्तरमवकाशावधिपरिधानान्तधिभेदादर्थ्ये’ इत्यमरः । संचारेण पूतानि शुद्धानि कृत्वा दिनान्ते सायंकाले निलयायास्तभयाय । धेनुपक्ष आलयाय च । गन्तुं प्रचक्रमे उपक्रान्तवती ॥१५॥

अन्वयः—पल्लवरागताम्रा, पतङ्गस्य, प्रभा, मुनेः, घेनुः, च दिगन्तराणि सञ्चारपूतानि, कृत्वा, दिनान्ते, निलयाय, गन्तुम् प्रचक्रमे ।

वाच्य०—पल्लवरागताम्रया पतंगस्य प्रभया मुनेः घेन्वा च गन्तुं प्रचक्रमे ।

व्याख्या—पल्लवस्य = किसलयस्य, नवपत्रस्येत्यर्थः, रागः = वर्णः, इति पल्लवरागः स इव ताम्रा = अरुणा इति पल्लवरागताम्रा, पतङ्गस्य = सूर्यस्य ‘पतंगः पक्षिसूर्ययोः’ इति शास्वतः । प्रभा = कान्तिः, मुनेः = महर्षिवशिष्ठस्य, घेनुः = नन्दिनी, चः = समुच्चये, दिशां = काष्ठानाम्, अन्तराणि = मध्यमार्गान् इति दिगन्तराणि, सञ्चारेण = गमनेन, पूतानि = पवित्राणि, कृत्वा = विधाय, दिनस्य = दिवसस्य, अन्तः = अवसानम्, तस्मिन् दिनान्ते = सायंकाले, निलयाय = (प्रभापक्षे) अस्तमयाय (घेनुपक्षे) गृहाय, गन्तुं = यातुं, प्रचक्रमे = उपक्रमं चकार ।

समा०—पल्लवस्य रागः पल्लवरागः, पल्लवराग इव ताम्रा पल्लवरागताम्रा । दिशाम्, अन्तराणि दिगन्तराणि तानि दिगन्तराणि । दिनस्य अन्तः दिनान्तः, तस्मिन् दिनान्ते ।

अभि०—यथा सायंकाले सूर्यप्रभा अस्तमयाय उपक्रमं करोति तथैव वशिष्ठघेनुरपि सायं वशिष्ठाश्रमं गन्तुमुद्यता अभूत् ।

हिन्दी—पल्लववर्ण के समान लाल वर्ण वाली सूर्य की प्रभा तथा वशिष्ठ जी की घेनु ये दोनों, दिशाओं के मध्यभाग को अपने २ गमन से पवित्र करके दिन के अन्त में, प्रभा अस्त होने के लिये और घेनु अपने आश्रम में पहुँचने के लिये तैयार हो गई ॥१५॥

तां देवतापित्रतिथिक्रियार्थामन्वग्ययौ मध्यमलोकपालः ।

बभौ च सा तेन सतां मतेन श्रद्धेव साक्षाद्विधिनोपपन्ना ॥१६॥

सञ्जीविनी—मध्यमलोकपालो भूपालः । देवतापित्रतिथीनां क्रिया याग-श्राद्धदानानि ता एवार्थः प्रयोजन यस्यास्तां घेनुमन्वगनुपदं ययौ । ‘अन्वगन्वक्षमनुगोऽनुपदं क्लीबमव्ययम्’ इत्यमरः । सतां मतेन सद्भिर्मान्येन । ‘गतिबुद्धि’ इत्यादिना वर्तमाने क्तः । ‘क्तस्य च वर्तमाने’ इति षष्ठी । तेन राज्ञोपपन्ना युक्ता सा घेनुः । सतां मतेन विधिनानुष्ठानेनोपपन्ना युक्ता साक्षात्प्रत्यक्षा श्रद्धा-स्तिक्यबुद्धिरिव बभौ च ॥१६॥

अन्वयः—मध्यमलोकपालः, देवतापित्रतिथिक्रियार्था, ताम्. अन्वक्, ययौ, सतां, मतेन, तेन, उपपन्ना, सा (सतां मतेन) विधिना (उपपन्ना) साक्षात्, श्रद्धा, इव, बभौ ।

वाच्य०—मध्यमलोकपालेन, सा, अन्वग्, यये, उपपन्नया तथा साक्षात्, श्रद्धया, इव बभे ।

व्याख्या — मध्ये भवः मध्यमः, मध्यमश्चासौ लोक इति मध्यमलोकः, तम्पालयतीति मध्यमलोकपालः = भूलोकरक्षकः । देवताः = देवाश्च, पितरः = परलोकगताश्च, अतिथयः = पाशुणिकाश्च, इति देवतापित्रतिथयः, तेषां क्रिया = यज्ञश्राद्धदानानि ता एवार्थः प्रयोजनं यस्याः सा तां तथोक्ताम्, तां = नन्दिनीम्, वनात्परावर्तमानामिति यावत् । अन्वग् = अनुपदम्, ययौ = जगाम । सतां = सज्जनानां, मतेन = पूजितेन, तेन = राज्ञा दिलीपेन, उपपन्ना = युक्ता, सा = धेनुः, सतां मतेन = साधुजनाचरितेन, विधिना = विधानेन, उपपन्ना = युक्ता, साक्षात् = प्रत्यक्षा, श्रद्धा = आस्तिक्यबुद्धिः, इव = यथा, बभौ = शुशुभे ।

समा०—मध्ये भवः मध्यमः मध्यमश्चासौ लोकश्च मध्यमलोकः, मध्यमलोकं पालयतीति मध्यमलोकपालः । देवताश्च पितरश्च अतिथयश्च देवतापित्रतिथयः, देवतापित्रतिथीनां क्रियैव अर्थः यस्याः सा देवतापित्रतिथिक्रियार्था, तां देवतापित्रतिथिक्रियार्थाम् ।

अभि०—राजा दिलीपः यज्ञादिसाधिकां तां धेनुमनुगच्छन् सन् ययौ, साधुजनपूजितेन तेन युक्ता सती सा धेनुरपि साक्षात् विधिना युक्ता आस्तिक्यबुद्धिरिव शुशुभे ।

हिन्वी—मृत्युलोक की रक्षा करने वाले राजा दिलीप, देव, पितर एवं अतिथियों के कार्य यज्ञ, श्राद्ध तथा भोजन को सिद्ध करनेवाली उस गौ के पीछे-पीछे चले, और सज्जनों से पूजित राजा से युक्त वह गौ भी सज्जनों द्वारा किये गये अनुष्ठान से युक्त श्रद्धा जैसी सुशोभित होती है उसी प्रकार सुशोभित होने लगी ॥१६॥

स पल्वलोत्तीर्णवराहयूथान्यावासवृत्तोन्मुखवर्हिणानि ।

ययौ मृगाध्यासितशाद्वलानि श्यामायमानानि वनानि पश्यन् ॥१७॥

सञ्जीविनी—स राजा । पल्वलेभ्योऽल्पजलाशयेभ्य उत्तीर्णानि निर्गतानि

वराहाणां यूथानि कुलानि येषु तानि । बर्हिण्येषां सन्तीति बर्हिणा मयूराः । 'मयूरो बर्हिणो बर्ही' इत्यमरः । फलबर्हिभ्यामिनचप्रत्ययो वक्तव्यः । आवासवृक्षाणा-
मुन्मुखा बर्हिणा येषु तानि, श्यामायमानानि वराहर्बर्हिणादिमलिनमिना श्यामानि ।
श्यामानि भवन्तीति श्यामायमानानि । "लोहितादिडाङ्भ्यः क्यष्" इति क्यष्प्र-
त्ययः । "वा क्यष्ः" इत्यात्मनेपदे शानच् । मृगैरध्यासिता अधिष्ठिताः शाद्वला
येषु तानि । शादाः शष्पाण्येषु देशेषु सन्तीति शाद्वलाः शष्पश्यामदेशाः । 'शाद्वलः
शादहरिते' इत्यमरः । 'शादः कर्दमशष्पयोः' इति विश्वः । "नडशादाड्वलच्"
इति ड्वलचप्रत्ययः । वनानि पश्यन्त्ययौ ।

अन्वयः—सः, पल्वलोत्तीर्णवराहयूथानि, आवासवृक्षोन्मुखबर्हिणानि, मृगा-
ध्यासितशाद्वलानि, श्यामायमानानि, वनानि, पश्यन् (सन्) ययौ ।

वाच्य०—तेन वनानि पश्यता सता यये ।

व्याख्या—सः = राजा दिलीपः, पल्वलेभ्यः = अल्पजलाशयेभ्यः, उत्ती-
र्णानि = निर्गतानि, वराहाणां = शूकराणां, यूथानि = समूहाः = कुलानि येषु
तानि तथोक्तानि, आवासस्य = निवासस्य, वृक्षाः = पादपाः इति, आवास
वृक्षास्तेषामुन्मुखाः = अभिमुखाः, आवासवृक्षोन्मुखाः, बर्हिणाः = मयूराः सन्ति
येषु तानि तथोक्तानि, मृगैः = हरिणैः, अध्यासिताः = अधिष्ठिताः, शाद्वलाः =
शादहरिताः = हरिततृणप्रदेशाः, येषु तानि तथोक्तानि, न श्यामानि अश्या-
मानि अश्यामानि भवन्तीति श्यामायमानानि = कृष्णीभूतानि,
वनानि = काननानि, पश्यन् = अवलोकयन् (सन्) ययौ = जगाम ।

समा०—वराहाणां यूथानि वराहयूथानि, पल्वलेभ्यः, उत्तीर्णानि वराह-
यूथानि येषु तानि पल्वलोत्तीर्णवराहयूथानि तानि पल्वलोत्तीर्णवराहयूथानि ।
आवासस्य वृक्षाः आवासवृक्षाः, उद्गतं मुखं येषां ते उन्मुखाः, उन्मुखाश्च ते
बर्हिणाश्च उन्मुखबर्हिणाः, आवासवृक्षाणां उन्मुखबर्हिणाः येषां तानि आवासवृक्षो-
न्मुखबर्हिणानि तानि आवासवृक्षोन्मुखबर्हिणानि । शादः एषां अस्तीति शाद्वलाः,
मृगैः अध्यासिताः शाद्वलाः येषां तानि मृगाध्यासितशाद्वलानि तानि मृगाध्या-
सितशाद्वलानि । अश्यामानि श्यामानि भवन्तीति श्यामायमानानि, तानि श्यामा-
यमानानि ।

अभि०—स राजा दिलीपः, येषु स्वल्पजलाशयेभ्यः शूकरकुलानि निःसरन्ति,

येषु च निजनिवासवृक्षान् प्रति मयूरा उन्मुखाः सन्ति, येषु च मृगाः हरितघासेषु उपविशन्ति, तानि श्यामीभूतानि वनानि पश्यन् वशिष्ठाश्रमं प्रति जगाम । १

हिन्दी—वह राजा दिलीप छोटे २ तालाबों से निकले जंगली शूकरों के झुण्डवाले, अपने निवासवृक्षों पर ऊपर की ओर देखते हुए मोरों वाले और मृग जिनपर बैठे हैं ऐसे हरी घासों से युक्त प्रदेश वाले, अतः सर्वत्र श्यामायमान वनों को देखता हुआ जाने लगा ॥१७॥

आपीनभारोद्वहनप्रयत्नाद् गृष्टिर्गुरुत्वाद्वपुषो नरेन्द्रः ।

उभावलञ्चक्रतुरञ्चिताभ्यां तपोवनावृत्तिपथं गताभ्याम् ॥१८॥

सञ्जीविनी—गृष्टिः सकृत्प्रसूता गौः । 'गृष्टिः सकृत्प्रसूता गौः' इति हला-युषः । नरेन्द्रश्च उभौ यथाक्रमम् । आपीनमूषः । 'ऊषस्तु क्लीबमापीनम्' इत्यमरः । आपीनस्य भारोद्वहने प्रयत्नात्प्रयासात् । वपुषो देहस्य गुहृत्वादाधिक्याच्च । अञ्चिताभ्यां चारुभ्यां गताभ्यां गमनाभ्यां तपोवनादावृत्तेः पन्थास्तं तपोवनावृत्तिपथम् । "ऋक्पूरव्यूः पथामानक्षे" इत्यनेन समासान्तोऽच्प्रत्ययः । अलञ्चक्रतुर्भूषितवन्तौ ॥१८॥

अन्वयः—गृष्टिः, नरेन्द्रः (च) उभौ, आपीनभारोद्वहनप्रयत्नात्, वपुषः, गुहृत्वात् अञ्चिताभ्यां, गताभ्यां, तपोवनावृत्तिपथम्, अलञ्चक्रतुः ॥

वाच्य०—गृष्ट्या, नरेन्द्रेण चोभाभ्यां तपोवनावृत्तिपथः, अलञ्चक्रे ।

व्याख्या—गृष्टिः=सकृत्प्रसूता गौः, नरेषु इन्द्र इति नरेन्द्रः=दिलीपः (च) उभौ=यथाक्रमम्, नन्दिनीदिलीपी, आपीनस्य=ऊषसः, भारः, तस्य उद्वहनं=धारणं, तत्र प्रयत्नः=प्रयासः, तस्मात्, आपीनभारोद्वहनप्रयत्नात् वपुषः=शरीरस्य, गुरोर्भावः गुहृत्वं तस्मात् गुहृत्वात्=आधिक्यात्, अञ्चिताभ्यां=सुन्दराभ्यां, गताभ्यां=गमनाभ्यां, तपसः=तपस्यायाः, वनं=काननम्, इति तपोवनम्, तपोवनात्, आवृत्तेः=आगमनस्य, पन्थाः=मार्गः, तं तथोक्तम्, अलञ्चक्रतुः=शोभितवन्तौ ।

समा०—आपीनस्य भारः आपीनभारः, आपीनभारस्य उद्वहनम् आपीनभारोद्वहनम्, आपीनभारोद्वहने प्रयत्नः आपीनभारोद्वहनप्रयत्नः, तस्मात् आपीनभारोद्वहनप्रयत्नात् । गुरुणः भावः गुहृत्वम्, तस्मात् गुहृत्वात् । नरेषु इन्द्रः नरेन्द्रः । तपसः वनं तपोवनम्, आवृत्तेः पन्थाः आवृत्तिपथः, तपोवनात् आवृत्तिपथः तपोवनावृत्तिपथः, तं तपोवनावृत्तिपथम् ।

अभि०—नन्दिनी, आपीनभारवहनप्रयासात् दिलीपश्च निजदेहस्य स्थील्यात्, द्वार्व्येतेौ सुन्दरगमनाभ्यां तपोवनात् प्रत्यागमनमार्गं शोभितवन्तौ ।

हिन्दी—प्रथम बार ब्याई हुई नन्दिनी ने स्तनों के भार वहन करने में परिश्रम के कारण और राजा दिलीप ने शरीर की मोटाई के कारण, अपने २ सुन्दर मन्द गमन से तपोवन से लौटने के मार्ग को सुशोभित किया ॥

वसिष्ठधेनोरनुयायिनं तमावर्तमानं वनिता वनान्तात् ।

पपौ निमेषालसपक्ष्मपङ्क्तिरुपोषिताभ्यामिव लोचनाभ्याम् ॥१५॥

सञ्जीविनी—वसिष्ठधेनोरनुयायिनमनुचरं वनान्तादावर्तमानं प्रत्यागतं तं दिलीपं वनिता सुदक्षिणा निमेषेवलसा मन्दा पक्ष्मणां पङ्क्तिर्यस्याः सा । निर्निमेषा सतीत्यर्थः । लोचनाभ्यां करणाभ्याम् । उपोषिताभ्यामिव उपवासो भोजननिवृत्तिः तद्वद्भ्यामिव । वसतेः कर्त्तरि क्तः । पपौ । यथोपोषितोऽति-तृष्णया जलमधिकं पिबति तद्वदतितृष्णयाधिकं व्यलोकयदित्यर्थः ॥१५॥

अन्वयः—वशिष्ठधेनोः, अनुयायिनम्, वनान्तात्, आवर्तमानम्, तम्, वनिता निमेषालसपक्ष्मपङ्कितः (सती) लोचनाभ्याम्, उपोषिताभ्याम्, इव, पपौ ।

वाच्य०—अनुयायी, वनान्तात् आवर्तमानः, सः, वनितया, पपे ।

व्याख्या—वशिष्ठस्य = महर्षेः, धेनुः = नन्दिनी, तस्याः वशिष्ठधेनोः । अनु-यायिनम् = अनुचरं = सेवकमित्यर्थः । वनस्य = अरण्यस्य, अन्तः = प्रान्तः, तस्मात् वनान्तात् = वनैकदेशात् । आवर्तते असौ आवर्तमानस्तमावर्तमानम् = प्रत्यागतम्, तम् = राजानं दिलीपम् । वनिता = सुदक्षिणा निमेषेषु अलसा निमेषालसा । पक्ष्मणां पङ्कितः, इति पक्ष्मपङ्कितः, निमेषालसा पक्ष्मपङ्कितर्यस्याः सा तथोक्ता निर्निमेषा सती । लोच्यते आभ्यामिति लोचने ताभ्यां लोचनाभ्याम् = नेत्राभ्याम्, करणाभ्यामिति यावत् । उपोषिताभ्याम् = कृतोपवासाभ्याम्, इव = यथा, पपौ = पीतवती, अतितृष्णया ददर्शेत्यर्थः ।

समा०—वशिष्ठस्य धेनुः वशिष्ठधेनुः, तस्याः वशिष्ठधेनोः । अनु यातीति अनुयायी, तम् अनुयायिनम् । वनस्य अन्तः वनान्तः, तस्मात् वनान्तात् । आवर्तते इति आवर्तमानः, तम् आवर्तमानम् । पक्ष्मणां पङ्कितः पक्ष्मपङ्कितः, निमेषेषु अलसा पक्ष्मपङ्कितः यस्याः सा निमेषालसपक्ष्मपङ्कितः ।

अभि०—यया कश्चित् कृतोऽवासः, अतितुष्ण्या मुहुः जलं पीत्वापि तृप्तिं नाधि-
गच्छति तथैव सुदक्षिणा वनात् प्रत्यागच्छन्तं राजानं दिलीपमतिनृष्ण्याया नेत्राभ्यां
निविमेषाभ्यां ददर्श ।

हिन्दी—महर्षि वशिष्ठजी की धेनु के सेवक, वन से लौटते हुए राजा दिलीप
को उनकी पत्नी सुदक्षिणा ने प्यासे की तरह एकटक नेत्रों से इस प्रकार देखा
जिसमें पलकों भी न झपकने पाये ॥१९॥

पुरस्कृता वर्त्मनि पार्थिवेन प्रत्युद्गता पार्थिवधर्मपत्न्या ।

तदन्तरे सा विरराज धेनुदिनक्षपामध्यगतेव सन्ध्या ॥२०॥

सञ्जीविनी—वर्त्मनि पार्थिवेन पृथिव्या ईश्वरेण । “तस्येश्वरः” इत्यञ्ज-
त्ययः । पुरस्कृताग्रतः कृता धर्मस्य पत्नी धर्मपत्नी । धर्मार्थं पत्नीत्यर्थः ।
अश्वघासादिवत्तादर्थ्ये षष्ठीसमासः । पार्थिवस्य धर्मपत्न्या प्रत्युद्गता सा धेनुस्त-
दन्तरे तयोर्दम्पत्योर्मध्ये । दिनक्षपयोर्दिनरात्र्योर्मध्यगता संध्येव रराज ॥२०॥

अन्वयः—वर्त्मनि, पार्थिवेन, पुरस्कृता, पार्थिवधर्मपत्न्या, प्रत्युद्गता, सा,
धेनुः, तदन्तरे, दिनक्षपामध्यगता, सन्ध्या, इव विरराज ।

वाच्य०—पुरस्कृतया, प्रत्युद्गतया, तया, धेन्वा, सन्ध्याया, इव, विरेजे ।

व्याख्या—वर्त्मनि = मार्गे । पृथिव्याः ईश्वरः पार्थिवस्तेन, पार्थिवेन = राजा
दिलीपेन । पुरस्कृता = अग्रतः कृता । पार्थिवस्य = दिलीपस्य, धर्मपत्नी = सुद-
क्षिणा, इति पार्थिवधर्मपत्नी, तया, प्रत्युद्गता = अभ्युद्गता (स्वागतार्थमिति
भावः) सा धेनुः = नन्दिनी । तयोः = सुदक्षिणादिलीपयोः, अन्तरे = मध्ये, स्थिता,
दिनं = दिवसश्च, क्षपा = रात्रिश्चेति दिनक्षपे, तयोर्मध्यगता दिनक्षपामध्यम्,
दिनक्षपामर्ध्यं गता = प्राप्ता, तथोक्ता, सन्ध्या = सायंकालः, इव = यथा, विर-
राज = शुशुभे ।

समा०—पृथिव्याः ईश्वरः पार्थिवः, तेन पार्थिवेन । धर्मस्य पत्नी धर्मपत्नी,
पार्थिवस्य धर्मपत्नी, पार्थिवधर्मपत्नी, तया पार्थिवधर्मपत्न्या । तयोः अन्तरं तदन्तरम्,
तस्मिन् तदन्तरे । दिनञ्च क्षपा च दिनक्षपे, तयोर्मध्यगता दिनक्षपामध्यगता ।

अभि०—यदा नन्दिनीमग्रतः कृत्वा, दिलीपो वशिष्ठाश्रमं प्रापत्, तदा—
दिलीपानुगम्यमानां तां धेनुमानेतुं सुदक्षिणाप्रत्युद्ययौ, तस्मिन् काले च सुदक्षिणा-
दिलीपयोर्मध्यगता नन्दिनी, ईषद्रक्तवर्णतया, दिनक्षपामध्यगता सन्ध्या इव शुशुभे ।

हिन्दी—मार्ग में राजा दिलीप नन्दिनी को आगे करके स्वयं उसके पीछे २ आँ रहे थे तथा महारानी सुदक्षिणा अगवानी के लिये उसके आगे से गई, वह नन्दिनी सुदक्षिणा और दिलीप के बीचमें खड़ी दिन और रात के बीचमें स्थित सन्ध्या की तरह सुशोभित हुई ॥२०॥

प्रदक्षिणीकृत्य पयस्विनीं तां सुदक्षिणा साक्षतपात्रहस्ता ।

प्रणम्य चानर्च विशालमस्याः शृङ्गान्तरं द्वारमिवार्थसिद्धेः ॥२१॥

सञ्जीविनी—अक्षतानां पात्रेण सह वर्तेते इति साक्षतपात्री हस्तौ यस्याः सा सुदक्षिणा पयस्विनीं प्रशस्तक्षीरां तां घेनुं प्रदक्षिणीकृत्य प्रणम्य च तस्या घेन्वा विशालं शृङ्गान्तरं शृङ्गमध्यम् अर्थसिद्धेः कार्यसिद्धेर्द्वारं प्रवेशमार्गमिव । आनर्चा-र्चयामास । अर्चतेर्भौवादिकाल्लिट् ॥२१॥

अन्वयः—साक्षतपात्रहस्ता, सुदक्षिणा, तां, पयस्विनीं, प्रदक्षिणीकृत्य, प्रणम्य, च, अस्याः विशालं, शृङ्गान्तरम्, अर्थसिद्धेः, द्वारम्, इव, आनर्चं ।

वाच्यं—सुदक्षिणया शृङ्गान्तरम् आनर्चं ।

व्याख्या—अक्षतानां = तण्डुलानाम्, पात्रम् = भाजनम्, इति अक्षतपात्रम्, तेन सह वर्तेते, इति साक्षतपात्री, हस्तौ = करौ, यस्याः सा, साक्षतपात्रहस्ता, सुदक्षिणा = दिलीपभार्या, प्रशस्तं पयोऽस्या अस्तीति पयस्विनी, तां, पयस्विनीं = प्रशस्तक्षीराम्, ताम्, घेनुम्, प्रदक्षिणं कृत्वा, प्रदक्षिणीकृत्य = परिक्रम्य, प्रणम्य = नमस्कृत्य च, अस्या. नन्दिन्याः, विशालं = विस्तीर्णम्, शृङ्गयोः = विषाणयोः, अन्तरं = मध्यम्, अर्थस्य = कार्यस्य, सिद्धिः = सफलता, तस्याः । अर्थसिद्धेः, = सन्तान-रूपकार्यसिद्धेरिति भावः, द्वारं = प्रवेशमार्गम्, इव = यथा, आनर्चं = पूजयामास ।

समा०—अक्षतानां पात्रम् अक्षतपात्रम्, अक्षतपात्रेण सह वर्तेते इति साक्षत-पात्री, साक्षतपात्री हस्तौ यस्याः सा साक्षतपात्रहस्ता । प्रशस्तं पयः अस्त्यस्याः इति पयस्विनी, तां पयस्विनीम् । प्रगतौ दक्षिणं प्रदक्षिणम्, अप्रदक्षिणं प्रदक्षिणं सम्पन्नमानं कृत्वेति प्रदक्षिणीकृत्य । शृङ्गयोः अन्तरं शृङ्गान्तरम्, तत् शृङ्गा-न्तरम् । अर्थस्य सिद्धिः अर्थसिद्धिः, तस्याः अर्थसिद्धेः ।

अभि०—सुदक्षिणा, वनावागतां वशिष्ठघेनुं सम्पूज्य परिक्रम्य, प्रणम्य च, पुष्पाक्षतैस्तस्याः शृङ्गान्तरं, पुत्रप्राप्तिरूपस्वामीभूटसिद्धेः, द्वारमिव, पूजयामास ।

हिन्दी—अक्षतों के पात्र को हाथ में लिये रानी सुदक्षिणा ने प्रशस्त दूधवाली उस नन्दिनी की प्रदक्षिणा एवं प्रणाम करके, उसके विशाल सींगों के मध्य भाग का, सन्तानप्राप्ति रूप कार्य सिद्धि के द्वार की तरह पूजन किया ॥२१॥

वत्सोत्सुकाऽपि स्तिमिता सपर्या प्रत्यग्रहीत्सेति ननन्दतुस्तौ ।

भक्त्योपपन्नेषु हि तद्विधानां प्रसादचिह्नानि पुरःफलानि ॥२२॥

सञ्जीविनी—सा धेनुर्वत्सोत्सुकापि वत्स उत्कण्ठितापि स्तिमिता निश्चला सती सपर्या पूजां प्रत्यग्रहीदिति हेतोस्तौ दंपती ननन्दतुः । पूजास्वीकारस्यानन्द-हेतुत्वमाह । भक्त्येति । पूज्येष्वनुरागो भक्तिः तयोपपन्नेषु विषये तद्विधानाम् । तस्याः धेन्वाः विधेव विधा प्रकारो येषां तेषाम् । महतामित्यर्थः । प्रसादस्य चिह्नानि लिङ्गानि पूजास्वीकारादीनि पुरःफलानि पुरोगतानि प्रत्यासन्नानि फलानि येषां तानि हि । अविलम्बितफलसूचकलिङ्गदर्शनादानन्दो युज्यत इत्यर्थः ॥२२॥

अन्वयः—सा, वत्सोत्सुका, अपि, स्तिमिता, “सती” सपर्याम्, प्रत्यग्रहीत्, इति, तौ, ननन्दतुः, भक्त्या, उपपन्नेषु, तद्विधानां, प्रसादचिह्नानि, पुरःफलानि हि ।

वाक्य०—तया स्तिमितया, सत्या, सपर्या, प्रत्यग्राहि इति ताभ्यां ननन्दे, प्रसादचिह्नैः पुरःफलैः भूयते, इति शेषः ।

व्याख्या—सा = धेनुः, वत्से = शिशौ, उत्सुका = उत्कण्ठिता, अपि, स्तिमिता = निश्चला, “सती” सपर्या = पूजां, प्रत्यग्रहीत् = स्वीचकार, इति = हेतोः, तौ = सुदक्षिणादिलीपौ, ननन्दतुः = मुमुदाते, = आनन्दं प्रापतुरित्यर्थः । भक्त्या = श्रद्धया, उपपन्नेषु = युवत्तेषु, पूज्यानुरागयुक्तेष्वित्यर्थः । तस्याः—धेन्वाः, विधा इव विधा = प्रकारः येषां ते, तेषां तद्विधानाम् = महताम् प्रसादस्य = प्रसन्नतायाः, चिह्नानि, लक्षणानि, इति, प्रसादचिह्नानि = पूजास्वीकारादीनि, पुरोगतानि = प्रत्यासन्नानि, फलानि = लाभाः, येषां तानि, पुरःफलानि, हि निश्चयः ।

समा०—वत्से उत्सुका वत्सोत्सुका । सा च स च तौ । तस्याः विधेव विधा येषां ते तद्विधाः, तेषां तद्विधानाम् । प्रसादस्य चिह्नानि प्रसादचिह्नानि । पुरःफलं येषां तानि पुरःफलानि ।

अभि०—वत्सोत्कण्ठितापि वशिष्ठधेनुः यत् निश्चला सती पूजां स्वीकृतवती, अतः सद्योभाविनीं स्वाभीष्टसिद्धिं मत्वा सुदक्षिणादिलीपौ, ननन्दतुः ।

हिन्दी—अपने बछड़े को देखने के लिये उत्कण्ठित होते हुए भी निश्चल
होकर जो नन्दिनी ने सुदक्षिणा के द्वारा की गई पूजा को स्वीकार किया, इससे
राजा रानी प्रसन्न हुए । क्योंकि अपने अनुरागी जनों के विषय में, नन्दिनी
सदृश महानुभावों की प्रसन्नता के लक्षण, शीघ्र मनोरथ पूर्ण होने का निश्चय
प्रकट करते हैं ॥२२॥

गुरोः सदारस्य निपीड्य पादौ समाप्य सान्ध्यं च विधिं दिलीपः ।
दोहावसाने पुनरेव दोग्ध्रीं भेजे भुजोच्छन्नरिपुर्निषण्णाम् ॥२३॥

सञ्जीविनी— भुजोच्छन्नरिपुर्दिलीपः । सदारस्य दारैरुन्धत्या सह वर्तमान-
स्य गुरोः । उभयोरोपीत्यर्थः । ‘भार्या जायाथ पुंभूमि दाराः’ इत्यमरः ।
पादौ निपीड्याभिवन्द्य । सान्ध्यं संध्यायां विहितं विधिमनुष्ठानं च समाप्य ।
दोहावसाने निषण्णामासीनां दोग्ध्रीं दोहनशीलाम् । ‘तृन्’ इति तृन्प्रत्ययः ।
धेनुमेव पुनर्भेजे सेवितवान् । दोग्ध्रीमिति निरुपपदप्रयोगात्कामधेनुत्वं गम्यते ॥२३॥

अन्वयः—भुजोच्छन्नरिपुः, दिलीपः, सदारस्य, गुरोः, पादौ, निपीड्य, सान्ध्यं,
विधिं, च, समाप्य, दोहावसाने, निषण्णां, दोग्ध्रीम्, एव, पुनः, भेजे ।

वाच्य०—भुजोच्छन्नरिपुणा दिलीपेन, निषण्णा दोग्ध्री पुनः, भेजे ।

व्याख्या—भुजाभ्याम् = बाहुभ्याम्, उच्छिन्नाः = विनाशिताः, रिपवः =
शत्रवो येन सः, भुजोच्छन्नरिपुः । दिलीपः = राजा, दारैः = अरुन्धत्या, सह
वर्तमानः, तस्य सदारस्य, पादौ = चरणौ, निपीड्य = संवाह्य (अभिवन्द्येत्यर्थः),
सान्ध्यायां भवं सान्ध्यं सन्ध्याकालिकं, विधिम् = अनुष्ठानं च, समाप्य =
विधाय (कृत्वेत्यर्थः), दोहस्य = दोहनस्य, अवसानम् = अन्तस्तस्मिन्,
दोहावसाने, निषण्णाम् = उपविष्टाम्, दोग्ध्री = दोहनशीलां धेनुम्, एव
(अवधारणे) पुनः = भूयोऽपि, भेजे = सेवितवान् । धेनुमेव सिषेवे, इति भावः ।

समा०—भुजाभ्याम् उच्छिन्नाः रिपवः येन सः भुजोच्छन्नरिपुः । दारैः सह
वर्तते इति सदारः, तस्य सदारस्य । गुणाति (तत्त्वं कथयति) इति गुरुः तस्य
गुरोः । सन्ध्यायां भवः सान्ध्यः, तं सान्ध्यम् । दोहस्य अवसानं दोहावसानम्,
तस्मिन् दोहावसाने ।

अभि०—सपत्नी को राजा दिलीपः, सदारस्य वशिष्ठस्य चरणसंवाहनं कृत्वा,
सायन्तनीं विधिं च विधाय, पुनरपि नन्दिनीमेव सेवितवान् ।

हिन्दी—निज बाहुबल से शत्रुओं को नष्ट करने वाले राजा दिलीप ने अरुन्धती और वशिष्ठजी की चरण सेवा करने के बाद और सायं सन्ध्या से निवृत्त होकर दूध दुहने के पश्चात् सानन्द बैठी हुई नन्दिनी की सेवा पुनः शुरू कर दी ॥२३॥

तामन्तिकन्यस्तबलिप्रदीपामन्वास्य गोप्ता गृहिणीसहायः ।

क्रमेण सुप्तामनुसंविवेश सुप्तोत्थितां प्रातरनूदतिष्ठत् ॥२४॥

सञ्जीविनी—गोप्ता रक्षको गृहिणीसहायः पत्नीद्वितीयः सन् । उभावपीत्यर्थः । अन्तिके न्यस्ता बलयः प्रदीपाश्च यस्यास्तां तथोक्तां तां पूर्वोक्तां निषण्णां धेनुमन्वास्यानूपविश्य क्रमेण सुप्तामन्वनन्तरं संविवेश सुष्वाप । प्रातः सुप्तोत्थितामनूदतिष्ठदुत्थितवान् । अत्रानुशब्देन धेनुराजव्यापारयोः पौर्वापर्यमुच्यते । क्रमशब्देन धेनुव्यापाराणां भेव । इत्यपौनरुक्त्यम् । “कर्मप्रवचनीययुक्ते द्वितीया” इति द्वितीया ॥२४॥

अन्वयः—गोप्ता, गृहणीसहायः 'सन्' अन्तिकन्यस्तबलिप्रदीपां, ताम्, अन्वास्य, क्रमेण, सुप्ताम्, अनुसंविवेश, प्रातः, सुप्तोत्थिताम्, अनूदतिष्ठत् ।

वाच्यं—गोप्ता, गृहिणीसहायेन 'सता' सुप्ता, अनुसंविवेशे, उदस्थीयत ।

व्याख्या—गोप्ता = रक्षकः दिलीपः, गृहिणी = भार्या सहाया = द्वितीया यस्य सः, गृहिणीसहायः सन् (द्वावपीत्यर्थः), अन्तिके = समीपे, न्यस्ताः = स्थापिताः, बलयः = उपहाराः प्रदीपाः = दीपाश्च, यस्याः सा तां तथोक्ताम्, तां = निषण्णां धेनुम्, अन्वास्य = अनूपविश्य, क्रमेण = क्रमशः, सुप्तां = निद्रिताम्, अनु = पश्चात्, संविवेश = शिष्ये, प्रातः = प्रभाते, आदौ सुप्ता = शयिता, पश्चात्, उत्थिता = विनिद्रिता ताम्, सुप्तोत्थिताम्, अनु = पश्चात्, उदतिष्ठत् = उत्तस्थौ ।

समा०—गृहिणी सहाया यस्य सः गृहिणीसहायः । बलयश्च (बलेर्वा) प्रदीपाश्च बलिप्रदीपाः, अन्तिके न्यस्ताः बलिप्रदीपाः यस्याः सा अन्तिकन्यस्तबलिप्रदीपा, ताम् अन्तिकन्यस्तबलिप्रदीपाम् । सुप्ता चासौ (पश्चात्) उत्थिता च सुप्तोत्थिता, तां सुप्तोत्थिताम् ।

अभि०—सुदक्षिणासहितः राजा दिलीपः समीपस्थापितबलिप्रदीपायाः

नन्दिन्याः पृष्ठभागे समुपविश्य, नन्दिन्यां सुप्तायां सत्यां पश्चात् स्वयं सपत्नीकः सुष्वाप, प्रभाते च उद्विगतायां तस्यामनूदतिष्ठत् ।

हिन्दी—रक्षा करने वाले सपत्नीक राजा दिलीप, पास में रखा है उपहार दीपक जिसके ऐसी बैठी हुई उस धेनु के पीछे बैठकर क्रमसे नन्दिनी के सोने पर सोये, और प्रातःकाल जगते ही स्वयं भी जग गये ॥२४॥

इत्थं व्रतं धारयतः प्रजार्थं समं महिष्या महनीयकीर्तेः ।

सप्त व्यतीयुस्त्रिगुणानि तस्य दिनानि दीनोद्धरणोचितस्य ॥२५॥

सञ्जीविनी—इत्थमनेन प्रकारेण प्रजार्थं संतानाय महिष्या संममभिषि-
क्तपत्न्या सह । 'कृताभिषेका महिषी' इत्यमरः । व्रतं धारयतः महनीया पूज्या
कीर्तिर्यस्य तस्य । दीनानामुद्धरणं दैन्यविमोचनं तत्रोचितस्य तस्य । नृपस्य ।
त्रयो गुणा आवृत्तयो येषां तानि त्रिगुणानि त्रिरावृत्तानि सप्त दिनान्येकविंशति-
दिनानि व्यतीयुर्व्यतिक्रान्तानि ॥२५॥

अन्वयः—इत्थम्, प्रजार्थं, महिष्या समं, व्रतं, धारयतः, महनीयकीर्तेः, दीनो-
द्धरणोचितस्य, तस्य, त्रिगुणानि, सप्त दिनानि, व्यतीयुः ।

वाक्य०—इत्थं व्रतं धारयतः महनीयकीर्तेः त्रिगुणैः सप्तभिः दिनैः व्यतीये ।

व्याख्या—इत्थम् = अनेन प्रकारेण, प्रजा = संतानः, एव, अर्थः = प्रयोजनं
यस्य तत्तथोक्तम् संतानायेत्यर्थः, महिष्या = कृताभिषेकया सुदक्षिणया,
समं = सह, व्रतं = नियमम्, धारयतः = दधतः कुर्वत इति यावत् । महनीया
= पूज्या, कीर्तिः = यशो यस्य, तस्य, महनीयकीर्तेः । दीनानां = दैन्ययुक्तानाम्,
उद्धरणं = रक्षणम्, तत्र, उचितः = परिचितः, इति दीनोद्धरणोचितस्तस्य
तथोक्तस्य, तस्य = दिलीपस्य, त्रयो गुणा आवृत्तयो येषां तानि, त्रिगुणानि =
त्रिरावृत्तानि, सप्त = सप्तसंख्यकानि, दिनानि = दिवसाः, एकविंशतिदिनानीति
भावः, व्यतीयुः = व्यतिचक्रमुः ।

समा०—प्रजा एव अर्थः यस्य तत् प्रजार्थम्—अथवा प्रजायै इति प्रजार्थम्
(अस्वपदविग्रहः), तत् प्रजार्थम् । महनीया कीर्तिः यस्य सः महनीयकीर्तिः, तस्य
महनीयकीर्तेः । दीनानाम् उद्धरणम् दीनोद्धरणम्, दीनोद्धरणे उचितः दीनोद्धरणो-
चितः, तस्य दीनोद्धरणोचितस्य । त्रयो गुणाः येषां तानि त्रिगुणानि ।

अभि०—एवं पूर्वोक्तप्रकारेण सुदक्षिणया सह नन्दिनीसेवारूपं व्रतं कुर्वतो उदारकीर्तेः, दीनोद्धरणपरस्य दिलीपस्य, एकविंशतिदिवसाः व्यतीताः ।

हिन्दी—इस प्रकार पुत्रके लिये महारानी सुदक्षिणा के साथ व्रत को धारण करते हुए, प्रशंसनीय कीर्तिवाले, दुःखियों, के उद्धारक महाराज दिलीप के इक्कीस दिन बीत गये ॥२५॥

अन्येद्युरात्मानुचरस्य भावं जिज्ञासमाना मुनिहोमधेनुः ।

गङ्गाप्रपातान्तविरूढशष्पं गौरीगुरोर्गह्वरमाविवेश ॥२६॥

सञ्जीविनी—अन्येद्युरन्यस्मिन्दिने द्वाविंशो दिने । “सद्यः पक्ष्परारिः” इत्यादिना निपातनादव्ययत्वम् । “अद्यात्राह्णाय पूर्वेऽह्नीत्यादी पूर्वोत्तरापरात् । तथाधरान्यान्यतरेतरात्पूर्वेद्युरादयः ।” इत्यमरः । मुनिहोमधेनुः आत्मानुचरस्य भावमभिप्रायं दृढभक्तित्वम् । ‘भावोऽभिप्राय आशयः’ इति यादवः । जिज्ञासमाना ज्ञातुमिच्छन्ती । ‘ज्ञाश्रुस्मृदृशां सनः’ इत्यात्मनेपदे शानच् । प्रपतत्यस्मिन्निति प्रपातः पतनप्रदेशः गङ्गायाः प्रपातस्तस्यान्ते समीपे विरूढानि जातानि शष्पाणि बालतृणानि यस्मिस्तत् । ‘शष्पं बालतृणं घासा’ इत्यमरः । गौरीगुरोः पार्वतीपितुर्पङ्कजं गुह्यामाविवेश ॥२६॥

अन्वयः—अन्येद्युः मुनिहोमधेनुः, आत्मानुचरस्य, तस्य, भावं, जिज्ञासमाना, गंगाप्रपातान्तविरूढशष्पं, गौरीगुरोः, गह्वरम्, आविवेश ।

वाच्य०—मुनिहोमधेन्वा जिज्ञासमानया, गह्वरमाविवेशे ।

व्याख्या—अन्येद्युः = अन्यस्मिन् दिने = द्वाविंशो दिने, इत्यर्थः, होमस्य धेनुः, होमधेनुः, मुनेः = वशिष्ठस्य, होमधेनुः = यज्ञसाधनभूता वन्दिनी, आत्मनः = स्वस्य, अनुचरः = सेवकः, तस्यात्मानुचरस्य दिलीपस्येति यावत्, भावम् = अभिप्रायं = दृढभक्तित्मिथ्यर्थः, जिज्ञासते इति, जिज्ञासमाना = ज्ञातुमिच्छन्ती, प्रपतति अस्मिन्निति प्रपातः, गङ्गायाः = भागीरथ्याः प्रपातः = पतनप्रदेशः, तस्य अन्तः = समीपम्, तस्मिन् विरूढानि = उत्पन्नानि = जातानि शष्पाणि = बालतृणानि, यस्मिन् तत्तथोक्तम्, गौर्याः = पार्वत्याः, गुरुः = पिता = हिमाचलस्तस्य गौरीगुरोः, गह्वरं = गुह्याम्, आविवेश = प्रविष्टवतीत्यर्थः ।

समा०—होमस्य धेनुः होमधेनुः, मुनेः होमधेनुः मुविहोमधेनुः। आत्मनः अनुचरः आत्मानुचरः, तस्य आत्मानुचरस्य । ज्ञातुमिच्छति जिज्ञासते, जिज्ञासते इति

जिज्ञासमाना । गङ्गायाः प्रपातः गङ्गाप्रपातः, गङ्गाप्रपातस्य अन्ते विरूढानि शष्पा-
णि यस्य तत् गङ्गाप्रपातान्तविरूढशष्पम्, तत् गङ्गाप्रपातान्तविरूढशष्पम् । गौर्याः
गुरुः गौरीगुरुः, तस्य गौरीगुरोः ।

अभि०—द्वाविंशो दिने नन्दिनी दिलीपस्य भक्तिपरीक्षार्थं गङ्गाप्रपातस-
मीपवर्तित्वेन प्रचुरतृणमय्यां हिमालयस्य गुहायां प्रविष्टा ।

हिन्दी—बाईसवें दिन नन्दिनी, अपने सेवक राजा दिलीप के 'मुझ में इसकी
दृढ़ भक्ति है कि नहीं' इस, भाव को जानने की अभिलाषा से गंगाजी के प्रपात
के पास जमी हरी २ घाम से युक्त हिमालय की गुफा में घस गई ॥२६॥

सा दुष्प्रधर्षा मनसाऽपि हिंस्रैरित्यद्रिशोभाप्रहितेक्षणेन ।

अलक्षिताभ्युत्पतनो नृपेण प्रसह्य सिंहः किल तां चकर्ष ॥२७॥

सञ्जीवनी—सा घेनुं हिंस्रैर्व्याघ्रादिभिर्मनसापि दुष्प्रधर्षा दुर्धर्षेति हेतोरद्रि-
शोभायां प्रहितेक्षणेन दत्तदृष्टिना नृपेणालक्षितमभ्युत्पतनमाभिमुख्येनोत्पन्नं यस्य
स सिंहस्तां घेनुं प्रसह्य हठात् । 'प्रसह्य तु हठार्थकम्' इत्यमरः । चकर्ष । किले-
त्यलीकेऽव्ययम् ॥२७॥

अन्वयः—सा, हिंस्रैः, मनसा, अपि, दुष्प्रधर्षा, इति, अद्रिशोभाप्रहितेक्षणन,
नृपेण, अलक्षिताभ्युत्पतनः सिंहः, ताम्, प्रसह्य, चकर्ष, किल ।

वाच्य०—तया दुष्प्रधर्षया, भूयते । सिंहेन सा चकृषे ।

व्याख्या—सा = घेनुः, हिंस्रैः = व्याघ्रादिभिः, मनसा = चित्तेन, अपि
का कथा शरीरेण दुष्प्रधर्षा = दुर्धर्षा, इति = हेतोः, अद्रेः = हिमालयस्य, शोभा =
छविः इति अद्रिशोभा, तस्यां, प्रहिते = दत्ते, ईक्षणे = नेत्रे, येन सः = तथोक्तस्तेन
अद्रिशोभाप्रहितेक्षणेन, नून् = जनान् पाति = रक्षतीति नृपस्तेन, नृपेण =
राज्ञा = दिलीपेन, न लक्षितं = न ज्ञातम्, अभ्युत्पतनम् = आक्रमणं यस्य स
तथोक्तः, सिंहः = केशरी, ताम् = गाम्, प्रसह्य = हठात्, चकर्ष = कृष्टवान्,
किलेति = अलीके । तदुपरि, आक्रमणमकरोदिति भावः ।

समा०—दुःखेन प्रधूष्यते असौ इति दुष्प्रधर्षा. अद्रेः शोभा अद्रिशोभा, अद्रि-
शोभायां प्रहिते ईक्षणे येन सः अद्रिशोभाप्रहितेक्षणः, तेन अद्रिशोभाप्रहितेक्षणेन ।
न लक्षितम् अलक्षितम्, अलक्षितम् अभ्युत्पतनं यस्य सः अलक्षिताभ्युत्पतनः ।

अभि०—व्याघ्रादयो हिंसाः पशवः मनसापि नैनामभिभदितुं प्रभविष्यन्तीति निश्चयवति दिलीपे पर्वतरामणीयकासक्तनेत्रे अलक्षिताक्रमणः सिंहः ताम् अक्राक्षीत् ।

हिन्दो—हिंसक दुष्ट व्याघ्रादि जन्तु इसपर आक्रमण करने की बात भी नहीं सोच सकते, आक्रमण तो दूर रहा, इस कारण निश्चिन्त होकर हिमालय की शोभा देखने में आँखें लगाये हुए राजा दिलीप से जिसका झपटना नहीं देखा गया ऐसे सिंह ने, जबरदस्ती नन्दिनी को अपनी ओर खींचा ॥२७॥

तदीयमाक्रन्दितमार्तसाधोर्गुहानिबद्धप्रतिशब्ददीर्घम् ।

रश्मिष्विवादाय नगेन्द्रसक्तां निवर्तयामास नृपस्य दृष्टिम् ॥२८॥

सञ्जीविनी—गुहानिबद्धेन प्रतिबद्धेन प्रतिशब्देन प्रतिध्वनिना दीर्घम् । तस्या इदं तदीयम् । आक्रन्दितमार्तघोषणम् । आर्तेष्वापन्नेषु साधोर्हितकारिणो नृपस्य, नगेन्द्रसक्तां दृष्टिम् । रश्मिषु प्रग्रहेषु 'किरणप्रग्रही रश्मी' इत्यमरः । आदायेव गृहीत्वेव निवर्तयामास ॥२८॥

अन्वयः—गुहानिबद्धप्रतिशब्ददीर्घम्, तदीयम्, आक्रन्दितम्, आर्तसाधोः नृपस्य, नगेन्द्रसक्तां दृष्टिं, रश्मिषु, आदाय, इव, निवर्तयामास ।

वाच्य०—तदीयेन, आक्रन्दितेन नगेन्द्रसक्ता दृष्टिः निवर्तयामासक्रे ।

व्याख्या—गुहायां = गह्वरे, निबद्धः = प्रतिहतः, इति गुहाविबद्धः स चासौ प्रतिशब्दः = प्रतिध्वनिः, तेन दीर्घम् = आद्यतम्, तथोक्तम्, तस्याः = नन्दिन्याः इदं तदीयम्, आक्रन्दितम् = उच्चैः रुदितम्, आर्तेषु = पीडितेषु, साधुः = हितकारी, तस्य, आर्तसाधोः नृपस्य = राज्ञो दिलीपस्य, नगेन्द्रे = हिमालये, सक्ता = संलग्ना, इति नगेन्द्रसक्ता तां तथोक्ताम्, दृष्टिं = नेत्रं, रश्मिषु = प्रग्रहेषु, आदाय = गृहीत्वा, इव = यथा, निवर्तयामास = न्यवर्तयत् ।

समा०—गुहायां विबद्धः गुहानिबद्धः, गुहाविबद्धश्चासौ प्रतिशब्दश्च गुहा निबद्धप्रतिशब्दः, गुहानिबद्धप्रतिशब्देन दीर्घं गुहानिबद्धप्रतिशब्ददीर्घम् । तस्याः इदं तदीयम् । आर्तेषु साधुः आर्तसाधुः, तस्य आर्तसाधोः । नृन् पातिति नृपः, तस्य नृपस्य । नगेषु इन्द्रः नगेन्द्रः, नगेन्द्रे सक्ता नगेन्द्रसक्ता, तां नगेन्द्रसक्ताम् ।

अभि०—सिंहाक्रान्ताया वैनोः, गुहायां प्रतिहृतेन, प्रतिध्वनिना दीर्घमाक्र-

न्दनं हिमालयशोभादर्शने संलग्नां दिलीपदृष्टिं तथा निवर्तयामास यथा सारथिः
रश्मिं गृहीत्वा हयादीन् निवर्तयति ।

हिन्दी—गुफा में टकराए हुए प्रतिशब्द से दुगुने हुए नन्दिनी के आर्तनाद
ने दुःखियों के रक्षक राजा दिलीप की हिमालय की सुन्दरता देखने में लगी हुई
दृष्टि को इस प्रकार अपनी ओर फेर लिया जिस प्रकार लगाम पकड़ कर सारथि
घोड़े आदि को फेर लेते हैं ॥२८॥

स पाटलायां गवि तस्थिवांसं धनुर्धरः केसरिणं ददर्श ।

अधित्यकायामिव धातुमय्यां लोध्रद्रुमं सानुमतः प्रफुल्लम् ॥२९॥

सञ्जीविनी—धनुर्धरः स नृपः पाटलायां, रक्तवर्णियां गवि तस्थिवांसं
स्थितम्, 'क्वसुश्च' इति क्वसुप्रत्ययः । केसरिणं सिंहम् । सानुमतोऽद्रेः । घातो-
र्गैरिकस्य विकारो धातुमयी । तस्यामधिहयकायामूर्ध्वभूमौ । 'उपत्यकाद्रेरासन्ना
भूमिरूर्ध्वमधित्यका' इत्यमरः । 'उपाधिभ्यां त्यकन्नासन्नारूढयोः' इति त्यक-
न्प्रत्ययः । प्रफुल्लो विकसितस्तम् । 'फुल्ल विकसने' इति घातोः पचाद्यच् ।
'प्रफुल्लम्' इति तकारपाठे 'त्रिफला विशरणे' इति घातोः कर्त्तरि क्तः, "उत्प-
रस्यातः" इत्युकारादेशः । लोध्राख्यं द्रुममिव ददर्श ॥२९॥

अन्वयः—धनुर्धरः, सः, पाटलायां, गवि, तस्थिवांसं, केसरिणं, सानुमतः,
धातुमय्यां, अधित्यकायां, प्रफुल्लम्, लोध्रद्रुमम्, इव, ददर्श ।

वाच्यं—धनुर्धरेण, तेन, केसरी, लोध्रद्रुमः, इव, ददर्शे ।

व्याख्या—धनुषः धर इति धनुर्धरः=चापधरः, सः=राजा=दिलीपः,
पाटलायाम्=श्वेतरक्तवर्णायाम् 'श्वेतरक्तस्तु पाटलः' इत्यमरः । गवि=
धेनौ, तस्थिवांसं=स्थितम्, केसरिणम्=सिंहं, सानूनि, सन्ति, अस्यासौ
सानुमान्, तस्य सानुमतः=अद्रेः पर्वतस्येत्यर्थः, घातोः=गैरिकस्य विकारः
धातुमयी तस्यां, धातुमय्यां=गैरिकवत्याम्, अधित्यकायाम्=ऊर्ध्वभूमौ,
प्रफुल्लं=विकसितं, लोध्रश्चासौ द्रुमश्च इति लोध्रद्रुमस्तं लोध्रद्रुमं लोध्रवृक्षम्,
इव=यथा, ददर्श=अपश्यत् ।

समा०—धरतीति धरः, धनुषः धरः धनुर्धरः । केसरः अस्यास्तीति केसरी,
तं केसरिणम् । सानवा अस्य सन्तीति सानुमान्, तस्य सानुमतः । घातोः विकारः
धातुमयी, तस्यां धातुमय्याम् । लोध्रस्य द्रुमः लोध्रद्रुमः, तं लोध्रद्रुमम् ।

अभि०—राजा दिलीपः श्वेतरक्तवर्णायां गवि, आक्रम्य स्थितं केसरिणम्, पर्वतस्य गैरिकवातुमग्यामूर्ध्वभूमौ विकसितं लोध्रद्रुममिवापश्यत् ।

हिन्दी—घनुषधारी उस राजा दिलीप ने श्वेतयुक्तलालवर्णवाली नन्दिनी के ऊपर बैठे हुए सिंह को पर्वत की गेरूवाली अधित्यका (ऊपर की भूमि) में विकसित लोध्र नामक वृक्ष की भांति देखा ॥२९॥

ततो मृगेन्द्रस्य मृगेन्द्रगामी वधाय वध्यस्य शरं शरण्यः ।

जाताभिषङ्गो नृपतिर्निषङ्गादुद्धर्तुमैच्छत्प्रसभोद्धृतारिः ॥३०॥

सञ्जीविनी—ततः सिंहदर्शनानन्तरं मृगेन्द्रगामी सिंहगामी । ‘शरणं गृहरक्षित्रोः’ इत्यमरः । ‘शरणं रक्षणे गृहे’ इति यादवः । शरणे साधुः शरण्यः । “तत्र साधुः” इति यत्प्रत्ययः । प्रसभेन बलात्कारेणोद्धृता अरयो येन स नृपती राजा जाताभिषङ्गो जातपराभवः सन् । ‘अभिषङ्गः पराभवः’ इत्यमरः । वध्यस्य वधार्हस्य । “दण्डादिभ्यो यः” इति यत्प्रत्ययः । मृगेन्द्रस्य वधाय निषङ्गात्तूणीरात् । तूणोपासङ्गनूणीरनिषङ्गा इषुधिर्द्वयोः’ इत्यमरः । शर-मुद्धर्तुमैच्छत् ॥३०॥

अन्वयः—ततः, मृगेन्द्रगामी, शरण्यः, प्रसभोद्धृतारिः, नृपतिः, जाताभिषङ्गः, (सन्), वध्यस्य, मृगेन्द्रस्य वधाय, निषङ्गात्, शरम्, उद्धर्तुम् ऐच्छत् ।

वाच्य०—नृपतिना जाताभिषंगेण ‘सता’ शरम्, उद्धर्तुमैष्यत ।

व्याख्या—ततः = सिंहदर्शनानन्तरम्, मृगेन्द्रः = सिंहः, स, इव, गच्छति = यातीति मृगेन्द्रगामी = सिंहगामी, शरणे साधुः शरण्यः = शरणागतपालकः, प्रसभेन = बलात्कारेण, उद्धृताः = विनाशिताः, अरयः = शत्रवो येन सः, तथोक्तः नृपतिः = राजा दिलीपः, जातः = उत्पन्नः, अभिषङ्गः = पराभवः, यस्य सः जाताभिषङ्गः “सन्” वधमर्हतीति वध्यस्तस्य वध्यस्य = वधार्हस्य, मृगेन्द्रस्य = सिंहस्य, वधाय = नाशाय, निषङ्गात् = तूणीरात्, शरं = बाणम्, उद्धर्तुम् = उरुक्षेप्तुम्—निष्कासयितुमित्यर्थः, ऐच्छत् = इषेष्ट ।

समा०—मृगेषु इन्द्रः मृगेन्द्रः, मृगेन्द्र इव गच्छतीति मृगेन्द्रगामी । शरणे साधुः शरण्यः । प्रसभेव उद्धृताः प्रसभोद्धृताः, प्रसभोद्धृताः अरयो येन सः प्रसभोद्धृतारिः । नृणां पतिः नृपतिः । जातः अभिषङ्गः यस्य सः जाताभिषङ्गः । वधम् अर्हतीति वध्यः ।

अभि०—शत्रूणां समूलमुन्मूलयिता राजा दिलीपः सिंहाक्रान्तां नन्दिनीं विलोक्य तद्रक्षकस्यात्मनः पराभवं च मत्वा तत्क्षण एव सिंहवधाय तूणीरात् शरं निष्कासितुमैच्छत् ।

हिन्दी—सिंह को देखने के पश्चात्, मृगेन्द्र की तरह चलनेवाले एवं शरणागतों की रक्षा करने में निपुण, बलपूर्वक शत्रुओं को उच्छिन्न करनेवाले, अपमान पाये हुए राजा दिलीप ने, दुष्ट सिंह को मारने के लिये तरकश से बाण को निकालने की इच्छा की ॥३०॥

वामेतरस्तस्य करः प्रहर्तुर्नखप्रभाभूषितकङ्कपत्रे ।

सक्तांगुलिः सायकपुंख एव चित्रार्पितारम्भ इवावतस्थे ॥३१॥

सञ्जीविनी—प्रहर्तुस्तस्य वामेतरो दक्षिणः करः । नखप्रभाभिभूषितानि विच्छुरितानि कङ्कस्य पक्षिविशेषस्य पत्राणि यस्य तस्मिन् । 'कङ्कः पक्षिविशेषे स्याद् गुप्ताकारे युधिष्ठिरे' इति विश्वः । 'कङ्कस्तु कर्कटः' इति यादवः । सायकस्य पुंख एव कर्तर्याख्ये मूलप्रदेशे । 'कर्तरी पुंखे' इति यादवः । सक्ताङ्गुलिः सन् । चित्रार्पितारम्भश्चित्रलिखितशरोद्धरणोद्योग इव अवतस्थे ॥३१॥

अन्वयः—प्रहर्तुः, तस्य, वामेतरः, करः, नखप्रभाभूषितकङ्कपत्रे, सायकपुंखे, एव सक्तांगुलिः 'सन्' चित्रार्पितारम्भः, इव, अवतस्थे ।

वाच्य०—वामेतरेण करेण सक्तांगुलिना "सक्ता" चित्रार्पितारम्भेण, इवावतस्थे ।

व्याख्या—प्रहर्तुः=ताडयितुः, तस्य=राज्ञो दिलीपस्य, वामात्, इतरः, वामेतरः=दक्षिणः, करः=हस्तः, नखानां=कररूपाणां, प्रभाः=कान्तयः, नखप्रभास्ताभिः भूषितानि=विच्छुरितानि=सुशोभितानि, कङ्कस्य=पक्षिविशेषस्य, पत्राणि=पक्षा यस्य सः, नखप्रभाभूषितकङ्कपत्रः, तस्मिन् तथोक्ते, सायकस्य=बाणस्य, पुंखः=मूलम्, तस्मिन् सायकपुंखे एव, सक्ताः=संलग्नाः, अंगुलयः=करशाखाः यस्य सः, तथोक्तः "सन्", चित्रे=आलेख्ये, अपितः=लिखितः, आरम्भः=बाणनिष्कासनोद्योगः, यस्य स तथोक्तः, इव=यथा, अवतस्थे=अवस्थितोऽभूत् ।

समा०—वामाद् इतरः वामेतरः, नखानां प्रभाः नखप्रभाः, नखप्रभाभिः भूषितानि नखप्रभाभूषितानि, कङ्कस्य पत्राणि कङ्कपत्राणि, नखप्रभाभूषितानि कङ्क-

पत्राणि यस्य सः नखप्रभामूषितकङ्कपत्रः, तस्मिन् नखप्रभामूषितकङ्कपत्रे। सायकस्य पुङ्खः सायकपुङ्खः, तस्मिन् सायकपुङ्खे। सक्ताः अङ्गुलयो यस्य सः सक्ताङ्गुलिः। चित्रे अपितः चित्रापितः, चित्रापितः आरम्भो यस्य सः चित्रापितारम्भः।

अि ०—प्रहृतमिच्छया निषङ्गात् शरोद्धतुकामस्य राज्ञो दक्षिणकरः बाणमूले एव सक्ताङ्गुलिः अभवत्, अतः चित्रपटे लिखितं वस्तु यथा निश्चेष्टं दृश्यते तथौवायमपि तदानीं स्थितोऽवलोक्यते स्म।

हिन्दी—सिंह के ऊपर प्रहार करने की इच्छा रखनेवाले राजा दिलीप का बाहिना हाथ, अपने नख की कान्ति से भूषित, कंकपक्षी के पंख जिसमें लगे हुए हैं ऐसे बाण के मूल में ही अंगुलियाँ सटजाने से चित्र में लिखित बाण निकालने के उद्योग में लगे हुए के समान हो गया ॥३१॥

बाहुप्रतिष्ठम्भविवृद्धमन्युरभ्यर्णभागस्कृतमस्पृशद्भिः।

राजा स्वतेजोभिरदह्यतान्तर्भोगीव मन्त्रौषधिरुद्धवीर्यः ॥३२॥

सञ्जीविनी—बाह्वोः प्रतिष्ठम्भेन प्रतिबन्धेन । 'प्रतिबन्धः प्रतिष्ठम्भः' इत्यमरः। विवृद्धमन्युः प्रवृद्धरोषो राजा। मन्त्रौषधिम्यां रुद्धवीर्यः प्रतिबद्ध-शक्तिभोगी सर्प इव । 'भोगी राजभुजङ्गयोः' इति शाश्वतः। अभ्यर्णमन्तिकम् । 'उपकण्ठान्तिकाभ्यर्णाभ्यग्रा अप्यभितोऽव्ययम्' इत्यमरः। आगस्कृतमपराध-कारिणमस्पृशद्भिः स्वतेजोभिरन्तरदह्यत । 'अधिक्षेपाद्यसहनं तेजः प्राणात्यये-ष्वपि' इति यादवः ॥३२॥

अन्वयः—बाहुप्रतिष्ठम्भविवृद्धमन्युः, राजा, मन्त्रौषधिरुद्धवीर्यः, भोगी, इव, अभ्यर्णम्, आगस्कृतम्, अस्पृशद्भिः, स्वतेजोभिः अन्तर, अबह्यत।

वाच्य०—राजानम्, मन्त्रौषधिरुद्धवीर्यं भोगिनमिव अभ्यर्णभागस्कृतमस्पृ-शन्ति स्वतेजांसि, अन्तरदहन् ।

व्याख्या—बाह्वोः = भुजयोः, प्रतिष्ठम्भः = प्रतिबन्धः, तेन विवृद्धः = प्रवृद्धः, मन्युः = क्रोधो यस्यासौ, बाहुप्रतिष्ठम्भविवृद्धमन्युः, राजा = दिलीपः, मन्त्रश्च = सर्पविषनिवारकमन्त्रः, औषधिः = भैषज्यं चेति मन्त्रौषधी, ताभ्यां रुद्धं = प्रतिबद्धं, वीर्यं = बलं यस्यासौ मन्त्रौषधिरुद्धवीर्यः, 'वीर्यं बले प्रभावे च' इत्यमरः। भोगः = फणा, अस्यास्तीति भोगी = सर्पः, इव = यथा, अभ्यर्णम् = उपकण्ठम् = समीपमित्यर्थः, आगः = अपराधं करोतीति आगस्कृतं तम् आग स्कृतम्

अस्पृशद्भिः = न स्पृशद्भिः, स्वस्य = आत्मनः, तेजांसि = प्रभावाः, तैः स्वते-
र्जाभिः, अन्तर् = मध्ये, अदह्यत = अतप्यत ।

समा०—बाह्वोः प्रतिष्टम्भः बाहुप्रतिष्टम्भः, बाहुप्रतिष्टम्भेन विवृद्धः मन्युः
यस्य सः बाहुप्रतिष्टम्भविवृद्धमन्युः । मन्त्रश्च औषधिश्च मन्त्रौषधी, मन्त्रौष-
धिभ्यां रुद्धं वीर्यं यस्य सः मन्त्रौषधिरुद्धवीर्यः । भोगः अस्यास्तीति भोगी ।
आगः करोतीति आगस्कृत्, तम् आगस्कृतम् । न स्पृशन्तीति अस्पृशन्ति, तैः
अस्पृशद्भिः । स्वस्य तेजांसि स्वतेजांसि, तैः स्वतेजोभिः ।

अभि०—भुजस्तम्भेन प्रवृद्धमन्युः राजा दिलीपः समीपस्थमपि, अपराध-
कारिणं सिंहं हन्तुमसमर्थः सन्, मन्त्रौषधिरुद्धप्रभावः सर्प इव स्वतेजसा,
अतप्यत ।

हिन्वी—हाथ के रक जाने से अत्यन्त क्रुद्ध राजा दिलीप, मंत्र तथा
औषधि से बाँध दिया गया है प्रभाव जिसका ऐसे विषधर सांप की भांति,
पास में खड़े अपराधी सिंह को न छू सकने वाले अपने तेज से भीतर ही भीतर
जलने लगा ॥३२॥

तमार्यगृह्यं निगृहीतधेनुर्मनुष्यवाचा मनुवंशकेतुम् ।

विस्माययन्विस्मितमात्मवृत्तौ सिंहोरुसत्त्वं निजगाद सिंहः ॥३३॥

सञ्जीविनी—निगृहीता पीडिता धेनुर्येन स सिंहः । आर्याणां सतां गृह्यं
पक्ष्यम् “पदास्वैरिवाह्यापक्ष्येषु च” इति क्यप् । मनुवंशस्य केतुं चिह्नं केतु-
वद्धावर्तकम् । सिंह इवोरुसत्त्वो महाबलस्तम् । आत्मनो वृत्तौ बाहुस्तम्भरूपे
व्यापारेऽभूतपूर्वत्वाद्धिस्मितम् । कर्तरि क्तः । तं दिलीपं मनुष्यवाचा करणेन
पुनर्विस्माययन्विस्मयमाश्चर्यं प्रापयन्निजगाद । ‘स्मिद्ध ईषद्धसने’ इति घातोर्णिचि
वृद्धावायादेशे शतृप्रत्यये च सति विस्माययन्निति रूपं सिद्धम् । ‘विस्मापयन्’
इति पाठे पुगागममात्रं वक्तव्यम् । तच्च “नित्यं स्मयतेः” इति हेतुभयविवक्षा-
यामेवेति “भीस्म्योर्हेतुभये” इत्यात्मनेपदे विस्मापयमान इति स्यात् । तस्मा-
न्मनुष्यवाचा विस्माययन्निति रूपं सिद्धम् । करणविवक्षायां न कश्चिद्दोषः ॥

अन्वयः—निगृहीतधेनुः, सिंहः, आर्यगृह्यं, मनुवंशकेतुं, सिंहोरुसत्त्वम्,
आत्मवृत्तौ, विस्मितं, तं, मनुष्यवाचा, विस्माययन्, निजगाद ।

वाच्य०—निगूहीतधेनुना सिंहेन, आर्यगृह्यः, मनुवंशकेतुः, सिंहोरसत्त्वः विस्मितः स विस्माययता, निजगदे ।

व्याख्या—निगूहीता=पीडिता, धेनुः=नन्दिनी येन स निगूहीतधेनुः, सिंहः=केसरी, आर्याणां=सज्जनानां, गृह्यं=पक्ष्यं=पक्षपातयोग्यमित्यर्थः, मनुवंशस्य=मनुकुलस्य, केतुः=चिह्नमिति मनुवंशकेतुस्तं तथोक्तम्, सिंहस्य=केसरिण इव, उरु=विपुलं, सत्त्वं=बलं यस्य स तं सिंहोरसत्त्वम्, आत्मनः=स्वस्य, वृत्तिः=बाहुस्तम्भरूपा, तस्यामात्मवृत्तौ, विस्मितम्=आश्चर्यान्वितं तं दिलीपं, मनुष्यस्य=वरस्य, वाक्=वाणी, तथा, मनुष्यवाचा, (करणेन) “भ्यः” विस्माययन्=विस्मितं कुर्वन्, निजगद=अवोचत् ।

समा०—निगूहीता धेनुः येन सः निगूहीतधेनुः । आर्याणां गृह्यः आर्यगृह्यः, तम् आर्यगृह्यम् । मनोः वंशः मनुवंशः, मनुवंशस्य केतुः मनुवंशकेतुः, तं मनुवंशकेतुम् । सिंहस्य इव उरु सत्त्वं यस्य सः सिंहोरसत्त्वः, तं सिंहोरसत्त्वम् । आत्मनः वृत्तिः आत्मवृत्तिः, तस्याम् आत्मवृत्तौ । मनुष्यस्य वाक् मनुष्यवाक्, तथा मनुष्यवाचा ।

अभि०—सिंहः बाहुस्तम्भनरूपव्यापारे, अतीवाश्चर्ययुतं राजानं मनुष्यवाण्या भूयोऽपि, अधिकं विस्माययन्, उवाच ।

हिन्दी—धेनु को पीड़ित करने वाला सिंह सज्जनों के पक्ष में रहने वाले मनुवंश के शिरोमणि, सिंह के समाच पराक्रमी, अपने बाहुस्तम्भन रूप व्यापार से आश्चर्य युक्त उस राजा दिलीप को फिर चकित करता हुआ मनुष्यवाणी से बोला ॥३३॥

अलं महीपाल तव श्रमेण प्रयुक्तमप्यस्त्रमितो वृथा स्यात् ।

न पादपोन्मूलनशक्ति रंहः शिलोच्चये मूर्च्छति मारुतस्य ॥३४॥

सञ्जीविनी—हे महीपाल ! तव श्रमेणालम् । साध्याभावाच्छ्रमो न कर्तव्य इत्यर्थः । अत्र गम्यमानसाधनक्रियापेक्षया श्रमस्य करणत्वात्तृतीया । उक्तं च न्यासोद्घोषे—“न केवलं श्रूयमाणैव क्रिया विमित्तं करणभावस्य । अपि तर्हि गम्यमावापि” इति । ‘अलं भूषणपर्याप्तिशक्तिवारणवाचकम्’ इत्यमरः । षतोऽस्मिन्मथि । सार्वविभक्तिकस्तसिः । प्रयुक्तमप्यस्त्रं वृथा स्यात् । तथा हि ।

पादपोन्मूलने शक्तिर्यस्य तत्तथोक्तं मारुतस्य रंहो वेगः शिलोच्चये पर्वते न मूर्च्छति न प्रसरति ॥३४॥

अन्वयः—महीपाल, तव, श्रमेण, अलम्, इतः, मयि, प्रयुक्तम्, अपि, अस्त्रं, वृथा, स्यात्, पादपोन्मूलनशक्ति, मारुतस्य, रंहः, शिलोच्चये, न मूर्च्छति ।

वाक्य०—प्रयुक्तेनाप्यस्त्रेण वृथा भूयेत, मारुतस्य रंहसा, शिलोच्चये, न मूर्च्छयते ।

ध्याख्या—महीं = पृथिवीं पालयतीति, तत्संबुद्धौ, हे महीपाल = पृथिवीपाल! तव = भवतः, श्रमेण = प्रयासेन, अलम् = साध्यं नास्ति वृथेत्यर्थः, “कुतः” इतः = अस्मिन् मयि, प्रयुक्तम् = प्रेरितं = क्षिप्तम्, अपि अस्त्रम् = आयुधं, वृथा = व्यर्थ, स्यात् = भवेत्, “यतः” पादैः पिबन्तीति पादपास्तेषां पादपानां = वृक्षाणाम्, उन्मूलनम् = उत्पाटनं, तस्मिन् शक्तिः = सामर्थ्यं यस्य तत् पादपोन्मूलनशक्ति, मारुतस्य = वायोः, रंहः = वेगः, शिलानामुच्चयस्तस्मिन् शिलोच्चये = पर्वते, न = नहि, मूर्च्छति = प्रसरति ।

समा०—महीं पालयतीति महीपालः. तत्सम्बुद्धौ महीपाल, पादैः (मूलैः) पिबन्तीति पादपाः, पादपानाम् उन्मूलने शक्तिः यस्य तत् पादपोन्मूलनशक्ति । शिलाभिरुच्चयते इति शिलोच्चयः, तस्मिन् शिलोच्चये ।

अभि०—हे राजन् ! मयि बाणमोचनं तव श्रमेणापि साध्यं, नास्ति त्वया प्रयुक्तमपि आयुधं तथैव वृथा भविष्यति यथा वृक्षोत्पाटने समर्थोऽपि वायुवेगः पर्वते विफलो भवति ।

हिन्दी—हे पृथिवी के रक्षक दिलीप ! तुम मुझे मारने का प्रयत्न मत करो, क्योंकि मेरे ऊपर चलाया हुआ अस्त्र उसी प्रकार व्यर्थ होगा, जिस प्रकार कि वृक्षों को उखाड़ने की शक्ति रखनेवाला वायु का वेग पर्वत को उखाड़ने में विफल होता है ॥३४॥

कैलासगौरं वृषमारुरुक्षोः पादारपणानुग्रहपूतपृष्ठम् ।

अवेहि मां किङ्करमष्टमूर्तेः कुम्भोदरं नाम निकुम्भमित्रम् ॥३५॥

सञ्जीविनी—कैलास इव गौरः शुभ्रस्तम् । ‘चामीकरं च शुभ्रं च गौर-माहुर्ननीषिणः’ इति शाश्वतः । वृषं वृषभमारुरुक्षोरारोढुमिच्छोः । स्वस्थोपरि पदं निक्षिप्य वृषमारोहतीत्यर्थः । अष्टौ मूर्तयो यस्य स तस्याष्टमूर्तेः शिवस्य

पादारपणं पादन्यासस्तदेवानुग्रहः प्रसादस्तेन पूतं पृष्ठं यस्य तं तथोक्तं निकुम्भ-
मित्रं कुम्भोदरं नाम किंकरं मामवेहि विद्धि । “पृथिवी सलिलं तेजो वायुराका-
शमेव च । सूर्याचन्द्रमसौ सोमयाजी चेत्यष्टमूर्तयः ॥” इति यादवः ॥३५॥

अन्वयः—कैलासगौरं, वृषम्, आरुक्षोः, अष्टमूर्तः, पादारपणानुग्रहपूतपृष्ठं,
निकुम्भमित्रं, कुम्भोदरं, नाम, किंकरं, माम्, अवेहि ।

वाच्य०—“त्वया” अहम्, कुम्भोदरः किंकरः, अवेये ।

व्याख्या—कैलासः = पर्वतविशेषः इव, गौरः = इवेतः, तितम्, कैलासगौरं,
वृषं = वृषमम्, आरोढुमिच्छतीति आरुक्षुस्तस्यारुक्षोः, आरोहणं कर्तुमिच्छोः,
अष्टौ = अष्टसंख्याकाः, मूर्तयः = पृथिवीसलिलादयः यस्यासौ, तस्याष्टमूर्तः =
शिवस्य, पादयोः = चरणयोः, अर्पणं = न्यासः, पादारपणं, तदेव अनुग्रहः = प्रसादः,
तेन पूतं = शुद्धं, पृष्ठं = पृष्ठभागो यस्य सः, तं तथोक्तम्, निकुम्भस्य = निकुम्भ-
नामकगणस्य, मित्रं = सुहृत्, तं निकुम्भमित्रम्, कुम्भोदरं = कुम्भोदरनामकं,
किंकरं = सेवकं गणमिति यावत्, माम् = सिंहम्, अवेहि = जानीहि ।

समा०—कैलास इव गौरः कैलासगौरः, तं कैलासगौरम् । आरोढुमिच्छ-
तीति आरुक्षुः, तस्य आरुक्षोः । अष्टौ मूर्तयो यस्य सः अष्टमूर्तिः, तस्य अष्ट-
मूर्तः । पादयोः अर्पणं पादारपणम्, पादारपणम् एव अनुग्रहः पादारपणानुग्रहः,
पादारपणानुग्रहेण पूतं पृष्ठं यस्य सः पादारपणानुग्रहपूतपृष्ठः, तं पादारपणानु-
ग्रहपूतपृष्ठम् । निकुम्भस्य मित्रं निकुम्भमित्रम्, तत् निकुम्भमित्रम् ।

अभि०—नन्दिनमारोढुमिच्छोः शिवस्य चरणदानेन शुद्धपृष्ठभागं
निकुम्भमित्रं कुम्भोदरं नाम शिवसेवकं मां विद्धि ।

हिन्दी — कैलास पर्वत के समान सफेद बैल पर चढ़ने की इच्छा रखनेवाले,
आठ (भूमि जल तेज पवन आकाश सूर्य चन्द्र सोमयाजी) हैं मूर्ति जिनकी
ऐसे शिव भगवान् का मेरे ऊपर जो चरण रखना, तद्रूप अनुग्रह से पवित्र पीठ
वाले, निकुम्भ के मित्र मुझको कुम्भोदर नाम से विख्यात शिवका गण समझो ३५

अमुं पुरः पश्यसि देवदारुं पुत्रीकृतोऽसौ वृषभध्वजेन ।

यो हेमकुम्भस्तननिःसृतानां स्कन्दस्य मातुः पयसां रसज्ञः ॥३६॥

सञ्जीविनी—पुरोऽग्रतोऽमुं देवदारुं पश्यसि । इति काकुः । असौ देवदारुः ।
वृषभो ध्वजे यस्य स तेन शिवेन पुत्रीकृतः पुत्रत्वेन स्वीकृतः । अभूततद्भावे चिवः ।

यो देवदारुः स्कन्दस्य मातुर्गौर्या हेम्नः कुम्भ एव स्तनः तस्मान्निःसृतानां पयसामम्बूनां रसज्ञः स्वादज्ञः, स्कन्दपक्षे हेमकुम्भ इव स्तन इति विग्रहः, पयसां क्षीराणाम् । 'पयः क्षीरं पयोऽम्बु च' इत्यमरः । स्कन्दसमानप्रेमास्पदमिति भावः ॥३६॥

अन्वयः—पुरा, अमुम्, देवदारुं, पश्यसि, असौ, वृषभध्वजेन, पुत्रीकृतः, यः, स्कन्दस्य, मातुः, हेमकुम्भस्तननिःसृतानां, पयसां, रसज्ञः, अस्तीति शेषः ।

वाच्य०—त्वया, असौ देवदारुः दृश्यते, अमुं, वृषभध्वजः पुत्रीकृतवान्, येन-रसज्ञेन भूयते ।

व्याख्या—पुरः = अग्रे, अमुं = दृश्यमानं, देवदारुं = देवदारुनामकं वृक्षं, पश्यसि = अवलोकयसि, असौ = देवदारुः, वृषभो ध्वजे यस्य स तेन वृषभध्वजेन = शिवेन, अपुत्रः पुत्रः कृत इति पुत्रीकृतः = पुत्रत्वेन स्वीकृतः, यः = देवदारुः, स्कन्दस्य = कार्तिकेयस्य, मातुः = पार्वत्याः, हेम्नः = सुवर्णस्य, कुम्भः = घटः, हेमकुम्भ एव स्तनः = कुचः, तस्मात्, निःसृतानि = निर्गतानि, तेषान्तथोक्तानाम्, पयसां = जलानां, स्कन्दपक्षे—हेमकुम्भ इव स्तनः तस्मात् निःसृतानाम्, पयसां = क्षीराणां = दुग्धानामित्यर्थः, रसं = स्वादं जानातीति रसज्ञः = स्वादज्ञः, अस्तीति शेषः ।

समा०—अपुत्रः पुत्रः सम्पन्नमानः कृतः पुत्रीकृतः । वृषभो ध्वजे यस्य सः वृषभध्वजः, तेन वृषभध्वजेन । हेम्नः कुम्भः हेमकुम्भः; हेमकुम्भ एव स्तनी हेमकुम्भस्तनी (इति देवदारुवृक्षपक्षे), हेमकुम्भ इव स्तनी हेमकुम्भस्तनी (इति स्कन्दपक्षे), हेमकुम्भस्तनाभ्यां निःसृतानि हेमकुम्भस्तननिःसृतानि, तेषां हेमकुम्भस्तननिःसृतानाम् । रसं जानातीति रसज्ञः ।

अभि०—हे राजन्, असौ पुरोवर्ती देवदारुवृक्षः पार्वत्या स्वहस्तेन सेचिता, अतोऽयं पार्वतीपरमेश्वरयोः, स्कन्दतुल्यं प्रेमपात्रमस्तीति ।

हिन्दी—हे राजन् तुम, सामने खड़े इस देवदारु को देख रहे हो । शिवजी ने इसे अपना पुत्र माना है । यह देवदारु कार्तिकेय की माता पार्वती जी के सोने के घटरूपी स्तनों से निकले हुए जल के स्वाद का जानने वाला है । स्कन्द पक्ष में सोने के घट के समान स्तनों से निकले हुए दूध के स्वाद का जानने वाला है ॥३६॥

कण्डूयमानेन कटं कदाचिद्वन्यद्विपेनोन्मथिता त्वगस्य ।

अथैनमद्रेस्तनया शुशोच सेनान्यमालीढमिवासुरास्त्रैः ॥३७॥

द्वितीयः सर्गः

सञ्जीविनी—कदाचित्कटं कपोलं कण्डूयमानेन घर्षयता । 'कण्डूवादिभ्य इति यक् । ततः शानच् । वन्यद्विपेनास्य देवदारोस्त्वगुन्मथिता । अथाद्रेस् गौरी । असुरास्त्रैरालीढं क्षतम् । सेनां नयतीति सेनानीः स्कन्दः । 'पार्वती स्कन्दः सेनानीः' इत्यमरः । "सत्सूद्विष" इत्यादिना क्विप् । तमिव एनं शुशोच ॥३७॥

अन्वयः—कदाचित्, कटं, कण्डूयमानेन, वन्यद्विपेन, अस्य, त्वग्, उन् अथ, अद्रेः, तनया, असुरास्त्रैः, आलीढं, सेनान्यम्, इव, एनं, शुशोच ।

वाच्य०—कण्डूयमानो वन्यद्विपः, अस्य, त्वचमुन्मथितवान्, अथ अद्रे यया सेनानीरिव एषः शुशुचे ।

व्याख्या—कदाचित् = जातु कस्मिश्चित्समये, कटं = कपोलं, कण्डू = घर्षयता, वन्यद्विपेन = वनगजेन अस्य = देवदारोः, त्वग् = वल्कलम्, थिता = उत्पाटिता, अथ = पश्चात्, अद्रेः = हिमालयस्य, तनया = सुता-असुरास्त्रैः = दैत्यायुधैः, आलीढं = क्षतम्. सेनां नयतीति सेनानीः = स्कन्दः एनं = वृक्षम्, शुशोच = शोचितवती ।

समा०—वने भवः वन्यः, वन्यश्चासौ द्विपश्च वन्यद्विपः, तेन वन्य असुराणाम् अस्त्राणि असुरास्त्राणि, तैः असुरास्त्रैः ।

अभि०—एकदा केनापि वन्यगजेन स्वगात्रं कण्डूयता अस्य देवदा वल्कलमुत्पाटितं, तद्दृष्ट्वा पार्वती दैत्यास्त्रैः क्षतं स्वपुत्रं स्कन्दं यथा तथैव एनमपि शुशोच ।

हिन्दी—किसी समय, कपोल को रगड़ते हुए किसी जंगली हाथी देवदार की छाल को छील दिया तो पार्वतीजी ने अपने पुत्र कार्तिकेय के असे घायल होनेपर जैसा शोक किया था वैसा ही शोक इसके लिये भी किया तदाप्रभृत्येव वनद्विपानां त्रासार्थमस्मिन्नहमद्रिकुक्षौ ।

व्यापारितः शूलभृता विधाय सिंहत्वमङ्गागतसत्त्ववृत्ति ॥३॥

सञ्जीविनी—तदा तत्कालः प्रभृतिरादिर्यस्मिन्कर्मणि तत्तथा तद वनद्विपानां त्रासार्थं भयार्थं शूलभृता शिवेन अङ्कं समीपमागताः प्राप्ता प्राणिनो वृत्तिर्यस्मिस्तत् । 'अङ्कः समीप उत्सङ्गे चिन्हे स्थानापराधय केशवः । सिंहत्वं विधाय अस्मिन्नद्रिकुक्षौ गुहायामहं व्यापारितो नियुक्तः

अन्वयः—तदाप्रभृति, एव, वनद्विपानां, त्रासार्यं, शूलभृता, अङ्कागतसत्त्व-
वृत्ति, सिंहत्वं, विधाय, अस्मिन्, अद्रिकुक्षौ, अहं, व्यापारितः ।

वाच्य०—शूलभृत् मां व्यापारितवान् ।

व्याख्या—तदाप्रभृति तत्कालादारभ्य एव, वनद्विपानां = वनगजानां, त्रासार्यं
= भयार्थम्, शूलभृता = शिवेन, अङ्कं = समीपम्, आगताः = प्राप्ताः, ये सत्त्वाः =
प्राणिन एव वृत्तिः = भोजनं यस्मिन् तत्, सिंहस्य भावः सिंहत्वं = केसरित्वं,
विधाय = कृत्वा, अस्मिन् = पुरोवर्तिनि, अद्रेः = पर्वतस्य, कुक्षिः = गुहा, तस्मिन्
अद्रिकुक्षौ, अहं = सिंहः, व्यापारितः = नियुक्तः ।

समा०—तदा प्रभृतिः (स काल आदिः) यस्मिन् कर्मणि तद् यथा भवति
तथा तदाप्रभृति (क्रियाविशेषणम्) । वनस्य द्विपाः वनद्विपाः, तेषां वनद्विपानाम् ।
त्रासाय इति त्रासार्यम् (अस्वपदविग्रहः) । शूलं विभति इति शूलभृत् तेन
शूलभृता । अङ्कम् आगताः सत्त्वा एव वृत्तिः यस्मिन् तत् अङ्कागतसत्त्ववृत्ति,
तत् अङ्कागतसत्त्ववृत्ति । अद्रेः कुक्षिः अद्रिकुक्षिः, तस्मिन् अद्रिकुक्षौ ।

अभि०—देवदारुवल्कलोत्पाटनकालादारभ्यैव शिवः वन्यगजभयार्थम् अस्यां
गुहायां मम समीपागतजन्तुभोजनमिति निर्धार्यं मां सिंहरूपिणं कृत्वा नियुक्तवान् ।

हिन्दी—तमी से जंगली हाथियों को डराने के लिये त्रिशूलधारी शिवने,
पास में आए हुए जीवों पर निर्वाह करनेवाली सिंह की आकृति देकर मुझे इस
गुफा में नियुक्त कर दिया है ॥३८॥

तस्यालमेषा क्षुधितस्य तृप्त्यै प्रदिष्टकाला परमेश्वरेण ।

उपस्थिता शोणितपारणा मे सुरद्विषश्चान्द्रमसी सुधेव ॥३९॥

सञ्जीविनी—परमेश्वरेण प्रदिष्टो निर्दिष्टः कालो भोजनवेला यस्याः सोप-
स्थिता प्राप्तैषा गोरूपा शोणितपारणा शोणितस्य रघिरस्य पारणा व्रतान्तभो-
जनम् । सुरद्विषो राहोः चन्द्रमस इयं चान्द्रमसी सुधेव । क्षुधितस्य बुभुक्षितस्य
तस्याङ्कागतसत्त्ववृत्तेर्मे मम सिंहस्य तृप्त्या अलं पर्याप्ता । “नमःस्वस्तिस्वा-
हास्वषालं वषड्योगाच्च” इत्यनेन चतुर्थी ॥३९॥

अन्वयः—परमेश्वरेण, प्रदिष्टकाला, उपस्थिता, एषा, शोणितपारणा, सुर-
द्विषा, चान्द्रमसी, सुधा, इव, क्षुधितस्य, तस्य, मे, तृप्त्यै, अलम् ।

वाच्य०—एतया, शोणितपारणया, सुरद्विषः, चान्द्रमस्या सुधया इव क्षुधितस्य मे तृप्त्यै अलं भूयते ।

व्याख्या—परमेश्वरेण = महादेवेन, प्रदिष्टः = निर्दिष्टः, कालः = समयो भोजनवेला यस्याः सा प्रदिष्टकाला, उपस्थिता = प्राप्ता, एषा = गोरूपा, शोणितस्य = रुधिरस्य, पारणा = व्रतान्तभोजनम्, सुरान् = देवान्, द्वेषीति सुरद्विद्, तस्य, सुरद्विषः = राहोः, चन्द्रमसः इयं चान्द्रमसी = ऐन्दवी, चन्द्र-सम्बन्धिनीत्यर्थः, सुधा = अमृतम्, इव = यथा, क्षुधितस्य = बुभुक्षितस्य, तस्य = समीपागतप्राणिवृत्तेः, मे = मम सिंहस्य, तृप्त्यै = उदरपूर्त्यै, अलं = पर्याप्तम् ।

समा०—परा मा (शोभा) यस्य सः परमः, परमश्वासौ ईश्वरश्च परमेश्वरः, तेन परमेश्वरेण । प्रदिष्टः कालः यस्याः सा प्रदिष्टकाला । शोणितस्य पारणा-शोणितम् एव पारणा वा शोणितपारणा ।

अभि०—उपोषितस्येव बहोः कालात् क्षुधितस्य मे क्षुधानिवृत्तये शिवेन निर्दिष्टसमया इव स्वयमत्रागता घेनुरूपा पारणा, राहोश्चन्द्रसम्बन्धिपीयूषमिव तृप्त्यै पर्याप्तं भविष्यति ।

हिन्दी—शिवजी के बताये हुए भोजन के समय स्वयं प्राप्त यह गोरूप रुधिर भोजन (व्रत की समाप्ति का) राहुके लिये चन्द्रमण्डल में स्थित अमृत की तरह भूखे मुक्ष सिंह की तृप्ति के लिये पर्याप्त है ॥३९॥

स त्वं निवर्तस्व विहाय लज्जां गुरोर्भवान्दर्शितशिष्यभक्तिः ।

शस्त्रेण रक्ष्यं यद्दशक्यरक्षं न तद्यशः शस्त्रभृतां क्षिणोति ॥४०॥

सञ्जीविनी—स एवमुपायशून्यस्त्वं लज्जां विहाय निवर्तस्व । भवान्स्त्वं गुरोर्दर्शिता प्रकाशिता शिष्यस्य कर्तव्या भक्तियेन स तथोक्तोऽस्ति । ननु गुरुधनं विनाश्य कथं तत्समीपं गच्छेयमत आह । शस्त्रेणेति । यद्रक्ष्यं धनं शस्त्रेणा-युधेन । 'शस्त्रमायुधलोहयोः' इत्यमरः । अशक्या रक्षा यस्य तदशक्यरक्षम् । रक्षितुमशक्यमित्यर्थः । तद्रक्ष्यं नष्टमपि शस्त्रभृतां यशो न क्षिणोति न हिनस्ति । अशक्यार्थेष्वप्रतिविधानं न दोषायेति भावः ॥४०॥

अन्वयः—सः, त्वं, लज्जां, विहाय, निवर्तस्व, भवान्, गुरोः, दर्शित-शिष्यभक्तिः 'अस्ति' यद्, रक्ष्यं, शस्त्रेण, अशक्यरक्षं, तद्, शस्त्रभृतां, यशः, न क्षिणोति ।

• **दास्य०**—तेन त्वया निवृत्यतां, भवता, गुरोर्दक्षितशिष्यभक्तिना “भूयते” येन रक्षणेण शस्त्रेण अशक्यरक्षणेण “भूयते” तेन शस्त्रभृतां यशो न क्षीयते ।

व्याख्या—सः= एवमुपायशून्यः, बाहुस्तम्भेनेत्यर्थः, त्वं, दिलीपः, लज्जां = प्रपां, विहाय = त्यक्त्वा, निवर्तस्व = परावर्तस्व, निवृत्तो भव इति यावत्, भवान् = दिलीपः, गुरोः = वशिष्ठस्य दक्षिता = प्रकाशिता, शिष्यभक्तिः = छात्रानुरागो येन स तथोक्तः, अस्तीति शेषः, यत् = किञ्चित्, रक्ष्यं = रक्षणीयं = पालनीयं, घनादिकमित्यर्थः, शस्त्रेण = आयुधेन, अशक्यरक्षम् = अशक्यपालनम्, तद् = रक्ष्यं वस्तु, शस्त्रभृतां = चापधारिणां, यशः = कीर्तिं न = वहि, क्षिणीति = हिनस्ति ।

समा०—शिष्यस्य भक्तिः शिष्यभक्तिः, दक्षिता शिष्यभक्तिः येन सः दक्षित-शिष्यभक्तिः । रक्षितुं योग्यं रक्ष्यम् । न शक्या अशक्या, अशक्या रक्षा यस्य तद् अशक्यरक्षम् । शस्त्राणि विभ्रतीति शस्त्रभृतः, तेषां शस्त्रभृताम् ।

बभ्रि०—हे राजन्, करावरोधेन मम मारणेऽसमर्थस्त्वं लज्जां विहाय स्वाश्रमं गच्छ, यतः यत् पालनीयं वस्तु शस्त्रेण रक्षणयोग्यं न भवति तद् रक्ष्यं वस्तु नष्टमपि शस्त्रभृतां यशः न नाशयति, अतस्तव परावर्तने न कोऽपि दोषः ।

हिन्दी—उपायशून्य हुए तुम लज्जा को छोड़कर लौट जाओ, तुमने गुरु की शिष्यों के योग्य भक्ति दिखला दी, जो रक्षणीय वस्तु शस्त्र से रक्षा करने के योग्य ही नहीं होती वह वस्तु नष्ट होती हुई भी शस्त्रधारी की कीर्ति को नष्ट नहीं करती है ॥४०॥

इति प्रगल्भं पुरुषाधिराजो मृगाधिराजस्य वचो निशम्य ।

प्रत्याहृतास्त्रो गिरिशप्रभावादात्मन्यवज्ज्ञां शिथिलीचकार ॥४१॥

सञ्जीविनी—पुरुषाणामधिराजो नृप इति प्रगल्भं मृगाधिराजस्य वचो निशम्य श्रुत्वा गिरिशस्येश्वरस्य प्रभावात्प्रत्याहृतास्त्रः कुण्ठितास्त्रः सन्नात्मनि विषयेऽवज्ञामपमानं शिथिलीचकार । तत्याजेत्यर्थः । अवज्ञातोऽहमिति निर्वेदं न प्रापेत्यर्थः । समानेषु हि क्षत्रियाणामभिमानः । न सर्वेश्वरं प्रतीति भावः ॥४१॥

अन्वयः—पुरुषाधिराजः, इति, प्रगल्भं, मृगाधिराजस्य, वचः, निशम्य, गिरिशप्रभावात्, प्रत्याहृतास्त्रः, “सन्” आत्मनि, अवज्ञां, शिथिलीचकार ।

वाच्य०—पुरुषाधिराजेन, प्रत्याहतास्त्रेण “सता” आत्मन्यवज्ञा शिथिलीचक्रे ।

व्याख्या—पुरुषाधिराजः = नृपः; इति = पूर्वोक्तप्रकारकम्, प्रगल्भं = वृष्टं, मृगाधि राजस्य = मृगेन्द्रस्य सिंहस्य, वचः = वचनं, निशम्य = श्रुत्वा, गिरिशस्य = शिवस्य, प्रभावः = तेजस्तस्मात्, गिरिशप्रभावात्, प्रत्याहतं = कुण्ठितम्, अस्त्रम् = आयुधं यस्य सः, प्रत्याहतास्त्रः ‘सन्’ आत्मनि = स्वस्मिन्, अवज्ञाम् = अवहेलनम्, शिथिलीचकार = तत्याज ।

समा०—अधि (अधिकः) राजा अधिराजः, पुरुषाणाम् अधिराजः पुरुषाधिराजः । मृगाणाम् अधिराजः मृगाधिराजः, तस्य मृगाधिराजस्य । गिरी श्वेते इति गिरिशः, गिरिशस्य प्रभावः गिरिशप्रभावः, तस्माद् गिरिशप्रभावात् । प्रत्याहतम् अस्त्रं यस्य सः प्रत्याहतास्त्रः । अशिथिलां शिथिलां कृतवान् शिथिलीचकार ।

अभि०—सिंहवाक्यं श्रुत्वा राजा दिलीपः, भगवतः शिवस्य प्रतापात् स्वकीयास्त्रस्य कुण्ठिततां ज्ञात्वा तज्जनितापमानं त्यक्तवान् ।

हिन्दी—राजा दिलीप ने इस प्रकार से ढीठ सिंह की दात सुनकर भगवान् शिवके प्रभाव से मेरे अस्त्र की गति रुकी है यह जानकर आत्मग्लानि को कम कर दिया । अपना अपमान नहीं समझा ॥४१॥

प्रत्यब्रवीच्चैनमिषुप्रयोगे तत्पूर्वभङ्गे वितथप्रयत्नः ।

जडीकृतस्यम्बकवीक्षणो वज्रं मुमुक्षन्निव वज्रपाणिः ॥४२॥

सञ्जीविनी—स एव पूर्वं प्रथमो भङ्गः प्रतिबन्धो यस्य तस्मिंस्तत्पूर्वभङ्गे इषुप्रयोगे वितथप्रयत्नो विफलप्रयासः । अत एव वज्रं कुलिशं मुमुक्षन्मोक्तुमिच्छन् । अम्बकं लोचनम् । ‘दृग्दृष्टिनेत्रलोचनचक्षुर्नयनाम्बकेक्षणाक्षीणि’ इति हलायुधः । त्रीण्यम्बकानि यस्य स त्र्यम्बको हरः । तस्य वीक्षणेन जडीकृतो निष्पन्दीकृतः । वज्रं पाणौ यस्य स वज्रपाणिरिन्द्रः । (प्रहरणार्थेभ्यः परे निष्ठासप्तम्यो भवत इति वक्तव्यम्) इति पाणेः सप्तम्यन्तस्योत्तरनिपातः । स इव स्थितो नृप एनं सिंहं प्रत्यब्रवीच्च । “बाहुं सवज्रं शक्रस्य क्रुद्धस्यास्तम्भयत्प्रभुः” इति महाभारते ॥४२॥

अन्वयः—तत्पूर्वभङ्गे, इषुप्रयोगे, वितथप्रयत्नः, ‘अतएव’ वज्रं, मुमुक्षन्, त्र्यम्बकवीक्षणेन, जडीकृतः, वज्रपाणिः, इव, “स्थितो राजा” एनं, प्रत्यब्रवीत् च ।

वाक्य०—वितथप्रयत्नेन, वज्रं मुमुक्षता, जड़ीकृतेन, वज्रपाणिना, इव, एषः प्रत्योच्यत ।

व्याख्या—स = बाहुस्तम्भरूपः, एव पूर्वः = प्रथमः, भङ्गः = प्रतिबन्धो यस्य स तस्मिन्, तत्पूर्वभङ्गे, इषोः = बाणस्य, प्रयोगः = प्रयुक्तिः, तस्मिन्, इषुप्रयोगे, वितथः = विफलः, प्रयत्नः = प्रयासः, उद्योगो यस्य सः, वितथप्रयत्नः, “अत एव” वज्रं = कुलिशं, मुमुक्षन् = मोक्तुं = त्यक्तुम् इच्छन्, त्र्यम्बकस्य = त्रिनयनस्य शिवस्य, वीक्षणेन = अवलोकनेन, जड़ीकृतः = निश्चेष्टीकृतः, वज्रं पाणौ यस्य सः, वज्रपाणि = इन्द्रः, इव “स्थितो राजा” इति शेषः, एनं = सिंहम्, प्रत्य-
ब्रवीत = प्रत्युक्तवान् ।

समा०—स एव पूर्वः भङ्गः यस्य सः तत्पूर्वभङ्गः, तस्मिन् तत्पूर्वभङ्गे । इषोः प्रयोगः इषुप्रयोगः, तस्मिन् इषुप्रयोगे । वितथः प्रयत्नः यस्य सः वितथप्रयत्नः । न जड़ः अजड़ः, अजड़ः जड़ः सम्पद्यमानः कृतः जडीकृतः । त्रीणि अम्बकानि (नयनानि) यस्य सः त्र्यम्बकः, त्र्यम्बकस्य वीक्षणं त्र्यम्बकवीक्षणम्, तेन त्र्यम्बकवीक्षणेन । मोक्तुम् इच्छन् मुमुक्षन् । वज्रं पाणौ यस्य सः वज्रपाणिः ।

अभि०—बाणप्रयोगे व्यर्थप्रयासः, महेश्वरावलोकनेन जड़ीकृतः वज्रं प्रहर्तुमिच्छन् देवराज इव स्थितो राजा दिलीपः सिंहं प्रत्युवाच ।

हिन्दी—शंकर जी पर वज्र प्रहार करने के इच्छुक, किन्तु उनकी दृष्टि मात्र से स्तम्भित, वज्रपाणि इन्द्र की तरह निश्चेष्ट हुए राजा दिलीप बाण-प्रयोग में अपनी पहिले पहल उस विफलता को देखकर सिंह को उत्तर देने लगे ॥४२॥

संरुद्धचेष्टस्य मृगेन्द्र ! कामं हास्यं वचस्तद्यदहं विवक्षुः ।

अन्तर्गतं प्राणभृतां हि वेद सर्वं भवान्भावमतोऽभिधास्ये ॥४३॥

सञ्जीविनी—हे मृगेन्द्र ! संरुद्धचेष्टस्य प्रतिबद्धव्यापारस्य मम तद्वचो वाक्यं कामं हास्यं परिहसनीयम्, यद्वचः ‘स त्वं मदीयेन’ इत्यादिकमहं विवक्षु-
र्वक्तुमिच्छुरस्मि । तर्हि तूष्णीं स्थीयतामित्याशङ्क्येश्वरकिंकरत्वात्सर्वज्ञं त्वां प्रति न हास्यमिस्याह । अन्तरिति । हि यतो भवान्प्राणभृतामन्तर्गतं हृद्गतं वाग्बुक्त्या बहिरुप्रकाशितमेव सर्वं भावं वेद वेत्ति “विदो लटो वा” इति णलादेशः । अतोऽहमभिधास्ये वक्ष्यामि । वच इति प्रकृतं कर्म संबध्यते । अन्ये स्वीदृग्बचन-

माकर्ण्यसंभावितार्थमेतदित्युपहसन्ति । अतस्तु मौनमेव भूषणम् । त्वं तु वाङ्मनसयोरेकविध एवायमिति जानासि । अतोऽभिधास्ये यद्ब्रूवोऽहं विवक्षुरित्यर्थः ॥४३॥

अन्वयः—“हे !” मृगेन्द्र ! संरुद्धचेष्टस्य, ‘मम’ तद् वचः, कामं, हास्यम्, “अस्ति” यद् “वचः” अहं, विवक्षुः “अस्मि” हि, भवान्, प्राणभृताम्, अन्तर्गतं, सर्वं, भावं, वेद, अतः अभिधास्ये ।

वाच्य०—तेन, वचसा, हास्येन, “भूयते” मया विवक्षुणा “भूयते” अन्तर्गतः, भावो भवता, विद्यते, अतः, अभिधास्यते ।

व्याख्या—मृगेन्द्र = हे सिंह ! संरुद्धा = प्रतिरुद्धा, चेष्टा = हस्तसंचालनादिव्यापारो यस्य तस्य संरुद्धचेष्टस्य, मम = दिलीपस्य, तद् = उच्यमानं वचः = वाक्यम्, कामं = यथेष्टम्, हसितुं योग्यं हास्यं = परिहासयोग्यम्, अस्तीति शेषः, यद् = वचः, अहं = दिलीपः, विवक्षुः = कथयितुमिच्छुः, अस्मीति शेषः, हि = यतः, भवान् = दिलीपः, प्राणभृतां = जीवानाम्, अन्तर्गतं = हृद्गतं, भावम् = अभिप्रायं, वेद = जानाति, अतः = कारणात्, अभिधास्ये = कथयिष्यामि ॥४३॥

समा०—संरुद्धाः चेष्टाः यस्य सः संरुद्धचेष्टः, तस्य संरुद्धचेष्टस्य । मृगाणाम् इन्द्रः मृगेन्द्रः, तत्सुम्बुद्धौ (हे) मृगेन्द्र ! । हसितुं योग्यं हास्यम् । वक्तुमिच्छुः विवक्षुः । प्राणान् विभ्रतीति प्राणभृतः, तेषां प्राणभृताम् ।

अभि०—हे मृगेन्द्र ! संरुद्धहस्तसंचालव्यापारस्य मे वचनं यद्यपि परिहासयोग्यं वर्तते, तथापि भवान् सर्वजन्तूनां हृदि स्थितं सर्वमेव जाचाति, अतोऽहं कथयिष्यामि ।

हिन्दी—हे सिंह ! हाथ के बँध जाने से मैं कुछ नहीं कर सकता, इसलिये वह वचन भले ही दिल्लगी करने के योग्य है जिसे मैं कहना चाहता हूँ, फिर भी आप प्राणियों के सभी मनोभावों को जानते हैं इससे कहता हूँ ॥४३॥

मान्यः स मे स्थावरजङ्गमानां सर्गस्थितिप्रत्यवहारहेतुः ।

गुरोरपीदं धनमाहिताग्नेर्नश्यत्पुरस्तादनुपेक्षणीयम् ॥४४॥

सञ्जीविनी—प्रत्यवहारः प्रलयः । स्थावराणां तरुशैलादीनां जंगमानां मनुष्यादीनां सर्गस्थितिप्रत्यवहारेण हेतुः स ईश्वरो मे मम मान्यः पूज्यः । अल

इध्यशासन इत्यर्थः। शासनं च 'सिंहत्वमङ्गागतसत्त्ववृत्ति' इति प्रागुक्तरूपम् । तर्हि विसृज्य गम्यताम् । नेत्याह गुरोरपीति । पुरस्तादग्रे नश्यदिदमाहिताग्ने-
गुरोर्धनमपि गोरूपमनुपेक्षणीयम् । आहिताग्नेरिति विशेषणेनानुपेक्षाकारणं
हविःसाधनत्वं सूचयति ॥४४॥

अन्वयः—स्थावरजंगमानां, सर्गस्थितिप्रत्यवहारहेतुः, सः, मे, मान्यः, पुर-
स्तात्, नश्यत्, इदम्, आहिताग्नेः, गुरोः, धनम्, अपि, अनुपेक्षणीयम् ।

वाच्य०—सर्गस्थितिप्रत्यवहारहेतुना तेन मे मान्येन "भूयते" पुरस्तात्
नश्यताग्नेन धनेनापि, अनुपेक्षणीयेन "भूयते" ।

व्याख्या—तिष्ठन्तीति स्थावराः=तरुशैलादयः, गच्छन्तीति जंगमा=
मनुष्यादयः, तेषां=स्थावरजंगमानाम्, सर्गः=उत्पत्तिः, स्थितिः=पालनम्,
प्रत्यवहारः=विनाशः, तेषां तथोक्तानां हेतुः=कारणम्, सः=ईश्वरः, मे=
मम दिलीपस्य, मान्यः=पूज्यः, अस्तीति शेषः, पुरस्तात्=अग्रे, नश्यत्=
नश्वं गच्छन्, इदम्=पुरतो दृश्यमानम्, आहितोऽग्निर्येन स तस्य, आहिताग्नेः=
अग्निहोत्रिणः, गुरोः=वशिष्ठस्य, धनम्=गोरूपधनम्, अपि=न, उपेक्षणीय-
मनुपेक्षणीयम्=उपेक्षानर्हम् ।

समा०—तिष्ठन्तीति स्थावराः, गच्छन्तीति जङ्गमाः, स्थावराश्च जङ्गमाश्च
स्थावरजङ्गमाः, तेषां स्थावरजङ्गमानाम् । सर्गश्च स्थितिश्च प्रत्यवहारश्च सर्ग-
स्थितिप्रत्यवहाराः, सर्गस्थितिप्रत्यवहाराणां हेतुः सर्गस्थितिप्रत्यवहारहेतुः । मानितुं
योग्यः मान्यः । आहितः अग्निः येन सः आहिताग्निः, तस्य आहिताग्नेः । नश्यतीति
नश्यत् । उपेक्षितुं योग्यं उपेक्षणीयम्, न उपेक्षणीयम् अनुपेक्षणीयम् ।

अभि०—सकलजगदुत्पत्तिस्थितिविनाशकारणं सः शिवः, मे पूज्यो वर्तते,
तथापि गुरोरपि विवश्यदिदं गोरूपधनं सर्वथा पालनीयं वर्तते ।

हिन्दी—समस्त विश्व की उत्पत्ति, पालन तथा प्रलय के कारणभूत वह
भगवान् शिव मेरे पूजनीय हैं । अर्थात् उनकी आज्ञा सर्वथा माननीय है ।
किन्तु सामने नष्ट होता हुआ अग्निहोत्री गुरु महाराज वशिष्ठ का यह नन्दिनी
रूप धन भी उपेक्षा करने के योग्य नहीं है । इसकी रक्षा करना भी
परमावश्यक है ॥४४॥

स त्वं मदीयेन शरीरवृत्तिं देहेन निर्वर्तयितुं प्रसीद ।

दिनावसानोत्सुकबालवत्सा विसृज्यतां धेनुरियं महर्षेः ॥४५॥

सञ्जीविनी—सोऽङ्गागतसत्त्ववृत्तिस्त्वं मदीयेन देहेन शरीरस्य वृत्तिं जीवं निर्वर्तयितुं संपादयितुं प्रसीद । दिनावसान उत्सुको माता समागमिष्यतीत्युत्कण्ठितो बालश्चासौ वत्सो यस्याः सा महर्षेरियं धेनुं विसृज्यताम् ॥४५॥

अन्वयः—स, त्वं, मदीयेन, देहेन, शरीरवृत्तिं, निर्वर्तयितुं, प्रसीद, दिनावसानोत्सुकबालवत्सा, महर्षेः, इयं, धेनुः, विसृज्यताम् ।

वाच्यं—तेन त्वया मदीयेन देहेन शरीरवृत्तिं निर्वर्तयितुं प्रसद्यतां, महर्षे-रिमां धेनुं विसृज ।

व्याख्या—सः = समीपागतप्राणिवृत्तिः, त्वं = सिंहः, मम अयं मदीयः, तेन, मदीयेन = मत्सम्बन्धिना, देहेन = शरीरेण, शरीरस्य = देहस्य, वृत्तिः = जीवं तां, निर्वर्तयितुं = सम्पादयितुं कर्तुमित्यर्थः, प्रसीद = प्रसन्नो भव । दिनस्य = दिवसस्य, अवसानम् = अन्तः, तस्मिन्, उत्सुकः = उत्कण्ठितः, बालश्चासौ वत्सः = शकृत्-करियस्याः सा तथोक्ता, महर्षेः = वशिष्ठस्य, इयम् = एषा, धेनुः = नन्दिनी, विसृज्यताम् = त्यज्यताम् ।

समा०—मम अयं मदीयः, तेन मदीयेन । शरीरस्य वृत्तिः शरीरवृत्तिः, तां शरीरवृत्तिम् । दिनस्य अवसानं दिनावसानम्, दिनावसाने उत्सुकः बालः वत्सः यस्याः सा दिनावसानोत्सुकबालवत्सा । महंश्चासौ ऋषिश्च महर्षिः, तस्य महर्षेः ।

अभि०—हे सिंह ! त्वं मम देहेन स्वबुभुक्षाशान्तिं कृत्वा मयि प्रसन्नो भव, इमां महर्षेः धेनुं मुञ्च, यतः, आश्रमे बद्धोऽस्याः बालवत्सः माता मे समागमिष्यतीत्युत्कण्ठितो बुभुक्षित आस्ते ।

हिन्दी—समीपागत प्राणियों पर जीवन यापन करनेवाले तुम मेरे शरीर से अपना भोजन करने की कृपा करो, (अर्थात् धेनु के बदले मुझे खा लो) और सायंकाल “मेरी मां आती होगी” ऐसे उत्कण्ठित छोटे बच्चे वाली, महर्षि वशिष्ठ की इस गौ को छोड़ दो ॥४५॥

अथान्धकारं गिरिगह्वराणां दंष्ट्रामयूखैः शकलानि कुर्वन् ।

भूयः स भूतेश्वरपार्श्ववर्ती किञ्चिद्द्विहस्यार्थपतिं बभाषे ॥४६॥

सञ्जीविनी—अथ राजोक्त्यनन्तरम् । भूतेश्वरस्य पार्श्ववर्त्यनृचरः स सिंहो

गिरेर्गङ्गाराणां गुहानाम् । 'देवखानविले गहा । गङ्गाम्' इत्यमरः । अंघकारं
ध्वान्तं दंष्ट्रामयूखैः शकलानि खण्डानि कुर्वन् । निरस्यन्नित्यर्थः । किञ्चिद्विहस्या-
र्थपतिं नृपं भूयो बभाषे । हासकारणम् 'अल्पस्य हेतोर्बहु हातुमिच्छन्' इति वक्ष्य-
माणं द्रष्टव्यम् ॥४६॥

अन्वय — अथ, भूतेश्वरपाश्र्ववर्ती, स. गिरिगङ्गाराणाम्, अन्घकारं, दंष्ट्रा-
मयूखैः, शकलानि, कुर्वन् किञ्चिद्, विहस्य, अर्थपतिं, भूयः, बभाषे ।

वाच्य०—अथ, भूतेश्वरपाश्र्ववर्तिना, तेन, अर्थपतिर्भूयः, बभाषे ।

व्याख्या—अथ = अनन्तरं, भूतानां = प्राणिनाम्, ईश्वरः = स्वामी, भूतेश्वरः,
सस्य पाश्र्वयोः वर्तितुं शीलमस्येति पाश्र्ववर्ती = अनुचरः, सः = सिंहः, गिरेः =
पर्वतस्य, गङ्गाणि = गुहाम्तेषां गिरिगङ्गाराणाम्, अन्घकारं = ध्वान्तं तिमिरम्
'अन्घकारोऽस्त्रियां ध्वान्तम्' इत्यमरः । दंष्ट्राणां = निशितदन्तानां, मयूखाः =
किरणास्तैः, 'किरणैः स्रमयूखाः शुभमस्ति घृणपुण्यः', इत्यमरः । दंष्ट्रामयूखैः,
शकलानि = खण्डानि कुर्वन् = विदधत् दूरो कुर्वन्नित्यर्थः, किञ्चित् = स्वल्पमीषत्,
विहस्य = स्मितं कृत्वा, अर्थस्य = वनस्य पतिं = स्वामिनं दिलीपं, भूयः = पुनः,
बभाषे = उवाच ।

समा०—भूतानाम् ईश्वरः भूतेश्वरः, पाश्र्वयोः वर्तितुं शीलमस्येति पाश्र्ववर्ती,
भूतेश्वरस्य पाश्र्ववर्ती भूतेश्वरपाश्र्ववर्ती । गिरेः गङ्गाराणि गिरिगङ्गाराणि, तेषां
गिरिगङ्गाराणाम् । दंष्ट्राणां मयूखाः दंष्ट्रामयूखाः, तैः दंष्ट्रामयूखैः । अर्थस्य पतिः
अर्थपतिः, तम अर्थपतिम् ।

अभि०—नन्दिनीरक्षणाय स्वशरीरं त्यक्त्वा मुद्यत् राजानं दृष्ट्वा, सिंहः
भूयोऽपि किञ्चित् स्मितं कृत्वा दिलीपं प्रत्युक्तवान् ।

हिन्दी—दिलीप के इनना कहने के पश्चात् भगवान् शिव के पास रहने वाला
वह सिंह, मुस्कराकर हिमालय की गुफाओं के अन्घकार को अपनी दन्तकिरणों
से टुकड़े २ करता हुआ, महाराज दिलीप से फिर बोला ॥४६॥

एकातपत्रं जगतः प्रभुत्वं नवं वयः कान्तमिदं वपुश्च ।

अल्पस्य हेतोर्बहु हातुमिच्छन् विचारमूढः प्रतिभासि मे त्वम् ॥४७॥

सञ्जीविनी—एकातपत्रमेकच्छत्रं जगतः प्रभुत्वं स्वामित्वम् । नवं वयो यौव-
चम् । इदं कान्तं रम्यं वपुश्च । इत्येवं बहु अल्पस्य हेतोरल्पेन कारणेन । अल्प-

फलायेत्यर्थः । “षष्ठी हेतुप्रयोगे” इति षष्ठी । हातुं त्यक्तुमिच्छंस्त्वं विचारे कार्याकार्यविवर्षो मूढो मूर्खो मे मम प्रतिभासि ॥४७॥

अन्वयः—एकातपत्रं. जगतः प्रभुत्वं, नवं, वयः, इदं, कान्तं वपुः, च, ‘एतत्सर्वं’ बहु, अल्पस्य हेतोः, हातुं इच्छन्, त्वं विचारमूढः, मे, प्रतिभासि ।

वाच्यं—हातुमिच्छता त्वया विचारमूढेन मे प्रतिभायते ।

व्याख्या—एकातपत्रम् = एकच्छत्रम् गच्छतीति जगत् तस्य जगतः = संसार-स्य, प्रभोर्भावः प्रभुत्वं = स्वामिस्त्वं, नवं = नूतनं, वयः = अवस्था, इदं = दृश्यमानम्, कान्तं = मनोहरं, वपुः = शरीरञ्च “एतत्सर्वम्” बहु = बहुलमधिकमित्यर्थः, अल्पस्य = स्वल्पस्य, हेतोः = कारणात्, अल्पफलायेत्यर्थं, हातुं = त्यक्तुमिच्छन्, त्वं = दिलीपः, विचारे = कार्याकार्यविवेके, मूढः = मूर्खः, इति विचारमूढः, मे = मम, प्रतिभासि = लक्ष्यसे ।

समा —एकञ्च तद् आतपत्रञ्च एकातपत्रम् । प्रभोर्भावः प्रभुत्वम् । विचारे मूढः विचारमूढः ।

अभि०—हे राजन् यत्त्वम्, एकस्याः धेनोः रक्षायं चक्रवर्तित्वं नवयीवनसुखं देवतुल्यमिदं शरीरञ्च त्यक्तुमिच्छसि, तन्मे सर्वथा विवेकरहितः प्रतिभाससे ।

हिन्दी—संसार का एकच्छत्र राज्य तथा नई जवानी एवं सुन्दर यह शरीर इन सब अमूल्य रत्नों को एक गोके पीछे नष्ट करना चाहते हो, इससे मैं समझता हूँ कि तुम कर्तव्याकर्तव्य के विचार में अकुशल ही हो ॥४७॥

भूतानुकम्पा तव चेदियं गौरेका भवेत्स्वस्तिमती त्वदन्ते ।

जीवन्पुनः शश्वदुपप्लवेभ्यः प्रजाः प्रजानाथ पितेव पासि ॥४८॥

सञ्जीविनी —तव भूतेष्वनुकम्पा ‘कृपा दयानुकम्पा स्यात्’ इत्यमरः । कृपैव वर्तते चेदित्यर्थः । तर्हि त्वदन्ते तव नाशे सतीयमेका गौः स्वस्ति क्षेममस्या अस्तीति स्वस्तिमती भवेत् । जीवेदित्यर्थः । ‘स्वस्त्याशीः क्षेमपृथ्यादौ’ इत्यमरः । हे प्रजानाथ ! जीवन्पुनः पितेव प्रजा उपप्लवेभ्यो विघ्नेभ्यः शश्वत्सदा । ‘पुनः सदार्थयोः शश्वत्’ इत्यमरः । पासि रक्षसि । स्वप्राणव्ययेनैकधेनुरक्षणाद्वरं जीवितेनैव शश्वदखिलजगत्प्राणमित्यर्थः ॥४८॥

अन्वयः—तव, भूतानुकम्पा, चेत् “तर्हि” त्वदन्ते, “सति” इयम्, एका,

गौः, स्वस्तिमती, भवत्, प्रजानाथ, जीवन्, पुनः, पिता, इव, प्रजाः, उपप्लवेभ्यः, शश्वत्, पासि ।

वाच्य०—तव भूतानुकम्पया चेद् ‘भूयते’ तर्हि अनया एकया गवा, स्वस्ति-
मत्या भूयते, ‘त्वया’ जीवता पुनः पित्रेव प्रजाः पायन्ते ।

व्याख्या—तव = भवतः, भूतेषु = प्राणिषु, अनुकम्पा = दया, चेत् = यदि, अस्तीति, तर्हि इति शेषः, तव = भवतः, अन्तः = विनाशस्तस्मिन् त्वदन्ते, सतीति शेषः, इयम् = एषा, एका = केवला, गौः = घेनूः नन्दिनी, एव स्वस्ति-
मती = कल्याणवती, रक्षितेति यावत्, भवेत् = स्यात्, हे प्रजानाथ =
जनस्वामिन्, जीवन् = प्राणान् धारयन्, पुनः, पिता = जनकः, इव = यथा,
प्रजाः = जनान्, उपप्लवेभ्यः = उपद्रवेभ्यः, चौरादिभ्य इत्यर्थः, शश्वत् = निरन्तरं,
पासि = त्रायसे ।

समा०—भूतेषु अनुकम्पा भूतानुकम्पा । गच्छतीति गौः । स्वस्ति अस्या
अस्तीति स्वस्तिमती । तव अन्तः त्वदन्तः, तस्मिन् त्वदन्ते । प्रजानां नाथः प्रजा-
नाथः, तत्सम्बद्धौ हे प्रजानाथ !

अभि०—हे राजन् त्वयि जीवति सति लोकरक्षणं भविष्यति, त्वन्नाशे पुनः
केवलनन्दिनीरक्षणं भविष्यति । तव शरीररक्षणमेव श्रेष्ठं ननु केवलकघेनुरक्षणम् ।

हिन्दी—यदि तुम्हारी जीवों पर कृपा है तो तुम्हारे मर जाने पर केवल
इस एक गौ का ही कल्याण होगा, हे प्रजानाथ दिलीप ! तुम्हारे जीवित रहने
पर तो तुम पिता के समान प्रजा की कष्टों से सदा रक्षा करते रहोगे ॥४८॥

अथैकघेनोरपगाधचण्डाद् गुरोः कृशानुप्रतिमाद् विभेषि ।

शक्योऽस्य मन्युर्भवता विनेतुं गाः कोटिशः स्पर्शयता घटोघ्नीः॥४९॥

एषोऽजीविनी—अथेति पश्चान्तरे । अथवा । एकैव घेनुर्यस्य तस्मात् । अयं
कोपकारणोपन्यास इति ज्ञेयम् । अत एवापरवावे गवोपेक्षालक्षणे सति चण्डादति-
कोपनात् । ‘चण्डस्त्वन्तकोपनः’ इत्यमरः । अत एव कृशानुः प्रतिमोपमा यस्य
तस्मादग्निकल्पाद् गुरोर्विभेषि । इति काकुः । ‘भीत्रार्थानां भयहेतुः’ इत्यपादा-
नात्पञ्चमी । अल्पवित्तस्य घनहानिरतिदुःसहेति भावः । अस्य गुरोर्मन्युः क्रोधः
‘मन्युर्द्वेषे क्रतो क्रुधि’ इत्यमरः । घटा इवोघांसि यासां ताः घटोघ्नीः ‘ऊषसोऽ-
नञ्’ इत्यनञ्प्रदेशः । ‘बहुव्रीहेरुषसो ङीष्’ इति ङीष् । कोटिशो गाः स्पर्शयता

प्रतिपादयता । 'विश्राणनं वितरणं स्पर्शनं प्रतिपादनम्' इत्यमरः । भवता विनेतुमपनेतुं शक्यः ॥४९॥

अन्वयः—अथ, एकघेनोः, अपराधचण्डात्, कृशानुप्रतिमात्, गुरोः, बिभेषि, 'चत्' अस्य, मन्युः घटोष्नीः, कोटिशः, गाः, स्पर्शयता, भवता, विनेतुं शक्यः ।

वाच्य०—'त्वया' भीयते, अस्य, मन्युं स्पर्शयन् भवान् विनेतुं शक्नुयात् ।

व्याख्या—अथ = अथवा, एका = केवला, एव, घेनुः गौः, यस्य स तस्मात्, एकघेनोः, अत एव अपराधे = आगसि गवोपेक्षालक्षणे, चण्डात् = अतिक्रूरात्, अतएव कृशानुप्रतिमात् = वह्निसदृशात्, गुरोः = वसिष्ठात्, बिभेषि = त्रस्यसि, चेत्, अस्य = गुरोः, मन्युः = क्रोधः, घटाः इव ऊर्वासि यासां ताः, कलशापीनवतीः, कोटिशः = कोटिसंख्यकाः, गाः = सौरभेयीः, स्पर्शयता = ददता, भवता = दिलीपेन, विनेतुं = दूरीकतुं, शक्यः = क्षमः ।

समा०—एकैव घेनुः यस्य सः एकघेनुः, तस्मात् एकघेनोः । अपराधे चण्डः अपराधचण्डः, तस्मात् अपराधचण्डात् । कृशानुः प्रतिमा यस्य सः कृशानुप्रतिमाः, तस्मात् कृशानुप्रतिमात् । घटा इव ऊर्वासि यासां ताः घटोष्ण्यः, ताः घटोष्नीः । स्पर्शयति इति स्पर्शयन्, तेन स्पर्शयता ।

अभि०—हे राजन्, यदि त्वं नन्दिनीविनाशरूपापराधेन अतिक्रुद्धात् गुरोः बिभेषि तर्हि कोटिशः गाः दत्त्वा तस्य क्रोधशान्तिं कर्तुं समर्थोऽसि, अतः घेनुरक्षाग्रहो वृथैव ।

हिन्दी—अथवा हे राजन्, एक ही गौ होने के कारण गोरक्षा न कर सकने से अत्यन्त क्रुद्ध तथा अग्नि के तुल्य अपने गृहजी से यदि तुम डरते हो तो घड़े के समान स्तन (बाँक) वाली करोड़ों गायें देकर गुरु के क्रोध को दूर कर सकते हो ॥४९॥

तद्रक्ष कल्याणपरम्पराणां भोक्तारमूर्जस्वलमात्मदेहम् ।

महीतलस्पर्शनमात्रभिन्नमृद्धं हि राज्यं पदमैन्द्रमाहुः ॥१०॥

सञ्जीविनी—तत्तस्मात्कारणात्कल्याणपरम्पराणां भोक्तारम् । कर्मणि षष्ठी । ऊर्जा बलमस्यास्तीत्यूर्जस्वलम् । 'ज्योत्स्नातमिस्रा' इत्यादिना बलचप्रत्ययान्तो निपातः । आत्मदेहं रक्ष । ननु गामुपेक्षयात्मदेहरक्षणे स्वर्गहानिः स्यत् । नेत्याह

महीतलेति । ऋद्धं समृद्धं राज्यम् । महीतलस्पर्शनमात्रेण भूतलसंबन्धमात्रेण भिन्नमैन्द्रमिन्द्रसंबन्धि पद स्थानमाहुः । स्वर्गान्न भिद्यत इत्यर्थः ॥५०॥

अन्वयः—तत्, कल्याणपरम्पराणां, भोक्तारम्, ऊर्जस्वलम्, आत्मदेहं, रक्ष, हि, ऋद्धं, राज्यं, महीतलस्पर्शनमात्रभिन्नम् ऐन्द्रं, पदम्, आहुः ।

वाच्यं—भोक्ता, ऊर्जस्वलः, आत्मदेहः त्वया रक्ष्यतां, राज्यमैन्द्रं पदमुच्यते ।

व्याख्या—तत् = तस्मात् कारणात् कल्याणानां = मंगलानां, परम्पराः = श्रणस्तासां कल्याणपरम्पराणां, भोक्तारम् = अनुभवितारम्, ऊर्जो बलमस्थास्तीति ऊर्जस्वलस्तमूर्जस्वल = बलवन्तम्, आत्मनः = स्वस्य, देहं = शरीरं, रक्ष = पालय । हि = यतः, ऋद्धं = समृद्धं, राज्यं = राजकर्म, मह्यस्तलं महीतलं, महीतलस्य = पृथिवीतलस्य केवलं स्पर्शनं, तेन भिन्नं = पृथक्कृतम्, तथोक्तं इन्द्रस्येदमैन्द्रम् इन्द्रसम्बन्धि, पदं = स्थानम्, आहुः = कथयन्ति ।

समा०—कल्याणानां परम्पराः कल्याणपरम्पराः, तासां कल्याणपरम्पराणाम् । ऊर्जः अस्थास्तीति ऊर्जस्वलः, तम् ऊर्जस्वलम् । आत्मनः देहः आत्मदेहः, तम् आत्मदेहम् । मह्याः तलं महीतलम्, महीतलस्य स्पर्शनं महीतलस्पर्शनं, वेदलं महीतलस्पर्शनं महीतलस्पर्शनमात्रम्, महीतलस्पर्शनमात्रेण भिन्नं महीतलस्पर्शनमात्रभिन्नम्, तत् महीतलस्पर्शनमात्रभिन्नम् । राज्ञः कर्म भावो वा राज्यम्, तत् राज्यम् । इन्द्रस्य इदम् ऐन्द्रम्, तत् ऐन्द्रम् ।

अभि०—हे राजन् त्वमुत्तरोत्तरं शुभानां सुखानां भोक्तारं स्वदेहं पालय, यतः पृथिवीतलस्पर्शमात्रेण स्वर्गात् पृथग्भूतं समृद्धं राज्यमेव इन्द्रराज्यं कथयन्ति विद्वांसः ॥५०॥

हिन्दी हे राजन्, इमलिये तुम उत्तरेत्तर परम सुखों का भोग करनेवाले अपने शरीर की रक्षा करो, क्योंकि विद्वान् लोग समृद्धिशाली (तुम्हारे जैसे) राज्य को ही इन्द्र का पद (स्वर्ग) कहते हैं, अन्तर केवल इतना ही है कि इन्द्रपद में भूतल का स्पर्श नहीं होता ॥५०॥

एतावदुक्त्वा विरते मृगेन्द्रे प्रतिस्वनेनास्य गुहागतेन ।

शिलोच्चयोऽपि क्षितिपालमुच्चैः प्रीत्या तमेवार्थमभाषतेव ॥५१॥

सञ्जीविनी—मृगेन्द्रे एतावदुक्त्वा विरते सति गुहागतेनास्य सिंहस्य प्रतिस्वनेन शिलोच्चयः शैलोऽपि प्रीत्या तमेवार्थं क्षितिपालमच्चैरभाषतेव । इत्युत्प्रेक्षा ।

भाषिरयं ब्रुविसमानार्थत्वाद् द्विकर्मकः ब्रुविस्तु द्विकर्मकेषु पठितः । तदुक्तम्—
“दुहियाचिहृषिप्रच्छिभिश्चिद्विज.मुद्योगानमित्तमपूर्वावधौ । ब्रुविशासिगुणन च
यत्सचते तदकीर्तितमाचरितं कविना ॥” इति ॥ ५१ ॥

अन्वयः—मृगन्द्रे एतावत्, उक्त्वा, विरते, “सति” गुहागतेन, अस्य, प्रति-
स्वनेन शिलोच्चयः अति, प्रीत्या, तम्, एव, अर्थं, क्षितिपालम्, उच्चैः अभाषत इव ।

व.च्य० - शिलोच्चयेनापि प्रीत्या स एवार्थः क्षितिपालमुच्चैरभाष्यत, इव ।

●यास्य—मृगन्द्रे = सिंहे, एतत्परिमाणमस्यति, एतावत् = इत्येतत्, उक्त्वा =
कथयित्वा, विरते = तूष्णींभूते, “सति” गुहां = गह्वर, गतः = प्राप्तस्तेन, गुहा-
गतेन, अस्य = सिंहस्य, प्रतिस्वनेन = प्रतिशब्देन शिलोच्चयः = हिमालयः, अपि
प्रीत्या = हर्षेण, प्रेम्णा, तं = सिंहोक्तम्, एव, अर्थम् = अभिवेयम्, यस्मिन्
सः क्षिति पालयतीति क्षितिपालस्त क्षितिपालं = भूपालम्, उच्चैः = तारस्वरेण,
अभाषत = अकथयत्, इवेत्युत्प्रेम्णा ।

समा०—एतत् परिमाणमस्यति एतावत्, तत् एतावत् । मृगाणाम् इन्द्र.मृगन्द्रे,
तस्मिन् मृगन्द्रे । गुहाया आगतः, गुहागतः, तेन गुहागतेन । शिलानाम् उच्चयः
शिलोच्चयः । क्षिति पालयतीति क्षितिपालः, तं क्षितिपालम् । अर्थते (जायते)
इत्यर्थः, तम् अर्थम् ।

अभि०—सिंहे एतावदुक्त्वा तूष्णींभूते सति, स्वगुहागतप्रतिशब्देन हिमाचलो-
ऽपि सहवासकृतप्रेम्णा तमेवार्थं राजानमुच्चैरभाषतेव ।

हिन्दी—इतना कहकर सिंह के मौन होने पर, गुहा में गये हुए इसके प्रति-
शब्द के द्वारा हिमाचल भी प्रेम से मनो उसी बात को राजा से जोर से कहने
लगा अर्थात् गुहा में गुंजे हुए शब्दों की प्रतिध्वनि से मालूम होता था पर्वत भी
सिंह की बात का समर्थन कर रहा है ॥५१॥

निशम्य देवानुचरस्य वाचं मनुष्यदेवः पुनरप्युवाच ।

धेन्वा तदध्यासितकातराद्या निरीक्ष्यमाणः सुतरां दयालुः ॥५२॥

सञ्जीविनी—देवानुचरस्येश्वरकिंकरस्य सिंहस्य वाचं निशम्य मनुष्यदेवो
राजा पुनरप्युवाच । किभूतः सन् । तेन सिंहेन यदध्यासितं व्याक्रमणम् ।
“नपुंसके भावे क्तः” तेन कातरे अक्षिणी यस्यास्तथा । “बहुव्रीहौ सक्थ्यक्ष्णोः
स्वाङ्गात्तच्च” इति षच् । “षिद्गौरादिभ्यश्च” इति ङीष् । किं वा वक्ष्यतीति

भीत्यैवं स्थितयेत्यर्थः । घेन्वा निरीक्ष्यमाणः । अत एव सुतरां दयालुः सन् । सुतरामित्यत्र “द्विवचनविभज्य” इत्यादिना सुशब्दात्तरप् । “किमेत्तिड्व्ययधादा-
म्बद्रव्यप्रकर्षे” इत्यनेनाम्प्रत्ययः । “तद्धितश्चासर्वविभक्तिः” इत्यव्ययसंज्ञा ॥५२॥

अन्वयः—देवानुचरस्य, वाचं, निशम्य तदध्यासितकातराक्ष्या, घेन्वा, निरीक्ष्य-
माणः, सुतरां दयालुः मनुष्यदेवः, पुनः, अपि, उवाच ।

वाच्य०—घेन्वा निरीक्ष्यमाणेन दयालुना मनुष्यदेवेन पुनरप्युचे ।

व्याख्या—देवस्य = महादेवस्य, अनुचरः = किकरस्तस्य देवानुचरस्य = सिंहस्य,
वाचं = वाणीं, निशम्य = श्रुत्वा, मनुष्यदेवः = राजा दिलीपः, पुनः = भूयः, अपि,
उवाच = कथयामास, “किम्भूतः सन्” तेन = सिंहेन, यदध्यासितम् = आक्रमणं
तेन, सिंहाक्रमणेनेत्यर्थः, कातरे = भीते, अक्षिणी = नेत्रे यस्याः सा तथा
तथोक्तया, घेन्वा = नन्दिन्या, निरीक्ष्यमाणः = अवलोक्यमानः, अत एवेति शेषः,
सुतराम् = अत्यन्तं, दयालुः = कारुणिकः, सन्, ।

समा०—देवानाम् अनुचरः देवानुचरः, तस्य देवानुचरस्य । मनुष्याणां देवः
मनुष्यदेवः । तेन अध्यासितं तदध्यासितम्, तदध्यासितेन कातरे अक्षिणी यस्याः
सा तदध्यासितकातराक्षी, तथा तदध्यासितकातराक्ष्या । निरीक्ष्यते इति निरी-
क्ष्यमाणः ।

अभि०—सिंहाक्रमणेन, अर्षीरलोचनया नन्दिन्या दृश्यमानो राजा दिलीपः
पुनरपि सिंहप्रत्यवोचत् ।

हिन्दी—भगवान् महादेव के अनुचर सिंह की वाणी को सुनकर, मनुष्यों के
राजा दिलीप, सिंहाक्रान्त होने से व्याकुल नेत्र वाली नन्दिनी से देखे जाते हुए
इसी से और भी दयापूर्ण होकर पुनः सिंह से बोले ॥५२॥

क्षताकिल त्रायत इत्युदग्रः क्षत्रस्य शब्दो भुवनेषु रूढः ।

राज्येन किं तद्विपरीतवृत्तेः प्राणैरुपक्रोशमलीमसैर्वा ॥५३॥

सञ्जीविनी—‘क्षणु हिंसायाम्’ इति घातोः संपदादित्वाक्विप् । (गयादीनाम्)
इति वक्तव्यादनुनासिकलोपे तुगागमे च क्षदिति रूपं सिद्धम् । क्षतो नाशात्
त्रायत इति क्षत्रः । सुपीति योगविभागात्कः, तामेतां व्युत्पत्तिं कविरथंतोऽनुक्रा-
मति क्षतादित्यादिना । उदग्र उन्नतः क्षत्रस्य क्षत्रवर्णस्य शब्दो वाचकः । क्षत्र-
शब्द इत्यर्थः । क्षतात् त्रायत इति व्युत्पत्त्या भुवनेषु रूढः किल प्रसिद्धः खलु ।

नाश्वकर्णादिवत्केवलरूढः । किन्तु पङ्कजादिवद्योगरूढ इत्यर्थः । ततः किमित्यत आह—तस्य क्षत्रशब्दस्य विपरीतवृत्तेर्विरुद्धव्यापारस्य क्षतात् त्राणमकुर्वन्तः पुंसो राज्येन किम् । उपक्रोशमलीमसैर्निन्दामलिनैः । “उपक्रोशो जुगुप्सा च कुत्सा निन्दा च गर्हणे” इत्यमरः । ‘ज्योस्नातमिस्रा’ इत्यादिना मलीमसशब्दो निपातितः । ‘मलीमसं तु मलिनं कच्चरं मलदूषितम्’ इत्यमरः । तैः प्राणैर्वा किम् । निन्दितस्य सर्वं व्यर्थमित्यर्थः । एतेन ‘एकातपत्रम्’ इत्यादिनोक्तेन श्लोकद्वयेनोक्तं प्रत्युक्तमिति वेदितव्यम् ॥५३॥

अन्वयः—उदग्रः, क्षत्रस्य, शब्दः, क्षतात्, त्रायते, इति, “व्युत्पत्त्या” भुवनेषु, रूढः, किल तद्विपरीतवृत्तेः, राज्येन किम्, उपक्रोशमलीमसैः, प्राणैः, वा, किम् ।

वाक्य०—उदग्रेण क्षत्रस्य शब्देन “भूयते” ।

व्याख्या—उदग्रः = उन्नतः, क्षत्रस्य = क्षत्रवर्णस्य, शब्दः = वाचकः, क्षतात् = नाशात्, त्रायते = रक्षति, इति व्युत्पत्त्या, भुवनेषु = लोकेषु, रूढः = प्रसिद्धः, किलेति निश्चये । तस्य = क्षत्रशब्दस्य, विपरीता = विरुद्धा, वृत्तिः = व्यापारो यस्य तस्य तद्विपरीतवृत्तेः, राज्येन = राजभावेन, किम् = किम्प्रयोजनम्, न किमपि प्रयोजनमित्यर्थः, उपक्रोशेन = निन्दया, मलीमसाः = मलिनास्तैः, उपक्रोशमलीमसैः, प्राणैः = असुभिः, वा = अथवा, किम्प्रयोजनम्, न किमपीति भावः । निन्दितस्य सर्वं व्यर्थमेवेति भावः ।

समा०—क्षतात् त्रायते इति क्षत्रः तस्य क्षत्रस्य । राज्ञः भावः कर्म वा राज्यम्, तेन राज्येन । तस्य विपरीता वृत्तिः यस्य सः तद्विपरीतवृत्तिः, तस्य तद्विपरीतवृत्तेः । उपक्रोशेन मलीमसाः उपक्रोशमलीमसाः, तैः उपक्रोशमलीमसैः ।

अभि०—संसारे विपद्ग्रस्तस्य रक्षक एव वस्तुनः क्षत्रियः, अतः स्वधर्माचरणरहितस्य क्षत्रियस्य राज्यं जीवनञ्च निन्दिततया व्यर्थमेव ।

हिन्दी—उन्नत क्षत्रियजाति वाचक क्षत्र शब्द, ‘विपत्ति से रक्षा करनेवाला’ इस व्युत्पत्ति से संसार में प्रसिद्ध है, अतः इस शब्दार्थ के अनुमार आचरण न करनेवाले पुरुष के राज्य से या दुष्कीर्ति से मलिन हुए उसके प्राणों से क्या लाभ, अर्थात् वे दोनों ही व्यर्थ हैं ॥ ५३ ॥

‘अथैकघेनोः’ इत्यत्रोत्तरमाह—

कथं नु शक्योऽनुनयो महर्षेर्विश्राणनाच्चान्यपयस्विनीनाम् ।

इमामनूनां सुरभेरवेहि रुद्रौजसा तु प्रहृतं त्वयाऽस्याम् ॥५४॥

सञ्जीवनी—अनुनयः क्रोधापनयः, चकारो वाकारार्थः, महर्षेरनुनयो वान्यासां पयस्विनीनां दोग्ध्रीणां गवां विश्राणनाहानात् । ‘त्यागो विहापितं दानमुत्सर्जनविसर्जने । विश्राणनं विनरणम्’ इत्यमरः । कथं नु शक्यः ? न शक्य इत्यर्थः । अत्र हेनुमाह—इनां गां सुरभेः कामघेनोः ‘पञ्चमी विभवते’ इति पञ्चमी । अनूनामन्यूनामवेहि जानीहि । तर्हि कथमस्याः परिभवोऽभूदित्याह । रुद्रौजसेति । अस्यां गवि त्वया कर्त्वा प्रहृतं तु प्रहारस्तु । नपुंसके भावे क्तः । रुद्रौजसेश्वरसामर्थ्येन । न तु स्वयमित्यर्थः । “सप्तम्यधिकरणे च” इति सप्तमी ॥५४॥

अन्वयः—महर्षेः, अनुनयः, च, अन्यपयस्विनीनां, विश्राणनात्, कथं, नु, शक्यः, इमां, सुरभेः, अनूनाम्, अवेहि अस्यां, त्वया, प्रहृतं, तु, रुद्रौजसा ।

वाच्यः—अनुनयेन, शक्येन “भूयते”, इयम्, अनूना, “त्वया” अवेयतां एवं रुद्रौजसा प्रहृतवान् ।

व्याख्या—महर्षेः=वशिष्ठस्य, अनुनयः=सान्त्वनं, च=वा, अन्यपयस्विनीनां=प्रशस्तक्षीरवतीनाम् इतरघेनूनाम् । विश्राणनात्=दानात्, कथं नु=केन प्रकारेण, शक्यः=योग्यः, न शक्य इत्यर्थः, इमां=घनुं, सुरभेः=कामघेनोः, अनूनाम्=अन्यूनाम्, तत्तुल्यामित्यर्थः अवेहि=जानीहि त्वमिति शेषः, अस्याम्=एतस्यां गवि, त्वया=हिहेन, प्रहृतं=आक्रमणं तु प्रहारस्त्वित्यर्थः, रुद्रस्य=महादेवस्य, ओजः=बलम्, तेन रुद्रौजसा=ईश्वरसामर्थ्येन कृतम्, नतु स्वसामर्थ्येन ।

समा०—पयः आसामस्तीति पयस्विन्यः, अन्याश्च ताः पयस्विन्यश्च अन्यपयस्विन्यः, तासाम् अन्यपयस्विनीनाम् । महान् चामो ऋषिश्च महर्षिः, तस्य महर्षेः । न ऊना अनूना, ताम् अनूनाम् । रुद्रस्य ओजः रुद्रौजः, तेन रुद्रौजसा ।

अभि०—अन्यप्रशस्तगोप्रदानेन वशिष्ठस्य क्रोधशान्तिर्न भवितुमर्हति, यतो हि इयं नन्दिनी कामघेनुतुल्या वर्तते, अस्यां यदाक्रमणं त्वया कृतं तत्तु शिव-प्रभावेण नतु स्वप्रभावेण ।

हिन्दी—महर्षि वशिष्ठ के कोप की शान्ति दूसरी दूध देने वाली गीओं-के देने से नहीं की जा सकती, क्योंकि यह गी साधारण नहीं, इसे कामधेनु के बराबर ही समझो, इसके ऊपर जो तुमने आक्रमण किया है वह तो भगवान् शिव के प्रभाव से किया. न कि स्वसामर्थ्य से ॥५४॥

तर्हि किं चिकीषितमित्यत्राह—

सेयं स्वदेहार्पणनिष्क्रयेण न्याय्या मया मोचयितुं भवत्तः ।

न पारणा स्याद्विहता तवैवं भवेदलुप्तश्च मुनेः क्रियार्थः ॥५५॥

सञ्जीविनी—सेय गौर्मया । निष्क्रीयते प्रत्याह्वयतेऽनेन परगृहीतमिति निष्क्रयः प्रतिशीर्षकम् । “एरच्” इत्यच्प्रत्ययः । स्वदेहार्पणमेव निष्क्रयस्तेन भवत्तस्त्वत्तः । पञ्चम्यास्तसिल् । मोचयितुं न्याय्या न्यायादनपेता । युक्तेत्यर्थः । ‘धर्मपथ्यर्थन्यायादनपेते’ इति यत्प्रत्ययः । एवं सति तव पारणा भोजनं विहता न स्यात् । मुनेः क्रिया होमादिः स एवार्थः प्रयोजनम् । स चालुप्तो भवेत् । स्वप्राणव्ययेनापि स्वामिगुरुधनं संरक्ष्यमिति भावः ॥५५॥

अन्वयः—सा, इयं, मया, स्वदेहार्पणनिष्क्रयेण, भवत्तः, मोचयितुं, न्याय्या, “एवं सति” तव, पारणा, विहता, न, स्यात्, मुनेः, क्रियार्थः च अलुप्तः, भवेत् ।

वाच्यं—तयाऽनया न्याय्या “भूयते”, पारणया विहतया न “भूयेत” क्रियार्थेनालुप्तेन भूयेत ।

व्याख्या—सा=पूर्वोक्ता, इयम्=एषा गौः, मया=दिलीपेन, स्वस्य देहः स्वदेहस्तस्य स्वदेहस्य=निजशरीरस्य, अर्पणं=दानं, तदेव निष्क्रयः, मूल्यं तेन तयोक्तेन, भवत्तः=त्वत्तः=सिंहात्, मोचयितुं=त्याजयितुं, न्याय्या=युक्ता, “एवं सति” तव=भवतः=सिंहस्य, पारणा=व्रतान्तभोजनं विहता=नष्टा, न=नहि, स्यात्=भवेत्, मुनेः=महर्षेः वशिष्ठस्य, क्रिया=होमादिः एव अर्थः=प्रयोजनमिति क्रियार्थः, अलुप्तः=अनष्टः, भवेत्=स्यात् ।

समा०—स्वस्य देह स्वदेहः स्वदेहस्य अर्पणं स्वदेहार्पणम्, स्वदेहार्पणमेव निष्क्रयः स्वदेहार्पणनिष्क्रयः, तेन स्वदेहार्पणनिष्क्रयेण । न्यायाद् अनपेता न्याय्या । न लुप्तः अलुप्तः । क्रियैव अर्थः क्रियार्थः ।

अभि०—सेयं नन्दिनी मया स्वशरीरप्रदानविनिमयेन, स्वतः मोचयितुं युक्ता,

एवं सति बुभुक्षितस्य तव पारणा नष्टा न भवेत्, ममगुरोः वशिष्ठस्य होमादे-
रपि विधी रक्षितो भवेत् ।

हिन्दी—कामधेनु के तुल्य इस नन्दिनी को, मैं अपना शरीर तुम्हें देकर
छुड़ाना न्यायसंगत समझता हूँ । इस प्रकार तुम्हारा भोजन भी हो जायगा
और महाराज वशिष्ठजी की होमादि क्रिया भी नष्ट न होगी, जो कि इस
नन्दिनी के न रहने पर बन्द हो जायगी ॥५५॥

अत्र भवानेव प्रमाणमित्याह—

भवानपीदं परवानवैति महान् हि यत्नस्तव देवदारौ ।

स्थातुं नियोक्तुर्नहि शक्यमग्रे विनाश्य रक्ष्यं स्वयमक्षतेन ॥५६॥

सञ्जीविनी—परवान्स्वामिपरतन्त्रो भवानपि । 'परतन्त्रः पराधीनः पर-
वान्नाथवानपि' इत्यमरः । इदं वक्ष्यमाणमवैति । भवतानुभूयत एवेत्यर्थः ।
'शेषे प्रथमः' इति प्रथमपुरुषः । किमित्यत आह—हि यस्माद्धेतोः । 'हि हेताव-
वत्रारणे' इत्यमरः । तव देवदारौ विषये महान्यत्नः । महता यत्नेन रक्ष्यत
इत्यर्थः । इदंशब्दोक्तमर्थं दर्शयति । स्थातुमिति । रक्ष्यं वस्तु विनाश्य विनाशं
गमयित्वा स्वयमक्षतेनाग्रणेन । नियुक्तेनेति शेषः । नियोक्तुः स्वामिनोऽग्रे स्थातुं
शक्यं नहि ॥५६॥

अन्वयः—परवान्, भवान्, अपि, इदम्, अवैति, हि, तव, देवदारौ, महान्,
यत्नः, रक्ष्यं, विनाश्य, स्वयम्, अक्षतेन, नियोक्तुः, अग्रे, स्थातुं शक्यं, नहि ।

वाच्य०—परवता भवता अवैयते, महता यत्नेन "भूयते" नहि स्वयमक्षतः
शक्नुयात् ।

व्याख्या—परः=स्वाम्यादिः, अस्यास्तीति परवान्=पराधीनः, भवान्=
सिंहोऽपि, इदं=वक्ष्यमाणम्, अवैति=जानाति, हि=यतः, तव=भवतः, देव-
दारौ=देवदारुवृक्षविषये, महान्=अतिशयितः, यत्नः=प्रयासः, 'अस्तीति' शेषः,
महता प्रयत्नेन रक्ष्यत इत्यर्थः, रक्ष्यं=पालनीयं, वस्तु विनाश्य=विनाशं
गमयित्वा, स्वयम्=आत्मना, अक्षतेन=व्रणरहितेन, नियोक्तुः=स्वामिनः,
अग्रे=पुरतः, स्थातुं=स्थितिं कर्तुं, शक्यं नहि ।

समा०—परः अस्यास्तीति परवान् । रक्षितुं योग्यं रक्ष्यम्, तत् रक्ष्यम् । न
क्षतः अक्षतः, तेन अक्षतेन ।

अभि०—किञ्च, स्वाम्यधीनो भवानपि इदं जानाति, यत् तवापि, अस्य देव-
दारुवृक्षस्य रक्षणे कियान् प्रयासो विद्यते, यतः रक्षणयोग्यं वस्तु विनाश्य स्वय-
मक्षतेन सता स्वमिनोऽग्रे कथं स्थातुं शक्यम् ।

हिन्दी—अपने स्वामी के अधीन आप भी इस बात को जानते हैं, क्योंकि
आपका इस देवदारु वृक्ष की रक्षा करने में कितना प्रयत्न है । इसलिये रक्षणोप-
वस्तु का नाश करके स्वयं विना नष्ट हुए अर्थात् हृष्ट-पुष्ट सेवक अपने स्वामी
के आगे किसी प्रकार उपस्थित नहीं हो सकता है ॥५६॥

किमप्यर्हिंस्यस्तव चेन्मतोऽहं यशःशरीरे भव मे दयालुः ।

एकान्तविध्वंसिषु मद्विधानां पिण्डेष्वनास्था खलु भौतिकेषु ॥५७॥

सञ्जीविनी—किमपि किं वाऽहं तवाहिंस्योऽवध्यो मतश्चत्तर्हि मे यश एव
शरीरं तस्मिन्दयालुः कारुणिको भव । 'स्याद्दयालुः कारुणिकः' इत्यमरः । ननु
मुख्यमुपेक्ष्यामुख्यशरीरे कोऽभिनिवेशः अत आह—एकान्तेति । मद्विधानां मादृ-
शानां विवेकिनामेकान्तविध्वंसिष्ववश्यविनाशिषु भौतिकेषु पृथिव्यादिभूतविकारेषु
पिण्डेषु शरीरेष्वनास्था खल्वनपेक्षैव । 'आस्था त्वालम्बनास्थानयत्नापेक्षासु कथ्यते'
इति विश्वः ॥५७॥

अन्वयः—किमपि, अहं, तव, अर्हिंस्यः, मनः, चेत्, 'तर्हि' मे, यशःशरीरे,
दयालुः, भव, मद्विधानाम्, एकान्तविध्वंसिषु भौतिकेषु पिण्डेषु, अनास्था, खलु ।

वाच्य०—मया तवाहिंस्येन मतेन "भूयते", अनास्थया "भूयते" "त्वया"
दयालुना भूयताम् ।

ध्याख्या—किमपि = किंवा, अहं = दिलीपः, तव = भवतः सिंहास्य, अर्हि-
स्यः = अवध्यः, मतः = अभीष्टः, चेद् = यदि, "तर्हि," मे = मम दिलीपस्य, यशः =
कीर्तिरेव, शरीरं तस्मिन् यशःशरीरे, दयालुः = कारुणिकः, भव त्वमिति शेषः,
मम विधा इव विधा येषान्ते, तेषां मद्विधानाम् = मादृशानां = राज्ञां विवेकिना-
मित्यर्थः, एकान्तं = नियमेनावश्यं, विध्वंसिनः = नाशशीलाः, तेषु तथोक्तेषु
भूतानां = पृथिव्यादीनां, विकाराः = परिणामास्तेषु भौतिकेषु पिण्डेषु = शरीरेषु,
अनास्था = अनपेक्षा, खलु = निश्चयेनेत्यर्थः ।

समा०—हिंसितुं योग्यः हिंस्यः, न हिंस्यः अर्हिंस्यः, यश एव शरीरं यशःश-
रीरम्, तस्मिन् यशःशरीरे । एकान्तं विध्वंसिनः एकान्तविध्वंसिनः, तेषु एकान्त-

विष्वासिषु । मम विधा इव विधा येषां ते मद्दिवाः, तेषां मद्दिवानाम् । भूतानां
विकाराः भौतिकाः, तेषु भौतिकेषु । न आस्था अनास्था ।

अभि०—किम्वा यदि केनापि कारणेन, अहं तव वध्यः स्यां, तर्हि भवान् मे
यगोरूपशरीरेऽनुग्रहं विधाय, नष्टशरीरभङ्गनेन मम विशुद्धां कीर्तिं रक्षतु ।

हिन्दी—और यदि तुम मुझे अवध्य समझते हो तो मेरे यशरूप शरीर पर
दया करो, क्योंकि मेरे जैसे विवेकशील पुरुष अवश्य नष्ट होने वाले इस भौतिक
शरीर पर किञ्चित् भी मोह नहीं रखते ॥५७॥

सम्बन्धमाभाषणपूर्वमाहुर्वृत्तः स नौ संगतयोर्वनान्ते ।

तद् भूतनाथानुग ! नार्हसि त्वं सम्बन्धिनो मे प्रणयं विहन्तुम् ॥५८॥

सञ्जीविनी—संबन्धं सख्यम् । आभाषणमालापः पूर्वं कारणं यस्य तमाहुः ।
'स्यादाभाषणमालापः' इत्यमरः । स तादृक्संबन्धो वनान्ते संगतयोर्नावावयोर्वृत्तो
जातः । तत्ततो हेनोर्हं भूतनाथानुग शिवानुचर ! एतेन तस्य महत्त्वं सूचयति ।
अत एव संबन्धिनो मित्रस्य मे प्रणयं याच्छाम् 'प्रणयास्त्वमी । विश्वम्भयाच्चाप्रे-
माणः' इत्यमरः । विहन्तुं नार्हसि ॥५८॥

अन्वयः—सम्बन्धम् आभाषणपूर्वम् आहुः, सः, वनान्ते, संगतयोः नौ, वृत्तः,
तद्, भूतनाथानुग ! त्वं सम्बन्धिनः, मे प्रणयं, विहन्तुं न, अर्हसि ।

वाच्य०—सम्बन्धः, आभाषणपूर्वः, उच्यते, तेन वृत्तेन "अभूयत" त्वया
प्रणयो नार्ह्यते ।

व्याख्या—सम्बन्धं = सख्यं = मित्रता, आभाषणम् = आलापः, पूर्वं = कारणं
यस्य स तम् आभाषणपूर्वम्, आहुः = कथयन्ति, विद्वांसः, सः = सम्बन्धः, वनस्य =
काननस्य अन्तः = प्रान्तः, प्रदेशस्तस्मिन् वनान्ते, संगतयोः = मिलितयोः, नौ =
आवयोः, वृत्तः = जातः, तत् = तस्मात् कारणात्, हे भूतनाथानुग ! = शिवानुचर !
'अतएव' सम्बन्धिनः = मित्रस्य, मे = दिलीपस्य, प्रणयं = याच्छां, विहन्तुं =
नाशयितुं न = नहि, अर्हसि = योग्योऽसि ।

समा०—आभाषणं पूर्वं यस्य सः आभाषणपूर्वः, तम् आभाषणपूर्वम् । वनस्य
अन्तः वनान्तः, तस्मिन् वनान्ते । भूतानां नाथः भूतनाथः, अनुगच्छतीति अनुगः,
भूतनाथस्य अनुगः भूतनाथानुगः, तत्संबद्धौ भूतनाथानुग ! सम्बन्धः अस्यास्तीति
सम्बन्धी, तस्य सम्बन्धिनः ।

अभि०—परस्परालापजनितं हि सख्यं भवति । तत्सख्यं वनमध्य मिलितयोः आवयोजितम्, अतएव हे शिवानुचर ! मित्रस्य मे प्रार्थनां विफलीकर्तुं भवान् न योग्योऽस्तीति ।

हिन्दी—आपस में वार्तालाप करने से मित्रता होती है ऐसा कहते हैं । वह मत्री वन में बातचीत करने से हम दोनों की हो गई है इसलिये, हे शिवानुचर ! मित्र होकर मेरी प्रार्थना को ठुकराना तुम्हें उचित नहीं । ५८॥

तथेति गामुक्तवते दिलीपः सद्यः प्रतिष्टम्भविमुक्तबाहुः ।

स न्यस्तशस्त्रो हरये स्वदेहमुपानयत्पिण्डमिवामिषस्य ॥५९॥

सञ्जीविनी—तथेति एवमस्त्विति गां वाचमुक्तवते हरये सिंहाय । 'कपी सिंहे सुवर्णे च वर्णे विष्णौ हरिं विदुः' इति शाश्वतः । सद्यस्तत्क्षणं प्रतिष्टम्भात्प्रतिबन्धाद्विमुक्तो बाहुर्गंस्य स दिलीपः । न्यस्तशस्त्रमत्यक्तायुध सन् । स्वदेहम् । आमिषस्य मांसस्य । 'पल्लं क्रव्यमामिषम्' इत्यमरः । पिण्डं क्वलमिव । उपानयश्समर्पितवान् । एतेन निर्ममत्वमुक्तम् ॥५९॥

अन्वयः—तथा, इति, गाम् उक्तवते, हरये सद्यः, प्रतिष्टम्भविमुक्तबाहुः, सः, न्यस्तशस्त्रः, 'सन्' स्वदेहम् आमिषस्य, पिण्डम्, इव, उपानयत् ।

वाच्य०—प्रतिष्टम्भविमुक्तबाहुना तेन न्यस्तशस्त्रेण स्वदेह. पिण्ड इव, उपानीयत ।

व्याख्या—तथा = तेन प्रकारेण, यथा भवान् कथयति तथैव करिष्यामीति भावः । इति = एवंग्गां, गां = गिरम्, उक्तवते = कथितवते, हरये = सिंहाय, सद्यः = तत्क्षणे, प्रतिष्टम्भात् = प्रतिबन्धान् विमुक्तः = त्यक्तः, बाहुः = भुजो यस्य-स तथोक्तः, सः = राजा दिलीपः, न्यस्तं = त्यक्तं, शस्त्रम् = आयुधं येन, स न्यस्तशस्त्रः, "सन्" स्वदेह = स्वशरीरम्, आमिषस्य = मांसस्य, पिण्डं = घ्रासम्, इव = यथा, उपानयत = उपाहृतं समर्पितवान् ।

समा०—प्रतिष्टम्भाद् विमुक्तः बाहुः यस्य सः प्रतिष्टम्भविमुक्तबाहुः । न्यस्तं शस्त्रं येन सः न्यस्तशस्त्रः । स्वस्य देह. स्वदेहः, तं स्वदेहम् ।

अभि०—यथा भवान् कथयति तथैव भवतु, इति कथयित्वा दिलीपस्य प्रार्थनां स्वीकृतं सिंहाय, प्रतिबन्धात् मुक्तबाहुः त्यक्तायुधो दिलीपः स्वशरीरं मांसपिण्डमिव समर्पितवान् ।

- हिन्दी—'तथास्तु' ऐसा कहने वाले सिंहके लिये; तुरन्त बन्धन से मुक्त हो गई है बाहु जिसकी और गिरा दिया है अस्त्र जिसने, ऐसे राजा दिलीप ने अपना शरीर, मांस के टुकड़े के समान समर्पण कर दिया ॥५६॥

तस्मिन्क्षणे पालयितुः प्रजानामुत्पश्यतः सिंहनिपातमुग्रम् ।

अवाङ्मुखस्योपरि पुष्पवृष्टिः पपात विद्याधरहस्तमुक्ता ॥६०॥

सञ्जीविनी—तस्मिन् क्षणे उग्रं सिंहनिपातमुत्पश्यत उत्प्रेक्षमाणस्य तर्क्यतोऽ-
वाङ्मुखस्याधोमुखस्य । 'स्यादवाङ्प्यधोमुखः' इत्यमरः । प्रजानां पालयितुं राज्ञ उपर्युपरिष्ठात् । 'उपर्युपरिष्ठात्' इति निपातः । विद्याधराणां देवयोनिविशेषाणां हस्तैर्मुक्ता पुष्पवृष्टिः पपात ॥६०॥

अन्वयः—तस्मिन्, क्षणे, उग्रं सिंहनिपातम्, उत्पश्यतः, अवाङ्मुखस्य, प्रजानां पालयितुः, उपरि, विद्याधरहस्तमुक्ता, पुष्पवृष्टिः, पपात ।

वाच्यं—विद्याधरहस्तमुक्तया पुष्पवृष्ट्या पते ।

व्याख्या—तस्मिन् = पूर्वोक्ते, क्षणे = मूर्हते, हरये स्वदेहापणकाले इत्यर्थः, उग्रं = उत्कटं, भयंकरं, सिंहस्य = केसरिणः, निपातः = निपतनम्, तं सिंहनिपातम्, उत्पश्यतः = उत्प्रेक्षमाणस्य, तर्क्यतः, अवाङ् = अधः, मुखम् = आननं यस्य स तस्यावाङ्मुखस्य, प्रजानां = जनानां, पालयितुः = रक्षितुदिलीपस्य, उपरि = उपरिष्ठात्, विद्याधराणां = देवयोनिविशेषाणां, हस्ताः = कराः, तैर्मुक्ता = पतिता, पुष्पाणां = कुसुमानां, वृष्टिः = वर्षणं, पपात = अपतत् ।

समा०—सिंहस्य निपातः सिंहनिपातः, तं सिंहनिपातम् । अवाङ् मुखं यस्य सः अवाङ्मुखः, तस्य अवाङ्मुखस्य । पुष्पाणां वृष्टिः पुष्पवृष्टिः । विद्याधराणां हस्ताः विद्याधरहस्ताः, विद्याधरहस्तैः मुक्ता विद्याधरहस्तमुक्ता ।

अभि०—तस्मिन् क्षणे भयंकरं सिंहपतनं तर्क्यतोऽधोमुखस्य राज्ञ उपरि-
विद्याधराणां हस्तैः मुक्ता पुष्पवृष्टिः पतिता ।

हिन्दी—उस समय नीचा मुख करके राजा दिलीप यह सोच ही रहे थे कि सिंह मेरे ऊपर झपटने ही वाला है इतने में ही प्रजापालक महाराजा दिलीप के ऊपर आकाशसे विद्याधरों ने पुष्पवृष्टि की झड़ी लगा दी ॥६०॥ ✓

उत्तिष्ठ वत्सेत्यमृतायमानं वचो निशम्योत्थितमुत्थितः सन् ।

ददर्श राजा जननीमिव स्वां गामग्रतः प्रस्रविणीं न सिंहम् ॥६१॥

सञ्जीविनी—राजा अमृतमिवाचरतीत्यमृतायमानं तत् । “उपमानादाचारे” इति क्यच् । ततः शानच् । उत्थितमुत्पन्नम् । हे वत्स ! उत्तिष्ठ इति वचो निशम्य श्रुत्वा । उत्थितः सन् । अस्तेः शतृप्रत्ययः । अग्रतोऽग्रे प्रस्रवः क्षीरस्रावोऽस्ति यस्याः सा प्रस्रविणी तां प्रसविणीं गां स्वां जननीमिव ददर्श । सिंहं न ददर्श ॥६१॥

अन्वयः—राजा, अमृतायमानम्, उत्थितं, हे वत्स ! उत्तिष्ठ, इति. वचः, निशम्य, उत्थितः, सन्, अग्रतः प्रस्रविणीं, गां, स्वां, जननीम्, इव, ददर्श, सिंहं, न, ददर्श ।

वाच्य०—राजा, उत्थितेन सता प्रस्रविणी गौः स्वा जननी इव ददृशे, सिंहो न ददृशे ।

व्याख्या—राजा = दिलीपः, अमृतमिवाचरतीत्यमृतायमानं तत्, अमृतायमानम् = पीयूषायमाणम्, ‘पीयूषममृतं सुधा’ इत्यमरः । उत्थितम् = उत्पन्नम्, हे वत्स = हे पुत्र !, उत्तिष्ठ = उत्थितो भव, इति = इत्येवं, वचः = वचनं, निशम्य = श्रुत्वा, उत्थितः = ऊर्ध्वमवस्थानं कृतवान् सन्, अग्रतः = अग्रे, प्रस्रवः = क्षीरस्रावः, अस्ति, अस्याः सा तां प्रस्रविणीं, गां = नन्दिनीं, स्वाम् = आत्मीयां, जननीं = मातरम्, इव = यथा, ददर्श = अपश्यत्, सिंहं = केसरिणं, न = नहि “ददर्श” ।

समा०—अमृतमिव आचरतीत्यमृतायमानं, तत् अमृतायमानम् । प्रस्रवः अस्या अस्तीति प्रस्रविणी, तां प्रस्रविणीम् । जनयतीति जननी, तां जननीम् ।

अभि०—हे पुत्र ! उत्तिष्ठ इत्यमृतसमानं घेनुवाक्यं श्रुत्वा, यावद्दिलीप उत्थितः सन् पश्यति, तावदग्रे वर्तमानां क्षीरस्राववतीं स्वकीयां मातरमिव नन्दिनीमेवावलोकितवान् न तु. केसरिणमिति ।

हिन्दी—राजा दिलीप अमृत के तुल्य, नन्दिनी के मुख से निकले ‘हे पुत्र उठो’ इस वचन को सुनकर ज्यों ही उठा तो सामने खड़ी तथा स्तनों से दूध बहाती हुई अपनी माता के समान नन्दिनी ही दिखाई दी, सिंह नहीं ॥६१॥

तं विस्मितं घेनुरुवाच साधो मायां मयोद्भाव्य परीक्षितोऽसि ।

ऋषिप्रभावान्मयि नान्तकोऽपि प्रभुः प्रहर्तुं किमुतान्यहिंसाः ॥६२॥

सञ्जीविनी—विस्मितमाश्चयं गतम् । कर्तरि क्तः । तं दिलीपं घेनुरुवाच । किमित्यत्राह । हे साधो ! मया मायामुद्भाव्य कल्पयित्वा परीक्षितोऽसि । ऋषि-

प्रभावान्मय्यन्तको यमोऽपि प्रहृतुं न प्रभुर्न समर्थः । अन्ये हिंसा घातुकाः । 'शरारु-
घातुको हिंस्रः' इत्यमरः । 'नमिकम्पिस्म्यजसकमहिंसदीपोरः' इत्यादिना रप्र-
त्ययः । किम्त सुष्ठु न प्रभव इति योज्यम् । 'बलवत्सुष्ठु किम्त स्वत्यतीव च
निर्भरे' इत्यमरः ॥६२॥

अन्वयः—विस्मितं, तं, घेनुः, उवाच, साधो, मया, मायां, उद्भाव्य, "त्वं"
परीक्षितः, असि, ऋषिप्रभावात्, मयि, अन्तकः, अपि, प्रहृतुं, न, प्रभुः, अन्य-
हिंसाः, किम्त ।

वाच्य०—विस्मितः स घेन्वा ऊचे, अहं त्वां परीक्षितवती, अस्मि, अन्त-
केनापि प्रभुणा न "भूयते" अन्यहिंस्रैः किम्त ।

व्याख्या—विस्मितं = आश्चर्यं, तं = दिलीपं, घेनुः = नन्दिनी, उवाच =
जगाद हे साधो ! हे सज्जन ! मया = नन्दिन्या, मायां = शाम्बरीं सिंहरूपाम्,
उद्भाव्य = कल्पयित्वा, त्वमिति शेषः, परीक्षितः = कृतपरीक्षः असि = भवसि ।
ऋषेः = वशिष्ठस्य, प्रभावात् = प्रनापात्, मयि = घेनौ, अन्तकः = यमः, अपि,
प्रहृतुं = हन्तुं, न = नहि, प्रभुः = समर्थः, अन्ये = अपरे च ते हिंसाः = घातुका
इति अन्यहिंसाः, किम्त न प्रभवः, न समर्था इत्यर्थः ।

समा०—ऋषेः प्रभावः ऋषिप्रभावः, तस्माद् ऋषिप्रभावात् अन्तं करोतीति
अन्तकः । अन्ये च ते हिंस्र इव अन्यहिंस्रः ।

अभि०—हे साधो ! सिंहरूपां मायां विधाय मया तव परीक्षा कृता । मयि
ऋषिप्रभावात् यमराजोऽपि आक्रमणं कर्तुं न समर्थः, सिंहादयस्तु सुतरामसमर्था
वर्तन्ते इति दिलीपं घेनुः कथयामास ।

हिन्दी—आश्चर्य में पड़े राजा दिलीप से मनुष्य की बोली में घेनु बोली
हे साधो ! मैंने माया रचकर तुम्हारी परीक्षा की थी, वशिष्ठ ऋषि के प्रभाव
से यमराज भी मेरा कुछ नहीं विगाड़ सकता, दूसरे हिंसक जन्तुओं की तो
सामर्थ्य ही क्या ॥६२॥

भक्त्या गुरौ मय्यनुकम्पया च प्रीतास्मि ते पुत्र ! वरं वृणीष्व ।

न केवलानां पयसां प्रसूतिमवेहि मां कामदुघां प्रसन्नाम् ॥६३॥

सञ्जीविनी—हे पुत्र ! गुरौ भक्त्या । मय्यनुकम्पया च । ते तुभ्यं प्रीतास्मि
(क्रियाग्रहणमपि कर्तव्यम्) इति चतुर्थी । वरं देवेभ्यो वरणीयमर्थम् । देवाद्

वृत्ते वरः श्रेष्ठे त्रिषु क्लीबं मनाक् प्रिये' इत्यमरः । वृणीष्व स्वीकुरु । तथाहि । मां केवलानां पयसां प्रसूतिं कारणं नावेहि न विद्धि । किन्तु प्रसन्नां मां । कामान्दोग्धीति कामदुघाः तामवेहि । 'दुह' कञ्घञ्च' इति कप्प्रत्ययः ॥६२॥

अन्वयः—“हे” पुत्र, गुरौ भक्त्या मयि, अनुकम्पया, च, ते, प्रीता अस्मि, वरं, वृणीष्व, मां, केवलानां, पयसां, प्रसूतिं न, अवेहि प्रसन्नां, मां कामदुघां, अवेहि ।

वाच्य०—प्रीतया मया भूयते, त्वया वरः त्रियताम्, त्वयाहं प्रसूतिः न अवेयं, प्रसन्ना अहं कामदुघा अवयं ।

व्याख्या—“हे” पुत्र ! = वत्स ! गुरौ = नह्यिवशिष्टे, भक्त्या = अनुरागेण, मयि = घेनी, अनुकम्पया = दयया, च ते तृभ्यं प्रीता = प्रसन्ना, अस्मि = भवामि, वरं = वरणीयं, देवेभ्यो वरणीयमित्यर्थः वृणीष्व = प्रार्थयस्व, तथाहि मां = गाम्, केवलानाम् = एकेषाम् 'एके मुख्यान्यकेवलाः' इत्यमरः । पयसां = दुग्धानां, प्रसूतिं = कारणं, न = नहि, अवेहि = विद्धि, किन्तु प्रसन्नां = प्रीतां, मामिति शेषः, कामान् = मनोरथान्, दोग्धि = पूरयतीति कामदुघाः, तां कामदुघाम् अवेहि ।

समा०—कामान् दोग्धि इति कामदुघा, तां कामदुघाम् ।

अभि०—हे पुत्र ! अहं ते प्रसन्नास्मि, अतस्त्वं वरं प्रार्थय । अहं केवलानां दुग्धानामिव दात्री न, किन्तु प्रसन्ना सती सर्वमनोरथानां पूरयित्री इति जानीहि ।

हिन्दी—हे पुत्र ! गुरुजी में भक्ति और मुझपर अनुकम्पा रखने से मैं तुम पर प्रसन्न हूँ, वर मांगो, मुझे सिर्फ दूध ही देनेवाली गौ मत समझो, किन्तु प्रसन्न होने पर मैं सम्पूर्ण मनोरथों को सिद्ध करनेवाली हूँ ॥६३॥

ततः समानीय स मानितार्थी हस्तौ स्वहस्ताजितवीरशब्दः ।

वंशस्य कर्तारमनन्तकीर्तिं सुदक्षिणायां तनयं ययाचे ॥६४॥

सञ्जीविनी—ततो मानितार्थी । स्वहस्ताजितो वीर इति शब्दो येन सः ।

एतेनास्य दातृत्वं दैन्यराहित्यं चोक्तम् । स राजा हस्तौ समानीय सन्धाय । अञ्जलिं बद्ध्वेत्यर्थः । वंशस्य कर्तारं प्रवर्तयितारम् । अत एव रघुकुलमिति प्रसिद्धिः । अनन्तकीर्तिं स्थिरयशसं तनयं पुत्रं सुदक्षिणायां ययाचे ॥६४॥

अन्वयः—ततः मानितार्थी, स्वहस्ताजितवीरशब्दः, सः, हस्तौ, समानीय वंशस्य, कर्तारम्, अनन्तकीर्तिं, तनयं, सुदक्षिणायां, ययाचे ।

वाच्य०—मानितार्थिना स्वहस्ताजितवीरशब्देन तेन वंशस्य कर्ताऽनन्तकीर्तिः तनयो ययाचे ।

व्याख्या—ततः = अनन्तरं, मानिताः = सत्कृताः, अर्थिनः = याचकाः येन सः, मानितार्थी, स्वस्य = निजस्य, हस्तौ = करौ, ताभ्याम्, अजितः = प्राप्तः, लब्धः, वीरः = पराक्रमी, इति शब्दः = पदवी येन सः स्वहस्ताजितवीरशब्दः, सः = राजा, दिलीपः, हस्तौ = करौ, समानीय = सम्पुटीकृत्य = अञ्जलिं बद्ध्वेत्यर्थः, वंशस्य = कुलस्य, कर्तारं = प्रवर्तयितारं. अनन्ता = स्थिरा, कीर्तिः = यशो यस्य सः अनन्त-कीर्तिः, तं तथोक्तम्, तनयं = पुत्रं, सुदक्षिणायां = स्वभार्यायां, ययाचे = याचितवान् ।

समा०—अर्थन्त इत्यर्थिनः, मानिताः अर्थिनः येन सः मानितार्थी । स्वस्य हस्तः स्वहस्तः, वीर इति शब्दः वीरशब्दः, स्वहस्तेन अजितः वीरशब्दः येन सः स्वहस्ताजितवीरशब्दः । न विद्यते अन्तः यस्याः सा अनन्ता, अनन्ता कीर्तिः यस्य सः अनन्तकीर्तिः, तम् अनन्तकीर्तिम् ।

अभि०—ततः पराक्रमी सत्कृतार्थी राजा दिलीपोऽञ्जलिं बद्ध्वा, कुलप्रवर्तकं यशस्विनं पुत्रं याचितवान् ।

हिन्दी—इस के पश्चात् याचकवर्ग को संतुष्ट करने वाले, अपने बाहुबल से वीर उपाधि को प्राप्त करने वाले राजा दिलीप ने हाथों जोड़कर वंश को चलानेवाला परम यशस्वी पुत्र सुदक्षिणा के गर्भ से होने की प्रार्थना की ॥६४॥

सन्तानकामाय तथेति कामं राज्ञे प्रतिश्रुत्य पयस्विनी सा ।

दुग्ध्वा पयः पत्रपुटे मदीयं पुत्रोपभुङ्क्ष्वेति तमादिदेश ॥६५॥

सञ्ज्ञोचिनी—सा पयस्विनी गौः । संतानं कामयत इति संतानकामः । 'कमु कान्तौ' 'कर्मण्यण्' तस्मै राज्ञे तथेति तथास्त्विति । काम्यत इति कामो वरः । कामार्थे षप्रत्ययः । तं प्रतिश्रुत्य प्रतिज्ञाय । हे पुत्र ! मदीयं पयः पत्रपुटे पुत्रनिमित्ते पात्रे दुग्धोपभुङ्क्ष्व । 'उपभुङ्क्ष्व' इति वा पाठः । 'पिब' इति तमादिदेशाज्ञापितवती ॥६५॥

अन्वयः—सा, पयस्विनी, सन्तानकामाय, राज्ञे, तथा, इति, कामं, प्रतिश्रुत्य, पुत्र ! मदीयं, पयः, पत्रपुटे, दुग्ध्वा, उपभुङ्क्ष्व, इति, तम्, आदिदेश ।

वाच्य०—तया पयस्विन्या "त्वया" पय उपभुज्यतामिति स आदिदेशे ।

व्याख्या—सा = पूर्वोक्ता, प्रशस्तं पयः = क्षीरमस्या अस्तीति पयस्विनी = प्रशस्तक्षीरवती गौः, सन्तानं कामयत इति सन्तानकामस्तस्मै सन्तानकामाय = पुत्रार्थिने, तस्मै = राज्ञे दिलीपाय, तथा = तेन प्रकारेण, यथेच्छसि तथैव भवत्विति, काम्यते, इति कामः = वरस्तं कामं, प्रतिश्रुत्य = प्रतिज्ञाय, हे पुत्र ! वत्स ! ममेदं मदीयं = मदीयस्तननिःसृतं, पयः = दुग्धं पत्राणां = पर्णानां, पुटः = पात्रं तस्मिन् पत्रपुटे, दुग्ध्वा = दोहनं कृत्वा, उपभुङ्क्ष्व = पिब, इति तम् = दिलीपम्, आदिदेश = आदिष्टवती ।

समा०—पयः अस्या अस्तीति पयस्विनी, सन्तानं कामयते इति सन्तानकामः, तस्मै सन्तानकामाय । मम इदं मदीयम्, तत् मदीयम् ।

अभि०—सा धेनुः पुत्रार्थिने दिलीपाय तत्रास्तु, इति वरं दत्त्वा हे पुत्र ! मदीयं दुग्धं पर्णनिर्मितपात्रे दुग्ध्वा त्वं पिबेति, आज्ञापयामास ।

हिन्दी—उस प्रशस्त दूधवाली धेनु ने पुत्रार्थी राजा दिलीप को “तुम्हें पुत्र-लाभ हो” यह वर देकर, हे पुत्र ! मेरा दूध दोने में दुहकर पी लो ऐसी आज्ञा दी ॥६५॥

वत्सस्य होमार्थविधेश्च शेषमृषेरनुज्ञामधिगम्य मातः ।

औधस्यमिच्छामि तवोपभोक्तुं षष्ठांशमुर्व्या इव रक्षितायाः ॥६६॥

सञ्जीविनी—हे मातः ! वत्सस्य वत्सपीतस्य शेषम् । वत्सपीतावशिष्ट-मित्यर्थः । होम एवार्थः । तस्य विधिरनुष्ठानम् । तस्य च शेषम् । होमावशिष्ट-मित्यर्थः । तव ऊत्रसि भवमौघस्यं क्षीरम् ‘शरीरावयवाच्च’ इति यत्प्रत्ययः । रक्षिताया उर्व्याः षष्ठांशं षष्ठभागमिव । ऋषेरनुज्ञामधिगम्य उपभोक्तुं पातुमिच्छामि ॥ ६६ ॥

अन्वयः—मातः ! वत्सस्य, होमार्थविधेः, च, शेषं, तव, औधस्यं, रक्षितायाः उर्व्याः, षष्ठांशम्, इव, ऋषेः, अनुज्ञाम्, अधिगम्य, उपभोक्तुम्, इच्छामि ।

वाच्य०—हे मातः ! उर्व्याः षष्ठांश इव औधस्यं भोक्तुं मयेष्यते ।

व्याख्या—हे मातः ! = जननि, वत्सस्य = शकृत्करेः, शेषं = वत्सपीतावशेषं, होमः = हवनम्, एव अर्थः = प्रयोजनं तस्य विधिः = अनुष्ठानं तस्य होमार्थविधेश्च शेषं, तव = भवत्याः, ऊत्रसि भवम् ऊघस्यं तदेवौघस्यं = दुग्धं, रक्षितायाः = पालि-

तायाः, उर्व्याः = पृथिव्याः, षष्ठांशं = षष्ठभागमिव, ऋषेः = वशिष्ठस्य, अनु-
ज्ञाम् = आज्ञाम् अधिगम्य = प्राप्य, उपभोक्तुं = पातुम् इच्छामि = अभिलषामि ।

समा० — होन एव अर्थः होमार्थः, होमार्थस्य विधिः होमार्थवेधिः, तस्य होमा-
र्थविधेः । ऊवसि भवम् ऊवस्यम्, ऊवस्यमेव औवस्यम्, तद् औवस्यम् । षण्णां
पूरणः षष्ठः, षष्ठश्चासावंशश्च षष्ठांशः, तं षष्ठांशम् ।

अभि०—हे मातः ! वत्सपानावशिष्टं हवनावशिष्टञ्च तव दुग्धं रक्षिताया
भूमेः षष्ठांशमिव गुरोरनुज्ञां प्राप्य, पातुमिच्छामि ।

हिन्दी—हे माँ, बछड़े के पीने से तथा अग्निहोत्र कर्म से बचने पर गुरु की
आज्ञा लेकर मैं तुम्हारा दूध उसी प्रकार ग्रहण करना चाहता हूँ, जिस प्रकार
पृथ्वी को रक्षा करके उसमें उत्पन्न अन्नादि का छठा भाग ग्रहण करता हूँ ॥६६॥

इत्थं क्षितीशेन वसिष्ठधेनुर्विज्ञापिता प्रीततरा बभूव ।

तदन्विता हैभवताच्च कुक्षेः प्रत्याययावाश्रमसश्रमेण ॥६७॥

सञ्जीविनी—इत्यमनेन प्रकारेण क्षितीशेन दिलीपेन विज्ञापिता वसिष्ठस्य
धेनुः प्रीततरा । पूर्वं शुश्रूषया प्रीता संप्रत्यनया विज्ञापनया प्रीततरातिसंतुष्टा
बभूव । तदन्विता तेन दिलीपेनान्विता हैभवताद्धिमवत्संबन्धिनः कुक्षेर्गुहायाः
सकाशादश्रमेणानायासेनाश्रमं प्रत्याययावागता च ॥६७॥

अन्वयः—इत्थं, क्षितीशेन, विज्ञापिता, वशिष्ठधेनुः, प्रीततरा, बभूव, तद-
न्विता, हैभवतात्, कुक्षेः, अश्रमेण, आश्रमं प्रत्याययौ च ।

वाच्य०—विज्ञापितया वशिष्ठधेन्वा प्रीततरया बभूवे, तदन्वितयाश्रमः
प्रत्यायये ।

व्याख्या—इत्थम् = अनेन प्रकारेण, क्षितीशेन = राजा दिलीपेन, विज्ञापिता
= निवेदिता, वशिष्ठधेनुः, = नन्दिनी, अतिशयेन प्रीता, प्रीततरा = अतिसंतुष्टा,
पूर्वं तु प्रीता, इदानीं प्रीततरा, इतिभावः । बभूव = जाता, तेन = दिलीपेन,
अन्विता = युक्ता सहिता, हैभवतात् = हिमालयसम्बन्धिनः, कुक्षेः = गुहायाः
सकाशात्, न श्रमः अश्रमः तेन अश्रमेण = अप्रयासेन, आश्रमं = निजवासस्थानं,
प्रत्याययौ = प्रत्याजगाम ।

समा०—क्षितेः ईशः क्षितीशः, तेन क्षितीशेन । वसिष्ठस्य धेनुः वसिष्ठधेनुः ।

अत्यन्तं प्रीता प्रीततरा । हिमवतः अयं हैमवतः, तस्मात् हैमवतात् । न अमः
अश्रमः, तेन अश्रमेण ।

अभि०—इत्थं दिलीपेन निवेदिता नन्दिनी, पूर्वं केवलं प्रीता, संप्रति तु
अधिकतरं प्रसन्ना सती वशिष्ठाश्रमं प्रत्याजगाम ।

हिन्वी—इस प्रकार राजा के प्रार्थना करने पर वशिष्ठजी की धेनु नन्दिनी
अत्यन्त प्रसन्न होकर दिलीप सहित, हिमालय की गुफा से विना थकावट के
आश्रम को लौट आई ॥६७॥ †

तस्याः प्रसन्नेन्दुमुखः प्रसादं गुरुर्नृपाणां गुरवे निवेद्य ।

प्रहर्षचिह्नानुमितं प्रियायै शशंस वाचा पुनरुक्तयेव ॥६८॥

सञ्जीविनी—प्रसन्नेन्दुरिव मुखं यस्य स नृपाणां गुरुर्दिलीपः प्रहर्षचिह्नैर्मुख-
रागादिभिरनुमितमूहितं तस्या धेनोः प्रसादमनुग्रहं प्रहर्षचिह्नैरेव ज्ञातत्वात्पुनरु-
क्तयेव वाचा गुरवे निवेद्य विज्ञाप्य पश्चात्प्रियायै शशंस । कथितस्यैव कथनं पुन-
रुक्तिः । न चेह तदस्ति किंतु चिह्नैः कथितप्रायत्वात्पुनरुक्तयेव स्थितयेत्युत्प्रक्षा ॥

अन्वयः—प्रसन्नेन्दुमुखः, नृपाणां गुरुः, प्रहर्षचिह्नानुमितं, तस्याः प्रसादं, पुन-
रुक्तया, इव, वाचा, गुरवे, निवेद्य, पश्चात् प्रियायै, शशंस ।

वाच्य०—प्रसन्नेन्दुमुखेन गुरुणा प्रहर्षचिह्नानुमितः प्रसादः शशंसे ।

व्याख्या—प्रसन्नः=निर्मलश्चासौ, इन्दुः=चन्द्र इति प्रसन्नेन्दुः, प्रसन्नेन्दु-
रिव, मुखम्=आननं यस्य सः, प्रसन्नेन्दुमुखः, नृपाणां=भूपालानां, गुरुः=
श्रेष्ठः, दिलीपः, प्रहर्षस्य=आनन्दस्य, चिह्नानि=लक्षणानि तैरनुमितः=ज्ञात-
स्तं प्रहर्षचिह्नानुमितं, तस्याः=धेनोः, प्रसादम्=अनुग्रहम्, पुनरुक्तया=भूयः
कथितया, गुरुणा प्रहर्षचिह्नैरेव ज्ञातत्वात्, वाचा=वचनेन, गुरवे=वशिष्ठाय,
निवेद्य=विज्ञाप्य, “पश्चात्” प्रियायै=सुदक्षिणायै, शशंस=कथयामास ।

समा०—प्रसन्नश्चासौ इन्दुश्च प्रसन्नेन्दुः, प्रसन्नेन्दुरिव मुखं यस्य सः प्रस-
न्नेन्दुमुखः । प्रकृष्टाश्च ते हर्षाश्च प्रहर्षाः, प्रहर्षाणां चिह्नानि प्रहर्षचिह्नानि,
प्रहर्षचिह्नैः अनुमितः प्रहर्षचिह्नानुमितः, तं प्रहर्षचिह्नानुमितम् ।

अभि०—प्रसन्नवदनी राजा दिलीपः, प्रसन्नतानुभाषकैः मुखरागादिचिह्नैः कथि-
तप्रायं नन्दिनीवरप्रदानानुग्रहं पूर्वं गुरवे निवेद्य, पश्चात् सुदक्षिणायै निवेदितवान् ।

हिन्दी—निर्मल चन्द्रमा के समान मुखवाले राजाधिराज दिलीप, जब वशिष्ठजी के पास पहुँचे, तब राजा की प्रसन्नता को देखकर, वशिष्ठजी पहले ही सब बातें समझ गए, इसलिये राजा ने जो समाचार सुनाया, वह उन्हें ऐसा जान पड़ा मानो द्वारा कहा जा रहा हो, वशिष्ठजी से कह चुकने पर, पीछे वह समाचार सुदक्षिणा को भी कहा ॥६८॥

स नन्दिनीस्तन्यमनिन्दितात्मा सद्ब्रह्मलो वत्सहृतावशेषम् ।

पपौ वसिष्ठेन कृताभ्यनुज्ञः शुभ्रं यशो मूर्तमिवातितृष्णः ॥६९॥

सञ्जीविनी--अनिन्दितात्मा अगर्हितस्वभावः । सत्सु वत्सलः प्रेमवान्सद्ब्रह्मलः "वत्सांसाभ्यां कामबले" इति लक्षप्रत्ययः । वसिष्ठेन कृताभ्यनुज्ञः कृतानुमतिः स राजा वत्सस्य हृतस्य चावशेषं पीतहृतावशिष्टं नन्दिन्याः स्तन्यं क्षीरम् । शुभ्रं मूर्तं परिच्छिन्नं यश इव । अतितृष्णः सन्पपौ ॥६९॥

अन्वयः--अनिन्दितात्मा, सद्ब्रह्मलः, वसिष्ठेन, कृताभ्यनुज्ञः, स, वत्सहृतावशेषं, नन्दिनीस्तन्यं, शुभ्रं, मूर्तं, यशः, इव, अतितृष्णः, सन्, पपौ ।

वाच्यं--अनिन्दितात्मना सद्ब्रह्मलेन कृताभ्यनुज्ञेन तेन अतितृष्णेन पपे ।

व्याख्या--अनिन्दितः = अगर्हितः आत्मा = स्वभावो यस्य सोऽनिन्दितात्मा, सत्सु = सज्जनेषु, वत्सलः = प्रेमवान्, वशिष्ठेन = महर्षिणा, कृता = विहिता, अनुज्ञा = आज्ञा, यस्य सः = कृताभ्यनुज्ञः, सः = राजा, वत्सस्य = शक्रतृकरेः, हृतस्य = हवनस्य च, अवशेषम् = अवशिष्टम्, वत्सहृतावशेषं, नन्दिनीस्तन्यं = घेनु-क्षीरं, शुभ्रं = श्वेतं, मूर्तं = मूर्तिमत्, यशः = कीर्तिम्, इव = यथा, अतिशयिता तृष्णा यस्य सः, तथोक्तः सन् पपौ = पीतवान् ।

समा०--निन्दा अस्य संजाता इति निन्दितः, न निन्दितः अनिन्दितः, अनिन्दितः आत्मा यस्य सः अनिन्दितात्मा । सत्सु वत्सलः सद्ब्रह्मलः । कृता अभ्यनुज्ञा यस्य सः कृताभ्यनुज्ञः । वत्सश्च हृतश्च वत्सहृते, वत्सहृतयोः अवशेषं वत्सहृतावशेषम्, तत् वत्सहृतावशेषम् । स्तने भवं स्तन्यम्, नन्दिन्याः स्तन्यं नन्दिनीस्तन्यम्, तत् नन्दिनी-स्तन्यम् । अति (अत्यन्तं) तृष्णा यस्य सः अतितृष्णः ।

अभि०--राजा दिलीपः गुरोः वसिष्ठस्याज्ञया वत्सहृतावशिष्टं नन्दिनी-दुग्धं मूर्तिमत् घत्रलं यश्च इवातितृष्णः सन् पपौ ।

हिन्दी—जब बछड़ा दूध पी चुका और हवन भी हो चुका, तब सज्जनों के भी प्रशंसनीय राजा दिलीप ने बसिष्ठजी की आज्ञा से दूध को, शरीर धारी फेद यश के समाव अत्यन्त प्यासा होकर पिया ॥६९॥

प्रातर्यथोक्तव्रतपारणान्ते प्रास्थानिकं स्वस्त्ययनं प्रयुज्य ।

तौ दम्पती स्वां प्रति राजधानीं प्रस्थापयामास वशी बसिष्ठः ॥७०॥

सञ्जीविनी—वशी वशिष्ठः प्रातः । यथोक्तस्य पूर्वोक्तस्य व्रतस्य गोसेवा-
पस्याङ्गभूता या पारणा तस्या अन्ते प्रास्थानिकं प्रस्थानकाले भवम् । तत्कालो-
क्तमित्यर्थः । ‘काळाट्ठञ्’ इति ठञ्प्रत्ययः (यथाकथञ्चिद् गुणवृत्त्यापि काले
वर्तमानत्वात्प्रत्यय इष्यते) इति वृत्तिकारः । ईयते प्राप्यतेऽनेनेत्ययनं स्वस्ति
प्रस्थापयनं स्वस्त्ययनं शुभावहमाशीर्वादं प्रयुज्य । तौ दम्पती । कर्मभूती । स्वां
राजधानीं पुरीं प्रति प्रस्थापयामास ॥७०॥

अन्वयः—वशी, बसिष्ठः, प्रातः, यथोक्तव्रतपारणान्ते, प्रास्थानिकं, स्वस्त्य-
नं, प्रयुज्य, तौ, दम्पती, स्वां, राजधानीं, प्रति, प्रस्थापयामास ।

वाच्यं—वशिना बसिष्ठेन तौ प्रस्थापयाञ्चक्राते ।

व्याख्या—वशः इन्द्रियोपरि प्रभुत्वमस्यास्तीति वशी = जितेन्द्रियः, बसिष्ठः
= ऋषिः, प्रातः = प्रातःकाले, यथोक्तव्रतस्य = पूर्वोक्तस्य, गोसेवारूपस्य,
गभूता या पारणा = व्रतान्तभोजनम्, तस्या अन्तः = अवसानं तस्मिन्, यथोक्त-
तपारणान्ते, प्रस्थाने भवं प्रास्थानिकं = प्रस्थानकालिकं, स्वस्त्ययनं = शुभाव-
माशीर्वादं, प्रयुज्य = दत्त्वा, तौ = पूर्वोक्ती, जाया च पतिश्च दम्पती = सुदक्षिणा-
श्लीषौ, स्वां = स्वकीयां, राजधानीम् = अयोध्यां प्रति = उद्दिश्य, प्रस्थापया-
मास = प्रेषयामास ।

समा०—वशः (स्वाधीनता इन्द्रियाणां) अस्यास्तीति वशी । उक्तम् अन-
ज्क्रम्य यथोक्तम् यथोक्तञ्च तद् व्रतञ्च यथोक्तव्रतम्, यथोक्तव्रतस्य पारणा
यथोक्तव्रतपारणा, यथोक्तव्रतपारणायाः अन्तः यथोक्तव्रतपारणान्तः, तस्मिन्
यथोक्तव्रतपारणान्ते । प्रस्थाने भवं प्रास्थानिकं, तत् प्रास्थानिकम् । स्वस्ति
अव्ययम्) अयनम् स्वस्त्ययनम्, तत् स्वस्त्ययनम् । धीयन्तेऽस्यामिति धानी,
ज्ञां धानी राजधानी, तां राजधानीम् । सा च स च तौ, तौ (द्वितीया) । जाया
। पतिश्च दम्पती, तौ दम्पती ।

अभि०—महर्षिवशिष्ठः प्रातःकाले यात्राकालिकं शुभाशीर्वादिं दत्त्वा, सुदक्षिणादिलीपौ, अयोध्याम्प्रति प्रस्थापयामास ।

हिन्दी—प्रातःकाल जितेन्द्रिय वशिष्ठजी ने गोसेवा रूप व्रत के सांगोपांग पूर्ण होने पर सुदक्षिणा एवं दिलीप को यात्रा के समय शुभाशीर्वाद देकर अयोध्या की ओर बिदा किया ॥७०॥

प्रदक्षिणीकृत्य हुतं हुताशमनन्तरं भर्तुररुन्धती च ।

धेनुं सवत्सां च नृपः प्रतस्थे सन्मङ्गलोदग्रतरप्रभावः ॥७१॥

सञ्जीविनी—नृपो हुतं तर्पितम् । हुतमश्नातीति हुताशोऽग्निः । “कर्म-
प्यण्” तं भर्तुर्भुनेरनन्तरम् । प्रदक्षिणानन्तरमित्यर्थः । अरुन्धतीं च सवत्सां धेनुं
च प्रदक्षिणीकृत्यः । प्रगतो दक्षिणं प्रदक्षिणम् । “तिष्ठद्गुप्रभृतीनि च” इत्य-
व्ययीभावः । ततश्चिच्चः । अप्रदक्षिणं प्रदक्षिणं संपद्यमानं कृत्वा प्रदक्षिणीकृत्य ।
सद्भिर्मङ्गलैः प्रदक्षिणादिभिर्मङ्गलाचारैरुदग्रतरप्रभावः सन् प्रतस्थे ॥७१॥

अन्वयः—नृपः, हुतं, हुताशं, भर्तुः, अनन्तरम्, अरुन्धतीं, च, सवत्सां धेनुं
च, प्रदक्षिणीकृत्य, सन्मङ्गलोदग्रतरप्रभावः “सन्” प्रतस्थे ।

वाच्ये०—नृपेण सन्मङ्गलोदग्रतरप्रभावेण “सता” प्रतस्थे ।

व्याख्या—नृपः = राजा, दिलीपः, हुतं = तर्पितं दत्तहविषमित्यर्थः, हुतम-
श्नातीति हुताशस्तं हुताशं = वह्नि, भर्तुः = स्वामिनो वशिष्ठस्य, अनन्तरं =
पश्चात्, अरुन्धतीं = वशिष्ठपत्नीं, च, सवत्सां = शकृत्करिसहितां, धेनुं = गाञ्च,
प्रदक्षिणीकृत्य = परिक्रम्य, सन्मङ्गलैः = शुभाचारैः, उदग्रतरः = उन्नततरः,
प्रभावः = प्रतापो यस्य स तथोक्तः सन्, प्रतस्थे = प्रचचाल ।

समा०—हुतम् अश्नातीति हुताशः, तं हुताशम् । न विद्यते अन्तरं यस्य तत्
अनन्तरम्, तत् अनन्तरम् । वत्सेन सह वर्तते इति सवत्सा, तां सवत्साम् । प्रगतो
दक्षिणं प्रदक्षिणम्, अप्रदक्षिणं प्रदक्षिणं संपद्यमानं कृत्वा प्रदक्षिणीकृत्य । सन्ति
च तां च मङ्गलानि च सन्मङ्गलानि, अतिशयेन उदग्रः उदग्रतरः, सन्मङ्गलैरुदग्रतरः
प्रभावः यस्य सः सन्मङ्गलोदग्रतरप्रभावः ।

अभि०—राजा दिलीपः, हुतानि सपत्नीकं वशिष्ठं तथा सवत्सां गाञ्च
प्रदक्षिणीकृत्य, सद्भिः मङ्गलाचारैः विबुद्धतेजाः सन्, अयोध्यायै प्रतस्थे ।

हिन्दी—राजा दिलीप, प्रथम हवनकुण्ड की अग्नि की, इसके बाद वशिष्ठ जी एवं माता अरुन्धती की, और तत्पश्चात् दण्डे सहित बँठी हुई धेनु की परिक्रमा करके, वशिष्ठ जी के शुभाशीर्वादों से अधिक तेजस्वी होकर राजधानी की ओर चल पड़े ॥७१॥

श्रोत्राभिरामध्वनिना रथेन स धर्मपत्नीसहितः सहिष्णुः ।

ययावनुद्घातसुखेन मार्गं स्वेनेव पूर्णेन मनोरथेन ॥७२॥

सञ्जीवनी—धर्मपत्नीसहितः सहिष्णुर्ब्रतादिदुःखरहन्शीलः स नृपः श्रोत्राभिरामध्वनिना कर्णाह्लादकरस्वनेनानुद्घातः पाषाणादिप्रतिघातरहितः अतएव सुखयतीति सुखः । तेन रथेन । स्वेन पूर्णेन सफलेन मनोरथेनेव । मार्गमध्वानं ययौ । मनोरथपक्षे ध्वनिः श्रुतिः । अनुद्घातः प्रतिबन्धनिवृत्तिः ॥७२॥

अन्वयः— धर्मपत्नीसहितः सहिष्णुः, सः, श्रोत्राभिरामध्वनिना, अनुद्घातसुखेन, रथेन, स्वेन, पूर्णेन, मनोरथेन, इव, मार्गं, ययौ ।

वाच्य०—धर्मपत्नीसहितेन सहिष्णुना तेन मार्गो यये ।

व्याख्या—धर्मपत्नीसहितः = सुदक्षिणासहितः, सहिष्णुः = सहनशीलः, सः = राजा दिलीपः, श्रोत्रयोः = कर्णयोः, अभिरामः = सुखप्रदः, ध्वनिः = शब्दः, यस्य स तेन श्रोत्राभिरामध्वनिना । न, उद्घातोऽनुद्घातरथेन, अनुद्घातेव = पाषाणादिरहितेन, सुखः = सुखकरस्तेनानुद्घातसुखेन, रथेन = स्यन्दनेन, स्वेन = आत्मीयेन, पूर्णेन = सफलेन, मनोरथेन = अभिलाषेण, इव = यथा, ययौ = जगाम । मनोरथपक्षे ध्वनिः = श्रुतिः, मनोरथसिद्धिश्रवणमित्यर्थः, अनुद्घातः = प्रतिबन्धाभावः, विघ्नराहित्यमिति यावत् ।

सना०—धर्मपत्न्या सहितः धर्मपत्नीसहितः । श्रोत्रयोः अभिरामः ध्वनिः यस्य स श्रोत्राभिरामध्वनिः, तेन श्रोत्राभिरामध्वनिना । न उद्घातः अनुद्घातः, अनुद्घातेन सुखयतीति अनुद्घातसुखः, तेन अनुद्घातसुखेन । मनः रथः इव मनोरथः, तेन मनोरथेन ।

अभि०—सुदक्षिणासहितो दिलीपः सुखप्रदेन रथेन स्वकीयसफलमनोरथेनेव ययौ ।

हिन्दी—सहनशील राजा दिलीप अपनी पत्नी के साथ जिस रथ में बैठ कर अयोध्या को चले, उसकी ध्वनि कानों को बड़ी ही मीठी लग रही थी,

उसमें जरा भी हिचक नहीं लगती थी, अतः उसपर सुख से चढ़कर जाते समय, ऐसा लग रहा था, मानो वे अपने सफल सुखद मनोरथ पर बैठकर जा रहे हों । रथपर बैठकर नहीं ॥७२॥

तमाहितौत्सुक्यमदर्शनेन प्रजाः प्रजार्थव्रतकशिताङ्गम् ।

नेत्रैः पपुस्तृप्तिमनाप्नुवद्भिर्नवोदयं नाथमिवौषधीनाम् ॥७३॥

सञ्जीविनी—अदर्शनेन प्रवासनिमित्तेनाहितौत्सुक्यं जनितदर्शनोत्कण्ठम् । प्रजार्येन संतानार्थेन व्रतेन नियमेन कश्चित् कृशीकृतमङ्गं यस्य तम् । नवोदयं नवाभ्युदयं प्रजास्तृप्तिमनाप्नुवद्भिरतिगृध्नुभिर्नेत्रैः । औषधीनां नाथं सोममिव । तं राजानं पपुः । अतथास्थया ददृशुरित्यर्थः । चन्द्रपक्षे अदर्शनं कलाक्षयनिमित्तम् । प्रजार्थं लोकहितार्थम् । व्रतं देवताभ्यः कलादाननियमः । “तं च सोमं पपुर्देवाः पर्यायेणानुपूर्वशः” इति व्यासः । उदय आविर्भावः । अन्यत्समानम् ।

अन्वयः—अदर्शनेन, आहितौत्सुक्यं, प्रजार्थव्रतकशिताङ्गं, नवोदयं, प्रजाः तृप्तिम्, अनाप्नुवद्भिः, नेत्रैः, औषधीनां, नाथं, सोमम्, इव, तं, पपुः ।

वाच्य०—आहितौत्सुक्यः प्रजार्थव्रतकशिताङ्गः नवोदयः, प्रजाभिः, औषधीनां नाथः इव पपे ।

व्याख्या—न दर्शनमदर्शनं तेन, अदर्शनेन = अनवलोकनेन, उत्सुकस्य भावः औत्सुक्यम्, आहितं = जनितम्, औत्सुक्यम् = उत्कण्ठा “प्रजासु” येन स तम्, प्रजा = संतानः, एव अर्थः = प्रयोजनं यस्य तत् प्रजार्थं च तद् व्रतं = गोसेवारूपं तेन कश्चित् = कृशीभूतम्, अङ्गं = शरीरं यस्य सः प्रजार्थव्रतकशिताङ्गस्तं तथोक्तम् । नव उदयो यस्य स नवोदयस्तं नवोदयं = नूतनाभ्युदयं, प्रजाः = लोकाः, तृप्तिं = संतोषम्, अनाप्नुवद्भिः = अलभमानैः, नेत्रैः = नयनैः, औषधीनां = वनस्पतीनां, नाथं = स्वामिनं, सोमं = चन्द्रम्, इव = यथा, तं = राजानं, पपुः = सतृष्णमवलोकयामासुः । “चन्द्रपक्षे” अदर्शनेन = कलाक्षयनिमित्तादर्शनेन, प्रजार्थव्रतकशिताङ्गं = लोकहितार्थं व्रतं देवभ्यः कलादाननियमः, तेन कृशीभूतगात्रं नवोदयं = नवीनाविर्भावम्, सोममिति, शेषं तुल्यम् ॥७३॥

समा०—न दर्शनम् अदर्शनम्, तेन अदर्शनेन । उत्सुकस्य भावः औत्सुक्यम्, आहितम् औत्सुक्यं येन स आहितौत्सुक्यः, तम् आहितौत्सुक्यम् । प्रजैव अर्थः यस्य

तत् प्रजार्थम्, प्रजार्थञ्च तत् व्रतञ्च प्रजार्थव्रतम्, प्रजार्थव्रतेन वक्षितानि अङ्गानि यस्य सः प्रजार्थव्रतकर्ताङ्गः, तं प्रजार्थव्रतकर्ताङ्गम् । नवः उदयो यस्य सः नवोदयः, तं नवोदयम् । न आप्नुवन्ति अनाप्नुवन्ति (शत्रु-तम्), तैः अनाप्नुवद्भिः ।

अभि०—जनाः, गोसेवारूपव्रतेन कृशीभूतगात्रं दिल्लीपं सतृष्णैः नेत्रैः द्वितीयाचन्द्रमिवावलोकयामासुः ।

हिन्दी०—इतने दिनों से राजा को न देखने के कारण अतीव उत्सुक प्रजा ने, पुत्र के लिये गोसेवारूपव्रत से दुर्बल और वरप्राप्तिरूप नूतन अभ्युदयवाले राजा को अतृप्त सतृष्ण नेत्रों से ऐसा देखा, जैसे कलाक्षय के बाद नवोदित द्वितीया के चन्द्रमा को देखते हैं ॥७३॥

पुरन्दरश्रीः पुरमुत्पताकं प्रविश्य पौरैरभिनन्द्यमानः ।

भुजे भुजङ्गेन्द्रसमानसारे भूयः स भूमैर्धुरमाससञ्ज ॥७४॥

सञ्जीविनी—पुरः पुरीरसुराणां दारयतीति पुरंदरः शक्रः । ‘पूःसर्वयोर्दीर्घि-सहोः’ इति खड्प्रत्ययः । ‘वाच्यमपुरंदरो च’ इति मुमागमो निपातितः, तस्य श्रीरिव श्रीर्यस्य स नृपः पौरैरभिनन्द्यमानः । उत्पताकमुच्छ्रितध्वजम् ‘पताका वैजयन्ती स्यात्केतनं ध्वजमस्त्रियाम्’ इत्यमरः । पुरं प्रविश्य भुजङ्गेन्द्रेण समानसारे तुल्यबले । ‘सारो बले स्थिरांशे च न्याय्ये बलीबं वरे त्रिषु’ इत्यमरः । भुजे भूयो भूमैर्धुरमाससञ्ज स्थापितवान् ॥७४॥

अन्वयः—पुरन्दरश्रीः, सः, पौरैः, अभिनन्द्यमानः, उत्पताकं, पुरं, प्रविश्य, भुजङ्गेन्द्रसमानसारे, भुजे, भूयः, भूमैः, धुरम्, आससञ्ज ।

वाच्य०—पुरन्दरश्रिया तेन पौरैः अभिनन्द्यमानेन धूः आससञ्जे ।

ध्याख्या—पुरन्दरस्य = इन्द्रस्य, श्रीः = शोभा, इव, श्रीर्यस्य सः पुरन्दरश्रीः, सः = राजा दिल्लीपः, पौरैः = नागरिकैः, अभिनन्द्यमानः = अभितुष्यमाणः, उच्छ्रिताः = ऊर्ध्वं गताः, पताकाः = ध्वजाः यस्मिन् तत्, उत्पताकं, पुरं = नगरं, प्रविश्य, भुजाभ्यां गच्छन्तीति भुजंगा. = सर्पास्तेषु, इन्द्रः = स्वामी, भुजगेन्द्रस्तेन स समानः = तुल्यः, सारो बलं यस्मिन् तस्मिन् तथोक्ते, भुजे = बाह्वी, भूयः = पुनः, भूमैः = पृथिव्याः, धुरं = भारम्, आससञ्ज = स्थापितवान् ।

समा०—पुरन्दरस्य श्रीरिव श्रीः यस्य सः पुरन्दरश्रीः । पुरे भवाः पौराः, तैः पौरैः । उद् (उच्छ्रिताः) पताकाः यस्य तत् उत्पताकम् तत् उत्पताकम् । भुजाभ्यां

गच्छन्तीति भुजङ्गाः, भुजङ्गेषु इन्द्रः भुजङ्गिन्द्रः, भुजङ्गन्द्रेण समानः सारो यस्य सः भुजङ्गोन्द्रसमानसारः, तस्मिन् भुजङ्गोन्द्रममानसारे ।

अभि०—अयोध्यावासिजनैः स्तूयमानः सन् राजा दिलीपः नगर प्रवेश्य पुनरपि पृथिव्याः परिरक्षणरूपभारं स्वभुजे धृतवान् ।

हिन्दी—देवेन्द्र के समान सम्पत्तिशाली राजा दिलीप ने प्रजा का समादर पाकर अयोध्या नगरी में प्रवेश किया, जिसमें उनके स्वागत के लिये झण्डे, ऊँचे कर दिये गए थे । वहाँ पहुँच कर उन्होंने शेषनाग के समान बलवती अपनी भुजा से राजकार्य का भार सम्भाल लिया ॥७४॥

अथ नयनसमुत्थं ज्योतिरत्रेरिव द्यौः
सुरसरिदिव तेजो वह्निनिष्ठैर्युतमैशम् ।
नरपतिकुलभूत्यै गर्भमाधत्त राज्ञी
गुरुभिरभिनविष्टं लोकपालानुभावैः ॥७५॥

सञ्जीविनी—अथ द्यौः सुरवल्ग्वम् । ‘द्यौः स्वर्गसुरवल्ग्वेभ्योः’ इति विश्वः । अत्रैर्महर्षेर्नयनयोः समुत्थमुत्पन्नं नयनसमुत्थम् । “अतश्चोपसर्गे” इति कप्रत्ययः । ज्योतिरिव । चन्द्रमित्यर्थः । ‘ऋक्षेशः स्यादत्रिनेत्रप्रभूतः’ इति हलायुधः । चन्द्रस्यात्रिनेत्रोद्भूतत्वमुक्तं हरिवंशे—‘नेत्राभ्यां वारि सुस्त्राव दशधा द्योतयद् दिशः । तद्गर्भविधिना हृष्टा दिशो देव्यो दधुस्तदा ॥ समेत्य धारयामासुर्न च ताः समश्वनुवन् । स ताम्यः सहसैवाथ दिग्भ्यो गर्भः प्रभान्वितः ॥ पपात भासयंल्लोकाञ्छीतांशुः सर्वभावनः ॥’ इति । सुरसरिद्गङ्गा वह्निना निष्ठयूतं निक्षिप्तम् । “च्छ्वोः शूडनुनासिके च” इत्यनेन निपूर्वात्स्थीवतेर्दकारस्य ऊठ् ‘त्तनुन्नास्तनिष्ठयूताविद्धक्षिप्तेरिताः समाः’ इत्यमरः । ऐशं तेजः स्कन्दमिव । अत्र रामायणम्—‘ते गत्वा पर्वतं राम कैलासं घातुमण्डितम् । अग्निं नियोजयामासुः पुत्रार्थं सर्वदेवताः ॥ देवकार्यमिदं देव समावत्स्व हुताशन । शैलपुत्र्यां महातेजो गङ्गायां तेज उत्सृज ॥ देवतानां प्रतिज्ञाय गङ्गामभ्येत्य पावकः । गर्भं धारय वै देवि देवताचामिदं प्रियम् ॥ इत्येतद्वचनं श्रुत्वा दिव्यं रूपमधारयत् । स तस्या महिमां दृष्ट्वा समन्तादवकीर्य च ॥ समन्तस्तु तां देवीमभ्यसिञ्चत पावकः । सर्वंश्रोतांसि पूर्णां चि गङ्गाया रघुनन्दन ॥’ इति । राज्ञी सुदक्षिणा नरपतेदिलीपस्य कुलभूत्यै

संततिलक्षणायै गुरुभिर्भंहृद्दिल्लोकरपालानामनुभावैस्तेजोभिरभिनिविष्टमनुप्रविष्टं गर्भमाधत्त । दद्यादित्यर्थः । अत्रमनुः—‘अष्टानां लोकपालानां वपुष्परियते नृपः’ इति अत्र आधत्त इत्यनेन स्त्रीकर्तृकधारणमात्रमुच्यते । तथा च मन्त्रे दृश्यते—
“यथेयं पृथिवी महद्युत्ताना गर्भमादधे । एवं त्वं गर्भमादधेहि दक्षमे मासि सूतवे ॥”
इत्याश्वलायनानां सीमन्तमन्त्रे स्त्रीव्यापारधारण आधानशब्दप्रयोगदर्शनादिति ।
मालिनीवृत्तमेतत् । तदुक्तम्—“तनमद्यय्यनेयं मालिनी भोगिलोकैः” इति लक्षणात् ॥७५॥

अन्वयः—अथ, द्यौः, अत्रेः नयनसमुत्थं, ज्योतिः, इव, सुरसरित्, वह्निनिष्ठ्यू-
तम्, ऐशं तेजः, इव, राज्ञी, नरपतिकुलभूत्यै, गुरुभिः, लोकपालानुभावैः अभि-
निविष्टं गर्भम्, आधत्त ।

वाक्य०—दिवा ज्योतिरिव, सुरसरिता तेज इव, राज्ञ्या अभिनिविष्टो गर्भं
आधीयत ।

व्याख्या—अथ = अनन्तरं, द्यौः = मुरवर्त्म, अत्रेः = महर्षेः, नयनयोः = नेत्रयोः,
समुत्थम् = उत्पन्नं, ज्योतिः = चन्द्रम् इव = यथा, सुरसरित् = गङ्गा, वह्निना =
अग्निना, निष्ठ्यूतं = क्षिप्तम्, ईशस्येदं तत्, ऐशं = ईशसम्बन्धि, शैवमित्यर्थः,
तेजः = रेतः (स्कन्दम्) इव, राज्ञी = सुदक्षिणा, नरपतिकुलभूत्यै = राजवंशाभि-
वृद्धये, गुरुभिः = श्रेष्ठैः, लोकपालानाम् = अष्टदिगीशानाम्, अनुभावाः = अंशा-
स्तैः लोकपालानुभावैः, अभिनिविष्टम् = अनुप्रविष्टम्, गर्भं = भ्रूणम्, आधत्त =
दधार ॥

समा०—समुत्तिष्ठतीति समुत्थम्, नयनयोः समुत्थं नयनसमुत्थम्, तत् नयन-
समुत्थम् । सुराणां सरित् सुरसरित् । वह्निना निष्ठ्यूतं वह्निनिष्ठ्यूतम्, तत्
वह्निनिष्ठ्यूतम् । ईशस्येदमेशम्, तत् ऐशम् । नराणां पतिः नरपतिः, नरपतेः कुलं
नरपतिकुलम् नरपतिकुलस्य भूतिः नरपतिकुलभूतिः, तस्यै नरपतिकुलभूत्यै ।
लोकं पालयन्तीति लोकपालाः, लोकपालानाम् अनुभावाः लोकपालानुभावाः, तैः
लोकपालानुभावैः ।

अभि०—यथा द्यौः चन्द्रम्, गङ्गा च शैवं तेजः दधार, तथैव दिलीपभार्या-
सुदक्षिणापि दिलीपस्य वंशरक्षायै गर्भं धृतवती ॥

हिन्दी—जिस प्रकार अत्रि महर्षि के नेत्रों से निकली हुई चन्द्ररूपी ज्योति को आकाश ने धारण किया, और अग्नि से उँगले हुये शिव के तेज को गंगाजी ने धारण किया, वैसे ही महारानी सुदक्षिणा ने भी राजा दिलीप का वंश चलाने के लिये आठों दिशाओं के लोकपालों के प्रभावों से सम्मिलित गर्भ को धारण किया ॥७५॥

इति श्रीशाङ्करिधारादत्तशास्त्रिमिश्रविरचितायां 'छात्रोपयोगिनी' व्याख्यायां
रघुवंशे महाकाव्ये नन्दिनीवरप्रदानो नाम द्वितीयः सर्गः सम्पूर्णः ।

तृतीय सर्ग की संक्षिप्त कथा

गर्भवारण के पश्चात् महारानी सुदक्षिणा के शरीर में गर्भलक्षण प्रकट होने लगे। इससे राजा दिलीप तथा सुदक्षिणा की स्त्रियाँ बहुत प्रसन्न हुईं।

इस अवसर पर राजा दिलीप सुदक्षिणा की प्रत्येक इच्छा पूर्ण करते थे। और इस बात की पूर्ण चेष्टा करते थे कि, सुदक्षिणा की कोई भी इच्छा अपूर्ण न रहे। दूसरे मास में पुंसवन नामक संस्कार किया और चतुर वैद्यों के द्वारा गर्भ का पोषण किये जाने पर, दशवें मास में, शुभ मूर्त में सुदक्षिणा ने पुत्र को जन्म दिया। राजा ने उदारता पूर्वक खूब दान दिया।

महर्षि वशिष्ठ के तपोवन से आकर जातकर्म वामक संस्कार करने पर बालक अधिक सुन्दर एवं तेजस्वी हो गया। महाराज दिलीप ने यह जानकर कि शास्त्र तथा युद्ध में सर्वत्र यह पारंगत होगा बालक का रघु नाम रक्खा।

धीरे धीरे बालक, बड़ा होने के साथ ही समस्त शास्त्र तथा शस्त्र विद्या में सुशिक्षित हो गया। दिलीप ने उसका यज्ञोपवीत संस्कार तथा विवाह करने के पश्चात् उसे युवराज बना दिया। रघु के युवराज होते ही राजा शत्रुओं के लिये दुःसह हो गये और रघु को यज्ञ के घोड़े की रक्षा में नियुक्त करके राजा दिलीप ने ९९ अश्वमेध यज्ञ पूरे कर लिये। इसके बाद सौवां यज्ञ करने के लिये राजा ने घोड़ा छोड़ दिया।

इस सौवें यज्ञ को न सहन करने वाले इन्द्र ने सबके सामने से घोड़े को चुरा लिया। घोड़े को न देख सेना सहित रघु किकर्तव्यविमूढ़ से खड़े ही थे कि स्वतः आई हुई नन्दिनी को सामने खड़ी देखा। और उसके मूत्र से अपनी आँखें धो डाली, तब उसी क्षण घोड़े को चुराकर ले आते हुये रघु ने इन्द्र को देखकर ललकारा। इन्द्र रुक गये। रघु ने प्रार्थना कि आप यज्ञों के रक्षक होकर इस प्रकार करेंगे तो यज्ञादि कैसे होंगे। तब इन्द्र ने कहा कि मैं ही शतक्रतु हूँ दूसरा कहीं हो सकता। तुम्हारे पिता सौवां यज्ञ करके यह मेरा अश्व छीनना

चाहते हैं। अतः मैंने घोड़े का हरण किया है तुम लौट जाओ नहीं तो सगर राजा के पुत्रों जैसी दशा तुम्हारी भी होगी।

रघु ने कहा हे मघचन् ! यदि तुम्हारा यही निश्चय है तो शस्त्र उठाओ। मुझे जीते बिना घोड़ा लेकर नहीं जा सकते हो। यह कहकर रघु ने एक बाण इन्द्र की छाती में मारा।

इन्द्र ने भी अत्यन्त क्रोधित होकर एक अमोघ बाण रघु की छाती में मारा। पुनः रघु ने एक बाण से इन्द्र की वज्र रूपी ध्वजा को काट डाला। इससे इन्द्र ने क्रोध में आकर रघु को मारने के लिये वज्र से प्रहार किया। किन्तु जरा सी मूर्छा का अनुभव कर रघु पुनः खड़ा हो गया। इस प्रकार घोर युद्ध में भी रघु को अचल देखकर इन्द्र ने प्रसन्न होकर कहा कि हे युवराज ! तुम घोड़े को छोड़ कर जो चाहो सो वर माँग लो। यह सुन रघु ने कहा कि हे इन्द्र ! यदि तुम घोड़े को नहीं देना चाहते हो तो मेरे पिता इस सौबें अश्वमेध यज्ञ के पूर्ण फल को प्राप्त करें और इस पूरे समाचार को सभा में बैठे मेरे पिता तुम्हारे ही दूत के मुख से सुनें ऐसा प्रबंध करो।

इन्द्र ने इस बात को स्वीकार किया, और अपने घर चला गया। रघु भी अधिक प्रसन्न न होकर अपने घर लौट आये।

महाराज दिलीप, इन्द्र के भेजे दूत से पहले ही सब सुनकर बहुत प्रसन्न हुये और रघु के शरीर पर हाथ फेर कर उसका अभिनन्दन किया। इस प्रकार मरने पर स्वर्ग में जाने के लिये ९९ सीढ़ियों की तरह ९९ यज्ञों की परम्परा बनाकर राजा दिलीप रघु को राज्य देकर वातप्रस्थाश्रम में तपोवन में चले गये।

श्रीरघुवंश-महाकाव्यम्

तृतीयः सर्गः

अथेप्सितं भर्तुरुपस्थितोदयं सखीजनोद्वीक्षणकौमुदीमुखम् ।

निदानमिद्वक्कुलस्य सन्ततेः सुदक्षिणा दौर्हृदलक्षणं दधौ ॥१॥

सञ्जीविनी—अथ गर्भधारणानन्तरं सुदक्षिणा । उपस्थितोदयं प्राप्तकालं

भर्तुर्दिलीपस्येप्सितं मनोरथम् । नपुंसके भावे वनः । पुनः सखीजनस्योद्वीक्षणानां

दृष्टीनां कौमुदीमुखं चन्द्रिकाप्रादुर्भावम्, यद्वा कौमुदी नाम दीपेत्सवतिथिः ।

तदुक्तं भविष्योत्तरे—‘कौ मोदन्ते जना यस्यां तेनासौ कौमुदी मता’ इति ।

तस्या मुखं प्रारम्भम् । सखीजनोद्वीक्षणकौमुदीमहम् इति पाठं केचित्पठन्ति ।

इक्ष्वाकुकुलस्य संततेरविच्छेदस्य निदानं मूलकारणम् । ‘निदानं त्वादिकारणम्’

इत्यमरः । एवंविधं दौर्हृदलक्षणं गर्भचिह्नं वक्ष्यमाणं दधौ । स्वहृदयेन गर्भ-
हृदयेन च द्विहृदया गर्भिणी । यथाह वाग्भटः—‘मातृजन्यस्य हृदयं मातृरुच
हृदयं च तत् । संवद्धं तेन गर्भिण्याः श्रेष्ठं श्रद्धाभिमाननम् ॥’ इति । तत्संब-
न्धित्वाद्गर्भो दौर्हृदमित्युच्यते । सा च तद्योगाद्दौर्हृदिर्नाति । तदुक्तं संग्रहे

‘द्विहृदयां नारीं दौर्हृदिनीमाचक्षते’ इति । अत्र दौर्हृदलक्षणस्येप्सितत्वेन कौमुदी-
मुखत्वेन च निरूपणार्द्रपकालंकारः । अस्मिन्सर्गे वंशस्थं वृत्तम्—‘जती तु वंश-
स्थमुदीरितं जरी’ इति तल्लक्षणात् ॥१॥

अन्वयः—अथ, सुदक्षिणा, उपस्थितोदयम्, भर्तुः. ईप्सितम्, सखीजनोद्वीक्षण-
कौमुदीमुखम्, इक्ष्वाकुकुलस्य, सन्ततेः, निदानं दौर्हृदलक्षणं, दधौ ।

वाच्यं—सुदक्षिणया दौर्हृदलक्षणं दधे ।

व्याख्या—अथ = गर्भधारणानन्तरम्, सुदक्षिणा = दिलीपभार्या, उपस्थितः
= प्राप्तः, उदयः = समयः यस्य तत्, उपस्थितोदयम्, भर्तुः = स्वामिनो दिलीप-
स्य, ईप्सितं = मनोरथम्, सखीजनानां = सहचरीणां, उद्वीक्षणानि = नेत्राणि,
इति सखीजनोद्वीक्षणानि, कौ = पृथिव्यां मोदन्ते जना अनेनेति कुमुदश्चन्द्रस्तस्येयं
कौमुदी, सखीजनोद्वीक्षणानां, कौमुदी = चन्द्रिका, ‘चन्द्रिका कौमुदी ज्योत्स्ना’

इत्यमरः । तस्याः मुखं = प्रादुर्भावं, तथोक्तम्, इक्ष्वाकोः कुलं = वंशस्तस्य, इक्ष्वाकुकुलस्य, सन्ततेः = परम्परायाः. अविच्छेदस्येत्यर्थः, निदानम् = आदि-कारणम्, नानाविधाभिलाषेण दुष्टं हृद् यस्याः सा दुर्हृत्, तस्या भावः कर्म वा दौर्हृदं तस्य दौर्हृदस्य = गर्भस्य, लक्षणं = चिह्नमिति तत् दौर्हृदलक्षणं, दधौ = धृतवती ।

समा०—उपस्थितः उदयः यस्य तत् उपस्थितोदयम्, तत् उपस्थितोदयम् । सखीति जनाः सखीजनाः, सखीजनानाम् उद्वीक्षणानि सखीजनोद्वीक्षणानि, सखी-जनोद्वीक्षणानां कौमुदी सखीजनोद्वीक्षणकौमुदी, सखीजनोद्वीक्षणकौमुद्या मुखं सखीजनोद्वीक्षणकौमुदीमुखम्, तत् सखीजनोद्वीक्षणकौमुदीमुखम् । इक्ष्वाकोः कुलं इक्ष्वाकुकुलम्, तस्य इक्ष्वाकुकुलस्य । दुर्हृदः भावः दौर्हृदम्, दौर्हृदस्य लक्षणं दौर्हृदलक्षणम्, तत् दौर्हृदलक्षणम् ।

अभि०—गर्भधारणानन्तरं सुदक्षिणा दिलीपस्याभिलषितं प्राप्तकालं तथा सहचरीवर्गस्य नेत्रोत्सवमिक्ष्वाकुवंशाविच्छेदकारणं गर्भलक्षणं धारयामास ।

हिन्दी—गर्भधारण के पश्चात् सुदक्षिणा ने कृशतादि गर्भ के लक्षणों को धारण किया, जो कि महाराज का सामयिक मनोरथ है और सुदक्षिणा की सखियों के नेत्रों के लिये आनन्दप्रद चन्द्रिका का आविर्भाव है (अथवा सुदक्षिणा की सखियों के नेत्रों के लिये कौमुदी महोत्सव नामक दीपावली है) और इक्ष्वाकु के वंश को चलानेवाला है ॥१॥

शरीरसादादसमग्रभूषणा मुखेन साऽलक्ष्यत लोभ्रपाण्डुना ।

तनुप्रकाशेन विचेयतारका प्रभातकल्पा शशिनेव शर्वरी ॥२॥

सञ्जीवनी—शरीरस्य सादात्काश्यादसमग्रभूषणा परिमिताभरणा लोभ्र-पुष्पेणैव पाण्डुना मुखेनोपलक्षिता सा सुदक्षिणा । विचेया मृग्यास्तारका यस्यां सा तथोक्ता । विरलनक्षत्रेत्यर्थः । तनुप्रकाशेनाल्पकान्तिना शशिनोपलक्षितेष-दसमाप्तप्रमाता प्रभातकल्पा । प्रभातादीषद्वनेत्यर्थः । “तसिलादिप्व्वाकृत्वसुचः ।” इति प्रभातशब्दस्य पुंवद्भावः । शर्वरी रात्रिरिव । अलक्ष्यतादृश्यत । शरीर-सादादिगर्भलक्षणमाह वाग्भटः—“क्षमता गरिमा कुक्षेर्मूर्छा छदिररोचकम् । जूम्भा प्रसेकः सदनं रोमराज्याः प्रकाशनम्” ॥२॥

अन्वयः—शरीरसादात्, असमग्रभूषणा, लोभ्रपाण्डुना, मुखेन, “उपलक्षिता”

सा, विचेयतारका, तनुप्रकाशेन, शशिना, 'उपलक्षिता' प्रभातकल्पा, शर्वरी, इव, अलक्ष्यत ।

वाच्य०—असमग्रभूषणां, तां, विचेयतारकां, प्रभातकल्पां शर्वरीमिवा-
लक्षयन् ।

व्याख्या—शरीरस्य = देहस्य, सादः = कार्यं तस्मात् शरीरसादात्, अस-
मग्राणि = असम्पूर्णाणि, परिमितानि, भूषणानि = आभरणानि, यस्याः सा
असमग्रभूषणा, लोध्रवत् = लोध्रपुष्पवत्, पाण्डु = पाण्डुरमिति, तेन लोध्रपाण्डुना
'हृरिणः पाण्डुरः पाण्डुरित्यमरः' मुखेन = आननेन, 'उपलक्षिता = युक्ता'
सा = सुदक्षिणा, विचेयाः = मृग्याः पन्थिगणनीयाः, तारकाः = नक्षत्राणि, यस्यां
सा विचेयतारका, तनुः = स्वल्पः, प्रकाशः = कान्तिः, यस्य सः, तेन तनुप्रकाशेन,
शशिना = चन्द्रेण, 'उपलक्षिता' शर्वरी = रात्रिः, इव = यथा, अलक्ष्यत =
अदृश्यत, जनैरिति शेषः ।

समा०—शरीरस्य सादः शरीरसादः, तस्मात् शरीरसादात् । न समग्राणि
असमग्राणि, असमग्राणि भूषणानि यस्याः सा असमग्रभूषणा । लोध्रवत् पाण्डु
लोध्रपाण्डु, तेन लोध्रपाण्डुना । तनुः प्रकाशः यस्य सः तनुप्रकाशः तेन तनु-
प्रकाशेन । विचेतुं योग्याः विचेयाः, विचेयाः तारकाः यस्याः सा विचेयतारका ।
प्रभातादीषदूना प्रभातकल्पा । शशः अस्यास्तीति शशी, तेन शशिना ।

अभि०—यथा प्रातःकाले क्षीणप्रकाशेन चन्द्रेण युक्ता विरलनक्षत्रा रात्रिः
भाति, तथैव पाण्डुवर्णमुखेनोपलक्षिता कृशशरीरतया परिमितभूषणा सुद-
क्षिणाऽपि शोभते स्म ।

हिन्दी—कृश दुर्बल शरीर होने के कारण दो एक आभूषण पहनी हुई,
तथा पीले मुख से सुशोभित सुदक्षिणा, उस रात्रि के समान दीख पड़ती थी,
जिसमें भोर में थोड़े से तारे बचे रहते हैं और चन्द्रमा भी फीका पड़ जाता है ॥

तदाननं मृतसुरभि च्छितीश्वरो रहस्युपाध्याय न तृप्तिमायथौ ।

करीव सिक्तं पृषतैः पयोमुचां शुचिव्यपाये वनराजिपल्वलम् ॥३॥

सञ्जीविनी—क्षितीश्वरो दिलीपः रहसि मृतसुरभि मृदा सुगन्धि तस्या
आननं तदाननं सुदक्षिणामुखमुपाध्याय तृप्ति नायथौ । कः कमिव । शुचिव्यपाये
श्रीष्मावसाने । "शुचिः शुद्धेऽनुपहते शृङ्गाराषाढयोः सिते । श्रीष्मे हृतवहेऽपि

स्यादुपघाशुद्धमन्त्रिणि” इति विश्वः । पयोमुचां मेघानां पृषतैर्बिन्दुभिः । ‘पृषन्ति बिन्दुपृषताः’ इत्यमरः । सिक्तमुक्षितं वनराज्याः पल्वलमुपाघ्राय करी मज इव । अत्र करिवनराजिपल्वलानां कान्तकामिनीवदनसमाधिरनुसंधेयः । गर्भिणीनां मृद्भक्षणं लोकप्रसिद्धमेव । एतेन दोहदाख्यं गर्भलक्षणमुच्यते ॥३॥

अन्वयः—क्षितीश्वरः, रहसि, मृतसुरभि, तदाननम्, उपाघ्राय, तृप्ति, न, आययौ, शुचिव्यपाये, पयोमुचां, पृषतैः सिक्तं, वनराजिपल्वलम्, “उपाघ्राय” करी, इव ।

वाच्य०—क्षितीश्वरेण तृप्तिः नायये, करिणा, इव ।

व्याख्या—क्षितेः = पृथिव्याः, ईश्वरः = स्वामी. इति, क्षितीश्वरः = दिलीपः, रहसि = एकान्ते, मृदा = मृत्तिकया, सुरभि = सुगन्धि, तत्, मृतसुरभि, तस्याः = सुदक्षिणायाः, आननं = मुखमिति तदाननम्, “आननं लपनं मुखमित्यमरः” उपाघ्राय = घ्रात्वा, तृप्ति = सन्तोषं, न, आययौ = नहि प्राप । “कः कमिव” शुचेः = ग्रीष्मस्य, व्यपायः = नाशस्तस्मिन्, शुचिव्यपाये, पयोसि मूञ्चन्तीति पयोमूचस्तेषां पयोमुचां = मेघानां, पृषतैः = बिन्दुभिः, सिक्तं = सिञ्चितम्, आर्द्रीकृतमित्यर्थः, वनानाम् = अरण्यानां, राजिः = पङ्क्तिः, तस्याः पल्वलम् = अल्पजलाशयम् वनराजिपल्वलम् “पल्वलं चाल्पसरो” इत्यमरः । उपाघ्राय = घ्रात्वा, करी = वनगज इव = यथा ।

समा०—क्षितेः ईश्वरः क्षितीश्वरः । मृदा सुरभि मृतसुरभि, तत् मृतसुरभि । तस्या आननं तदाननम्, तत् तदाननम् । शुचेः व्यपायः शुचिव्यपायः, तस्मिन् शुचिव्यपाये । पयोसि मूञ्चन्तीति पयोमुचः, तेषां पयोमुचाम् । वनानां राजयः वनराजयः, वनराजीनां पल्वलं वनराजिपल्वलम्, तत् वनराजिपल्वलम् । करः (कृण्डा) अस्यास्तीति करी ।

अभि०—यथा वनगजः, ग्रीष्मावसाने मेघाम्बुकर्णैः क्लिन्नमल्पजलाशयं घ्रात्वा तृप्तिं न प्राप्नोति, एवं राजा दिलीपोऽपि, एकान्ते मृतसुरभि सुदक्षिणामुख-माघ्राय सन्तोषं न लेभे ।

हिन्दी—राजा दिलीप, मिट्टी खाने से महारानी सुदक्षिणा का मुख जो सोन्धा हो गया था उसे एकान्त में बार २ सूँघकर वैसे ही तृप्त नहीं होते थे,

जैसे गर्मी के अन्त में प्रथम वर्षा होने से जंगल के छोटे २ तालों की मिट्टी सोंधी हो जाती है और उसे सूँघकर वनगज तृप्त नहीं होता ॥३॥

दिवं मरुत्वानिव भोक्ष्यते भुवं दिगन्तविश्रान्तरथो हि तत्सुतः ।

अतोऽभिलाषे प्रथमं तथाविधे मनो बबन्धान्यरसान्विलङ्घ्य सा ॥४॥

सञ्जीविनी—हि यस्माद्दिगन्तविश्रान्तरथश्चक्रवर्ती तस्याः सुतस्तत्सुतः । मरुत्वानिन्द्रः । 'इन्द्रो मरुत्वानमघवा' इत्यमरः । दिवं स्वर्गमिव भुवं भोक्ष्यते । "भुजोऽनवने" इत्यात्मनेपदम् । अतः प्रथमं सा सुदक्षिणा तथाविधे भूविकारे मृद्रूपे अभिलष्यत इत्यभिलाषो भोग्यवस्तु तस्मिन् । कर्मणि घञ्प्रत्ययः । रस्यन्ते स्वाद्यन्त इति रसा भोग्यार्थाः । अन्ये च ते रसाश्च तान्विलङ्घ्य विहाय मनो बबन्ध । विदधावित्यर्थः । दोहदहेनुकस्य मृद्भक्षणस्य पुत्रभोगसूचनार्थत्वमुत्प्रेक्षितम् ॥ ४ ॥

अन्वयः—हि दिगन्तविश्रान्तरथः, तत्सुतः, मरुत्वान्, दिवम्, इव, भुवं, भोक्ष्यते, अतः प्रथमं, सा, तथाविधे, अभिलाषे, अन्यरसान्, विलङ्घ्य, मनः, बबन्धे ।

वाच्यम्—हि, दिगन्तविश्रान्तरथेन तत्सुतेन मरुत्वता द्यौरिव भूः भोक्ष्यतेऽतः प्रथमं तथा तथाविधेऽभिलाषेऽन्यरसान् विलङ्घ्य मनः बबन्धे ।

व्याख्या—हि = यतः, दिशाम् = काष्ठानाम्, अन्ताः = प्रान्ताः, तेषु विश्रान्तः = कृतविश्रामः, गतः, इति दिगन्तविश्रान्तः । दिगन्तविश्रान्तः, रथः = स्यन्दनं यस्य स दिगन्तविश्रान्तरथः, चक्रवर्ती, इत्यर्थः, तस्याः = सुदक्षिणायाः, सुतः = पुत्रः, इति तत्सुतः, मरुत्वान् = इन्द्रः, दिवं = स्वर्गम्, इव = यथा, भुवं = पृथिवीं, भोक्ष्यते = उपभोक्ष्यते, अतः = अस्मात् कारणात्, प्रथमं = पूर्वम्, सा = सुदक्षिणा, तथा विधा इव विधा = प्रकारो यस्य सः, तस्मिन् तथाविधे, मृद्रूपे, अभिलष्यते इह्यभिलाषस्तस्मिन् अभिलाषे = मनोरथे, अन्ये च ते रसा अन्यरसास्तान् अन्यरसान् = अपरान्स्वादान्, विलङ्घ्य = तिरस्कृत्य परित्यज्येत्यर्थः, मनः = चित्तं, बबन्धे = नियोजयामास = विदधावित्यर्थः ।

समा०—मरुतः सन्त्यस्येति मरुत्वान् । दिशामन्ताः दिगन्ताः, दिगन्तेषु विश्रान्तः रथः यस्य सः दिगन्तविश्रान्तरथः । तस्याः सुतः तत्सुतः । तथा विधेव विधा यस्य सः तथाविधः, तस्मिन् तथाविधे । अन्ये च ते रसाश्च अन्यरसाः, तान् अन्यरसान् ।

अभि०—देवेन्द्रः स्वर्गमिव सुदक्षिणातनयोऽपि चक्रवर्ती भूत्वा सम्पूर्णां ससागरां महीम् भोक्ष्यते, इति हेतोः सुदक्षिणा, सर्वान् पदार्थान् परित्यज्य केवलं प्रथमं मृदभक्षणरूपेऽभिलाषे मनः बबन्ध ।

हिन्दी चारों दिशाओं के अन्त तक गया है रथ जिसका, ऐसा सुदक्षिणा का पुत्र भविष्य में सम्पूर्ण पृथिवी पर उसी प्रकार राज्य करेगा, जिस प्रकार इन्द्र स्वर्ग पर राज्य करता है, इसा लिये मानो रानी होकर भी सुदक्षिणा ने सब पदार्थ छोड़कर पहले ही से मिट्टी खाना आरम्भ कर दिया ॥४॥

न मे ह्रिया शंसति किञ्चिदीप्सितं स्पृहावती वस्तुषु केषु मागधी ।

इति स्म पृच्छत्यनुवेलमादृतः प्रियासखीरुत्तरकोसलेश्वरः ॥५॥

सञ्जोविनी—मगधस्य राज्ञोऽपत्यं स्त्री मागधी सुदक्षिणा । “द्वचञ्मगधक-
लिङ्गसूरमसादण्” इत्यप्रत्ययः । ह्रिया किञ्चित्किमपीप्सितमिष्टं मे मह्यं न
शंसति नाचष्टे । केषु वस्तुषु स्पृहावतीत्यनुवेलमनुक्षणमादृत आदृतवान् । कर्तरि
क्तः । ‘आदृतौ सादराचितौ’ इत्यमरः । प्रियायाः सखीः सहचरीरुत्तरकोसलेश्वरो
दिलीपः पृच्छति स्म पप्रच्छ । “लट् स्मे” इत्यनेन भूतार्थे लट् । सखीनां विश्रम्भ-
भूमिह्वादिति भावः ॥५॥

अन्वयः—मागधी, ह्रिया, किञ्चित्, ईप्सितं, मे, न शंसति, केषु, वस्तुषु,
स्पृहावती, इति, अनुवेलम्, आदृतः, प्रियासखीः, उत्तरकोसलेश्वरः, पृच्छति स्म ।

वाच्य०—मागध्या, शंस्यते, स्पृहावत्या ‘भूयते’ आदृतेन, प्रियासख्यः, उत्तर-
कोसलेश्वरेण, पृच्छन्ते स्म ।

व्याख्या—मगधस्य राज्ञोऽपत्यं स्त्री मागधी = मगधराजसुता सुदक्षिणा, ह्रिया
= लज्जया, किञ्चित् = किमपि, वस्तु, ईप्सितं = वाञ्छितं, मे = मह्यम्, न = नहि,
शंसति = कथयति, केषु वस्तुषु = केषु पदार्थेषु, स्पृहावती = इच्छावती, इति =
एवं प्रकारेण, वेलायां वेलायामित्यनुवेलम् = वारं वारम्, आदृतः = आदृतवान्,
सादरमित्यर्थः, ‘सन्’ प्रियायाः = सुदक्षिणायाः, सख्यः = सहचर्यस्ताः, प्रिया-
सखीः = सुदक्षिणायाः वयस्याः, उत्तरे च ते कोसलाः, उत्तरकोसलाः तेषामी-
श्वरः, उत्तरकोसलेश्वरः = राजा दिलीपः, पृच्छति स्म = पृष्टवान् ।

समा०—मगधस्य अपत्यं स्त्री मागधी । ईप्सा अस्य संजाता इति ईप्सितम्,
तत् ईप्सितम् । स्पृहा अस्या अस्तीति स्पृहावती । वेलायां वेलायामित्यनुवेलम् ।

प्रियायाः सख्यः प्रियासख्यः, ताः प्रियासखीः । उत्तरे च ते कोसलाश्च उत्तर-
कोसलाः, उत्तरकोसलानाम् ईश्वरः उत्तरकोसलेश्वरः ।

अभि०—सुदक्षिणा लज्जया मे किमपि स्वाभीष्टं न कथयति, अतः न जाने
केषु केषु पदार्येषु तस्या अभिलाषः, इति प्रतिक्षणं सुदक्षिणायाः सखाः सादरं
राजा दिलीपः पृच्छतिस्म ।

हिन्दी—सुदक्षिणा लज्जा से अपनी इच्छा मुझ से नहीं कहती है, अतः किन-
किन वस्तुओं को वह चाहती है, इस बात को बार-बार सुदक्षिणा की सखियों से
आदर पूर्वक कोसलाधिपति दिलीप पूछते थे ॥५॥

उपेत्य सा दोहददुःखशीलतां यदेव वव्रे तदपश्यदाहृतम् ।

न हीष्टमस्य त्रिदिवेऽपि भूपतेरभूदनासाद्यमधिज्यधन्वनः ॥६॥

सञ्जीविनी—दोहदं गर्भिणीमनोरथः । ‘दोहदं दोहृदं श्रद्धालालस च समं
स्मृतम्’ इति हलायुधः । सा सुदक्षिणा दोहदेन गर्भिणीमनोरथेन दुःखशीलतां
दुःखस्वभावतामुपेत्य प्राप्य यद्वस्तु वव्रे आचकांक्षे तदाहृतमानीतम् । भवति शेषः ।
अपश्यदेव । अलभतेत्यर्थः । कुतः ? हि यस्मादस्य भूपतेस्त्रिदिवेऽपि स्वर्गोऽपीष्टं
वस्त्वनासाद्यमनवाप्यं नाभूत् । किं याच्यया । नेत्याह—अधिज्यधन्वव इति ।
नहि वीरपत्नीनामलभ्यं नाम किञ्चिदस्तीति भावः । अत्र वाग्भट्टः—‘पादशोफो
विदाहोऽन्ते श्रद्धा च विविधात्मिका’ इति । एतच्च पत्नीमनोरथपूरणाकरणे दृष्ट-
दोषसंभवात् । न तु राज्ञः प्रीतिलौल्यात् । तदुक्तम्—‘देयमप्यहितं तस्यै हिताय
हितमल्पकम् । श्रद्धाविघाते गर्भस्य विकृतिश्च्युतिरेव वा ॥’ अन्यत्र च—‘दोहद-
स्याप्रदानेन गर्भो दोषमवाप्नुयात्’ इति ॥६॥

अन्वयः—सा, दोहददुःखशीलताम्, उपेत्य, यद्, वव्रे, तद्, आहृतम्,
अपश्यत्, एव, हि, अधिज्यधन्वनः, अस्य, भूपतेः, त्रिदिवे, अपि, इष्टम्, अना-
साद्यं, न, अभूत् ।

वाच्य०—तया, अदृश्यत, इष्टेन, अनासाद्येन नाभावि ।

व्याख्या—सा=सुदक्षिणा, दुःखशीलस्य भावो दुःखशीलता, दोहमाकर्षं
ददाति, तत् दोहदं, तेन दोहदेन=गर्भिणीमनोरथेन दुःखशीलता=दुःखस्वभा-
वता, तां दोहददुःखशीलताम्, उपेत्य=प्राप्य, यद्=किमपि वस्तु, वव्रे=आच-
कांक्षे, तद्=आकांक्षितं वस्तु, आहृतम्=आनीतम्, अपश्यत्=अवलोकितवती,

अलभतेत्यर्थं “कुतः” हि = यस्मात्, अधिज्यम् = आरोपितमौर्वीकं, धनुः = चापं यस्य स तस्य अधिज्यधन्वनः, अस्य = एतस्य, भूपतेः = राज्ञो दिलीपस्य त्रिदिवे = स्वर्गे, अपि इष्टम् = अभिलषितं, वस्तु, न आसाद्यम्, अनासाद्यम् = अप्राप्यं, न = नहि, अभूत् = आसीत् ।

समा०—दुःखं शीलं यस्याः सा दुःखशीला, दोहदेन दुःखशीला, दोहददुःखशीला, दोहददुःखशीलायाः भावः दोहददुःखशीलता, तां दोहददुःखशीलताम् । अवि ज्या यस्य तत् अधिज्यम्, अधिज्यं धनुः यस्य सः अधिज्यधन्वा, तस्य अधिज्यधन्वनः । भुवः पतिः भूपतिः, तस्य, भूपतेः । आसाद्यितुं योग्यं आसाद्यम्, न आसाद्यम् अनासाद्यम् ।

अभि०—गर्भावस्थायां सुदक्षिणा यत् किमपि वस्तु, अभिलषति, तत् सर्वं सुदक्षिणायाः सखीमुखात् ज्ञात्वा स्वर्गस्थमपि वस्तु राजा दिलीपः स्वप्रतापादानोय तत्पुरः स्थापितवान् ।

हिन्दी—वह सुदक्षिणा गर्भावस्था के कष्टों को सहती हुई जो जो वस्तु चाहती थी, वह वस्तु उसी समय रानी को मिल जाती थी, क्योंकि धनुषधारी राजा दिलीप अपने पराक्रम से स्वर्ग की वस्तु भी ला सकते थे, फिर इस लोक की तो बात ही क्या ॥६॥

क्रमेण निस्तीर्य च दोहदव्यथां प्रचीयमानावयवा रराज सा ।

पुराणपत्रापगमादनन्तरं लतेव सन्नद्धमनोज्ञपल्लवा ॥७॥

सञ्जीविनी—सा सुदक्षिणा क्रमेण दोहदव्यथां च निस्तीर्य प्रचीयमानावयवा पुष्यमाणावयवा सती । पुराणपत्राणामपगमान्नाशादनन्तरं सन्नद्धाः संजाताः प्रत्यप्रत्वान्मनोज्ञाः पल्लवा यस्याः सा लतेव रराज ॥७॥

अन्वयः—सा, सुदक्षिणा, क्रमेण, दोहदव्यथां, निस्तीर्य, प्रचीयमानावयवा, “सती” पुराणपत्रापगमात्, अनन्तरं, सन्नद्धमनोज्ञपल्लवा, लता इव, रराज ।

वाच्य०—तया प्रचीयमानावयवा, सन्नद्धमनोज्ञपल्लवा, लतया, इव रेजे ।

व्याख्या—सा = सुदक्षिणा, क्रमेण = क्रमशः, दोहदेन = गर्भिणीमनोरथेन, व्यथा = दुःखं, तां दोहदव्यथां, निस्तीर्य = अतिक्रम्य, प्रचीयन्त इति प्रचीयमानाः, प्रचीयमानाः = पुष्यमाणाः, अवयवाः = हस्तपादादयो यस्याः सा प्रचीयमानावयवा “सती” पुराणानि = प्राचीनानि, च तानि पत्राणि = पर्णानि तेषाम्, अपगमः

= नाशस्तस्मात्, पुराणपत्रापगमात्, 'पत्रं पलाशं छदनं दलं पर्णम्' इत्यमरः । सन्नद्धाः = सञ्जाताः, मनोज्ञाः = मनोहराः, पल्लवाः = किसलयाः यस्या सा सन्नद्धमनोज्ञपल्लवा, 'पल्लवोऽस्त्री किसलयम्' इत्यमरः । लता = बल्ली, 'बल्ली तु व्रतत्रिलता' इत्यमरः । इव = यथा, रराज = श्लुभे ।

समा०—दोहदस्य व्यथा दोहदव्यथा, तां दोहदव्यथाम् । प्रचीयमानाः अव-
यवाः दृश्याः सा प्रचीयमानावयवा । पुराणानि च तानि पत्राणि च पुराण-
पत्राणि, पुराणपत्राणाम् अपगमः पुराणपत्रापगमः, तस्मात् पुराणपत्रापगमात् ।
न विद्यते अन्तरं यस्य तत् अनन्तरम्, तत् अवन्तरम् । सन्नद्धाः मनोज्ञाः पल्लवाः
यस्याः सा सन्नद्धमनोज्ञपल्लवा ।

अभि०—सा सुदक्षिणा क्रमशः गर्भिणीमनोरथदुःखस्वभावतामतिक्रम्य
पुरातनपत्रविनाशानन्तरं संजातनूतनपल्लवा लतेव पूर्णमनोरथतया पुष्यमाणावयवा
सती श्लुभे ।

हिन्दी—धीरे-धीरे गर्भ का प्रारम्भिक कष्ट वीत जाने पर रानी सुदक्षिणा
वैसे ही हृष्ट पुष्ट और सुन्दर लगने लगी जैसे वसन्त ऋतु में लताएँ पुराने पत्ते
गिरा कर नये कोमल पत्तों से लद कर सुशोभित होती हैं ॥७॥

दिनेषु गच्छत्सु नितान्तपीवरं तदीयमानीलमुखं स्तनद्वयम् ।

तिरश्चकार भ्रमराभिलीनयोः सुजातयोः पङ्कजकोशयोः श्रियम् ॥८॥

सञ्जीविनी—दिनेषु दोहददिवसेषु गच्छत्सु सत्सु नितान्तपीवरमतिस्थू-
लम् । आ समन्तान्नीले मुखे चूचुके यस्य तत् । तदीयं स्तनद्वयम् । भ्रमरैर-
भिलीनयोरभिव्याप्तयोः सुजातयोः सुन्दरयोः पङ्कजकोशयोः पद्ममुकुलयोः श्रियं
तिरश्चकार । अत्र वाग्भट्टः—“अम्लेष्टता स्तनी पीनौ श्वेतान्तौ कृष्णचूचुकौ”
इति ॥८॥

अन्वयः—दिनेषु, गच्छत्सु 'सत्सु' नितान्तपीवरम्, आनीलमुखं, तदीयं,
स्तनद्वयम्, भ्रमराभिलीनयोः, सुजातयोः पङ्कजकोशयोः श्रियं तिरश्चकार ।

वाच्य०—नितान्तपीवरेणानीलमुखेन तदीयेन स्तनद्वयेन श्रीः तिरश्चक्रे ।

व्याख्या—दिनेषु = दिवसेषु दोहाददिवसेष्वित्यर्थः, गच्छत्सु = व्रजत्सु,
सत्सु नितान्तम् = अत्यन्तं पीवरं, स्थूलमिति नितान्तपीवरम्, आसमन्तात्

नीले = कृष्णे, मुखे, चूचुके यस्य तत् आनीलमुखं, तस्याः = सुदक्षिणाया इदं तदीयं, स्तनयोः—कुचयोः, द्वयं = द्वितयमिति स्तनद्वयम्, भ्रमरैः = द्विरेफैः, अभिलीनौ, व्याप्तौ, तयोः, भ्रमराभिलीनयोः, सुष्टु जातौ तयोः सुजातयोः = सुन्दरयोः, पङ्के जातं पङ्कजं पङ्कजस्य = कमलस्य कोशौ = मुकुलौ, तयोः, पङ्कज-कोशयोः श्रियं = शोभां, तिरश्चकार = अघरीचकार ।

समा०—नितान्तं पीवरं नितान्तपीवरम् । तस्या इदं तदीयम् । आनीलं मुखं यस्य तत् आनीलमुखम् । स्तनयोर्द्वयम् स्तनद्वयम् । भ्रमरैः अभिलीनौ भ्रमराभिलीनौ, तयोः भ्रमराभिलीनयोः । पङ्के जाते पङ्कजे, पङ्कजयोः कोशौ पङ्कजकोशौ, तयोः पङ्कजकोशयोः ।

अभि०—भ्रमरसंयोगात् कमलमुकुलयोः यादृशी शोभा भवति, अस्याः सुदक्षिणाया अत्यन्तस्थूलयोः स्तनयोरपि कृष्णवर्णचूचुकतया तादृश्येव शोभाऽऽसीत् ।

हिन्दी—थोड़े दिनों में सुदक्षिणा के बड़े-बड़े स्तनों की घुण्टियाँ काली पड़ गईं, इससे रानी के स्तन ऐसे सुन्दर लगने लगे जिनकी शोभा के सामने वें कमल की कलियाँ भी फीकी पड़ जाती थीं जिनपर भौरे बैठे हों ॥८॥

निधानगर्भामिव सागराम्बरां शमीमिवाभ्यन्तरलीनपावकाम् ।

नदीमिवान्तःसलिलां सरस्वतीं नृपः ससत्त्वां महिषीममन्यत ॥९॥

सञ्जीविनी—नृपः ससत्त्वामापन्नसत्त्वाम् । गर्भिणीमित्यर्थः । 'आपन्नसत्त्वा स्याद्गुर्विष्यन्तर्वत्नी च गर्भिणी' इत्यमरः । महिषीं सुदक्षिणाम् । निधानं निधिर्गर्भं यस्यास्तां सागराम्बरां समुद्रवसनाम् । भूमिमिवेत्यर्थः । 'भूतधानी रत्नगर्भा जगती सागराम्बरा' इति कोशः । अभ्यन्तरे लीनः पावको यस्यास्तां शमीमिव । शमीतरो वह्निरस्तीत्यत्र लिङ्गं शमीगर्भादङ्गिं जनयतीति याज्ञिकाः । अन्तःसलिलामन्तर्गतजलां सरस्वतीं नदीमिव । अमन्यत । एतेन गर्भस्य भाग्यवत्त्वतेजस्वित्वपावनत्वानि विवक्षितानि ॥९॥

अन्वयः—नृपः, ससत्त्वां, महिषीं, निधानगर्भां सागराम्बरामिव, अभ्यन्तरलीनपावकां शमीम् इव, अन्तःसलिलां सरस्वतीम् नदीम् इव, अमन्यत ।

वाच्य०—नृपेण, ससत्त्वा, महिषी, निधानगर्भां सागराम्बरा इव, अभ्यन्तरलीनपावकां शमी इव, अन्तःसलिला सरस्वती नदी इव, अमन्यत ।

व्याख्या—नृपः = राजा दिलीपः, सत्त्वेन = प्रणिता, सहिता, ससत्त्वा, ताम्, ससत्त्वां = गर्भिणीमित्यर्थः । महिषीं = कृताभिषेकां, सुदक्षिणामित्यर्थः,

निधानं = निधिः, गर्भे = अभ्यन्तरे यस्याः सा तां निधानगर्भाम्, सागरः = समुद्रः, एव, अम्बरम् = वस्त्रं यस्याः सा तां सागराम्बराम्, इव = यथा, भूमि-मिवेत्यर्थः, अभ्यन्तरे = मध्ये, लीनः = निगूढः, पावकः = वह्निः यस्याः सा ताम्, अभ्यन्तरलीनपावकां, शमीं = शिवां = वृक्षविशेषमित्यर्थः, इव = यथा, अन्तः = मध्ये, सलिलं = जलं यस्याः सा तामन्तःसलिलां, सरोऽस्याः अस्तीति सरस्वती तां सरस्वतीं = नदीम्, इव = यथा अमन्यत = अमंस्त = मेने इत्यर्थः ।

समा०—नून् पातीति नृपः । सत्त्वेन सह वर्तते इति ससत्त्वा, तां ससत्त्वाम् । निधानं गर्भे यस्याः सा निधानगर्भा, तां निधानगर्भाम् । सागर एव अम्बरं यस्याः सा सागराम्बरा, तां सागराम्बराम् । अभ्यन्तरे लीनः पावकः यस्याः सा अभ्यन्तरलीनपावका, ताम् अभ्यन्तरलीनपावकाम् । अन्तःसलिलं यस्याः सा अन्तःसलिला, ताम् अन्तःसलिलाम् । सरांसि सन्त्यस्याम् इति सरस्वती, तां सरस्वतीम् ।

अभि०—राजा दिलीपः रत्नगर्भां पृथ्वीमिव, स्वमध्यस्थितवह्नियुतां शमीमिव, गुप्तजलां सरस्वतीनदीमिव सगर्भां सुदक्षिणां मेने ।

हिन्दी—राजा दिलीप, गर्भवती सुदक्षिणा को रत्नगर्भा पृथिवी के समान, अपने भीतर अग्नि को रखनेवाले शमी वृक्ष के समान तथा भीतर ही भीतर जल बहानेवाली सरस्वती नदी के समान समझते थे ॥१॥

प्रियानुरागस्य मनःसमुन्नतेर्भुजार्जितानां च दिगन्तसम्पदाम् ।

यथाक्रमं पुंसवनादिकाः क्रिया धृतेश्च धीरः सदृशीर्व्यधत्त सः ॥१०॥

सञ्जीविनी—धीरः स राजा प्रियायामनुरागस्य स्नेहस्य । मवसः समुन्नतेरौदार्यस्य । भुजेन भुजबलेन करेणैवाजितानाम् । न तु वाणिज्यादिना । दिगन्तेषु संपदाम् । तूतेः पुत्रो मे भविष्यतीति संतोषस्य च । 'धृतियोगान्तरे धैर्ये धारणाध्वरतुष्टिषु' इति विश्वः । सदृशीरनुरूपाः । पुमान्सूयतेऽनेनेति पुंसवनम् । तदारिर्सान्ताः क्रिया यथाक्रमं क्रममनतिक्रम्य व्यधत्त कृतवान् । आदिशब्देनानवलोमनसीमन्तोन्नयने गृह्यते । अत्र मासि द्वितीये तृतीये वा पुंसवनम् । यदाह पारस्करः—'पुंसा नक्षत्रेण चन्द्रमा युक्तः स्यात्' इति । 'चतुर्थेऽनवलोमनम्' इत्याश्वलायनः । 'षष्ठेऽष्टमे वा सीमन्तोन्नयनम्' इति याज्ञवल्क्यः ॥१०॥

अन्वयः—धीरः, सः, प्रियानुरागस्य, मनःसमुन्नतेः, भुजार्जितानां, दिगन्तसम्पदां, च, धृतेः, च, सदृशीः, पुंसवनादिकाः, क्रियाः, यथाक्रमं, व्यधत्त ।

वाच्य०—धीरेण, तेन, सदृश्यः क्रिया व्यधीयन्त ।

व्याख्या—धीरः=प्राज्ञः “धीरो मनीषी ज्ञः प्राज्ञः संख्यावान् पण्डितः कविः” इत्यमरः । पण्डित इत्यर्थः, सः=राजा दिलीपः, प्रियायां=सुदक्षिणायाम्, अनुरागः=स्नेहः, तस्य प्रियानुरागस्य, मनसः=चित्तस्य, समुन्नतिः=औदार्यम्, इति तस्या मनःसमुन्नतेः, भुजाभ्यां=स्वबाहुभ्याम्, अजिताः=प्राप्ताः, तासां भुजाजितानां, दिशामन्ता दिगन्तास्तेषु दिगन्तेषु=काष्ठावसानेषु, सम्पदः=सम्पत्तयः तासां दिगन्तसम्पदाञ्च, धृतेः=सन्तोषस्य, पुत्रो मे भविष्यतीत्येवंरूप-स्येत्यर्थः । सदृशीः=अनुरूपाः, पुमान्=नरः, सूयतेऽनेन तत् पुंसवनम्, आदिः, यासां ताः पुंसवनादिकाः क्रियाः=संस्कारान्, क्रममनतिक्रम्येति यथाक्रमं, क्रमशः, व्यधत्त=कृतवान् ।

समा०—प्रियायाम् अनुरागः प्रियानुरागः, तस्य प्रियानुरागस्य । मनसः समुन्नतिः मनःसमुन्नतिः, तस्याः मनःसमुन्नतेः । भुजेन अजिताः भुजाजिताः, तासां भुजाजितानाम् । दिशामन्ताः दिगन्ताः, दिगन्तानां सम्पदः दिगन्तसम्पदः, तासां दिगन्तसम्पदाम् । क्रममनतिक्रम्य वर्तते इति यथाक्रमम् । पुमान् सूयते अनेनेति पुंसवनम्, पुंसवनम् आदिः (क्रिया) यासां ताः पुंसवनादिकाः, ताः पुंसवनादिकाः ।

अभि०—राजा दिलीपः, स्ववैभवानुसारं स्वप्रियास्नेहानुकूलं स्वकीयालौकिकसन्तोषानुरूपं च पुंसवनादिगर्भसंस्कारान् कृतवान् ।

हिन्दी—बुद्धिमान् राजा दिलीप, जितना रानी सुदक्षिणा को प्यार करते थे, धीर जितनी उन्हें प्रसन्नता थी तथा जैसा वैभवशाली उनका राज्य था तदनु-रूप ठाट-बाट से ही उन्होंने पुंसवन आदि संस्कार भी किये ॥१०॥ ✓

सुरेन्द्रमात्राश्रितगर्भगौरवात् प्रयत्नमुक्तासनया गृहागतः ।

तयोपचाराञ्जलिखिन्नहस्तया ननन्द पारिप्लवनेत्रया नृपः ॥११॥

सञ्जीविनी—गृहागतो नृपः सुरेन्द्राणां लोकपालानां मात्राभिरंशैराश्रित-स्यानुप्रविष्टस्य गर्भस्य गौरवाद् भारात् प्रयत्नेन मुक्तासनया आसनादुत्थितये-त्यर्थः । उपचारास्याञ्जलाञ्जलीकरणे खिन्नहस्तया पारिप्लवनेत्रया तरलाक्ष्या ‘चञ्चलं तरलं चैव पारिप्लवपरिप्लवे’ इत्यमरः । तथा सुदक्षिणया ननन्द ।

‘सुरेन्द्रमात्राश्रित—’ इत्यत्र मनुः—‘अष्टाभिश्च सुरेन्द्राणां मात्राभिर्निमित्तो नृपः’ इति ।

अन्वयः—गृहागतः, नृपः, सुरेन्द्रमात्राश्रितगर्भगौरवात्, प्रयत्नमुक्तासनया, उपचाराञ्जलिखिन्नहस्तया, पारिप्लवनेत्रया, तथा, ननन्द ।

वाक्य०—गृहागतेन तेन ननन्दे ।

व्याख्या—गृहागत इति गृहागतः=भवनप्राप्तः, नृपः=राजा दिलीपः, सुरेन्द्राणां=लोकपालानां, मात्राः=अंशास्ताभिः, आश्रितः=अनुप्रविष्टः गर्भः=भ्रूणः, तस्य गौरवं=भारः, तस्मात्, सुरेन्द्रमात्राश्रितगर्भगौरवात्, प्रयत्नेन=महता प्रयासेन, मुक्तं=त्यक्तम्, आसनं=पीठं यथा सा तथा प्रयत्नमुक्तासनया, उपचाराय=अभिवादनरूपाय, यः अञ्जलिः=करसम्पुटस्तेन, खिन्नौ दुःखितौ, हस्तौ करौ यस्याः सा तथा उपचाराञ्जलिखिन्नहस्तया, पारिप्लवे=चञ्चले, नेत्रे=नयने यस्याः सा तथा पारिप्लवनेत्रया, तथा=सुदक्षिणया, ननन्द=आनन्दं प्राप्तवान् ।

समा०—गृहम् आगतः गृहागतः । नृन् पातीति नृपः । सुराणाम् इन्द्राः सुरेन्द्राः, सुरेन्द्राणां मात्राः सुरेन्द्रमात्राः, सुरेन्द्रमात्राभिः आश्रितः सुरेन्द्रमात्राश्रितः, सुरेन्द्रमात्राश्रितश्चासौ गर्भश्च सुरेन्द्रमात्राश्रितगर्भः, गुरोर्भावः गौरवम्, सुरेन्द्रमात्राश्रितगर्भस्य गौरवं सुरेन्द्रमात्राश्रितगर्भगौरवम्, तस्मात् सुरेन्द्रमात्राश्रितगर्भगौरवात् । प्रयत्नेन मुक्तम् आसनं यथा सा प्रयत्नमुक्तासना, तथा प्रयत्नमुक्तासनया । उपचाराय अञ्जलिः उपचाराञ्जलिः, उपचाराञ्जलौ खिन्नौ हस्तौ यस्याः सा उपचाराञ्जलिखिन्नहस्ता, तथा उपचाराञ्जलिखिन्नहस्तया । पारिप्लवे नेत्रे यस्याः सा पारिप्लवनेत्रा, तथा पारिप्लवनेत्रया ।

अभि०—सुदक्षिणाभवनं प्राप्तो राजा दिलीपः, गर्भभारालसशरीरां स्वागतार्थं कष्टेनोत्थितां प्रणामाञ्जलिकरणेऽपि खिन्नहस्तां चपलाक्षीं सुदक्षिणां दृष्ट्वा, आसनप्रसवेयमिति ज्ञात्वा ननन्द ।

हिन्दी—राजा दिलीप जब रनिवास में आते, तब सुदक्षिणा, लोकपालों के अंश से भरे हुए गर्भ के भार से उनके स्वागत के लिये बड़ी कठिनाई से उठ पाती, और उनको प्रणाम करने के लिये जब हाथ जोड़ती तो हाथ ढीले पड़ जाते थे, एवं परिश्रम से चञ्चल आंखों में आँसू आ जाते थे, यह सब देखकर

राजा बड़े आनन्दित हो जाते थे, क्योंकि राजा इन सब चिह्नों से जान गये थे कि अब पुत्रोत्पत्ति में विलम्ब नहीं है ॥११॥

कुमारभृत्याकुशलैरनुष्ठिते भिषग्भिराप्तैरथ गर्भभर्मणि ।

पतिः प्रतीतः प्रसवोन्मुखी प्रियां ददर्श काले दिवमभ्रितामिव ॥१२॥

सञ्जीविनी—अथ । कुमारभृत्या बालचिकित्सा । “संज्ञायां समजनिषद” इत्यादिना क्यप् । तस्यां कुशलः कृतिभिः । ‘कृती कुशल इत्यपि’ इत्यमरः । ‘भिषग्वैद्यौ चिकित्मके’ इत्यमरः । गर्भस्य । भर्मणि ‘भरणे पोषणे भर्म’ इति हैमः । ‘भूतिभर्म’ इति शाश्वतः । भूजो मनिचप्रत्ययः । ‘गर्भकर्मणि’ इति पाठे गर्भाधानप्रतीतावोचित्यभङ्गः । अनुष्ठिते कृते सति । काले दशमे मासि । अन्यत्र ग्रीष्मावसाने । प्रसवस्य गर्भमोचनस्योन्मुखीम् । आसन्नप्रसवामित्यर्थः । ‘स्यादुत्पादे फले पुप्ये प्रसवो गर्भमोचने’ इत्यमरः । प्रियां भार्याम् । अन्नाप्यस्याः संजातान्यभ्रिता ताम् । “तदस्य संजातं तारकादिभ्य इतच्” इतीतचप्रत्ययः । दिवमिव । पतिभर्ता प्रतीतो हृष्टः सन् । “ख्याते हृष्टे प्रतीतः” इत्यमरः । ददर्श दृष्टवान् ॥१२॥

अन्वयः—अथ, कुमारभृत्याकुशलैः, आप्तैः, भिषग्भिः, गर्भभर्मणि, अनुष्ठिते, “सति” काले, प्रसवोन्मुखी, प्रियाम्, अभ्रितां, दिवम्, इव, पतिः, प्रतीतः, “सन्” ददर्श ।

वाच्य०—प्रसवोन्मुखी प्रिया, अभ्रिता द्यौरिव पत्या प्रतीतेन ददर्शे ।

व्याख्या—अथ = अनन्तरम्, कुमाराणां = बालकानां, भृत्या = चिकित्सा, तस्यां, कुशलाः = निपुणाः, तैः, कुमारभृत्याकुशलैः, आप्तैः = हितैषिभिः, भिषग्भिः = वैद्यैः = चिकित्सकैरित्यर्थः, गर्भस्य = भ्रूणस्य, भर्म = भरणं, पोषणमिति यावत्, तस्मिन्, गर्भभर्मणि, अनुष्ठिते = विहिते = कृते, “सति” काले = दशमे मासि, अन्यत्र ग्रीष्मावसाने वर्षारम्भकाले, इत्यर्थः, प्रसवस्य = गर्भविमोचनस्य, उन्मुखी = ताम्, प्रसवोन्मुखीम् = आसन्नप्रसवामित्यर्थः प्रियां = भार्याम्, अन्नाणि मेघाः अस्याः संजातानि, इति अभ्रिता तामभ्रितां = संजातमेघां, दिवम् = आकाशम्, इव = यथा, पतिः = भर्ता, प्रतीतः = प्रसन्नः, “सन्” ददर्श = अवलोकयामास ।

समा०—कुमाराणां भृत्या (चिकित्सा) कुमारभृत्या, कुमारभृत्यायां कुशलाः कुमारभृत्याकुशलाः, तैः कुमारभृत्याकुशलैः । गर्भस्य भ्रूणं गर्भभर्मं, तस्मिन् गर्भ-

भर्मणि । प्रसवस्य उन्मुखी प्रसवोन्मुखी, तां प्रसवोन्मुखीम् । अभ्रम् अस्याः सञ्जा-
तम् इति अभ्रिता, ताम् अभ्रिताम् ।

अभि०—अनन्तरं बालकचिकित्सानिपुणैः, आप्तैः वैद्यैः, गर्भस्य पोषणे कृते
सति राजा दिलीपः प्रसन्नः सन्, आसन्नप्रसवां सुदक्षिणां वर्षारम्भकाले वर्षणो-
न्मुखीं मेघच्छन्नां दिवमिव ददर्श ।

हिन्दी—इसके बाद बच्चों की चिकित्सा करने वाले बहुत से चतुर वैद्यों के
द्वारा गर्भ की पुष्टि कर लेने पर, दसवें महीने में राजा दिलीप ने देखा कि शीघ्र
पुत्रको जन्म देने वाली सुदक्षिणा ऐसी लगती है जैसा कि वर्षा काल के आरम्भ
में तुरन्त बरसने वाले मेघों से व्याप्त आकाश हो ॥१२॥

प्रह्वैस्ततः पञ्चभिरुच्चसंश्रयैरसूर्यगैः सूचितभाग्यसम्पदम् ।

असूत पुत्रं समये शचीसमा त्रिसाधना शक्तिरिवार्थमक्षयम् ॥१३॥

सञ्जीविनी—ततः शच्येन्द्राण्या समा । 'पुलोमजा शचीन्द्राणी' इत्यमरः ।
सुदक्षिणा समये प्रसूतिकाले सति । दशमे मासीत्यर्थः । 'दशमे मासि जायते'
इति श्रुतेः । उच्चसंश्रयैरुच्चसंस्थैस्तुङ्गस्थानगैरसूर्यगैरनस्तमितैः कैश्चिद्यथासंभवं
पञ्चभिर्ग्रहैः सूचिता भाग्यसंपन्नस्य तं पुत्रम् । त्रीणि प्रभावमन्त्रोत्साहात्मकानि
साधनान्युत्पादकानि यस्याः सा त्रिसाधना शक्तिः । 'शक्तयस्तिष्ठः प्रभावो-
त्साहमन्त्रजाः' इत्यमरः । अक्षयमर्थमिव । असूत । 'बुद्ध प्राणिगर्भविमोचने' इति
धातुरात्मनेपदिषु पठ्यते । तस्माद्दातोः कर्त्तरि लङ् । अत्रेदमनुसंधेयम्—'अज-
वृषभमृगाङ्गनाकुलीरा झषवणिजौ च दिवाकरादितुङ्गाः । दशशिखिमनुयुक्ति-
थीन्द्रियांशस्त्रिनवकर्कशितभिश्च तेऽस्तनीचाः ॥' इति सूर्यादीनां सप्तानां ग्रहाणां
मेषवृषभादयो राशयः । श्लोकोक्तक्रमविशिष्टा उच्चस्थानानि, स्वस्वतुङ्गापेक्षया
सप्तमस्थानानि च नीचानि । तत्रोच्चेष्वपि दशमादयो राशिर्निशाशा यथाक्रम-
मुच्चेषु परमोच्चा नीचेषु परमनीचा इति जातकश्लोकार्थः । अत्रांशस्त्रिशो भागः ।
यथाह नारदः—'त्रिशद्भागात्मकं लग्नम्' इति । सूर्यप्रत्यासत्तिर्ग्रहाणामस्तमयो
नाम । तदुक्तं लघुजातके—'रविणास्तमयो योगी वियोगस्तूदयो भवेत्' इति ।
ते स्वोच्चस्थाः फलन्ति नास्तगा नापि नीचगाः । तदुक्तं राजभृगाङ्के—'स्वोच्चे
पूर्णस्वर्क्षकेऽर्धं सुहृद्भमे पादे द्विद्भमेऽल्पं शुभं खेचरेन्द्रः । नीचस्थायी नास्तगो वा न
किंचित्पादं नूनं स्वत्रिकोणे ददाति ॥' इति । तदिदमाह कविरुच्चसंस्थैरसूर्यगै-

रिति च । एवं सति यस्य जन्मकाले पञ्चप्रभृतयो ग्रहाः स्वोच्चस्थाः स एव तुङ्गो भवति । तद्वक्तं कूटस्थीये—“सुखिनः प्रकृष्टकार्या राजप्रतिरूपकाश्च राजानः । एकद्वित्रिचतुर्भिर्जायन्तेऽतः पर दिव्याः ॥” इति तदिदमाह पञ्च-भिरिति ॥१३॥

अन्वयः—ततः, शचीसमा, समये “सति” उच्चसंश्रयैः, असूर्यगैः, पञ्चभिः ग्रहैः, सूचितभाग्यसम्पदं, पुत्रं, त्रिसाधना, शक्तिः, अक्षयम्, अर्थम्, इव, असूत ।

वाच्यं—शचीसमया सूचितभाग्यसम्पत् पुत्रः, त्रिसाधनया शक्त्याक्षयो ऽर्थ इव असूयत ।

व्याख्या—ततः = तदनन्तरं, शच्या = इन्द्राण्या, समा = तुल्या, इति शची-समा, सुदक्षिणेति यावत्, समये = प्रसूति काले “सति” दशमे मासीत्यर्थं, उच्चः संश्रयः येषां ते तैः, उच्चसंश्रयैः, उच्चस्थानस्थितैः, सूर्यं गच्छन्तीति सूर्यगास्तैः सूर्यगैः, न सूर्यगैः, असूर्यगैः = जनस्तमितैः, पञ्चभिः = पञ्चसंख्यकैः, ग्रहैः = “कैश्चित्” खेटैः, सूचिता = प्रकृष्टिता, भाग्यस्य = भागधेयस्य “दैवं दिष्टं भाग-धेयम्” इत्यमरः । सम्पत् = सम्पत्तिः, यस्य सः, तम् सूचितभाग्यसम्पदं, पुत्रं = सुतम्, त्रीणि = प्रभावमंत्रोत्साहात्मकानि, साधनानि = उपायाः = उत्पादकानि यस्याः सा त्रिसाधना, शक्तिः = प्रभावजादयः, अक्षयं = नाशरहितम्, अर्थं = धनम्, इव = यथा, असूत = सुषुवे ।

समा—शच्या समा शचीसमा । उच्चः संश्रयः येषां ते उच्चसंश्रयाः, तैः उच्चसंश्रयैः । सूर्यं गच्छन्तीति सूर्यगाः, न सूर्यगाः असूर्यगाः, तैः असूर्यगैः । भाग्यस्य सम्पत् भाग्यसम्पत्, सूचिता भाग्यसम्पत् यस्य सः सूचितभाग्यसम्पदं, तं सूचितभाग्यसम्पदम् । त्रीणि साधनानि यस्याः सा त्रिसाधना । न विद्यते क्षयः यस्य सः अक्षयः, तम् अक्षयम् ।

अभि—यथा प्रभावमंत्रोत्साहजा शक्तिः राज्ञोऽक्षयं धनमुत्पादयति, एव-मेव दिलीपभायापि, पञ्चभिरुच्चकैः, अनस्तमितैर्ग्रहैः प्रथममेव सूचितभागधेयं पुत्रं जनयामास ।

हिन्दी—इसके पश्चात् इन्द्राणी के समान तेजवाली महारानी सुदक्षिणा ने प्रसव का समय अर्थात् दसवां महीना आने पर, उसी प्रकार वह पुत्र उत्पन्न किया जिसके भाग्यशाली होने की सूचना, उच्चस्थान में बैठे तथा साथ में सूर्य

के न होने से फल देने में समर्थ, पांच ग्रह दे रहे थे, जिस प्रकार राजा तेज, उत्साह और ठीक मंत्रणारूपी शक्ति से अचल सम्पत्ति पैदा कर लेता है। १३॥

दिशः प्रसेदुर्मरुतो ववुः सुखाः प्रदक्षिणाचिर्हविरग्निराददे ।

बभूव सव शुभशंसि तत्क्षणं भवो हि लोकाभ्युदयाय तादृशाम् ॥१४॥

सञ्जीविनी — तत्क्षणं तस्मिन्क्षणे । “कालाध्वनोरत्यन्तसंयोगे” इति द्वितीया ।

दिशः प्रसेदुः प्रसन्ना बभूवुः । मरुतो वाताः सुखाः मनोहरा ववुः । अग्निः प्रदक्षिणाचिः सन्हविराददे स्वीचकार । इत्थं सर्वं शुभसूचकं बभूव । तथाहि तादृशां रघुप्रकाराणां भवो जन्म लोकाभ्युदयाय । भवतीति शेषः । ततो देव अपि संतुष्टा इत्यर्थः ॥१४॥

अन्वयः—तत्क्षणं, दिशः, प्रसेदुः, मरुतः, सुखाः, ववुः, अग्निः, प्रदक्षिणाचिः, “सन्” हविः, आददे, “इत्थं” सर्वं, शुभशंसि, बभूव, हि, तादृशां, भवः, लोकाभ्युदयाय, “भवति” ।

वाच्यं—दिग्भिः प्रसेदे, मरुद्भिः सुखैः ववे, अग्निना हविराददे, सर्वेण शुभशंसिना बभूवे, हि तादृशां भवेत् लोकाभ्युदयाय भूयते ।

व्याख्या—तत्क्षणं = तस्मिन् क्षणे दिग् = काष्ठाः । ‘दिशस्तु ककुभः काष्ठा’ इत्यमरः, प्रसेदुः = प्रसन्ना बभूवुः, मरुतः = वायवः, सुखाः = मनोहराः सुखकरा इत्यर्थः, ववुः = वान्ति स्म, अग्निः = वह्निः, दक्षिणं प्रगता इति प्रदक्षिणा, प्रदक्षिणा अचिः = ज्वाला यस्य सः प्रदक्षिणाचिः, “सन्” हविः = हवनीयद्रव्यम्, आददे = स्वीचकार, इत्थमिति शेषः, सर्वम् = अखिलं, शुभं शंसति तच्छीलमिति शुभशंसि = शुभसूचकं बभूव = आसीत्, हि = यतः तादृशां = रघुसदृशजनानामित्यर्थः, भवः = उत्पत्तिः, जन्म, लोकानां = जनानाम्, अभ्युदयाय = कल्याणाय, भवतीति शेषः ।

समा०—स चासौ क्षणश्च तत्क्षणः, तं तत्क्षणम् (“कालाध्वनोरत्यन्तसंयोगे” इति द्वितीया) । दक्षिणं प्रगता प्रदक्षिणा, प्रदक्षिणा अचिर्यस्य सः प्रदक्षिणाचिः । शुभानि शंसितुं शीलमस्येति शुभशंसि । लोकस्य अभ्युदयः लोकाभ्युदयः, तस्मै लोकाभ्युदयाय ।

अभि०—दिलीपपुत्रोत्पत्तिसमये दिशः प्रसन्ना जाताः वायुः शीतलः सुखकरो जातः, अग्निरपि प्रदक्षिणाचिः सन् हविराददे इत्थं सर्वं मंगलकरं जातं, यतः तादृशां महापुरुषाणां जन्म लोकहिताय भवति ।

हिन्दो—बालक के जन्मसमय में चारों दिशाएं निर्मल हो गईं। शीतल मन्द सुगन्ध वायु चलने लगा। अग्नि दक्षिण दिशा की ओर घूमकर हवन की सामग्री ग्रहण करने लगा। इस प्रकार से सभी शकुन अच्छे २ हो रहे थे। यह उचित भी है, क्योंकि ऐसे महापुरुषों का जन्म संसार के हित के लिये ही होता है ॥१४॥

अरिष्टशय्यां परितो विसारिणा सुजन्मनस्तस्य निजेन तेजसा ।

निशीथदीपाः सहसा हतत्विषो बभूवुरालेख्यसमर्पिता इव ॥१५॥

सञ्जीविनी—‘अरिष्टं सूतिकागृहम्’ इत्यमरः । सूतिकागृहे शय्यां तरुणं परि-
तोऽभितः । ‘अभितः परितः समयानिकषाहाप्रतियोगेऽपि’ इति द्वितीया । विसारिणा
प्रसूतेन । सुजन्मनः शोभनोत्पत्तेः । ‘जनुर्जननजन्मानि जनिरुत्पत्तिरुद्भवः’ इत्यमरः ।
तस्य शिशोर्निजेन नैसर्गिकेण तेजसा सहसा हतत्विषः क्षीणकान्तयो निशीथदीपाः
अर्धरात्रप्रदीपाः । ‘अर्धरात्रनिशीथौ द्वौ’ इत्यमरः । आलेख्यसमर्पिताश्चित्रापिता
इव बभूवुः । निशीथशब्दो दीपानां प्रभाधिक्यसंभावनार्थः ॥१५॥

अन्वयः—अरिष्टशय्यां, परितः, विसारिणा, सुजन्मनः, तस्य, निजेन, तेजसा,
सहसा, हतत्विषः, निशीथदीपाः, आलेख्यसमर्पिताः, इव, बभूवुः ।

वाच्य०—हतत्विडम्भिः, निशीथदीपैः, आलेख्यसमर्पितैरिव बभूवुः ।

व्याख्या—अरिष्टे = सूतिकागृहे, शय्या = खट्वा, इति ताम्, अरिष्टशय्यां,
परितः = सर्वतः विसारिणा = प्रसारिणा, सुष्ठु = शोभनं, जन्म = उत्पत्तिर्यस्य स
सुजन्मा तस्यसुजन्मनः, तस्य = सुदक्षिणाबालकस्य, निजेन = स्वकीयेन, तेजसा =
भासा, कान्त्येत्यर्थः, सहसा = झटिति, हता = नष्टा क्षीणा, त्विड् = कान्त्येषान्ते
हतत्विषः, निशीथे = अर्धरात्रे, दीपाः = प्रदीपाः, इति निशीथदीपाः, आलेख्ये =
चित्रे, समर्पिताः = लिखिताः, आलेख्यसमर्पिताः, इव = यथा, बभूवुः = जाताः ।

समा०—अरिष्ट शय्या अरिष्टशय्या, ताम् अरिष्टशय्याम् । वि (विशेषेण)
सरतीति विसारि, तेन विसारिणा । सु (शोभनं) जन्म यस्य सः सुजन्मा, तस्य
सुजन्मनः । निशीथे दीपाः निशीथदीपाः । हता त्विड् येषां ते हतत्विषः । आलेख्ये
समर्पिताः आलेख्यसमर्पिताः ।

अभि०—तत्क्षणोत्पन्नबालकस्य नैसर्गिकेण तेजसा क्षीणकान्तयः सन्तः
सूतिकागृहे स्थापिताः दीपा अर्धरात्रेऽपि चित्रलिखिता इव बभूवुः ।

हिन्दी—उस भाग्यवान् बालक का स्वाभाविक तेज सौरीगृह में चारों तरफ इतना फैल गया था कि आधी रात के समय में भी घरमें रखे दीपों का प्रकाश एकदम क्षीण (मन्द) हो गया और वे ऐसे जान पड़ने लगे मानों चित्र में बने हों ॥

जनाय शुद्धान्तचराय शंसते कुमारजन्माभृतसंमिताक्षरम् ।

अदेयमासीत्त्रयमेव भूपतेः शशिप्रभं छत्रमुभे च चामरे ॥१६॥

सञ्जीविनी—भूपतेर्दिलापस्यामृतसंमिताक्षरममृतसमानाक्षरम् । 'सहृपसमसं-मितः' इत्याह दण्डी । कुमारजन्म पुत्रोत्पत्ति शंसते कथयते शुद्धान्तचरायान्तः-पुरचारिणे जनाय त्रयमेवादेयमासीत् ; किं तत् । शशिप्रभमुज्ज्वलं छत्रम् । उभे चामरे च, छत्रादीनां राज्ञः प्रवानाङ्गत्वाद्देयत्वमिति भावः ॥१६॥

अन्वयः—भूपतेः, अमृतसंमिताक्षरं, कुमारजन्म शंसते, शुद्धान्तचराय, जनाय, त्रयम्, एव अदेयम्, आसीत्, 'तत् किं' शशिप्रभं, छत्रम्, उभे, चामरे, च ।

वाच्यं—त्रयेण एव अदेयेन अभूवत्, शशिप्रभेण छत्रेण, उभाभ्यां चामराभ्याञ्च ।

व्याख्या—भुवः=पृथिव्याः, पतिः=स्वामी तस्य भूपतेः=दिलीपस्य, अमृ-तेन=पीयूषेण, सम्मितानि=तुल्यानि, अक्षराणि=वर्णा यस्मिन् तत्, अमृत-संमिताक्षरं कुमारस्य=शिशोः, जन्म=उदरनिः, तत् कुमारजन्म, शंसते=कथयते, शुद्धान्ते=अन्तःपुरे, चरति=गच्छतीति शुद्धान्तचरस्तस्मै शुद्धान्त-चराय, जनाय=लोकाय सेवकायेत्यर्थः, त्रयं=त्रितयम्, एव न देयमिति, अदेयं=दानायोग्यम्, आसीत्, बभूव, "तत् किम्" शशिनः=चन्द्रस्य, प्रभा इव प्रभा=कान्तिर्यस्य तत् शशिप्रभम्, छादयन्त्यनेनेति छत्रं=श्वेतातपत्रम्, उभे=द्वे, "शशिप्रभे" चामरे=बालव्यजने, च ।

समा०—शुद्धान्ते चरतीति शुद्धान्तचरः, तस्मै शुद्धान्तचराय । अमृतेन सम्मि-तानि अक्षराणि यस्मिन् तत् अमृतसम्मिताक्षरम्, तत् अमृतसंमिताक्षरम् । कुमारस्य जन्म कुमारजन्म, तत् कुमारजन्म । शंसतीति शंसन्, तस्मै शंसते । दातुं योग्यं देयम्, न देयम् अदेयम् । शशः अस्यास्तीति शशी, शशिनः प्रभेव प्रभा यस्य तत् शशिप्रभम् ।

अभि०—राजा दिलीपः पुत्रजन्मसमाचारश्चाविणोऽन्तःपुरसंचारिणे हर्षातिरेकेण राजचिह्नं छत्रं चामरे च परित्यज्यान्वत् सर्वं वस्तुजातं दातुं सन्नद्धोऽभूत् ।

हिन्दी—अमृत के समान अक्षरवाले, पुत्रजन्म के समाचार को सुनाने वाले अन्तःपुर के सेवक को राजा दिलीप ने राजचिह्न छत्र चामर को छोड़कर शेष सभी आभूषण दे डाले, क्योंकि राजा इतने प्रसन्न हुए कि वे उस समय सब कुछ दे देने को तैयार थे ॥१६॥

निवातपद्मस्तिमितेन चक्षुषा नृपस्य कान्तं पिवतः सुताननम् ।

महोदधेः पूर इन्दुदर्शनाद् गुरुः प्रहर्षः प्रबभूव नात्मनि ॥१७॥

सञ्जीविनी—निवातो निर्वातप्रदेशः । 'निवातावाश्रयावातो' इत्यमरः । तत्र यत्पद्मं तद्वत्स्तिमितेन निष्पन्देन चक्षुषा नेत्रेण कान्तं सुन्दरं सुताननं पुत्रमुखं पिवतस्तृष्णया पश्यतो नृपस्य गुरुस्तकटः प्रहर्षः (कर्ता) इन्दुदर्शनाद् गुरुर्महोदधेः पुरो जलौघ इव । आत्मनि शरीरे न प्रबभूव स्यातुं न शशाक । अन्तर्न माति स्मेति यावत् । न ह्यल्पाधारेऽधिकं मीयत इति भावः । यद्वा हर्ष आत्मनि स्वस्मिन्विषये न प्रबभूव । आत्मानं नियन्तुं न शशाक । किंतु बहिर्निर्जगामेत्यर्थः ॥१७॥

अन्वयः—निवातपद्मस्तिमितेन, चक्षुषा, कान्तं, सुताननं, पिवतः, नृपस्य, गुरुः, प्रहर्षः, इन्दुदर्शनात् 'गुरुः' महोदधेः, पूरः, इव, आत्मनि, न, प्रबभूव ।

वाच्यं—गुरुणा प्रहर्षेण गुरुणा महोदधेः पूरेण इव न प्रबभूवे ।

व्याख्या—निवाते = वायुरहितप्रदेशे, पद्मं = कमलं तद्वत् स्तिमितं = निश्चलं, तत् निवातपद्मस्तिमितं तेन निवातपद्मस्तिमितेन, चक्षुषा = नेत्रेण, कान्तं = मनोहरं-सुन्दरं, सुतस्य = पुत्रस्य, आननं = मुखं पिवतः = अतितृष्णया पश्यतः, नृपस्य = राज्ञो दिलीपस्य, गुरुः = मत्त्रानित्यर्थ, प्रहर्षः = अतिशयितानन्दः (कर्ता) इन्दोः = चन्द्रस्य, दर्शनम् = अवलोकनं तस्मात्, इन्दुदर्शनात्, गुरुः = महान्, महा-श्चासौ उदधिरिति महोदधिस्तस्य महोदधेः = समृद्धस्य, पूरः = जलौघः इव = यथा, आत्मनि = शरीरे, न = नहि, प्रबभूव = स्यातुं शशाक, अन्तर्न माति स्मेति यावत् ।

समा०—निवाते पद्मं निवातपद्मम्, निवातपद्ममिव स्तिमितं निवातपद्मस्तिमितम्, तेन निवातपद्मस्तिमितेन । सुतस्य आननं सुताननम्, तत् सुताननम् । इन्दोः दर्शनम्, इन्दुदर्शनम्, तस्मात् इन्दुदर्शनात् । महाश्चासौ उदधिश्च महोदधिः, तस्य महोदधेः ।

अभि०—राजा दिलीपः सुन्दरं स्वपुत्राननमतितृष्णया पश्यन् पूर्णिमाया-भिन्दुदर्शनात् जलधेः पूर इव अतीवानन्दपरिपूर्णां प्रसन्नचेता बभूव ।

हिन्दी—जैसे वायुरहित स्थान में कमल निश्चल हो जाता है वैसे ही एक टक होकर राजा अपने पुत्र का सुन्दर मुख देखने लगे । जैसे चन्द्रमा को देखकर महासागर में ज्वार आ जाता है, वैसे ही पुत्र को देखकर राजा को इतना आनन्द हुआ कि वह उनके हृदय में न समा सका ॥१७॥

स जातकर्मण्यखिले तपस्विना तपोवनादेत्य पुरोधसा कृते ।

दिलीपसूनुर्माणोराकरोद्भवः प्रयुक्तसंस्कार इवाधिकं बभौ ॥१८॥

सञ्जीविनी—स दिलीपसूनुः । तपस्विना पुरोधसा पुरोहितेन । 'पुरोधास्तु पुरोहितः' इत्यमरः । वसिष्ठेन । तपस्वित्वात्तदनुष्ठितं कर्म सर्वीर्यं स्यादिति भावः । तपोवनादेत्यागत्य । अखिले समग्रे जातकर्मणि जातस्य कर्तव्यसंस्कार-विशेषे कृते सति । प्रयुक्तः संस्कारः शाणोल्लेखनादिर्यस्य स तथोक्तः । आकरोद्भवः खनिप्रभवः 'खनिः स्त्रियामाकरः स्यात्' इत्यमरः । मणिरिव । अधिकं बभौ । वसिष्ठमन्त्रप्रभावात्तेजिष्ठोऽभूदित्यर्थः । अत्र मनुः—'प्राङ्नाभिवर्धनात्सुप्तो जातकर्म विधीयते' इति ॥१८॥

अन्वयः—सः, दिलीपसूनुः, तपस्विना, पुरोधसा, तपोवनात्, एत्य, अखिले, जातकर्मणि, कृते, 'सति' प्रयुक्तसंस्कारः आकरोद्भवः मणिः, इव, अधिकं बभौ ।

वाच्य०—तेन दिलीपसूनुना प्रयुक्तसंस्कारेण आकरोद्भवेन मणिनेव बभे ।

व्याख्या—सः = शिशुः, दिलीपस्य = राज्ञः, सूनुः = पुत्रः, इति दिलीपसूनुः, तपोऽस्यास्तीति तपस्वी तेन तपस्विना = तपश्चरणवता, पुरः = अग्रे, धीयते, इति-पुरोधाः, तेन पुरोधसा = पुरोहितेन वसिष्ठेन, तपसः = तपश्चर्यायाः, वनमरण्यं-तस्मात् तपोवनात्, एत्य = आगत्य, अखिले = सम्पूर्णे, जातस्य = उत्पन्नस्य, कर्म = संस्कारस्तस्मिन् जातकर्मणि, कृते = विहिते, 'सति' प्रयुक्तः = कृतः, संस्कारः = शाणोल्लेखादिर्यस्य स प्रयुक्तसंस्कारः, आकरः = खनिः तस्माद् उद्भवः उत्पत्तिर्यस्य सः मणिः = रत्नम्, इव = यथा, अधिकम् = अत्यन्तं, बभौ = शुशुभे ।

समा०—दिलीपस्य सूनुः दिलीपसूनुः, प्रशस्तं तपः अस्यास्तीति तपस्वी, तेन तपस्विना । तपसः वनं तपोवनम्, तस्मात् तपोवनात् । जातस्य कर्म जातकर्म, तस्मिन् जातकर्मणि । प्रयुक्तः संस्कारः यस्य सः प्रयुक्तसंस्कारः । आकराद्भवो-यस्य स आकरोद्भवः ।

अभि०—शाणोल्लेखादिना सुसंस्कृतो, हीरकादिमणिर्यथा शोभते, तथैव, दिलीपस्य पुत्रोऽपि स्वतस्तेजस्वी सन्नपि महर्षिणा वसिष्ठेन जातकर्मसंस्कारे विहिते सति, अतीव शोभामाप ।

हिन्दी—परम तपस्वी पुरोहित वसिष्ठजी भी शुभ समाचार पाकर तपोवन से आए, और स्वभाव से तेजस्वी उस बालक के जातकर्म आदि संस्कार किये, संस्कार हो जाने पर वह बालक वैसे ही सुशोभित हुआ, जैसे खान से निकाल कर खरादा हुआ हीरा ॥१८॥

सुखश्रवा मङ्गलतूर्यनिस्वनाः प्रमोदनृत्यैः सह वारयोषिताम् ।

न केवलं सद्धानि मागधीपतेः पथि व्यजृम्भन्त दिवौकसामपि ॥१९॥

सञ्जीविनी—सुखः सुखकरः श्रवः श्रवणं येषां ते सुखश्रवाः । श्रुतिसुखा इत्यर्थः । मङ्गलतूर्यनिस्वना मङ्गलवाद्यध्वनयो वारयोषितां वेश्यानाम् । 'वारस्त्री गणिका वेश्या रूपाञ्जीवा' इत्यमरः । प्रमोदनृत्यैर्हर्षनर्तनैः सह मागधीपतेदिलीपस्य सद्धानि केवलं गृह एव न व्यजृम्भन्त । किन्तु द्यौरोको येषां ते दिवौकसो देवाः । पृषोदरादित्वात्साधुः । तेषां पथ्याकाशेऽपि व्यजृम्भन्त । तस्य देवांशत्वाद्देवोपकारित्वाच्च देवदुन्दुभयोऽपि नेदुरिति भावः ॥१९॥

अन्वयः—सुखश्रवाः, मङ्गलतूर्यनिस्वनाः, वारयोषितां, प्रमोदनृत्यैः, सह, मागधीपतेः, सद्धानि, केवलं, न, व्यजृम्भन्त, 'किन्तु', दिवौकसां, पथि, अपि, व्यजृम्भन्त ।

वाक्य०—सुखश्रवैः मंगलतूर्यनिस्वनैः, व्यजृभ्यत ।

व्याख्या—सुखः=सुखकरः, श्रवः=श्रवणं, येषान्ते सुखश्रवाः, मंगलार्थावि तूर्याणि मंगलतूर्याणि, मंगलतूर्याणां=मंगलिकवाद्यानां, निस्वनाः=ध्वनयः इति मंगलतूर्यनिस्वनाः, वारस्य=समूहस्य, योषितः स्त्रियस्तासां वारयोषितां=वेश्यानां, प्रमोदस्य=हर्षस्य, नृत्यानि=नर्तनानि तैः प्रमोदनृत्यैः, सह=साकम्, मागध्याः=सुदक्षिणायाः, पतिः=स्वामी दिलीपस्तस्य मागधीपतेः, सद्धानि=गृहे, केवलम्=एकम्, न=नहि, व्यजृम्भन्त 'किन्तु' द्यौरोको येषान्ते दिवौकसः=देवास्तेषां, पथि=मार्गं, आकाशे, अपि व्यजृम्भन्त=वदुषिरे ।

समा०—सुखः श्रवः येषां ते सुखश्रवाः । मङ्गलानि च तानि तूर्याणि च मङ्गलतूर्याणि, मङ्गलतूर्याणां निस्वनाः मङ्गलतूर्यनिस्वनाः । प्रमोदस्य नृत्यानि,

प्रमोदन्त्यानि, तैः प्रमोदन्त्यैः । मगधस्य अपत्यं स्त्री मागधी, मागध्याः पतिः मागधीपतिः, तस्य मागधःपतेः । द्यौः ओकः येषां ते दिवोकसः, तेषां दिवाकसाम् ।

अभि०—राज्ञो दिलीपस्य पुत्रोत्पत्तिमहोत्सवं केवलं राजभवने एव गातवाद्यादिकं न जातम् किन्तु तद्बालकस्य देवांशत्वात्, आकाशेऽपि गन्धर्वाः वादित्राणि वादयाञ्चक्रुः, नर्तक्यश्चानन्दातिरेकात् ननृतुः ।

हिन्दी—राजा दिलीप का वह बालक तो संसार का कल्याण करने वाला था, इस लिये उसके जन्म लेने पर केवल मागधी के पति राजा दिलीप के ही राजमहल में मनोहर वाजे तथा वेश्याओं के नाच गाने आदि उत्सव नहीं हो रहे थे, किन्तु आकाश में देवताओं के यहां भी नाच गाना हो रहा था ॥१९॥

न संयतस्तस्य बभूव रक्षितुर्विसर्जयेद्यं सुतजन्महर्षितः ।

ऋणाभिधानात्स्वयमेव केवलं तदा पितृणां मुमुचे स बन्धनात् ॥२०॥

सञ्जीविनी—रक्षितुः सम्यक्पालनशीलस्य तस्य दिलीपस्य । अत एव चौराद्यभावात् । संयतो बद्धो न बभूव नाभूत् । किं तेनात आह विसर्जयेदिति । सुतजन्मना हर्षितस्तोषितः सन् । य बद्धं विसर्जयेद्विमोचयेत् । किं तु स राजा तदा पितृणामृणाभिधानाद् बन्धनात्केवलमेकं यथा तथा । स्वयमेव । एक एवत्यर्थः । 'केवलः कृत्स्न एकश्च केवलश्चावधीरिता' इति शाश्वतः । मुमुचे । कर्मकर्तरि लिट् । स्वयमेव मुक्त इत्यर्थः । अस्मिन्नर्थे—'एष वा अनृणो यः पुत्री' इति श्रुतिः प्रमाणम् ॥२०॥

अन्वयः—रक्षितुः तस्य, संयतः, न, बभूव, यं, सुतजन्महर्षितः, "सन्" विसर्जयेत्, सः, पितृणां, ऋणाभिधानात्, बन्धनात्, केवलं, स्वयं, मुमुचे ।

वाच्य०—संयतेन न बभूव, सुतजन्महर्षितेन यो विसृज्येत, किन्तु तेन तदा मुमुचे ।

व्याख्या—रक्षितुः = पालकस्य, तस्य = दिलीपस्य, संयतः = बद्धः कश्चित्, कारागारे इति शेषः । न = नहि, बभूव = आसीत्, सुतस्य = पुत्रस्य, जन्म = उत्पत्तिः, तेन हर्षितः = प्रसन्नस्तुष्टः, "सन्" यं = बद्धं, विसर्जयेत् = विमोचयेत्, "किन्तु" सः = राजा दिलीपः, तदा = तस्मिन्नुत्सवे, पितृणां = परलोकगतानाम्, ऋणम्, अभिधानं = नाम यस्य तत्, ऋणाभिधानं तस्मात्, ऋणाभिधानात्-बन्धनात् = संयमनात्, केवलम् = एकं, स्वयं = आत्मा, एव मुमुचे, मुक्तः ।

समा०—सुतस्य जन्म सुतजन्म, सुतजन्मना हर्षितः सुतजन्महर्षितः । ऋणमित्यभिधानं यस्य तत् ऋणाभिधानम्, तस्मात् ऋणाभिधानात् ।

अभि०—सम्यक् पालयितुस्तस्य दिलीपस्य राज्यं चौराद्यभावात् कश्चिदपि-कारागारे बद्धो नासीत् यं बद्धमस्मिन् काले मोचयेत्, किन्तु तदा पितृणामुणात् स्वयमेव मुमुचे ।

हिन्वी०—राजकुमार का जन्म होने पर बन्दीघरों से कैदी छोड़े जाते हैं, किन्तु राजा दिलीप के राज्य में सुव्यवस्था होने से कोई भी अपराधी अपराध नहीं करता था, अतः राज्य में कोई कैदी भी नहीं था, जिसे वे पुत्र जन्म की प्रसन्नता में छोड़ते । इसलिये राजा ही पुत्र न होने से पितरों के ऋण से बँधा था उस बन्धन से मुक्त हो गया ॥२०॥

श्रुतस्य यायादयमन्तमर्भकस्तथा परेषां युधि चेति पार्थिवः ।

अवेक्ष्य धातोर्गमनार्थमर्थविच्चकार नाम्ना रघुमात्मसंभवम् ॥२१॥

सञ्ज्ञोचिनो—अर्थविच्छब्दार्थज्ञः पार्थिवः पृथ्वीश्वरो दिलीपः । अयमर्भको बालकः श्रुतस्य शास्त्रस्यान्तं पारं यायात् । तथा युधि परेषां शत्रूणामन्तं पारं च यायात् । यातुं शक्नुयादित्यर्थः । “शक्ति लिङ् च” इति शक्यार्थे लिङ् । इति हेतोर्धातोः ‘अघिवधिलघि गत्यर्थाः’ इति लघिधातोर्गमनाख्यमर्थमर्थवित्त्वादे-क्ष्यालोच्य । आत्मसंभवं पुत्रं नाम्ना रघुं चकार । “लङ्घिबंह्योर्नलोपश्च” इत्यप्रत्यये “बालमूललघ्वलमङ्गुलीनां वा लो रत्वमापद्यत” इति वैकल्पिके रेफादेशे रघुरिति रूपं सिद्धम् । अत्र शङ्खः—‘अशौचे तु व्यतिक्रान्ते नामकर्म विधीयते ।’ इति ॥२१॥

अन्वयः—अर्थवित्, पार्थिवः, अयम्, अर्भकः, श्रुतस्य, अन्तं, यायात्, तथा, युधि, परेषाम् ‘अन्तं’ च यायात्, इति, धातोः, गमनार्थम्, अवेक्ष्य, आत्मसंभवं, नाम्ना, रघुं, चकार ।

वाच्य०—अर्थविदा पार्थिवेन, अर्भकेण श्रुतस्यान्तो यायेत, अत्मसंभवो नाम्ना रघुः चक्रे ।

व्याख्या—अर्थम् = अभिधेयं, वेत्ति = जानातीति, अर्थवित्, पृथिव्या ईश्वरः पार्थिवः = दिलीपः, अयम् = एषः अर्भकः = बालकः “पोतः पाकोऽर्भको डिम्भः पृथक्कः शान्कः शिशुः” इत्यमरः, श्रुतस्य = शास्त्रस्य, अन्तं = पारं, यायात्,

गच्छेत्, तथा = तेन प्रकारेण, युधि = संग्रामे, परेषां = शत्रूणाम्, अन्तं = नाशं, च यायात् = गच्छेत्, इति = हेतोः, घातोः = लघिघातोः, गमनमेवार्थः, गमनार्थस्तं गमनार्थं = यानाभिधेयम्, अवेष्य = विचार्य, आत्मनः = स्वस्मात्, सम्भवः = उत्पत्तिर्यस्य स तमात्मसम्भवं, तनयं = पुत्रं, “आत्मजस्तनयः सूनुः सूतः पुत्र” इत्यमरः । नाम्ना = अभिधानेन, रघुं = रघुनामानं, चकार = कृतवान् ।

समा०—अर्थं वेत्तीति अर्थं वित् । पृथिव्या ईश्वरः पार्थिवः । गमनस्य अर्थः गमनार्थः, तं गमनार्थम् । लङ्घते इति रघुः । आत्मनः सम्भवो यस्य स आत्मसम्भवः, तमात्मसम्भवम् ।

अभि०—अर्थज्ञो राजा दिलीपः अयं बालकः श्रुतस्य पारं गमिष्यति तथा शत्रूणां विनाशको भविष्यतीति विचार्य लङ्घते इति रघुरिति अन्वर्थं नाम चकार ।

हिन्दी—शब्दार्थ के जानने वाले राजा दिलीप ने, यह बालक सम्पूर्ण शास्त्रों में पारंगत होगा तथा शत्रुओं का युद्ध में नाश करेगा, अतएव ‘लघि’ घातु का गति अर्थ समझकर रघु नाम रक्खा ॥२१॥

पितुः प्रयत्नात्स समग्रसम्पदः शुभैः शरीरावयवैर्दिने दिने ।

पुपोष वृद्धिं हरिदश्वदीधितेरनुप्रवेशादिव बालचन्द्रमाः ॥२२॥

सञ्जीविनी—स रघुः समग्रसंपदः पूर्णलक्ष्मीकस्य पितुर्दिलीपस्य प्रयत्नाच्छुभैर्मनोहरैः शरीरावयवैः । हरिदश्वदीधितेः सूर्यस्य रश्मेः । “भास्वद्विवस्वत्सप्तार्श्वहरिदश्वोष्णरश्मयः” इत्यमरः । अनुप्रवेशाद् बालचन्द्रमा इव । दिने दिने प्रतिदिनम् । “नित्यवीप्सयोः” इति द्विवचनम् । वृद्धिं पुपोष । अत्र वराहसंहितावचनम् । “सलिलमये शशिनि रवेर्दीधितयो मूर्च्छितास्तमो नैशम् । क्षपयन्ति दर्पणोदरनिहिता इव मन्दिरस्यान्तः” ॥२२॥

अन्वयः—स, समग्रसम्पदः, पितुः, प्रयत्नात्, शुभैः, शरीरावयवैः, हरिदश्वदीधितेः, अनुप्रवेशात्, बालचन्द्रमा, इव, दिने, दिने, वृद्धिं, पुपोष ।

वाच्य०—तेन बालचन्द्रमसेव दिने दिने वृद्धिः पुपोषे ।

व्याख्या—सः = रघुः, समग्रा = सम्पूर्णा, सम्पत् = समृद्धिः, यस्य स तस्य समग्रसम्पदः, पितुः = जनकस्य, प्रयत्नात् = प्रयासात्, शुभैः = मनोहरैः, शरी-

रस्य = देहस्य, अवयवाः = हस्तपादादयः, तैः शरीरावयवैः, हरितः = हरिद्वर्णा अश्वाः = तुरंगाः, यस्य सः, तस्य दीधितिः = किरणस्तस्याः हरिदश्वदीधितेः = सूर्यकिरणस्येत्यर्थः, अनुप्रवेशात् = अन्तः प्रवेशात्, बालश्चासौ चन्द्रमा बालचन्द्रमाः प्रतिपच्चन्द्रः, इव = यथा, दिने दिने = प्रतिदिनं, वृद्धि = वर्धनं, पुपोष = पोषमकरोत् ।

समा०—समग्रा सम्पद् यस्य सः समग्रसम्पद्, तस्य समग्रसम्पदः । शरीरस्य अवयवाः शरीरावयवाः, तैः शरीरावयवैः । हरितः अश्वाः यस्य सः हरिदश्वः, हरिदश्वस्य दीधितिः हरिदश्वदीधितिः, तस्याः हरिदश्वदीधितेः । बालश्चासौ चन्द्रमाश्च बालचन्द्रमाः ।

अभि०—यथा सूर्यकिरणस्यानुप्रवेशात् प्रतिपच्चन्द्रः एकैकया कलया प्रतिदिनं प्रवृद्धो भवति तथैव स्वपितुः प्रयासेन कुमारो रघुरपि प्रतिदिनं पुष्टिं प्राप्तवान् ।

हिन्दी—जैसे शुक्ल पक्ष में प्रतिपद् का चन्द्रमा सूर्य की किरणों पाकर प्रतिदिन बढ़ने लगता है वैसे ही सम्पत्तिशाली पिता के प्रयत्न से कुमार रघु के अंग प्रत्यंग भी प्रतिदिन बढ़ने लगे ॥२२॥

उमावृषाङ्गौ शरजन्मना यथा यथा जयन्तेन शचीपुरन्दरौ ।

तथा नृपः सा च सुतेन मागधी ननन्दतुस्तत्सदृशेन तत्समौ ॥२३॥

सञ्जीविनी—उमावृषाङ्गौ पार्वतीवृषभध्वजौ शरजन्मना कार्तिकेयेन । 'कार्तिकेयो महासेनः शरजन्मा षडाननः' इत्यमरः । यथा ननन्दतुः । शचीपुरन्दरौ जयन्तेन जयन्ताख्येन सुतेन । 'जयन्तः पाकशासिनः' इत्यमरः । यथा ननन्दतुः तथा तत्समौ ताभ्यामुमावृषाङ्गाभ्यां शचीपुरन्दराभ्यां च समौ समानौ सा मागधी नृपश्च तत्सदृशेन ताभ्यां कुमारजयन्ताभ्यां सदृशेन सुतेन ननन्दतुः । मागधी प्राग्व्याख्याता ॥२३॥

अन्वयः—उमावृषाङ्गौ, शरजन्मना, यथा, 'ननन्दतुः' शचीपुरन्दरौ, जयन्तेन, यथा 'ननन्दतुः' तथा, तत्समौ, सा, मागधी, नृपः, च, तत्सदृशेन, सुतेन, ननन्दतुः ।

वाच्य०—उमावृषाङ्गाभ्यां शचीपुरन्दराभ्यां ननन्दे, तत्समानाभ्यां तथा मागध्या नृपेण च ननन्दे ।

व्याख्या—उमा=पार्वती च, वृषः अङ्को यस्यासौ वृषाङ्कः=शिव-
श्चेति, उमावृषाङ्कौ, शरेषु जन्म यस्यासौ शरजन्मा तेन शरजन्मना=कार्तिके-
येन, यथा=येन प्रकारेण, ननन्दतुः, शची=इन्द्राणी च पुरन्दरः=शक्रश्चेति,
शचीपुरन्दरौ, जयन्तेन=तदाख्येन पुत्रेण, “यथा ननन्दतुः” तथा=तेन प्रकारेण,
तौ=उमावृषाङ्कौ च, तौ=शचीपुरन्दरौ चेति ते, तैः समौ=तुल्यौ, इति
तत्समौ, सा=पूर्वोक्ता, मागवी=सुदक्षिणा, नृपः=राजा दिलीपः, च ताभ्यां
=कुमारजयन्ताभ्यां, सदृशः=तुल्यस्तेन, तत्सदृशेन सुतेन=पुत्रेण, ननन्दतुः=
अनन्दताम् ।

समा०—वृषः अङ्के यस्य सः वृषाङ्कः, उमा च वृषाङ्कश्च उमावृषाङ्कौ ।
शरेभ्यो जन्म यस्य सः शरजन्मा, तेन शरजन्मना । पुरः वारयतीति पुरन्दरः, शची
च पुरन्दरश्च शचीपुरन्दरौ । ताभ्यां (उमावृषाङ्काभ्यां शचीपुरन्दराभ्यां च) समौ
तत्समौ । ताभ्यां (शरजन्मजयन्ताभ्यां) सदृशः तत्सदृशः तेन तत्सदृशेन ।
मगवस्य राज्ञो अपत्यं स्त्री मागवी ।

अभि०—यथा कार्तिकेयं पुत्रं प्राप्य पार्वतीपरमेश्वरौ यथा च जयन्तं लब्ध्वा
शचीपुरन्दरौ आनन्दं प्रापतुः तथैव षडाननजयन्ततुल्येन स्वपुत्रेण रघुणा सुदक्षिणा-
दिलीपावपि परमानन्दं प्रापतुः ।

हिन्दी—जिस प्रकार कार्तिकेय जैसे प्रतापी पुत्र पाकर भगवान् शंकर व
पार्वती को प्रसन्नता हुई थी और जयन्त जैसे प्रभावशाली पुत्र को प्राप्तकर
इन्द्र और इन्द्राणी को प्रसन्नता हुई थी, वैसे ही पार्वतीमहेश्वर तथा शची-
इन्द्र के समान सुदक्षिणादिलीप भी कार्तिकेय जयन्त के समान तेजस्वी पुत्र
को पाकर अतीव प्रसन्न हुए ॥२३॥

रथाङ्गनाम्नोरिव भावबन्धनं बभूव यत्प्रेम परस्पराश्रयम् ।

विभक्तमण्येकसुतेन तत्तयोः परस्परस्योपरि पर्यचीयत ॥२४॥

सञ्जीविनी—रथाङ्गनाम्नी च रथाङ्गनामा च रथाङ्गनामानी चक्रवाकौ ।
“पुमान्स्त्रिया” इत्येकशेषः । तयोरिव तयोर्दंपत्योर्भावबन्धनं हृदयाकर्षकं पर-
स्पराश्रयमन्योन्यविषयं यत्प्रेम बभूव तदेकेन केवलेन ताभ्यामन्येन वा । ‘एके
मुख्यान्यकेत्रलाः’ इत्यमरः । सुतेन विभक्तमपि कृन्विभागमपि परस्परस्योपरि
पर्यचीयत बबूवे । कर्मकर्तरि लिट् । अकृत्रिसत्त्वास्त्वयमेवोपचितमित्यर्थः ।

यदेकाधारं वस्तु तदाधारद्वये विभज्यमानं हीयते । अत्र तु तयोः प्रागेकैककर्तृकमे-
कैकविषयं प्रेम संप्रति द्वितीयविषयलाभेऽपि नाहीयत । प्रत्युतोपचितमेवाभू-
दिति भावः ॥२४॥

अन्वयः—रथाङ्गनाम्नोः, इव, तयोः, भावबन्धनम्, परस्पराश्रयं, यत्, प्रेम,
बभूव, तद्, एकसुतेन, विभक्तमपि, परस्परस्य, उपरि, पर्यचीयत ।

वाच्य०—भावबन्धनेन परस्पराश्रयेण येन प्रेम्णा बभूवे तेन ववृधे ।

व्याख्या—रथस्याङ्गं रथाङ्गं = चक्रं, नाम यस्य स रथाङ्गनामा, रथाङ्गनाम्नी
च रथाङ्गनामा चेति रथाङ्गनामानौ तयोः रथाङ्गनाम्नोः = चक्रवाकयोः, इव =
यथा, तयोः = सुदक्षिणादिलीपयोः, भावस्य = हृदयस्य, बोधकम् = आकर्षकमिति
भावबोधकं, परस्परम् = अन्योन्यम्, आश्रयः = विषयः, यस्य तत् परस्पराश्रयं,
यत् = लोकोत्तरं, प्रेम = स्नेहः, बभूव = अभूत्, तत् = पूर्वोक्तं प्रेम एकश्चासौ
सुतस्तेन एकसुतेन = केवलपुत्रेण, विभक्तम् = कृतविभागम्, अपि, परस्परस्य
= अन्योन्यस्य, उपरि = विषये, पर्यचीयत = ववृधे, वृद्धि प्रापेत्यर्थः ।

समा०—रथस्य अङ्गं (चक्रं) रथाङ्गम्, रथाङ्गस्य नाम यस्य स रथाङ्ग-
नामा (स्त्री च रथाङ्गनाम्नी) रथाङ्गनाम्नी च रथाङ्गनामा च रथाङ्गनामानौ,
तयोः रथाङ्गनाम्नोः । सा च स च तौ, तयोः—तयोः । भावस्य बन्धनं भाव-
बन्धनम्, परस्परमाश्रयः यस्य तत् परस्पराश्रयम् । एकश्चासौ सुतश्च एकसुतः
तेन एकसुतेन ।

अभि०—चक्रवाकयोरिव सुदक्षिणादिलीपयोः यल्लोकोत्तरं प्रेम आसीत्
तत् एकसुतेन रघुणा विभक्तमपि परस्परं वृद्धिमेव गतम् ।

हिन्दी—सुदक्षिणा और दिलीप में चक्रवा और चक्रवी के समान गाढा प्रेम
था, वह प्रेम एकमात्र पुत्र रघु पर बँट जाने पर भी परस्पर के प्रेम में कमी न
ला सका प्रत्युत और बढ़ता ही गया ॥२५॥

उवाच धात्र्या प्रथमोदितं वचो ययौ तदीयामवलम्ब्य चाङ्गुलिम् ।

अभूच्च नम्रः प्रणिपातशिक्षया पितुर्मुदं तेन ततान सोऽर्भकः ॥२५॥

सञ्जीविनी—सोऽर्भकः शिशुः । 'पोतः पाकोऽर्भको डिम्भः पृथुकः शावकः
'शिशुः' इत्यमरः । धात्र्योपमात्रा । 'धात्री जनन्यामलकीवसुमत्युपमातृषु' इति

विश्वः । प्रथममुदितमुपदिष्टं वच उवाच । तदीयामद्गुलिमवलम्ब्य ययौ च ।
प्रणिपातस्य शिक्षयोपदेशेन नम्रोऽभूच्च इति यत्तेन पितुर्मुदं ततान ॥२५॥

अन्वयः—सः, अर्भकः, धात्र्या, प्रथमोदितं, वचः, उवाच, तदीयाम् अंगु-
लिम्, अवलम्ब्य, ययौ, च, प्रणिपातशिक्षया, नम्रः, अभूत्, च, तेन, पितुः,
मुदं, ततान ।

वाच्य०—तेन।र्भकेण ऊचे, यये च, नम्रेण अभावि, मुन्, तेने ।

व्याख्या—सः=पूर्वोक्तः, अर्भकः=शिशुः, धात्र्या=उपमात्रा प्रथमं=
पूर्वम्, उदितं=कथितं, तत् प्रथमोदितं, वचः=वाक्यम्, उवाच=उक्तवान्,
तस्याः=धात्र्याः, इयमिति तदीया तां तदीयाम्, अद्गुलिं=करशाखाम्, अव-
लम्ब्य=गृहीत्वा, ययौ=जगाम, च प्रणिपातस्य=नमस्कारस्य, शिक्षा=
उपदेशस्तया प्रणिपातशिक्षया, नम्रः=विनीतः, अभूत्=बभूव, च, “इति यत्”
तेन पितुः=जनकस्य, मुदं=हृषं, ततान=ऋतगोत्, विस्तारितवानित्यर्थः ।

समा०—प्रथमम् उदितं प्रथमोदितम्, तत् प्रथमोदितम् । तस्या इयं तदीया,
तां तदीयाम् । प्रणिपातस्य शिक्षा प्रणिपातशिक्षा, तया प्रणिपातशिक्षया ।

अभि०—स कुमारः, धात्र्या प्रथमं कथितं वचनं कथयामास, तस्या अंगुलिं
गृहीत्वा चचाल, प्राणिपातोपदेशेन नम्रोऽभूत्, तेन दिलीपोऽतीव प्रसन्नो बभूव ।

हिन्दी—कुमार रघु धाय की सिखाई बातों को अपनी तोतली बोली में
बोलने लगा, और उसकी उँगली पकड़कर चलने लगा और शिर झुकाकर बड़ों
को प्रणाम करना भी सीख गया, इन सब बातों को देखकर राजा दिलीप बड़े
प्रसन्न होते थे ॥२५॥

तमङ्कमारोप्य शरीरयोगजैः सुखैर्निषिञ्चन्तमिवामृतं त्वचि ।

उपान्तसम्मीलितलोचनो नृपश्चिरात्सुतस्पर्शरसज्ञतां ययौ ॥२६॥

सञ्जीविनी—शरीरयोगजैः सुखैस्त्वचि त्वगिन्द्रियेऽमृतं निषिञ्चन्तं वर्षन्त-
मिव तं पुत्रमङ्कमारोप्य मुदाविर्भावादुपान्तयोः प्रान्तयोः संमीलितलोचनः सन्
नृपश्चिरात्सुतस्पर्शरसज्ञतां ययौ । रसः स्वादः ॥२६॥

अन्वयः—शरीरयोगजैः, सुखैः, त्वचि, अमृतम्, निषिञ्चन्तम्, इव, तम्, अङ्कम्,
आरोप्य, उपान्तसंमीलितलोचनः, “सन्” नृपः, चिरात्, सुतस्पर्शरसज्ञतां, ययौ ।

वाच्य०—उपान्तसंमीलितलोचनेन “सता” नृपेण चिरात् सुतस्पर्शरसज्ञना यये ।

व्याख्या—शरीरस्य = देहस्य, योगः = सम्बन्धः स्पर्श इत्यर्थः, इति शरीर-
योगस्तस्मात्, जातानि = उत्पन्नानि, तैः शरीरयोगजैः, सुखैः = आनन्दैः, त्वचि =
त्वगिन्द्रिये, अमृतं = सुधां, निषिञ्चन्तं = वर्षन्तम्, इव = यथा, तं = पुत्रम्, अङ्कं =
क्रोड़म्-उत्सङ्गमित्यर्थः, आरेप्य = संस्थाप्य, उपान्तयोः = प्रान्तभागयोः, सम्मी-
लिते = निमीलिते. लोचने = नयने येन स उपान्तसंमीलितलोचनः, “सन्” नृपः =
राजा दिक्लीपः, चिरात् = बहुकालात्, सुतस्य = पुत्रस्य स्पर्शः = आलिंगनमिति
सुतस्पर्शः, तस्य रसः = स्वादस्तं जानाति = वेत्तीति सुतस्पर्शरसज्ञः, तस्य भाव-
स्तत्ता, तां सुतस्पर्शरसज्ञतां, ययौ = प्राप्तः ।

समा०—शरीरस्य योगः शरीरयोगः, शरीरयोगाज्जातानि शरीरयोगजानि,
तैः शरीरयोगजैः । उपान्तयोः सम्मीलिते लोचने यस्य सः उपान्तसंमीलित-
लोचनः । नृन् पातीति नृपः । सुतस्य स्पर्शः सुतस्पर्शः, सुतस्पर्शस्य रसः, सुतस्पर्श-
रसः, सुतस्पर्शरसं जानातीति सुतस्पर्शरसज्ञः, सुतस्पर्शरसज्ञस्य भावः सुतस्पर्श-
रसज्ञता तां सुतस्पर्शरसज्ञताम् ।

अभि०—पुत्रस्य रघोः शरीरस्पर्शजन्यैः सुखैः निमीलितनेत्रः सन् राजा
दिलीपः पुत्रस्पर्शरसज्ञतायाश्चिरादनुभवं चकार ।

हिन्दी—शरीरस्पर्श से उत्पन्न सुखों के द्वारा मानो अमृत की वर्षा करने
वाले रघु को गोद में बैठाकर आखें बन्द किये हुए राजादिलीप बहुत देर तक
पुत्रस्पर्श का आनन्द लेते ही रह जाते थे ॥२६॥

अमंस्त चानेन परार्ध्यजन्मना स्थितेरभेत्ता स्थितिमन्तमन्वयम् ।

स्वमूर्तिभेदेन गुणाग्र्यवर्तिना पतिः प्रजानामिव सर्गमात्मनः ॥२७॥

सञ्जीविनी—स्थितेरभेत्ता मर्यादापालकः स नृपः परार्ध्यजन्मनोत्कृष्टजन्मनाऽ-
नेन रघुणाऽन्वयं वंशम् । प्रजानां पतिर्ब्रह्मा । गुणाः सत्त्वादयः तेष्वग्र्येण मुख्येन
सत्त्वेन वर्तन्ते व्याप्रियत इति गुणाग्र्यवर्ती तेन स्वस्य मूर्तिभेदेनावतारविशेषेण
विष्णुनात्मनः सर्गं सृष्टिमिव स्थितिमन्तं प्रतिष्ठावन्तममंस्तं मन्यतेस्म । मन्तेऽनुदा-
त्तत्वादिदृष्टप्रतिषेधः । अत्रोपमानोपमेययोरितरेतरविशेषणानीतरेतरत्र योज्यानि ।
तत्र रघुपक्षे गुणा विद्याविनयादयः । “गुणोऽप्रध्वाने रूपादौ मौर्व्यां सूदे वृकोदरे ।
स्तम्बे सत्त्वादिसंख्यादिविद्यादिहरितादिषु ॥” इति विद्वः । शेषं सुगमम् ॥२७॥

अन्वयः—स्थितेः, अभेत्ता, परार्ध्यजन्मना, अनेन, अन्वयं, प्रजानां, पतिः, गुणाग्र्यवर्तिना स्वमूर्तिभेदेन, आत्मनः, सर्गम्, इव, स्थितिमन्तम्, अमंस्त ।

वाक्य० — स्थितेरभेत्ता, अनेनान्वयः, प्रजानां पत्या आत्मनः सर्ग इव, स्थितिमान् अमानि ।

व्याख्या — स्थितेः = मर्यादायाः, अभेत्ता = पालकः, दिलीपः, परार्ध्यम् = उत्कृष्टं, जन्म = जननं यस्य स तेन परार्ध्यजन्मना, अनेन = रघुणा, अन्वयं = कुलं, प्रजानां = जनानां, पतिः = प्रभुः = विधाता, गुणेषु = सत्त्वादिषु, अग्र्येण = मुख्येन = सत्त्वगुणेन वर्तते = ध्याप्रियत इति गुणाग्र्यवर्ती तेन गुणाग्र्यवर्तिना, स्वस्य = ब्रह्मणः, मूर्तिः = स्वरूपस्तस्या भेदः = अवतारविशेषस्तेन स्वमूर्तिभेदेन विष्णुनेत्यर्थः, आत्मनः = स्वस्य, सर्गं = सृष्टिम्, इव = यथा, स्थितिमन्तं = प्रतिष्ठावन्तं च अमंस्त = मेने ।

समा० — नभेत्ता अभेत्ता । परार्ध्यं जन्म यस्य सः परार्ध्यजन्मा, तेन परार्ध्यजन्मना । गुणेषु अग्र्यं गुणाग्र्यम्, गुणाग्र्येण वर्तत इति गुणाग्र्यवर्ती, तेन गुणाग्र्यवर्तिना । मूर्तेः भेदः मूर्तिभेदः, स्वस्य मूर्तिभेदः स्वमूर्तिभेदः, तेन स्वमूर्तिभेदेन । स्थितिः अस्यास्तीति स्थितिमान्, तं स्थितिमन्तम् ।

अभि० — यथा ब्रह्मा स्वस्यावतारभेदेन सत्त्वगुण वाले अंश से विष्णु मर्ती मन्यतेस्म तथैव राजा दिलीपोऽपि स्वराज्यं स्थितिमदभिलषमाणः सन् स्वरूपभेदेन रघुणा निजवंशं प्रतिष्ठावन्तं मेने ।

हिन्दी—जिस प्रकार प्रजापति ब्रह्मा ने अपने सत्त्वगुण वाले अंश से विष्णु का अवतार होने पर अपनी सृष्टि को स्थिति वाली (अमर) समझ लिया वैसे ही मर्यादा पालक राजा दिलीप ने भी जान लिया कि उत्कृष्ट जन्म वाले रघु से सूर्यवंश सदा व्यवस्थित चलता रहेगा ॥२७॥

स वृत्तचूलश्चलकाकपन्नकैरमात्यपुत्रैः सवयोभिरन्वितः ।

लिपेर्यथावद्ग्रहणेन वाङ्मयं नदीमुखेनेव समुद्रमाविशत् ॥२८॥

सञ्जीविनी—‘चूडा कार्या द्विजातीनां सर्वेषामेव धर्मतः । प्रथमेऽब्दे तृतीये वा कर्तव्या श्रुतिचोदनात् ॥’ इति मनुस्मरणान्तृतीये वर्षे वृत्तचूलो निष्पन्नचूडा-कर्मासन् डलयोरभेदः । स रघुः । ‘प्राप्ते तु पञ्चमे वर्षे विद्यारम्भं च कारयेत्’ इति

वचनात्पञ्चमे वर्षे चलकाकपक्षकैश्चञ्चलशिखण्डकैः । “बालानां तु शिखा प्रोक्ता काकपक्षः शिखण्डकः” इति हलायुधः । सवयोभिः स्निग्धैः ‘वयस्यः स्निग्धः’ इत्यमरः । अमात्यपुत्रैरन्वितः सन् । लिपेः पञ्चाशद्वर्णात्मिकाया मातृकाया यथावद्ग्रहणेन सम्यग्बोधेनोपायभूतेन वाङ्मयं शब्दजातम् । नद्याः मुखं द्वारम् । ‘मुखं तु वदने मुख्यारम्भे द्वाराभ्युपाययोः’ इति यादवः । तेन कश्चिन्मकरादिः समुद्रमिव । आविशत्प्रविष्टः । ज्ञातवानित्यर्थः ॥२८॥

अन्वयः—वृत्तचूलः, ‘सन्’ सः, चलकाकपक्षकैः, सवयोभिः, अमात्यपुत्रैः, अन्वितः, “सन्” लिपेः, यथावद्, ग्रहणेन, वाङ्मयं, नदीमुखेन, समुद्रम्, इव, आविशत् ।

वाच्य०—वृत्तचूलेन तेनान्वितेन सता समुद्र इव वाङ्मयम्, आविश्यत ।

व्याख्या—वृत्ता = निष्पन्ता, चूला = चूडाकर्म यस्य स वृत्तचूलः ‘सन्’ सः = रघुः, चलाः = चञ्चलाः, काकपक्षकाः = शिखण्डका येषान्ते, तैः चलकाकपक्षकैः, समानं = तुल्यं, वयः = अवस्था येषान्ते, तैः सवयोभिः, स्निग्धैरित्यर्थः, अमात्यानां = मन्त्रिणां, पुत्राः = सुता इति, अमात्यपुत्रास्तैः, अमात्यपुत्रैः, अन्वितः = सहितः, ‘सन्’ लिपेः = वर्णमालायाः, यथावद् = सम्यक्तया ग्रहणेन = बोधेन ज्ञानेनेत्यर्थः । वाङ्मयं = शब्दजातं शास्त्रमित्यर्थः, नद्याः = सरितः, मुखं = द्वारं तेन नदीमुखेन, “मकरादिरिति शेषः”, समुद्रं = सागरम्, इव = यथा, आविशत् = प्रविवेश, मकरादिः समुद्रं प्रविष्टः, रघुः, ज्ञातवानित्यर्थः ।

समा०—वृत्ता चूला यस्य सः वृत्तचूलः । चलाः काकपक्षाः येषां ते चलकाकपक्षकाः, तैः चलकाकपक्षकैः । समानं वयः येषां ते सवयसः, तैः सवयोभिः । अमा ‘सह समीपे वा’ भवन्तीति अमात्याः, अमान्यानां पुत्राः अमात्यपुत्राः, तैः अमात्यपुत्रैः । प्रचुरा वाक् वाङ्मयं, तत् वाङ्मयम् । नद्याः मुखं नदीमुखम्, तेन नदीमुखेन ।

अभि—यथा मकरादिः, नदीद्वारेण महासागरं प्रविशति एवं निष्पन्नचूडाकर्म रघुरपि स्निग्धैर्मन्त्रिपुत्रैः सह लिपिशिक्षणेन समस्तवाङ्मयं ज्ञातवानिति भावः ।

हिन्दी—मुण्डन संस्कार हो जाने पर रघु ने चञ्चल शिखावाले, समान अवस्था वाले मन्त्रिपुत्रों के साथ अच्छी प्रकार से वर्णमाला सीख ली, फिर उसी

प्रकार समस्त साहित्य में प्रवेश कर लिया जिस प्रकार मकर नदी के द्वारा महासागर में घुस जाता है ॥२८॥

यथोपनीतं विधिवद्विपश्चित्तो विनिन्युरेनं गुरवो गुरुप्रियम् ।

अवन्ध्ययत्नाश्च बभूवुरत्र ते क्रिया हि वस्तूपहिता प्रसीदति ॥२९॥

सञ्जीविनी—‘गर्भाष्टमेऽन्दे कुर्वीत ब्राह्मणस्योपनायनम् । गर्भदिकादशे राज्ञो गर्भान्च द्वादशे विशः ।’ इति मनुस्मरणादथ गर्भैकादशेऽन्दे विधिवदुपनीतं गुरुप्रियमेनं रघुं विपश्चित्तो विद्वांसो गुरवो विनिन्युः शिक्षितवन्तः । ते गुरवोऽत्रास्मिन् रघवावन्ध्ययत्नाश्च बभूवुः । तथा हि क्रिया शिक्षा ‘क्रिया तु निष्कृतौ शिक्षाचिकित्सोपायकर्मसु’ इति यादवः । वस्तुनि पात्रभूत उपहिता प्रयुक्ता सती प्रसीदति फलति । ‘क्रिया हि द्रव्यं विनयति नाद्रव्यम्’ इति कौटिल्यः ॥२९॥

अन्वयः—अथ, विधिवत्, उपनीतं, गुरुप्रियम्, एनं, विपश्चित्तः, गुरवः, विनिन्युः, ते, अत्र, अवन्ध्ययत्नाः, च, बभूवुः, हि, क्रिया, वस्तूपहिता, प्रसीदति ।

वाच्यं—उपनीतः गुरुप्रियः, एष विपश्चित्द्रिगुर्गुरुभिर्विनिन्ये, तैरवन्ध्ययत्नैश्च बभूवुः, हि क्रियया वस्तूपहितया प्रसद्यते ।

व्याख्या—अथ = अनन्तरं, विधिमर्हतीति विधिवद् = विधिपूर्वकम्, उपनीतं = कृतयज्ञोपवीतसंस्कारं, गुरुणां = शिक्षकाणां प्रियः = प्रीतिकरस्तं गुरुप्रियं, एनं = रघुं, विपश्चित्तः = विद्वांसः, गुरवः = शिक्षकाः, विनिन्युः = शिक्षितवन्तः । ते = गुरवः, अत्र = रघुविषये, अवन्ध्यः = सफलः, यत्नः = प्रयासः, येषां ते, अवन्ध्ययत्नाः, बभूवुः = जाताः हि = यतः क्रिया = शिक्षा वस्तुनि = सत्पात्रे, उपहिता = प्रयुक्ता, प्रसीदति = फलति ।

समा०—गुरुणां प्रियः गुरुप्रियः, तं गुरुप्रियम् । न वन्ध्यः अवन्ध्यः, अवन्ध्यः यत्नः येषां ते अवन्ध्ययत्नाः । वस्तुनि उपहिता वस्तूपहिता ।

अभि०—कृतयज्ञोपवीतसंस्कारं रघुं विद्वांसो गुरवः शिक्षितवन्तः, ते च गुरवः सत्पात्रं रघुमध्याप्य सफलप्रयत्नाः सञ्जाताः ।

हिन्दी—विधि पूर्वक यज्ञोपवीत संस्कार हो जाने पर विद्वान् गुरुओं ने रघु को पढ़ाया, और वे गुरुजन रघु के विषय में सर्वथा सफल प्रयत्न वाले हुए, उचित ही है कि सत्पात्र को प्रदान की गई शिक्षा विशेष फलवती होती है ॥२९॥

धियः समग्रैः स गुणैरुदारधीः क्रमाच्चतस्रश्चतुरर्णवोपमाः ।
ततार विद्याः पवनातिपातिभिर्दिशो हरिर्द्विर्हरितामिवेश्वरः ॥३०॥

सञ्जीविनी—अत्र कामन्दकः—‘शुश्रूषा श्रवणं चैव ग्रहणं धारणं तथा । ऊहा-
पोहोऽर्थविज्ञानं तत्त्वज्ञानं च धीगुणाः’ इति । ‘आन्वीक्षिकी त्रयी वार्ता दण्डनीतिश्च
शाश्वती । एता विद्याश्चतस्रस्तु लोकसंस्थितिहेतवः’ इति च । उदारधीःस्कृष्टबुद्धिः
स रघुः समग्रैर्धियो गुणैः । चत्वारोऽर्णवा उपमा यासां ताश्चतुरर्णवोपमाः ‘तद्वि-
तार्थोत्तरपदसमाहारे च’ इत्युत्तरपदसमासः । चतस्रो विद्याः । हरितां दिशामीश्वरः
सूर्यः । पवनातिपातिभिर्हरिर्द्विर्निजाश्वैः । ‘हरित्ककुभि वर्णे च तूणवाजिविशेषयोः’
इति विश्वः । चतस्रो दिश इव क्रमात्ततार । चतुरर्णवोपमेयत्वं दिशामपि द्रष्टव्यम् ॥

अन्वयः—उदारधीः, सः, समग्रैः, धियः, गुणैः, चतुरर्णवोपमाः, चतस्रः, विद्याः
हरिताम्, ईश्वरः, पवनातिपातिभिः, हरिर्द्विः, ‘चतस्रः’ दिशः, इव, क्रमात्, ततार ।

वाक्य०—उदारधिया तेनेश्वरेणैव क्रमात् तेरिरे ।

व्याख्या—उदारा = उत्कृष्टा, धीः = बुद्धिर्यस्यासी, उदारधीः सः = रघुः
समग्रैः = सम्पूर्णैः धियः = बुद्धेः गुणैः = शुश्रूषाश्रवणादिभिः, चत्वारः = चतुः
संख्यकाः अर्णवाः = समुद्राः उपमा = तुलना यासां ताश्चतुरर्णवोपमास्तास्तथोक्ताः
चतस्रः = चतुःसंख्यकाः, विद्याः = आन्वीक्षिकयादीः, हरितां = काष्ठानां दिशामि-
त्यर्थः, ईश्वरः = प्रभुः सूर्यः, पवनमतिक्रम्य पतितुं शीलं येषान्ते पवनातिपाति-
नस्तैः पवनातिपातिभिः = अनिलाधिकवेगशीलैः, हरिर्द्विः = निजाश्वैः ‘चतस्रः’
दिशः = आशाः इव = यथा क्रमात् = क्रमेण, ततार = उत्तीर्णः । चतस्रो विद्या
अधीतवान् ।

समा०—उदारा धीर्यस्य स उदारधीः । चत्वारः अर्णवाः उपमा यासां ताः
चतुरर्णवोपमाः, ताः चतुरर्णवोपमाः । पवनमतिक्रम्य पतितुं शीलं येषां ते पवना-
तिपातिनः, तैः पवनातिपातिभिः ।

अभि०—कुशाग्रबुद्धिः रघुः शुश्रूषादिबुद्धिगुणैः क्रमेण आन्वीक्षिक्यादिसर्वा
अपि विद्या अधीतवान् ।

हिन्दी—कुशाग्रबुद्धि रघु ने सम्पूर्ण सेवा आदि बुद्धि के गुणों से चार समुद्रोंके
समान (आन्वीक्षिकी, त्रयी, वार्ता, दण्डनीति) इन चारों विद्याओं को वैसे ही पाठ

कर लिया अर्थात् पढ़ लिया जैसे सूर्य भगवान् अपने सरपट दौड़नेवाले घोड़ों से चारों दिशाओं को थोड़े समय में पार कर लेते हैं ॥३०॥

त्वचं स मेध्यां परिधाय रौरवीमशिक्षतास्त्रं पितुरेव मन्त्रवत् ।

न केवलं तद्गुरुकपाथिवः क्षितावभूदेकघनुर्धरोऽपि सः ॥३१॥

सञ्जीविनी—स रघुः । 'काष्णंरौरवबास्तीनि चर्माणि ब्रह्मचारिणः । वसीर-
क्षानुपूर्व्येण शाणक्षीमादिकानि च' । इति मनुस्मरणान्मेध्यां शुद्धां रौरवीं रुसंब-
न्धिनीम् । 'रुर्महाकृष्णसारः' इति यादवः । त्वचं चर्मं परिधाय वसित्वा मन्त्रवत्स-
मन्त्रकमस्त्रमाग्नेयादिकं पितुरेवोपाध्यायादशिक्षताभ्यस्तवान् । 'आख्यातोपयोगे'
इत्यपादानसंज्ञा । पितुरेवेत्यवधारणमुपपादयति—नेति । तद्गुरुदिलीप एकोऽद्वितीयः
पाथिवः केवलं पृथ्वीश्वर एव नाभूत् । किंतु क्षितौ स दिलीप एको घनुर्धरोऽप्यभूत् ।

अन्वयः—सः, मेध्यां, रौरवीं, त्वचं, परिधाय, मन्त्रवत्, अस्त्रं, पितुः, एव,
अशिक्षत, तद्गुरुः, एकपाथिवः, केवलं, न, अभूत् 'किन्तु' क्षितौ, सः, एकघनुर्धरः,
अपि, 'अभूत्' ।

वाच्य०—तेनाशिक्षयत, तद्गुरुकपाथिवेन न अभावि, किन्तु एकघनुर्धरे-
णाप्यभावि ।

व्याख्या—सः = रघुः मेध्यां = पवित्रां = शुद्धां, रौरोरियं रौरवी तां रौरवीं =
रुसमृगसम्बन्धिनीं, त्वचं = चर्मं परिधाय = वसित्वा, परिधः नं कृत्वेत्यर्थः, मन्त्रेऽग्न्या-
स्तीति मन्त्रवत् = समन्त्रकम्, अस्त्रम् = आग्नेयादिकं, पितुः = जनकात् दिलीपात्
एव, अशिक्षत = शिक्षितवान् अस्त्रविद्यां गृहीतवानित्यर्थः, तस्य = रघोः, गुरुः
= पिता, एकः = अद्वितीयश्चासौ पाथिवः = पृथिवीश्वरः इति एकपाथिवः, एव
= केवलम्, एकमात्रमित्यर्थः न = नहि अभूत् = आसीत् 'किन्तु' क्षितौ = पृथि-
व्याम्, एकश्चासौ घनुर्धरः इति, एकघनुर्धरः = अद्वितीयचापधरोऽपि अभूत् = बभूव ।

समा०—रुरोः इयं रौरवी, तां रौरवीम् । मन्त्रः अस्यास्तीति मन्त्रवत्, तत्
मन्त्रवत् (अस्त्रविशेषणं द्वि०) । तस्य गुरुः तद्गुरुः । पृथिव्या ईश्वरः पाथिवः,
एकश्चासौ पाथिवइव एकपाथिवः । धरतीति धरः, घनुषः धरः घनुर्धरः, एकश्चासौ
घनुर्धरइव एकघनुर्धरः ।

अभि०—रघुः स्वजनकादेव सम्पूर्णां समन्त्रकामग्नेयाद्यस्त्रविद्यां शिक्षितवान् ।
यतस्तत्पिता दिलीपः च केवलं सञ्जाडेव पृथिव्यामद्वितीयघनुर्वदपण्डितोऽप्यासीत् ।

हिन्वी—उस रघु ने शूद्र, दर नामक काले मृग की छाला को पहन कर अपने पितासे ही मंत्र सहित अस्त्रविद्या को सीख लीया, क्योंकि दिलीप केवल चक्रवर्ती राजा ही नहीं था किन्तु वह संसार में अनुविद्या का अद्वितीय पण्डित भी था ॥३१॥

महोक्षतां वत्सतरः स्पृशन्निव द्विपेन्द्रभावं कलभः श्रयन्निव ।

रघुः क्रमाद्यौवनमिन्नशैशवः पुपोष गाम्भीर्यमनोहरं वपुः ॥३२॥

सञ्जीविनी—रघुः क्रमाद्यौवनेन शिक्षशैशवो निरस्तशिशुभावः सन् । महानुक्षा महोक्षा महर्षभः । 'अचतुरविकचपुर' इत्यादिसूत्रेण निपातनादकारान्तत्वम् । तस्य भावस्तत्ता । ऽस्पृशन्गच्छन्वत्सतरो दम्य इव । 'दम्यवत्सतरो समी' इत्यमरः । द्विपेन्द्रभावं महागजत्वं श्रयन्नजन्कलभः करिपीत इव । गाम्भीर्येणावापलेन मनोहरं वपुः पुपोष ॥३२॥

अन्वयः—रघुः क्रमात्, यौवनमिन्नशैशवः 'सन्' महोक्षतां, स्पृशन्, वत्सतरः, इव, द्विपेन्द्रभावं, श्रयन्, कलभः इव, गाम्भीर्यमनोहरं वपुः पुपोष ।

वाच्यं—रघुणा, यौवनमिन्नशैशवेन 'सदा' स्पृशता वत्सतरेणैव, श्रयता कलभेनेव, वपुः पुपूषे ।

व्याख्यः—रघुः = दिलीपसूनुः, क्रमात् = क्रमेण, यूनीर्भावः यौवनं, यौवनेन = तारुण्येन, मिन्नं = निवारितं, शैशवं = शिशोर्भावः वात्यं यस्य स यौवनमिन्न-शैशवः 'सन्' महाश्चासौ, उक्षा चेति महोक्षस्तस्य भावः, महोक्षता तां महोक्षतां महावृषभतां, स्पृशन् = गच्छन् अतिशयेन वत्स इति वत्सतरः = दम्यः, इव = यथा द्विपानां = गजानामिन्द्रः = स्वामी इति द्विपेन्द्रः द्विपेन्द्रस्य भावस्तं द्विपेन्द्रभावं = महागजत्वं, श्रयन् = व्रजन् कलभः = करिपीतः, इव = यथा, गम्भीरस्य भावः गाम्भीर्यं, गाम्भीर्येण = गम्भीरत्वेन, मनोहरं = सुन्दरमिति गाम्भीर्यमनोहरं, वपुः = शरीरं, पुपोष = पुष्पातिस्म ।

समा०—यूषः भावः यौवनं, शिक्षोर्भावः शैशवं, यौवनेन मिन्नं शैशवं यस्य सः यौवनमिन्नशैशवं । महाश्चासौ उक्षा च महोक्षः, महोक्षस्य भावः महोक्षता, तां महोक्षताम् । द्विपानामिन्द्रः द्विपेन्द्रः, द्विपेन्द्रस्य भावः, द्विपेन्द्रभावः, तं द्विपेन्द्रभावं । गम्भीरस्य भावः गाम्भीर्यम्, गाम्भीर्येण मनोहरं गाम्भीर्यमनोहरम्, तत् गाम्भीर्यमनोहरम् ।

अभि०—यथा दत्सतरो महावृषभो भवति, यथा कलभः गजत्वं प्राप्नोति एवं क्रमशः प्राणयौवनः स रघुरपि गाम्भीर्येण सुन्दरं वपुः पुष्पाति स्म ।

हिन्दी—जिस प्रकार गौ का बच्चा बड़ा होकर साँड हो जाता है और हाथी का बच्चा दढ़कर गजराज हो जाता है, उसी प्रकार जब रघु ने भी बचपन बिताकर युवावस्था में प्रवेश किया तब उसका शरीर गम्भीरता से और भी सुन्दर तथा परिपुष्ट होकर खिल उठा ॥३२॥

अथास्य गोदानविधेरनन्तरं विवाहदीक्षां निरवर्तयद् गुरुः ।

नरेन्द्रकन्यास्तमवाप्य सत्यतिं तमोनुदं दक्षसुता इवावभुः ॥३३॥

सञ्जीविनी—‘गौर्नादित्पे बलीवर्दे क्रतुभेदेषिभेव्योः । स्त्री तु स्याद्विधि भारत्यां भूमौ च सुरभावापि । पुंस्त्रियोः स्वर्गद्विजाम्बुरश्मिदृग्वाणलोमसु ।’ इति केशवः । गावो लोमानि केशा दीयन्ते खण्ड्यन्तेऽस्मिन्निति व्युत्पत्त्या गोदानं नाम ब्राह्मणादीनां षोडशादिवर्षेषु कर्तव्यं केशान्नाख्यं कर्मोच्यते । तदुक्तं मनुना—‘केशान्तःषोडशे वर्षे ब्राह्मणस्य विधीयते । राजन्यदन्वोर्द्वादशे वैश्यस्य द्व्यधिके ततः ।’ इति अथ गुरुः पिता । ‘गुरुर्गोपतिपित्रादौ’ इत्यमरः । अस्य गोदानविधेरनन्तरं विवाहदीक्षां निरवर्तयत् । कृतवानित्यर्थः । अथ नरेन्द्रकन्यास्तं रघुम् । दक्षस्य सुता रोहिण्यादयस्त्रिमोनुदं चन्द्रमिव । ‘तमोनुदोऽपिनचन्द्रार्काः’ इति विश्वः । सत्यतिमवाप्यावभुः । रघुरपि तमोनुत् । अत्र मनुः—‘विदानधीत्य बेदो वा वेदं वापि यथाक्रमम् । अविप्लुतब्रह्मचर्यां गृहस्थाश्रममाविशेत्’ इति ॥३३॥

अन्वयः—अथ, गुरुः अस्य, गोदानविधेः अनन्तरं, विवाहदीक्षां, निरवर्तयत्, नरेन्द्रकन्याः, तं दक्षसुताः तमोनुदम्, इव, सत्यतिम्, अवाप्य, आवभुः ।

वाच्य०—अथ गुरुणा विवाहदीक्षा निरवर्तयत्, नरेन्द्रकन्याभिः दक्षसुताभिरिव आवभे ।

व्याख्या—अथ = यौवनप्रवेशानन्तरं, गुरुः = पिता दिलीपः, अस्य = रघोः, गावः = केशाः दीयन्ते = खण्ड्यन्तेऽस्मिन् कर्मणि तत्, गोदानं, गोदानस्य = केशान्तकर्मणः, विधिः = अनुष्ठानं तस्य गोदानविधेः, अवन्तरं = पश्चात्, विवाहस्य = पाणिग्रहणस्य, दीक्षा = क्रिया, तां विवाहदीक्षां, निरवर्तयत् = कृतवान्, नरेन्द्राणां = मनुष्येश्वराणां, कन्याः = कुमार्यः, इति नरेन्द्रकन्याः, तं = रघुं, दक्षस्य = प्रजापतेः, कन्याः = रोहिण्यादयः, इति दक्षकन्याः, तमः = अन्वकारं, नुदति =

नाशयतीति तमोनुत् तं तमोनुदं = चन्द्रम्, इव = यथा, संश्चासौ पतिश्चेति सत्प-
तिस्त्वं सत्पतिम्, सज्जनपतिम्, अवाप्य = प्राप्य, आबभुः = शूशुभिमरे ।

समा०—गावः (केशाः) दीयन्ते (खण्डयन्ते) अस्मिन्निति गोदानम्, गोदा-
नस्य विधिः गोदानविधिः, तस्य गोदानविधेः । विवाहस्य दीक्षा विवाहदीक्षा, तां
विवाहदीक्षाम् । नराणामिन्द्राः नरेन्द्राः, नरेन्द्राणां कन्याः नरेन्द्रकन्याः । दक्षस्य
सुताः दक्षसुताः । तमः नुदतीति तमोनुद्, तं तमोनुदम् । सन् चासौ पतिश्च सत्पतिः,
तं सत्पतिम् ।

अभि०—राजा दिलीपः, द्वाविंशे वर्षे केशान्तनामकं संस्कारं विधाय पश्चात्
नरेन्द्रकन्याभिः सह रघोर्विवाहमपि कारितवान् ।

हिन्दी—जवान होते ही, राजा दिलीप ने रघु का बाईसवें वर्ष में केशान्त
संस्कार करके राजकुमारियों के साथ विवाह भी कर दिया । वे राजकुमारियाँ
भी सज्जन रघु जैसे प्रतापी पतिको प्राप्त करके वैसे ही सुशोभित हुइं जैसे
रोहिणी आदि दक्ष प्रजापति की कन्याएं अन्धकार को भगाने वाले चन्द्रमा को
प्राप्त कर सुशोभित हुई थीं ॥३३॥

युवा युगव्यायतबाहुरंसलः कपाटवक्षाः परिणद्धकन्धरः ।

वपुःप्रकर्षादजयद् गुरुं रघुस्तथाऽपि नीचैर्विनयाददृश्यत ॥३४॥

सञ्जीविनी—युवा । युगो नाम घूर्धस्कन्धगः सच्छिद्रप्रान्तो यानाङ्गभूतो दारु-
विशेषः । 'यानाङ्गं युगः पुंसि युगं युगे कृतादिषु' इत्यमरः । युगवद्विधायतो दीर्घो
बाहू यस्य सः । अंसावस्य स्त इत्यंसलो बलवान् । मांसलश्चेति वृत्तिकारः । 'बल-
वान्मांसलोऽसलः' इत्यमरः । 'वत्सांसाभ्यां कामबले' इति लचप्रत्ययः । कपाटवक्षाः
परिणद्धकंधरो विशालग्रीवः । 'परिणाहो विशालता' इत्यमरः । रघुर्वपुषः प्रकर्षा-
दाधिक्याद्यौवनकृताद् गुरुं पितरमजयत् । तथापि विनयान्नस्त्वेन नीचैरल्पकोऽद-
श्यत । अनेवास्यानौद्धत्यं च विवक्षितम् ॥३४॥

अन्वयः—युवा, युगव्यायतबाहुः, अंसलः, कपाटवक्षाः परिणद्धकन्धरः, रघुः
वपुःप्रकर्षत्, गुरुम्, अजयत्, तथापि, विनयाद्, नीचैः अदृश्यत ।

वाक्य०—यूना रघुणा गुरुः अजीयत तथापि विनयात् 'जनास्तं' नीचैः,
अपश्यन् ।

व्याख्या—युवा = तरुणः, यौवनसम्पन्न इत्यर्थः, युगवत् = यानाङ्गदाहविशेषवत्, व्यायती = दीर्घा, बाहू = भुजा यस्य स युगव्यायतबाहुः, अंसी स्तः अस्य सौंसलः = मांसलः, कपाटवत् = कपाटवत् वक्षः = उरःस्थलं यस्यासौ कपाटवक्षाः 'कपाटमररं तुल्ये' इत्यमरः, परिणद्धा = विशाला, कन्धरा ग्रीवा यस्य स परिणद्धकन्धरः, रघुः = दिलीपपुत्रः वपुषः = शरीरस्य प्रकर्षः = आधिक्यं तस्मात् वपुःप्रकर्षात्, गुहं = पितर दिलीपम्, अजयत् = जितवान् तथापि विनयात् = नम्रतया, नीचैः = अल्पकः, जनकापेक्षया न्यून इत्यर्थः, अदृश्यत = ददृशे जनैरिति शेषः ।

समा०—युगवद् व्यायती बाहू यस्य सः युगव्यायतबाहुः। अंसी अस्य स्तः इति अंसलः। कपाटमिव वक्षः यस्य सः कपाटवक्षाः। परिणद्धा कन्धरा यस्य सः परिणद्धकन्धरः। वपुषः प्रकर्षः वपुःप्रकर्षः, तस्मात् वपुःप्रकर्षात् ।

अभि०—यद्यपि रघुः, दीर्घबाहुः, कपाटवत् विस्तृतोरस्थलो मांसलो बलवांश्च जातः, तथापि विनम्रतया स्वजनकापेक्षया स्वल्पको बालक इव दृश्यते स्म ।

हिन्दी—जत्रानी के कारण रघु की भुजाएँ बल के जुए के समान दृढ़ और लम्बी हो गई, वक्षस्थल किवाड़ की तरह चौड़ा हो गया, कंधे भारी तथा गरदन विशाल हो गई, इस तरह डीलडोल बढ़ जाने पर रघु अपने बूढ़ पिता से लम्बे तथा बलिष्ठ लगते थे, फिर भी नम्रता के कारण पिता के सामने छोटे ही दीख पड़ते थे ॥३४॥

ततः प्रजानां चिरमात्मना घृतां नितान्तगुर्वी लघयिष्यता धुरम् ।

निसर्गसंस्कारविनीत इत्यसौ नृपेण चक्रे युवराजशब्दभाक् ॥३५॥

सञ्जीविनी—तत आत्मना चिरं घृतां नितान्तगुर्वीम् । 'वोतो गुणवचनात्' इति ङीष् । प्रजानां धुरं पालनप्रयासं लघयिष्यता लघुं करिष्यता । 'तत्करोति तदाचष्टे' इति लघुशब्दाणिच् । ततो 'लूटः सद्वा' इति शतृप्रत्ययः । नृपेण दिलीपेनासौ रघुनिसर्गेण स्वभावेन संस्कारेण शास्त्राभ्यासजनितवासनया च विनीतो वम्र इति हेतोः । युवराज इति शब्दं भजतीति तथोक्तः । 'भजो ण्विः' इति ण्विप्रत्ययः । चक्रे कृतः 'द्विविधो विनयः स्वाभाविकः कृत्रिमश्च' इति कौटिल्यः । तदुभयसंपन्नत्वात्पुत्रं युवराजं चकारेत्यर्थः । कामन्दकः—'विनयोपग्रहान्भृत्यै कुर्वीत

नृपतिः सुतान् । अविनीतकुमारं हि कुलमाशु विशीर्यते । विनीतमौरसं पुत्रं यौव-
राज्येऽभिषेचयेत् ॥ इति ॥३५॥

अन्वयः—ततः, आत्मना, चिरं, घृतां, नितान्तगुर्वीम्, प्रजानां, घुरं, लघयिष्यता, नृपेण, असौ, निसर्गसंस्कारविनीतः, इति युवराजशब्दभाक्, चक्रे ।

वाक्य०—घूरं लघयिष्यन् नृपोऽमुं निसर्गसंस्कारविनीतमिति युवराजशब्द-
भाजं चकार ।

व्याख्या—ततः = अनन्तरम्, आत्मना = स्वेन, चिरं = बहुकालपर्यन्तं, घृतां
= धारितां, नितान्तम् = अत्यन्तं, गुर्वी = दुर्भरा तां चितान्तगुर्वीं, प्रजानां =
लोकानां, घुरं = भारं = पालनरूपं, लघुं करिष्यन्निति लघयिष्यन् तेन लघयिष्यता,
लघुं करिष्यता, नृपेण = दिलीपेन, असौ = रघुः, निसर्गेण = स्वभावेन संस्कारेण =
शास्त्राभ्यासजनितवासनया च, विनीतः = विनम्रः इति निसर्गसंस्कारविनीतः,
इति = हेतोः, युवा चासौ राजा च, इति युवराजः, तस्य शब्दं भजतीति युवराज-
शब्दभाक् = युवराजनामा, चक्रे = कृतः ।

समा०—नितान्तं गुर्वीं नितान्तगुर्वीं, तां नितान्तगुर्वीम् । लघुं करिष्यतीति
लघयिष्यति, लघयिष्यतीति लघयिष्यन्, तेन लघयिष्यता । निसर्गश्च संस्कारश्च
निसर्गसंस्कारी, निसर्गसंस्काराभ्यां विनीतः निसर्गसंस्कारविनीतः । युवा चासौ
राजा च युवराजः, युवराजस्य शब्दः युवराजशब्दः, युवराजशब्दं भजति इति
युवराजशब्दभाक् ।

अभि०—राजा दिलीपः, स्वभावेन शास्त्राभ्यासेन चातीव नम्रं राजकार्ये
च दक्षम्, कुमारं रघुं युवराजं कृतवान् ।

हिन्दी—इसके अनन्तर बहुत दिनों से धारण किए हुए, प्रजाके पालन रूपी
भार को हल्का करने की इच्छा से, राजा दिलीप ने, 'स्वभाव तथा शास्त्रों के
अभ्यास से रघु नम्र हो गए हैं और भलीभांति राज्य सम्भाल सकते हैं'
यह जानकर रघुको युवराज बना दिया ॥३५॥

नरेन्द्रमूलायतनादनन्तरं तदास्पदं श्रीयुवराजसंज्ञितम् ।

अगच्छदंशेन गुणाभिलाषिणी नवावतारं कमलादिवोत्पलम् ॥३६॥

सञ्जीविनी—गुणान्विनयादीन्सौरभ्यादीश्चाभिलषतीति गुणाभिलाषिणी श्रीः
राज्यलक्ष्मीः पद्माश्रया च । नरेन्द्रो दिलीप एव मूलायतनं प्रधानस्थानं तस्मात् ।

अपादानात् । अनन्तरं संनिहितम् । युवराज इति संज्ञास्य संजाता युवराजसंज्ञितम् । तारकादित्वादित्चप्रत्ययः । आत्मनः पदं स्थानमास्पदम् । 'आस्पदं प्रतिष्ठायाम्' इति निघातः । स रघुरित्यास्पदं तदास्पदम् । कमलाच्चिरोत्पन्नान्नवावतारमचिरोत्पन्न-मुत्पलमिव । अंशेनागच्छत् । स्त्रियो हि यूचि रज्यन्त इति भावः ॥३६॥

अन्वयः—गुणाभिलाषिणी, श्रीः, नरेन्द्रमूलायतनाद्, अनन्तरं, युवराजसंज्ञितं, तदास्पदं, कमलात्, नवावतारम्, उत्पलम्, इव, अंशेन, अगच्छत् ।

वाच्यं—गुणाभिलाषिण्या श्रिया अंशेवागम्यत ।

व्याख्या—गुणान् = विनयादीन् 'सौरभ्यादींश्च, अभिलषति = अभिकांक्ष-तीति गुणाभिलाषिणी, श्रीः = राज्यलक्ष्मीः, 'पद्मालया च' नरेन्द्रः = दिलीपः, एव मूलं = प्रधानम्, आयतनं = स्थानं, तस्मात्, नरेन्द्रमूलायतनाद्, अनन्तरम् = संवि-हितम्, युवराज इति संज्ञा संजाताऽस्येति तत् युवराजसंज्ञितम् = युवराजनामधेयम्, आत्मनः पदं स्थ.नमिति, आस्पदं, सः = रघुः एव आस्पदं = प्रतिष्ठा यस्य तत् तदास्पदं, कमलात् = चिरोत्पन्नात्, नवः = नूतनः, अवतारः = अवतरणं यस्य तत् नवावतारम्, उत्पन्नं = कुवलयम्, कमलमित्यर्थः, इव = यथा, अंशेन = भागेन, अगच्छत् = अव्रजत् ।

समा०—गुणान् अभिलषतीति गुणाभिलाषिणी । मूलञ्च तद् आयतनञ्च मूलायतनम्, नरेन्द्र एव मूलायतनं नरेन्द्रमूलायतनम्, तस्मात् नरेन्द्रमूलायतनात् । न विद्यते अन्तरं यस्य सः अनन्तरः, तम् अनन्तरम् । युवराज इति संज्ञा अस्य संजाता इति युवराजसंज्ञितः तं युवराजसंज्ञितम् । आत्मनः पदम् आस्पदं 'निपा-तितः' स इत्यास्पदं तदास्पदम्, तत् तदास्पदम् । नवः अवतारः यस्य तद् नवाव-तारम्, तत् नवावतारम् ।

अभि०—विनयादिगुणैराकृष्टा राज्यलक्ष्मीःपुरातनं वृद्धं दिलीपं विहाय नूतनं युवराजं रघुमंशेन तथैवागच्छत्, यथा सौरभ्यादिगुणाकृष्टा पद्माश्रया लक्ष्मीः चिरोत्पन्नं पुराणं कमलं परित्यज्य नवीनं कमलं गच्छति ।

हिन्दी—जिस प्रकार सौरभ्यादिगुणों से आकृष्ट राज्यलक्ष्मी तथा कमलनि-वासिनी लक्ष्मी, पुराने मुरझाए कमल को छोड़कर नए कमल पर चली जाती है उसी प्रकार रघु के विनयादि गुणों से आकृष्ट राज्यलक्ष्मी, पुराने वृद्ध राजा दिलीप को छोड़कर नवीन युवराज के पास चली गई ॥३६॥

विभावसुः सारथिनेव वायुना घनव्यपायेन गभस्तिमानिव ।

बभूव तेनातिततरां सुदुःसहः कटप्रभेदेन करीव पार्थिवः ॥३७॥

सञ्जीविनी—सारथिना सहायभूतेन । एतद्विशेषणमुत्तरवाक्येष्वप्यनुषञ्जनीयम् । वायुना विभावसुर्वह्निरिव । 'सूर्यवह्नी विभावसू' इत्यमरः । घनव्यपायेन शरत्समयेन सारथिना गभस्तिमान्सूर्य इव । कटो गण्डः । 'गण्डः कटो मदो दानम्' इत्यमरः, तस्य प्रभेदः स्फुटनम् । मदोदय इत्यर्थः, तेन करीव । पार्थिवो दिलीपस्तेव रघुणातितरामत्यन्तं सुदुःसहः सुष्ट्वसह्यो बभूव ॥३७॥

अन्वयः—सारथिना, वायुना, विभावसुः, इव घनव्यपायेन, गभस्तिमान्, इव, कटप्रभेदेन, करी इव, पार्थिवः, तेन, अतितराम्, सुदुःसहः, बभूव ।

वाच्यं—विभावसुना इव गभस्तिमता इव करिणा इव पार्थिवेन सुदुःसहेन बभूवे ।

व्याख्या—सारथिना = सहायभूतेन, वायुना = पवनेन, विभावसुः = अग्निः इव = यथा, घनानां = मेघानां, व्यपायः = नाशः यत्र तेन घनव्यपायेन शरत्काले-नेत्यर्थः, गभस्तयोऽस्य सन्तीति गभस्तिमान् = सूर्यः, इव कटस्य = गण्डस्य, प्रभेदः = प्रस्फुटनं तेन कटप्रभेदेन गण्डस्थलस्फुटनेनेत्यर्थः, करी = गजः, इव पृथिव्या ईश्वरः, पार्थिवः = दिलीपः, सारथिना = सहायभूतेन, तेन = रघुणा, अतितराम् = अत्यन्तं, सुतरां दुःखेन सह्यत इति सुदुःसहः = सोढुमशक्यः, बभूव = जातः ।

समा०—घनानां व्यापायः यस्मिन् सः घनव्यपायः तेन घनव्यपायेन । गभस्तयः अस्य सन्तीति गभस्तिमान् । कटस्य प्रभेदः कटप्रभेदः तेन कटप्रभेदेन । करः 'शुण्डा' अस्यास्तीति करी । पृथिव्या ईश्वरः पार्थिवः ।

अभि०—पवनसाहाय्येन वह्निः, शरत्कालसाहाय्येन सूर्यः, मदस्त्रावेण गजइव यथा दुःसहा भवन्ति एवं बलवता युवराजेन रघुणापि दिलीपः सुदुःसहो जातः ।

हिन्दी—वायु की सहायता से अग्नि तथा शरदऋतु में खुले आकाश को पाकर सूर्य और जवानी का मद बहने से हाथी जिस प्रकार प्रबल प्रचण्ड हो जाता है उसी प्रकार प्रतापी रघु की सहायता से राजा दिलीप भी शत्रुओं के लिये प्रभावशाली एवं प्रचण्ड हो गए ॥३७॥

नियुज्य तं होमतुरङ्गरक्षणे धनुर्धरं राजसुतैरनुदुतम् ।

अपूर्णाभेकेन शतक्रतुपमः शतं क्रतूनामपविघ्नमाप सः ॥३८॥

सञ्जीविनी—शतक्रतुरिन्द्रः उपमा यस्य स शतक्रतूपमः स दिलीपः । “शतं वै तुल्या राजपुत्रा देवा आशापालाः” इत्यादिश्रुत्या । राजसुतैरनुद्वृतमनुगतं धनुर्धरं तं रघुं होमतुरंगाणां रक्षणं नियुज्य । एकेन क्रतुनाऽपूर्णमेकोनं क्रतूनामश्वमेधानां शतमपविघ्नमपगतविघ्नं यथा तथाऽन प्राप ॥३८॥

अन्वयः—शतक्रतूपमः, सः, राजसुतैः, अनुद्वृतं, धनुर्धरं, तं, होमतुरंगरक्षणे, नियुज्य, एकेन, अपूर्णं, क्रतूनां शतम्, अपविघ्नं, ‘यथा स्यात्तथा’ आप ।

वाच्यं—शतक्रतूपमेन तेन क्रतूनां शतम् आपे ।

व्याख्या—शतं = शतसंख्यकाः, क्रतवः = अश्वमेधाः, यस्य सः शतक्रतुः = इन्द्रः, उपमा = उपमानं यस्य सः शतक्रतूपमः, सः = राजा दिलीपः, राज्ञां = राजन्यानां, सुताः = पुत्रास्तैः राजसुतैः, अनुद्वृतम् = अनुगतं धरतीति घरः धनुषः घरः धनुर्धरस्तं धनुर्धरं = चापधरं, तं = रघुं, होमार्थाः = यज्ञार्थास्तुरंगाः = घोटकाः, तेषां रक्षणं = रक्षा तस्मिन् होमतुरंगरक्षणे नियुज्य = व्यापार्य, एकेन = केवलेन, क्रतुना अपूर्णं = न्यूनं, क्रतूनाम् = अश्वमेधानां, शतं = शतसंख्यापरिमितम्, अपगताः = नष्टाः, विघ्नाः = अन्तराया यत्र तत् अपविघ्नं ‘विघ्नोऽन्तरायः प्रत्युह’ इत्यमरः । ‘यथा स्यात्तथा’ आप = प्राप्तवान् ।

समां—शतं क्रतवो यस्य सः शतक्रतुः, शतक्रतुः उपमा यस्य सः शतक्रतूपमः । राज्ञः सुताः तैः राजसुतैः । घरतीति घरः धनुषः घरः धनुर्धरः, तं धनुर्धरम् । होमस्य तुरंगः होमतुरंगः, होमतुरंगस्य रक्षणं होमतुरंगरक्षणम्, तस्मिन् होमतुरंगरक्षणे । न पूर्णमपूर्णम्, तत् अपूर्णम् । अपगतः विघ्नः यस्मात् तत् अपविघ्नम् । यद्वा अपगतः विघ्नः यस्मिन् कर्मणि तद् यथा भवति तथेति क्रियाविशेषणम् ।

अभि०—इन्द्रतुल्यो राजा दिलीपोऽश्वमेधयज्ञीयतुरंगरक्षणे रघुं नियुज्य, एकोनशतमश्वमेधान् निविघ्नं कृतवान् ।

हिन्दी—इन्द्र के समान प्रतापी दिलीप ने अश्वमेधयज्ञ के घोड़ों की रक्षा का भार राजकुमारों के साथ धनुर्धारी रघु को सौंपकर बिना विघ्न के एक कस सी (निन्यानवे) यज्ञ पूण कर लिये ॥३८॥

ततः परं तेन मखाय यज्वना तुरङ्गमुत्सृष्टमनर्गलं पुनः ।

धनुर्भृतामग्रत एव रक्षिणां जहार शक्रः किल गूढविग्रहः ॥३९॥

सञ्जीविनी—ततः परमेकोनशतक्रतुप्राप्त्यनन्तरं यज्वना विधिनेष्टवता तेव

दिलीपेन पुनः पुनरपि मखाय मखं कर्तम् । 'क्रिग्रार्योपपदस्य च स्थानिन' इत्यादिना चतुर्थी । उत्सृष्टं मुक्तमनर्गलमप्रतिबन्धनम् । अव्याहृतस्वैरगतमित्यर्थः । अपर्यावर्तयन्तोऽश्वमनुचरन्ति इत्यानस्तस्वस्मरणात् तुरङ्गधनुर्भृतां रक्षिणां रक्षकाणामग्रत एव शक्रो गूढविग्रहः सन् । जहार किल किलेत्कैतिह्ये ॥३९॥

अन्वयः—ततः, परं, यज्वना, तेन, पुनः, मखाय, उत्सृष्टम्, अनर्गलं, तुरंगं, धनुर्भृतां, रक्षिणां, अग्रतः, एव, शक्रः, गूढविग्रहः, 'सन्' जहार किल ।

वाच्यं—उत्सृष्टः अनर्गलः तुरंगः शक्रेण गूढविग्रहेण 'सता' जह्वे ।

व्याख्या—ततः=तस्मात्, परम्=एकोनशतयज्ञप्राप्त्यनन्तरं, यज्वना=विधिनेष्टवता, तेन=राजा दिलीपेन. पुनः=भयोपि, मखाय=यज्ञाय=मखं कर्तुमित्यर्थः, उत्सृष्टं=मुक्तं त्यक्तम्, न विद्यते अर्गला=शृङ्खलाप्रबन्धो यस्यासौ तमनर्गलं, तुरङ्गं=घोटकं, धनुर्विभ्रतीति धनुर्भृतस्तेषां धनुर्भृतां=धानुष्काणां रक्षिणां=तुरंगरक्षकाणाम्, अग्रतः=पुरतः एव शक्रः=इन्द्रः, गूढः=गुप्तः, विग्रहः=शरीरं यस्य स गूढविग्रहः 'सन्' जहार=हरणं कृतवान् । किलैतिह्ये ।

समा०—न विद्यते अर्गलं यस्य सः अनर्गलः, तम् अनर्गलम् । धनुः विभ्रतीति धनुर्भृतः तेषां धनुर्भृताम् । रक्षन्तीति रक्षिणः तेषां रक्षिणाम् । गूढः विग्रहः यस्य सः गूढविग्रहः ।

अभि०—शततममश्वमेधयज्ञं कर्तुं राजा दिलीपः पुनरपि यज्ञाश्वं मुक्तवान् । तमश्वं गूढविग्रह इन्द्रः रक्षकाणां रघोरच पुरत एव अपहृतवान् ।

हिन्दी—इसके बाद विधिपूर्वक यज्ञ करनेवाले महाराज दिलीप ने सौवाँ अश्वमेधयज्ञ करने के लिये फिर खुला घोड़ा छोड़ा 'इन्द्र यह न सहन कर सका' और उसने अपने को छिपाकर धनुर्धारी रक्षकों के सामने ही उस घोड़े को चुरा लिया ॥३९॥

विषादलुप्तप्रतिपत्ति विस्मितं कुमारसैन्यं सपदि स्थितं च तत् ।

वसिष्ठधेनुश्च यदृच्छयागता श्रुतप्रभावा ददृशेऽथ नन्दिनी ॥४०॥

सञ्जोर्धनी—तत्कुमारस्य सैन्यं सेना सपदि । विषाद इष्टनाशकृतो मनोभङ्गः यदुक्तम्—'विषादश्चेत्सो भङ्ग उपायाभावनाशयोः' इति । तेन लुप्ता प्रतिपत्तिः कर्तव्यज्ञानं यस्य तत्तथोक्तम् । विस्मितमश्वनाशस्याकस्मिक्त्वादाश्रयोविष्टं सत् । स्थितं तस्यौ । अथ श्रुतप्रभावा यदृच्छया स्वेच्छयाऽऽगता । रघोः स्वप्रसादलब्धत्वा-

दनुजिघृक्षयेति भावः । नन्दिनी नाम वसिष्ठधेनुश्च ददृशे । द्वौ चकारावविलम्ब-
सूचकौ ॥४०॥

अन्वयः—तत्, कुमारसैन्यं, सपदि, विषादलुप्तप्रतिपत्ति, विस्मितं, 'सत्'
स्थितं, च, अथ, श्रुतप्रभावा, यदृच्छया, आगता, नन्दिनी, 'नाम' वसिष्ठधेनुः, च
ददृशे ।

वाक्य०—तेन कुमारसैन्येन सपदि विस्मितेन 'सता' स्थितम् । अथ यदृच्छ-
यागतां नन्दिनीं वसिष्ठधेनुं च ददर्श ।

व्याख्या— तत् = पूर्वोक्तं, कुमारस्य = रघोः, सैन्यं = सेना इति कुमारसैन्यं,
सपदि = सद्यः, विषादेन = इष्टनाशकृतेन मनोभंगेन, लुप्ता = नष्टा, प्रतिपत्तिः
= कर्तव्यज्ञानं यस्य तत् विषादलुप्तप्रतिपत्ति, विस्मितं = यज्ञीयतुरंगादर्शनस्याक-
स्मिकत्वेनाश्चर्ययुक्तं सत् स्थितं = तस्थौ, अथ = पश्चात् श्रुतः = प्रसिद्धः,
प्रभावः = वरप्रदानरूपः यस्याः सा श्रुतप्रभावा, यदृच्छया = स्वेच्छया, आगता
= सम्प्राप्ता, नन्दिनी = नन्दिनीनाम्नी, वसिष्ठस्य = महर्षेः, धेनुः = गौः इति
वसिष्ठधेनुः च अविलम्बेनेत्यर्थः । ददृशे = अदृश्यत 'सर्वैः सैनिकैः' इति शेषः ।

समा०—कुमारस्य सैन्यं कुमारसैन्यम् । विषादेन लुप्ता प्रतिपत्तिः यस्य तत्
विषादलुप्तप्रतिपत्ति । श्रुतः प्रभावः यस्याः सा श्रुतप्रभावा । वसिष्ठस्य धेनुः
वसिष्ठधेनुः ।

अभि०—सहसा घोटकस्य तिरोधानेन चकिते कर्तव्यज्ञानशून्ये ससैन्ये रघौ
नन्दिनी नाम्नी वसिष्ठधेनुः स्वेच्छया तत्रागता ।

हिन्दी—घोड़े के सहसा गायब हो जाने से कर्तव्यज्ञान से शून्य आश्चर्य में
डूबी रघु की सेना तुरन्त रुक गई और उसी क्षण प्रभावशाली वसिष्ठ ऋषि की
नन्दिनी दिखाई दी जो कि स्वेच्छा से घूमती फिरती आ गई थी ॥४०॥

तदंगनिस्थन्दजलेन लोचने प्रमृज्य पुरथेन पुरस्कृतः सताम् ।

अतीन्द्रियेष्वप्युपपन्नदर्शनो बभूव भावेषु दिलीपनन्दनः ॥४१॥

सञ्जीविनी—सतां पुरस्कृतः पूजितो दिलीपनन्दनो रघुः पुण्येन तस्या नन्दि-
न्या यदङ्गं तस्य निस्थन्दो द्रवः स एव जलम् । मूत्रमित्यर्थः । तेन लोचने प्रमृज्य
शोधयित्वा । अतीन्द्रियेष्विन्द्रियाण्यतिक्रान्तेषु । 'अत्यादयः क्रान्ताद्यर्थे द्वितीया'

इति वक्तव्यात् समासः । द्विगुप्राप्तापन्नालंपूर्वगतिसमासेषु परवल्लिङ्गताप्रतिषेधा-
द्विशेष्यनिघ्नत्वम् । भावेष्वपि वस्तुषूपपन्नदर्शनः संपन्नसाक्षात्कारशक्तिर्बभूव ॥

अन्वयः—सतां, पुरस्कृतः, दिलीपनन्दनः, पुण्येन, तदङ्गनिस्यन्दजलेन, लोचने,
प्रमूज्य, अतीन्द्रियेषु, भावेषु, अपि, उपपन्नदर्शनः, बभूव ।

वाच्य०—पुरस्कृतेन दिलीपनन्दनेन उपपन्नदर्शनेन बभूवे ।

व्याख्या—सतां = सज्जनानां पुरस्कृतः पूजितः, नन्दयतीति नन्दनः, दिली-
पस्य = राज्ञो, नन्दनः = पुत्रः इति दिलीपनन्दनः रघुरित्यर्थः, पुण्येन = पवित्रेण,
तस्याः = नन्दिन्याः, अंगं = शरीरमिति तदंगं तस्य निस्यन्दः = द्रव एव जलं =
सलिलमिति तेन तदंगनिस्यन्दजलेन मूत्रेणेत्यर्थः, लोचने = नेत्रे, प्रमूज्य = शोध-
यित्वा प्रशाल्येति यावत्, इन्द्रियाणि = अक्षाणि, अतिक्रान्ताः = अतीताः इति अती-
न्द्रियास्तेषु अतीन्द्रियेषु, भावेषु = पदार्थेषु, अपिः = समुच्चये, उपपन्नं = सम्पन्नम्
दर्शनं = साक्षात्कारशक्तिर्यस्य स उपपन्नदर्शनं, बभूव = जातः ।

समा०—दिलीपस्य नन्दनः दिलीपनन्दनः । तस्या अङ्गं तदङ्गम्, तदङ्गस्य
निस्यन्दः तदङ्गनिस्यन्दः, तदङ्गनिस्यन्द एव जलं तदङ्गनिस्यन्दजलम्, तेन तदङ्ग-
निस्यन्दजलेन । इन्द्रियाण्यतीता अतीन्द्रियाः, तेषु अतीन्द्रियेषु । उपपन्नं दर्शनं
यस्य सः उपपन्नदर्शनः ।

अभि०—दिलीपपुत्रो रघुः नन्दिनीमूत्रेण लोचने संशोष्य दिव्यदृष्टिर्जातः ।

हिन्वी—सज्जनों के सम्मानित रघु ने तुरन्त नन्दिनी के मूत्र से आँखें धो
वाली, इससे उन्हें इन्द्रियों से न देखने वाले पदार्थों को भी देखने की शक्ति
मिल गई ॥४१॥

स पूर्वतः पर्वतपक्षशातनं ददर्श देवं नरदेवसंभवः ।

पुनः पुनः सूतनिषिद्धचापलं हरन्तमश्वं रथरश्मिसंयतम् ॥४२॥

सञ्जीविनी—नरदेवसंभवः स रघुः पुनः पुनः सूतेन निषिद्धचापलं निवारि-
तौद्वयं रथस्य रश्मिभिः प्रग्रहैः । 'किरणप्रग्रहौ रश्मी' इत्यमरः । संयतं बद्धमश्वं
हरन्तं पर्वतपक्षाणां शातनं छेदकं देवमिन्द्रं पूर्वतः पूर्वस्यां दिशि ददर्श ॥४२॥

अन्वयः—नरदेवसंभवः, सः, पुनः पुनः, सूतनिषिद्धचापलं, रथरश्मिसंयतम्,
अश्वं, हरन्तं, पर्वतपक्षशातनं, देवं, पूर्वतः, ददर्श ।

वाच्य०—नरदेवसंभवेन तेन अश्वं हरन् पर्वतपक्षशातनो देवः पूर्वतो ददर्शे ।

व्याख्या—नराणां = मनुष्याणां, देवः = ईश्वरः, इति वरदेवस्तस्मात् सम्भवः = उत्पत्तिः यस्य स नरदेवसम्भवः, सः = रघुः पुनः पुनः = भूयोभूयः, सूतेन = सारथिना, निषिद्धं = निवारितं, चापलं = चाञ्चल्यं यस्य स तं सूतनिषिद्धचापलम् रथस्य = स्यन्दनस्य, रश्मयः = प्रग्रहाः, तैः संयतः = बद्धस्तं तथोक्तम्, अश्वं = तुरगं हरन्तं = चोरयन्तं, पर्वतानां = गिरीणां, पक्षाः = गरुतः इति पर्वतपक्षास्तेषां शातनः = छेदकस्तं पर्वतपक्षशातनं, देवम् = इन्द्रं, पूर्वतः = पूर्वस्यां ददर्श = अपश्यत् ।

समा०—नरदेवात् संभवो यस्य सः नरदेवसंभवः । चपलस्य भावः चापलम्, सूतेन निषिद्धं चापलं यस्य सः सूतनिषिद्धचापलः, तं सूतनिषिद्धचापलम् । रथस्य रश्मयः रथरश्मयः रथरश्मिभिः संयतः रथरश्मिसंयतः, तं रथरश्मिसंयतम् । पर्वतानां पक्षाः पर्वतपक्षाः पर्वतपक्षाणां शातनः पर्वतपक्षशातनः, तं पर्वतपक्षशातनम् ।

अभि०—प्राप्तदिव्यदृष्टिः, दिलीपसूनुः रथरश्मिबद्धमश्वं हरन्तमिन्द्रं पूर्वस्यां दिशि दृष्टवान् ।

हिन्दी—इस प्रकार दिव्य दृष्टि प्राप्त करके रघु ने, उस घोड़े को चुराकर ले जाते हुए, पर्वतों से पंख काटने वाले इन्द्र को पूर्व दिशा में देखा और रथ की डोरी से बाँधे चपल घोड़े को इन्द्र का सारथी बराबर रोक रहा था ॥ ४२ ॥

शतैस्तमद्गणामनिमेषवृत्तिभिर्हरिं विदित्वा हरिभिश्च वाजिभिः ।

अवोचदेनं गगनस्पृशा रघुः स्वरेण धीरेण निवर्त्तयन्निव ॥४३॥

सञ्जीविनी—रघुस्तमश्वहर्तारमनिमेषवृत्तिभिर्निमेषव्यापारशून्यैरक्षणां शतैर्हरिभिर्हरिद्वर्णैः । 'हरिर्वाच्यवदाह्यातो हरित्कपिलवर्णयोः' इति विश्वः । जिभिरश्वैश्च हरिमिन्द्रं विदित्वा । 'हरिर्वाताकचन्द्रेन्द्रयमोपेन्द्रमरीचिषु' इति विश्वः । एतमिन्द्रं गगनस्पृशा व्योमव्यापिना धीरेण गंभीरेण स्वरेण ध्वनिनेव निवर्त्तयन्निवावोचत् ॥४३॥

अन्वयः—रघुः, तम्, अनिमेषवृत्तिभिः, अक्षणां शतैः, हरिभिः, वाजिभिः, च, हरिं, विदित्वा, एवं, गगनस्पृशा, धीरेण, स्वरेण, निवर्त्तयन्, इव, अवोचत् ।

वाच्य०—रघुणा निवर्त्तयता इव अवोचि ।

व्याख्या—रघुः = दिलीपात्मजः, तम् = अश्वहर्तारम् = अश्वचौरमित्यर्थः, निमेषस्य वृत्तिः निमेषवृत्तिः अविद्यमाना, निमेषवृत्तिर्षेषां तानि अनिमेषवृत्तीनि, तैः अनिमेषवृत्तिभिः = निमेषव्यापारशून्यैः, अक्षणां = नेत्राणां, शतैः = शतसंख्याकैः, हरिभिः = हरिद्वर्णैः, हरिम् = इन्द्रं, विदित्वा = ज्ञात्वा. एनम् = इन्द्रं, गगनम् = आकाशं, स्पृशति = व्याप्नोति इति गगनस्पृक्, तेन, गगनस्पृशा धीरेण = गम्भीरेण, स्वरेण = ध्वनिना, निवर्तयन् = परावर्तयन् इव = यथा अवोचत् उक्तवान् ।

समा०—निमेषस्य वृत्तिः निमेषवृत्तिः, न विद्यते निमेषवृत्तिः येषां तानि अनिमेषवृत्तीनि, तैः अनिमेषवृत्तिभिः । गगनं स्पृशतीति गगनस्पृक्, तेन गगनस्पृशा ।

अभि०—रघुः सहस्राक्षतया घोटकानां हरिद्वर्णतया, निमेषव्यापारशून्यदृष्टि-मत्त्वेन चाश्वचौरमिन्द्रं ज्ञात्वा, गम्भीरस्वरेण तं निवर्तयन्निव जगाद ।

हिन्दी—रघु ने उस घोड़े को चुराकर ले जाने वाले को, पलकों न गिराने वाली हजार आंखों से, और हरे रंग के घोड़े से इन्द्र को पहचान लिया । और आकशव्यापी गम्भीर स्वर से इन्द्र को मानो लौटाते हुए, ललकारा ॥ ४३ ॥

मखांशभाजां प्रथमो मनीषिभिस्त्वमेव देवेन्द्र ! सदा निगद्यसे ।

अजस्रदीक्षाप्रयतस्य मद्गुरोः क्रियाविधाताय कथं प्रवर्तसे ॥४४॥

सञ्जीविनी—हे देवेन्द्र ! मनीषिभिस्त्वमेव मखांशभाजां यज्ञभागभुजां प्रथमः सदा निगद्यसे कथ्यसे । तथाऽयं जस्रदीक्षायां निह्यदीक्षायां प्रयतस्य मद्गुरोः क्रिया-विधाताय ऋतुविधाताय । क्रियां विहन्तुमित्यर्थः । 'तुमथाच्च भाववचनात्' इति चतुर्थी । कथं प्रवर्तसे ॥४४॥

अन्वयः—“हे” देवेन्द्र ! मनीषिभिः, त्वम् एव, मखांशभाजां, प्रथमः, सदा, निगद्यसे, ‘तथापि’ अजस्रदीक्षाप्रयतस्य, मद्गुरोः, क्रियाविधाताय, कथं प्रवर्तसे ।

वाच्य०—“हे” देवेन्द्र ! मनीषिणस्त्वामेव प्रथमं निगदन्ति, त्वया कथं प्रवृत्त्यते ।

व्याख्या—देवानामिन्द्र इति देवेन्द्रस्तत्संबुद्धौ ‘हे’ देवेन्द्र ! मनीषिभिः = विद्वद्भिः, त्वम् = इन्द्रः, एव मत्स्य = यज्ञस्य, खंशाः = भागास्तान् भजन्ति भुञ्जते इति मखांशभाजस्तेषां मखांशभाजां देवानां प्रथमः = आदिः सदा = सर्वदा, निगद्यसे = कथ्यसे, ‘तथापि’ अजस्रं = निरन्तरं दीक्षा इति अजस्रदीक्षा तस्यां प्रयतः = संलग्नस्तस्य, अजस्रदीक्षाप्रयतस्य, मम = रघोः, गृहः = पिता तस्य

मद्गुरोः क्रियायाः = अनुष्ठानस्य, विघातः = नाशस्तस्मै क्रियाविघाताय, कथं = कस्मात्, प्रवर्त्तसे = प्रवृत्तो भवसि ।

समा०—देवानामिन्द्रः देवेन्द्रः, तत्सम्बुद्धौ देवेन्द्र ! मनीषा एषामस्तीति मनीषिणः तैः मनीषिभिः । मखस्य अंघा मखांशाः, मखांशान् भजन्तीति मखांश-भाजः तेषां मखांशभाजाम् । अजस्रं दीक्षा अजस्रदीक्षा अजस्रदीक्षायां प्रयतः अज-स्रदीक्षाप्रयतः, तस्य अजस्रदीक्षाप्रयतस्य । मम गुरुः मद्गुरुः, तस्य मद्गुरोः । क्रियायाः विघातः क्रियाविघातः, तस्मै क्रियाविघाताय ।

अभि०—यज्ञभागभुजां मध्ये त्वमेव प्रथमः भूत्वा निजतृप्तिकारणं यज्ञं विहन्तुं अश्वापहरणरूपकर्मणि कथं प्रवृत्तोऽसि ।

हिन्दी—हे इन्द्र ! यज्ञ का भाग सबसे पहले तुमको ही मिलता है ऐसा मनीषियों का कहना है, फिर भी, निरन्तर यज्ञ करने में प्रयत्नशील मेरे पिता के यज्ञ में न जाने आप क्यों विघ्न डाल रहे हैं ॥ ४४ ॥

त्रिलोकनाथेन सदा मखद्विषस्त्वया नियम्या ननु दिव्यचक्षुषा ।

स चेत्स्वयं कर्मसु धर्मचारिणां त्वमन्तरायो भवसि च्युतो विधिः॥४४॥

सञ्जीविनी—त्रयाणां लोकानां नाथस्त्रिलोकनाथः । 'तद्विद्यार्थोत्तरपदस-माहारे च' इत्यनेनोत्तरपदसमासः । तेन त्रैलोक्यनियामकेव दिव्यचक्षुषाऽतीन्द्रिया-र्थदर्शिना त्वया मखद्विषः ऋतुविघातकाः सदा नियम्या ननु शिक्ष्याः खलु । स त्वं धर्मचारिणां कर्मसु ऋतुषु स्वयमन्तरायो भवसि चेत् । विधिरनुष्ठानं च्युतः क्षतः । लोके सत्कर्मकथंवास्तमियादित्यर्थः ॥४५॥

अन्वयः—त्रिलोकनाथेन, दिव्यचक्षुषा, त्वया, मखद्विषः, सदा, नियम्याः, ननु, सः, त्वं, धर्मचारिणां, कर्मसु, स्वयम्, अन्तरायः भवसि, चेत्, "तर्हि" विधिः, च्युतः ।

वाच्य०—त्रिलोकनाथो दिव्यचक्षुस्त्वं मखद्विषः सदा नियमयसि ननु, तेन त्वया धर्मचारिणां कर्मसु अन्तरायेण भूयते चेत्, "तर्हि" विधिना च्युतेन भूयेत ।

व्याख्या—त्रयाणां लोकानां नाथस्त्रिलोकनाथस्तेन त्रिलोकनाथेन = त्रैलोक्यस्वामिना, दिव्यानि = अलौकिकानि चक्षूंषि = नेत्राणि यस्य स दिव्यचक्षुस्तेन दिव्यचक्षुषा = अतीन्द्रियार्थदर्शिना, त्वया = इन्द्रेण, मखान् = यज्ञान् द्विषन्ति, इति मखद्विषः = यज्ञविघातकाः, सदा = सर्वदा, नियम्याः = शिक्ष्याः ननु =

निश्चयेन, सः यज्ञद्विषां नियन्ता धर्मं चरितुं शीलं येषान्ते धर्मचारिणस्तेषां धर्मचारिणां = सुकृतकारिणां, कर्मसु = क्रियासु, स्वयम् = आत्मना, अन्तरायः = विघ्नः, भवसि = वर्तसे, चेत् = यदि, 'तर्हि' विधिः = धर्मानुष्ठानं, च्युतः = नष्टः, "भवेदिति शेषः" ।

समा०—त्रयश्च ते. लोकाश्च त्रिलोकाः, त्रिलोकानां नाथः त्रिलोकनाथः, तेन त्रिलोकनाथेन । दिव्यं चक्षुः यस्य सः दिव्यचक्षुः, तेन दिव्यचक्षुषा, मखान् द्विषन्तीति मखद्विषः । धर्मं चरन्तीति धर्मचारिणः, तेषां धर्मचारिणाम् ॥४५॥

अभि०—त्रिलोकत्रियामकेन त्वया यज्ञादिसत्कार्यविघातका दण्डनीयाः, एवं स्थिते यदि भवान्, एव मे पितुर्यज्ञविनाशं करिष्यति तर्हि धर्मकथैव नष्टा भवेत्लोके ।

हिन्दी—तीनों लोकों के स्वामी दिव्यदृष्टिवाले आपको चाहिये कि जो संसार में यज्ञादि सत्कर्म के विघातक हैं, उन्हें दण्ड दें । फिर धर्म रक्षक होकर यदि स्वयं आप ही यज्ञ में विघ्न डालेंगे तो यज्ञादि अनुष्ठान लुप्त हो जायेंगे ॥ ४५ ॥

तदङ्गमग्र्यं मघवन्महाक्रतोरमुं तुरङ्गं प्रतिमोक्तुमर्हसि ।

पथः श्रुतेर्दर्शयितार ईश्वरा मलीमसामाददते न पद्धतिम् ॥४६॥

सञ्जीविनी—हे मघवन् ! तत्तस्मात्कारणान्महाक्रतोरश्वमेघस्याग्र्यं श्रेष्ठमङ्गं साधनममुं तुरङ्गं प्रतिमोक्तुं प्रतिदातुमर्हसि । तथाहि । श्रुतेर्वेदस्य पथो दर्शयितारः सन्मार्गप्रदर्शका ईश्वरा महान्तो मलीमसां पद्धतिं मार्गं नाददते न स्वीकुर्वते । असन्मार्गं नावलम्बन्त इत्यर्थः । 'मलीमसं तु मलिनं कच्चरं मलदूषितम्' इत्यमरः ॥

अन्वयः—“हे” मघवन् ! तद्, महाक्रतोः, अग्र्यम्, अङ्गम्, अमुं, तुरङ्गं, प्रतिमोक्तुम्, अर्हसि, “तथाहि” श्रुतेः, पथः, दर्शयितारः, ईश्वराः, मलीमसां, पद्धतिं, न, आददते ।

वाच्य०—त्वया अर्ह्यते, पथो दर्शयितृभिः ईश्वरैः मलीमसा पद्धतिर्नादीयते ।

व्याख्या—“हे” मघवन् ! = हे इन्द्र ! तद् = तस्मात् कारणात् महाशचासी क्तुः, महाक्रतुस्तस्य महाक्रतोः = अश्वमेघस्य, अग्र्ये भवम्, अङ्गं = प्रधानं श्रेष्ठम्, अङ्गम् = अवयवम्, अमुम् = एतं, तुरङ्गं = घोटकं, प्रतिमोक्तुं = प्रतिदातुम्, अर्हसि = योग्योऽसि, “तथाहि” श्रुतेः = वेदस्य, पथः = मार्गस्य, दर्शयितारः = प्रदर्शकाः, ईशितुं शीलं येषान्ते ईश्वराः = महान्तो जनाः, मलीमसां = मलिनां, पद्धतिं = मार्गं न = नहि, आददते = स्वीकुर्वते ।

समा०—महांश्चासौ क्रतुश्च महाक्रतुः, तस्य महाक्रतोः । अग्रे भवम् अग्र्यम्, तत् अग्र्यम् ॥

अभि०—अतो हे इन्द्र ! अश्वमेवयज्ञीयममुं नृञ्जं मह्यं इत्वा धर्मचारिणो मे पितुः यज्ञरक्षां करोतु भवान्, भवादृशा ईदृशी पद्धति न स्वर्कुर्वते ।

हिन्दी—इसलिये हे इन्द्र ! आप मेरे पिता के महाक्रतु अश्वमेध यज्ञ के प्रवान अंग इस षोड़े को छोड़ दीजिये, क्योंकि वेद का मार्ग दिखानेवाले महापुरुष ऐसा निन्दनीय कार्य कभी नहीं करते ॥ ४६ ॥

इति प्रगल्भं रघुणा समीरितं वचो निशम्याधिपतिर्दिवोकसाम् ।

निवर्तयामास रथं सविस्मयः प्रचक्रमे च प्रतिवक्तुमुत्तरम् ॥४७॥

सञ्जीविनी—इति रघुणा समीरितं प्रगल्भं वचो निशम्याकर्ण्य दिवोकसः स्वर्गोकसः । 'दिवं स्वर्गोऽन्तरिक्षे च' इति विश्वः । तेषामधिपतिर्देवेन्द्रो रघुप्रभावात्सविस्मयः सन् रथं निवर्तयामास, उत्तरं प्रतिवक्तुं प्रचक्रमे च ॥४७॥

अन्वयः—इति, रघुणा समीरितं, प्रगल्भं, वचः निशम्य, दिवोकसाम् अधिपतिः, सविस्मयः, 'सन्' रथं, निवर्तयामास, उत्तरं प्रतिवक्तुं, प्रचक्रमे, च ।

वाक्य०—दिवोकसामधिपतिना सविस्मयेन 'सता' रथो निवर्तयाम्चक्रमे ।

व्याख्या—इति=पूर्वोक्तप्रकारेण, रघुणा=दिलीपपुत्रेण, समीरितं=कथितं, प्रगल्भं=घृष्टं, वचः=वचनं, निशम्य=श्रुत्वा, दिवोकसां=देवानाम्, अधिपतिः=स्वामी, इन्द्रः, विस्मयेन=आश्चर्येण, सहितः=युक्तः इति सविस्मयः "सन्" रथं=स्यन्दनं, निवर्तयामास=न्यवर्तयत्, उत्तरं=प्रतिवचनं, प्रतिवक्तुं=प्रतिकथयितुं, प्रचक्रमे=प्रारम्भं कृतवान् ।

समा०—दिव् ओकः येषां ते दिवोकसः । विस्मयेन सह वर्तते इति सविस्मयः ॥

अभि०—रघोः पूर्वोक्तं प्रगल्भं वाक्यं श्रुत्वा देवेन्द्रः आश्चर्यचकितः सन् रथं परावर्तयन् प्रत्युत्तरं दातुं प्रचक्रमे ।

हिन्दी—इस प्रकार रघु के निर्भय वचन को सुनकर इन्द्र को बड़ा आश्चर्य हुआ, और अपने रथ को लौटाकर जवाब देने लगा ॥ ४७ ॥

यदात्थ राजन्यकुमार तत्तथा यशस्तु रक्ष्यं परतो यशोधनैः ।

जगत्प्रकाशं तदशेषमिज्यया भवद्गुरुर्लङ्घयितुं ममोद्यतः ॥४८॥

सञ्जीविनी—हे राजन्यकुमार ! क्षत्रियकुमार ! 'मूर्धाभिषिक्तो राजन्यो

बाहुजः क्षत्रियो विराट्' इत्यमरः । यद्वाक्यमात्थ ब्रवीषि 'ब्रुवः पञ्चानामादित
आहो ब्रुवः' इत्यनेनाहादेशः । तत्तथा सत्यम् । किंतु यशोधनैरस्माद्दशैः परतः
शत्रुतो यशो रक्ष्यम् । ततः किमत आह—भवद्गुरुस्त्वत्पिता जगत्प्रकाशं लोक-
प्रसिद्धमशेषं सर्वं मम तद्यशः शतक्रतुत्वरूपं इज्यया यामेन लङ्घयितुं तिरस्कर्तुमुद्यत
उद्युक्तः ॥४८॥

अन्वयः—“हे” राजन्यकुमार ! यद्, आत्थ, तत्, तथा, तु, यशोधनैः, परतः,
यशः, रक्ष्यं, भवद्गुरुः, जगत्प्रकाशम्, अशेषं, मम, तद्, इज्यया, लंघयितुम् उद्यतः ।

वाच्य०—यद् वाक्यं त्वयोच्यते तेव “भूयते” तु यशोधनाः परतो यशो रक्षन्ति,
भवद्गुरुणा तद् यशः इज्यथा लंघयितुमुद्यतेन “भूयते” ।

व्याख्या—राजन्यस्य = क्षत्रियस्य, कुमारः = युवराजस्तसंबुद्धौ “हे” राजन्य-
कुमार ! यत् = पूर्वोक्तं, वचः = वचनम्, आत्थ = कथयसि, “त्वमिति शेषः” तद्
= वचः, तथा = सत्यम् तु = किन्तु, यशः = कीर्तिः, एव धनं = वित्तं येषां ते, तैः,
यशोधनैः, परतः = शत्रुतः, यशः = कीर्तिः, रक्षितुं योग्यं रक्ष्यं = रक्षणीयं =
पालनीयं, भवतः = तव गुरुः = पिता, इति भवद्गुरुः, दिलीपः, जगति = संसारे,
प्रकाशं = प्रसिद्धम्, अशेषं = सम्पूर्णं, मम, इन्द्रस्य, तत् = जगत्प्रसिद्धं, यशः =
कीर्तिम्, इज्यया = अश्वमेधयज्ञेन, लंघयितुं = लंघनं कर्तुम्, उद्यतः = उद्युक्तः ।

समा०—राजन्यस्य कुमारः राजन्यकुमारः, तत्सम्बुद्धौ हे राजन्यकुमार !
यश एव धनं येषां ते यशोधनाः, तैः यशोधनैः । रक्षितुं योग्यं रक्ष्यम् । भवतः गुरुः
भवद्गुरुः । जगति प्रकाशं जगत्प्रकाशम्, तत् जगत्प्रकाशम् । न विद्यते शेषो
यस्य तत् अशेषम्, तत् अशेषम् ।

अभि०—हे क्षत्रियबालक ! यत् भवता कथितं तत्सर्वं सत्यं वर्तते, किन्तु
शतक्रतुरिन्द्र एव वाच्य इति स्वयशो रक्षितुं तव पितुरश्वमेधयज्ञीयोऽश्वो हृत इति
न दोषाय ।

हिन्दी—हे क्षत्रियकुमार ! जो तुम ने कहा है वह सब सत्य है, किन्तु यशस्वियों
को अपने यश की रक्षा अवश्य करनी चाहिये । मेने संसार में प्रसिद्ध सौ अश्व-
मेध यज्ञ करने का जो यश पाया है, उसे सौवां अश्वमेध करके तुम्हारे पिता
छीनना चाहते हैं ॥ ४८ ॥

हरिर्यथैकः पुरुषोत्तमः स्मृतो महेश्वरश्च्यम्बक एव नापरः ।

तथा विदुर्मां मुनयः शतक्रतुं द्वितीयगामी नहि शब्द एष नः ॥ ४९ ॥

सञ्जीविनो—पुरुषेषूत्तम इति सप्तमीसमासः । 'न निर्वारणे' इति षष्ठी-
समासनिषेवात् । कर्मधारये तु 'सन्महत्परमोत्तमोत्कृष्टाः पूज्यमानैः' इत्युत्तमपुरुष
इति स्यात् । यथा हरिर्विष्णुरेक एव पुरुषोत्तमः स्मृतः । यथा च त्र्यम्बकः शिवः
महेश्वरः स्मृतः । नापरोऽपरः पुमान् । तथा मां मुनयः । शतक्रतुं विदुर्विदन्ति ।
'विदो लटो वा' इति झेजुंसादेशः । नोऽस्माकम् । हरिहरयोर्मम चेत्यर्थः । एष
त्रितयोऽपि शब्दो द्वितीयगामी एकं विहायान्यगामी नहि । द्वितीयातत्पुरुषप्रक-
रणे 'गम्यादीनामुपसंख्यानम्' इति समासः ॥ ४९ ॥

अन्वयः—यथा, हरिः, एकः, पुरुषोत्तमः, स्मृतः, 'यथा च', त्र्यम्बकः, एव, महेश्वरः, स्मृतः, न, अपरः, तथा, मां, मुनयः, शतक्रतुं, विदुः, नः, एषः, शब्दः, द्वितीय-
गामी नहि ।

वाच्यं—हरिणैकेनैव पुरुषोत्तमेन स्मृतेन 'भूयते' त्र्यम्बकेनैकेनैव महेश्वरेण
'भूयते' नापरेण तथाहं मुनिभिः शतक्रतुं विदुः, एतेन शब्देन द्वितीयगामिना नहि भूयते ।

व्याख्या—यथा = येन प्रकारेण हरति पापानीति, हरिः = विष्णुः, एकः =
केवलः एव पुरुषेषु = नरेषु, उत्तमः = श्रेष्ठः इति पुरुषोत्तमः, स्मृतः = कथितः,
'यथा च' त्रीणि अम्बकानि = नेत्राणि यस्य स त्र्यम्बकः = शिवः 'एक एव' इति निश्च-
ये, महांश्चासौ ईश्वर इति महेश्वरः = महादेवः, 'स्मृतः' न = नहि, अपरः = अन्यः
कश्चिज्जन इत्यर्थः, तथा = तेन प्रकारेण, माम् = इन्द्रं मन्तार इति मुनयः = वेद-
शास्त्रतत्त्वावगन्तारः शतक्रतुं = शताश्वमेधयज्ञकर्तारं, विदुः = विदन्ति, नः =
अस्माकं त्रयाणाम् हरिहरेन्द्राणाम्, एषः = त्रितयोऽपि शब्दः = हरिहरशतक्रतुरूपाः
द्वितीयम् = अपरं, गन्तुं = यातुं शीलमस्यासौ द्वितीयगामी = अन्यवाचक इत्यर्थः,
नहि = न, भवतीतिशेषः ।

समा०—पुरुषेषु उत्तमः पुरुषोत्तमः । महांश्चासावीश्वरश्च महेश्वरः । त्रीणि
अम्बकाणि यस्य सः त्र्यम्बकः । शतं क्रतवो यस्य सः शतक्रतुः, तं शतक्रतुम् ।
द्वितीयं गन्तुं शीलमस्येति द्वितीयगामी ।

अभि०—लोके पुरुषोत्तममहेश्वरशतक्रतुशब्दाः हरिहरेन्द्रानेवाभिदधति ना-
न्यान् पुरुषान् ।

हिन्दी—जैसे भगवान् विष्णु को ही पुरुषोत्तम कहा जाता है और त्र्यम्बक अर्थात् शिव को ही महेश्वर कहा जाता है, ठीक उसी प्रकार मुनि लोग मुञ्ज इन्द्र को ही शतक्रतु 'सौ अश्वमेध यज्ञ करनेवाला' कहते हैं। ये तीनों नाम दूसरे व्यक्ति के नहीं हो सकते ॥४६॥

अतोऽयमश्वः कपिलानुकारिणा पितुस्त्वदीयस्य मयापहारितः ।

अलं प्रयत्नेन तवात्र मा निधाः पदं पदव्यां सगरस्य सन्ततेः ॥५०॥

सञ्जीविनी—यतोऽहमेव शतक्रतुरतस्त्वदीयस्य पितुरयं शततमोऽश्वः कपिलानुकारिणा कपिलमनितुल्येन मयापहारितोऽपहृतः अपहारित इति स्वार्थे णिच् । तवात्राश्वे प्रयत्नेनालम् । प्रयत्नं मा कार्षीरिद्व्यर्थः । निषेधस्य निषेधं प्रति करणत्वात्तृतीया । सगरस्य राज्ञः संततेः संतानस्य पदव्यां पदं मा निधाः न निषेहि । निपूर्वाद्वाघातोर्लुङ् । 'न माङ्गयोगे' इत्यङागमप्रतिषेधः । महदास्कन्दनं ते दिनाशमूलं भवेदिति भावः ॥५०॥

अन्वयः—अतः, त्वदीयस्य, पितुः, अयम्, अश्वः, कपिलानुकारिणा, मया, अपहारितः, तव, अत्र, प्रयत्नेन, अलं, सगरस्य, सन्ततेः, पदव्यां, पदं, मा निधाः ।

वाच्यं—अमुमश्वं कपिलानुकार्यंहमपहृतवान् पदं त्वया मा निधायि ।

व्याख्या—अतः=एतस्मात् कारणात् तवायं त्वदीयस्तस्य =श्वदीयस्य, पितुः=जनकस्य, दिलीपस्येत्यर्थः, अयम्=एष शततमः, अश्वः=घोटकः, कपिलमनुकृतुं शीलमस्येति कपिलानुकारी तेन कपिलानुकारिणा =कपिलमनितुल्येन मया=इन्द्रेण, अपहारितः=चोरितः, तव=रघोः, अत्र=अस्मिन्नश्वे, प्रयत्नेन=प्रयासेन, अलं=साध्यं नास्ति, सगरस्य=सगरनाम्नो नृपस्य, सन्ततेः=सन्तानस्य, पदव्यां=मार्गं, पदं=चरणं, मा=नहि, निधाः=निषेहि ।

समा०—कपिलमनुकृतुं शीलमस्येति कपिलानुकारी, तेन कपिलानुकारिणा । तव अयं त्वदीयः, तस्य त्वदीयस्य ।

अभि०—निजनामरक्षणार्थं तव पितुरयमश्वः कपिलतुल्येन मयापहृतः, अतः तवाश्वग्रहणप्रयासो व्यर्थः, अन्यथा सगरपुत्राणामिव त्वमपि विनश्यसि ।

हिन्दी—इसलिये तुम्हारे पिता के इस घोड़े को कपिल मुनि की तरह मैंने हर लिया है, तुम्हारा इसे छुड़ाने का प्रयत्न व्यर्थ है । अतः तुम सगरपुत्रों के मार्ग का अनुसरण मत करो, नहीं तो उनके समाव तुम भी नष्ट हो जाओगे ॥५०॥

ततः प्रहस्यापभयः पुरन्दरं पुनर्बभाषे तुरगस्य रक्षिता ।

गृहाण शस्त्रं यदि सर्गं एष ते न खल्वनिर्जित्य रघुं कृती भवान् ॥५१॥

सञ्जीविनी—ततस्तुरगस्य रक्षिता रघुः प्रहस्य प्रहासं कृत्वा । अपभयो निर्भीकः सन् । पुनः पुरंदरं बभाषे । किमिति—हे देवेन्द्र ! यद्येषोऽश्वमोचनरूपस्ते तव सर्गो निश्चयः । ‘सर्गः स्वभावनिर्भोक्षनिश्चयाध्यायसृष्टिषु’ इत्यमरः । तर्हि शस्त्रं गृहाण भवान् रघुं मामनिर्जित्य । कृतकृत्यो न खलु । ‘इष्टादिभ्यश्च’ इतीनिप्रत्ययः । रघुमित्यनेनात्मनो दुर्जयत्वं सूचितम् ॥ ५१ ॥

अन्वयः—ततः, तुरगस्य, रक्षिता, प्रहस्य, अपभयः, ‘सन्’, पुनः, पुरन्दरम्, बभाषे, यदि, एष, ते सर्गः, ‘तर्हि’ शस्त्रम्, गृहाण, भवान्, रघुम्, अनिर्जित्य, कृती न, खलु ।

वाच्य०—रक्षित्रा अपभयेन ‘सता’ पुरन्दरः बभाषे यदि, एतेन, ते, सर्गेण ‘भूयते’ ‘तर्हि’ त्वया शस्त्रम् गृह्यताम् भवता कृतिना न भूयते खलु ।

व्याख्या—ततः=तदनन्तरम्, तुरगस्य=अश्वस्य, रक्षतीति रक्षिता=पालकः, रघुः, प्रहस्य=प्रहासं कृत्वा, अपगतं भयं यस्मादित्यपभयः=निर्भयः, ‘सन्’, पुनः=भूयः, पुर दारयतीति पुरन्दरः=इन्द्रः, तं पुरन्दरम्, बभाषे=ऊचे, यदि=चेत्, एषः=अयम् अश्वमोचनरूप इत्यर्थः, ते=तव, सर्गः=निश्चयः ‘तर्हि’, शस्त्रम्=आयुधम्, गृहाण=स्वीकुरु, भवान्=त्वम्, इन्द्र इत्यर्थः, रघुम्=दिलीपपुत्रम् मामित्यर्थः, अनिर्जित्य=अजित्वा, कृतमनेनेति कृती=कृतकृत्यः, न=नहि, खलु इति निश्चये ।

समा०—अपगतं भयं यस्मात्सः अपभयः । कृतमस्यास्तीति कृती ।

अभि०—ततः रघुः प्रहस्याकथयत्, यत् हे इन्द्र ! यदि तेऽश्वमोचनाभावे विश्वयः तर्हि मया सह संग्रामं कुरुष्व, यतो यावत्त्वं मां न जेष्यसि तावदश्वचयने कुतस्ते शक्तिः ।

हिन्दी—तब घोड़े के रक्षक रघुने हँसकर कहा कि हे इन्द्र ! यदि तुरुहारा घोड़े को न छोड़ने का ही निश्चय है तो शस्त्र हाथ में उठाओ, क्योंकि जब तक तुम मुझे नहीं जीत लेते तब तक घोड़ा कैसे ले जा सकते हो ? ॥५१॥

स एवमुक्त्वा मधवन्तमुन्मुखः करिष्यमाणः सशरं शरासनम् ।

अतिष्ठदालीढविशेषशोभिना वपुःप्रकर्षेण विडम्बितेश्वरः ॥ ५२ ॥

सञ्जीविनी—स रघुरुन्मुखः सन् । मघवन्तमिन्द्रमेवमुक्त्वा शरासनं चापं सशरं करिष्यमाणः । आलीढेनालीढाख्येन स्थानभेदेन विशेषशोभिनातिशयशोभिना वपुःप्रकर्षेण देहौन्नत्येन विडम्बितेश्वरोऽनुसृतपिनाकी सन् अतिष्ठत् स्थितवान् । आलीढलक्षणमाह यादवः—“स्थात्तानि घन्विनां पञ्च तत्र वैशाखमस्त्रियाम् । त्रिवितस्त्यन्तरौ पादौ मण्डलं तोरणाकृति ॥ अन्वर्थं स्यात्समपदमालीढं तु ततोऽग्रतः । दक्षिणे वाममाकुञ्च्य प्रत्यालीढविपर्ययः ॥” इति ॥ ५२ ॥

अन्वयः—सः, उन्मुखः ‘सन्’, मघवन्तम्, एवम् उक्त्वा, शरासनम्, सशरम्, करिष्यमाणः, आलीढविशेषशोभिना, वपुःप्रकर्षेण, विडम्बितेश्वरः, ‘सन्’, अतिष्ठत् ।

वाक्य०—तेन उन्मुखेन ‘सता’, करिष्यमाणेन विडम्बितेश्वरेण ‘सता’ अस्थीयत ।

व्याख्या—सः=रघुः, उद्गतं मुखं यस्य स उन्मुखः=ऊर्ध्वीकृताननः, ‘सन्’, मघवान्=इन्द्रः, तं मघवन्तम्, एवम्=इत्थम्, पूर्वोक्तप्रकारेण, उक्त्वा=कथयित्वा शरोऽस्यते क्षिप्यतेऽनेनेति शरासनः=घनुः, तम्, शरेण=बाणेन सहित इति सशरः, तम् सशरम् बाणयुक्तमित्यर्थः, करिष्यतीति करिष्यमाणः=विधास्यमानः विशेषेण शोभितुं शीलमस्येति विशेषशोभी आलीढेन=तदाख्यस्थानभेदेन, विशेषशोभी=शोभातिशयशाली इति आलीढविशेषशोभी तेन तथोक्तेन वपुषः=देहस्य, प्रकर्षः=औन्नत्यम्, इति वपुःप्रकर्षः, तेन, विडम्बितः=क्षनुकृतः, ईश्वरः=पिनाकी येन स विडम्बितेश्वरः, ‘सन्’ अतिष्ठत्=तस्थौ ।

समा०—उद्गतं मुखं यस्य सः उन्मुखः । शरस्य आसनं शरासनम्, तत् शरासनम् । शरेण सह वर्तते इति सशरम्, तत् सशरम् । आलीढेन विशेषं शोभितुं शीलमस्येति आलीढविशेषशोभी, तेन आलीढविशेषशोभिना । वपुषः प्रकर्षः वपुःप्रकर्षः, तेन वपुःप्रकर्षेण । विडम्बितः ईश्वरः येन सः विडम्बितेश्वरः ।

अभि०—रघुरेवमिन्द्रमुक्त्वा बाणं घनुषा संयोज्य दक्षिणं चरणमग्रत आकुञ्च्य वामं च पश्चाद्विस्तार्य युद्धोन्मुखस्तथा स्थितो यथा त्रिपुरदाहोद्यतःशम्भुरासीत्,

हिन्वी—इन्द्र से इस प्रकार कह कर रघु घनुष पर बाण चढ़ाते हुए, आलीढ नामक स्थानभेद से खड़े हुए अर्थात् दायीं पैर आगे को झुका कर तथा बायाँ पैर पीछे की ओर तान कर ऐसे सुशोभित हुए जैसे त्रिपुरदाह के समय भगवान् शङ्कर ॥ ५२ ॥

रघोरवष्टम्भमयेन पत्रिणा हृदि क्षतो गोत्रभिदप्यमर्षणः ।

नवाम्बुदानीकमुहूर्तलाञ्छने धनुष्यमोघं समघत्त सायकम् ॥१३॥

सञ्जीविनी—रघोरवष्टम्भमयेन स्तम्भरूपेण । 'अवष्टम्भे सुवर्णे च स्तम्भ-
प्राग्भयोरपि' इति विश्वः । पत्रिणा बाणेन हृदि हृदये क्षतो विद्धः । अत एवा-
मर्षणोऽसहनः क्रुद्ध इत्यर्थः, गोत्रभिदिन्द्रोऽपि । 'संभावनीये चोरेऽपि गोत्रः क्षोपी-
घरे मतः' इति विश्वः । नवाम्बुदानामनीकस्य वृन्दस्य मुहूर्तं क्षणमात्रं लाञ्छने
चिह्नभूते धनुषि, दिव्ये धनुषीत्यर्थः । अमोघमवन्ध्यं सायकं बाणं समघत्तं संहितवान् ।

अन्वयः—रघोः, अवष्टम्भमयेन, पत्रिणा, हृदि, क्षतः, 'अतएव', गोत्रभिद्,
अपि, नवाम्बुदानीकमुहूर्तलाञ्छने, धनुषि, अमोघम्, सायकम्, समघत्त ।

वाच्यं—क्षतेन, 'अतएव' अमर्षणेन, गोत्रभिदा, अपि, अमोघः, सायकः,
समघीयत ।

व्याख्या—रघोः = दिलीपपुत्रस्य, प्राचुर्येणावष्टम्भो यत्रेत्यवष्टम्भमयः = स्त-
म्भरूपः, तेन तथोक्तेन, पत्रिणा = बाणेन, हृदि = हृदये, क्षतः = विद्धः, 'अतएव',
च मर्षितुं शीलमस्य इति अमर्षणः = क्रोधवान्, गां पृथ्वीं त्रायन्ते रक्षन्ति इति
गोत्राः = पर्वताः, तान् भिवत्तीति गोत्रभिद् = इन्द्रः, अपि, अम्बूनि = जलानि
ददति = यच्छन्तीति अम्बुदाः = मेघाः नवा नूतनाश्च ते अम्बुदा इति नवाम्बुदाः
तेषाम् अनीकं = सैन्यम्, इति नवाम्बुदानीकं तस्य मुहूर्तं = क्षणमात्रम् यत् लाञ्छनम्
= चिह्नम् इति मुहूर्तलाञ्छनम्, तस्मिन् धनुषि = शरासने, अमोघम् = सफलम्,
सायकम् = शस्त्रम्, समघत्तं = सन्दधे ।

समा०—प्रचुरः अवष्टम्भः यस्मिन् सः अवष्टम्भमयः तेन, अवष्टम्भमयेन ।
अम्बु ददतीति अम्बुदाः, नवाश्च ते अम्बुदाश्च नवाम्बुदाः नवाम्बुदानामनीकं नवा-
म्बुदानीकम् नवाम्बुदानीकस्य मुहूर्तं लाञ्छनं नवाम्बुदानीकमुहूर्तलाञ्छनम्, तस्मिन्
नवाम्बुदानीकमुहूर्तलाञ्छने । न मोघः अमोघः, तं अमोघम् ।

अभि०—रघोः स्तम्भरूपेण बाणेन हृदये विद्धः शक्रोऽतिक्रुद्धो भूत्वा च-
जलधरक्षणमात्रशोषिते स्वधनुषि सफलं बाणं संयोजितवान् ।

हिन्दी—रघुके स्तम्भ सदृश बृह बाण के द्वारा हृदय विध जाने के कारण
इन्द्र को बहुत क्रोध हुआ और उसने भी नवीन मेघ समूह से क्षणमात्र के लिये
शोभित होने वाले अपने धनुष पर कभी व्यर्थ न जाने वाला बाण रक्खा ॥१३॥

दिलीपसूनोः स बृहद्भुजान्तरं प्रविश्य भीमासुरशोणितोचितः ।

पपावनास्वादितपूर्वमाशुगः कुतूहलेनेव मनुष्यशोणितम् ॥ ५४ ॥

सञ्जीविनी—भीमानां भयंकराणामसुराणां शोणिते रुधिर उचितः परिचितः स इन्द्रमुक्त आशुगः सायको दिलीपसूनो रघोर्बृहद्विशालं भुजान्तरं वक्षः प्रविश्य । अनास्वादितपूर्वं पूर्वमनास्वादितम्, सुप्सुपेति समासः । मनुष्यशोणितं कुतूहलेनेव पपी ॥ ५४ ॥

अन्वयः—भीमासुरशोणितोचितः, सः, आशुगः, दिलीपसूनोः, बृहद्, भुजान्तरम्, प्रविश्य, अनास्वादितपूर्वम्, मनुष्यशोणितम्, कुतूहलेन, इव, पपी ।

वाच्य०—भीमासुरशोणितोचितेन तेन आशुगेन कुतूहलेन इव पपे ।

व्याख्या—भीमाः = भयङ्कराश्च ते असुराः = दैत्याः इति भीमासुराः तेषां शोणितम् रुधिरम्, इति भीमासुरशोणितम् भीमासुरशोणिते उचितः = योग्यः, इति भीमासुरशोणितोचितः, सः = इन्द्रवतुर्मुक्तः, आशु = शीघ्रं गच्छतीति आशुगः = बाणः, दिलीपस्य = तदाख्यनृपस्य सूनुः = पुत्र इति दिलीपसूनुः, तस्य, दिलीपसूनोः, बृहद् = विशालम्, भुजयोः = बाह्वोः 'भुजबाहू प्रवेष्टो दोः', इत्यमरः, अन्तरं = मध्यभागम् इति भुजान्तरम् तत् वक्षः इत्यर्थः । प्रविश्य = प्रवेशं कृत्वा न आस्वादितम् इति अनास्वादितम् पूर्वम् अनास्वादितम् इति अनास्वादितपूर्वम् = पूर्वमनास्वादितम्, मनुष्यस्य = मनुजस्य, शोणितम् = रुधिरम् इति मनुष्यशोणितं तत्, कुतूहलेन = कौतुकेन, इव = यथा, पपी = अपिबत् ।

समा०—भीमाश्च ते असुराश्च भीमासुराः भीमासुराणां शोणितं भीमासुर-शोणितम् भीमासुरशोणिते उचितः भीमासुरशोणितोचितः । आशु गच्छतीत्या-शुगः । दिलीपस्य सूनुः दिलीपसूनुः तस्य दिलीपसूनोः । भुजयोरन्तरं भुजान्तरम् तत् भुजान्तरम् । पूर्वम् आस्वादितम् आस्वादितपूर्वम् । मनुष्यस्य शोणितम् मनु-ष्यशोणितम्, तत् मनुष्यशोणितम् ।

अभि०—इन्द्रमुक्तो बाणः, यः केवलं भयंकरदैत्यरुधिरपानयोग्य आसीत् रघोः हृदयं प्रविष्टः सन् मनुष्यरुधिरपानासक्त इव जातः ।

हिन्दी—इन्द्र के घनूष से छूटा हुआ बाण जो कि केवल दैत्य रक्तपान का ही अभ्यासी था, रघु के हृदय में घुसकर पहले कभी न चखे हुए मनुष्य के रक्त का पान बड़े चाव से करता था ।

हरेः कुमारोऽपि कुमारविक्रमः सुरद्विपास्फालनकर्कशाङ्गुलौ ।
भुजे शचीपत्रविशेषकाङ्किते स्वनामचिह्नं निचखान सायकम् ॥१५॥

सञ्जीविनी—कुमारस्य स्कन्दस्य विक्रम इव विक्रमो यस्य स तथोक्तः ।
'सप्तम्युपमान' इत्यादिना समासः । कुमारोऽपि रघुरपि सुरद्विपस्यरावतस्यास्फालनेन कर्कशा अङ्गुलयो यस्य स तस्मिन् शच्याः पत्रविशेषकैरङ्किते शचीपत्रविशेषकाङ्किते हरेरिन्द्रस्य भुजे स्वनामचिह्नं स्वनामाङ्कितं सायकं निचखान निखातवान् । निष्कण्टकराज्यमाप्तस्यायं महानभिव इति भावः ॥१५॥

अन्वयः—कुमारविक्रमः कुमारः, अपि सुरद्विपास्फालनकर्कशाङ्गुलौ, शचीपत्रविशेषकाङ्किते, हरेः, भुजे स्वनामचिह्नं सायकम्, निचखान ।

वाच्य०—कुमारविक्रमेण, कुमारेण अपि स्वनामचिह्नः सायकः, निचखने ।

व्याख्या—कुमारस्य = कार्तिकेयस्य, विक्रमः इव विक्रमः = पराक्रमः यस्य स तथोक्तः, कुमारः = दिलीपपुत्रः रघुरित्यर्थः । अपि द्वाभ्यां पिवतीति द्विपः = गजः, सुराणाम् = देवानाम् द्विपः इति सुरद्विपः, तस्य, अःस्फालनम् = ताडनम् इति सुरद्विपास्फालनम्, तेन कर्कशाः = कठिनाः, अङ्गुलयः = करगालाः यस्य स सुरद्विपास्फालनकर्कशाङ्गुलिः, तस्मिन् तथोक्ते, शच्याः = इन्द्राण्याः, पत्रविशेषकाणि = पर्णतिलकाणि इति शचीपत्रविशेषकाणि तैः, अङ्कितः = चिह्नितः इति शचीपत्रविशेषकाङ्कितः, तस्मिन्, हरेः = इन्द्रस्य, भुजे = बाहौ, स्वस्य = निजस्य, नाम = अभिधेयम् इति स्वनाम, तत् चिह्नं = लक्षणं यस्य स स्वनामचिह्नस्तं तथोक्तम् । सायकम् = बाणम्, निचखान = निखातवान् ।

समा०—कुमारस्य विक्रम इव विक्रमो यस्य सः कुमारविक्रमः । सुराणां द्विपः सुरद्विपः सुरद्विपस्य आस्फालनं सुरद्विपास्फालनम्, सुरद्विपास्फालनेन कर्कशा अङ्गुलयो यस्य सः सुरद्विपास्फालनकर्कशाङ्गुलिः, तस्मिन् सुरद्विपास्फालनकर्कशाङ्गुली । पत्रस्य विशेषकाणि पत्रविशेषकाणि, शच्याः पत्रविशेषकाणि शचीपत्रविशेषकाणि शचीपत्रविशेषकैः अङ्कितः शचीपत्रविशेषकाङ्कितः, तस्मिन् शचीपत्रविशेषकाङ्किते । स्वस्य नाम स्वनाम, स्वनामनः चिह्नं यस्य सः स्वनामचिह्नः, तं स्वनामचिह्नम् ।

अभि०—कार्तिकेयसमपराक्रमेण रघुणापि इन्द्रबाहुमध्ये स्वनामाङ्कितः बाणः निचखे ।

हिन्दी—कातिकेय के समाच पराक्रमी रघु ने, ऐरावत हाथी के निरन्तर ताडन करते रहनेसे कठिन तथा इन्द्राणी की पत्र-रचनासे अङ्कित इन्द्र की भुजा में अपने वाम से अङ्कित बाण मारा ॥५५॥

जहार चान्येन मयूरपत्त्रिणा शरेण शक्रस्य महाशनिध्वजम् ।

चुकोप तस्मै स भृशं सुरश्रियः प्रसह्य केशव्यपरोपणादिव ॥६॥

सञ्जीविनी—अन्येन मयूरपत्रिणा मयूरपत्रवता शरेण शक्रस्येन्द्रस्य महाशनिध्वजं महान्तमशचिरूपं ध्वजं जहार चिच्छेद च । स शक्रः । सुरश्रियः प्रसह्य बलात्कृत्य केशानां व्यपरोपणादवतारणाच्छेदनादिव । तस्मै रघवे भृशमत्यर्थं चुकोप । तं हन्तुमियेषेत्यर्थः । 'ऋधद्रुहेष्यासूयार्थावाम्' इत्यनेन संप्रदानान्चतुर्थी ॥

अन्वयः—अन्येन, मयूरपत्रिणा, शरेण, शक्रस्य, महाशनिध्वजम्, जहार, च, सः, सुरश्रियः, प्रसह्य, केशव्यपरोपणात्, इव, तस्मै, भृशम्, चुकोप ।

वाच्य०—महाशनिध्वजः, जह्ने, तेन तस्मै, भृशम्, चुकोपे ।

व्याख्या—अन्येन = अपरेण, शरेण = बाणेन, शक्रस्य = इन्द्रस्य, महान् चासी अशनिः = वज्रम्, इति महाशनिः, महाशनिरूपं ध्वजम् = वैजयन्ती, इति महाशनिध्वजम् तत्, जहार = अहरत्, च = तथा, सः = इन्द्रः, सुराणाम् = देवानां श्रीः = लक्ष्मी, इति सुरश्रीः तस्याः सुरश्रियः, प्रसह्य = हठात्, केशानां = बालानाम्, व्यपरोपणम् = छेदनम्, इति केशव्यपरोपणं तस्मात्, 'कुन्तलो बालः कचः केशः शिरोरुहः' इत्यमरः, इव = यथा, तस्मै = रघवे, भृशम् = अत्यन्तम्, चुकोप = कोपं कृतवान् ।

समा०—मयूरस्य पत्रं मयूरपत्रम् मयूरपत्रमस्यास्तीति मयूरपत्री, तेन मयूरपत्रिणा । महाञ्चासी अशविश्च महाशनिः महाशनिरेव ध्वजम् महाशनिध्वजम् तत् महाशनिध्वजम् । सुराणां श्रीः सुरश्रीः तस्याः सुरश्रियः । केशानां व्यपरोपणं केशव्यपरोपणम् तस्मात् केशव्यपरोपणात् ॥

अभि०—रघुः अपरेण बाणेन, इन्द्रस्य ध्वजं चिच्छेद । तेन चन्द्रः तस्मै एवं चुकोप यथा तस्य देवलक्ष्म्याः केशवतारणं केनचित् कृतं भवेत् ।

हिन्दी—रघुने दूसरे बाण से इन्द्र की ध्वजा काट डाली, जिससे इन्द्र को इतना क्रोध हुआ कि मानो उसकी राज्यलक्ष्मी के सिर के बाल कोई जबर्दस्ती उतार रहा हो ।

तयोरुपान्तस्थितसिद्धसैनिकं गरुत्मदाशीविषभीमदर्शनैः ।

बभूव युद्धं तुमुलं जयैषिणोरधोमुखैरुर्ध्वमुखैश्च पत्रिभिः ॥५७॥

सञ्जीविनी—जयैषिणोरन्योन्यजयाकाङ्क्षिणोस्तयोरिन्द्ररघ्वोः । गरुत्मतः

पक्षवन्तः । 'गरुत्पक्षच्छदाः पत्रम्' इत्यमरः । आशीविषाः । आशिषि दंष्ट्रायां विषं येषां ते आशीविषाः सर्पाः । पृषोदरादित्वात्साधुः । 'स्त्री त्वाशीहिताशांसाऽ-हिदंष्ट्रयोः' इत्यमरः । त इव भीमदर्शनाः । सपक्षाः सर्पा इव द्रष्टृणां भयावहा इत्यर्थः । तैरधोमुखैरुर्ध्वमुखैश्च । घन्विनोरुपर्यधोदेशावस्थितत्वादिति भावः, पत्रि-भिर्वाणैरुपान्तस्थितास्तटस्थाः सिद्धा देवा इन्द्रस्य सैनिकाश्च रघोर्यस्मिस्तत्तथोक्तं तुमुलं संकुलं युद्धं बभूव ।

अन्वयः—जयैषिणोः, तयोः, गरुत्मदाशीविषभीमदर्शनैः, अधोमुखैः, च, ऊर्ध्व-मुखैः, पत्रिभिः उपान्तस्थितसिद्धसैनिकम्, तुमुलम्, युद्धम्, बभूव ।

वाच्यं—उपान्तस्थितसिद्धसैनिकेन, तुमुलेन, युद्धेन, वभूवे ।

व्याख्या—जयं = विजयम् इच्छतः = अभिलषतः इति जयैषिणी तयोः जयै-षिणोः तयोः = रघ्विन्द्रयोः, गरुतः = पक्षाः सन्ति येषां ते गरुत्मन्तः, आशिषि = दंष्ट्रायां, विषम् = गरलम्, येषां ते, आशीविषाः सर्पा इत्यर्थः, गरुत्मन्तश्च ते आशीविषाः इति गरुत्मदाशीविषाः भीमम् = भयङ्करम् दर्शनम् = अवलोकनम् येषां ते भीमदर्शनाः गरुत्मदाशीविषाः इव भीमदर्शना इति तैस्तथोक्तैः अधः = नीचैः मुखम् = आननम्, येषां ते, अधोमुखाः तैः अधोमुखैः, ऊर्ध्वम् = उपरि, मुखम् = आननम् येषां ते ऊर्ध्वमुखाः तैः ऊर्ध्वमुखैः च = तथा पत्रिभिः = वाणैः अन्तस्य = अवसावस्य समीपम् = पार्श्वम् इति उपान्तम् उपान्ते स्थिताः = वर्तमानाः इति उपान्तस्थिताः तादृशाः सिद्धाः = देवयोर्विशेषाः सैनिकाः = सेनापुरुषाः यस्मि-स्तत्तथोक्तम् उपान्तस्थितसिद्धसैनिकम् तुमुलम् = भयङ्करम् युद्धम् = जन्यम् बभूव = अभूत् ।

समा०—जयमेषितुं शीलमनयोरिति जयैषिणी, तयोः जयैषिणोः । गरुत् एषां सन्तीति गरुत्मन्तः गरुत्मन्तश्च ते आशीविषाश्च गरुत्मदाशीविषाः गरुत्मदा-शीविषा इव भीमं दर्शनं येषां ते गरुत्मदाशीविषभीमदर्शनाः, तैः गरुत्मदाशी-विषभीमदर्शनैः । अधः मुखं येषां ते अधोमुखाः तैः । अधोमुखैः ऊर्ध्वं मुखं येषां ते ऊर्ध्वमुखाः तैः ऊर्ध्वमुखैः । पञ्चमेषामस्तीति पत्रिणः तैः पत्रिभिः । सिद्धाश्च

सैनिकाश्च सिद्धसैनिकाः अन्तस्य समीपम् उपान्तम् उपान्ते स्थिताः उपान्त-
स्थिताः, उपान्तस्थिताः सिद्धसैनिकाः यस्मिन् तत् उपान्तस्थितसिद्धसैनिकम् ।

अभि०—एवं रघोरिन्द्रस्य च परस्परं सैनिकेषु सिद्धेषु च पश्यत्सु घोरं युद्धं
बभूव । इन्द्रस्य बाणाः अघोमुखाः रघोःइव ऊर्ध्वमुखा आसन् ।

हिन्दी—इस प्रकार रघु और इन्द्रका, परस्पर जय की अभिलाषा से, सिद्धों
तथा सैनिकों के देखते हुए, भयंकर युद्ध आरम्भ हुआ । दोनों के बाण ऊपर से
नीचे तथा नीचे से ऊपर की ओर इस प्रकार चल रहे थे मानो उड़ने वाले
सौंप हों ॥ ५७ ॥

अतिप्रबन्धप्रहितास्त्रवृष्टिभिस्तमाश्रयं दुष्प्रसहस्य तेजसः ।

शशाक निर्वापयितुं न वासवः स्वतश्च्युतं वह्निमिवाद्भिरम्बुदः ॥५८॥

सञ्जीविनी—वासवोऽतिप्रबन्धेनातिसातत्येन प्रहिताभिः प्रयुक्ताभिरस्त्रवृ-
ष्टिभिर्दुष्प्रसहस्य दु खेन प्रसह्यत इति दुष्प्रसहं तस्य । दुःखेनाप्यसह्येत्यर्थः ।
तेजसः प्रतापस्याश्रयं तं रघुम् । अम्बुदोऽद्भिः स्वतश्च्युतं निर्गतं वह्निमिव । निर्वा-
पयितुं न शशाक । रघोरपि लोकपालात्मकस्येन्द्रांशसंभवत्वादिति भावः ॥५८॥

अन्वयः—वासवः, अतिप्रबन्धप्रहितास्त्रवृष्टिभिः, दुष्प्रसहस्यं, तेजसः आश्रयम्,
तम्, अम्बुदः, अद्भिः, स्वतः, च्युतम्, वह्निम्, इव, निर्वापयितुम्, न, शशाक ।

वाच्य०—वासवेन, अम्बुदेन, अद्भिः, स्वतः च्युतम्, वह्निम्, इव, निर्वापि-
यितुम्, न, शंके ।

व्याख्या—वासवः=इन्द्रः अस्त्राणाम्=आयुधानाम् वृष्टयः=वर्षणानि,
इति अस्त्रवृष्टयः अतिशयितः प्रबन्धः अतिप्रबन्धः=अतिसातत्यम्, तेन, प्रहिताः
=प्रयुक्ताः इति अतिप्रबन्धप्रहिताः तादृश्यः अस्त्रवृष्टयः इति अतिप्रबन्धप्रहिता-
स्त्रवृष्टयः ताभिः अतिप्रबन्धप्रहितास्त्रवृष्टिभिः दु खेन = कष्टेन प्रसह्यते = सोढुं-
शक्यते, इति दुष्प्रसहः तस्य दुष्प्रसहस्य, तेजसः=प्रतापस्य, आश्रयम्=स्थानम्,
तम्=रघुम्, अम्बुन = जलानि, ददाति = प्रयच्छतीति, अम्बुदः=मेघ इत्यर्थः,
अद्भिः=जलैः स्वतः=स्वस्मात् च्युतम् = निर्गतम्, वह्निम् = अग्निम्, विद्युत-
मित्यर्थः इव = यथा, निर्वापयितुम् = शान्तं कर्तुम्, न = नैव, शशाक = समर्थोऽभूत् ।

समा०—अतिप्रबन्धेन प्रहिताः अतिप्रबन्धप्रहिताः अस्त्राणां वृष्टयः अस्त्रवृ-
ष्टयः अतिप्रबन्धप्रहिताश्च ता अस्त्रवृष्टयश्च अतिप्रबन्धप्रहितास्त्रवृष्टयः ताभिः

अतिप्रबन्धप्रहितास्त्रवृष्टिभिः । दुःखेन प्रसह्यत इति दुष्प्रसहम् तस्य दुष्प्रसहस्य ।
अम्बूनि ददातीति अम्बुदः ।

अभि०—स्वस्मादप्युत्पन्नां विद्युत्वं यथा मेघः शान्तां कर्तुं न समर्थः तथैव स्वांशा-
दुत्पन्वमपि (राज्ञो लोकपालांशत्वात्) बाणवर्षैः रघुं शक्रः स्वयं जेतुं न समर्थोऽभूत् ।

हिन्दी—जैसे कि मेघ अपने से ही उत्पन्न बिजली के तेज को वृष्टि द्वारा
शान्त नहीं कर सकता, उसी प्रकार अपने ही अंश (राजा लोकपालकों का अंश
होता है) से उत्पन्न रघु को इन्द्र अस्त्रों की वृष्टि से न जीत सका ॥५८॥

ततः प्रकोष्ठे हरिचन्दनाङ्किते प्रमथ्यमानार्णवधीरनादिनीम् ।

रघुः शशाङ्कार्धमुखेन पत्रिणा शरासनज्यामलुनाद् विडौजसः ॥५९॥

सञ्जीविनी—ततो रघुर्हरिचन्दनाङ्किते प्रकोष्ठे मणिबन्धे प्रमथ्यमानार्णव-
धीरनादिनीं प्रमथ्यमानार्णव इव धीरं गम्भीरं नदतीति तां तथोक्ताम् । वेवेष्टि
व्याप्नोतीति विट् व्यापकमोजो यस्य स तस्य विडौजस इन्द्रस्य । पृषोदरादित्वा-
स्ताधुः । शरासनज्यां धनुर्मौवीम् । शशांकस्थार्धः खण्ड इव मुखं फलं यस्य तेन
पत्रिणालुनादच्छिनत् ॥५९॥

अन्वयः—ततः रघुः हरिचन्दनाङ्किते, प्रकोष्ठे, प्रमथ्यमानार्णवधीरनादिनीम्,
विडौजसः शरासनज्याम् शशाङ्कार्धमुखेन, पत्रिणा, अलुनात् ।

वाच्य०—ततः रघुणा हरिचन्दनाङ्किते, प्रकोष्ठे, प्रमथ्यमानार्णवधीरनादिनी,
विडौजसः शरासनज्या, अलुयत् ।

व्याख्या—ततः = तदनन्तरम्, रघुः = दिलीपसूनुः हरिचन्दनेन = कल्पवृक्षेण,
अङ्कितः = चिह्नितः इति हरिचन्दनाङ्कितः तस्मिन् हरिचन्दनाङ्किते, प्रकोष्ठे =
मणिबन्धस्थाने, प्रमथ्यते = आलोडयते, इति प्रमथ्यमानः स चासौ अर्णवः =
समद्रः इति प्रमथ्यमानार्णवः धीरम् = गभीरम् नदितुं ध्वनितुं शीलमस्या धीरत्वा-
दिनी, प्रमथ्यमानार्णव इव धीरनादिनी इति तथोक्ता ताम्, विट् = व्यापकम्,
ओजः = तेजः यस्यासौ विडौजाः = इन्द्रः तस्य विडौजसः, शरः = बाणः, अस्यते =
क्षिप्यते अनेन इति शरासनम् धनुरित्यर्थः तस्य ज्या = मौर्वी इति शरासनज्या,
तां शरासनज्याम् शशः = मृगविशेषः, अङ्के = क्रोडे, यस्यासौ शशाङ्कः तस्थार्धः
= खण्डः इति शशाङ्कार्धः स इव मुखम् = आननम्, अग्रभाग इत्यर्थः यस्यासौ

शशाङ्कार्धमुखः तेन तथोक्तेन पत्रम् = दलम् अस्यास्तीति पत्री = बाणः तेन पत्रिणा
अलुनात् = चिच्छेद ।

समा०—हरिचन्दनेन अङ्कितः हरिचन्दनाङ्कितः तस्मिन् हरिचन्दनाङ्किते ।
प्रमथ्यते इति प्रमथ्यमानः, प्रमथ्यमानश्चासौ, अर्णवश्च प्रमथ्यमानार्णवः, धीरं
नदितुं शीलमस्या इति धीरनादिनी, प्रमथ्यमानार्णववत् धीरनादिनी प्रमथ्यमा-
नार्णवधीरनादिनी, तां प्रमथ्यमानार्णवधीरनादिनीम् । विड् व्यापकं ओजो यस्य
सः विडौजाः, तस्य विडौजसः । शरासनस्य ज्या शरासनज्या, तां शरासनज्याम् ।
शशस्य अङ्को यस्य सः शशाङ्कः शशाङ्कस्य अर्द्धः शशाङ्कार्धः, शशाङ्कार्ध इव मुहं
यस्य सः शशाङ्कार्धमुखः, तेन शशाङ्कार्धमुखेन ।

अभि०—ततः रघुणा, इन्द्रस्य गम्भीरशब्दवती मौर्वी अर्द्धचन्द्राकृतिना
बाणेन छिन्ना ।

हिन्दी—तब रघु ने इन्द्र की कलाई पर स्थित घनुष की डोरी को जो कि मथे
जाते हुए समुद्र के समान गम्भीर शब्द कर रही थी, अर्द्धचन्द्राकार फल वाले
बाण से काट डाला ॥५९॥

स चापमुत्सृज्य विवृद्धमत्सरः प्रणाशनाय प्रबलस्य विद्विषः ।

महीध्रपक्षव्यपरोपणोचितं स्फुरत्प्रभामण्डलमस्त्रमाददे ॥६०॥

सञ्जीविनी—विवृद्धमत्सरः प्रवृद्धवैरः स इन्द्रश्चापमुत्सृज्य प्रबलस्य विद्विषः।
शत्रोः प्रणाशनाय वधाय । महीं धारयन्तीति महीध्राः पर्वताः । मूलविभुजादित्वा-
त्कप्रत्ययः । तेषां पक्षव्यपरोपणे पक्षच्छेद उचितं स्फुरत्प्रभामण्डलमस्त्रं वज्रमायु-
धमाददे जग्राह ॥६०॥

अन्वयः—विवृद्धमत्सरः, सः चापम्, उत्सृज्य, प्रबलस्य, विद्विषः, प्रणाशनाय
महीध्रपक्षव्यपरोपणोचितम्, स्फुरत्प्रभामण्डलम्, अस्त्रम्, आददे ।

वाच्य०—विवृद्धमत्सरेण, तेन स्फुरत्प्रभामण्डलम्, अस्त्रम्, आददे ।

व्याख्या—विवृद्धः = वृद्धि गतः, मत्सरः = क्रोधः यस्यासौ विवृद्धमत्सरः, सः
= इन्द्रः, चापम् = धनुः, उत्सृज्य = परित्यज्य प्रकृष्टं बलम् = शक्तिः यस्यासौ
प्रबलः तस्य प्रबलस्य, विशेषेण द्वेषि = द्वेषं करोति इति विद्विष्ट तस्य विद्विषः,
शत्रोरित्थर्थः प्रणाशनाय = मारणाय, महीम् = पृथ्वीं धारयन्ति = धारणं कुर्वन्ति
इति महीध्राः पर्वताः इत्यर्थः तेषां पक्षाः = गस्तः इति महीध्रपक्षाः तेषां व्यपरो-

पणम् = कर्तनम् इति महीध्रपक्षव्यपरोपणम् तत्र उचितम् = अभ्यस्तम् इति महीध्र-
पक्षव्यपरोपणोचितम् तत्तथोक्तम् अस्त्रम् = आयुधम्, वज्रमित्यर्थः, आददे = जग्राह।

समा०—विवृद्धः मत्सरः यस्य सः विवृद्धमत्सरः। महीं धारयन्तीति महीध्राः
महीध्राणां पक्षाः महीध्रपक्षाः महीध्रपक्षाणां व्यपरोपणं महीध्रपक्षव्यपरोपणम्,
महीध्रपक्षव्यपरोपणे उचितं महीध्रपक्षव्यपरोपणोचितम्, तत् महीध्रपक्षव्यपरोप-
णोचितम्। प्रभायाः मण्डलं प्रभामण्डलम्, स्फुरत् प्रभामण्डलं यस्य तत् स्फुरत्प्रभा-
मण्डलम्, तत् स्फुरत्प्रभामण्डलम्।

अभि०—ततः इन्द्रः रघोर्वधाय खण्डितं धनुः परित्यज्य गिरिपक्षकर्तनप्रसिद्धं
स्ववज्रं गृहीतवान्।

हिन्दी—तब इन्द्र ने रघु का वध करने के लिये टूटा हुआ धनुष छोड़ कर
पर्वतों के पर काटने में प्रसिद्ध अपना अस्त्र वज्र उठाया ॥६०॥

रघुर्भृश वक्षसि तेन ताडितः पपात भूमौ सह सैनिकाश्रुभिः।

निमेषमात्रादवधूय तद्व्यथा सहोत्थितः सैनिकहर्षनिःस्वनैः ॥६१॥

सञ्जीविनी—रघुस्तेन वज्रेण भृशमित्यर्थं वक्षसि ताडितो हतः सन्। सैनिका-
नामश्रुभिः सह भूमौ पपात। तस्मिन्पतिते ते रुद्रुरित्यर्थः। निमेषमात्रात्तद्व्यथा
दुःखमवधूय तिरस्कृत्य सैनिकानां हर्षेण ये निःस्वनाः क्ष्वेडास्तैः सहोत्थितश्च।
तस्मिन्नुत्थिते हर्षात्सिंहनादांश्चक्रुरित्यर्थः ॥६१॥

अन्वयः—रघुः तेन, भृशम्, वक्षसि, ताडितः, 'सन्' सैनिकाश्रुभिः सह, भूमौ,
पपात, निमेषमात्रात्, तद्व्यथाम्, अवधूय, सैनिकहर्षनिःस्वनैः, सह, उत्थितः।

वाच्य—रघुणा, तेन, भृशम्, ताडितेव, 'सता' पेत, उत्थितम्।

व्याख्या—रघुः = दिलीपसूनुः, तेन = वज्रेण, भृशम् = अत्यर्थम्, वक्षसि =
उरसि, ताडितः = विद्धः। 'सन्' सेनायां समवेताः सैनिकाः = सेनापुरुषाः तेषाम्,
श्रूणि = नेत्रजलानि, इति सैनिकाश्रूणि तैः सैनिकाश्रुभिः सह = सार्धम् भूमौ =
पृथिव्याम्, पपात = अपतत्, निमेष एव निमेषमात्रम् = क्षणमात्रम् तस्मान्निमेष-
मात्रात्, तस्य = वज्रस्य, व्यथा = पीडा इति तद्व्यथाम् ताम् तद्व्यथाम् अवधूय =
विरस्य सेनायां समवेताः सैनिकाः = सेनापुरुषाः, तेषां हर्षेण = आभोदेव, निःस्वनाः
= शब्दाः इति सैनिकहर्षनिःस्वनाः तैः सैनिकहर्षनिस्वनैः सह = सार्धम्,
उत्थितः = उत्तस्थौ।

समा०—सैनिकानामश्रूणि सैनिकाश्रूणि, तैः सैनिकाश्रुभिः । केवलं निमेषः निमेषमात्रम् तस्मात् निमेषमात्रात् । तस्य व्यथा तद्व्यथा, तां तद्व्यथाम् । हर्षेण निःस्वनाः हर्षनिःस्वनाः सैनिकानां हर्षनिःस्वनाः सैनिकहर्षनिःस्वनाः, तैः सैनिक-हर्षनिःस्वनेः ।

अभि०—यथैव वज्रेण ताडितो रघुः पृथिव्यां पपात तथैव सैनिकानामपि दुःखेनाश्रूणि भूमौ पतितानि । क्षणमात्रेणैव च यथा तर्पण्डां तिरस्कृत्य रघुर-स्थितस्तथैव सैनिकानामपि हर्षेण जयजन्ता बभूवुः ।

हिन्दी—जैसे ही रघु वज्र की चोट से पृथिवी पर गिरा, सैनिकों के भी आसू गिरे, एवं ज्योंही क्षणमात्र में वज्र की पीडा भूल कर रघु पृथ्वी से उठा, सैनिकों में हर्ष से जयध्वनि गूँज लठी ॥६१॥

तथापि शस्त्रव्यवहारनिष्ठुरे विपक्षभावे चिरमस्य तस्थुषः ।

तुतोष वीर्यातिशयेन वृत्रहा पदं हि सर्वत्र गुणैर्निधीयते ॥६२॥

सञ्जीविनी—तथापि वज्रात्तेऽपि शस्त्राणामायुधानां व्यवहारेण व्यापारेण निष्ठुरे क्रूरे विपक्षभावे शत्रवे चिरं तस्थुषः स्थितवतोऽस्य रघोर्वीर्यातिशयेन । वृत्रं हतवानिति वृत्रहा । 'ब्रह्मभ्रणवृत्रेषु विवप' । तुतोष स्वयं वीर एव वीरं जानातीति भावः । कथं शत्रोः संनोषोऽत आह—गुणैः सर्वत्र शत्रुमित्रोदासीनेषु पदमङ्घ्रिनिर्घायते । गुणैः सर्वत्र संक्रम्यन् इत्यर्थः । गुणाः शत्रूनप्यावर्जयन्तीति भावः ॥

अन्वयः—तथापि शस्त्रव्यवहारनिष्ठुरे, विपक्षभावे, चिरम्, तस्थुषः, अस्य, वीर्यातिशयेन, वृत्रहा तुतोष, हि, सर्वत्र, गुणैः, पदम्, निधीयते ।

वाच्य०—वृत्रघ्ना तृत्तुषे, हि-गुणाः सर्वत्र पदम् निदधति ।

व्याख्या—तथापि=वज्रहारेऽपि, शस्यन्ते=हन्यन्ते शत्रवः एभिः इति शस्त्राणि तेषां व्यवहारः प्रयोगः इति शस्त्रव्यवहारः तेन निष्ठुरः=क्रूर इति शस्त्र-व्यवहारनिष्ठुरः तस्मिन्स्तथोचते, विरुद्धः पक्षो यस्यासौ विपक्षः तस्य भावः=शत्रुता तस्मिन् विपक्षभावे, चिरम्=बहुकालम्, तस्थुषः=स्थितवतः, अस्य=एतस्य, रघोः, वीर्यस्य=तेजसः, अतिशयः=आधिक्यम् इति वीर्यातिशयः तेन वीर्यातिशयेन वृत्रं=तन्नामानमसुरम्, हतवान्=व्यापादितवान्, स वृत्रहा=इन्द्रः, इत्यर्थः, तुतोष=तुष्टि लेभे, हि=यतः, सर्वत्र=शत्रुमित्रोदासीनेषु, गुणैः शौर्यादिभिः, पदम्=चरणः, निधीयते=स्थाप्यते ।

समा०—शस्त्राणां व्यवहारः शस्त्रव्यवहारः शस्त्रव्यवहारेण निष्ठुरः शस्त्र-
व्यवहारनिष्ठुरः तस्मिन् शस्त्रव्यवहारनिष्ठुरे । विपक्षस्य भावः विपक्षभावः तस्मिन्
विपक्षभावे । तस्थौ इति तस्थिवान् तस्य तस्थुषः । वीर्यस्य अतिशयः वीर्यातिशयः
तेन वीर्यातिशयेन ।

अभि०—शस्त्रव्यवहारेण शत्रुत्वं प्रकाशयतोऽपि रघोः पराक्रमेणन्द्रः प्रसन्नो
बभूव । यतः शौर्यादयो गृणाः शत्रून्पि प्रसन्नान् कुर्वन्ति ।

हिन्वी—शस्त्र प्रयोग के कारण क्रूर शत्रुता में देर तक टिकनेवाले रघु के
अतिशय पराक्रम से इन्द्र प्रसन्न हुए, क्योंकि गृणों का आदर शत्रु भी करते हैं ॥

असङ्गमद्रिष्वपि सारवत्तया न मे त्वदन्येन विसोढमायुधम् ।

अवेहि मां प्रीतमृते तुरङ्गमात्किमिच्छसीति स्फुटमाह वासवः ॥६३॥

सञ्जीविनी—सारवत्तया, द्रिष्वपि, असङ्गमप्रतिबन्धं मे आयुधं वज्रं त्वदन्येन
न विसोढम् नानह्यन । अतो मां प्रीतं सन्तुष्टमवेहि । तुरंगमादृते तुरंगं वर्जयित्वा ।
“अन्यारादिनरत्ने” इति पञ्चमो । किमिच्छसीति स्फुटं वासव आह । तवेयता
पराक्रमेण प्रसन्नस्य मे तुरंगमादन्प्रददेयं नास्तीति भावः ॥ ६३ ॥

अन्वयः—सारवत्तया, अद्रिषु, अपि, असङ्गम्, मे, आयुधम्, त्वदन्येन, न,
विसोढम्, अतः, माम्, प्रीतम्, अवेहि, तुरङ्गमात्, ऋते, किम्, इच्छसि, इति, स्फुटम्,
वासवः, आह ।

वाच्य०—त्वदन्यः न विसोढवान् । अहम् प्रीतः अवेथै । किम् इष्यते इति
वासवेन औच्यत ।

व्याख्या—सारः=बलम् अस्वस्मिन्निति सारवत् तस्य भावः सारवत्ता
तया सारवत्तया अद्रिषु=पर्वतेषु, अपि, असङ्गम्=प्रतिबन्धरहितम्, मे=मम,
इन्द्रस्य, आयुधम्=शस्त्रम्, वज्ररूपम्, त्वत्तः=त्वत्सकाशात् अन्यः=अपरः, इति
त्वदन्यः, तेन त्वदन्येन, न=नहि, विसोढम्=सहनं कृतम्, अतः, माम्=इन्द्रम्,
प्रसन्नम्=हृष्टम्, अवेहि=जानीहि, तुरङ्गमात्=अश्वात्, ऋते=विना, किम्
=वस्तु, इच्छसि=अभिलषसि, इति=एवम्, स्फुटम्=स्पष्टम्, वासवः=
इन्द्रः, आह=अकथयत् ।

समा०—सारः अस्यास्तीति सारवत्, सारवतः भावः सारवत्ता तथा सारवत्तया ।
न विद्यते सञ्जी यस्य तत् असङ्गम् । त्वत् (पं०ए०) अन्यः त्वदन्यः तेन त्वदन्येन ।

अभि०—अतीव बलवन्ममेदं वज्रं त्वां विहाय न केनचित्सोढम्, अतोऽहं त्वयि प्रसन्नः, पुरङ्गमं विहाय यद्वाञ्छसि तद्दामीति रघुमिन्द्र उवाच ।

हिन्दी—पर्वतों के छेदन में भी जिसकी गति कुण्ठित न हो सकी ऐसे इस मेरे वज्र को तुम्हें छोड़ कर आज तक कोई भी सहन नहीं कर सका है । मैं तुमपर प्रसन्न हूँ । घोड़े को छोड़कर चाहे कुछ भी माँग लो, इस प्रकार इन्द्र ने रघु से स्पष्ट शब्दों में कहा ॥६३॥

ततो निषङ्गादसमग्रमुद्धृतं सुवर्णपुंखद्युतिरञ्जिताङ्गुलिम् ।
नरेन्द्रसूतुः प्रतिसंहरन्निषुं प्रियंवदं प्रत्यवदत्सुरेश्वरम् ॥६४॥

सञ्जीविनी—तत इन्द्रवचनोत्तरं निषङ्गात्तूणीरादसमग्रं यथा तथोद्धृतं सुवर्ण-पुंखद्युतिभी रञ्जिता अंगुलयो येन तमिषुं प्रतिसंहरन्निवर्तयन् । न प्रहरन्तं प्रहरे-दिति निषेधादिति भावः । प्रियं वदतीति प्रियंवदः । “प्रियवशे वदः खच्” इति खच्प्रत्ययः । “अर्द्धिषदजन्तस्य मुम्”, इत्यनेन मुमागमः । नरेन्द्रसूतुः रघुः सुरे-श्वरमिन्द्रं प्रत्यवदत् प्रत्युक्तवान् । न तु प्राहरदिति भावः ॥ ६४ ॥

अन्वयः—ततः, निषङ्गात्, असमग्रम्, ‘यथा स्यात्तथा’ उद्धृतम्, सुवर्णपुंखद्युति-रञ्जिताङ्गुलिम्, इषुम्, प्रतिसंहरन्, प्रियंवदः, नरेन्द्रसूतुः, सुरेश्वरम्, प्रति, अवदत् ।
वाच्य०—प्रतिसंहरता प्रियंवदेन नरेन्द्रसूतुना सुरेश्वरः प्रत्योच्यत ।

व्याख्या—ततः = तदनन्तरम्, निषङ्गात् = तूणीरात्, न समग्रमित्यसमग्रम् = असम्पूर्णम्, ‘यथा स्यात्तथा’ उद्धृतम् = निष्कासितम्, सुवर्णस्य = कनकस्य, पुंखः = बाणमूलभागः इति सुवर्णपुंखः, तस्य द्युतयः = कान्तयः, इति सुवर्णपुंखद्युतयः, तामिः, रञ्जिताः = रञ्जनत्वमापादिताः अङ्गुलयः = करशाखाः येन सः सुवर्ण-पुंखद्युतिरञ्जिताङ्गुलिः तं तथोक्तम् इषुम् = बाणम्, प्रतिसंहरन् = निवर्तयन्, प्रियम् = इष्टम्, वदति = कथयति, इति प्रियंवदः, नराणां = मनुष्याणामिन्द्रः = स्वामी, इति नरेन्द्रः = राजा दिलीप इत्यर्थः, तस्य सूतुः = पुत्रः रघुः सुराणाम् = देवानाम्, ईश्वरः = स्वामी, सुरेश्वरः = इन्द्रः तं सुरेश्वरम्, प्रत्यवदत् = जगाद ।

समा०—न समग्रम् असमग्रम् ‘क्रियाविशेषणम्’ । सुवर्णस्य पुंखः सुवर्णपुंखः सुवर्णपुंखस्य द्युतयः सुवर्णपुंखद्युतयः सुवर्णपुंखद्युतिभिः रञ्जिता अङ्गुलयो येन

सः सुवर्णपुङ्खद्युतिरञ्जिताङ्गुलिः तं सुवर्णपुङ्खद्युतिरञ्जिताङ्गुलिम् । नराणा-
मिन्द्रः नरेन्द्रः नरेन्द्रस्य सूनुः नरेन्द्रसूनुः । सुराणामीश्वरः सुरेश्वरः तं सुरेश्वरम् ।

अभि०—स्वतूणीरादर्षं निष्कासितं बाणं पुनस्तूणीरे एव कुर्वन् रघुः मधुरेण-
स्वरेण इन्द्रं प्रत्युवाच ।

हिन्दी—अपने तरकस से आधे निकाले बाण को फिर वापस तरकस में
करते हुये रघु ने मधुर स्वर से कहा ॥६४॥

अमोच्यमश्वं यदि मन्यसे प्रभो ततः समाप्ते विधिनैव कर्मणि ।

अजस्रदीक्षाप्रयतः स मद्गुरुः क्रतोरशेषेण फलेन युज्यताम् ॥६५॥

सञ्जीविनी—हे प्रभो इन्द्र ! अश्वमोच्यं मन्यसे यदि ततस्तर्ह्यजस्रदीक्षायां
प्रयतः स मद्गुरुर्मम पिता विधिनैव कर्मणि समाप्ते सति क्रतोर्यत्फलं तेन फलेना-
शेषेण कृत्स्नेन युज्यतां युक्तोऽस्तु । अश्वमेवफललाभे किमश्वेनेति भावः ॥६५॥

अन्वयः—हे प्रभो, यदि, अश्वम्, अमोच्यम्, मन्यसे, ततः अजस्रदीक्षाप्रयतः सः
मद्गुरुः विधिना, एव, कर्मणि, समाप्ते, 'सति', क्रतोः, अशेषेण, फलेन, युज्यताम् ।

वाच्य०—यदि, त्वया, अश्वः, अमोच्यः, मन्यते, ततः अजस्रदीक्षाप्रयतेन,
तेन, मद्गुरुणा, क्रतोः अशेषेण, फलेन, युज्यताम् ।

व्याख्या—प्रभवति = समर्थो भवति, इति प्रभुः, संबुद्धौ हे प्रभो, यदि = चेत्,
अश्वम् = तुरङ्गमम्, मोक्तुं = परित्यक्तुं योग्यः मोच्यः न मोच्यः अमोच्यः तम्,
अमोच्यम्, मन्यसे = जानासि, ततः = तदा, अजस्रं = निरन्तरं, दीक्षा = यज्ञदीक्षा
तत्र प्रयतः तत्परः इति अजस्रदीक्षाप्रयतः सः = प्रसिद्धः, मम = रघोः, गुरुः = पिता
इति मद्गुरुः, 'गुरु गीष्पतिपित्राद्यौ' इत्यमरः, विधिना = शास्त्रानुकूलविधानेन
एव कर्मणि = कार्ये, समाप्ते = अवसिते, 'सति', क्रतोः = यज्ञस्य अशेषेण =
सम्पूर्णेन, फलेन = लाभेन, युज्यताम् = युक्तो भवतु ।

समा०—मोक्तुं योग्यः मोच्यः न मोच्यः अमोच्यः तम् अमोच्यम् । अजस्रं
दीक्षा अजस्रदीक्षा, अजस्रदीक्षायां प्रयतः अजस्रदीक्षाप्रयतः । मम गुरुः मद्गुरुः ।
न विद्यते शेषो यस्य तत् अशेषम् तेन अशेषेण ।

अभि०—हे इन्द्र, यदि त्वमश्वस्य मोचनं न कर्तुमिच्छसि तर्हि मम पिता,
अश्वं विनैव अश्वमेधयज्ञस्य सकलं फलं यथा प्राप्नोति तथा कुरु ।

हिन्दी—रघु ने कहा कि हे इन्द्र, यदि आप घोड़े को छोड़ना उचित नहीं समझते तो मेरे पिता, प्रारम्भ किये हुए, अश्वमेध यज्ञ के विधिवत् समाप्त होने पर जो फल प्राप्त होता है, उस सम्पूर्ण फल को प्राप्त करें ॥६५॥

यथा च वृत्तान्तमिमं सदोगतस्त्रिलोचनैकांशतया दुरासदः ।

तवैव सन्देशहराद्विशांपतिः शृणोति लोकेश ! तथा विधीयताम् ॥६६॥

सञ्जीविनी—सदोगतः सदोगृहं गतस्त्रिलोचनस्यैश्वरस्यैकांशतयाष्टानामन्य-
तममूर्तित्वात् । दुरासदोऽस्मादृशोऽप्राप्यो विशांपतिर्यथेमं वृत्तान्तं तव संदेशहरा-
द्वार्ताहरादेव शृणोति च । हे लोकेशेन्द्र तथा विधीयताम् ॥६६॥

अन्वयः—सदोगतः त्रिलोचनैकांशतया दुरासदः विशांपतिः, यथा, इमम्,
वृत्तान्तम्, तव, सन्देशहरात् एव, शृणोति, च, 'हे' लोकेश, तथा, विधीयताम् ।

वाच्य०—सदोगतेन, दुरासदेन, विशां पत्या, यथा, अयं, वृत्तान्तः, श्रूयते,
तथा, त्वं, विधिं हि ।

व्याख्या—सदः = सभाम् गतः = प्राप्तः इति सदोगतः, त्रीणि = त्रिसंख्यकानि
लोचनानि नेत्राणि यस्य सः त्रिलोचनः शिव इत्यर्थः, एकः = केवलः चासौ, अंशः =
भागः इति एकांशः, त्रिलोचनस्यैकांशः इति त्रिलोचनैकांशः तस्य भावः त्रिलोच-
नैकांशता तथा तथोक्तया, दुःखेन = कष्टेन, आसादयितुम् = लब्धुं योग्यः इति
दुरासदः, विशांपतिः = नरेन्द्रः यथा = येन प्रकारेण, इमम् = एतम्, वृत्तान्तम् =
वार्ताम्, तव = भवतः, सन्देशम् = वाचिकं सन्देशवचनमिति यावत्, हरति =
नयति, इति सन्देशहरः 'सन्देशवाचिक स्याद्' इत्यमरः, तस्मात् सन्देशहरात् एव
इति अवधारणेऽर्थेऽन्वयम् च लोकानां = जनानाम् ईशः = स्वामी तत्सम्बुद्धौ,
तथा = तेनैव प्रकारेण, विधीयताम् = क्रियताम् ।

समा०—सदः (द्वितीया) गतः सदोगतः । त्रीणि लोचनानि यस्य सः त्रिलोचनः
एकश्चासौ अंशश्च एकांशः त्रिलोचनस्यैकांशः त्रिलोचनैकांशः त्रिलोचनैकांशस्य
भावः त्रिलोचनैकांशता तथा त्रिलोचनैकांशतया । दुःखेनासाद्यते इति दुरासदः ।
हरतीति हरः सन्देशस्य हरः सन्देशहरः तस्मात् सन्देशहरात् । लोकानामीशः लोकेशः
तत्सम्बुद्धौ हे लोकेश ।

अभि०—किंच, हे इन्द्र ! मम पिता यज्ञमण्डपे स्थित आस्ते, स चावयोर्वृत्तं
यथा तव सन्देशहरादेव शृणुयात्, तथा त्वया विधेयम् ।

हिन्दी—और हे इन्द्र शिवांश होने के कारण दुरामद मेरे पिता इस समय यज्ञ मण्डप में स्थित हैं। वे हमारे इस वृत्तान्त को आपके दूत के द्वारा ही जिस प्रकार सुन सकें, ऐसा प्रबन्ध करें ॥६६॥

तथेति कामं प्रतिशुश्रुवान् रघोर्यथागतं मातलिसारथिर्ययौ ।

नृपस्य नातिप्रमनाः सदोगृहं सुदक्षिणासूनुरपि न्यवर्तत ॥६७॥

सञ्जीविनी—मातलिसारथिरिन्द्रो रघोः सम्बन्धनं कामं मनोरथं तथेति तथास्त्विति प्रतिशुश्रुवान् । 'भाषायां तदवस्तुश्रवः' इति ध्रुवमुप्रत्ययः । यथागतं ययौ । सुदक्षिणासूनू रघुरपि नातिप्रमना विजयलाभेऽप्यश्वनाशान्नातीव तुष्टः सन् । तत्रयस्य नशब्दस्य सुप्नुपेति समामः नृपस्य सदोगृहं प्रति न्यवर्तत ॥६७॥

अन्वयः—मानलिसारथिः, रघोः कामम्, तथा इति, प्रतिशुश्रुवान् यथाऽऽगतम्, ययौ, सुदक्षिणासूनूः अपि नातिप्रमनाः 'सन्' नृपस्य, सदोगृहम्, न्यवर्तत ।

वाच्य०—मातलिसारथिना, रघोः कामः, तथा इति, प्रतिशुश्रुवम्, यथाऽऽगतम् ययौ, सुदक्षिणासूनूना, अपि नातिप्रमनना नृपस्य, सदोगृहम् न्यवर्तयत् ।

व्याख्या—मातलिः=तन्नामकः, सारथिः=सूनः यस्यासौ मातलिसारथिः, इन्द्रः इत्यर्थः, रघोः=दिलीपसूनोः, कामम्=मनोरथम्, तथा=तथास्तु इति=एवम्, प्रतिशुश्रुवान्=प्रतिज्ञातवान् येनायातन्तेनैव मार्गेण, ययौ=जगाम, सुदक्षिणायाः=दिलीपवत्स्याः, सूनूः=पुत्रः इति सुदक्षिणासूनूः, अपि, प्रहृष्टम्=अति प्रसन्नम्, मनः=चित्तम् यस्यासौ प्रमनाः, अत्यन्तम्=अधिकम् प्रमनाः इति अतिप्रमनाः, न अतिप्रमनाः इति नातिप्रमनाः सन्, नूनं=मनुष्यान् पाति=रक्षति इति नृपः राजा तस्य दिलीपस्येत्यर्थः, सदसः=सभायाः, गृहम्=भवनम्, न्यवर्तत=निवृत्तोऽभूत् ।

समा०—मातलिः सारथिर्यस्य सः मातलिसारथिः । प्रतिशुश्रुव इति प्रतिशुश्रुवान् । आगतमनतिक्रम्य यथागतम् । सुदक्षिणायाः सूनूः सुदक्षिणासूनूः । प्रहृष्टं मनः यस्य सः प्रमनाः, न अत्यन्तं प्रमनाः नातिप्रमनाः । सदसो गृहं सदोगृहम्, तत् सदोगृहम् ।

अभि०—इन्द्रः, रघोः प्रस्तावं तथैवास्तु, इति स्वीकृत्य स्वीयसारथिना मातलिना सह येन मार्गेणयात आसीत्तेनैव स्वपुरीं प्रति निवृत्तः । रघुरपि विजयलाभेऽप्यश्वनाशान्नाति प्रहृष्टो दिलीपसमाभवनं प्रत्याजगाम ।

हिन्दी—इन्द्र ने रघु की प्रार्थना स्वीकार की और अपने सारथि मातलि के साथ जिस मार्ग से आया था उसी मार्ग से अपनी नगरी की ओर प्रस्थान किया। इधर रघु भी विजयी होने पर भी घोड़ा प्राप्त न होने के कारण विशेष प्रसन्न न होते हुए दिलीप के सभा-भवन की ओर लौटे ॥६७॥

तमभ्यनन्दत्प्रथमं प्रबोधितः प्रजेश्वरः शासनहारिणा हरेः ।

परामृशन्हर्षजडेन पाणिना तदीयमङ्गं कुलिशव्रणाङ्कितम् ॥६८॥

सञ्जीविनी—हरेरिन्द्रस्य शासनहारिणा पुरुषेण प्रथमं प्रबोधितो ज्ञापितः । वृत्तान्तमिति शेषः । प्रजेश्वरो दिलीपो हर्षजडेन हर्षशिशरेण पाणिना कुलिशव्रणाङ्कितम् । तस्य रघोरिदं तदीयम् । अङ्गं शरीरं परामृशन्तं रघुमभ्यनन्दत् ॥६८॥

अन्वयः—हरेः, शासनहारिणा, प्रथमम्, प्रबोधितः, प्रजेश्वरः, हर्षजडेन, पाणिना, कुलिशव्रणाङ्कितम् तदीयम्, अङ्गम् परामृशन् तम्, अभ्यनन्दत् ।

वाच्यं—प्रबोधितेन, प्रजेश्वरेण, परामृशता, सः, अभ्यनन्द्यत ।

व्याख्या—हरेः = इन्द्रस्य, शासनम् = आज्ञाम्, हरति = नयति तच्छीलः शासनहारी, दूत इत्यर्थः। तेन शासनहारिणा, प्रथमम् = पूर्वमेव, प्रबोधितः = वृत्तान्तं विज्ञापितः, प्रकर्षेण जायन्त इति प्रजाः = लोकाः, तेषाम्, ईश्वरः = स्वामी इति प्रजेश्वरः, राजा दिलीप इत्यर्थः, हर्षेण = आनन्देन, जडः = शिथिलः इति हर्षजडः तेन हर्षजडेन, पाणिना = करेण, कुलिशस्य = वज्रस्य, 'ह्लादिनी वज्रमस्त्री स्यात्कुलिशं भिदुरं पविः' इत्यमरः, व्रणाः = ईर्माणि, 'व्रणोऽस्त्रियामीर्ममरुः' इत्यमरः, इति कुलिशव्रणाः, तैः, अङ्कितम् = चिह्नितम् इति कुलिशव्रणाङ्कितम् तत्तथोक्तम्, तस्य = रघोः, इदम् = सम्बन्धि इति तदीयम् तत्, अङ्गम् = शरीरम्, परामृशन् = स्पृशन्, तम् = रघुम्, अभ्यनन्दत् = अभिनन्दितवान् ।

समा०—शासनं हरतीति शासनहारी तेन शासनहारिणा । प्रजानामीश्वरः प्रजेश्वरः । हर्षेण जडः हर्षजडः, तेन हर्षजडेन । कुलिशस्य व्रणः कुलिशव्रणः कुलिशव्रणेन अङ्कितं कुलिशव्रणाङ्कितम्, तत् कुलिशव्रणाङ्कितम् ।

अभि०—रघुशक्रवृत्तान्तो दिलीपेन दूतमुखात्पूर्वमेव ज्ञातः, अतः गुहागतं रघुं हर्षशिशिलेन पाणिना परामृशता तेन परा तुष्टिर्लब्धा ।

हिन्दी—रघु और इन्द्र के वृत्तान्त को राजा दिलीप दूत के मुख से पहले ही

सुख चुके थे, अतः रघु के आने पर उसके वज्र के घाव से चिह्नित शरीर पर हर्ष से शिथिल हाथ फेरते हुए उन्होंने उसका अभिनन्दन किया ॥६८॥

इति क्षितीशो नवतिं नवाधिकां महाक्रतूनां महनीयशासनः ।

समारुरुद्धिर्दिवमायुषः क्षये ततान सोपानपरम्परामिव ॥ ६९ ॥

सञ्जीविनी—महनीयशासनः पूजनीयाज्ञः क्षितीश इत्यनेन प्रकारेण । ‘इति हेतुप्रकरणप्रकर्षादिसमाप्तिषु’ इत्यमरः । महाक्रतूनामश्वमेधानां नवभिरधिकां नव-
तिमेकोनशतमायुषः क्षये सति दिवं स्वर्गं समारुरुक्षुरारोढुमिच्छुः सोपानानां पर-
म्परां पंक्तिमिव ततान ॥६९॥

अन्वयः—महनीयशासनः, क्षितीशः, इति, महाक्रतूनाम्, नवाधिकाम्, नवतिम्,
आयुषः, क्षये, ‘सति’ दिवम्, समारुरुक्षुः, सोपानपरम्परां, इव, ततान ।

वाच्य०—महनीयशासनेव, क्षितीशेव इति महाक्रतूनाम् नवाधिका नवतिः
आयुषः क्षये समारुरुक्षुणा सोपानपरम्परेव तेने ।

व्याख्या—महनीयम् = पूजनीयम्, शासनम् = आज्ञा यस्य सः महनीय-
शासनः, क्षितेः = भूमेः, ईशः = स्वामी इति क्षितीशः राजा दिलीप इत्यर्थः, इति
= इत्थम्, महान्तः = बृहन्तश्च, ते क्रतवः = यज्ञाः इति महाक्रतवः तेषाम् महा-
क्रतूनाम् अश्वमेधयज्ञानामित्यर्थः, नवभिः = नवसंख्याभिः, अधिका = विशेषा, इति
नवाधिका नवोत्तरा इत्यर्थः, ताम् नवाधिकाम्, नवतिम् = नवतिसंख्याम् एकोन-
शतसंख्यामिति यावत्, आयुषः = जीवितकालस्य, क्षये = नाशे, ‘सति’ दिवम् =
स्वर्गम्, सम्यगारोढुम् = आरोहणं कर्तुम् इच्छति इति समारुरुक्षति समारुरुक्ष-
तीति समारुरुक्षुः समारोढुमिच्छुरित्यर्थः, सोपानानाम् = आरोहणानाम्, परम्परा
= श्रेणी इति सोपानपरम्परा ताम् इव ततान = अतनोत् ।

समा०—महनीयं शासनं यस्य सः महनीयशासनः । क्षितेः ईशः क्षितीशः ।
महान्तश्च ते क्रतवश्च महाक्रतवः तेषां महाक्रतूनाम् । नवभिरधिका नवाधिका
तां नवाधिकाम् । सोपानानां परम्परा सोपानपरम्परा तां सोपानपरम्पराम् ॥

अभि०—एवं नृपो दिलीपः एकोनशतसंख्यकानश्वमेधयज्ञाञ्जीवनकालान्ते
स्वर्गं समारोढुमिच्छुः सोपानश्रेणितुल्यानिव सम्पादितवान् ।

हिन्दी—इस प्रकार दिलीप ने निन्यानवे अश्वमेधयज्ञ, स्वजीवनकाल के पश्चात् स्वर्ग में जाने के लिये सीढियों की पंक्ति के समान यथाविधि पूर्ण किये ॥

अथ स विषयव्यावृत्तात्मा यथाविधि सूनवे
नृपतिककुदं दत्त्वा यूने सितातपवारणम् ।
मुनिवनतरुच्छायां देव्या तथा सह शिश्रिये
गलितवयसामिद्वक्त्राकृणामिदं हि कुलव्रतम् ॥ ७० ॥

सञ्जीविनी—अथ विषयेभ्यो व्यावृत्तात्मा निवृत्तचित्तः स दिलीपो यथाविधि यथाशास्त्रं यूने तरुणाय यौवराज्येस्थिताय सूनवे रघवे नृपतिककुदं राजचिह्नम् 'ककुद्वत्ककुदं श्रेष्ठे वृषाङ्के राजलक्ष्मणि' इति विद्वः । सितातपवारणं श्वेतच्छत्रं दत्त्वा तथा देव्या सुदक्षिण्या सह मुनिवनतरुच्छायां शिश्रिये श्रितवान् । वानप्रस्थाश्रमं स्वीकृतवानित्यर्थः । तथाहि । गलितवयसां वृद्धानामिक्ष्वाकूणामिक्ष्वाकोर्गोप्रापत्यानाम् । तद्राजसंज्ञकत्वादणो लुक् । इदं वनगमनं कुलव्रतम् । देव्या सहेत्यनेन सपत्नीकवानप्रस्थाश्रमपक्ष उक्तः । तथा च याज्ञवल्क्यः—'सुतविन्यस्तपत्नीकस्तया वानुगतो वनम् । वानप्रस्थो ब्रह्मचारी साग्निः सोपासनो व्रजेत् ॥' इति । हरिणीवृत्तमेतत् । तदुक्तम्—'रसयुगहयेर्सां औ स्लो गो यदा हरिणी तदा' इति ॥७०॥

अन्वयः—अथ, विषयव्यावृत्तात्मा, सः, यथाविधि, यूने, सूनवे, नृपतिककुदम्, सितातपवारणम्, दत्त्वा, तथा, देव्या, सह, मुनिवनतरुच्छायाम्, शिश्रिये, हि, गलितवयसाम्, इक्ष्वाकूणाम् इदम्, कुलव्रतम्, 'अस्ति' ।

वाक्य०—विषयव्यावृत्तात्मना तेन मुनिवचतरुच्छाया शिश्रिये अनेव कुलव्रतेन भूयते ।

व्याख्या—अथ=अनन्तरम्, विषयेभ्यः=इन्द्रियग्राह्यपदार्थेभ्यः, व्यावृत्तः=निवृत्तः, आत्मा=चित्तम् यस्य सः विषयव्यावृत्तात्मा, सः=राजा दिलीपः, विधिम्=विधानम् अनतिक्रम्य यथाविधि यथाशास्त्रमित्यर्थः, यूने=युवकाय, सूनवे=पुत्राय, नृपतेः=राज्ञः, ककुदम्=चिह्नम्, आतपस्य=घर्मस्य, वारणम्=निवारकम्, इति आतपवारणम्, सितम्=धवलम्, यत् आतपवारणम् इति सितातपवारणम् तत्, दत्त्वा=वित्तियं, तथा=प्रसिद्धया देव्या=राजसहिष्या सुदक्षिण्या, सह=सार्धम्, मूनीनाम्=ऋषीणाम्, वनम्=काननम् इति मुनि-

वनम् मुनिवनस्य तरवः = वृक्षाः इति मुनिवनतरवः तेषां छाया इति मुनिवनतरु-
च्छाया तां तथोक्ताम् शिश्रिये = सिषेवे, हि = यतः, गलितम् = नष्टम्, वयः =
अवस्था येषां ते गलितवयसः तेषाम् गलितवयसाम् जीर्णावस्थानाम् इक्ष्वाकूणाम्
= इक्ष्वाकुवंशोद्भवानां राज्ञाम्, इदम् = एतत्, कुलस्य = वंशस्य, व्रतम् = नियमः,
अस्तीति शेषः ।

समा०—विषयेभ्यो व्यावृत्त आत्मा यस्य सः विषयव्यावृत्तात्मा । विधिमन-
क्रम्येति यथाविधि । नृणां पतिः नृपतिः नृपतेः ककुदं नृपतिककुदम्, तत् नृपतिक-
कुदम् । आतपस्य वारणम् आतपवारणम् सितञ्च तत् आतपवारणञ्च सितातपवा-
रणम्, तत् सितातपवारणम् । मुनीनां वनं मुनिवनं मुनिवनस्य तरुः मुनिवनतरुः
मुनिवनतरोः छाया मुनिवनतरुच्छाया तां मुनिवनतरुच्छायाम् । गलितं वयः
येषां ते गलितवयसः, तेषां गलितवयसाम् । इक्ष्वाकोः गोत्रापत्यावि इक्ष्वाकवः
तेषामिक्ष्वाकूणाम् । कुलस्य व्रतं कुलव्रतम् ।

अभि०—यदा राजा दिलीपो बृद्धो जातस्तदा तरुणाय स्वपुत्राय रघुवे राज्यं
दत्त्वा स्वमहिष्या सुदक्षिण्या सह वानप्रस्थाश्रमधर्मेण तपसे वनगमनमकरोत् ।
यत इदं कुलव्रतमिक्ष्वाकूणामासीत् ।

हिन्दी—जब कि राजा दिलीप बूढ़े हुए तो अपने तरुण पुत्र रघु को राज्य
देकर अपनी रानी सुदक्षिणा के साथ वानप्रस्थ धर्म के द्वारा तपस्या के लिये वन
में चले गये, क्योंकि इक्ष्वाकुकुल के राजाओं का यही कुलनियम था ॥७०॥

इति श्रीशंकरिधारादाशास्त्रिमिश्रविरचितया छान्दोग्योपनिषद्-

व्याख्यया समलङ्कृते रघुवंशे महाकाव्ये रघुराज्याभि-

षेको नाम तृतीयः सर्गः ॥ ३॥

चतुर्थ सर्ग की संक्षिप्त कथा

अपने पिताके दिये हुए राज्यको प्राप्त करके, महाराज रघु बड़े ही तेजस्वी हो गये । इससे जो राजा रघु के पराक्रम को देख कर ईर्ष्या करते थे, अब तो उनके हृदय में आग घषक उठी समस्त प्रजा ने रघु का अभिनन्दन किया । इस समय नीति विशारद अमात्यों ने रघु के सामने धर्मपक्ष तथा अधर्मपक्ष दोनों ही रखे, किन्तु रघु ने सद्धर्म पक्ष को ही स्वीकार किया । अतः रघु ने न्याय से प्रजा, तथा पराक्रम से शत्रुओं को वश में कर लिया । इधर शरद् ऋतु भी मानो रघु को विजय यात्रा के लिये प्रेरित करती हुई आ गई और रघु ने विधिपूर्वक नीराजना नामक शांति कर्म करके तथा राजधानी की रक्षा का प्रबंध करके, दिग्विजय के लिये प्रस्थान कर दिया । इन्द्र के तुल्य पराक्रमी रघु पहले पूर्व दिशा की ओर चले । रघु की सेना रथ तथा घोड़ों की टापों से उड़ी धूल से तथा मेघों के समान हाथियों से आकाश को पृथिवी तल और पृथिवी को आकाश-सा बनाती हुई चल रही थी । आगे आगे रघु का प्रताप और प्रताप के पीछे शब्द (होहल्ला) इसके पीछे धूल, और सबसे पीछे सेना, इस प्रकार मानों चतुर्भूह बनाकर सेना जा रही थी । रघु ने अपनी शक्ति से मरुस्थल को जलवाला प्रदेश, और नदियों को पुल बना कर सुगम्य, तथा घने जंगलों को काट कर साफ कर दिया था । रघु जिस राजा को जीत लेते थे उसे पुनः वहाँ का राजा बना देते थे । इस प्रकार उनका मार्ग निष्कण्टक हो रहा था ।

इस प्रकार पूर्वी राजाओं को जीतते जीतते रघु समुद्रतीर पर पहुँचे वहाँ सुह्य देश के राजा बिना लड़ाई के ही रघु के आधीन हो गये । और वहाँ से आगे चलकर बंगाली राजाओं को जीतकर गंगासागर के द्वीपों में अपने जय-स्तम्भ गाड़ दिये ।

फिर वहाँ से हाथियों का पुल बनाकर कपिशा नदी को पार कर, उत्कल प्रदेश में पहुँचे और उत्कलों के बतार्ये मार्ग से कलिंग देश में पहुँचे । कलिंग के राजा को पराजित करके महेन्द्र पर्वत पर अपना दुःसह प्रताप स्थापित करके,

वहाँ नारियल का आसव पीकर सैनिकों ने विश्राम किया । पश्चात् वहाँ से समुद्र के किनारे २ दक्षिण की ओर चले । कावेरी को पारकर मलयागिरि की तराई में होकर ताम्रपर्णी नदी तथा सागर के संगम पर पाण्ड्यवंश के राजा को परास्त किया; और पाण्ड्य राजा ने प्रणाम करके रघु को मोतियों का हार भेंट में दिया । वहाँ से चल कर केरल को जीतकर पश्चिम के राजाओं को जीता, फिर स्थल मार्ग से पारस में गये और पाश्चात्य यवनों से खूब लड़ाई हुई । जब यवनों को परास्त कर चुके तो वहाँ से उत्तर में गये ।

हूण तथा कम्बोजों को जीतते हुए, हिमालय में पहुँचे । वहाँ पहाड़ी गणों से घोर युद्ध करके उन्हें परास्त किया । फिर कामरूप देश में आकर वहाँ के राजा से हाथियों को भेंट में लेकर अयोध्या में लौट आये और सर्वस्व दक्षिण जिसमें दे दी जाय ऐसा विश्वजित् नामक यज्ञ किया । यज्ञ के अन्त में प्रचुद भेंट पूजा देकर तब राजाओं को अपनी राजधानियों में जाने की आज्ञा दे दी ।



श्रीरघुवंश-महाकाव्यम्

चतुर्थः सर्गः

स राज्यं गुरुणा दत्तं प्रतिपद्याधिकं बभौ ।

दिनान्ते निहितं तेजः सवित्रेव हुताशनः ॥ १ ॥

सञ्जीविनी—स रघुगुरुणा पित्रा दत्तं राज्यं राज्ञः कर्म प्रजापरिपालनात्म-
कम् । पुरोहितादित्वाद्यक् । प्रतिपद्य प्राप्य । दिनान्ते सायंकाले सवित्रा सूर्येण
निहितं तेजः प्रतिपद्य हुताशनोऽग्निरिव । अधिकं बभौ । 'सौरं तेजः सायमग्निं
संक्रमते । आदित्यो वा अस्तं यन्नग्निमनुप्रविशति । अग्निं वा आदित्यः सायं
प्रविशति' इत्यादिश्रुतिः प्रमाणम् ॥ १ ॥

अन्वयः—सः, गुरुणा, दत्तम्, राज्यम्, प्रतिपद्य, दिनान्ते, सवित्रा, निहितम्,
तेजः, 'प्रतिपद्य' हुताशनः, इव, अधिकम्, बभौ ।

वाच्यं—तेन हुताशनेन इव अधिकं बभौ ।

व्याख्या—सः = रघुः, गुरुणा = पित्रा दिलीपेन, दत्तम् = विसृष्टम्, राज्यम्
= राष्ट्रमण्डलम्, प्रतिपद्य = प्राप्य, दिनस्य = दिवसस्यान्तस्तस्मिन् दिवान्ते = साय-
ङ्काले, सवित्रा = सूर्येण, निहितं = स्थापितं, तेजः = दीप्ति, 'प्रतिपद्य' हुताशनः =
हुतं दत्तमश्नातीति सः, वह्निः, इव = यथा, अधिकम् अत्यन्तम्, बभौ = शशुभे ।

समां—राज्ञः कर्म भावो वा राज्यम्, तत् राज्यम् । दिनस्य अन्तः दिनान्तः,
तस्मिन् दिवान्ते । हुतमशनं यस्य सः हुताशनः ।

अभि०—स्वजनकेन दिलीपेन दत्तं राष्ट्रमण्डलं प्राप्य रघुस्तथा शोभाभाप यथा
सायङ्काले सूर्येऽस्तंगते वह्निरतिशयं प्रकाशते ।

हिन्दी—रघु अपने पिता द्वारा दिये गये राज्य को पाकर इस प्रकार अधिक
सुशोभित हुए, जिस प्रकार सायङ्काल के समय सूर्य द्वारा निहित तेज को पाकर
अग्नि की शोभा अधिक हो जाती है ॥१॥

दिल्लीपानन्तरं राज्ये तं निशम्य प्रतिष्ठितम् ।

पूर्वं प्रधूमितो राज्ञां हृदयेऽग्निरिवोत्थितः ॥ २ ॥

सञ्जीविनी—दिल्लीपानन्तरं राज्ये प्रतिष्ठितमवस्थितं तं रघुं निशम्याकर्ष्यं पूर्वं दिलीपकाले राज्ञां हृदये प्रकर्षेण धूमोऽस्य संजातः प्रधूमितोऽग्निरुत्थित इव प्रज्वलित इव । पूर्वभ्योऽधिकसंतापोऽभूदित्यर्थः राजकर्तृकस्यापि निशमनस्या-
न्नावुपचारान्न समानकर्तृकत्वविरोधः ॥ २ ॥

अन्वयः—दिल्लीपानन्तरम्, राज्ये, तं, प्रतिष्ठितम्, निशम्य, पूर्वम्, राज्ञाम्, हृदये, प्रधूमितः, अग्निः, उत्थितः, इव 'अभूत्' ।

वाच्यं—प्रधूमितेनाग्निना उत्थितेन इव अभावि ।

व्याख्या—दिल्लीपानन्तरम् = दिलीपस्यानन्तरं, दिलीपे वनं गते सतीत्यर्थः, राज्ये = राज्ञो भावः कर्म वा तस्मिन्, राष्ट्रमण्डले, प्रतिष्ठितम् = कृताधिष्ठानम्, 'रघुम्' निशम्य = श्रुत्वा, पूर्वम् = दिलीपराज्यसमये, राज्ञाम् = महीपालानाम्, हृदये = मनसि, प्रधूमितः = प्रकर्षेण धूमोऽस्य संजातः, धूमयुक्तः, अग्निः = सन्ताप-
वह्निः, उत्थितः = प्रज्वलितः इव 'अभूत्' ।

समा०—दिलीपस्य अनन्तरं दिलीपावन्तरम्, तत् दिलीपावन्तरम् । प्रतिष्ठा अस्य संजाता इति प्रतिष्ठितः, तं प्रतिष्ठितम् । प्रकृष्टो धूमः प्रधूमः, प्रधूमः अस्य संजातः प्रधूमितः ।

अभि०—दिलीपराज्यकाले यः नृपाणां हृदि धूमयुक्तः सन्तापाग्निः आसीत् स रघुं राज्ये प्रतिष्ठितं श्रुत्वा प्रज्वलित इव बभूव । राजानोऽधिकं सन्तेपुः ।

हिन्दी—राजा दिलीप के राज्यकाल में जब राजाओं के हृदयों में धूमिल संतापाग्नि स्थित थी वह रघु के राजपदारूढ़ होते ही धधक उठी ॥२॥

पुरुहूतध्वजस्येव तस्योन्नयनपङ्क्तयः ।

नवाभ्युत्थानदर्शिन्यो ननन्दुः सप्रजाः प्रजाः ॥ ३ ॥

सञ्जीविनी—पुरुहूतध्वज इन्द्रध्वज । स किल राजभिवृष्ट्यर्थं पूज्यत इत्युक्तं भविष्योत्तरे—'एवं यः कुरुते यात्रामिन्द्रकेतोर्बुधिष्ठिर । पर्जन्यः कामवर्षी स्यात्तस्य राज्ये न संशयः ॥' इति । "चतुरस्रं ध्वजाकारं राजद्वारे प्रतिष्ठितम् । आहुः शक्रध्वजं नाम पौरलोकसुखात्रहम् ॥" पुरुहूतध्वजस्येव तस्य रघोर्नवमभ्युत्थानमभ्युन्नतिमभ्युदयं च पश्यन्तीति नवाभ्युत्थानदर्शिन्यः । उद्भवं प्रस्थिता उल्लसि-

ताश्च नयनपङ्क्तयो यासां ताः सप्रजाः ससंतानाः प्रजा जवाः । 'प्रजा स्यात्संततो जनै' इत्यभयत्राप्यमरः । ननन्दुः ॥ ३ ॥

अन्वयः—पुरुहूतध्वजस्य, इव तस्य नवाभ्युत्थानदर्शिन्यः, उन्नयनपङ्क्तयः, सप्रजाः, प्रजाः, ननन्दुः ।

व्याख्या—पुरुहूतस्येन्द्रस्य ध्वजस्य = पताकाया इव = यथा, तस्य = रघोः, नवं = नूतनं यदभ्युत्थानमभ्युदयस्तन् पश्यन्तीति तादृश्यः ऊर्ध्वं प्रस्थिताः नयनानां = नेत्राणां पङ्क्तयो यासां ताः उन्नयनपङ्क्तयः = ऊर्ध्वदर्शनोन्मुखाः प्रजाभिः = सन्तानैः सह वर्तमानाः सप्रजाः, प्रजाः = जनाः "प्रजा स्यात्सन्ततो जनै" इत्यमरः । ननन्दुः = अनन्दन् ।

समा०—पुरुहूतस्य ध्वजः पुरुहूतध्वजः तस्य पुरुहूतध्वजस्य । नवञ्च तदभ्युत्थानञ्च नवाभ्युत्थानं नवाभ्युत्थानं पश्यन्तीति नवाभ्युत्थानदर्शिन्यः । नयनानां पङ्क्तयः नयनपङ्क्तयः, उद्गताः नयनपङ्क्तयो यासां ता उन्नयनपङ्क्तयः । प्रजाभिः सह वर्तन्त इति सप्रजाः ।

अभि०—यथा सन्तानसहिताः प्रजा इद्रध्वजाभ्युत्थानं दृष्ट्वा प्रसन्नाः भवन्ति तथैव रघोरपि नवाभ्युदयमवलोक्य बभूवुः ।

हिन्दी —जिस प्रकार इन्द्रध्वजोत्थान से सन्तान सहित प्रजा ऊपर को दृष्टि किये प्रसन्न होती है उसी प्रकार रघु के अभ्युदय से भी समस्त प्रजा प्रसन्न हुई ॥

सममेव समाक्रान्तं द्वयं द्विरदगामिना ।

तेन सिंहासनं पित्र्यमखिलं चारिमण्डलम् ॥ ४ ॥

सञ्जीविनी—द्विरद इव तेव द्विरदैश्च गच्छतीति द्विरदगामिना । 'कर्तयुं पमाने' इति 'सुप्यजातौ' इति च णिनिः । तेन रघुणा समं युगपदेव द्वयं समाक्रान्तमधिष्ठितम् । किं तद्व्ययम् । पितुरागतं पित्र्यम् । 'पितुर्यत्' इति यत्प्रत्ययः । सिंहासनम् । अखिलमरीणां मण्डलं राष्ट्रं च ॥४॥

अन्वयः—द्विरदगामिना, तेन, समम्, एव, द्वयम्, समाक्रान्तम्, पित्र्यम्, सिंहासनम्, अखिलम्, अरिमण्डलम्, च ।

वाक्य०—द्विरदगामी, सः, समम्, एव, द्वयम्, समाक्रान्तवान् ।

व्याख्या—द्वौ रदौ यस्य स द्विरदो = गजः, स इव गच्छतीति तेन द्विरदगामिना = गजगामिनेत्यर्थः, तेन = रघुणा, समम् = युगपत्, एव, द्वयम् = द्वितयम्, समा-

क्रान्तम् = समधिष्ठितम्, किन्तत् ? पितुरागतं पित्र्यं = स्वजनकादधिगतं सिंहासनं = राजासनम्, अखिलम् = सम्पूर्णम्, अरीणां = शत्रूणां मण्डलं राष्ट्रमण्डलं च ।

समा०—द्वौ रदौ यस्य सः द्विरदः, द्विरद इव गच्छतीति द्विरदेन गच्छतीति वा द्विरदगामी, तेन द्विरदगामिना । अरीणां मण्डलम् अरिमण्डलम् ॥४॥

अभि०—यदैव गजगमनशीलेन रघुणा सिंहासनं प्राप्तं तदैव सकलशत्रुसमूहोऽपि तेन पदाक्रान्तः कृतः ।

हिन्दी—हाथी की तरह मस्त चलने वाले रघुने पिता से प्राप्त सिंहासन को तथा सम्पूर्ण शत्रुमण्डल को एक साथ ही पदाक्रान्त किया ॥४॥

छायामण्डललक्ष्येण तमदृश्या किल स्वयम् ।

पद्मा पद्मातपत्रेण भेजे साम्राज्यदीक्षितम् ॥ ५ ॥

सञ्जीविनी—अत्र रघोस्तेजोविशेषेण स्वयं संहितया लक्ष्म्या छत्रधारणं कृतमित्युत्प्रेक्षते । पद्मा लक्ष्मीः । ‘लक्ष्मीः पद्मालया पद्मा कमला श्रीर्हरिप्रिया’ इत्यमरः । सा स्वयमदृश्या किल । किलेति संभावनायाम् । सती छायामण्डललक्ष्येण कान्तिपुञ्जानुमेयेन । न तु स्वरूपतो दृश्येन । छायामण्डलमित्यनेनानातपज्ञानं लक्ष्यते । ‘छाया सूर्यप्रिया कान्तिः प्रतिबिम्बमनातपः’ इत्युभयत्राप्यमरः । पद्मातपत्रेण पद्ममेवातपत्रं तेन कारणभूतेन साम्राज्यदीक्षितं साम्राज्यकर्मणि मण्डलाधिपत्ये दीक्षितमभिषिक्तं तं भेजे सिषेवे । अन्यथा कथमेतादृशी कान्ति-संपत्तिरिति भावः ॥५॥

अन्वयः—पद्मा, स्वयम् अदृश्या, किल, छायामण्डललक्ष्येण, पद्मातपत्रेण, साम्राज्यदीक्षितम्, तं, भेजे ।

वाच्य०—पद्माया, स्वयम् अदृश्याया, किल, साम्राज्यदीक्षितः, सः, भेजे ।

व्याख्या—पद्मा = लक्ष्मीः, स्वयम् = आत्मना, अदृश्या = अलक्ष्या, किलेति-संभावनायाम्, छायायाः = अनातपस्य यन्मण्डलं = चक्रं, तेन लक्ष्येणानुमेयेन, पद्मं = पद्ममेवातपत्रं = छत्रं तेन छायामण्डललक्ष्येण करणेन, साम्राज्ये = साम्राज्यकर्मणि दीक्षितमभिषिक्तम्, तम् = रघुम्, भेजे = सिषेवे ।

समा०—न दृश्या अदृश्या । छायाया मण्डलं छायामण्डलं तेन लक्ष्यं छाया-मण्डललक्ष्यम्, तेन छायामण्डललक्ष्येण । पद्ममेव आतपत्रं तेन पद्मातपत्रेण । साम्राज्य-कर्मणि साम्राज्यं, साम्राज्ये दीक्षितः साम्राज्यदीक्षितः, तं साम्राज्यदीक्षितम् ।

अभि०—सिंहासवारूढं रघुमवलोक्य तत्तेजोविशेषेणाकृष्टा लक्ष्मीः स्वयम-
दृश्या सती प्रभापुञ्जानुमेयकमलच्छत्रेण तं सेवितवती ।

हिन्दी—सिंहासन पर विराजमान रघु को देख कर लक्ष्मी स्वयम् अदृश्य रूप
से कान्तिमण्डल से अनुभाव करने योग्य कमलरूप छत्र से उनकी सेवा करने में
तत्पर हुई ॥५॥

परिकल्पितसान्निध्या काले काले च वन्दिषु ।

स्तुत्यं स्तुतिभिरर्थ्याभिरुपतस्थे सरस्वती ॥६॥

सञ्जीविनी—सरस्वती च काले काले सर्वेष्वपि योग्यकालेषु । 'नित्यवीप्सयोः'
इति वीप्सायां द्विवचनम् । वन्दिषु परिकल्पितसान्निध्या कृतसन्निधाना सती स्तुत्यं
स्तोत्रार्हं तं रघुम् । अर्थ्याभिरर्थादनपेताभिः । 'धर्मपथ्यर्थन्यायादनपेते' इति
यत्प्रत्ययः । स्तुतिभिः स्तोत्रैरुपतस्थे । देवताबुद्ध्या पूजितवतीत्यर्थः । देव-
तात्वं च 'नाविष्णुः पृथिवीपतिः' इति वा, लोकपालात्मकत्वाद्देत्यनुसन्धेयम् । एवं
च सति 'उपाद्देवपूजासंगतिकरण' इति वक्तव्यादात्मनपदं सिद्ध्यति ॥६॥

अन्वयः—सरस्वती, च काले काले, वन्दिषु, परिकल्पितसान्निध्या, 'सती' स्तुत्यं
तम्, अर्थ्याभिः, स्तुतिभिः, उपतस्थे ।

वाच्य०—सरस्वत्या, परिकल्पितसान्निध्यया, सत्या स्तुत्यः, सा उपतस्थे ।

• व्याख्या—सरस्वती = वाग्देवता, च = अपि, काले-काले = समये-समये, यो-
ग्यसमयेष्वित्यर्थः, वन्दिषु = स्तुतिपाठकेषु, परिकल्पितं = परिनिष्ठितं, सान्निध्यं =
सामीप्यं यथा सा कृतसन्निधानेत्यर्थः, स्तोतुं योग्यः स्तुत्यस्तं = स्तवारहं, तम् = रघुम्,
अर्थादनपेताः = अर्थ्यास्ताभिः = अर्थादनपेताभिः शोभनार्थाभिरित्यर्थः, स्तुतिभिः
= स्तुतिवचनैः, उपतस्थे = उपस्थानं चकार ।

समा०—परिकल्पितं सान्निध्यं यथा सा परिकल्पितसान्निध्या ।

अभि०—वाचामधिष्ठात्री देवी सरस्वत्यपि योग्यप्रसङ्गेषु वन्दिजनमुख-
वर्तिनी भूत्वा, स्तवनाहं रघुं, शोभनार्थैः स्तोत्रैः सेवितवती ।

हिन्दी—सरस्वती देवी भी उचित अवसरों पर वन्दिजनों में स्थित होकर
स्तुति करने योग्य रघु की अच्छे अर्थवाले स्तोत्रों से स्तुति करने लगी ॥६॥

मनुप्रभृतिभिर्मान्यैर्मुक्ता यद्यपि राजभिः ।

तथाप्यनन्यपूर्वेव तस्मिन्नासीद्वसुन्धरा ॥७॥

सञ्जीविनी—वसुधरा मनुप्रभृतिभिर्मान्यैः पूज्यै राजभिर्भुक्ता यद्यपि । भुक्तै-
वेत्यर्थः । यद्यपीत्यवधारणे । 'अप्यर्थे यदिवार्थे स्यात्' इति केशवः । तथापि तस्मि-
न्नास्ति । अन्यः पूर्वा यस्याः सान्यपूर्वा अन्यपूर्वा न भवतीत्यनन्यपूर्वा । अनन्योपभू-
क्तेवासीत् तत्प्रथमपतिकेवानुरक्तवतीत्यर्थः ॥७॥

अन्वयः—वसुधरा, मनुप्रभृतिभिः, मान्यैः, राजभिः, यद्यपि भुक्ता, तथापि,
तस्मिन्, अनन्यपूर्वा, इव, आसीत् ।

वाच्यं—वसुधरा, मनुप्रभृतयः मान्याः राजानः यद्यपि, भुक्तवन्तः, तथापि
तया तस्मिन्, अनन्यपूर्वा इव अभूयत् ।

व्याख्या—वसूनि धरतीति वसुधरा = पृथिवी, मनुः प्रभृतिरादिर्येषां तादृशैः
= वैवस्वतमन्वादिभिः, मान्यैः = प्रतिष्ठितैः, राजभिः = नृपैः यद्यपि, भुक्ता =
उपभुक्ता, तथापि तस्मिन् = रघौ न अन्यः पूर्वा यस्यास्तादृशी अनन्योपभुक्ता
इव = यथा, आसीत् = अभूत् ।

समा०—मनुः प्रभृतिः येषां ते मनुप्रभृतयः, तैः मनुप्रभृतिभिः । मानितुं योग्याः
मान्याः, तैः मान्यैः । अन्यः पूर्वा यस्याः सा अन्यपूर्वा, अन्यपूर्वा न भवतीति अनन्यपूर्वा ।

अभि०—यद्यपि रघोः पूर्वमन्येऽपि मनुप्रभृतयो राजानः पृथिव्या उपभोगं
चक्रुः, तथापि रघौ राज्ये प्रशासति सा अभुक्तपूर्वाऽतिनवा प्रतिभाति स्म ।

हिन्दी—यद्यपि पृथ्वी का पहले भी मनु आदि मान्य राजाओं ने भलीभाँति
उपभोग किया था, तथापि रघु को पाकर वह उसमें इस प्रकार अनुरक्त हुई कि
जैसे वह अन्य से न भोगी गई हो ॥७॥

स हि सर्वस्य लोकस्य युक्तदण्डतया मनः ।

आददे नातिशीतोष्णो नभस्वानिव दक्षिणः ॥८॥

सञ्जीविनी—हि यस्मात्कारणात्स रघुर्युक्तदण्डतया यथापराधदण्डतया सव-
स्य लोकस्य मन आददे जहार । क इव । अतिशीतोऽत्युष्णो वा न भवतीति नाति-
शीतोष्णः । नगर्यस्य नशब्दस्य सुप्सुपेति समासः । दक्षिणो दक्षिणदिग्भवो वभ-
स्वान्वायुरिव । मलयानिल इवेत्यर्थः । युक्तदण्डतयेत्यत्र कामन्दकः—'उद्वेजयति
तीक्ष्णेन मृदुना परिभूयते । दण्डेन नृपतिस्तस्माद्युक्तदण्डः प्रशस्यते ॥' इति ॥८॥

अन्वयः—हि, सः, युक्तदण्डतया, सर्वस्य, लोकस्य, मनः, नातिशीतोष्णः दक्षिणः,
नभस्वान्, इव, आददे ।

वाच्य०—तेन नातिशीतोष्णेन, दक्षिणेन, नभस्वता, इव मवः आददे ।

व्याख्या—हि = यतः, सः = रघुः युक्तो दण्डो यस्य सः, तस्य भावस्तत्ता तथा = यथापराधदण्डत्वेन, सर्वस्य = निखिलस्य, लोकस्य = प्रजावर्गस्य, मनः = चित्तम् न अतिशीतः उष्णश्च भवतीति नातिशीतोष्णः = समशीतोष्णः, दक्षिणः = दक्षिण-दिग्भवः नभस्वान्वायुरिव, आददे = वशीचकार ।

समा०—युक्तः दण्डः यस्य सः युक्तदण्डः युक्तदण्डस्य भावः युक्तदण्डता, तथा युक्तदण्डतया । शीतश्चासौ उष्णश्च शीतोष्णः, अत्यन्तं शीतोष्णः अतिशीतोष्णः न अतिशीतोष्णः नातिशीतोष्णः ।

अभि०—यथा दक्षिणदिग्भवो वायुः समशीतोष्णः सन् सर्वेषां मनो वशीकरोति तथैव वातिमृदुवा नातिकठिनेन दण्डेन रघुरपि सर्वेषां मनो वशीचकार ।

हिन्दी—जैसे कि दक्षिण दिशा का वायु न अधिक ठंडा न अधिक गर्म होने के कारण मनुष्यों का मन हरण करता है उसी प्रकार राजा रघुने भी अपराधानुसार दण्ड देकर सब मनुष्यों का मन हरण किया ॥८॥

मन्दोत्कण्ठाः कृतास्तेन गुणाधिकतया गुरौ ।

फलेन सहकारस्य पुष्पोद्गम इव प्रजाः ॥९॥

सञ्जीविनी—तेन रघुणा प्रजा गुरौ दिलीपविषये । सहकारोऽतिसौरभ-श्चूतः । 'आम्रश्चूतो रसालोऽसौ सहकारोऽतिसौरभः' इत्यमरः । तस्य फलेन पुष्पोद्गमे पुष्पोदय इव ततोऽपि गुणाधिकतया हेतुना मन्दोत्कण्ठा अल्पौत्सुक्याः कृताः । गुणोत्तरश्चोत्तरो विषयः पूर्वं विषयं विस्मारयतीति भावः ॥९॥

अन्वयः—तेन, प्रजाः, गुरौ, सहकारस्य, फलेन, पुष्पोद्गमे, इव, गुणाधिक-तया, मन्दोत्कण्ठाः, कृताः ।

वाच्य०—सः, प्रजाः, गुरौ, ततोऽपि गुणाधिकतया, मन्दोत्कण्ठाः कृतवान् ।

व्याख्या—तेन = राज्ञा रघुणा, प्रजाः प्रकर्षेण जायन्त इति प्रजाः = जवाः, गुरौ = दिलीपविषये, सहकारस्य = आम्रस्य, फलेन = प्रसवेन, पुष्पाणां कुसुमा-धामुद्गमे = प्रसूनोदये इव = यथा, गुणैः = औदार्यादिभिः, अधिकतया = अधिक-त्वेन, मन्दा उत्कण्ठा यासां ताः मन्दोत्कण्ठाः = स्वल्पौत्सुक्याः कृताः = विहिताः ।

समा०—पुष्पस्य उद्गमः पुष्पोद्गमः, तस्मिन् पुष्पोद्गमे । गुणैरधिकः गुणा-

धिकः गुणाधिकस्य भावः गुणाधिकता, तथा गुणाधिकतया । मन्दा उत्कण्ठा यासां ताः मन्दोत्कण्ठाः ।

अभि०—यथा जना आम्रस्य फलं प्राप्य तत्कलिकायां न्यूनादरा भवन्ति तथैव रघोर्दयादाक्षिण्यादिगुणानवलोक्य दिलीपं प्रति मन्दोत्कण्ठा बभूवुः ।

हिन्दी—जिस प्रकार मनुष्य आम के फल को प्राप्त करके आम के बीर के प्रति कम आदर करने वाले हो जाते हैं उसी प्रकार रघुके गुणों से सन्तुष्ट प्रजा दिलीप के गुणों को भूल गई ॥१॥

नयविद्धिर्नवे राज्ञि सदसच्चोपदर्शितम् ।

पूर्वं एवाभवत् पक्षस्तस्मिन्नाभवदुत्तरः ॥१०॥

सञ्जीविनी—नयविद्धिर्नीतिशास्त्रज्ञैर्नवे तस्मिन्राज्ञि विषये । तमधिकृत्येत्यर्थः । सद्वर्णयुद्धादिकमसत्कूटयुद्धादिकं चोपदर्शितम् । तस्मिन्राज्ञि पूर्वं पक्ष एवाभवत् । संक्रान्त इत्यर्थः । उत्तरः पक्षो नाभवत् । न संक्रान्त इत्यर्थः । तत्र सदसतोर्मध्ये सदेवाभिमतं नासत् । तदुद्भावनं तु ज्ञानार्थमेवेत्यर्थः । पक्षः साधनयोग्यार्थः । 'पक्षः पार्श्वगस्तसाध्यसहायबलभित्तिषु' इति केशवः ॥१०॥

अन्वयः—नयविद्धिः, नवे, राज्ञि, सद्, असद्, च, उपदर्शितम्, तस्मिन्, पूर्वं पक्षः, एव, अभवत्, उत्तरः, न, अभवत् ।

वाच्य०—नयविदः, सद्, असद्, च, उपदर्शितवन्तः, पूर्वेण, एव, पक्षेण, अभूयत, उत्तरेण, न ।

व्याख्या—नयं नीतिशास्त्रं विदन्तीति तैः नयविद्धिः = नीतिशास्त्रमर्मज्ञैः, सत् = सत्पक्षः धर्मयुद्धादिकम्, असत् = असत्पक्षः कूटयुद्धादिकं च उपदर्शितम् = निवेदितम्, तस्मिन् = राज्ञि रघौ, पूर्वं पक्षः = धर्मयुद्धपक्षः, एव, अभवत् = अभूत्, उत्तरः = कूटयुद्धपक्षः, न, अभवत् = चाभूत् ।

समा०—नयं विदन्तीति नयविदः, तैः नयविद्धिः ।

अभि०—नीतिशास्त्ररहस्यवेत्तारो मन्त्रिप्रभृतयः रघोरग्रे धर्मयुद्धं कूटयुद्धं च प्रदर्शितवन्तः, परं रघुणा केवलं धर्मयुद्धपक्ष एवाश्रितो नतु कूटयुद्धपक्षः ।

हिन्दी—राजनोति शास्त्र के पारंगत विद्वानों ने रघु के आगे धर्मयुद्ध तथा कूटयुद्ध दोनों ही पक्ष प्रस्तुत किये, परन्तु रघुने केवल धर्मयुद्ध को ही अपनाया कूटयुद्ध को नहीं ॥१०॥

पञ्चानामपि भूतानामुत्कर्षं पुपुषुर्गुणाः ।

नवे तस्मिन्महीपाले सर्वं नवमिवाभवत् ॥११॥

सञ्जीविनी—पृथिव्यादीनां पञ्चानां भूतानामपि गुणा गन्धादय उत्कर्षम-
तिशयं पुपुषुः। अत्रोत्प्रेक्षते । तस्मिन् रघौ नाम नवे महीपाले सति सर्वं वस्तुजातं नव-
मिवाभवत् । तदेव भूतजातमिदानीमपूर्वगुणयोगादपूर्वमिवाभवदिति भावः ॥११॥

अन्वयः—पञ्चानाम्, अपि, भूतानाम्, गुणाः, उत्कर्षम्, पुपुषुः, तस्मिन्,
नवे महीपाले, सति, सर्वम्, नवम्, इव, अभवत् ।

वाच्यं—गुणैः, उत्कर्षः, पुपुषे, सर्वेण, नवेन, इव, अभूयत ।

व्याख्या—पञ्चानाम् = पञ्चसंख्यकानाम् अपि, भूतानाम् = पृथिव्यप्तेजो-
वाय्वाकाशानाम्, गुणाः = गन्ध-रस-रूप-स्पर्श-शब्दाः, उत्कर्षम् = अतिशयम् पुपुषुः
= अपुष्णन्, तस्मिन् = रघौ, नवे = नूतने, महीं पालयतीति तस्मिन् महीपाले =
राज्ञि, सर्वम् = निखिलम् वस्तु, नवम् = नूतनम्, इव = यथा, अभवत् = अभूत् ।

समा०—महीं पालयतीति महीपालः, तस्मिन् महीपाले ।

अभि०—यदैव रघुः राजा अभवत् तदैव पृथिव्यप्तेजोवाय्वाकाशानां पञ्च-
महाभूतावामपि गन्ध-रस-रूप-स्पर्श-शब्दाख्या गुणा उत्कर्षमापुः । नवीने राज्ञि
सर्वमपि वस्तु नवीचमिवाभवत् ।

हिन्दी—पृथिवी, जल, तेज, वायु, आकाश इन पाँच महाभूतों के गन्ध, रस,
रूप, स्पर्श तथा शब्द नामक गुण पहले की अपेक्षा अधिक पुष्टि को प्राप्त हो
गये । रघु के नवीन राजा होने पर सारी वस्तुएँ नवीन-सी दिखलाई देने लगीं ॥

यथा प्रह्लादनाच्चन्द्रः प्रतापात्तपनो यथा ।

तथैव सोऽभूदन्वर्थो राजा प्रकृतिरञ्जनात् ॥१२॥

सञ्जीविनी—यथा चन्द्रयतीत्याह्लादयतीति चन्द्र इन्दुः। चदिघातोरीणादिको-
रप्रत्ययः। प्रह्लादनादाह्लादकरणादन्वर्थोऽनुगतार्थनामकोऽभूत्। यथा च तप-
तीति तपनः सूर्यः। 'नन्दिग्रह्णिपचादिभ्यो ल्युणिन्यचः'इत्यनेन ल्युट्प्रत्ययः। प्रतापा-
त्संतापजननादन्वर्थः। तथैव स राजा प्रकृतिरञ्जनादन्वर्थः सार्थकराजशब्दो-
ऽभूत्। यद्यपि राजतेर्दीप्यथात्कविप्रशययान्तो न तु रञ्जेस्तथापि घातूनामने-
कार्थत्वाद्रञ्जनाद्राजेत्युक्तं कविना ॥१२॥

अन्वयः—यथा, चन्द्रः, प्रह्लादनात्, अन्वर्थः, अभूत्, यथा, तपनः, प्रतापाद् 'अन्वर्थः' तथा, एव, सः, राजा, प्रकृतिरञ्जनात्, अन्वर्थः, अभूत् ।

वाच्य०—यथा, चन्द्रेण, अन्वर्थेन, अभावि, यथा च तपनेन, अभावि, तथा, एव, तेन, राज्ञा, अन्वर्थेन, अभावि ।

व्याख्या—यथा = येन प्रकारेण, चन्द्रः = विष्णुः, प्रह्लादनात् = चन्दयत्याल्हादयतीति व्युत्पत्त्या आह्लादजनकत्वात्, अन्वर्थः = अनुगतार्थनामा, अभूत् = बभूव, यथा च तपनः = सूर्यः, प्रतापात् = तपतीति तपनः, इति व्युत्पत्त्या संतापजवनात्, अन्वर्थः, अभूत्, तथैव सः = राजा रघुः, प्रकृतेः = प्रजायाः यद्रञ्जनं = रागजननं तस्मात्, अन्वर्थः अभूत् ।

समा०—प्रकृतीनां रञ्जनं प्रकृतिरञ्जनम्, तस्मात् प्रकृतिरञ्जनात् ।

अभि०—यथा लोकानामाह्लादकारकत्वात् चन्द्रः चन्द्रपदवाच्यः, यथा सन्तापजवनात् तपनः तपनशब्दवाच्यः, तथैव प्रजायाः स्वस्मिन्ननुरागजननात् रघुरपि राज्ञेतिशब्दवाच्योऽनुगतार्थ एवाभूत् ।

हिन्दी—जैसे लोगों को आह्लाद पहुँचाने के कारण चन्द्रका नाम सार्थक हुआ तथा सन्ताप पहुँचाने के कारण सूर्य का नाम तपन सार्थक हुआ इसी प्रकार प्रजावर्ग में अनुराग उत्पन्न करने के कारण रघु को राजा (रंजन करनेवाला) कहना भी सार्थक ही हुआ ॥१२॥

कामं कर्णान्तविश्रान्ते विशाले तस्य लोचने ।

चक्षुष्मत्ता तु शास्त्रेण सूक्ष्मकार्यार्थदर्शिना ॥१३॥

सञ्जीविनी—विशाले तस्य रघोर्लोचने कामं कर्णान्तयोर्विश्रान्ते कर्णप्रान्तगते । चक्षुष्मत्ता तु । चक्षुःफलं त्वित्यर्थः । सूक्ष्मान्कार्यार्थान्कर्तव्यार्थान्दर्शयति प्रकाशयतीति तेन सूक्ष्मकार्यार्थदर्शिना शास्त्रेणैव । शास्त्रं दृष्टिविवेकिनामिति भावः ॥

अन्वयः—विशाले, तस्य, लोचने, कामम्, कर्णान्तविश्रान्ते, 'आस्ताम्' तु, चक्षुष्मत्ता, सूक्ष्मकार्यार्थदर्शिना, शास्त्रेण, एव, 'आसीत्' ।

वाच्य०—विशालाभ्याम् लोचवाभ्याम् कर्णान्तविश्रान्ताभ्याम् अभावि, चक्षुष्मत्तया अभावि ।

व्याख्या—विशाले = विस्तृते, तस्य = रघोः, लोचने = नेत्रे, कामम् = अत्यन्तम्, कर्णयोः = श्रोत्रयोः, अन्तो = प्रान्ती, इति कर्णान्तौ तयोः विश्रान्ते = गते,

कर्णप्रान्तावलम्बिते इत्यर्थः, आस्ताम्, तु = किन्तु, चक्षुः नेत्रमस्यास्तीति तस्य भावस्तत्ता नेत्रवत्ता सूक्ष्मान् लघून् विचारयोग्यानां कार्याणामर्थान् द्रष्टुं शीलमस्य तादृशेन शास्त्रेण आगमेन एव आसीत् ।

समा०—कर्णयोः अन्तो कर्णन्ती, कर्णान्तयोः विश्रान्ते कर्णान्तविश्रान्ते । चक्षुः अस्यास्तीति चक्षुष्मान्, चक्षुष्मत्तः भावः चक्षुष्मत्ता । कर्तुं योग्यः कायः, कार्य-श्चासौ अर्थश्च कार्यार्थः, कार्यार्थं दर्शयतीति कार्यार्थदर्शि तेन कार्यार्थदर्शिना ।

अभि०—यद्यपि रघोर्नेत्रे कर्णान्तविस्तृतत्वादतिसुन्दरे आस्ताम्, तथापि स केवलं ताभ्यामेव नेत्रवान् न अभूत्, अपितु अप्रत्यक्षान् पदार्थान् शास्त्ररूपलोचने-नैवावलोकयन् लोचनशोभाशाली आसीत् ।

हिन्दी—यद्यपि रघु के नेत्र कानों तक फैले हुए होने के कारण अत्यन्त सुन्दर मालूम पड़ते थे परन्तु वह केवल उनसे ही आँखों वाला नहीं था, अपितु अत्यन्त गूढ़पदार्थों को भी जाननेवाली शास्त्ररूपी आँख से ही नेत्रवाला था ॥

लब्धप्रशमनस्वस्थमथैनं समुपस्थिता ।

पार्थिवश्रीद्वितीयेव शरत्पङ्कजलक्षणा ॥ १४ ॥

सञ्जीविनी—अथ लब्धस्य राज्यस्य प्रशमनेन परिपन्थिनामनुरञ्जनप्रती-काराभ्यां स्थिरीकरणेन स्वस्थं समाहितचित्तमेनं रघुं पङ्कजलक्षणा पद्मचिह्ना । श्रियोऽपि विशेषणमेतत् । शरत् द्वितीया पार्थिवश्री राजलक्ष्मीरिव समुपस्थिता प्राप्ता । 'रक्षा पौरजनस्य देशनगरग्रामेषु गुप्तिस्तथा योधानामपि संग्रहोऽपि तुलया मानव्यवस्थापनम् । साम्यं लिङ्गिषु दानवृत्तिकरणं त्यागः समानेऽर्चनं कार्याण्येव महीभुजां प्रशमनान्येतानि राज्ये नवे ॥' ॥१४॥

अन्वयः—अथ, लब्धप्रशमनस्वस्थम्, एनम्, पङ्कजलक्षणा, शरद्, द्वितीया, पार्थिवश्रीः, इव, समुपस्थिता ।

वाच्य०—अथ लब्धप्रशमनस्वस्थः अयम् पङ्कजलक्षणया शरदा द्वितीयया पार्थिवश्रिया इव समुपतस्थे ।

व्याख्या—अथ = सिंहासनारोहणानन्तरम्, लब्धस्य = प्राप्तस्य यत् प्रशम-नम् = स्थिरीकरणम् तेन स्वस्थं समाहितचित्तम्, एवम् = राजानं रघुम्, पङ्कजा-नि कमलान्येव लक्षणानि चिह्नानि यस्यास्तादृशी कमलचिह्नवतीत्यर्थः, शरद् =

शरत्कालः, द्वितीया = अपरा, पार्थिवस्य राज्ञः या श्रीः शोभा, सेव समुपस्थिता = प्राप्ता ।

समा०—लब्धस्य प्रशमनं लब्धप्रशमनम्, लब्धप्रशमनेन स्वस्थः लब्धप्रशम-
वस्वस्थः, तं लब्धप्रशमनस्वस्थम् । पृथिव्या ईश्वरः पार्थिवः, पार्थिवस्य श्रीः पार्थि-
वश्रीः । पङ्कजं लक्षणं यस्याः सा पङ्कजस्य लक्षणं यस्याः सा वा पङ्कजलक्षणा ।

अभि०—स रघुयंदा राज्यं प्राप्तवान् तदैव सर्वत्र शान्तिं विधाय स्वस्थोऽभवत् ।
एवं च शरदूतः विकसितकमलव्याजेन अपरा राजलक्ष्मीरिव तं सिषेवे ।

हिन्वी—राज्यासन पाने के उपरान्त रघु ने उपलब्धराज्य में शान्ति स्थापित
की । तभी शरदूत का आगमन इस प्रकार हुआ मानो कमलधारिणी साक्षात्
लक्ष्मी ही आ गई हो ॥ १४॥

निर्वृष्टलघुभिर्मेघैर्मुक्तवर्त्मा सुदुःसहः ।

प्रतापस्तस्य भानोश्च युगपद्व्यनशो दिशः ॥ १५॥

सञ्जीविनी—निःशेषं वृष्टा निर्वृष्टाः । कर्त्तरि क्तः । अत एव लघवः ।
तैर्मेघैर्मुक्तवर्त्मा त्यक्तमार्गः । अत एव सुदुःसहः । तस्य रघोर्भानोश्च प्रतापः
पौरुषमातपश्च । 'प्रतापो पौरुषातपो' इति यादवः । युगपदेककालं दिशो व्यनशे
व्याप ॥ १५॥

अन्वयः—निर्वृष्टलघुभिः, मेघैः, मुक्तवर्त्मा, अत एव, सुदुःसहः, तस्य, भानोः,
च, प्रतापः, युगपत्, दिशः, व्यनशे ।

वाच्य०—मुक्तवर्त्मना सुदुःसहेन प्रतापेन दिशः व्यनशिरे ।

व्याख्या—निःशेषं वृष्टा = मुक्तजला इति निर्वृष्टा अत एव लघवः, तैः तथो-
क्तैः, मेघैः = घनैः, मुक्तं = परित्यक्तं, वर्त्मं = मार्गः येन तादृशः, अत एव सुष्ठु-
दुःसहः = अतिदुःसहः सोढुमशक्य इत्यर्थः, तस्य = राज्ञः, भानोः = सूर्यस्य, च =
तथा, प्रतापः = पुरुषशक्तिः प्रतापश्च युगपद् = एककालम्, दिशः = काष्ठाः,
व्यानशे = व्याप ।

समा०—निःशेषं वृष्टाः निर्वृष्टाः, निर्वृष्टाश्च ते लघवश्च निर्वृष्टलघवः, तैः
निर्वृष्टलघुभिः । मुक्तं वर्त्मं यस्य सः मुक्तवर्त्मा । दुःखेन सहाते इति दुःसहः,
सुष्ठुःसहः सुदुःसहः ।

अभि०—यथा वर्षणानन्तरं धवलजलदः परित्यक्तमार्गो रविः स्वतीव्र-
किरणलोकं सन्तप्तं करोति तथैव तस्य रघोरपि राज्ञः प्रतापः सर्वासु दिक्षु प्रसृतः ।

हिन्दी—पानी बरसाने के पश्चात् हलके हुए मेघों ने जिसका मार्ग छोड़
दिया है ऐसे सूर्य और राजा रघु का प्रताप सब दिशाओं में फैल गया ॥१५॥

वार्षिकं सञ्जहारेन्द्रो धनुर्जैत्रं रघुर्दधौ ।

प्रजार्थसाधने तौ हि पर्यायोद्यतकार्मुकौ ॥ १६ ॥

सञ्जीविनी—वर्षासु भवं वार्षिकम् । वर्षानिमित्तमित्यर्थः । 'वर्षाभ्यष्टक'
इति ठक्प्रत्ययः । धनुः संजहार । रघुर्जैत्रं जयशीलम् । जेतृशब्दात्तृन्तात् 'प्रज्ञा-
दिभ्यश्च' इति स्वार्थेऽणप्रत्ययः । धनुर्दधौ । हि यस्मात्ताविन्द्ररघू प्रजानामर्थस्य
वृष्टिविजयलक्षणस्य साधनविषये पर्यायेणोद्यते कार्मुके याभ्यां तौ पर्यायोद्यत-
कार्मुकौ । 'पर्यायोद्यमविश्रमौ' इति पाठान्तरे पर्यायेणोद्यमो विश्रमश्च ययोस्तौ
पर्यायोद्यमविश्रमौ । द्वयोः पर्यायकरणादक्लेश इति भावः ॥१६॥

अन्वयः—इन्द्रः, वार्षिकं, धनुः, सञ्जहार, रघुः, जैत्रं, धनुः, दधौ, हि, तौ,
प्रजार्थसाधने, पर्यायोद्यतकार्मुकौ, आस्ताम् ।

वाच्य०—इन्द्रेण वार्षिकं धनुः संजह्ते, रघुणा दधे, हि ताभ्यां पर्यायोद्यतका-
र्मुकाभ्याम् अभावि ।

व्याख्या—इन्द्रः वर्षासु भवं वार्षिकं वर्षाकालिकं धनुः=शरासनं, सञ्जहार
=संहृतवान्, रघुः= राजा जैत्रं जयशीलं, धनुः=स्वचापं, दधौ=गृहीतवान्, हि
=यतः, तौ=इन्द्ररघू, प्रजायाः=लोकस्य योऽर्थः प्रयोजनं तस्य साधने=विषये,
पर्यायेण=क्रमशः, उद्यते=उद्युक्ते, कार्मुके धनुषी ययोस्तादृशी, आस्ताम् ।

समा०—प्रजानाम् अर्थः प्रजार्थः प्रजार्थस्य साधनं प्रजार्थसाधनम् तस्मिन्
प्रजार्थसाधने । पर्यायेण उद्यते कार्मुके याभ्यां तौ पर्यायोद्यतकार्मुकौ ।

अभि०—इन्द्रः शरदृत्तौ वर्षाकालिकं धनुः सञ्जहार, रघुस्तु लोकविजयाय
धनुर्गृहीतवान् । यतस्तौ पर्यायेण स्वं स्वं धनु गृहीत्वा प्रजाया अर्थसाधने वृष्टिः
रूपेण दिग्विजयेन च सर्वदा तत्परो आस्ताम् ।

हिन्दी—इन्द्र ने वर्षा सम्बन्धी धनुष उठाकर रख दिया । इधर रघु ने
दिग्विजयार्थ अपना धनुष धारण किया । क्योंकि वे दोनों बारी-बारी से प्रजा
का कार्य सिद्ध करने के लिये धनुर्धारण से तत्पर रहते थे ॥१६॥

पुण्डरीकातपत्रस्तं विकसत्काशचामरः ।

ऋतुर्विडम्बयामास न पुनः प्राप तच्छ्रियम् ॥१७॥

सञ्जीविनी—पुण्डरीकं सिताम्भोजमेवातपत्रं यस्य स तथोक्तः । विकसन्ति काशानि काशाख्यतृणकुसुमान्येव चामराणि यस्य स तथोक्तः । ऋतुः शरदृतुः पुण्डरीकचिभातपत्रं काशनिभचामरं तं रघुं विडम्बयामासानुचकार । तस्य रघोः श्रियं पुनः शोभां तु न प्राप । 'शोभासंपत्तिपद्मासु लक्ष्मीः श्रीरिव दृश्यते' इति शाश्वतः ॥

अन्वयः—पुण्डरीकातपत्रः, विकसत्काशचामरः, ऋतुः तम्, विडम्बयामास, पुनः, तच्छ्रियम्, न, प्राप ।

वाच्यं—पुण्डरीकातपत्रेण, विकसत्काशचामरेण, ऋतुना, सः, विडम्बयाञ्चक्रे, पुनः तच्छ्रीः, न प्रापे ।

ध्याह्या—पुण्डरीकं = धवलकमलमेवातपत्रं = छत्रं यस्य तादृशः, विकसन्ति प्रस्फुरन्ति काशानि = तन्नामकतृणानि एव, चामराणि = बालव्यजनानि यस्य तादृशः, ऋतुः = शरदृतुः, तम् = रघुम्, विडम्बयामास = अनुचकार, पुनः = किन्तु, तस्य = रघोः या श्रीः = शोभा ताम्, न = नैव, प्राप = प्राप्नोत् ।

समा०—पुण्डरीकमेव आतपत्रं यस्य सः पुण्डरीकातपत्रः । विकसन्ति च तानि काशानि च विकसत्काशानि, विकसत्काशान्येव चामराणि यस्य सः विकसत्काशचामरः । तस्य श्रीः तच्छ्रीः, तां तच्छ्रियम् ।

अभि०—शरदृतुना सिताम्भोजरूपेण छत्रेण प्रस्फुरितकाशतृणरूपेण चामरसहितेन च रघोरनुकरणं कृतं किन्तु तस्य या शोभासीत् सा कथमपि न प्रापे ।

हिन्दी—शरद् ने श्वेत कमलों के बाहुल्य से तथा खिले हुए काश कुसुमों से श्वेतच्छत्र एवं चामरवाले राजा रघु का अनुकरण किया परन्तु उसकी शोभा न पा सका ॥१७॥

प्रसादसुमुखे तस्मिन् रघौ च विशदप्रभे ।

तदा चक्षुष्मतां प्रीतिरासीत्समरसा द्वयोः ॥१८॥

सञ्जीविनी—प्रसादेन सुमुखे तस्मिन् रघौ विशदप्रभे निर्मलकान्ती चन्द्रे च दर्शोविषये तदा चक्षुष्मतां प्रीतिरनुरागः समरसा समस्वादा । तुल्ययोगेति यावत् । "रसो मन्वे रसः स्वादे" इति विश्वः । आसीत् ॥१८॥

अन्वयः—प्रसादसुमुखे, तस्मिन्, विशदप्रभे, चन्द्रे, च द्वयोः, तदा, चक्षुष्मताम् प्रीतिः, समरसा, आसीत् ।

वाच्य०—चक्षुष्मताम् प्रीत्या, समरसया, अभूयत ।

व्याख्या—प्रसादेन = प्रसन्नतया, सुमुखे = शोभवानने तस्मिन् रघौ, विशदा = स्वच्छा, प्रभा = कान्तिर्यस्य तादृशे चन्द्रे = चन्द्रमसि च एवं द्वयोः रघुचन्द्रयोः, तदा = तस्मिन्काले, चक्षुरस्ति येषां तेषां चक्षुष्मतां = नत्रवताम्, प्रीतिः = अनु-रक्तिः, समः = तुल्यो रसो यस्याः तादृशी आसीत् ।

सना०—सुष्ठु मुखं यस्य सः सुमुखः, प्रसादेन सुमुखः प्रसादसुमुखः, तस्मिन् प्रसादसुमुखे । विशदा प्रभा यस्य सः विशदप्रभः, तस्मिन् विशदप्रभे । चक्षुः एषा-मस्तीति चक्षुष्मन्तः, तेषां चक्षुष्मताम् । समः रसः यस्या सा समरसा ।

अभि०—यथा जनाः शरदि निर्मलं चन्द्रमसं दृष्ट्वा हृष्टा बभूवुः, तथैव चात्र कान्तिमन्तं रघुं दृष्ट्वाऽपि ते प्रसन्ना जाताः ।

हिन्दी—जिस प्रकार मनुष्य शरद् में निर्मल चन्द्रमा को देखकर प्रसन्न होते थे उसी प्रकार रघु के सुन्दर मुख को देखकर भी आल्हादयुक्त होते थे ॥१८॥

हंसश्रेणीषु तारासु कुमुद्वत्सु च वारिषु ।

विभूतयस्तदीयानां पर्यस्ता यशसाभिः ॥१९॥

सञ्जीविनी—हंसानां श्रेणीषु पंक्तिषु । तारासु वक्षत्रेषु । कुमुदानि येषु सन्तीति कुमुद्वन्ति । 'कुमुद्वान्कुमुदप्रायः' इत्यमरः । "कुमुदनडवेतसेभ्यो ङ्यतुप्" । तेषु । कुमुदप्रायेष्वित्यर्थः । वारिषु च तदीयानां रघुसंबन्धिनां यशसां विभूतयः संपदः पर्यस्ता इव प्रसारिताः किम् । इत्युत्प्रेक्षा । अन्यथा कथमेषां धवलतेति भावः ॥१९॥

अन्वयः—हंसश्रेणीषु, तारासु, कुमुद्वत्सु, वारिषु, च तदीयानाम्, यशसाम्, विभूतयः, पर्यस्ताः, इव ।

वाच्य०—विभूतिभिः, पर्यस्ताभिः, इव, अभूयत ।

व्याख्या—हंसानाम् = मरालानाम्, श्रेणीषु = पंक्तिषु इति हंसश्रेणीषु, तारासु = नक्षत्रेषु, कुमुदाः सन्ति येषां तादृशेषु वारिषु = जलेषु च, तस्येमानि तेषां तदीयानाम् = रघुसंबन्धिनाम्, यशसाम् = कीर्तिनाम्, विभूतयः = संपत्तयः, धवलिमा इत्यर्थः, पर्यस्ताः = प्रसारिताः किम् इत्युत्प्रेक्षा ।

समा०—हंसानां श्रेण्यः हंसश्रेण्यः तामु हंसश्रेणीषु । कुमुदानि एषु सन्तीति कुमुद्वन्ति, तेषु कुमुद्वत्सु । तस्य इमांः तदीयाः ।

अभि०—शरदि हंसपंक्तिषु कुमुदयुक्तेषु सरोवरादिषु च रघुयशस एव षवलिमसमृद्धिः प्रसूतेवासीत् ।

हिन्दी—शरद्ऋतु में हंस की पंक्तियों में कुमुदनामक श्वेत कमलों से युक्त सरोवरों में ऐसा मालूम पड़ता था कि मानो रघु के यश की समृद्धि फैली हुई है।

इक्षुच्छायनिषादिन्यस्तस्य गोप्तुर्गुणोदयम् ।

आकुमारकथोद्घातं शालिगोप्यो जगुर्यशः ॥२०॥

सञ्जीविनी—इक्षूणां छायेक्षुच्छायम् । 'छाया बाहुल्ये' इति नपुंसकत्वम् । तत्र निषण्णा इक्षुच्छायनिषादिन्यः । 'इक्षुच्छायानिषादिन्यः' इति स्त्रीलिङ्गपाठे इक्षोश्छायेति विग्रहः । अन्यथा बहुत्वे नपुंसकत्वप्रसङ्गात् । शालीनोपायन्ति रक्षन्तीति शालिगोप्यः सस्यपालिकाः स्त्रियः । 'कर्मण्यण्' इत्यण् । 'टिड्ढाणञ्' इत्यादिना ङीप् । गोप्तु रक्षकस्य तस्य रघोः । गुणेभ्य उदयो यस्य तन्नगुणोदयं गुणोत्पन्नमाकुमारं कुमारादारभ्य कथोद्घातः कथारम्भो यस्य तत् । कुमारैरपि स्तूयमानमित्यर्थः । यशो जगुर्ययन्ति स्म । अथवा कुमारस्य सतो रघोर्याः कथा इन्द्रविजयादयस्तत् आरभ्याकुमारकथम् । तत्राप्यभिनिषावव्ययीभावः । आकुमारकथमुद्घातो यस्मिन्कर्मणि । गात्रक्रियाविशेषणमेतत् । 'स्यादभ्यादानमुद्घात आरम्भः' इत्यमरः । 'आकुमारकथोद्भूतम्' इति पाठे कुमारस्य कथाभिश्चरितं भूतं यद्यशस्तद्यश आरभ्य यशो जगुरिति व्याख्येयम् ॥२०॥

अन्वयः—इक्षुच्छायनिषादिन्यः, शालिगोप्यः, गोप्तुः तस्य, गुणोदयम्, आकुमारकथोद्घातम्, यशः, जगुः ।

वाच्यं—इक्षुच्छायनिषादिनीभिः, शालिगोपीभिः, यशः, जगे।

व्याख्या—इक्षूणां = पौण्ड्रकाणां, छाया = अनातपमिति, इक्षुच्छायं तस्मिन् विधीदन्ति उपविशन्ति तच्छीलाः तथोक्ताः शालीन् गोपायन्तीति ताः = सस्यपालिकाः स्त्रियः गोपायतीति गोप्ता तस्य गोप्तुः = रक्षकस्य तस्य = रघोः गुणेभ्य उदयो यस्य तत् गुणोदयं = गुणोत्पन्नम् कुमारादारभ्य इत्याकुमारम्, आकुमारं, कथायाः = चरित्रस्य, उद्घातः = आरम्भः यस्य तत् तथोक्तम् यशः = कीर्तिम् जगुः = वायन्ति स्म ।

समा०—इक्षूणां छाया इच्छुच्छायम्, इक्षुच्छाये निषीदन्तीति इक्षुच्छायनिषा-
दिन्यः । शालीन् गोपायन्तीति शालिगोप्यः । गुणेभ्यः उदयः यस्य तत् गुणोदयम्,
तत् गुणोदयम् । कथायाः उद्घातः यस्य तत् कथोद्घातम्, कुमारदारभ्य कथोद्घातं
यस्य तत् आकुमारकथोद्घातम्, तत् आकुमारकथोद्घातम् । कुमारस्य कथाः कुमार-
कथाः, कुमारकथा आरभ्य आकुमारकथम्, आकुमारकथम् उद्घातः यस्मिन्
कर्मणि यथा भवति तथेति क्रिया विशेषणं वा ।

अभि०—इक्षूणां छायासु समुपविष्टाः शस्यपालिकाः रघोः कौमार्यादारभ्य
शीर्यादिगुणयुक्तं यशः गायन्ति स्म ।

हिन्दी—ईस की छायाओं में बैठी हुई कृषकों की स्त्रियाँ प्रजावर्ग की रक्षा
करने वाले रघु की शूरता को, जो कि बाल्यकाल से ही प्रसिद्ध थी, गाती थी ॥

प्रससादोदयादम्भः कुम्भयोनेर्महौजसः ।

रघोरभिभवाशङ्कि चुक्षुभे द्विषतां मनः ॥२१॥

सञ्जीविनी—महौजसः कुम्भयोनेरगस्त्यस्य । 'अगस्त्यः कुम्भसम्भवः' इत्य-
मरः । उदयादम्भः प्रससाद प्रसन्नं बभूव । महौजसो रघोरुदयादभिभवाशङ्कि
द्विषतां मनश्चुक्षुभे कालुष्यं प्राप । 'अगस्त्योदये जलानि प्रसीदन्ति' इत्यागमः ॥

अन्वयः—महौजसः, कुम्भयोनेः, उदयात्, अम्भः, प्रससाद, 'महौजसः' रघोः,
उदयात्, अभिभवाशङ्कि, द्विषताम्, मनः, चुक्षुभे ।

वाच्य०—अम्मसा, प्रसेदे, अभिभवाशङ्किना, द्विषतां, मनसा, चुक्षुभे ।

व्याख्या—महत्, ओजो = बलं, यस्य सः, तस्य महौजसः, कुम्भयोनेः = अग-
स्त्यस्य, उदयात् = प्रादुर्भावात्, अम्भः = जलम्, प्रससाद = निर्मलं बभूव, महौ-
जसः = बलशालिनः, रघोः = दिलीपकुमारस्य, उदयात् = अभ्युत्थानात्, अभि-
भवं = पराभवमाशङ्कत इत्यभिभवाशङ्कि = पराभवशङ्कायुक्तम्, द्विषताम् =
शत्रूणाम्, मनः = चित्तम्, चुक्षुभे = कालुष्यं प्राप ।

समा०—महत् ओजः यस्य सः महौजाः, तस्य महौजसः । आशङ्कितुं शील-
मस्येत्याशङ्कि, अभिभवस्य आशङ्कि अभिभवाशङ्कि ।

अभि०—अगस्त्यनक्षत्रोदयात् कर्दमयुक्तं जलं विमलं बभूव । रघोः विजय-
प्रस्थानमाकर्ष्य शत्रूणां चित्तं पराभवशङ्कया क्षोभयुक्तं बभूव ।

हिन्दी—एक ओर अगस्त्य नक्षत्र के उदय से जल में निर्मलता आ गई । दूसरी ओर रघु की दिग्विजय यात्रा का समाचार सुनकर शत्रुओं का मन पराजय के भय से अत्यन्त क्षोभ को प्राप्त हुआ ॥२१॥

मदोदग्राः ककुद्मन्तः सरितां कूलमुद्रुजाः ।

लीलाखेलमनुप्रापुर्महोक्षास्तस्य विक्रमम् ॥ २२ ॥

सञ्जीविनी—मदोदग्रा मदोद्धताः । ककुदेषामस्तीति ककुद्मन्तः । महाककुद इत्यर्थः । यवादित्वान्मकारस्य वत्त्वाभावः । सरितां कूलान्युद्रुजन्तीति कूलमुद्रुजाः । “उदि कूले रजिवहोः” इति खड्गप्रत्ययः । “अर्शद्विषत्” इत्यनेन मुमागमः । महान्त उक्षाणो महोक्षाः । “अचतुरविचतुर” इत्यादिना निपातनादकारान्तः । लीलाखेलं विलाससुभगं तस्य रघोस्तसाहवतो वपुष्मतः परमञ्जकस्य विक्रमं शौर्यंमनुप्रापुरनुचक्रुः ॥ २२ ॥

अन्वयः—मदोदग्राः, ककुद्मन्तः, सरिताम्, कूलमुद्रुजाः, महोक्षाः, लीलाखेलम्, तस्य, विक्रमम्, अनुप्रापुः ।

वाच्य०—मदोदग्राः ककुद्मन्तः सरिताम् कूलमुद्रुजाः महोक्षाः लीलाखेलः तस्य विक्रमः अनुप्रापे ।

व्याख्या—मदेन = गर्वेण, उदग्राः = उन्मत्ताः इति मदोदग्राः, ककुद् एषामस्तीति, ककुद्मन्तः = महाककुदः, सरिताम् = नदीनाम्, कूलान्युद्रुजन्तीति कूलमुद्रुजाः तटविदारकाः, महान्तः उक्षाणो महोक्षाः = महाबलीवर्दाः, लीलाखेलम् = विलास-क्रीडायुक्तं, तस्य = रघोः, विक्रमम् = शौर्यम्, अनुप्रापुः = अनुचक्रुः ।

समा०—मदेन उदग्राः मदोदग्राः । ककुदेषामस्तीति ककुद्मन्तः । कूलान्युद्रुजन्तीति कूलमुद्रुजाः । महान्तश्च ते उक्षाणश्च महोक्षाः । लीलायां खेला यस्य सः लीलाखेलः, तं लीलाखेलम् ।

अभि०—उत्साहसमृद्धियुक्तस्य वपुष्मतः परदमनशीलस्य रघोः शौर्यस्य स्थूलदेहा मत्ता वृषभा नदीतटमुत्पाटय स्वशृङ्गैरनुकरणं विदधुः ।

हिन्दी—बहुत स्थूलकाय मतवाले वृषभों ने उत्साह सम्पन्न डीलडोल वाले रघु का अनुकरण अपने सींगों से नदी तट को उखाड़ते हुये किया ॥ २२ ॥

प्रसवैः सप्तपर्णानां मद्गन्धिभिराहताः ।

असूययेव तन्नागाः सप्तधैव प्रसुप्तुवुः ॥ २३ ॥

सञ्जीविनी—मदस्येव गन्धो येषां तैर्मदगन्धिभिः । “उपमानाच्च” इती-
कारः समासान्तः । सप्तपर्णानां वृक्षविशेषाणाम् । ‘सप्तपर्णी विशालत्वक्शारदो
विषमच्छदः’ इत्यमरः । प्रसवैः पुष्पैराहतास्नस्य रघोर्नागा गजाः । ‘गजेऽपि नाग-
मातङ्गा’ इत्यमरः । असूययेवाहतिनिमित्ततया स्पर्धयेव सप्तर्ध्वं प्रसुप्तुवुर्मदं
ववृषुः । प्रतिगजगन्वाभिमानादिति भावः । ‘करात्कटाभ्यां मेढ्राच्च नेत्राभ्यां
च मदस्रुतिः’ इति पालकाप्ये । करान्नासारन्ध्राभ्यामित्यर्थः ॥ २३ ॥

अन्वयः—मदगन्धिभिः, सप्तपर्णानाम्, प्रसवैः, आहताः, तन्नागाः, असूयया,
इव, सप्तधा, प्रसुप्तुवः ।

वाच्य०—मदगन्धिभिः सप्तपर्णानाम् प्रसवैः आहृतैः तन्नागैः असूयया इव
सप्तधा एव प्रसुप्तुवे ।

व्याख्या—मदस्य = दानस्य, गन्ध इव गन्धः = सुरभिः येषां तैस्तथोक्तैः
तैः = मदसुरभिभिः, सप्तपर्णानाम् = विषमच्छदानाम्, प्रसवैः = पुष्पैः, आहताः
= ताडिताः, तस्य = रघोः, नागाः = गजाः, असूयया = स्पर्धया, इव = यथा,
सप्तधा = सप्तस्थानेभ्यः, प्रसुप्तुवुः = मदं ववृषुः ।

समा०—मदस्येव गन्धो येषां ते मदगन्धिनः, तैः मदगन्धिभिः । तस्य नागाः
तन्नागाः ।

अभि०—रघोः सेनायां वर्तमाना गजाः सप्तपर्णकुसुमानां गन्धं घ्रात्वा अयं
वन्यगजमदगन्ध इति स्पर्धयेव करकटादिभ्यः सप्तस्थानेभ्यः मदं ववृषुः ।

हिन्दी—मद के समान गन्धवाले सप्तपर्ण के कुसुमों की गन्ध सूँघकर
रघु की सेना के हाथी ‘यह वनंले गजों के मद का गन्ध है’ इस स्पर्धा से सातों
अंगों से मद की वर्षा करने लगे ॥ २३ ॥

सरितः कुर्वती गाधाः पथश्चाश्यानकर्दमान् ।

यात्रायै चोदयामास तं शक्तेः प्रथमं शरत् ॥ २४ ॥

सञ्जीविनी—सरितो गाधाः सुप्रतराः कुर्वती । पथो मार्गाश्चाश्यानकर्द-
माञ्शुष्कपङ्कान्कुर्वती । “संयोगादेरातोत्रातोर्ध्वतः” इति श्यतेनिष्ठातस्य नत्वम् ।
शरच्छरद्दुस्तं रघुं शक्तेरुत्साहशक्तेः प्रथमं प्राग्यात्रायै दण्डयात्रायै चोदयामास
प्रेरयामास । प्रभावमन्त्रशक्तिर्षपन्नस्य शरत्स्वयमुत्साहमुत्पादयामासेत्यर्थः ॥२४॥

अन्वयः—सरितः, गाधाः, कुर्वती, पथः, च आश्यानकर्ममान्, 'कुर्वती' शरद्, तम्, शक्तेः, प्रथमम्, यात्रायै, चोदयामास ।

वाच्य०—सरितः गाधाः कुर्वत्या शरदा सः शक्तेः प्रथमम् यात्रायै चोदयाञ्चक्रे ।

व्याख्या—सरितः = नदीः, गाधाः = सुप्रतराः, कुर्वती = विदधती, पथः = मार्गाश्च, आश्यानः = शुष्कः, कर्ममः = पङ्क्तं येषां ते आश्यानकर्ममास्तान् तथोक्तान् कुर्वती, शरद् = शरदृतुः, तम् = रघुम्, शक्तेः = उत्साहशक्तेः, प्रथमम् = १क, यात्रायै = विजययात्रायै, चोदयामास = प्रेरयामास ।

समा०—आसमन्तात् श्यानः कर्ममः येषां ते आश्यानकर्ममाः तान्, आश्यान-कर्ममान् ।

अभि०—शरत्काले नद्यः सुप्रतराः सम्पन्नाः, मार्गाश्च कर्ममरहिता जाताः । एवं शरदा शक्तियुक्तस्य रघोर्मनसि महोत्साहः समजनि ।

हिन्दी—शरद् आ जाने पर नदियाँ सुगमतापूर्वक पार करने योग्य हो गईं तथा मार्गों के कीचड़ सूख गये । इस प्रकार शरद् ऋतु ने प्रभावशक्तिसम्पन्न रघु के हृदय में विजय यात्रा के लिये उत्साह भर दिया ॥२४॥

तस्मै सम्यग्धुतो वह्निर्वाजिनीराजनाविधौ ।

प्रदक्षिणाचिर्व्याजेन हस्तेनेव जयं ददौ ॥२५॥

सञ्जीविनी—वाजिनामश्वानां नीराजनाविधौ नीराजनाख्ये शांतिकर्मणि सम्यग्विधिवद्भुतो होमसमिद्धो वह्निः । प्रगता दक्षिणं प्रदक्षिणम् । तिष्ठद्गुप्रभू-तिस्त्वादभ्ययीभावः । प्रदक्षिणा याचिर्ज्वाला तस्या व्याजेन हस्तेनेव तस्मै जयं ददौ । उक्तञ्चाहवयात्रायाम् 'इद्धः प्रदक्षिणगतो हुतभुङ्क्तुपस्य धार्त्री समुद्रशनां वशगां करोति'इति । वाजिग्रहणं गजादीनामप्युपलक्षणम्, तेषामपि नीराजनाविधानात् ॥

अन्वयः—वाजिनीराजनाविधौ, सम्यग्, हुतः, वह्निः, प्रदक्षिणाचिर्व्याजेन, हस्तेन, इव, तस्मै, जयम्, ददौ ।

वाच्य०—हुतेन, वह्निना, प्रदक्षिणाचिर्व्याजेन, हस्तेन, इव, जयः, ददे ।

व्याख्या—वाजिनां = घोटकानां यो नीराजनाविधिः = नीराजनाख्यशान्ति-कर्मं तस्मिन् वाजिनीराजनाविधौ, सम्यक् = यथाशास्त्रम्, हुतः = तर्पितः, वह्निः = वह्निः, प्रदक्षिणं = प्रदक्षिणम्, प्रदक्षिणं, याचिः = ज्वाला तस्या व्याजे = मिषः,

तेन प्रदक्षिणाचिर्व्याजेन, हस्तेष्व = स्वकरेण, इव = यथा, तस्मै = रघवे, जयं = विजयं ददौ = दत्तवान् ।

समा०—नीराजनाया विधिः नीराजनाविधिः, वाजिनां नीराजनाविधिः वाजिनीराजनाविधिः, तस्मिन् वाजिनीराजनाविधौ । प्रगता दक्षिणं प्रदक्षिणम्, प्रदक्षिणम् अर्चिः प्रदक्षिणाचिः, प्रदक्षिणाचिषः व्याजः प्रदक्षिणाचिर्व्याजः, तेन प्रदक्षिणाचिर्व्याजेन ।

अभि०—यदा रघुः वाजिनीराजनाख्यं शान्तिकर्म कुर्वन् वह्नौ हवनीयं द्रव्यं चिक्षेप तदैव वह्निः प्रदक्षिणज्वालया तस्मै स्वकरेणैव विजयं प्रदत्तवान् ।

हिन्दी—जब कि रघु ने नीराजनाख्य शान्तिकर्म करते हुए अग्नि में हवन किया तभी अग्नि की ज्वाला दाईं ओर को निकली मानो उसने रघु को अपने हाथ से ही विजय प्रदान किया ॥२५॥

स गुप्तमूलप्रत्यन्तः शुद्धपार्ष्णिणरयान्वितः ।

षड्विधं बलमादाय प्रतस्थे दिग्जिगीषया ॥२६॥

सञ्जीविनी—गुप्ती मूलं स्वनिवासस्थानं प्रत्यन्तः प्रान्तदुर्गं च येन स गुप्त-मूलप्रत्यन्तः । शुद्धपार्ष्णिणरुद्धतपृष्ठशत्रुः सेनया रक्षितपृष्ठदेशो वा । अयान्वितः शुभदैवान्वितः । 'अयः शुभावहो विधिः' इत्यमरः । स रघुः षड्विधं मौलभृत्यादिरूपं बलं सैन्यम् । 'मौलं भृत्यः सुहृच्छ्रेणी द्विषदाटविकं बलम्' इति कोशः । आदाय दिशां जिगीषया जेतुमिच्छया प्रतस्थे चचाल ॥२६॥

अन्वयः—गुप्तमूलप्रत्यन्तः, शुद्धपार्ष्णिणः, अयान्वितः, सः, षड्विधं, बलम्, आदाय, दिग्जिगीषया, प्रतस्थे ।

वाच्य०—गुप्तमूलप्रत्यन्तेन, शुद्धपार्ष्णिणा, अयान्वितेन, तेन, षड्विधम्, बलम्, आदाय, दिग्जिगीषया, प्रतस्थे ।

व्याख्या—गुप्ती = रक्षितौ, मूलं = स्वनिवासस्थानं, प्रत्यन्तः = प्रान्तदुर्गं च येन सः गुप्तमूलप्रत्यन्तः, शुद्धः = उद्धृतः, पार्ष्णिणः = पृष्ठशत्रुः येन तादृशः, अयेन = शुभावहविधिना, अन्वितः = युक्तः, सः = रघुः, षड्विधम् = मौलभृत्यादिषट्-प्रकारकम्, बलम् = सेनाम्, आदाय = गृहीत्वा, दिशां = काष्ठानां जेतुमिच्छा, जयकरणाभिलाषः, तथा दिग्जिगीषया प्रतस्थे = प्रचचाल ।

समा०—मूलञ्च प्रत्यन्तश्च मूलप्रत्यन्तो, गुप्तो मूलप्रत्यन्तो यस्य सः गुप्त-
मूलप्रत्यन्तः । शृङ्गः पार्ष्णिः यस्य सः शृङ्गपार्ष्णिः । अयेन अन्वितः अयान्वितः ।
षड् विधाः यस्य तत् षड्विधम्, तत् षड्विधम् । जेतुमिच्छा जिगीषा, दिशां जि-
गीषा दिग्जिगीषा, तथा दिग्जिगीषया ।

अभि०—स्वराष्ट्रप्रबन्धं सम्पाद्य पृष्ठशत्रुं च व्यापाद्य शुभावहविधियुक्तः
रघुः दिग्विजयं कर्तुं प्रवचाल ।

हिन्दी—अपने राज्य का प्रबन्ध करके पृष्ठ शत्रुओं को मारकर मंगलाचार
पूर्वक छः प्रकार की सेना साथ लेकर राजा रघु विजय यात्रा के लिये चल पड़े ।।

अवाकिरन्वयोवृद्धास्तं लाजैः पौरयोषितः ।

पृषतैर्मन्दरोद्धूतैः क्षीरोर्मय इवाच्युतम् ॥२७॥

सञ्जीविनी—पौरयोषितस्तं प्रयान्तं रघुं लाजंराचारलाजैः । मन्दरोद्धूतैः
पृषतैर्बिन्दुभिः । क्षीरोर्मयः क्षीरसमुद्रोर्मयोऽच्युत विष्णुमिव । अवाकिरन्पर्यक्षिपन् ।।

अन्वयः—वयोवृद्धाः, पौरयोषितः, तम्, लाजैः, मन्दरोद्धूतैः, पृषतः, क्षीरोर्मयः,
अच्युतम्, इव, अवाकिरन् ।

वाच्य०—वयोवृद्धाभिः, पौरयोषिद्भिः, सः क्षीरोर्मिभिः, अच्युतः, इव
अवाकीर्यत ।

व्याख्या—वयसा = अवस्थया, वृद्धाः = जीर्णाः इति वयोवृद्धाः, पुरे भवाः पौराः,
तेषां योषितः = स्त्रियः, तम् = रघुम्, लाजैः = भूषट्वान्यविशेषैः मन्दरादुद्धूतैः
= मन्दराचलादुत्पन्नैः, पृषतैः = बिन्दुभिः, क्षीरोर्मयः = क्षीरसागरवीचयः, अच्युतम्
= भगवन्तं विष्णुमिव, अवाकिरन् = ववृषुः ।

समा०—वयसा वृद्धाः वयोवृद्धाः । पुरे भवाः पौराः, पौराणां योषितः पौर-
योषितः । मन्दरेण उद्धूताः मन्दरोद्धूताः, तैः मन्दरोद्धूतैः । क्षीरस्य ऊर्मयः क्षीरो-
र्मयः । न च्युतः अच्युतः, तम् अच्युतम् ।

अभि०—दिग्विजयार्थं गच्छतो रघोऽपरि पौरवृद्धा योषितस्तथा लाजा-
न्ववृषुर्ग्रथं समाद्रमन्थनसमयेऽच्युतस्योपरि क्षीरसागरवीचयः मन्दराचलादुत्प-
न्नान् जलबिन्दून्ववृषुः ।

हिन्दी—दिग्विजय के लिये प्रस्थान करते समय राजा रघु के ऊपर नागरिकों
की वृद्धाओं ने इस प्रकार खीलों की वर्षा की जिस प्रकार समुद्र मन्थन के

समय समुद्र की तरङ्गों ने मन्दराचल से उत्पन्न जल के बिन्दुओं की भगवान् अच्युत के ऊपर वर्षा की थी ॥२७॥

स ययौ प्रथमं प्राचीं तुल्यः प्राचीनबर्हिषा ।

अहिताननिलोद्धूतैस्तर्जयन्निव केतुभिः ॥२८॥

सञ्जीविनी—प्राचीनबर्हिषाम् कश्चिन्महाराज इति केचित् । प्राचीनबर्हि-
रिन्द्रः 'पर्जन्यो मघवा वृषा हरिहयः प्राचीनबर्हिः स्मृतः' इतीन्द्रपर्यायेषु हलायुषा-
भिधानात् । तेन तुल्यः स रघुः । अनिलेनानुकूलवातेनोद्धूतैः केतुभिर्ध्वजैरहितान्
रिपूंस्तर्जयन्निव भर्त्सयन्निव तर्जिभर्त्स्योरनुदात्तेऽपि चक्षिडो डित्करणेनानु-
दात्तेऽवनिमित्तस्यात्मनेपदस्यानित्यत्वज्ञापनात्परस्मैपदमिति वामतः । प्रथमं प्राचीं
दिशं ययौ ॥२८॥

अन्वयः—प्राचीनबर्हिषा, तुल्यः, सः, अनिलोद्धूतैः, केतुभिः, अहितान् तर्ज-
यन्, इव, प्रथमम्, प्राचीम्, ययौ ।

वाच्यं—प्राचीनबर्हिषा, तुल्येन, तेन तर्जयता, इव, प्रथमं, प्राची, यये ।

व्याख्या—प्राचीनबर्हिषा = इन्द्रेण, तुल्यः = समः, सः = रघुः, अनिलेन =
पवनेन, उद्धूतैः = उत्क्षिप्तैः, केतुभिः = ध्वजैः, अहितान् = शत्रून्, तर्जयन् =
भर्त्सयन्, इव = यथा, प्रथमम् = प्राक्, प्राचीम् = पूर्वाम्, ययौ = चचाल ।

समा०—अनिलेन उद्धूताः अनिलोद्धूताः, तैः अनिलोद्धूतैः । न हिताः अहिताः,
तान् अहितान् ।

अभि०—इन्द्रतुल्यपराक्रमः स रघुः स्वकीयैः सेनाध्वजैः शत्रून् भर्त्सयन्
इव प्रथमं पूर्वा दिशं, प्रतस्थे ।

हिन्दी—इन्द्र के समान पराक्रमी रघु अपनी सेना की ध्वजाओं से शत्रुओं
को डराता हुआ सा प्रथम पूर्व की दिशा की ओर चला ॥२८॥

रजोभिः स्यन्दनोद्धूतैर्गजैश्च घनसन्निभैः ।

भुवस्तलमिव व्योम कुर्वन् व्योमेव भूतलम् ॥२९॥

सञ्जीविनी—किं कुर्वन् । स्यन्दनोद्धूतै रजोभिः घनसन्निभैर्वर्णतः क्रियात् ।
परिमाणतश्च भेषतुल्यैर्गजैश्च यथाक्रमं व्योमाकाशं भुवस्तलमिव भूतलं च व्योमेव
कुर्वन् । यथावति पूर्वेण संबन्धः ॥२९॥

अन्वयः—स्यन्दनोद्धृतैः, रजोभिः, घनसन्निभः, गजः, च, व्योम, भुवस्तलम् इव, भूतलम्, व्योम, इव, कुर्वन्, ययौ ।

वाक्य०—कुर्वता, तेन, यये ।

व्याख्या—स्यन्दनैः = रथैः, उद्धृतानि = उत्थापितानि, तैः, रजोभिः = घूलिभिः, घनेन = पयोदेन, सन्निभैः = तुल्यैः, गर्जैः = सेनाहस्तिभिश्च, व्योम = आकाशम्, भुवः = पृथिव्याः, तलम् = पृष्ठभागम्, भूतलम् = पृथिवीतलम् च, व्योमेव = आकाशमिव, कुर्वन् = संपादयन्, ययौ = जगाम ।

समा०—स्यन्दनेन उद्धृतानि स्यन्दनोद्धृतावि, तैः स्यन्दनोद्धृतैः । घनेन सन्निभाः घनसन्निभाः, तैः घनसन्निभैः । भुवः तलं भूतलम्, तत् भूतलम् ।

अभि०—राजा रघुः स्वकीयैः सैन्यगर्जभूतलं घनयुक्तं व्योमेव तथा स्यन्दनोत्थापितघलिभिः व्योम घूलियुक्तं भूतलमिव कुर्वन् ययौ ।

हिन्दी—राजा रघु अपनी सेना के गर्जों द्वारा भूतल को बादलों से घिरे आकाश के समान तथा रथों के पहियों से उठाई हुई घूल से आकाश को भूतल के समान बचाता हुआ पूर्व दिशा की ओर चल पड़ा ॥२९॥

प्रतापोऽग्रे ततः शब्दः परागस्तदनन्तरम् ।

ययौ पश्चाद्रथादीति चतुःस्कन्धेव सा चमूः ॥३०॥

सञ्जीविनी—अग्रे प्रतापस्तेजोविशेषः । ‘स प्रभावः प्रतापश्च यत्तेजः कोश-दण्डजम्’ इत्यमरः । ततः शब्दः सेनाकलकलः । तदनन्तरं परागो घूलिः । ‘परागः पुष्परजसि घूलिस्नानीययोरपि’ इति विश्वः । पश्चाद्रथादि रथाश्वादिकं चतुरंग-बलम् । ‘रथानीकम्’ इति पाठे इतिशब्दाध्याहारेण योज्यम् । इतीत्थं चतुःस्कन्धेव चतुर्व्यूहे । ‘स्कन्धः प्रकाण्डे कायांश्चे विज्ञानादिषु पञ्चसु । नृपे समूहे व्यूहे च’ इति हैमः । सा चमूर्ययौ ।

अन्वयः—अग्रे, प्रताप, ततः, शब्दः, तदनन्तरम्, परागः, पश्चाद्, रथादि, इति, चतुःस्कन्धा, इव, सा, चमूः, ययौ ।

वाक्य०—अग्रे, प्रतापेन, ततः, शब्देन, तदनन्तरम्, परागेण, पश्चाद्, रथा-दिना इति तया चमूवा चतुःस्कन्धया इव यये ।

व्याख्या—अग्रे = सर्वतोऽग्रे, प्रतापः = तेजः, ततः = पश्चात्, शब्दः = सेना-शक्तिः, तस्यानन्तरं = पश्चात्, परागः = घूलिः, पश्चात् = तदग्रे, रथादि = स्यन्द-

वादि इति = इत्थम्, चत्वारः चतुःसंख्यकाः स्कन्धाः = व्यूहा यस्यास्तादृशी, इव = यथा सा चमूः = सेना, ययी = जगाम ।

समा०—तस्य अनन्तरः तदनन्तरः, तं तदनन्तरम् । रथ आदिर्यस्य तत् रथादि । चत्वारः स्कन्धाः यस्याः सा चतुःस्कन्धा ।

अभि०—प्रथमं तेजस्ततः सेनाकोलाहलस्ततो रथधूलिस्ततः स्यन्दनादयः एवं व्यूहचतुष्टयवती रघोः सेना दिग्विजयार्थं पूर्वं प्राचीमूद्दिश्य प्रस्थिता ।

हिन्दी—पहले तेज तब सेना का कोलाहल उसके पीछे रथों की धूलि तब रथ इस प्रकार रथ की सेना चार दिशाओं में विभक्त होकर चल पड़ी ॥३०॥

मरुपृष्ठान्युदम्भांसि नाव्याः सुप्रतरा नदीः ।

विपिनानि प्रकाशानि शक्तिमत्त्वाच्चकार सः ॥३१॥

सञ्जीविनी—स रघुः शक्तिमत्त्वात्समर्थत्वान्मरुपृष्ठानि विर्जलस्थानानि । 'समानौ मरुधन्वानौ' इत्यमरः । उदम्भांस्युद्भूतजलानि चकार । नाव्या नौभिस्तार्या नदीः । 'नाव्यं त्रिलिंगं नौतार्ये' इत्यमरः । 'नौवयोधमेविषमूलमूलसीतातुलाभ्यः' इत्यादिना यत्प्रत्ययः । सुप्रतराः सुखेन तार्याच्चकार । विपिनान्यरण्यानि । 'अटव्यरण्यं विपिनम्' इत्यमरः । प्रकाशानि निर्वृक्षाणि चकार । शक्त्युत्कर्षात्तस्यागम्यं किमपि नासीदिति भावः ॥३१॥

अन्वयः—सः, शक्तिमत्त्वात्, मरुपृष्ठानि, उदम्भांसि, चकार, नाव्याः, नदीः, सुप्रतराः, चकार, विपिनानि, प्रकाशानि, चकार ।

वाच्य०—तेन, शक्तिमत्त्वात्, मरुपृष्ठानि, उदम्भांसि, नाव्याः, नदीः, सुप्रतराः, विपिनानि, प्रकाशानि, च, चक्रिरे ।

व्याख्या—सः = रघुः शक्तिः = सामर्थ्यं मस्यास्तीति तस्य भावस्तत्त्वं तस्मात् शक्तिमत्त्वात् = सामर्थ्यशालित्वात्, मरुपृष्ठानि = धन्वप्रदेशान्, उदगतानि = उत्पन्नानि अम्भांसि = जलानि, येषु तावि चकार = अकरोत्, नावा तार्या नाव्याः नौकाद्वारा तरणयोग्याः, नदीः = सरितः, सुप्रतराः = सुखेन तर्तुं शक्याः, चकार, तथा विपिनानि = वनानि, प्रकाशानि = प्रकाशयुक्तानि, चकार = अकरोत् ।

समा०—शक्तिः अस्यातीति शक्तिमान्, शक्तिमतः भावः शक्तिमत्त्वम्, तस्मात् शक्तिमत्त्वात् । मरोः पृष्ठावि मरुपृष्ठानि, तानि मरुपृष्ठानि । उद्भूतं

अम्मः येषु तानि उदम्भांसि, तानि उदम्भांसि । सुखेन प्रतार्याः, शक्याः सुप्रतराः, ताः सुप्रतराः । प्रकाश एपामस्तीति प्रकाशानि 'अर्शं आद्यजन्तम्' ।

अभि०—सर्वसामर्थ्यशालिना रघुणा स्वविजययात्रासमये मरुप्रदेशाः जलयुक्ताः कृताः, तथा नावा तरणयोग्या नद्यः सुखतरणयोग्याः कृताः । वनानि च वृक्षच्छेदादिना प्रकाशयुक्तानि कृतानि ।

हिन्दी—सामर्थ्यं शाली रघुने विजय यात्रा के समय मरुप्रदेश जलयुक्त बना दिये, नाव से पार उतरने योग्य नदियाँ पुल आदि बँधवा कर सुखसे पार उतरने योग्य बना दी तथा घने वनों को उनके वृक्ष कटवा कर प्रकाशयुक्त बनवा दिया ॥

स सेनां महतीं कर्षन्पूर्वसागरगामिनीम् ।

बभौ हरजटाभ्रष्टां गङ्गामिव भगीरथः ॥ ३२ ॥

सञ्जीविनी—महतीं सेनां पूर्वसागरगामिनीं कर्षन्स रघुः । हरस्य जटाभ्यो भ्रष्टां गङ्गां कर्षन् । सापि पूर्वसागरगामिनी । भगीरथो नाम कश्चित्कपिलतेजो-दग्धानां सगराणां नस्ता तत्पावनाय हरकिरीटाद् गङ्गां प्रवर्तयिता राजा । यत्संबन्धाद् गङ्गा च भागीरथीति गीयते ॥ ३२ ॥

अन्वयः—पूर्वसागरगामिनीम्, महतीम्, सेनाम्, कर्षन्, सः, हरजटाभ्रष्टाम्, 'पूर्वसागरगामिनीम्' गङ्गां कर्षन् भगीरथः, इव, बभौ ।

वाच्य०—कर्षता तेन भगीरथेन, इव, बभौ ।

व्याख्या—पूर्वः=पूर्वस्यां दिशि वर्तमानः, सागरः=समुद्रः, तं गच्छति=याति तच्छीलाम् पूर्वसागरगामिनीम्, महतीम्=बृहतीम्, सेनाम्=चमूम्, कर्षन्=नयन्, सः=रघुः, हरस्य=शिवस्य, जटाभ्यः=सटाभ्यः कपर्दादित्यर्थः, भ्रष्टाम्=निर्गलिताम् 'पूर्वसागरगामिनीम्' गङ्गाम्=भागीरथीम्, कर्षन्=नयन्, भगीरथः=सूर्यवंशीय राजाविशेष इव=यथा बभौ=शुशुभे ।

समा०—पूर्वश्चासौ सागरश्च पूर्वसागरः, पूर्वसागरं गन्तुं शीलमस्या इति पूर्वसागरगामिनी, तां पूर्वसागरगामिनीम् । हरस्य जटा हरजटा, हरजटायाः भ्रष्टा हरजटाभ्रष्टा, तां हरजटाभ्रष्टाम् ।

अभि०—दिग्विजयार्थं प्राचीं प्रस्थितो रघुः स्वसेनां पूर्वसागरपर्यन्तं नयन् शिवकपर्दगलितां गङ्गां पूर्वसागरं नयन् भगीरथ इव शोभामुवाह ।

हिन्दी—दिविजय के लिये प्रस्थान किये हुए रघुने अपनी सेना को पूर्व सागर की ओर ले जाते हुए, शिव के जटाजूट से निकली हुई गङ्गा को पूर्व सागर की ओर ले जाते हुए भगीरथ राजा के समान शोभा पाई ॥ ३२ ॥

त्याजितैः फलमुत्खातैर्भग्नैश्च बहुधा नृपैः ।

तस्यासीदुल्बणो मार्गः पादपेरिव दन्तिनः ॥ ३३ ॥

सञ्जीविनी—‘फलं फले घने बीजे निष्पत्ती भोगलाभयोः’ इति केशवः । फलं लाभम् । वृक्षान्क्षे प्रसवं च । त्याजितैः । त्यजेष्यन्ताद्द्विकर्मकादप्रधाने कर्मणि वतः । उत्खातैः स्वदाच्यावितैः अन्यत्रोत्पादितैः । बहुधा भग्ने रणे जितैः । अन्यत्र छिन्नैः । नृपैः ; पादपैर्दन्तिनो गजस्येव । तस्य रघोर्मार्गं उल्बणः प्रकाशः आसीत् । ‘प्रकाशं प्रकटं स्पष्टमुल्बणं विशदं स्फुटम्’ इति यादवः ॥ ३३ ॥

अन्वयः—फलम्, त्याजितैः, उत्खातैः, बहुधा, भग्नेश्च, नृपैः, पादपैः, दन्तिनः, इव, तस्य, मार्गः, उल्बणः, आसीत् ।

वाच्यं—मार्गेण उल्बणेन इव अभूयत ।

व्याख्या—फलम्=लाभं प्रसवं च, त्याजितैः=त्रिसृजितैः, उत्खातैः=उत्पादितैः, स्वस्थानाच्यावितैश्च, बहुधा=बहुप्रकारेण, भग्नेः=छिन्नैः पक्षे रणे-जितैः च नृपैः=राजभिः पादैः पिबन्तीति पादपास्तैः पादपैः=वृक्षैः, दन्तिनः=गजस्य, इव=यथा, तस्य=रघोः मार्गः=पन्थाः, उल्बणः=स्पष्टः, आसीत्=अभूत् ।

समा०—पादैः ‘मूलैः’ पिबन्तीति पादपा, तैः पादपैः । नृन् पान्तीति नृपा, तैः नृपैः । दन्तः अस्यास्तीति दन्ती तस्य दन्तिनः । बहुभिः प्रकारैः बहुधा ।

अभि०—यथा कश्चिद् बलिष्ठो गजो मार्गे वर्तमानान् वृक्षान् फलरहितान् विधाय कांश्चिच्चोन्मूलितान्कृत्वा अपरांस्तु चूर्णीकृत्य स्वपथं निष्प्रतिबन्धं करोति तथैव रघुणापि, कांश्चिद्राज्ञो लाभरहितान् कृत्वा कांश्चिच्च पदभ्रष्टान्विधाय कांश्चिच्च युद्धे हत्वा, स्वमार्गः कण्टकगून्यः कृतः ।

हिन्दी—जैसे कि कोई बलवान् गजेन्द्र किन्हीं वृक्षों को फल रहित करके किन्हीं को उखाड़ कर तथा किन्हीं को चूर्णित करके अपना मार्ग साफ कर लेता है उसी प्रकार रघु ने भी अपना मार्ग, कुछ राजाओं का लाभ छीनकर, कुछ को पदच्युत करके तथा कुछ को युद्ध में जीतकर, कण्टक रहित बनाया ॥ ३३ ॥

पौरस्त्यानेवमाक्रामंस्तांस्ताञ्जनपदाञ्जयी ।

प्राप तालीवनश्याममुपकण्ठं महोदधेः ॥ ३४ ॥

सञ्जीविनी—जयी जयनशीलः “जिदृक्षिविश्रि” इत्यादिनेनिप्रत्ययः । स रघुरेवम् । पुरोभवान्पीरस्त्याम्प्राच्यान् । “दक्षिणापश्चात्पुरसस्त्यक्” इति त्यक्प्रत्ययः । तांस्तान् सर्वानित्यथः । वीप्सायां द्विरुक्तिः । जनपदान्देशानाक्रामंस्तालीवनैः श्यामं महोदधेरुपकण्ठमन्तिकं प्राप ॥ ३४ ॥

अन्वयः—जयी, एवम्, पौरस्त्यान्, तान्, तान्, जनपदान्, आक्रामन्, तालीवनश्यामम् महोदधेः, उपकण्ठम्, प्राप ।

वाच्य०—जयित्वा आक्रामता तालीवचश्यामः उपकण्ठः प्रापे ।

व्याख्या—जयी = जयनशीलः, रघुः, एवम् = इत्थम्, पुरोभवाः पौरस्त्याः तान् पौरस्त्यान् = पूर्वदिग्भवान्, जनपदान् = देशान्, आक्रामन् = स्वायत्तीकुर्वन्, तालीनां = तालवृक्षाणां, वनानि = काननानि तैः श्यामं = कृष्णम्, महोदधेः सावदधिस्तस्य महोदधेः = सागरस्य, उपकण्ठम् = सधीपम्, प्राप = प्राप्नोत् ।

समा०—जेतुं शीलमस्येति जयी । तालीनां वनानि तालीववानि तालीवनैः श्यामः तालीवनश्यामः तं तालीवनश्यामम् । उपगतः कण्ठमित्युपकण्ठः, तमुपकण्ठम् । महोदधेः सावदधिस्तस्य महोदधेः तस्य महोदधेः ।

अभि०—एवं रघुः सर्वत्र विजयं कुर्वन् तालीवनेन कृष्णं समुद्रस्य तटसमीपं जगाम ।

हिन्दी—इस प्रकार रघु पूर्वं दिशा में सर्वं विजयी होते हुए तालीवन से कृष्णवर्ण वाले समुद्र तट पर पहुँचे ॥ ३४ ॥

अनभ्राणां समुद्रतुस्तस्मात्सिन्धुरयादिव ।

आत्मा संरक्षितः सुहृद्वृत्तिमाश्रित्य वैतसीम् ॥ ३५ ॥

सञ्जीविनी—अनभ्राणाम् । कर्मणि षष्ठी । समुद्रतुस्तस्मालयितुस्तस्माद्रघोः सकाशात् । ‘भीन्नार्थानां भयहेतुः’ इत्यपादानत्वात्पञ्चमी । सिन्धुरयादिवेगादिव सुहृदः सुहृद्देशीयैः सुहृदादयः शब्दा जनपदवचनाः क्षत्रियमाचक्षते । वैतसीं वेतसः सम्बन्धिनीं वृत्तिम् । प्रणतिमित्यर्थः । आश्रित्य । आत्मा संरक्षितः । अत्र कीटिल्य—‘बलीयसाभियुक्तो दुर्बलः सर्वत्रानुप्रणतो वेतसधर्ममातिष्ठेत्’ इति । ३५ ।

अन्वयः—अनम्राणाम्, समुद्धर्तुः, तस्मात्, सिन्धुरयात्, इव, सुहृः, वैतसीम्, वृत्तिम्, आश्रित्य, आत्मा, संरक्षितः ।

वाच्य०—सुहृद्वाः, आत्मानं संरक्षितवन्तः ।

व्याख्या—न नम्रा अनम्रास्तेषाम् अनम्राणाम् = उद्धतानाम् समुद्धर्तुः = समुत्पाटयितुः, तस्मात् = रघोः, सिन्धोः = समुद्रस्य यो रयो वेगस्तस्मात् सिन्धुरयात्, इव = यथा, सुहृः = सुहृद्देशीयैः क्षत्रियैः, वेतस इयं वैतसी ताम् = वेतस-सम्बन्धिनीम् प्रणतिमित्यर्थः, वृत्तिम् = व्यवहारम्, आश्रित्य = अवलम्ब्य, आत्मा = देहः, संरक्षितः = परिपालितः ।

समा०—न नम्राः अनम्राः, तेषाम् अनम्राणाम् । सिन्धोः रयः सिन्धुरयः, तस्मात् सिन्धुरयात् । अततीत्यात्मा ।

अभि०—यथा सिन्धुवेगे आगते वेतसा नम्रीभूय स्वरक्षा क्रियते उद्धता वृक्षास्तु भग्ना भवन्ति तथैव सुहृद्देशीयैः क्षत्रियैः रघुपादयोः प्रणतिं कृत्वा स्वरक्षा कृता ।

हिन्दी—जैसे कि समुद्र के वेग के आने पर वेतस वृक्ष झुककर अपनी रक्षा कर लेते हैं वैसे ही सुहृद्देशीय क्षत्रियों ने रघु के आगे प्रणिपात के द्वारा अपनी रक्षा की ॥३५॥

वङ्गानुत्खाय तरसा नेता नौसाधनोद्यतान् ।

निचखान जयस्तम्भान् गङ्गास्रोतोऽन्तरेषु सः ॥ ३६ ॥

सञ्जीविनी—नेता नायकः स रघुर्नौभिः साधनेरुद्यतान्सन्नद्धान्वङ्गान्तराज्ञ-स्तरसा बलेन । 'तरसी बलरंहसी' इति यादवः । उत्खायोन्मूल्य गंगायाः स्रोतसां प्रवाहाणामन्तरेषु द्वीपेषु जयस्तम्भान्निचखान । स्थापितवानित्यर्थः ॥३६॥

अन्वयः—नेता, सः, नौसाधनोद्यतान्, वङ्गान्, तरसा, उत्खाय, गङ्गास्रोतो-ऽन्तरेषु, जयस्तम्भान्, निचखान ।

वाच्य०—नेत्रा तेन जयस्तम्भाः निचखिनरे ।

व्याख्या—नेता=नायकः, सः=रघुः, नावः नौका एव साधनानि उपाया-स्तैरुद्यतान् = सन्नद्धान्, वङ्गान् = वङ्गदेशीयान् राज्ञः, तरसा = बलेन, उत्खाय = उत्पाटय उन्मूलनं कृत्वेत्यर्थः, गङ्गायाः = भागीरथ्याः स्रोतांसि = प्रवाहाः, तेषामन्तरेषु मध्यद्वीपेषु जयस्तम्भान् = विजययूपान् निचखान = निखातवान् ।

समा०—नाव एव साधनानि नौसाधनानि, नौसाधनैः उद्यताः नौसाधनोद्यताः, तान् नौसाधनोद्यतान् ! वङ्गानां राजानः वङ्गाः, तान् वङ्गान् । गङ्गायाः स्रोतांसि गङ्गास्रोतांसि गङ्गास्रोतसामन्तराणि गङ्गास्रोतोन्तराणि, तेषु गङ्गास्रोतोन्तरेषु । जयस्य स्तम्भाः जयस्तम्भाः तान् जयस्तम्भान् ।

अभि०—नौकारूपयुद्धसाधनसन्नद्धान् वङ्गान् बलेन विजित्य रघुः गङ्गा-प्रवाहमध्यस्थेषु द्वीपेषु स्वविजयस्मारकान् स्तम्भान् निखातवान् ।

हिन्दी—नौका रूयी युद्धसाधन से सम्पन्न वङ्गीय राजाओं को रघु ने बल पूर्वक जीतकर गंगा-प्रवाहमध्यस्थ द्वीपों में अपनी विजय के स्मारक स्तम्भ गड़वाये ॥३६॥

आपादपद्मप्रणताः कलमा इव ते रघुम् ।

फलैः संवर्धयामासुस्तत्खातप्रतिरोपिताः ॥३७॥

सञ्जीविनी—आपादपद्मप्रणताः अतएवोत्खाताः पूर्वमुद्धृता अपि प्रति रोपिता पश्चात्स्थापितास्ते वंगः । कलमा इव शालिविशेषा इव । 'शालयः कलमाद्याश्च षष्टिकाद्याश्च पुंस्यमी' इत्यमरः । तेषु आपादपद्मं पादपद्ममूलपर्यन्तं प्रणताः । 'पादो बुद्धे तुरीयांशशैलप्रच्यन्तपर्वताः' इति विश्वः । उत्खानप्रतिरोपिताश्च । रघुं फलैः धनैः । अन्यत्र सस्यैः । संवर्धयामासुः । 'फलं फले धने बीजे निष्पत्तौ भोगलाभयोः । सस्ये' इति केशवः ॥३७॥

अन्वयः—आपादपद्मप्रणताः, 'अतएव', उत्खातप्रतिरोपिताः, ते, कलमाः, इव, रघुम्, फलैः, संवर्धयामासुः ।

वाक्य०—आपादपद्मप्रणतैः, उत्खातप्रतिरोपितैः, कलमैः, इव तैः, रघुः, फलैः संवर्धयामासे ।

व्याख्या—पाद एव पद्मं पादपद्मं तन्मर्यादीकृत्य प्रणताः आपादपद्मप्रणताः = चरणकमलपर्यन्तनम्राः, पूर्वमुत्खाताः पश्चात्प्रतिरोपिता इति ते उत्खातप्रतिरोपिताः = उन्मूलितस्थापिताः, कलमाः = शालिविशेषाः, इव = यथा, ते = वङ्गीयाः, रघुम्, फलैः = धनैः सस्यैश्च, संवर्धयामासुः = समवर्धयन् ।

समा०—पादः पद्ममिव पादपद्मम्, पादपद्मं मर्यादीकृत्य आपादपद्मम्, आपादपद्मं प्रणताः आपादपद्मप्रणताः । उत्खाताश्च पश्चात् प्रतिरोपिताश्च उत्खातप्रतिरोपिताः ।

अभि०—यथा कलमाख्याः शालिविशेषाः पूर्वमुत्पाद्य पश्चात्प्रतिरोपिताः सस्यसमृद्धिं वर्धयन्ति तथैव पूर्वं स्वस्थानाच्चव्याविताः पश्चात्प्रतिष्ठापिता बङ्गीया रघुं धनादिभिः संवर्धयामासुः ।

हिन्दी—जैसे कि कलम नामक शालिविशेष पहले उखाड़ कर पुनः प्रतिरोपित किये हुए अधिक फलते हैं उसी प्रकार प्रथम पदभ्रष्ट किये जाकर पुनः प्रतिष्ठापित किये हुए बङ्गीय राजाओं ने रघु को धन से पूर्ण किया ॥३७॥

स तीर्त्वा कपिशां सैन्यैर्वद्वद्विरदसेतुभिः ।

उत्कलादर्शितपथः कलिङ्गाभिमुखो ययौ ॥३८॥

सञ्जीविनी—म रघुर्बद्धा द्विरदा एव सेतवो यस्तं सैन्यैः कपिशां नाम नदीं तीर्त्वा । 'करभाम्' इति केचित्पठन्ति । उत्कलं राजभिरार्शितपथः संदर्शितमार्गः सन् । कलिङ्गाभिमुखो ययौ ॥३८॥

अन्वयः—सः, बद्धद्विरदसेतुभिः, सैन्यैः, कपिशाम्, तीर्त्वा, उत्कलार्शितपथः सन्, कलिङ्गाभिमुखः, ययौ ।

वाक्य०—तेन, उत्कलादर्शितपथेन, कलिङ्गाभिमुखेन, ययौ ।

व्याख्या—सः = रघुः, बद्धाः = पंक्तिरूपेणावस्थिताः, द्विरदाः = गजा एव सेतवः = आलयः यैस्तादृशैः, सैन्यैः = सेनापुङ्गवैः, कपिशाम् = तन्नाम्नीम् नदीम्, तीर्त्वा = समुत्तीर्य, उत्कलैः = उत्कलदेशीयैरासमन्तात् दर्शितः = निवेदितः पन्था मार्गो यस्य तादृशः सन् कलिङ्गस्याभिमुखः कलिङ्गाभिमुखः = कलिङ्गदेशं लक्ष्यीकृत्य, ययौ = जगाम ।

समा०—द्वौ रदौ येषां ते द्विरदाः, द्विरदा एव सेतवः द्विरदसेतवः, बद्धाः द्विरदसेतवः यैस्तानि बद्धद्विरदसेतूनि, तैः बद्धद्विरदसेतुभिः । उत्कलानां राजानः उत्कलाः, उत्कलैः आदर्शितः पन्थाः यस्य सः उत्कलादर्शितपथः । कलिङ्गानाम् अथि (समक्षं) मुखं यस्य सः कलिङ्गाभिमुखः ।

अभि०—स रघुः स्वसेनागजेरेव सेतुं निर्माय कपिशां तीर्त्वा उत्कलदेशीयै राजभिः प्रदर्शितमार्गः सन् कलिङ्गदेशं लक्ष्यीकृत्य जगाम ।

हिन्दी—राजा रघु ने अपनी सेना के गजों द्वारा पुल का निर्माण करके कपिशा नदी को पार किया । उत्कल देशवासियों से आगे का मार्ग ज्ञात करके फिर कलिङ्ग की ओर प्रस्थान किया ॥३८॥

स प्रतापं महेन्द्रस्य मूर्ध्नि तीक्ष्णं न्यवेशयत् ।

अंकुशं द्विरदस्येव यन्ता गम्भीरवेदिनः ॥३६॥

सञ्जीविनी—स रघुर्महेन्द्रस्य कुलपर्वतविशेषस्य । 'महेन्द्रो मलयः सह्यः शक्तिमानृक्षपर्वतः । विन्ध्यश्च पारियात्रश्च सप्तैते कुलपर्वताः ॥' इति विष्णुपुराणात् । मूर्ध्नि तीक्ष्णं दुःसहं प्रतापम् । यन्ता सारथिगम्भीरवेदिनो द्विरदस्य गजविशेषस्य मूर्ध्नि तीक्ष्णं निशितमंकुशमिव । न्यवेशयन्निक्षिप्तवान् । 'त्वग्भेदाच्छोणितस्त्रावान्मांसस्य ऋषनादपि । आत्मानं यो न जावाति सा स्याद्गम्भीरवेदिता ॥' इति राजपुत्रीये । 'चिरकालेन यो वेत्ति शिक्षां परिचितामपि । गम्भीरवेदी विज्ञेयः स गजो गजवेदिभिः ॥' इति भृगुचर्मीये ॥३६॥

अन्वयः—स, महेन्द्रस्य, मूर्ध्नि, तीक्ष्णम्, प्रतापम्, यन्ता, गम्भीरवेदिनः, द्विरदस्य, मूर्ध्नि, तीक्ष्णम्, अङ्कुशम्, इव, न्यवेशयत् ।

वाच्यं—तेज, तीक्ष्णः, प्रतापः, यन्त्रा, तीक्ष्णः, अङ्कुशः, इव, न्यवेशयत् ।

व्याख्या—सः = रघुः, महेन्द्रस्य = कुलपर्वतविशेषस्य, मूर्ध्नि = मस्तके, शिखरे च, तीक्ष्णम् = तीव्रम्, प्रतापम् = तेजः, यन्ता = हस्तिकः, गम्भीरं वेत्ति तादृशस्य गम्भीरवेदिनः = गजविशेषस्य, द्विरदस्य = गजस्य, मूर्ध्नि, तीक्ष्णं = तीव्रं अङ्कुशम् = सृणिमिव न्यवेशयत् = निवेशयामास ।

समा—गम्भीरं वेत्तीति गम्भीरवेदी, तस्य गम्भीरवेदिव । द्वौ रदौ यस्य सः द्विरदः, तस्य द्विरदस्य ।

अभि—यथा हस्तिको गम्भीरवेदिनो द्विपस्य मूर्ध्नि तीक्ष्णसृणिं चिवेशयति तथैव रघुणापि महेन्द्राचलस्य शिखरे स्वतेजो न्यवेशि ।

हिन्दी—जैसे हाथीवान् गम्भीरवेदी हाथी के मस्तक में अङ्कुश घुसेड़ देता है इसी प्रकार राजा रघु ने भी अपना तेज महेन्द्राचल पर्वत के शिखर पर प्रतिष्ठापित किया ॥३६॥

प्रतिजग्राह कालिङ्गस्तमस्त्रैर्गजसाधनः ।

पक्षच्छेदोद्यतं शक्रं शिलावर्षीव पर्वतः ॥४०॥

सञ्जीविनी—गजसाधनः पुष्कलगजसामग्रीवान् कालिङ्गः कलिङ्गानां राज्ञः । 'द्वघ्नमगधकलिङ्ग' इत्यनेनाण्प्रत्ययः । अस्त्रैरायुर्वैस्तं रघुम् । पक्षाणां छेदे वेदे

उद्यनमृद्युक्तं शक्रं शिलावर्षी पर्वत इव । प्रतिजग्राह प्रत्यभियुक्तवान् । अभिजगामेत्यर्थः ॥४०॥

अन्वयः—गजसाधनः, कालिङ्गः, अस्त्रैः, तम्, पक्षच्छेदोद्यतम्, शक्रम् शिलावर्षी, पर्वत, इव, प्रतिजग्राह ।

वाच्य०—गजसाधनेन, कालिङ्गेन, सः, पक्षच्छेदोद्यतः, शक्रः, शिलावर्षिणा, पर्वतेन, इव, प्रतिजगृहे ।

व्याख्या—गजाः = हस्तिन एव साधनानि युद्धोपकरणानि यस्य सः, गजसाधनः कालिङ्गः = कलिङ्गस्थो राजा. अस्त्रैः = आयुधैः, तम् = रघुम्, पक्षाणां गहतां छेदे कर्तने उद्यतः = उद्युक्तः इति पक्षच्छेदोद्यतः, तम् शक्रम् = इन्द्रम्, शिलाः = दूषदः वर्षति तच्छीलः प्रस्तरवर्षणकारी, पर्वतः = गिरिः, इव, प्रतिजग्राह = प्रत्यभियुक्तवान् ।

समा०—गजा एव साधनं यस्य सः गजसाधनः । कलिङ्गानां राजा कालिङ्गः । पक्षाणां छेदः पक्षच्छेदः. पक्षच्छेदे उद्यतः पक्षच्छेदोद्यतः. तं पक्षच्छेदोद्यतम् । शिलां वर्षतीति शिलावर्षी ।

अभि०—यथा कश्चित् पर्वतः स्वपक्षच्छेदोद्यतं शक्रं प्रस्तरैः प्रतिहरोष तथैव गजसाधनवान् कलिङ्गदेशीयो राजा आयुधैः रघुं प्रत्यभियुक्तवान् ।

हिन्दी—जैसे कोई पर्वत अपने पक्ष काटने को सापने आये इन्द्र के ऊपर पत्थरों को वर्षा करता हो उसी प्रकार कलिङ्ग देश के राजा ने रघु के ऊपर शस्त्रों को वर्षा की ॥४०॥

द्विषां विषह्य काकुत्स्थस्तत्र नाराचदुर्दिनम् ।

सन्मङ्गलस्नात इव प्रतिपेदे जयश्रियम् ॥ ४१ ॥

सञ्जीविनी—काकुत्स्थो रघुस्तत्र महेन्द्राद्रौ द्विषां नाराचदुर्दिनं नाराचानां वाणविशेषाणां दुर्दिनम् । लक्षणया वर्षमुच्यते । विषह्य सहित्वा । सद्यथाशास्त्रम् मङ्गलस्नात इव विजयमङ्गलार्थमभिषिक्तः । जयश्रियम् प्रतिपेदे प्राप । 'यत्तु सर्वेष्विस्नानं तन्माङ्गल्यमुदोरितम्' इति यादवः ॥ ४१ ॥

अन्वयः—काकुत्स्थः, तत्र, द्विषाम्, नाराचदुर्दिनम् विषह्य, सन्मङ्गलस्नातः, इव, जयश्रियम्, प्रतिपेदे ।

वाच्य०—काकुत्स्थेन सन्मङ्गलस्नातेन इव जयश्रीः प्रतिपेदे ।

व्याख्या—ककुत्स्थस्य गोत्रापत्यं पुमान् काकुत्स्थः = रघुः, तत्र = महेन्द्राद्री द्विषाम् = शत्रूणाम् नाराचानां = बाणानाम्, दुर्दिनम् नाराचदुर्दिनम् = वर्षण-दिवसम्, विषह्य = क्षान्त्वा, सच्च तन्मङ्गलं तदर्थं स्नातः = सन्मङ्गलाभिषिक्तः इव जयस्य श्रीस्ताम् जयश्रियम् = विजयलक्ष्मीम् प्रतिपेदे = प्राप ।

समा०—नाराचानां दुर्दिनं नाराचदुर्दिनम्, तत् नाराचदुर्दिनम् । सच्च तत् मङ्गलञ्च सन्मङ्गलम् सन्मङ्गलाय स्नातः सन्मङ्गलस्नातः । जयस्य श्रीः जयश्रीः, तां जयश्रियम् ।

धृ०—रघुः महेन्द्राद्री शरवर्षणं सहित्वा माङ्गलिकसर्वोषध्यादिभिः कृता-भिषेक इव विजयं प्राप ।

हिन्दी—राजा रघूने महेन्द्राचल पर्वत पर कलिङ्ग देशीय राजाओं की बाणों की वर्षा को सहन करते हुए, मानो माङ्गलिक सर्वोषधि आदि से स्नान कर जयलक्ष्मी प्राप्त की ॥ ४१ ॥

ताम्बूलीनां दलैस्तत्र रचिताऽऽपानभूमयः ।

नारिकेलासवं योधाः शात्रवं च पपुयशः ॥ ४२ ॥

सञ्जीविनी—तत्र महेन्द्राद्री युध्यन्त इति योधाः । पचाद्यच् । रचिताः कल्पिता आपानभूमयः पानयोग्यप्रदेशा यैस्ते तथोक्ताः संतो नारिकेलासवं नारिकेलमद्यं ताम्बूलीनां नागवल्लीनां दलैः सम्पुटकाकारैः पपुः । तत्रविजह्णुरित्यर्थः । शात्रवं यशश्च पपुः । जह्णुरित्यर्थः ॥ ४२ ॥

अन्वयः—तत्र, योधाः, रचितापानभूमयः, नारिकेलासवम्, ताम्बूलीनां, दलैः, पपुः, शात्रवम्, यशः, च, पपुः ।

वाच्य०—योधैः रचितापानभूमिभिः, नारिकेलासवः पपे शात्रवं यशश्च पपे ।

व्याख्या—तत्र = महेन्द्राद्री, योधाः = भटाः रचिता = संपादिता आपानभूमिः सुरापानभूमिर्यस्तादृशाः रचितापानभूमयः नारिकेलस्यासवः = मद्यं नारिकेलासवः तम्, ताम्बूलीनाम् = नागवल्लीनाम्, दलैः = पत्रैः, पपुः = अपिबन्, शात्रवम् = शत्रोरिदं शात्रवम् = शत्रुसंबन्धि, यशः = कीर्तिम् 'यशःकीर्तिः' इत्यमरः, पपुः ।

समा०—आपानस्य भूमिः आपानभूमिः रचिता आपानभूमिः यैस्ते रचितापान-भूमयः । नारिकेलानामासवः नारिकेलासवः तं नारिकेलासवम् ।

अभि०—तस्मिन्महेन्द्रपर्वते रघुभटा आपानभूमिं विरचय्य ताम्बूलपत्रैः
सारिकेलमद्यमपिबन् शत्रुयशश्च तैः पराभूतम् ।

हिन्दी—उस महेन्द्राचल पर्वत पर रघु के सैनिकों ने मद्यपात्र योग्य स्थान
बनाकर नारियल का आसव ताम्बूल के पत्तों के दोनों में पिया तथा शत्रुओं
का यश भी पी लिया अर्थात् हर लिया ॥ ४२ ॥

गृहीतप्रतिमुक्तस्य स धर्मविजयी नृपः ।

श्रियं महेन्द्रनाथस्य जहार न तु मेदिनीम् ॥४३॥

सञ्जीविनी—धर्मविजयी धर्मार्थं विजयशीलः स नृपो रघुः । गृहीतश्चासौ
प्रतिमुक्तश्च गृहीतप्रतिमुक्तः । “पूर्वकालैक” इत्यादिना समासः । तस्य महेन्द्र-
नाथस्य कालिङ्गस्य श्रियं जहार । धर्मार्थं नतु स्वोपभोगार्थमिति भावः । मेदिनीं
तु न जहार । शरणागतवात्सल्यादिति भावः ॥ ४३ ॥

अन्वयः—धर्मविजयी, सः, नृपः, गृहीतप्रतिमुक्तस्य, महेन्द्रनाथस्य, श्रियम्,
जहार, मेदिनीम्, तु, न, जहार ।

वाच्य०—धर्मविजयिना, तेन नृपेण श्रीः जह्वे मेदिनी तु न जह्वे ।

ध्याख्या—धर्मार्थं विजयी धर्मविजयी = पुण्यजननीलः सः, नृपः = राजा
रघुः पूर्वं गृहीतः प्रतिबद्धः पश्चात् प्रतिमुक्तः परित्यक्तः तस्य गृहीतप्रतिमुक्तस्य
महेन्द्रनाथस्य = महेन्द्राधिपस्य, श्रियम् = राज्यलक्ष्मीम्, जहार = अहरत्, मेदिनीम्
= पृथिवीम् ‘गोत्रा कुः पृथिवी पृथ्वी क्षमावनिर्मेदिनी मही’ इत्यमरः तु, न = नैव
जहार ।

समा०—गृहीतश्चासौ प्रतिमुक्तश्च गृहीतप्रतिमुक्तः, तस्य गृहीतप्रतिमुक्तस्य।
विजयोऽस्यास्तीति विजयी, धर्मार्थं विजयी धर्मविजयी ।

अभि०—धर्मविजयशीलेन रघुणा पूर्वं विजित्य प्रतिबद्धस्य पश्चात् कृपया
परित्यक्तस्य महेन्द्राधिपस्य राज्यलक्ष्मीरेवापहृता न तु पृथिवी ।

हिन्दी—धर्मविजयशील राजा रघुने प्रथम जीतकर पकड़ लिये गये पश्चात्
छोड़ दिये गये महेन्द्राधिप की राज्यलक्ष्मी का ही केवल हरण किया, पृथिवी
का नहीं ॥ ४३ ॥

ततो वेलातटेनैव फलवत्पूगमालिना ।

अगस्त्याचरितामाशास्यजयो ययौ ॥ ४४ ॥

सञ्जीविनी—ततः प्राचीविजयानन्तरं फलवत्पूगमालिना फलितक्रमुकश्रेणी-
मता । व्रीह्यादित्वादिनिप्रत्ययः । वेलायाः समुद्रकूलस्य तटेनोपान्तेनैवागस्त्येवाचरि-
तामाशां दक्षिणां दिशमनाशास्यजयः अयत्नसिद्धत्वादप्रार्थनीयजयः सन् । ययौ ।
‘अगस्त्यो दक्षिणामाशामाश्रित्य नभसि स्थितः । वरुणस्यात्मजो योगी विन्ध्य-
वातापिमर्दनः ॥’ इति ब्रह्मपुराणे ॥ ४४ ॥

अन्वयः—ततः, फलवत्पूगमालिना, वेलातटेन, एव, अगस्त्याचरिताम्,
आशाम्, अनाशास्यजयः, ‘सन्’ ययौ ।

व्याख्या—ततः = तदनन्तरम्, फलवतां = फलितानां पूगानां = क्रमकानां
माला = श्रेणी विद्यते यस्य तादृशेन फलवत्पूगमालिना वेलायास्तटेन = समुद्रकूल-
भागेन एव अगस्त्येन = कुम्भसम्भवेन आचरिता = अधिष्ठिता इति अगस्त्याचरिता
ताम् अगस्त्याचरिताम् आशाम् = दिशम् दक्षिणां दिशमित्यर्थः, न आशास्यः =
प्रार्थनीयः जयः = विजयः यस्य सः अनाशास्यजयः सन् ययौ = जगाम ।

समा०—फलान्येषां सन्तीति फलवन्तः फलवन्तश्च ते पूगाश्च फलवत्पूगाः
फलवत्पूगानां मालाऽप्यास्तीति फलवत्पूगमालि, तेन फलवत्पूगमालिना । वेला-
यास्तटं वेलातटम् तेन वेलातटेन । अगस्त्येन आसमन्तःत् चरिता अगस्त्याचरिता,
ताम् अगस्त्याचरिताम् । आशासितुं योग्यः आशास्यः, न आशास्यः अनाशास्यः,
अनाशास्यः जयः यस्य सः अनाशास्यजयः ।

अभि०—पूर्वां दिशं विजित्य रघुः फलयुक्तक्रमुकश्रेणीसुशोभितेन समुद्रतट-
मार्गेणैव दक्षिणां दिशं प्रतस्थे ।

हिन्दी—रघु पूर्व दिशा की विजय के पश्चात् फलित सुपारी के वृक्षों के समूह
से सुशोभित समुद्रतट के द्वारा ही दक्षिण दिशा की विजय को चल पड़े ॥४४॥

स सैन्यपरिभोगेण गजदानसुगन्धिना ।

कावेरीं सरितां पत्युः शङ्कनीयामिवाकरोत् ॥ ४५ ॥

सञ्जीविनी—स रघुः । गजानां दानेन मदेन सुगन्धिना सुरभिगन्धिना ।
‘गन्धस्येदुत्पूतिसुरभिभ्यः’ इत्यनेनेकारादेशः समासान्तः । यद्यपि गन्धस्येत्वे
तदेकान्तग्रहणं कर्तव्यमिति नैसर्गिकगन्धविवक्षायामेवेकारादेशः, तथापि निरंकुशाः
कवयः । तथा च माषकाव्ये—‘ववूरयुकुच्छदगुच्छसुगन्धयः सततगास्ततगानगिरोऽ-
लिभिः’ इति । नैषधे च—‘अपां हि तृप्ताय न वारिधारा स्वादुः सुगन्धिः स्वदते

तुषारा' इति । 'न कर्मवारयान्मत्वर्थीय' इति निषेधादिनिप्रत्ययपक्षोऽपि जघन्य एव । सेनायां समवेताः सैन्याः । 'सेनायां समवेता ये सैन्यास्ते सैनिकाश्च ते' इत्यमरः । 'सेनायां वा' इति ष्यप्रत्ययः । तेषां परिभोगेण कावेरीं नाम सरितं सरितां पत्युः समुद्रस्य शङ्कनीयां न विश्वसनीयामिवाकरोत् । पत्यां संभोग-
लिङ्गदर्शनाद्भ्रुंरुविश्वासो भवतीति भावः ॥४५॥

अन्वयः—सः, गजदानसुगन्धिना, सैन्यपरिभोगेण, कावेरीम्, सरिताम्, पत्युः, शङ्कनीयाम्, इव, अकरोत् ।

वाच्य०—तेन कावेरी शङ्कनीया इव अक्रियत ।

व्याख्या—सः = रघुः, गजानां = हस्तिनां यद्दानं मदः इति गजदानं तेव सुगन्धिः = सुरभितः इति गजदानसुगन्धिः तेन, सेनायां समवेताः सैन्याः = सैनिकाः तेषां परिभोगः = उपभोगः इति सैन्यपरिभोगः तेन, कावेरीम् = तदाख्यां नदीम् सरिताम् = नदीनाम्, पत्युः = स्वामिनः, समुद्रस्येत्यर्थः, शङ्कनीयाम् = अविश्वसनीयाम्, इव = यथा, अकरोत् = चकार ।

समा०—सुष्ठु गन्धोऽस्यास्तीति सुगन्धिः, गजानां दानं गजदानम्, गजदानेन सुगन्धिः गजदानसुगन्धिः तेन गजदानसुगन्धिना । सेनायां समवेताः सैन्याः, सैन्यानां परिभोगः सैन्यपरिभोगः तेन सैन्यपरिभोगेण । शङ्कितुं योग्या शङ्कनीया, तां शङ्कनीयाम् ।

अभि०—गजानां मदेन शोभनगन्धवती कावेरी तथा जाता यथा समुद्रस्य परपुरुषोपभुक्तेवाविश्वसनीयाऽभूत् ।

हिन्दी—रघु के सेना गजों के मद की सुगन्धि तथा सैनिकों के स्नान आदि से कलुषित कावेरी समुद्रको परपुरुषोपभुक्ता स्त्री के समान अविश्वसनीय-सी हो गई॥

बलैर्ध्युरषितास्तस्य विजगीषोर्गताध्वनः ।

मारीचोद्भ्रान्तहारीता मलयान्द्रेरुपत्यकाः ॥ ४६ ॥

सञ्जीविनी—विजगीषोर्विजेतुमिच्छोर्गताध्वनस्तस्य रघोर्बलैः सैन्यैः । 'बलं शक्तिर्बलं सैन्यम्' इति यादवः । मारीचेषु मरीचवनेषूद्भ्रान्ताः परिभ्रान्ता हारीताः पक्षिविशेषा यासु ताः । तेषां विशेषा हारीतो मद्गुः कारण्डवः प्लवः' इत्यमरः । मलयान्द्रेरुपत्यका आसन्नभूमयः । 'उपत्यकाद्देरासन्ता भूमिरुध्वंमधित्यका' इत्यमरः ।

‘उपाधिभ्यां त्यक्त्वा सन्नारूढयोः’ इत्यनेन त्यक्त्प्रत्ययः । अध्युषिताः । उपत्यका-
सूषितमित्यर्थः । ‘उपान्वध्याङ्बसः’ इति कर्मत्वम् ॥४६॥

अन्वयः—विजिगीषोः, गताध्वनः, तस्य, बलैः, मारीचोद्भ्रान्तहारीताः, मल-
याद्रेः, उपत्यकाः, अध्युषिताः ।

वाच्यं—बलानि अध्युषितवन्ति ।

व्याख्या—विजेतुमिच्छति तस्य विजिगीषोः = विजेतुमिच्छोः, गतः = यातः,
अध्वा = मार्गः, येन गताध्वा तस्य गताध्वनः = रघोः, कियद्दूरं गतस्येत्यर्थः, बलैः
= सेनापुरुषैः, मरीचानां वनानि तेषूद्भ्रान्ताः = उड्डीयमानाः हारीताः = पक्षि-
विशेषा यासु ताः मारीचोद्भ्रान्तहारीताः मलयाद्रेः = मलयपर्वतस्य, उपत्यकाः
= अद्रेरासन्नभूमयः, ‘उपत्यकाद्रेरासन्ना भूमिरुर्ध्वमधित्यका’ इत्यमरः, अध्युषिताः
= अधिष्ठिताः ।

समा०—विजेतुमिच्छुः विजिगीषुः, तस्य विजिगीषोः । गतः अध्वा यस्य सः
गताध्वा, तस्य गताध्वनः । मरीचानां इमानि मारीचानि, मारीचेषु उत्प्लुत्य भ्रान्ताः
हारीताः यासु ताः मारीचोद्भ्रान्तहारीताः, ताः मारीचो० ।

अभि०—विजयैषिणो रघोः कियद्दूरं गतस्य सेना हारीताख्यपक्षिबाहुल्य-
वतीषु मलयाद्रेरासन्नभूमिषु वासमकल्पयत् ।

हिन्दी—कुछ दूर जाने पर रघु की सेना ने मलय पर्वत की पास की भूमियों
में डेरा डाला, जहाँ मरिचों के वनों में हारीत (हनियल) नामक पक्षी उड़ रहे थे ॥

ससञ्जुरश्वत्सु एणानामेलानामुत्पतिष्णवः ।

तुल्यगन्धिषु मत्तेभकटेषु फलरेणवः ॥४७॥

सञ्जीविनी—अश्वैः क्षुण्णानामेलालतानामुत्पतिष्णव उत्पत्तनशीलाः । ‘अलं-
कम् निराकम्’ इत्यादिनेष्णुप्रत्ययः । फलरेणवः फलरजांसि तुल्यगन्धिषु समान-
गन्धिषु । सर्वघनीतिवदिन्नन्तो बहुव्रीहिः । मत्तेभानां कटेषु ससञ्जुः सक्ताः ।
‘गजगण्डे कटीकटी’ इति कोषः ॥४७॥

अन्वयः—अश्वक्षुण्णानाम्, एलानाम्, उत्पतिष्णवः फलरेणवः तुल्यगन्धिषु,
मत्तेभकटेषु, ससञ्जुः ।

वाच्यं—उत्पतिष्णुभिः, फलरेणुभिः, तुल्यगन्धिषु मत्तेभकटेषु, ससञ्जे ।

व्याख्या—अश्वैः = घोटकैः, क्षुण्णानाम् = चूर्णितानाम्, एलानाम् = एलाल-
तानाम्, उत्पतितुं शीलं येषां तादृशाः उत्पतिष्णवः = ऊर्ध्वगमनशीलाः, फलानां =
प्रसवानां रेणवः = घूलिकणाः इति फलरेणवः तुल्यः = समः गन्धः = सुरभिर्येषु-
तादृशेषु तुल्यगन्धिषु मत्ताः = प्रमत्ताः, ये इभाः = गजाः तेषां कटाः = गण्डस्थ-
लानि इति मत्तेभकटाः तेषु, ससञ्जुः = संसक्ताः ।

समा०—अश्वैः क्षुण्णाः अश्वक्षुण्णाः, तासाम् अश्वक्षुण्णानाम् । तुल्यः गन्धः
येषामस्तीति तुल्यगन्धिनः तेषु तुल्यगन्धिषु । मत्ताश्च ते इभाश्च मत्तेभाः, मत्तेभानां
कटाः मत्तेभकटाः, तेषु मत्तेभकटेषु । फलानां रेणवः फलरेणवः ।

अभि०—तुरङ्गमखुरेश्चूर्णितानामेलानां रजःकणाः स्वसमानगन्धयुक्तेषु
सेनागजगण्डस्थलेषु पवनवशात्संसक्ताः ।

हिन्दी—घोड़ों के खुरों से चूर्णित एलाफलों (इलायची) के रजःकण अपनी
गन्ध के समान गन्ध वाले सेना के हाथियों के गण्डस्थलों में वायु के बल से संसक्त
हो गये ॥४७॥

भोगिवेष्टनमार्गेषु चन्दनानां समर्पितम् ।

नास्रसत्करिणां ग्रैवं त्रिपदीच्छेदिनामपि ॥४८॥

सञ्जीविनी—चन्दनानां चन्दनद्रुमाणां भोगिवेष्टनमार्गेषु सर्पवेष्टनान्निम्नेषु
समर्पितं सञ्जितं त्रिपदीच्छदिनां पादभृङ्गलच्छेदकानामपि । 'त्रिपदी पादबन्धनम्'
इति यादवः । करिणाम् । ग्रीवासु भवं ग्रैवं कण्ठबन्धनम् । 'ग्रीवाभ्योऽण्व' इत्य-
णप्रत्ययः । नास्रसन्न स्रस्तमभूत् । 'द्युद्भ्यो लुङि' इति परस्मैपदे पुषादित्वाद्ध ।
'अनिदितां हलउपधायाः क्विङिति' इति नकारलोपः ॥४८॥

अन्वयः—चन्दनानाम्, भोगिवेष्टनमार्गेषु, समर्पितम्, त्रिपदीच्छेदिनाम्, अपि,
करिणाम्, ग्रैवम्, न, अस्त्रसत् ।

वाच्य०—समर्पितेन, करिणाम्, ग्रैव्रेण, न, अस्त्रसि ।

व्याख्या—चन्दनानाम् = मलयजानाम्, भोगः अस्ति येषां ते भोगिनः 'अहेः
शरीरं भोगः स्यात्' इत्यमरः तेषां ये वेष्टनानि तेषां मार्गाः = स्थानानि तेषु भोगि-
वेष्टनमार्गेषु, समर्पितम् = दत्तम्, त्रिपदीं छेतुं शीलं येषां ते त्रिपदीच्छेदिवः तेषां
त्रिपदीच्छेदिनाम् = पादबन्धनच्छेदकानामपि करिणाम् = गजानाम्, ग्रीवासु भवं
ग्रैवम् = कण्ठबन्धनम्, न, नैव, अस्त्रसत् = शिथिलं बभूव ।

समा०—भोगः एषामस्तीति भोगिनः, भोगिनां वेष्टनानि भोगिवेष्टनानि, भोगिवेष्टनानां मार्गाः भोगिवेष्टनमार्गाः, तेषु भोगिवेष्टनमार्गेषु । त्रिपदीं छेतुं शीलं येषां ते त्रिपदीछेदिनः, तेषां त्रिपदीछेदिनाम् । कर एषामस्तीति करिणः, तेषां करिणाम् ।

अभि०—मलयजवृक्षेषु सर्पवेष्टनेन संजातरेखासु आधोरणीनिबद्धानां पादबन्धनच्छेदकारिणामपि करिणां कण्ठबन्धनानि शिथिलानि न बभूवुः ।

हिन्दी—चन्दन के वृक्षों में साँपों के लिपटे रहने के कारण जो रेखायें पड़ी हुई थीं उनमें बाँधे हुए पाद बन्धन को तोड़ देने वाले हाथियों तक के कण्ठ बन्धन ढीले न हुए ॥४८॥

दिशि मन्दायते तेजो दक्षिणस्यां रवेरपि ।

तस्यामेव रघोः पाण्ड्याः प्रतापं न विषेहिरे ॥४९॥

सञ्जीविनी—दक्षिणस्यां दिशि रवेरपि तेजो मन्दायते मन्दं भवति । लोहितादिस्वात्क्यप्रत्ययः । 'वा वयषः' इत्यात्मनेपदम् । दक्षिणायने तेजोमान्द्यादिति भावः । तस्यामेव पाण्ड्याः । पाण्डूनां जनपदानां राजानः पाण्ड्याः । 'पाण्डोर्धर्षणवक्तव्यः' रघोः प्रतापं न विषेहिरे न सोढवन्तः । सूर्यविजयिनोऽपि विजितवानिति नायकस्य महानुत्कर्षो गम्यते ॥४९॥

अन्वयः—दक्षिणस्याम्, दिशि, रवेः, अपि, तेजः, मन्दायते, तस्याम्, एव, पाण्ड्याः, रघोः, प्रतापम् न, विषेहिरे ।

वाच्य०—रवेः, अपि, तेजसा, मन्दायते, तस्याम्, एव, पाण्ड्यैः, रघोः प्रतापः, न, विषेहे ।

व्याख्या—दक्षिणस्याम् = अवाच्याम्, दिशि = काष्ठायाम्, 'दिशस्तु ककुभः काष्ठा आशाश्च हरितश्वताः' इत्यमरः रवेः = सूर्यस्य अपि तेजः = प्रतापः मन्दायते = मन्दं भवति, तस्यामेव दिशि, दक्षिणस्याम्, पाण्डूनां जनपदानां राजानः पाण्ड्याः = पाण्डुदेशाधीशाः, रघोः = दिलीपपुत्रस्य, प्रतापं = तेजः, न = नैव, विषेहिरे = सोढवन्तः ।

समा०—पाण्डूनां (देशविशेषाणां) राजानः पाण्ड्याः ।

अभि०—यस्यामुग्रप्रतापस्य रवेरपि तेजः मन्दं भवति तस्यामेव दक्षिणस्यां दिशि पाण्ड्यैः रघोः प्रतापः न सोढः ।

हिन्दी—दक्षिण दिशा में सूर्य का तेज भी मन्द पड़ जाता है, किन्तु उसी दिशा में रघु के तेज को पाण्डु देश के राजा न सह सके ॥४९॥

ताम्रपर्णीसमेतस्य मुक्तासारं महोदधेः ।

ते निपत्य ददुस्तस्मै यशः स्वमिव सञ्चितम् ॥५०॥

सञ्जीविनी—ते पाण्ड्यास्ताम्रपर्ण्या नद्या समेतस्य संगतस्य महोदधेः सम्बन्धि संचितं मुक्तासारं मौक्तिकवरम् । 'सारो बले स्थिरांशे च न्याय्ये क्लीबं वरे त्रिषु' इत्यमरः । स्वं स्वकीयं संचितं यश इव । तस्मै रघवे निपत्य प्रणिपत्य ददुः । यशसः शुभ्रत्वादौपम्यम् । ताम्रपर्णीसंगमे मौक्तिकोत्पत्तिरिति प्रसिद्धम् ॥

अन्वयः—ते, ताम्रपर्णीसमेतस्य, महोदधेः, सञ्चितम्, मुक्तासारम्, स्वम्, सञ्चितम्, यशः, इव, तस्मै, प्रणिपत्य, ददुः ।

वाच्य०—तैः, प्रणिपत्य, ददे ।

व्याख्या—ते = पाण्ड्याः, ताम्रपर्ण्या = नद्या समेतस्य = संगतस्य महोदधेः = महासागरस्य, सम्बन्धि, सञ्चितम् = सङ्कलितम्, मुक्तासारम् = मौक्तिकवरम्, स्वम् = स्वकीयम्, सञ्चितम्, यशः = कीर्तिम्, इव, तस्मै = रघवे, प्रणिपत्य = नमस्कृत्य, ददुः = समर्पितवन्तः ।

समा०—ताम्रपर्ण्या समेतः ताम्रपर्णीसमेतः, तस्य ताम्रपर्णीसमेतस्य । महान्-इवासी उदधिश्च महोदधिः, तस्य महोदधेः । मुक्तानां सारः मुक्तासारः, तं मुक्तासारम् ।

अभि०—पराजिताः पाण्ड्यास्ताम्रपर्णीनामकनद्या संगतस्य सागरस्य सम्बन्धि सञ्चितं मुक्तासारं स्वकीयं सञ्चितं यश इव रघवे प्रणिपत्य समर्पयामासुः ।

हिन्दी—पराजित पाण्ड्यदेश के राजाओं ने* ताम्रपर्णी नदी से मिले हुए दक्षिण समुद्र के उत्तम मुक्तासार रघु को सञ्चित किये अपने यशके समान भेंट में समर्पित किये ॥५०॥

स निर्विशय यथाकामं तदेष्वालीनचन्दनौ ।

स्तनाविव दिशस्तस्याः शैलौ मलयददुंरौ ॥५१॥

असह्यविक्रमः सह्यं दूरान्मुक्तमुदन्वता ।

नितम्बमिव मेदिन्याः स्रस्तांशुकमलङ्घयत् ॥५२॥

सञ्जीविनी—असह्यविक्रमः स रघुस्तदेषु सानुष्वालीनचन्दनी व्याप्तचन्दनी ।

‘गन्धसारो मलयजो भद्रश्रीश्चन्दनोऽस्त्रियाम्’ इत्यमरः । स्तनपक्षे प्रान्तेषु व्याप्त-
चन्दनानुलेपौ । तस्या दक्षिणस्या दिशः स्तनाविव स्थितौ मलयददुँरौ नाम शैलौ
यथाकामं यथेच्छं निर्विश्योपभुज्य । ‘निर्वेशो भूतिभोगयोः’ इत्यमरः । उदका-
न्यस्य सन्तीत्युदन्वानुदधिः । ‘उदन्वानुदधौ च’ इति निपातः । उदन्वता दूरान्मुक्तं
दूरतस्त्यक्तम् । ‘स्तोकान्तिकदूरार्थकृच्छ्राणि क्तेन’ इति समासः । ‘पञ्चम्या-
स्तौकादिभ्यः’ इत्यलुक् । स्रस्तांशुकं मेदिन्या नितम्बमिव स्थितं सह्यं सह्याद्रिम-
लङ्घयत्प्राप्तोऽतिक्रान्तो वा ॥५१-५२॥ इति युगम् ॥

अन्वयः—असह्यविक्रमः, सः, तटेषु, आलीनचन्दनौ, तस्याः, दिशः, स्तनौ,
इव, ‘स्थितौ’ मलयददुँरौ, शैलौ, यथाकामम्, निर्विश्य, उदन्वता, दूरात्, मुक्तम्,
स्रस्तांशुकम्, मेदिन्याः, नितम्बम्, इव, स्थितम्, सह्यम्, अलङ्घयत् ।

वाच्यं—असह्यविक्रमेण, तेन, दूरात्, मुक्तः, स्रस्तांशुकः, मेदिन्याः नितम्बः,
इव, ‘स्थितः’, सह्यः, अलङ्घयत् ।

व्याख्या—न सह्यः = सहनार्हः विक्रमः = पराक्रमः यस्य तादृशः असह्यविक्रमः,
सः = रघुः, तटेषु = तीरेषु ‘सानुषु’ स्तनपक्षे प्रान्तभागेषु आसमन्ताल्लीनाः =
व्याप्ताः, चन्दनाः = चन्दनवृक्षा ययोस्तादृशौ, आलीनचन्दनौ स्तनपक्षे तु आलीनं
चन्दनं ययोस्तौ व्याप्तचन्दनानुलेपौ, तस्याः = दक्षिणस्याः, दिशः = काष्ठायाम्,
स्तनौ = कुचौ, इव = यथा, ‘स्थितौ’ मलयश्च ददुँरश्च तौ तन्नामकौ, शैलौ =
पर्वतौ काममनतिक्रम्य यथाकामम् = यथेच्छम्, निर्विश्य = उपभुज्य, उदकानि
सन्त्यस्योदन्वान्, तेन उदन्वता = समुद्रेण, दूरात् = दूरप्रदेशात्, मुक्तम् = परित्यक्तम्
स्रस्तं च तदंशुकं स्रस्तांशुकम् तत् = विगलितवस्त्रम्, मेदिन्याः = पृथिव्या,
नितम्बम् = कटिपश्चाद्भागमिव स्थितम्, सह्यम् = सह्यानामकमद्रिमम्, अलङ्घयत्
= लङ्घितवान् ।

समा०—सोढुं शक्यः सह्यः, न सह्यः असह्यः, असह्यः विक्रमः यस्य सः असह्य-
विक्रमः । आलीनाः चन्दनाः ययोस्तौ आलीनचन्दनौ, तौ आलीनचन्दनौ । आलीनं
चन्दनं ययोस्तौ आलीनचन्दनौ । मलयश्च ददुँरश्च मलयददुँरौ, तौ मलयददुँरौ ।
काममनतिक्रम्य यथाकामम् । स्रस्तमंशुकं यस्मात् सः स्रस्तांशुकः, तं स्रस्तांशुकम् ।

अभि०—स रघुर्दक्षिणस्या दिशः स्तनयोरिव स्थितयोः मलयददुँरपर्वतयोर्यथे-
च्छं विद्वृत्य पृथिव्या दूरात्समुद्रजलपरित्यक्तमतएव विलासवत्याः स्रस्तांशुकं नित-

म्बभागमिव स्थितं सह्याद्रि यथेच्छमुपभुज्य तथैव प्रस्थितः। यथा कश्चित् कामी कामुक्याः पीवरकुचयोः सम्मर्दनं कृत्वा निर्वस्त्रं नितम्बमुपभुज्यान्वतो याति ।

हिन्दी—रघु दक्षिण दिशा के स्तनों के समान स्थित मलय और दर्दुरनामक पर्वतों में इच्छानुसार विहार करके समुद्र के जल से दूर से ही मुक्त, किसी विलासवती के वस्त्ररहित नितम्बभाग के समान स्थित सह्याद्रि का यथेच्छ उपभोग करके उसी प्रकार आगे बढ़े जैसे कि कोई कामी किसी कामुकी का चन्दनलिप्त कुचमर्दन कर पश्चात् वस्त्ररहित नितम्बभाग का भी उपभोग करके कहीं दूसरी जगह जाता हो ॥५१-५२॥

तस्यानीकैर्विसर्पद्भिरपरान्तजयोद्यतैः ।

रामास्त्रोत्सारितोऽप्यासीत्सह्यलग्न इवार्णवः ॥५३॥

सञ्जीविनी—अपरान्तानां पाश्चात्यानां जय उद्यतैरुद्युक्तैः । ‘अपरान्तास्तु पाश्चात्यास्ते च सूर्यरिकादयः’ इति यादवः । विसर्पद्भिर्भच्छद्भिस्तस्य रघोरनीकैः सैन्यैः । ‘अनीकं तु रणे सैन्ये’ इति विश्वः । अर्णवो रामस्य जामदग्न्यस्यास्त्रैरुत्सारितः परिसारितोऽपि सह्यलग्न इवासीत् । सैन्यं द्वितीयोऽर्णव इवाद्दृश्यतेति भावः ॥५३॥

अन्वयः—अपरान्तजयोद्यतैः, विसर्पद्भिः, तस्य, अनीकैः, अर्णवः, रामास्त्रोत्सारितः, अपि, सह्यलग्नः इव, आसीत् ।

वाच्य०—रामास्त्रोत्सारितेन, अपि, सह्यलग्नेन, इव, अर्णवेन, अभूयत ।

व्याख्या—अपरान्तानां = पाश्चात्यानां यो जयः = विजयः अपरान्तजयः तत्रोद्यतैः = उद्युक्तैः, विसर्पद्भिः = गच्छद्भिः, तस्य = रघोः, अनीकैः = सैन्यैः, अर्णवः = सागरः, ‘सरस्वान्सागरोऽर्णवः’ इत्यमरः, रामस्य = जामदग्न्यस्य, अस्त्रैः = आयुधैः उत्सारितः = परिसारितः, अपि, सह्ये = सह्याद्रौ लग्नः = संसक्तः, इव = यथा, आसीत् ।

समा०—अपरस्या अन्ताः अपरान्ताः, अपरान्तानां जयः, अपरान्तजयः, अपरान्तजये उद्यताः अपरान्तजयोद्यताः, तैः अपरान्तजयोद्यतैः । रामस्य अस्त्रम् रामास्त्रम्, रामास्त्रेण उत्सारितः रामास्त्रोत्सारितः । सह्ये लग्नः सह्यलग्नः ।

अभि०—सह्याद्रेः पश्चिमदेशं गच्छन्त्या विपुल्या रघुसेनया, परशुरामास्त्रेण दूरीकृतोऽपि समुद्रः पुनः सह्यपर्वतसक्त इव लक्ष्यते स्म । आ पर्वतात् समुद्रं ययुवत् सेनाविस्तार आसीदिति भावः ।

हिन्दी—पश्चिम समुद्रतट तक फँली हुई रघु की सेना से समुद्र परशुराम के अस्त्रों से दूर किये जाने पर भी ऐसा मालूम पड़ता था जैसे कि सहा पर्वत से मिला हुआ ही हो ॥५३॥

भयोत्सृष्टविभूषाणां तेन केरलयोषिताम् ।

अलकेषु चमूरेणुश्चूर्णप्रतिनिधीकृतः ॥ ५४ ॥

सञ्जीविनी—तेन रघुणा भयेनोत्सृष्टविभूषाणां परिहृतभूषणानां केरलयोषितां केरलांगनानामलकेषु केशेषु चमूरेणुः सेनारजश्चूर्णस्य कुंकुमादिरजसः प्रतिनिधीकृतः प्रत्यादेशीकृतः । तदभावे तत्सदृशः प्रतिनिधिः । एतेन योषितां पलायनं चमूनां च तदनुवाचनं ध्वन्यते ॥५४॥

अन्वयः—तेन, भयोत्सृष्टविभूषाणाम्, केरलयोषिताम्, अलकेषु, चमूरेणुः, चूर्णप्रतिनिधीकृतः ।

वाच्य०—सः चमूरेणुं चूर्णप्रतिनिधीकृतवान् ।

व्याख्या—तेन = रघुणा. भयेन = भीत्या, उत्सृष्टा = परित्यक्ता, विभूषा = अलङ्करणस्त्रीकारो याभिस्तासां भयोत्सृष्टविभूषाणाम् केरलस्य = केरलदेशस्य संबन्धिन्यः, योषितः = स्त्रियः इति केरलयोषितः तासाम्, अलकेषु = चूर्णकुन्तलेषु, 'अलकाश्चूर्णकुन्तलाः' इत्यमरः चम्वाः = सेनायाः, रेणुः = घूलिः, चूर्णस्य = कुंकुमादिरजसः प्रतिनिधीकृतः = स्थानापन्नीकृतः ।

समा०—भयेन उत्सृष्टाः विभूषाः याभिस्ताः भयोत्सृष्टविभूषाः, तासां भयोत्सृष्टविभूषाणाम् । केरलानां योषितः केरलयोषितः तासां, केरलयोषिताम् । चम्वाः रेणुः चमूरेणुः । अप्रतिनिधिः प्रतिनिधिः सम्पद्यमानः कृतः प्रतिनिधीकृतः, चूर्णस्य प्रतिनिधीकृतः चूर्णप्रतिनिधीकृतः ।

अभि०—रघुः सकाशादुत्तानेन भयेन यदा केरलप्रान्तस्त्रियः आभूषणादिकं परित्यज्य पलायितास्तदा तासामलकेषु कुंकुमचूर्णलेपः सेनारेणुना संपादिताः ।

हिन्दी—रघु के भय से केरल प्रान्त की स्त्रियाँ आभूषणादि का परित्याग करके भाग खड़ी हुईं । उस समय उनके केशों में कुंकुम चूर्ण का काम रघु की सेवा की घूलि ने किया ॥५४॥

मुरलामारुतोद्धूतमगमत् कैतकं रजः ।

तद्योधवारबाणानामयत्नपटवासताम् ॥ ५५ ॥

सञ्जीविनी—मुरला नाम केरलदेशेषु काचिन्नदी । 'मुरलीमारुतोद्भूतम्' केचित्पठन्ति । तस्या मारुतेनोद्भूतमुत्थापितं कैतकं केतकीसंबन्धि रजस्तद्योधवारबाणानां रघुभटकञ्चुकानाम् । 'कञ्चुको वारबाणोऽस्त्री' इत्यमरः । अयत्नपटवासतामयत्नसिद्धवस्त्रवासनाद्रव्यत्वमगमत् । 'पिष्टातः पटवासकः' इत्यमरः ॥५५॥

अन्वयः—मुरलामारुतोद्भूतं, कैतकं, रजः, तद्योधवारबाणानाम्, अयत्नपटवासताम्, अगमत् ।

वाच्य०—मुरलामारुतोद्भूतेन कैतकेन रजसा अयत्नपटवासता अगामि ।

व्याख्या—मुरला = तन्नाम्नी काचित्केरलीया नदी तस्याः मारुतः = पवनः मुरलामारुतः तेन उद्भूतम् = समुत्थापितम्, कैतकया इदं कैतकम् = केतकीपुष्पसम्बन्धि, रजः = धूलिः, यस्य = रघोः. ये योधाः = भटाः, तेषां ये वारबाणाः = कञ्चुकाः तद्योधवारबाणाः, तेषां पटान् वासयतीति पटवासः = वस्त्रवासकः अविद्यमानो यत्नो यस्यासावयत्नः स चासौ पटवासः तस्य भावरत्ताताम् अयत्नपटवासताम् अगमत् = प्राप ।

समा०—मुरलाया मारुतः मुरलामारुतः, मुरलामारुतेन उद्भूतं मुरलामारुतोद्भूतम् । केतकस्य इदं कैतकम् । तस्य योधाः तद्योधाः, तद्योधानां वारबाणाः तद्योधवारबाणाः, तेषां तद्योधवारबाणानाम् । पटं वासयतीति पटवासः, न विद्यते यत्नो यस्य स अयत्नः, अयत्नश्चासौ पटवासश्च अयत्नपटवासः, अयत्नपटवासस्य भावः अयत्नपटवासता, ताम् अयत्नपटवासताम् ।

अभि०—मुरलानदीपवनवशादुत्थितेन केतकीरजसा रघुसेनाकञ्चुकेषु निपत्य प्रयासं विनैव वस्त्रसुरभीकरणकार्यमकारि ।

हिन्दी—मुरला नामक नदी के बायु से उड़े हुए केतकी पुष्प के पराग ने रघु के सैनिकों के कञ्चुकों के ऊपर गिरते हुए बिना प्रयास के सुगन्धित चूर्ण का कार्य किया ॥५५॥

अभ्यभूयत वाहानां चरतां गात्रशिञ्जितैः ।

वर्मभिः पवनोद्भूतराजतालीवनध्वनिः ॥ ५६ ॥

सञ्जीविनी—चरतां गच्छतां वाहानां वाजिनां 'वाजिवाहृविगन्धर्वंहयसंघवसप्तयः' इत्यमरः । गात्रशिञ्जितैर्गात्रेषु शब्दायमानैः । कर्त्तरि षत् । वर्मभिः कवचैः । पवनोद्भूतानां कम्पितानां राजतालीवनानां ध्वनिरभ्यभूयत तिरस्कृतः ॥

अन्वयः—चरताम्, वाहानाम्, गात्रशिञ्जितैः, वर्मभिः, पवनोद्धूतराजताली-
वनध्वनिः, अभ्यभूयत ।

वाच्य०—गात्रशिञ्जितानि वर्माणि पवनोद्धूतराजतालीवनध्वनिम् अभ्य-
भवन् ।

व्याख्या—चरताम् = चलताम्, वाहानाम् = घोटकानाम्, गात्रेषु = शरीरेषु,
शिञ्जितः = शब्दायमानैः, वर्मभिः = कवचैः, पवनेन = वायुना, उद्धूतानि =
कम्पितानि इति पवनोद्धूतानि तानि राजतालीनां = तालीनां, वनानि = अर-
ण्यानि तेषाम् ध्वनिः = शब्दः, अभ्यभूयत = तिरस्कृतः ।

समा०—गात्रेषु शिञ्जितानि गात्रशिञ्जितानि, तैः गात्रशिञ्जितैः । राज-
तालीनां वनानि राजतालीवनानि, पवनेन उद्धूतानि पवनोद्धूतानि, पवनोद्धू-
तानि च तानि राजतालीवनानि च पवनोद्धूतराजतालीवनावि, पवनोद्धूतराज-
तालीवनानां ध्वनिः पवनोद्धूनराजतालीवनध्वनिः ।

अभि०—रघुसेनावाजिनां गात्रेषु कवचेभ्यः समुत्पन्नः ध्वनिः वायुकम्पित-
तालपत्रध्वनिं न्यक्कृतवान् ।

हिन्दी—रघु के घोड़ों पर स्थित कवचों से जो ध्वनि निकल रही थी उससे
तालवृक्ष के वनों की ध्वनि फीकी पड़ गई ॥५६॥

खजूरीस्कन्धनद्धानां मदोद्गारसुगन्धिषु ।

कटेषु करिणां पेतुः पुन्नागेभ्यः शिलीमुखाः ॥५७॥

सञ्जीविनी—खजूरीणां तृणद्रुमविशेषाणाम् । 'खजूरः केतकी ताली खजूरी
च तृणद्रुमाः' इत्यमरः । स्कन्धेषु प्रकाण्डेषु । 'अस्त्री प्रकाण्डः स्कन्धः स्यान्मूला-
च्छाखावधेस्तरोः' इत्यमरः । नद्धानां बद्धानां करिणां मदोद्गारेण मदस्त्रावेण
सुगन्धिषु । "गन्धस्येदुत्पृतिमुसुरभिभ्यः" इत्यनेनेकारः । कटेषु गण्डेषु पुन्नागेभ्यो
नागकेशरेभ्यः पुन्नागपुष्पाणि विहाय । ल्यब्लोपे पञ्चमी । शिलीमुखा अलयः
पेतुः 'अलिबाणो शिलीमुखौ' इत्यमरः । ततोऽपि सौगन्ध्यातिशयादिति भावः ॥५७॥

अन्वयः—खजूरीस्कन्धनद्धानाम्, करिणाम्, मदोद्गारसुगन्धिषु, कटेषु,
पुन्नागेभ्यः, शिलीमुखाः, पेतुः ।

वाच्य०—शिलीमुखैः पेतुः ।

व्याख्या—खजूरीणां स्कन्धाः = स्कन्धप्रदेशाः खजूरीस्कन्धाः तेषु नद्धाः = बद्धा-
इति खजूरीस्कन्धनद्धाः, तेषाम् करिणाम् = गजानाम् मदस्य = दानस्य, य उद्-
गारः = स्रावः इति मदोद्गारः तेन सुगन्धयः = सुरभिता इति मदोद्गारसुगन्ध-
यस्तेषु, कटेषु = गण्डस्थलेषु, पुन्नागेभ्यः = नागकेशरेभ्यः पुन्नागान्विहायेत्यर्थः,
शिलीमुखाः = भ्रमराः पेतुः = न्यपतन् ।

समा०—खजूरीणां स्कन्धेषु नद्धाः खजूरीस्कन्धनद्धाः, तेषां खजूरीस्कन्धनद्धा-
नाम् । मदस्य उद्गारः मदोद्गारः, मदोद्गारेण सुगन्धयः मदोद्गारसुगन्धयः, तेषु
मदोद्गारसुगन्धिषु ।

अभि०—भ्रमराः नागकेशरपुष्पाणि विहाय खजूरीस्कन्धेषु निबद्धानां सेना-
गजानां मदजलमुक्षु गण्डस्थलेषु न्यपतन् ।

हिन्दी—भौरै नागकेशर के पुष्पों से उड़-उड़ कर खजूर के तनों में बँध
हुए सेना के हाथियों के मद बरसानेवाले गण्डस्थलोंपर बैठने के लिये टूट पड़े ॥

अवकाशं किलोदन्वान् रामायाभ्यर्थितो ददौ ।

अपरान्तमहीपालव्याजेन रघवे करम् ॥ ५८ ॥

सञ्जीविनी—उदन्वानुदधी रामाय जामदग्न्याय । अभ्यर्थितो याचितः सन् ।
अवकाशं स्थानं ददौ किल । किलेति प्रसिद्धौ । रघवे त्वपरान्तमहीपालव्याजेन
करं बलिं ददौ । 'बलिहस्तांशवः कराः' इत्यमरः। अपरान्तानां समुद्रमध्यदेशवर्ति-
त्वात्तदन्ते करे समुद्रदत्तत्वोपचारः । करदानं च भीत्या न तु याच्चयति रामाद्ब-
धोःस्कर्षः ॥ ५८ ॥

अन्वयः—उदन्वान्, रामाय, अभ्यर्थितः, अवकाशं, ददौ, किल, रघवे, अप-
रान्तमहीपालव्याजेन, करम्, ददौ ।

वाच्य०—उदन्वता अभ्यर्थितेन सता अवकाशः ददे, रघवे करः ददे ।

व्याख्या—उदन्वान् = उदधिः, रामाय = परशुरामाय, अभ्यर्थितः = प्रार्थितः
सन् अवकाशम् = मार्गम्, ददौ = अदात्, किलेति प्रसिद्धौ, रघवे = दिलीप्रपुत्राय
तु अपरान्ताः = पाश्चात्याः। ये महीपालाः राजानः इत्यपरान्तमहीपालास्तेषां
व्याजः मिषः इत्यपरान्तमहीपालव्याजस्तेन करम् = बलिम् ददौ ।

समा०—अपरस्या अन्ताः अपरान्ताः, अपरान्तानां महीपालाः अपरान्तमही-
पालाः, अपरान्तमहीपालानां व्याजः, तेन अपरान्तमहीपालव्याजेन ।

अभि०—परशुरामोऽपि यस्मात् सम्प्राथ्यं स्थानं प्राप्तवान् तस्मादेव समुद्रात् पश्चिमदेशीयनृपतिमिषेण प्रार्थनां विनैव करं लेभे ।

हिन्दी—जिस समुद्र से परशुराम जी ने भी प्रार्थना करने पर स्थान प्राप्त किया उसी समुद्रसे रघुने बिना प्रार्थना किये पश्चिम देशीय राजाओं के बहाने कर प्राप्त किया ॥ ५८ ॥

मत्तेभरदनोत्कीर्णव्यक्तविक्रमलक्षणम् ।

त्रिकूटमेव तत्रोच्चैर्जयस्तम्भं चकार सः ॥५९॥

सञ्जीविनी—तत्र स रघुर्मत्तानामिमानां रदनोत्कीर्णानि दन्तक्षतान्येव । भावे क्तः । व्यक्तानि स्फुटानि विक्रमलक्षणानि पराक्रमचिह्नानि विजयवर्णावलि-स्थानानि यस्मिन्स्तं तथोक्तं त्रिकूटमेवोच्चैर्जयस्तम्भं चकार । गाढप्रकाशस्त्रिकूटोऽद्विरेवोत्कीर्णवर्णस्तम्भ इव रघोर्जयस्तम्भोऽभूदित्यर्थः ॥५९॥

अन्वयः—तत्र सः मत्तेभरदनोत्कीर्णव्यक्तविक्रमलक्षणम्, त्रिकूटम्, एव, उच्चैः जयस्तम्भम् चकार ।

वाच्य०—तेन, मत्तेभरदनोत्कीर्णव्यक्तविक्रमलक्षणः, त्रिकूटः, एव, जयस्तम्भः, चक्रे ।

व्याख्या—तत्र = पश्चिमदिशि, सः = रघुः, मत्ताः = प्रमत्ता ये इभाः = गजाः इति मत्तेभाः तेषां रदनाः = दन्ता इति मत्तेभरदनाः तैः उत्कीर्णानि = क्षतानि, एव, व्यक्ता ने = स्फुटानि, विक्रमस्य = पराक्रमस्य लक्षणानि = चिह्नानि यस्य सः मत्तेभरदनोत्कीर्णव्यक्तविक्रमलक्षणः, तम् त्रयः कूटाः शिखरप्रदेशाः, यस्य त्रिकूटः तम् तन्नामकं पर्वतम्, एव, उच्चैः = अत्युच्चम्, जयस्य = विजयस्य स्तम्भः इति जयस्तम्भः, तम् चकार = अकरोत् ।

समा०—विक्रमस्य लक्षणानि विक्रमलक्षणानि, व्यक्तानि च तानि विक्रम-लक्षणानि च व्यक्तविक्रमलक्षणानि, मत्ताश्च ते इभाश्च मत्तेभाः, मत्तेभानां रदनाः मत्तेभरदनाः, मत्तेभरदनानामुत्कीर्णानि मत्तेभरदनोत्कीर्णानि, मत्तेभरदनोत्कीर्णैः व्यक्तं विक्रमस्य लक्षणं यस्मिन्सः मत्तेभरदनोत्कीर्णव्यक्तविक्रमलक्षणः, तं मत्ते० त्रयः कूटाः यस्य सः त्रिकूटः, तं त्रिकूटम् । जयस्य स्तम्भः जयस्तम्भः, तं जयस्तम्भम् ।

अभि०—रघुः केरलदेशे स्वसेनागजरदनक्षतविह्वयुक्तं त्रिकूटनामकं पर्वतमेव, उच्चतं जयस्तम्भमकरोत् ।

हिन्दी—रघु ने केरल देश में अपनी सेना के हाथियों के दन्तप्रहारों के चिह्नों से युक्त त्रिकूट नामक पर्वत को ही ऊँचा विजय स्तम्भ बनाया ॥५६॥

पारसीकांस्ततो जेतुं प्रतस्थे स्थलवर्त्मना ।

इन्द्रियाख्यानिव रिपूस्तत्त्वज्ञानेन संयमी ॥६०॥

सञ्जीविनी—ततः स रघुः संयमी योगी तत्त्वज्ञानेनेन्द्रियनामकरिपूनिव । पारसीकान् राज्ञो जेतुं स्थलवर्त्मना प्रतस्थे । न तु निर्दिष्टेष्वपि जलपथेन, समुद्रयानस्य निषिद्धत्वादिति भावः ॥६०॥

अन्वयः—ततः, 'सः, रघुः' संयमी, तत्त्वज्ञानेन, इन्द्रियाख्यान्, रिपून्, इव, पारसीकान्, जेतुम्, स्थलवर्त्मना, प्रतस्थे ।

वाच्यं—संयमिना, स्थलवर्त्मना, जेतुम्, प्रतस्थे ।

व्याख्या—ततः = तदवन्तरम्, 'सः रघुः' संयमोऽस्यास्तीति संयमी = संयमवान् योगी, तत्त्वस्य = परमात्मनः, ज्ञानम् = अवबोधः, इति तत्त्वज्ञानं इन्द्रियमित्याख्या येषां ते इन्द्रियाख्याः, तान् इन्द्रियनामकान्, रिपून् = शत्रून्, इव, पारसीकान् = पारसदेशीयान् म्लेच्छभूपतीन्, जेतुम् = विजेतुम् स्थलस्य वर्त्म = मार्गः इति स्थलमार्गः तेन स्थलमार्गेण, प्रतस्थे = प्रचंचाल ।

समा०—संयमोऽस्यास्तीति संयमी । इन्द्रियमित्याख्या येषां ते इन्द्रियाख्याः, तान् इन्द्रियाख्यान् । तत्त्वस्य ज्ञानं तत्त्वज्ञानम्, तेन तत्त्वज्ञानेन । स्थलस्य वर्त्म स्थलवर्त्म, तेन स्थलवर्त्मणा ।

अभि०—यथा कश्चित्संयमी इन्द्रियरूपिणः शत्रून् तत्त्वावबोधेन जेतुं प्रयतते तथैव रघुरपि पारसदेशीयान् भूपतीन् जेतुं स्थलमार्गेण प्रवृत्तः ।

हिन्दी—जैसे कोई संयमी इन्द्रियरूपी शत्रुओं को जीतने के लिये तत्त्वज्ञान का सहारा लेता है वैसे ही रघु भी पारस देशीय राजाओं को जीतने के लिये स्थल के मार्ग से चल पड़ा ॥६०॥

यवनीमुखपद्मानां सेहे मधुमदं न सः ।

बालातपमिवाब्जानामकालजलदोदयः ॥६१॥

सञ्जीविनी—ततः स रघुयवनीनां यवनीनाम् । "जातिरस्त्रीविषयादयो-पधात्" इति ङीष् । मुखानि पद्मानि मुखपद्मानि । उपमितसमासः । तेषां मधुना मद्येन यो मद्यो मदरागः । कार्यकारणभावयोरभेदेन निर्देशः । तं न सेहे ।

कमिव । अकाले प्रावृद्धव्यतिरिक्ते काले जलदोदयः प्रायेण प्रावृषि पद्मविका-
शस्याप्रसक्तत्वादब्जानां संबन्धिनं बालातपमिव । अब्जहितत्वादब्जसंबन्धित्वं
सौरातपस्य ॥६१॥

अन्वयः—सः, यवनीमुखपद्मानाम्, मधुमदम्, अकालजलदोदयः, अब्जानाम्,
बालातपम्, इव, न, सेहे ।

वाच्यं—तेन, मधुमदः, अकालजलदोदयेन बालातपः, इव, न, सेहे ।

व्याख्या—सः = रघुः, यवनीनाम् = यवनाङ्गवानाम्, मुखान्यानानि
पद्मानि = कषलानि इव यवनीमुखपद्मानि तेषाम्, मधुना = मद्येन 'जनितः'
मदः = रागः, मधुमदः तम्, अकाले = अचवसरे यः जलदस्य = मेघस्य उदयः =
प्रादुर्भावः, इति जलदोदयः, अब्जानाम् = कमलावाम्, बालातपम् = प्रातःकाली-
नातपमिव, च = नैव, सेहे = सोढवान् ।

समा०—मुखानि पद्मानिव मुखपद्मानि, यवनाणां स्त्रियः यवन्यः, यवनीनां
मुखपद्मानि यवनीमुखपद्मानि, तेषां यवनीमुखपद्मानाम् । मधोः मदः मधुमदः, तम्
मधुमदम्, मधुना मदम् इति वा । जलं ददातीति जलदः, जलदस्य उदयः जल-
दोदयः, न कालः अकालः, अकाले जलदोदयः । अकालजलदोदयः । बालश्चासी
आतपश्च बालातपः, तं बालातपम् । अप्सु जातानि अब्जानि, तेषामब्जानाम् ।

अभि०—यथा वर्षातिरिक्तसमये मेघप्रादुर्भावः कमलविकासकारि बालातपं
न सहते तथैव रघुरपि पारसीकयवनाङ्गनाननकमलानां मदिरापानजनितरागं
च सोढवान् ताः पतिवियुक्ताश्चक्रे ।

हिन्दी—जैसे कि वर्षा कालके अतिरिक्त अन्य समय में मेघका उदय कमलों
को विकसित करने वाली सूर्य की बालकिरणों को नहीं सहन कर सकता है उसी
प्रकार पारसीक यवन-स्त्रियों के मदिरापानजनित मुखराग को रघुने सहन
शर्ही किया ॥६१॥

सङ्ग्रामस्तुमुलस्तस्य पाश्चात्त्यैरश्वसाधनैः ।

शाङ्गकूजितविज्ञेयप्रतियोधे रजस्यभूत् ॥६२॥

सञ्जीविनी—तस्य रघोरश्वसाधनैर्वाजिसैन्यैः । 'साधनं सिद्धिसैन्ययोः' इति
हैमः । पश्चाद्भवैः पाश्चात्त्यैर्वनैः सह । 'दक्षिणापश्चात्पुरसस्त्यक्' सहाय्यं तृतीया ।
शङ्गाणां विकाराः शाङ्गाणि धनुषि तेषां कूजितैः शब्दैः । 'शाङ्गं पुनर्धनुषि श्याङ्गणः ॥

जयेत् च शृङ्गविहिते चापेऽप्याह विशेषतः' इति केशवः । अथवा शाङ्गैः शृङ्गसंबन्धिभिः कूजितैर्विज्ञेया अनुमेयाः प्रतियोधाः प्रतिभटा यस्मिस्तस्मिन्-रजसि तुमुलः संग्रामः संकुलं युद्धमभूत् । 'तुमुलं रणसंकुले' इत्यमरः । रजोव्याप्तो-भयदलयोर्न स्वपरविज्ञानं शृङ्गनादादितरदासीदिति घोरसंग्रामसंपत्तिः ॥ ६२ ॥

अन्वयः—तस्य, अश्वसाधनैः, पाश्चात्यैः, 'सह' शाङ्गैः कूजितविज्ञेयप्रतियोधे रजसि, तुमुलः, संग्रामः, अभूत् ।

वाच्यं—तुमुलेन, संग्रामेण, अभावि ।

व्याख्या—तस्य = रघोः, अश्वाः = घोटकाः एव साधनानि = यद्धोपायभूतावि येषां ते अश्वसाधनाः पाश्चात्यैः = पश्चिमदिग्भवैः राजभिः सह शृङ्गाणां विकाराः शाङ्गाणि = धनुषि, तेषां कूजितानि = शब्दाः इति शाङ्गैः कूजितानि तैः विज्ञेयाः विज्ञातुं योग्या प्रतियोधाः = प्रतिभटाः यस्मिस्तस्मिन् शाङ्गैः कूजितविज्ञेयप्रतियोधे रजसि = रेणुसमूहे, तुमुलः = घोरः, संग्रामः = युद्धम्, अभूत् = बभूव ।

समा०—अश्वाः साधनं येषां ते अश्वसाधनाः, तैः अश्वसाधनैः पश्चात् भवाः पाश्चात्याः, तैः पाश्चात्यैः । शृङ्गाणां विकाराः शाङ्गाणि, शाङ्गाणां कूजितानि शाङ्गैः कूजितानि, शाङ्गैः कूजितैः विज्ञेयाः प्रतियोधाः यस्मिन् तत् शाङ्गैः कूजितविज्ञेयप्रतियोधम्, तस्मिन् शाङ्गैः कूजितविज्ञेयप्रतियोधे ॥ ६२ ॥

अभि०—रघोः पाश्चात्ययवनैः घोटकसेनाबाहुल्यवद्भिः सह धनुष्टंकार-ज्वितशब्दानुमेयप्रतिभटे रजसि घोरः संग्रामः समजनि ।

हिन्दी—राजा रघु का बहुत सी घुड़ सवार सेना वाले पाश्चात्य यवनों के साथ. केवल धनुष की टंकार से ही जिसमें शत्रुओं का ज्ञान हो सकता था, ऐसी अन्वकार-सी घूल में भयंकर युद्ध हुआ ।

भल्लापवर्जितैस्तेषां शिरोभिः श्मश्रुलैर्महीम् ।

तस्तार सरघाव्याप्तैः स क्षौद्रपटलैरिव ॥ ६३ ॥

सञ्जीविनी—स रघुर्भल्लापवर्जितैर्बाणविशेषकृत्तैः । 'स्तुहीदलफलो भल्लः' इति यादवः । श्मश्रुलैः प्रवृद्धमखरोमवद्भिः । 'सिध्मादिभ्यश्च' इति लच्प्रत्ययः । तेषां पाश्चात्यानां शिरोभिः । सरघाभिर्मधुमक्षिकाभिर्व्याप्तैः 'सरघा मधुमक्षिका' इत्यमरः । क्षुद्राः सरघाः । 'क्षुद्रा व्यंगा नटी वेश्या सरघा कण्टकारिका' इत्यमरः । 'क्षुद्राभ्रसरवटरपादपादवर्' इति संज्ञायासञ्प्रत्ययतः तेषां पटलैः संचयैरिव ।

‘पटलं तिलके नेत्ररोगे छन्दसि संचये । पिटके परिवारे च’ इति ह्रीमः । महीं तस्ताराच्छादयामास ॥६३॥

अन्वयः—सः, भल्लापवर्जितैः, इमश्रुलैः, तेषाम्, शिरोभिः, सरघाव्याप्तैः, क्षौद्रपटलैः, इव, महीम्, तस्तार ।

वाच्य०—तेन, मही, तस्तरे ।

व्याख्या—सः = रघुः, भल्लैः = बाणविशेषैः, अपवर्जिताः = कृत्ताः, इति भल्लापवर्जितास्तैः इमश्रूणि मुख रोमाणि सन्ति येषां तैः इमश्रुलैः, तेषाम् = पारसीकावाम्, शिरोभिः = मस्तकैः, सरघाः = मधुमक्षिकास्ताभिव्याप्ताः = आच्छन्ताः सरघाव्याप्तास्तैः, क्षुद्राः = सरघास्ताभिः कृतानि क्षौद्राणि = मधूनि तेषां पटलानि = समूहाः इति क्षौद्रपटलानि, तैः इव = यथा, महीम् = पृथ्वीम्, तस्तार = आच्छादितवान् ।

समा०—भल्लैः अपवर्जितानि भल्लापवर्जितानि, तैः भल्लापवर्जितैः । इमश्रु एषामस्तीति इमश्रुलानि, तैः इमश्रुलैः । सरघाभिव्याप्तानि सरघाव्याप्तानि, तैः सरघाव्याप्तैः । क्षुद्राभिः कृतानि क्षौद्राणि, क्षौद्राणां पटलानि क्षौद्रपटलानि, तैः क्षौद्रपटलैः ।

अभि०—स रघुः प्रबुद्धमुखरोमवद्भिः पारसीकानां भल्लनामकबाणविशेषैः कर्तितैः शिरोभिः मधुमक्षिकायुक्तैः क्षौद्रसञ्चयैः इव पृथ्वीं छादयामास ।

हिन्दी—रघु ने भल्ल नामक बाणों से पारसी राजाओं के दाढ़ी वाले शिरों को काट-काट कर पृथ्वी को ऐसा ढँक दिया जैसे कि वह मधुमक्षिकियों के छत्तों से ढकी हो ॥६३॥

अपनीतशिरस्त्राणाः शेषास्तं शरणां ययुः ।

प्रणिपातप्रतीकारः संरम्भो हि महात्मनाम् ॥६४॥

सञ्जीविनी—शेषा हताविशिष्टा अपनीतशिरस्त्राणा अपसारितशीर्षण्याः । सन्तः । ‘शीर्षकम् । शीर्षणं च शिरस्त्रे’ इत्यमरः । शरणागतलक्षणमेतत् । तं रघुं शरणं ययुः । तथाहि महात्मनां संरम्भः कोपः ‘संरम्भः संभ्रमे कोपे’ इति विश्वः । प्रणिपातः प्रणतिरेव प्रतीकारो यस्य स हि । महतां परकीयमौद्घस्यमेवासह्यं च [तु] शीर्षितमिति शक्यः ॥६४॥

अन्वयः—शेषाः, अपनीतशिरस्त्राणाः, तम्, शरणम्, ययुः, हि, महात्मनाम्, संरम्भः, प्रणिपातप्रतीकारः, भवति ।

वाच्य०—शेषैः, अपनीतशिरस्त्राणैः, सः, शरणम्, यये, महात्मनाम्, संरम्भेण, प्रणिपातप्रतीकारेण, भूयते ।

व्याख्या—शेषाः = हतावशिष्टाः, अपनीतः = अपसारितः, शिरस्त्राणः शिरः-कवचः यैस्तेऽपनीतशिरस्त्राणाः सन्तः, तम् = रघुम्, शरणम् = रक्षकम् 'शरणं गृह्णति शत्रोः' इत्यमरः, ययुः = प्रापुः, हि = यतः, महान् आत्मा येषां ते महात्माश्च तेषाम् महात्मनां संरम्भः = कोपः प्रणिपातः = प्रणिपातवचने प्रतीकारः = प्रत्युपायो यस्य सः प्रणिपातप्रतीकारः, भवति ।

समा०—अपनीतं शिरस्त्राणं यैस्ते अपनीतशिरस्त्राणाः । महान् आत्मा येषां ते महात्मानः, तेषां महात्मनाम् । प्रणिपातः प्रतीकारः यस्य सः प्रणिपातप्रतीकारः ।

अभि०—ये तु मृतेभ्योऽवशिष्टा आसन् ते स्वशिरस्त्राणमुत्तार्य रघुं शरणं गता बभूवुः । तेनापि ते मुक्ताः । यतः महात्मनां क्रोधः प्रणिपातावधिर्भवति ।

हिन्दी—जो पारसी राजाओं के मरने से बच गये वे अपने-अपने टोपों को उतार कर रघु की शरण में आकर बच गये, क्योंकि महात्माओं का क्रोध प्रणाम करने से शान्त हो जाता है ॥६४॥

विनयन्ते स्म तद्योधा मधुभिर्विजयश्रमम् ।

आस्तीर्णाजिनरत्नासु द्राक्षावलयभूमिषु ॥ ६५ ॥

सञ्जीविनी—तस्य रघोर्योधा भटा आस्तीर्णान्यजिनरत्नानि चर्मश्रेष्ठावि यासु तासु द्राक्षावलयानां भूमिषु । 'मृद्धीका गोस्तनी द्राक्षा स्वाद्वी मधुरसेति च' इत्यमरः । मधुभिर्द्राक्षाफलप्रकृतिकैर्मैद्यैर्विजयश्रमं युद्धखेदं विनयन्ते स्मापनीतवन्तः 'कर्तुंस्थे चाशरीरे कर्मणि' इत्यात्मनेपदम् । 'लट् स्मे' इति भूतार्थे लट् ॥ ६५ ॥

अन्वयः—तद्योधाः, आस्तीर्णाजिनरत्नासु, द्राक्षावलयभूमिषु, मधुभिः, विजयश्रमम्, विनयन्ते स्म ।

वाच्य०—तद्योधैः द्राक्षावलायभूमिषु मधुभिः विजयश्रमः विनीयते स्म ।

व्याख्या—तस्य = रघोः, योधाः = भटाः तद्योधाः, आस्तीर्णाणि = विस्तीर्णानि अजिवरत्नानि = चर्मश्रेष्ठावि यासु ताः आस्तीर्णाजिनरत्नाः, तासु आस्तीर्णाजिनरत्नासु, द्राक्षाणां मृद्धीकानां यानि वलायवि समूहाः इति द्राक्षावलयानि

तेषां भूमयः = प्रदेशाः द्राक्षावलयभूमयः तासु, मधुभिः = द्राक्षानिर्मितमद्यैः, विजयस्य = जयस्य यः श्रम इति विजयश्रमस्त विनयन्ते स्म = दूरीकुर्वन्ति स्म ।

समा०—तस्य योधाः तद्योधाः । अजिनानां रत्नानि अजिनरत्नानि आस्तीर्णानि अजिनरत्नानि यासु ताः आस्तीर्णाजिनरत्नाः, तासु आस्तीर्णाजिनरत्नासु । द्राक्षाणां वलयाः द्राक्षावलयाः, द्राक्षावलयानां भूमयः द्राक्षावलयभूमयः, तासु द्राक्षावलयभूमिषु ।

अभि०—रघुसैविकाः द्राक्षालताभिरावृतभूमिषु चर्मश्रेष्ठानि आस्तीर्य द्राक्षानिर्मितमद्यं पीत्वा युद्धश्रमं दूरीकृतवन्तः ।

हिन्वी—रघु के सैनिकों ने अंगूर की लताओं से आच्छन्न भूमियों पर श्रेष्ठ मृगचर्म बिछाकर अंगूर के फलों से तैयार की हुई मदिरा का पान कर युद्ध के श्रम को दूर किया ॥ ६५ ॥

ततः प्रतस्थे कौबेरीं भास्वानिव रघुर्दिशाम् ।

शरैरुच्चैरिवोदीच्यानुद्धरिष्यन् रसानिव ॥ ६६ ॥

सञ्जीविनी—ततो रघुर्भास्वान्सूर्यं इव शरैर्बाणैरुच्चैः किरणैरिव । 'किरणोत्स्रमयूखांशुगमस्तिघृणिरश्मयः' इत्यमरः । उदीच्यानुदग्भवान्नृपान् रसानुदकानीवोद्धरिष्यन्कौबेरीं कुबेरसंबन्धिनीं दिशमुदीचीं प्रतस्थे । अनेकेनेवशब्देनेयं वाक्यार्थोपमा । यथाह दण्डी—'एकानैकेवशब्दत्वात्सा वाक्यार्थोपमा द्विधा' इति ॥ ६६ ॥

अन्वयः—ततः, रघुः, भास्वान्, इव, शरैः, उच्चैः, इव, उदीच्यान्, रसान्, इव, उद्धरिष्यन्, कौबेरीम्, दिशम्, प्रतस्थे ।

वाक्य०—रघुणा भास्वता उद्धरिष्यता कौबेरीं दिक् प्रतस्थे ।

व्याख्या—ततः = पारसविजयानन्तरम्, रघुः = दिलीपपुत्रः, भास्वान् = सूर्यः, इव, शरैः = बाणैः, उच्चैः = किरणैः, इव, उदीच्यान् = उदग्भवान् राज्ञः, रसान् = जलानि, इव उद्धरिष्यन् = उन्मूलयिष्यन् कुबेरस्येयं दिक् कौबेरीं तां कुबेरसंबन्धिनीम्, दिशम् = काष्ठाम्, उदीचीम्, प्रतस्थे = प्रचचाल ।

समा०—उदीच्यां भवाः उदीच्याः, तान् उदीच्यान् ।

अभि०—पारसविजयोत्तरं यथा सूर्यः स्वतीक्ष्णकिरणैः जलानि शोषयितुम् उत्तरेस्थां दिशि प्रसरति, (उत्तरायणकाल इत्यर्थः) तथैव रघुरपि उत्तरदेशस्थान् राज्ञः विजेतुं उदीचीम् काष्ठां प्रति प्रतस्थे ।

हिन्दी—पारस देशके राजाओं को जीतकर रघु उत्तर देश के राजाओं को जीतने के लिये इस प्रकार आगे बढ़े जैसे कि सूर्य किरणों से जलों को शोषित करने के लिये उत्तरायण काल में उत्तर दिशा की ओर बढ़ता है ॥ ६६ ॥

विनीताध्वश्रमास्तस्य सिन्धुतीरविचेष्टनेः ।

दुधुवुर्वाजिनः स्कन्धाल्लग्नकुङ्कुमकेसरान् ॥ ६७ ॥

सञ्जीविनी—सिन्धुनाम काश्मीरदेशेषु कश्चिन्नदविशेषः । देशे नदविशेषेऽब्धौ सिन्धुर्ना सरिति स्त्रियाम् इत्यमरः । सिन्धोस्तारे विचेष्टनेरंगपरिवर्तनेविनीताध्वश्रमास्तस्य रघोर्वाजिनोऽस्वा लग्नाः कुङ्कुमकेसराः कुङ्कुमकुसुमकिञ्जल्का येषां तान् । यद्वा लग्नकुङ्कुमाः केसराः सटा येषां तान् । 'अथ कुङ्कुमम् । काश्मीरजन्म' इत्यमरः । 'केसरो नागकेसरे । तुरंगसिंहयोः स्कन्धकेशेषु बहुलद्रुमे । पुंवागवृक्षे किञ्जल्के स्यात्' इति हैमः । स्कन्धान्कायान् । 'स्कन्धः प्रकाण्डे कार्येऽसे विज्ञानादिषु पञ्चसु । नूपे समूहे व्यूहे च' इति हैमः । दुधुवुः कम्पयन्ति स्म । ध्रुव् कम्पते ॥ ६७ ॥

अन्वयः—सिन्धुतीरविचेष्टनैः, विनीताध्वश्रमाः, तस्य, वाजिनः, लग्नकुङ्कुमकेसरान्, स्कन्धान् दुधुवुः ।

वाच्यं—विनीताध्वश्रमैः तस्य वाजिभिः लग्नकुङ्कुमकेसराः स्कन्धाः दुधुविरै ।

व्याख्या—सिन्धोः = नदविशेषस्य, तीरे = तटे, विचेष्टनानि = अङ्गपरिवर्तनानि इति सिन्धुतीरविचेष्टनानि तैः, विनीतः = दूरीकृतः, अध्ववः = मार्गस्य श्रमः = खेदः, यैस्ते विनीताध्वश्रमाः, तस्य = रघोः, वाजिनः = अस्वाः, लग्नं = संसक्तं कुङ्कुमं = काश्मीरजन्म येषां तादृशाः केसराः किञ्जल्का येषां ते लग्नकुङ्कुमकेसराः तान् स्कन्धान् = स्कन्धप्रदेशान्, दुधुवुः = कम्पयामासुः ।

समा०—सिन्धोः तीरं सिन्धुतीरम् सिन्धुतीरे विचेष्टनावि सिन्धुतीरविचेष्टवानि तैः सिन्धुतीरविचेष्टनैः । अध्वनः श्रमः अध्वश्रमः विनीतः अध्वश्रमः यैस्ते विनीताध्वश्रमाः । लग्नं कुङ्कुमं येषु ते लग्नकुङ्कुमाः लग्नकुङ्कुमाः केसराः येषां ते लग्नकुङ्कुमकेसराः तान् लग्नकुङ्कुमकेसरान् ।

अभि०—सिन्धुनदस्य तीरे अङ्गपरिवर्तनेन खेदं दूरीकृत्य रघोः सेनास्वाः, कुङ्कुमकेसरसंसक्तिमतः स्कन्धान् कम्पयामासुः ।

हिन्दी—सिन्धु नामक नद के तट पर लोटकर मार्ग की थकावट को दूर करते हुए रघु की सेवा के घोड़ों ने अपने कन्धों के बालों में लगे हुए केसर के कर्णों को हिलाकर दूर किया ॥ ६७ ॥

तत्र हूणावरोधानां भर्तृषु व्यक्तविक्रमम् ।

कपोलपाटलादेशि बभूव रघुचेष्टितम् ॥ ६८ ॥

सञ्जीविनी—तत्रोदीच्यां दिशि भर्तृषु व्यक्तविक्रमम् । भर्तृवधेन सफुटपराक्रममित्यर्थः, रघुचेष्टितं रघुव्यापारः हूणा जनपदाख्याः क्षत्रियाः । तेषामवरोधा अन्तःपुरस्त्रियः । तासां कपोलेषु पाटलस्य पाटलिम्नस्ताडनादिकृताः रघुस्यस्यादेश्युपदेशकं बभूव । अथवा पाटल आदेश्यादेष्टा यस्य तद्वभूव । स्वयं लेख्यायत इत्यर्थः ॥ ६८ ॥

अन्वयः—तत्र, भर्तृषु, व्यक्तविक्रमम्, रघुचेष्टितम्, हूणावरोधानाम्, कपोलपाटलादेशि, बभूव ।

वाच्य०—व्यक्तविक्रमेण रघुचेष्टितेन हूणावरोधानां कपोलपाटलादेशिना बभूवे ।

व्याख्या—तत्र = उदीच्यां दिशि, भर्तृषु = स्वामिषु, हतेष्वित्यर्थः, व्यक्तः = स्पष्टः, विक्रमः = पराक्रमः, यस्य तत् व्यक्तविक्रमम्, रघोः चेष्टितम् रघुचेष्टितम् = रघुव्यापारः, हूणानां पश्चिमक्षत्रियविशेषाणाम्, अवरोधाः = अन्तःपुराणि हूणावरोधाः तेषाम् हूणावरोधानाम् कपोलयोः = गण्डस्थलयोः, पाटलः = श्वेतरत्नः, इति कपोलपाटलः तमादेष्टुं शीलमस्य कपोलपाटलादेशि बभूव = अभूत् ।

समा०—व्यक्तः विक्रमः येन तत् व्यक्तविक्रमम् । रघोः चेष्टितं रघुचेष्टितम् । हूणानां अवरोधाः हूणावरोधाः तेषां हूणावरोधानाम् । पाटलस्य आदेशि पाटलादेशि कपोलेषु पाटलादेशि कपोलपाटलादेशि ।

अभि०—रघुः उदीच्यां दिशि हूणान्तःपुराङ्गनानां स्वामिनो हत्वा स्वपराक्रमं विस्तारयन् तासां कपोलप्रदेशान् ताडनादिकृताः रघुस्यांश्चकार । शोकविलापे वक्षः कपोलौ च ताडयन्ति स्त्रियः ।

हिन्दी—उत्तर दिशा में हूणाङ्गवासीयों के लाल कपोलों की अशुभिमा ही, उनके पक्षियों पर प्रकट होनेवाले रघु के पराक्रम रूप व्यापार की सूचना दे रही थी ॥

काम्बोजाः समरे सोढुं तस्य वीर्यमनीश्वराः ।

गजालानपरिक्लिष्टैरक्षोटैः सार्धमानताः ॥ ६६ ॥

सञ्जीविनी—काम्बोजा राजानः समरे तस्य रघोर्वीर्यं प्रभावम् । 'वीर्यं तेजः-
वयोः' इति ह्रैमः । सोढुमनीश्वरा अशक्ताः सन्तः । गजानां रघुदन्तिनामालानं
वम् । भावे ल्युटि 'विभाषा लीयतेः' इत्यात्वम् । तेन परिक्लिष्टैः परिक्षतै-
टैर्वृक्षविशेषैः सार्धमानताः ।

अन्वयः—काम्बोजाः, समरे, तस्य, वीर्यम्, सोढुम्, अनीश्वराः, गजालान-
क्लिष्टैः, अक्षोटैः, सार्धम्, आनताः ।

वाच्य०—काम्बोजैः सोढुम् अनीश्वरैः आनतैः बभूवै ।

व्याख्या—कम्बोजस्येमे काम्बोजाः = कम्बोजदेशवासिनः, समरे = युद्धे,
'= रघोः, वीर्यम् = प्रभावम्, सोढुम् = सहनं कर्तुम्, न ईश्वराः अनीश्वराः =
मर्थाः सन्तः, आलीयतेऽस्मिन्तियालानम्, गजानाम् = हस्तिनामालानं = बन्धनं
लानं तेन परिक्लिष्टाः = परिक्षताः गजालानपरिक्लिष्टाः तैः अक्षोटैः = वृक्ष-
षैः, सार्धम् = सह, आनताः = नञ्नीभूताः ।

समा०—कम्बोजानां राजानः काम्बोजाः, न ईश्वराः अनीश्वराः । गजाना-
नं गजालानम्, गजालानेन परिक्लिष्टाः गजालानपरिक्लिष्टाः, तैः गजाला-
रेक्लिष्टैः ।

अभि०—कम्बोजदेशनिवासिनो राजानो युद्धे रघुप्रभावं सोढुमसमर्थाः सेना-
तबन्धनीभूताक्षोटवृक्षैः सहैव नञ्ना बभूवुः ।

हिन्वी—कम्बोज देशवासी राजा युद्ध में रघु का तेज सहन न कर सके
। हाथियों के बाँधने से झुके हुए अखरोट के पेड़ों के साथ आप भी रघु के
। झुक गये ॥६९॥

तेषां सदश्वभूयिष्ठास्तुङ्गा द्रविणाराशयः ।

उपदा विविशुः शश्वन्तोत्सेकाः कोसलेश्वरम् ॥७०॥

सञ्जीविनी—तेषां काम्बोजानां सद्भिरश्वैर्भूयिष्ठा बहुलास्तुङ्गा द्रविणानां
प्यानाम् 'हिरण्यं द्रविणं द्युम्नम्' इत्यमरः । राशय एवोपदा उपायवाचि । 'उपाय-
पद्मार्ह्यमुपहारस्तथोपदा' इत्यमरः । कोशलेश्वरं कोशलदेशाधिपतिं तं रघुं शश्वद-

सकृद्विविशुः । 'मूहुः पुनः पुनः शश्वदभीक्षणमसकृत्समाः' इत्यमरः । तथाप्युत्सेका गर्वास्तु न विविशुः । सत्यपि गर्वकारणे न जगर्वैत्यर्थः ॥७०॥

अन्वयः—तेषाम्, सदश्वभूयिष्ठाः, तुङ्गाः, द्रविणराशयः, उपदाः, कोसलेश्वरम्, शश्वत्, विविशुः, उत्सेकाः, न विविशुः ।

वाच्यं—सदश्वभूयिष्ठैः, तुङ्गैः, द्रविणराशिभिः, उपदाभिः, कोसलेश्वरः, शश्वत्, विविशे, उत्सेकैः, न ।

व्याख्या—सन्तश्च तेऽश्वाः। सदश्वाः = शोभनघोटकाः, तैर्भूयिष्ठाः = बहुलाः, तुङ्गाः = उन्नताः, द्रविणानाम् = हिरण्यानाम्, राशयः = समूहाः, एव उपदाः = उपायनानि, कोसलानामीश्वरस्तम् = कोसलाधिपतिं रघुम्, विविशुः = प्राविशन्, उत्सेकाः = गर्वाः, तु न विविशुः ।

समा०—सन्तश्च ते अश्वाश्च सदश्वाः, सदश्वैर्भूयिष्ठाः । द्रविणानां राशयः द्रविणराशयः । कोसलानामीश्वरः कोसलेश्वरः, तं कोसलेश्वरम् ।

अभि०—रघुपराजिताः काम्बोजाः रघवे स्वदेशोत्पन्नाश्चबहुलान् हिरण्योच्चराशीनुपहाररूपेण ददुः, किन्तु तावाप्यापि रघुः गर्वं न कृतवान् ।

हिन्दी—रघु से हारे हुए कम्बोज देश के राजाओं ने रघु के आगे अपने देश में उत्पन्न घोड़े जिसमें बहुत थे ऐसी द्रविणराशियाँ उपहार रूपसे भेंट कीं परन्तु राजा रघु को तनिक भी गर्वं न हुआ ॥७०॥

ततो गौरीगुरुं शैलमारुरोहाश्वसाधनः ।

वर्धयन्निव तत्कूटानुद्धूतैर्धातुरेणुभिः ॥७१॥

सञ्जीविनी—ततोऽनन्तरमश्वसाधनः सन् गौर्यां गुरुं पितरं शैलं हिमवन्तम् । उद्धूतैरश्वखुरोर्दधूतैर्घातूनां गैरिकादीनां रेणुभिस्तत्कूटांस्तस्य शृङ्गाणि । 'कूटोऽस्त्री शिखरं शृङ्गम्' इत्यमरः । वर्धयन्निव आरुरोह । उत्पतद्गूलिदर्शनाद् गिरिशिखरवृद्धिभ्रमो जायत इति भावः ॥७१॥

अन्वयः—ततः, अश्वसाधनः, गौरीगुरुम्, शैलम्, उद्धूतैः, धातुरेणुभिः, तत्कूटान्, वर्धयन्, इव, आरुरोह ।

वाच्यं—अश्वसाधनेन, गौरीगुरुः शैलः, तत्कूटान्, वर्धयता, इव, आरुरोहे ।

व्याख्या—ततः = तदनन्तरम्, अश्वाः = घोटकाः, एव साधनानि समरसहायभूतानि यस्य स अश्वसाधनः, रघुः, गौर्याः = पार्वत्याः, गुरुः = पिता इति गौरी-

गुरुः = हिमालयः, तम् शैलम् = पर्वतम्, उद्धृतः = उत्थापितः, घातूनां = गैरिकादीनां रेणवः = धूलयः घातुरेणवः, तैः तस्य हिमालयस्य कूटाः शिखरप्रदेशाः, तत्कूटास्तान्, वर्षयन् = वृद्धित्वमापादयन् इव, आरुरोह = आरोहत् ।

समा०—अश्वा एव साधनं यस्य सः अश्वसाधनः । गौर्या गुरुः गौरीगुरुः, तं गौरीगुरुम् । घातूनां रेणवः, तैः घातुरेणुभिः । तस्य कूटाः तत्कूटाः, तान् तत्कूटान् ।

अभि०—काम्बोजविजयानन्तरं रघुः वाजिसैन्यसहायवान् सन् उत्तरदिशि वर्तमानान्पतीभ्विजेतुकामः ह्यखुरोत्थापितगैरिकादिघातुरेणुभिः हिमालयशैलशिखराणि वर्षयन् इव हिमाचलमारुरोह ।

हिन्दी—काम्बोज विजय के पश्चात् घोड़ों की सेना लेकर राजा रघु उत्तर देश के राजाओं को जीतने के लिये घोड़ों के खुरों से उठाई हुई गे, मनः शिला आदि घातुओं की धूलि से शिखरों की ऊँचाई और भी बढ़ाते हुए हिमालय पर्वत पर चढ़े ॥ ७१ ॥

शशंस तुल्यसत्त्वानां सैन्यघोषेऽप्यसंभ्रमम् ।

गुहाशयानां सिंहानां परिवृत्यावलोकितम् ॥ ७२ ॥

सञ्जीविनी—तुल्यसत्त्वानां सैन्यैः समानबलानाम् । गुहासु शेरत इति गुहाशयास्तेषाम् । ‘अधिकरणे शीतेः’ इत्यच्प्रत्ययः । ‘दरो तु कन्दरो वा स्त्री देवखातबिले गुहा’ इत्यमरः । सिंहानां हरीणाम् ‘सिंहो मृगेन्द्रः पञ्चास्यो हयंक्षः केशरी हरिः’ इत्यमरः । संबन्धि परिवृत्यावलोकितं शयित्वैव ग्रीवामङ्गुणावलोकनं कर्तुं सैन्यघोषे सेनाकलकले संभ्रमकारणे सत्यप्यसंभ्रममन्तःक्षोभविरहित्वम् । नञः प्रसज्यप्रतिषेधेऽपि समास इष्यते । शशंस कथयामास । सैन्येभ्य इत्यथाल्लिभ्यते । बाह्यचेष्टितमेव मनोवृत्तेरनुमापकमिति भावः । असंभ्रान्तत्वे हेतुस्तुल्यसत्त्वानामिति । नहि समबलः समबलाद्विभेतीति भावः ॥ ७२ ॥

अन्वयः—तुल्यसत्त्वानाम्, गुहाशयानाम्, सिंहानाम्, परिवृत्य, अवलोकितम्, सैन्यघोषे, अपि, असंभ्रमम्, शशंस ।

वाच्य०—सिंहानाम् परिवृत्य अवलोकितेन सैन्यघोषे, अपि, असंभ्रमः शशंसे ।

व्याख्या—तुल्यं समानं सत्त्वं = बलं येषां ते तुल्यसत्त्वास्तेषाम् गुहासु कन्दरासु शेरत इति गुहाशयास्तेषाम् सिंहानाम् = मृगेन्द्राणाम्, ‘सिंहो मृगेन्द्रः

पञ्चास्यो हर्यक्षः केसरी हरिः” इत्यमरः, परिवृत्य = परावृत्य, अवलोकितम् = अवलोकनं ‘कर्तृ’ सेवार्थां समवेताः सैन्याः = सेनापुरुषाः तेषां घोषे = कलकलेऽपि न सम्भ्रमोऽसम्भ्रमः क्षोभाभावस्तम् शशंस = कथयामास ।

समा०—तुल्यं सत्त्वं येषां ते तुल्यसत्त्वाः तेषां तुल्यसत्त्वाचाम् । गुहासु शेरते इति गुहाशयाः तेषां गुहाशयानाम् । सैन्यस्य घोषः सैन्यघोषः तस्मिन् सैन्यघोषे । न सम्भ्रमः, असम्भ्रमः तम् असंभ्रमम् ।

अभि०—सैन्यसमानबलशालिनो हिमालयगुहासु शयानाः सिंहाः सेना-कलकले सत्यपि केवलं श्रीवाभङ्गोर्नैवावलोकयन्तः स्वभयराहित्यं सूचयन्ति स्म ।

हिन्वी—सेना के समाव बलशाली, हिमालय की गुफाओं में लेटे हुए सिंह सेना शब्द के होने पर भी केवल गर्दन घुमाकर ही देखते हुए अपनी विभ्रमयता प्रकट कर रहे थे ॥ ७२ ॥

भूर्जेषु मर्मरीभूताः कीचकध्वनिहेतवः ।

गङ्गाशीकरिणो मार्गे मरुतस्तं सिषेविरे ॥ ७३ ॥

सञ्जीविनी—भूर्जपत्रेषु । ‘भूर्जपत्रो भुजो भूर्जो मृदुत्ववर्चमिका मता’ इति यादवः । मर्मरः शुष्कपर्णध्वनिः । ‘मर्मरः शुष्कपर्णाचाम्’ इति यादवः । अयं च शुक्लादिशब्दवद्गुणिन्यपि वर्तते प्रयोज्यते च । ‘मर्मरैरगुरुषूपगन्धभिः’ इति । अतो मर्मरीभूताः । मर्मरशब्दवन्तो भूता इत्यर्थः । कीचकानां वेणुविशेषाणां ध्वनिहेतवः । श्रोत्रसुखाश्चेति भावः । गङ्गाशीकरिणः । शीतला इत्यर्थः । मरुतो वाता मार्गे तं रघुम् सिषेविरे ॥ ७३ ॥

अन्वयः—भूर्जेषु, मर्मरीभूताः, कीचकध्वनिहेतवः, गङ्गाशीकरिणः, मरुतः, मार्गे, तम्, सिषेविरे ।

वाच्य०—मर्मरीभूतैः कीचकध्वनिहेतुभिः गङ्गाशीकरिभिः मरुद्भिः मार्गे सः सिषेवे ।

व्याख्या—भूर्जेषु = भूर्जपत्रेषु अमर्मरा ममराः सम्पद्यमाना इति मर्मरीभूताः = मर्मरशब्दवन्तः, ध्वनेः शब्दस्य हेतवः कारणादि इति ध्वनिहेतवः कीचकानां वेणुविशेषाणां ध्वनिहेतवः कीचकध्वनिहेतवः । तैः ‘कीचका वेणवस्ते स्युर्ये स्व-नन्त्यनिलोद्धताः’ इत्यमरः । गङ्गायाः = भागीरथ्याः शीकराः = कणाः सन्त्येध्विति यङ्गाशीकरिणः मरुतः = वायवः, तम् = रघुम्, सिषेविरे = सेवितवन्तः ।

समा०—अमर्मराः मर्मराः सम्पद्यमानाः मर्मरीभूताः । कीचकानां ध्वनिः
कीचकध्वनिः कीचकध्वनेः हेतवः कीचकध्वनिहेतवः । गङ्गायाः शीकराः गङ्गा-
शीकराः गङ्गाशीकरा एषां सन्तीति गङ्गाशीकरिणः ।

अभि०—पर्वतारोहणसमये रघोः श्रमं, शुष्कभूर्जपत्रेषु मर्मरध्वनिवन्तः, कीच-
काख्यवेणुषु कर्णाभिरामं ध्वनिं जनयन्तो गङ्गाम्भः शीतला वायवः, अपनीतवन्तः ।

हिन्दी—हिमालय पर्वत पर चढ़ते समय रघु के परिश्रम को, सूखे भूर्जपत्रों
में मर्मरध्वनि करने वाले तथा कीचक नामके बाँसों में मनोहर शब्द उत्पन्न
करते हुए गङ्गा के शीतल वायु ने, दूर किया ॥ ७३ ॥

विशश्रमुर्नमेरूणां छायास्वध्यास्य सैनिकाः ।

दृषदो वासितोत्सङ्गा निषण्णमृगनाभिभिः ॥ ७४ ॥

सञ्जीविनी—सैनिकाः । सेनायां समवेताः । प्राग्बह्वीयष्ठकप्रत्ययः । नमेरूणां
सुरपुंनागानां छायासु निषण्णानां दृषदुपविष्टानां मृगाणां कस्तूरीमृगाणां नाभिभि-
र्वासितोत्सङ्गाः सुरभित्तला दृषदः शिला अध्यास्याधिष्ठाय । ‘अधिशीङ्स्थासां
कर्म’ इति कर्म । दृषत्स्वधिरुह्येत्यर्थः । विशश्रमुर्विश्रान्ताः ॥७४॥

अन्वयः—सैनिकाः, नमेरूणाम्, छायासु, निषण्णमृगनाभिभिः, वासितोत्सङ्गाः,
दृषदः, अध्यास्य, विशश्रमुः ।

वाच्य०—सैनिकैः, दृषदः, अध्यास्य विशश्रमे ।

व्याख्या—सैनिकाः = सेनापुरुषाः, नमेरूणाम् = सुरपुंनागनामकवृक्षविशेषा-
णाम्, छायासु = अनातपेषु, निषण्णाः = स्थिता ये मृगाः = हरिणाः कस्तूरीमृगा-
इत्यर्थः, इति निषण्णमृगाः, तेषां नाभयः = नाभिप्रदेशाः, ताभिः वासिताः = सुर-
भिताः, उत्सङ्गाः = मध्यभागा यासां तादृशीः दृषदः = शिलाप्रदेशान्, अध्यास्य =
अधिष्ठाय, विशश्रमुः = श्रमपनीतवन्तः ।

समा०—निषण्णाश्च ते मृगाश्च निषण्णमृगाः निषण्णमृगाणां नाभयः निष-
ण्णमृगनाभयः, तैः निषण्णमृगनाभिभिः । वासिताः उत्सङ्गाः यासां ता वासितो-
त्सङ्गाः ता वासितोत्सङ्गाः ।

अभि०—रघुसैनिकैर्नमेरूक्षतलेषु कस्तूरीमृगनाभिस्थकस्तूरीगन्धवासितत-
लभागेषु प्रस्तरेषु अधिष्ठाय पर्वतारोहणजनितः श्रमः दूरीकृतः ।

हिन्दी—रघु के सैनिकों ने नमेष (दिव्य सुपारी के) वृक्षों के नीचे स्थित कस्तूरी मृग की नाभि से जिनमें कस्तूरी की गन्ध बस गई है ऐसी शिलाओं के ऊपर बैठकर, पर्वत पर चढ़ने के परिश्रम को दूर किया ॥७४॥

सरलासक्तमातङ्गग्रैवेयस्फुरितत्विषः ।

आसन्नोषधयो नेतुर्नक्तमस्नेहदीपिकाः ॥ ७५ ॥

सञ्जीविनी—सरलेषु देवदारुविशेषेष्वासक्तानि यानि मातङ्गानां गजानाम् । ग्रीवासु भवानि ग्रैवेयाणि कण्ठशृङ्खलानि । 'ग्रीवाभ्योऽण्व' इति चकाराड्ढप्रत्ययः । तेषु स्फुरितत्विषः प्रतिफलितभास ओषधयो ज्वलन्तो ज्योतिर्लताविशेषा नक्तं रात्रौ नेतुर्नायकस्य रघोरस्नेहदीपिकास्तलनिरपेक्षाः प्रदीपा आसन् ।

अन्वयः—सरलासक्तमातङ्गग्रैवेयस्फुरितत्विषः, ओषधयः, नक्तम्, नेतुः, अस्नेहदीपिकाः, आसन् ।

वाच्य०—सरलासक्तमातङ्गग्रैवेयस्फुरितत्विषः, ओषधिभिः नेतुः नक्तम् अस्नेहदीपिकाभिः अभूयत ।

व्याख्या—सरलेषु = सरलाख्यवृक्षेषु आसक्ताः = बद्धा इति सरलासक्ताः, तादृशाः ये मानङ्गाः = गजाः इति सरलासक्तमातङ्गाः, तेषां ग्रैवेयं = कण्ठशृङ्खलाभिः स्फुरिता = प्रतिफलिता, त्विट् = कान्तिर्यासां ताः सरलासक्तमातङ्गग्रैवेयस्फुरितत्विषः ओषधयः = ज्योतिर्लताविशेषाः, नक्तम् = रात्रौ, नेतुः = नायकस्य रघोः न विद्यते स्नेहो यासु ता अस्नेहान्तरहितास्तादृश्यो या दीपिकाः = प्रकाशपान्नाणीति अस्नेहदीपिकाः विना तैलं ज्वलन्तो दीपाः इत्यर्थः, आसन् = अभूवन् ।

समा०—ग्रीवासु भवानि ग्रैवेयाणि, मातङ्गानां ग्रैवेयाणि मातङ्गग्रैवेयाणि, सरलेषु आसक्तानि सरलासक्तानि सरलासक्तानि च तानि मातङ्गग्रैवेयाणि च सरलासक्तमातङ्गग्रैवेयाणि । सरलासक्तमातङ्गग्रैवेयेषु स्फुरिताः त्विषः यासां ताः सरलासक्तमातङ्गग्रैवेयस्फुरितत्विषः । स्नेहस्य दीपिकाः स्नेहदीपिकाः न स्नेहदीपिका अस्नेहदीपिकाः ।

अभि०—हिमालयशिखरस्थस्य सैन्यसहितस्य रघोः रात्रिसमये ज्योतिर्लताविशेषा एव तैलानपेक्षप्रदीपकार्यमकुर्वन् । येषां प्रभा सरलाख्यवृक्षेषु निबद्धानां गजानां कण्ठशृङ्खलासु प्रतिफलितासीत् ।

हिन्दी —हिमालय पर्वत पर स्थित सेना सहित रघु के लिये रात्रि के समय बिचा तेल के जलने वाले दीपकों का कार्य रात में चमकनेवाली ओषधिलताओं ने किया, जिनका प्रकाश चीड़ के वृक्षों में बँधे हुए हाथियों के गले की जंजीरों में प्रतिफलित होता था ॥७५॥

तस्योत्सृष्टनिवासेषु कण्ठरज्जुक्षतत्वचः ।

गजवर्ष्म किरातेभ्यः शशंसुदेवदारवः ॥७६॥

सञ्जीविनी—तस्य रघोरुत्सृष्टेषूज्जितेषु निवासेषु सेनानिवेशेषु कण्ठरज्जु-भिर्गजघ्नैर्वैः । क्षता निष्पिष्टास्त्वचो येषां ते देवदारवः किरातेभ्यो वनचरेभ्यो गजानां वर्ष्म प्रमाणम् । 'वर्ष्म देहप्रमाणयोः' इत्यमरः । शशंसुः कथितवन्तः । देवदारुस्कन्धत्वक्षतैर्गजानामौल्यमनुमीयत इत्यर्थः ॥७६॥

अन्वयः—तस्य, उत्सृष्टनिवासेषु, कण्ठरज्जुक्षतत्वचः, देवदारवः, किरा-तेभ्यः, गजवर्ष्म, शशंसुः ।

वाच्य०—कण्ठरज्जुक्षतत्वग्भिः, देवदारुभिः, गजवर्ष्म, शशंसे ।

व्याख्या—तस्य = रघोः, उत्सृष्टाः = परित्यक्ताः ये निवासाः = वासभूमि-प्रदेशाः इत्युत्सृष्टनिवासास्तेषु, कण्ठस्य = जलप्रदेशस्य रज्जवः इति कण्ठरज्जव ताभिः क्षता खण्डिता त्वक् वल्कलम् येषां ते कण्ठरज्जुक्षतत्वचः, देवदारवः = देवदारुवृक्षाः, किरातेभ्यः = वनचरम्लेच्छजातिभ्यः, गजानां = सेनाकरिणाम्, वर्ष्म = प्रमाणम् इति गजवर्ष्म देहोन्नत्यमिति यावत् शशंसुः = कथयामासुः ।

समा०—उत्सृष्टाश्च ते निवासाश्च उत्सृष्टनिवासाः, तेषु उत्सृष्टनिवासेषु । कण्ठानां रज्जवः कण्ठरज्जवः, कण्ठरज्जुभिः क्षता त्वक् येषां ते कण्ठरज्जुक्षत-त्वचः । गजानां वर्ष्म गजवर्ष्म, तत् गजवर्ष्म ।

अभि०—रघुणा परित्यक्तेषु सेनानिवेशेषु किराताः देवदारुवृक्षेषु निबद्धगज-कण्ठवन्धनीभूतशूङ्खलाकर्षणकारणेन भिन्नत्वक्षु तदीयगजशरीरोन्नत्यमजानन् ।

हिन्दी—हिमालय पर्वत पर रघु के द्वारा छोड़े गये सेना के पड़ावों में किरात लोगों ने देवदारु वृक्षों में बँधे सेना के हाथियों की कण्ठरज्जुओं से उखड़ी हुई छालों से रघु के हाथियों की ऊँचाई जानी ॥७६॥

तत्र जन्मं रघोर्घोरं पर्वतीयैर्गणैरभूत् ।

नाराचक्षेपणीयाश्मनिष्पेषोत्पतितानलम् ॥७७॥

सञ्जीविनी—तत्र हिमाद्रौ रघोः । पर्वते भवैः । 'पर्वताच्च' इति छप्रत्ययः । गर्णैरुत्सवसंकेताख्यैः सप्तभिः सह । 'गणानुत्सवसंकेतानजयत्सप्त पाण्डवः' इति महाभारते । नाराचानां बाणविशेषाणां क्षेपणीयानां भिन्दिपालानामश्मनां च निष्पेषेण संघर्षेणोत्पत्तिता अनला यस्मिस्तत्तथोक्तम् । 'क्षेपणीयो भिन्दिपालः खड्गो दीर्घो महाफलः' यादवः । घोरं भीमं जन्यं युद्धमभूत् । 'युद्धमायोघनं जन्यम्' इत्यमरः ॥७७॥

अन्वयः—तत्र, रघोः, पर्वतीयैः, गर्णैः, नाराचक्षेपणीयाश्मनिष्पेषोत्पत्तिता-नलम्, घोरम्, जन्यम्, अभूत् ।

वाच्यं—नाराचक्षेपणीयाश्मनिष्पेषोत्पत्तितानलेन घोरेण, जन्येन, अभावि ।

व्याख्या—तत्र = हिमालयपर्वते, रघोः = दिलीपपुत्रस्य, पर्वते भवाः पर्वतीयाः पर्वतनिवासिनः तैः पर्वतीयैः । गर्णैः = उत्सवसंकेताख्यैः, नाराचाः = बाणविशेषाः, क्षेपणीयाः = भिन्दिपालाः, अश्मानः = प्रस्तराः एषामितरेतरयोगः नाराचक्षेपणीयाश्मानः तेषां निष्पेषेण = संघर्षेण उत्पत्तितः = उत्पन्नः, अनलः = वह्निर्यस्मिस्त-तथोक्तम्, घोरं = भयानकम्, जन्यम् = युद्धम्, अभूत् = बभूव ।

समा०—नाराचाश्च क्षेपणीयाश्च अश्मानश्च नाराचक्षेपणीयाश्मानः, नाराचक्षेपणीयाश्मनां निष्पेषः नाराचक्षेपणीयाश्मनिष्पेषः, नाराचक्षेपणीयाश्म-निष्पेषेण उत्पत्तितः अनलः यस्मिन् तत् नाराचक्षेपणीयाश्मनिष्पेषोत्पत्तितानलम् ।

अभि०—हिमालये रघोः उत्सवसंकेताख्यगर्णैः सह भयंकरं युद्धमभूत् । यत्र प्रयुक्तैः, नाराचैः, भिन्दिपालैः, प्रस्तरैश्च अन्योन्यसंघर्षेण वह्निरूपन्नोऽभूत् ।

हिन्दी—हिमालय पर्वत पर रघु का उत्सवसङ्केत नामक गर्णों से घोर युद्ध हुआ । जिसमें प्रयोग किये गये बाणों, भिन्दिपालों तथा पत्थरों के पारस्परिक संघर्ष से अग्नि उत्पन्न हो जाती थी ॥७७॥

शरैरुत्सवसङ्केतान् स कृत्वा विरतोत्सवान् ।

जयोदाहरणं बाह्योर्गापयामास किन्नरान् ॥७८॥

सञ्जीविनी—स रघुः शरैर्बाणैरुत्सवसंकेतान्नाम गणान्विरतोत्सवान्कृत्वा । जित्वैस्वरथैः । किनरान्बाह्योः स्वभुजयोर्जयोदाहरणं जयख्यापकं प्रबन्धविशेषं गाप-

यामास । 'गतिबुद्धिप्रत्यवसानार्थंशब्दकर्मकर्मकाणामणि कर्ता स णी' इत्यनेन किन्नराणामपि कर्तृत्वात्कर्मत्वम् ॥७८॥

अन्वयः—सः, शरैः, उत्सवसंकेतान्, विरतोत्सवान्, कृत्वा, बाह्वोः, जयोदाहरणम्, किन्नरान्, गापयामास ।

वाच्य०—तेन, शरैः किन्नराः, बाह्वोः, जयोदाहरणम्, गापयाञ्चक्रिरे ।

व्याख्या—सः = रघुः, शरैः = बाणैः, उत्सवाश्च संकेताश्च उत्सवसंकेताः तान् = तन्नामकान् गणान्, विरतः = शान्तः, उत्सवः = हर्षः, येषां ते विरतोत्सवाः, तान्, कृत्वा = विधाय, बाह्वोः = भुजयोः, जयस्योदाहरणम् = जयोदाहरणम् = तत् विजयख्यापकप्रबन्धं किन्नरान् = गन्धर्वान् गापयामास = गानं कारयामास ।

समा०—विरत उत्सवो येषां ते विरतोत्सवाः, तान् विरतोत्सवान् । उदाह्रियते अनेनेत्युदाहरणम्, जयस्योदाहरणं जयोदाहरणम्, तत् जयोदाहरणम् ।

अभि०—रघुः उत्सवसंकेताख्यानाणान् विजित्य हतहर्षाश्च तान् कृत्वा स्व-विजयख्यापकं प्रबन्धं गन्धर्वान् गापयामास ।

हिन्दी—रघु ने हिमालय पर्वत पर उत्सवसङ्केत घामक गणों को जीत कर उनके हर्षोत्सवों को फीका बनाकर अपने पराक्रम का गुणगान गन्धर्वों से कराया ॥७८॥

परस्परेण विज्ञातस्तेषूपायनपाणिषु ।

राज्ञा हिमवतः सारो राज्ञः सारो हिमाद्रिणा ॥ ७९ ॥

सञ्जीविनी—तेषु गणेषूपायनयुक्ताः पाणयो येषां तेषु सत्सु परस्परेणान्योन्यं राज्ञा हिमवतः सारो धनरूपो विज्ञातः । हिमाद्रिणापि राज्ञः सारो बलरूपो विज्ञातः । एतेन तत्रत्यवस्तूनामनर्घ्यत्वं गणानामभूतपूर्वश्च पराजय इति ध्वन्यते ॥

अन्वयः—तेषु उपायनपाणिषु, परस्परेण, राज्ञा, हिमवतः, सारः, हिमाद्रिणा, च, राज्ञः, सारः, विज्ञातः ।

वाच्य०—परस्परम् राजा हिमवतः सारम् हिमवांश्च राज्ञः सारम् विज्ञातवान् ।

व्याख्या—तेषु = उत्सवसङ्केताख्येषु गणेषु, उपायनानि = उपहाराः पाणिषु = हस्तेषु येषां त उपायनपाणयः तेषु उपायनपाणिषु सत्सु परस्परेण = अन्योन्यम्,

राज्ञा = रघुणा, हिममस्थास्तीति हिमवान् तस्य = हिमालयस्य, सारः = धनरूपा, हिमवता = हिमालयेन च, राज्ञः = रघोः, सारः = बलरूपः, विज्ञातः = बुद्धः ।

समा०—उपायनानि पाण्डुर्येषां ते उपायनपाणयः तेषु उपायनपाणिषु ।

अभि०—यदा परामृता उत्सवसंकेताख्यगणाः हस्तेषूपायनानि आदाय रघु-संमुखमागतास्तदा रघुणा हिमालयस्य धनरूपा समृद्धिविज्ञाता । हिमवतापि यदक्रियया रघोर्बलं विज्ञातम् ।

हिन्वी—जब कि हारे हुए उत्सवसंकेतगण राजा रघु के सामने हाथों में उपहार लेकर प्रस्तुत हुए तब राजाने हिमालय का समृद्धिरूप सार जाना तथा हिमालयने भी राजा का बलरूप सार जाना ॥ ७९ ॥

तत्राक्षोभ्यं यशोराशिं निवेश्यावरुरोह सः ।

पौलस्त्यतुलितस्याद्रेरादधान इव ह्रियम् ॥ ८० ॥

सञ्जीविनी—स रघुस्तत्र हिमाद्रावक्षोभ्यमधृष्यं यशोराशिं विनेश्य निधाय । पौलस्त्येन रावणेन तुलितस्य चालितस्याद्रेः कैलासस्य ह्रियमादधानो जनयन्निव । अवरुरोहावतार । कैलासमगतैव प्रतिनिवृत्त इत्यर्थः । नहि शूराः परेण पराजितमभियुज्यन्त इति भावः ॥ ८० ॥

अन्वयः—सः, तत्र, अक्षोभ्यम्, यशोराशिम्, निवेश्य, पौलस्त्यतुलितस्य, अद्रेः, ह्रियम्, आदधानः, इव, अवरुरोह ।

वाच्य०—तेन आदधानेन इव अवरुरोहे ।

व्याख्या—सः = रघुः तत्र = हिमालये क्षोभितुं योग्यं क्षोभ्यं न क्षोभ्यम् अक्षोभ्यम् = अधृष्यम्, स्थिरमित्यर्थः, यशसां राशिर्यशोराशिस्तम् = कीर्तिसमूहम्, निवेश्य = निधाय पुलस्त्यस्य गोत्रापत्यं पुमान् पौलस्त्यः रावणः तेन तुलितः = चालितः इति, पौलस्त्यतुलितः तस्य, अद्रेः = पर्वतस्य कैलासस्य, ह्रियम् = लज्जाम्, आदधानः = जनयन्निव, अवरुरोह = अवततार ।

समा०—क्षोभितुं योग्यः क्षोभ्यः न क्षोभ्यः अक्षोभ्यः तम् अक्षोभ्यम् । यशसां राशिः यशोराशिः तं यशोराशिम् । पुलस्त्यस्य गोत्रापत्यं पुमान् पौलस्त्यः पौलस्त्येन तुलितः पौलस्त्यतुलितः तस्य पौलस्त्यतुलितस्य ।

अभि०—स रघुः तत्र हिमाद्रौ स्थिरं यशोराशिं संस्थाप्य रावणोत्थापितम् ।

पराजितोऽयम् इति निन्दाविचारेण कैलाससमीपमगतैव प्रतिनिवृत्तः । तेन च ह्रीरिवोत्पादिता कैलासस्य ।

हिन्दी—रघु हिमालय पर्वत पर अपने स्थिर यश को स्थापित करके 'रावण से उठायी हुआ यह पर्वत तो पराजित है' इस निन्दा के विचार से कैलास पर न जाकर उसे लज्जित करते हुए वहाँ से नीचे उतर पड़े ॥ ८० ॥

चकम्पे तीर्णलौहित्ये तस्मिन्प्राग्ज्योतिषेश्वरः ।

तद्गजालानतां प्राप्तैः सह कालागुरुद्रुमैः ॥ ८१ ॥

सञ्जीविनी—तस्मिन् रघौ तीर्ण लौहित्या नाम नदी येन तस्मिन्तीर्णलौहित्ये सति । प्राग्ज्योतिषाणां कामरूपाणां जनपदानामीश्वरस्तस्य रघोर्गजानामालानतां गजबन्धनस्तम्भतां प्राप्तैः कालागुरुद्रुमैः कृष्णागुरुवृक्षैः सह चकम्पे कम्पितवान् ॥

अन्वयः—तस्मिन्, तीर्णलौहित्ये, सति, प्राग्ज्योतिषेश्वरः, तद्गजालानतां प्राप्तैः, कालागुरुद्रुमैः, सह, चकम्पे ।

वाक्य०—प्राग्ज्योतिषेश्वरेण चकम्पे ।

व्याख्या—तस्मिन् = रघौ तीर्ण लौहित्याः तन्नामकनदीविशेषः येन सः तीर्ण-लौहित्यः तस्मिन् सति, प्राग्ज्योतिषाणाम् ईश्वरः प्राग्ज्योतिषेश्वरः = कामरूप-देशाधिपतिः तस्य = रघोर्गजाः = हस्तिनः, तद्गजाः, आलानस्य = द्विपबन्धन-स्तम्भस्य भावः आलानता तद्गजानामालानता ताम् सेनागजबन्धनस्तम्भत्वं प्राप्तैः = गतैः कालागुरुणां द्रुमाः कालगुरुद्रुमाः, तैः = कालागुरुवृक्षैः, सह = सार्धम्, चकम्पे = कम्पितवान् ।

समा०—तीर्ण लौहित्या येन सः तीर्णलौहित्यः तस्मिन् तीर्णलौहित्ये । प्राग्ज्योतिषाणामीश्वरः प्राग्ज्योतिषेश्वरः । तस्य गजाः तद्गजाः तद्गजानामाला-धानि तद्गजालानानि तद्गजालानानां भावः तद्गजालानता तां तद्गजालानताम् । कालाश्च ते अगुरुद्रुमाश्च कालागुरुद्रुमाः तैः कालागुरुद्रुमैः ।

अभि०—हिमाद्रिविजयानन्तरं लौहित्याख्यनदीमुत्तीर्णं रघुणा कामरूपाधि-पतिहृदये तथैव कम्पः कृता यथा तद्गजैः स्वबन्धनस्तम्भतां नीतेषु कालागुरुद्रुमेषु ।

हिन्दी—हिमालयविजय के पश्चात्, लौहित्य नामक नदी को पार करके रघुने कामरूपाधिपति के हृदय में बैसा ही कम्प उत्पन्न किया जैसा कि उसके गजों ने अपने बन्धन स्तम्भभूत कालागुरु वृक्षों में ॥ ८१ ॥

न प्रसेहे स रुद्धार्कमधारावर्षदुर्दिनम् ।

रथवर्त्मरजोऽप्यस्य कुत एव पताकिनीम् ॥ ८२ ॥

सञ्जीविनी—स प्राग्ज्योतिषेश्वरो रुद्धार्कमावृतसूर्यम् । अधारावर्षं च तद्दु-
दिनं च धारावृष्टिं विना दुर्दिनीभूतम् । अस्य रघो रथवर्त्मरजोऽपि च प्रसेहे ।
पताकिनीं सेनां तु कुत एव प्रसेहे । न कुतोऽपीत्यर्थः ॥ ८२ ॥

अन्वयः—सः, रुद्धार्कम्, अधारावर्षदुर्दिनम्, अस्य, रथवर्त्मरजः, अपि, न,
प्रसेहे, पताकिनीम्, सेनाम्, तु, कुतः, एव ।

वाच्य०—तेन अस्य रथवर्त्मरजः अपि न प्रसेहे, पताकिनी तु कुतः ।

व्याख्या—सः = कमरूपदेशाधिपतिः रुद्धः = प्रतिरुद्धः आवृत इति यावत्, अर्कः
= सूर्यः येन तत् रुद्धार्कम् न विद्यते धारावर्षो = धारावृष्टिः यस्मिन् तत् अधारा-
वर्षं तादृशं यत् दुर्दिनम् = मेघच्छन्वदिवसम् इति अधारावर्षदुर्दिनम् 'मेघच्छल्लेऽह्नि
दुर्दिनम्' इत्यमरः, अस्य = रघोः, रथानां = स्यन्दनानां वर्त्म = मार्गः रथवर्त्मं तत्र
विद्यमानं रजः तत् न नैव, प्रसेहे = सोढवान्, पताका विद्यतेऽस्याः पताकिनी = सेना
ताम् तु कुत एव प्रसेहे न कुतोऽपीत्यर्थः ।

समा०—रुद्धः अर्कः येन तत् रुद्धार्कम्, तत् रुद्धार्कम् । धाराणां वर्षं धारा-
वर्षम् न विद्यते धारावर्षं यस्मिन् तत् अधारावर्षम्, अधारावर्षञ्च तद् दुर्दिनञ्च
अधारावर्षदुर्दिनम्, तत् अधारावर्षदुर्दिनम् । रथानां वर्त्म रथवर्त्मं रथवर्त्मनः रजः
रथवर्त्मरजः, तत् रथवर्त्मरजः । पताका अस्या अस्तीति पताकिनी तां पताकिनीम् ।

अभि०—कामरूपदेशाधिपतिः सूर्यमण्डलावरणकारिणीं वृष्टिं विना दुर्दिवसं
कुर्वतीं रघुसेनाधूलिमपि दूरतो दृष्ट्वा न सहनं चकार । भीत इत्यर्थः । सेनां तु
कुत एव ।

हिन्दी—कामरूपदेश का स्वामी सूर्य को भी ढक देने वाली विना वर्षा के
दुर्दिन कर देनेवाली सेना की धूलि को भी सहन न कर सका अत्यन्त भीत हो
गया, फिर सेना को तो कैसे सहन करता ॥ ८२ ॥

तमीशः कामरूपाणामत्याखण्डलविक्रमम् ।

भेजे भिन्नकटैर्नागैरन्यानुपरोध यैः ॥ ८३ ॥

सञ्जीविनी—कामरूपाणां नाम देशावामीशोऽत्याखण्डलविक्रममतीन्द्रपरा-
क्रमं तं रघुम् भिन्नाः स्रवन्धवाः कटा गण्डा येषां तैर्नागैर्गजैः साधनैर्भेजे । नागा-

न्दस्त्वा शरणं गत इत्यर्थः । कीदृशेनागिः । यैरन्यान्रघुव्यतिरिक्तान्पानुपरुघोष ।
शूराणामपि शूरो रघुरिति भावः ॥८३॥

अन्वयः—कामरूपाणाम् ईशः, अत्याखण्डलविक्रमम्, तम्, भिन्नकटैः, नागैः,
भजे, यैः, अन्यान्, उपरुघोष ।

वाच्यं—कामरूपाणाम् ईशेन अत्याखण्डलविक्रमः स भजे यैः अन्ये उपरुघविवरे ।

व्याख्या—कामरूपाणाम् = तन्नामकदेशविशेषाणाम्, ईशः = स्वामी आख-
ण्डलस्य = इन्द्रस्य, विक्रमः = पराक्रमः, इत्याखण्डलविक्रमः सोऽतिक्रान्तो येन
अत्याखण्डलविक्रमः तम् = रघुम्, भिन्नाः पृथग्भूताः कटाः = गण्डप्र-देशाः येषां
ते भिन्नकटाः तैः नागैः = गजैः, भजे = सिषेवे । गजानुपायनीकृत्य शरणागत
इत्यर्थः, यैः = नागैः अन्यान् = शत्रून्, उपरुघोष = निराकरोत् ।

समा०—आखण्डलस्य विक्रमः आखण्डलविक्रमः आखण्डलविक्रमम् अति-
क्रान्तः अत्याखण्डलविक्रमः, तम् अत्याखण्डलविक्रमम् । भिन्नाः कटाः येषां ते
भिन्नकटाः, तैः भिन्नकटैः ।

अभि०—कामरूपदेशाधिपतिः इन्द्राधिकपराक्रमम् रघुम् तान् गजानुपायनी-
कृत्य शरणं गतः यैः पूर्वम् अन्यशत्रून् जितवान् ।

हिन्दी—कामरूपदेश का राजा इन्द्र से भी अधिक पराक्रम वाले रघु के
आगे उन हाथियों को भेंट में लेकर उपस्थित हुआ जिनसे शत्रुओं को जीता
करता था ॥८३॥

कामरूपेश्वरस्तस्य हेमपीठाधिदेवताम् ।

रत्नपुष्पोपहारेण छायामानर्चं पादयोः ॥८४॥

सञ्जीविनी—कामरूपेश्वरो हेमपीठस्याधिदेवतां तस्य रघोः पादयोश्छायां
कनकमयपादपीठव्यापिनीं कार्न्ति रत्नान्येव पुष्पाणि तेषामुपहारेण समर्पणेनावर्चा-
चंयामास ॥८४॥

अन्वयः—कामरूपेश्वरः, हेमपीठाधिदेवताम्, तस्य, पादयोः, छायाम्, रत्न-
पुष्पोपहारेण, आनर्चं ।

वाच्यं—कामरूपेश्वरेण, हेमपीठाधिदेवता, तस्य, पादयोः, छाया, रत्नपुष्पो-
पहारेण, आनर्चं ।

व्याख्या—कामरूपाणाम् = तन्नामकदेशविशेषाणाम्, ईश्वरः = राजा, हेम्नः = सुवर्णस्य पीठमासनमिति हेमपीठम्, तस्याधिदेवता = अधिष्ठात्री देवी हेमपीठ-
 ठाधिदेवता ताम्, तस्य = रवोः, पादयोः = चरणयोः, छायाम् = कान्तिम्, रत्नान्येव
 हीरकादीन्येव पुष्पाणि रत्नपुष्पाणि तेषामुपहारः = उपायनम्, रत्नपुष्पोप-
 हारस्तेन आनर्च = पूजयामास ।

समा०—कामरूपाणामीश्वरः कामरूपेश्वरः । हेम्नः पीठं हेमपीठम्, हेमपीठस्य
 अधिदेवता हेमपीठाधिदेवता, तां हेमपीठाधिदेवताम् । रत्नान्येव पुष्पाणि रत्नपु-
 ष्पाणि, रत्नपुष्पाणामुपहारः रत्नपुष्पोपहारः, तेन रत्नपुष्पोपहारेण ।

अभि०—कामरूपाधिपतिः सुवर्णसिंहासनाधिष्ठात्रीं रघुपादच्छायां रत्न-
 रूपैः पुष्पैः पूजयामास ।

हिन्दी—कामरूप देश के राजा ने "स्वर्णसिंहासन की अधिष्ठात्री रघु की
 पादकान्ति को रत्नरूपी पुष्पों से पूजा ॥८४॥

इति जित्वा दिशो जिष्णुर्न्यवर्तत रथोद्धतम् ।

रजो विश्रामयन् राज्ञां छत्रशून्येषु मौलिषु ॥८५॥

सञ्जीविनी—जिष्णुर्जयशीलः । "ग्वान्जिस्थश्च ग्नुः" इति ग्नुप्रत्ययः । स
 रघुविराट्पुत्रो दिशो जित्वा रथोद्धतं रजश्छत्रशून्येषु । रघोरेकच्छत्रकत्वादिति भावः ।
 राज्ञां मौलिषु किराटेषु । 'मौलिः किराटो घम्मिल्ले चूडाकङ्कलिमूर्धज्जे' इति हेमः ।
 विश्रामयन् संक्रामयन्नित्यर्थः । न्यवर्तत निवृत्तः ॥८५॥

अन्वयः—जिष्णुः, इति, दिशः, जित्वा, रथोद्धतम्, रजः, छत्रशून्येषु, राज्ञाम्,
 मौलिषु, विश्रामयन्, न्यवर्तत ।

वाच्य०—जिष्णुना, तेन, इति, दिशः, जित्वा, रथोद्धतम्, रजः, मौलिषु,
 विश्रामयता, न्यवृत्तत ।

व्याख्या—जिष्णुः = जयनशीलः, इति = एवम्, दिशः = काष्ठाः, जित्वा =
 विजयीकृत्य, रथेभ्य उद्धतम् रथोद्धतं तत् = स्यन्दनोत्थापितम्, रजः = धूलिम्,
 छत्रैः = आसपत्रैः शून्यानि = रहितानि छत्रशून्यानि तेषु, राज्ञाम् = नृपाणाम्,
 मौलिषु = मस्तकेषु, विश्रामयन् = संक्रामयन्, न्यवर्तत = निवृत्ते ।

समा०—रथेन उद्धतं रथोद्धतम् तत् रथोद्धतम् । छत्रेण शून्याः छत्र-
 शून्याः, तेषु छत्रशून्येषु ।

अभि०—एवं रघुः सर्वा अपि दिशो विजित्य पराजितेषु छत्ररहितराजशिरःसु निजसेनोत्थापितां घूलि विश्रामयन् दिग्विजयान्निवृत्तः ।

हिन्दी—इस प्रकार सम्पूर्ण दिशाओं को जीत कर रघु पराजित राजाओं के छत्ररहित सिरों पर अपनी सेना की घूलि गिराते हुए दिग्विजय से लौटे ॥८५॥

स विश्वजितमाजह्ने यज्ञं सर्वस्वदक्षिणम् ।

आदानं हि विसर्गाय सतां वारिमुचामिव ॥८६॥

सञ्जीविनी—सः रघुः सर्वस्वं दक्षिणा यस्य यस्मिन्वा तं सर्वस्वदक्षिणम् । 'विश्वजित्सर्वस्वदक्षिणः' इति श्रुतेः । विश्वजितं वाम यज्ञमाजह्ने । कृतवानित्यर्थः । युक्तं चैतदित्याह—सतां साधूनाम् । वारिमुचां मेघानामिव । आदानमर्जनं विसर्गाय श्यागाय हि । पात्रविनियोगायेत्यर्थः ॥ ८६ ॥

अन्वयः—सः, सर्वस्वदक्षिणम्, विश्वजितम् यज्ञम्, आजह्ने, हि सताम्, वारि-मुचाम्, इव, आदानम्, विसर्गाय भवतीति शेषः ।

वाच्य०—तेव, सर्वस्वदक्षिणाः, विश्वजित्, यज्ञः, आजह्ने, आदानेन, भूयते ।

व्याख्या—सः = रघुः, सर्वस्वं = सकलं दक्षिणा यस्य तादृशम् विश्वजितम् = विश्वजिज्ञामकम्, यज्ञम् = मन्त्रम्, आजह्ने = कृतवान्, हि = यतः, सताम् = सज्ज-वानाम्, वारि = जलं मुञ्चन्तीति वारिमुचो मेघास्तेषाम्, इव = यथा, आदानम् = ग्रहणम्, विसर्गाय = श्यागाय, भवतीति शेषः ।

समा०—सर्वञ्च तत् स्वञ्च सर्वस्वम् सर्वस्वं दक्षिणा यस्य सः सर्वस्वद-क्षिणः तं सर्वस्वदक्षिणम् । वारि मुञ्चन्तीति वारिमुचः तेषां वारिमुचाम् ।

अभि०—दिग्विजयानन्तरं रघुः विश्वजिज्ञामकं यज्ञं कर्तुमारेभे । यतः यथा मेघाः समुद्राज्जलमादाय तद्वर्षणेन विश्वहितं कुर्वन्ति तथैव सज्जनानामपि द्रव्य-सञ्चयः परहितायैव भवति ।

हिन्दी—दिग्विजय के पश्चात् रघु ने विश्वजित् नामक यज्ञ आरम्भ किया जिसमें सम्पूर्ण धन ही दक्षिणा के रूप में दिया जाता था । जैसे मेघ समुद्र से जल ग्रहण करके वृष्टि द्वारा जनता का लाभ करते हैं उसी प्रकार सज्जनों का द्रव्य-सञ्चय भी परोपकार के लिये ही होता है ॥ ८६ ॥

सत्रान्ते सचिवसखः पुरस्क्रियाभि-

गुर्वीभिः शमितपराजयव्यलीकान् ।

काकुत्स्थश्चिरविरहोत्सुकावरोधान्

राजन्यान्स्वपुरनिवृत्तयेऽनुमेने ॥७॥

सञ्जीविनी—काकुत्स्थो रघुः सत्रान्ते यज्ञान्ते । 'सत्रमाच्छादने यज्ञे सदादाने घनेपि च' इत्यमरः । सचिवानाममात्यानां सखेति सचिवसखः सन् । 'सचिवो भृतकेऽमात्ये' इति हैमः । तेषामत्यन्तानुसरणद्योतनार्थं राज्ञः सखित्वव्यपदेशः । 'राजाहःसखिभ्यष्टच्' । गुर्वीभिर्महतीभिः । 'गुरुमहत्याङ्गिरसे पित्रादौ धर्मदेशके' इति हैमः । पुरस्क्रियाभिः पूजाभिः शमितं पराजयेन व्यलीकं दुःखं वैलक्ष्यं वा येषां तान् । 'दुःखं वैलक्ष्ये व्यलं कम्' इति यादवः । चिरविरहेणोत्सुका उत्कण्ठिता अवरोधा अन्तःपुराङ्गना येषां तान् । राज्ञोऽपत्यानि राजन्याः क्षत्रियास्तान् 'राजश्वशुराद्यत्' इत्यपत्यार्थे यत्प्रत्ययः । मूर्धाभिषिक्तो राजन्यो बाहुजः क्षत्रियो विराट्' इत्यमरः । स्वपुरं प्रति निवृत्तये प्रेतगमनायानुमेनेऽनुजातवान् । प्रहर्षिणी वृत्तमेतत् । तदुक्तम्—'मनो ज्ञौ गस्त्रिदशयतिः प्रहर्षिणीयम्' इति ॥८७॥

अन्वयः—काकुत्स्थः, सत्रान्ते, सचिवसखः, सन्, गुर्वीभिः, पुरस्क्रियाभिः, शमितपराजयव्यलीकान्, चिरविरहोत्सुकावरोधान्, राजन्यान्, स्वपुरनिवृत्तये, अनुमेने ।

वाच्यं—काकुत्स्थेन, सचिवसखेन, सता, शमितपराजयव्यलीकाः चिरवि-
होत्सुकावरोधाः, राजन्याः, अनुमेनिरे ।

व्याख्या—काकुत्स्थस्य गोत्रापत्यं पुमान् काकुत्स्थः = काकुत्स्थवंश्यो रघुः, सत्र-
स्य = मखस्यान्तस्तस्मिन् = यज्ञान्ते सचिवानाममात्यानां सखा मित्रं सचिवसखः =
अमात्यसहायः सन्, गुर्वीभिः = महतीभिः पुरस्क्रियाभिः = पूजाभिः, शमितं = दूरी-
कृतं पराजयेन = पराभवेन व्यलीकं = दुःखं येषां ते शमितपराजयव्यलीकास्तान्,
चिरं विरहश्चिरविरहः = चिरकालवियोगः तेन उत्सुकाः = उत्कण्ठितः, अवरोधः =
अन्तःपुरवर्गः येषां ते चिरविरहोत्सुकावरोधास्तान्, राजन्यान् = राज्ञोऽपत्यानि
राजन्याः क्षत्रियास्तान् 'राजश्वशुराद्यत्' इति यत्, स्वस्य पुराणि स्वपुराणि तानि
प्रतिनिवृत्तिः स्वपुरविवृत्तिः तस्यै = स्वनगरगमवाय, अनुमेने = अनुज्ञातवान् ।

समा०—सत्रस्य अन्तः सत्रान्तः, तस्मिन् सत्रान्ते । सचिवानां सखा सचिवसखः । पराजयेन व्यलीकं येषां ते पराजयव्यलीकाः तान् पराजयव्यलीकान् । चिरं विरहः चिरविरहः, चिरविरहेण उत्सुकः अवरोधः येषां ते चिरविरहोत्सुकावरोधाः तान् चिरविरहोत्सुकावरोधान् । स्वस्य पुरं स्वपुरं, स्वपुरं प्रति निवृत्तिः स्वपुरनिवृत्तिः, तस्यै स्वपुरनिवृत्तये ।

अभि०—रघुः विश्वजिन्नामकयज्ञानन्तरम्, अमात्यानुमत्या पराजयखिन्नान् विरहितान्तःपुरान् राज्ञः पुरस्कारादिना विशेषसंमानितान् कृत्वा स्वनगरगमनं प्रति अनुमतिं ददौ ।

हिन्दी—रघु ने विश्वजित् नामक यज्ञ करने के अनन्तर अमात्यों की अनुमति से, विशेष आदर सत्कार द्वारा, यज्ञ में आये हुए पराजित राजाओं का दुःख शमन किया तथा, उनके अन्तःपुर चिरकाल से विरहित हैं इस दृष्टि से उन्हें स्वनगरगमन की अनुमति प्रदान की ॥८७॥

ते रेखाध्वजकुलिशातपत्रचिह्नं सम्राजश्चरणयुगं प्रसादलभ्यम् ।
प्रस्थानप्रणतिभिर्ङ्गुलीषु चक्रुर्मौलिस्रक्च्युतमकरन्दरेणुगौरम् ॥८८॥

सञ्जीविनी—ते राजानः रेखा एव ध्वजाश्च कुलिशानि चातपत्राणि च । ध्वजाद्याकाररेखा इत्यर्थः, तानि चिह्नानि यस्य तत्तथोक्तम् । प्रसादेनैव लभ्यं प्रसादलभ्यम् । सम्राजः सार्वभौमस्य रघोश्चरणयुगं प्रस्थाने प्रयाणसमये याः प्रणतयो नमस्कारास्ताभिः करणैः । अंगलीषु मौलिषु केशबन्धेषु याः अजो माल्यानि ताभ्यः च्युतैः मकरन्दैः पुष्परसैः 'मकरन्दः पुष्परसः' इत्यमरः । रेणुभिः परागैः 'परागः सुमनोरजः' इत्यमरः । गौरं गौरवर्णं चक्रुः ॥ ८८ ॥

अन्वयः—ते रेखाध्वजकुलिशातपत्रचिह्नम्, प्रसादलभ्यम्, सम्राजः, चरणयुगम्, प्रस्थानप्रणतिभिः, अङ्गुलीषु, मौलिस्रक्च्युतमकरन्दरेणुगौरम्, चक्रुः ।

वाक्य०—तैः सम्राजः चरणयुगम् मौलिस्रक्च्युतमकरन्दरेणुगौरम् चक्रे ।

व्याख्या—ते = राजानः, ध्वजश्च = पताका च कुलिशश्च = बज्रश्च "बज्रमस्त्री स्यात्कुलिशं भिदुरं पविः" इत्यमरः । आतपात्त्रायत इत्यातपत्रम् = छत्रम् च ध्वजकुलिशातपत्राणि रेखाः = लेखा एव ध्वजकुलिशातपत्राणि इति रेखाध्वजकुलिशातपत्राणि, तानि चिह्नानि लक्षणाणि यस्य तत्तथो-

स्तम् प्रसादेन = प्रसन्नत्वैव "प्रसादस्तु प्रसन्नता" इत्यमरः, लभ्यम् = प्राप्यम् इति प्रसादलभ्यम्, सम्यग् राजतेऽसौ सञ्जात् तस्य सञ्जाजः = सार्वभौमस्य रघोः चरणयोः पादयोर्युगं युगलम् प्रस्थाने = प्रस्थानकाले याः प्रणतयो नमस्काराः प्रस्थानप्रणतयः ताभिः अङ्गुलीषु = पादाङ्गुलीषु, मकरन्दश्च = पुष्परसश्च रेणवश्च = परागाश्च मकरन्दरेणवः, मौलिषु = सस्तकेषु स्रजः = माला इति मौलि-स्रजः ताभ्यश्च्युताः = पृथग्भूता इति मौलिस्रक्च्युताः मौलिस्रक्च्युताः मकरन्दरेणवः इति मौलिस्रक्च्युतमकरन्दरेणवः तैः गौरम् = गौरवर्णम् चक्रुः = कृतवन्तः ।

समा०—ध्वजाश्च कुलिशाश्च च आतपत्राणि च ध्वजकुलिशातपत्राणि, रेखा एव ध्वजकुलिशातपत्राणि रेखाध्वजकुलिशातपत्राणि तानि चिह्नाश्च यस्य तत् रेखा = ध्वजकुलिशातपत्रचिह्नम्, तत्, रेखाध्वजकुलिशातपत्रचिह्नम् । प्रसादेन लभ्यं प्रसाद-लभ्यम्, तत् प्रसादलभ्यम् । चरणयोर्युगं चरणयुगम्, तत् चरणयुगम् । प्रस्थाने प्रणतयः प्रस्थानप्रणतयः, ताभिः प्रस्थानप्रणतिभिः । मौलिषु स्रजः मौलिस्रजः, मौलि-स्रग्भ्यश्च्युताः मौलिस्रक्च्युताः मकरन्दानां रेणवः मकरन्दरेणवः मौलिस्रक्च्युताश्च ते मकरन्दरेणवश्च मौलिस्रक्च्युतमकरन्दरेणवः मौलिस्रक्च्युतमकरन्दरेणुभिः गौरं मौलिस्रक्च्युतमकरन्दरेणुगौरम्, तत् मौलिस्रक्च्युतमकरन्दरेणुगौरम् ।

अभि०—यज्ञावसाने लब्धगृहगमनानुमतयो राजानः प्रस्थानकालिकप्रण-तिभिः, रघोश्चरणयुगलं शिरोभिः पस्पृशुः, तदा च तेषां मुकुटस्थमालाभ्यो निपतितैः पुष्परसैः परागैश्च रघुपादाङ्गुलयो गौरवर्णाः सञ्जाताः ।

हिन्दो—यज्ञ की समाप्ति पर अपने अपने नगरों में जाने की अनुमति प्राप्त करके राजा लोग प्रस्थावकालिक नमस्कारों के द्वारा रघु के चरणकमलों को अपने मस्तकों से स्पर्श करने लगे जिससे उनके मुकुटों की मालाओं से गिरने वाले पुष्परस तथा पराग ने रघु की पादाङ्गुलियों को गौर बना दिया ॥

इति श्रीशांकरिधारादत्तशास्त्रिमिश्रविश्वचित्तायां

छात्रोपयोगिनीव्याख्यायां रघुवंशे महा-

काव्ये रघुदिग्विजयो नाम

चतुर्थः सर्गः ।

पंचम सर्ग की संक्षिप्त कथा

विश्वजित् नाम के यज्ञ में सर्वस्व दान दे देने वाले महाराज रघु के पास महर्षि वरतन्तु के शिष्य गुरुदक्षिणार्थी कौत्स अयोध्या में पहुँचे ।

रघु ने कौत्स ऋषि की पूजा करके महर्षि तथा आश्रम का कुशल समाचार पूछने के पश्चात् उनके आगमन का प्रयोजन पूछा ।

यद्यपि पूजा में मिट्टी के पात्र देखकर कौत्स अपनी कार्य सिद्धि के प्रति निराश हो चुके थे । फिर भी अपने आने का कारण चौदह करोड़ स्वर्णमुद्रा गुरुदक्षिणा में देनी हैं—यह बतलाकर किसी दूसरे दानी के पास जाने का विचार भी प्रगट कर दिया ।

यह सुन महाराज रघु ने कहा कि आप मेरे पास से निराश हो कर लौटेंगे, तो मेरी बड़ी निंदा होगी । अतः आप दो चार दिन मेरी अग्निशाला में विश्राम करें । तब तक मैं आपके लिये धन का प्रबंध करता हूँ ।

कौत्स ठहर गये और महाराज ने पृथ्वी को धन रहित समझ कर यक्षराज कुबेर से धन ले आने का विचार कर रात में ही अस्त्र शस्त्र से सुसज्जित रथ में शयन किया ।

प्रातः काल महाराज कुबेर के ऊपर चढ़ाई के लिये प्रस्थान की तैयारी में ही थे, कि खजाने के सन्तरियों ने सूचना दी कि महाराज आपका भण्डार स्वर्ण से भरा पड़ा है । कुबेर ने डरकर रात में सोने की वर्षा कर दी थी । तब महाराज रघु ने वह सारा धन ऊँट तथा खच्चरों पर लदवाकर महर्षि कौत्स के साथ कर दिया । इससे अतीव प्रसन्न होकर महर्षि ने रघु को आशीर्वाद दिया कि तुम अपने ही जैसे पुत्र को शीघ्र प्राप्त करो ।

महर्षि के जाने पर रघु को पुत्र उत्पन्न हुआ जिसका नाम अज रखा गया । जब कुमार अज बड़े हुए, और समस्त विद्यायें पढ़ चुके तो महाराज रघुने कुमार को युवराज बना दिया । और विदर्भ नरेश महाराज भोज के संबंध को श्लेष

जान कर उचका आमन्त्रण आते ही रघु ने अज को भोज की बहन इन्दुमती के स्वयंवर में संमिलित होने के लिये सेना सहित भोजकी राजधानी में भेज दिया। मार्ग में नर्मदा के तट पर अज ने विश्राम करने के विचार से पड़ाव डाल दिया। इसी समय एक उन्मत्त जंगली हाथी नर्मदा से निकल कर अज की सेना में उपद्रव करने लगा। तब अज ने उसे भगाने के अभिप्राय से उसके मस्तक पर एक बाण मारा। और बाण के लगते ही हाथी का शरीर त्याग कर दिव्य रूप धारण कर वह आकाश में खड़ा होकर बोला कि हे अज ! मैं गन्धर्वराज प्रियदर्शन का पुत्र प्रियंवद हूँ। मतंग ऋषि के शाप से मैं हाथी की योनि को प्राप्त हो गया था।

आपने कृपा करके मुझे हाथी की योनि से मुक्त कर दिया है। अतः इसके प्रत्युपकार में मैं आपको संमोहन चामका अस्त्र, जिसको छोड़ने तथा लौटाने का मंत्र भिन्न-२ है, आपको देना चाहता हूँ। संकोच में पड़े अज ने इसकी प्रार्थना स्वीकार कर अस्त्र को ग्रहण कर लिया। तब प्रियंवद तो कुबेर के बगीचे में चला गया तथा अज भोजनगरी की ओर गए। नगर के पास आए हुये अज को जानकर भोजराज ने खूब ठाट-बाट से उनका स्वागत किया और नगर में ले जाकर राजमहल में ठहरा दिया। और कुमार अज ने विश्राम किया।

प्रातः काल वन्दिपुत्रों ने बड़े ही सुन्दर मनोहर कर्णप्रिय गीतों को सुनाकर अज को जगाया। अज भी तुरन्त उठकर नित्यक्रिया सन्ध्या वन्दनादि से निवृत्त हो गये। और उनके वेष रचना में कुशल अनुचरों ने स्वयंवर के योग्य अतीव भव्य राजसी ठाट-बाट से उन्हें सजा दिया।

इस प्रकार सज-धजकर कुमार अज स्वयंवर में बैठे हुये राजाओं के समूह में पहुँच गये।

श्रीरघुवंश-महाकाव्यम्

पञ्चमः सर्गः

तमध्वरे विश्वजिति क्षितीशं निःशेषविश्राणितकोशजातम् ।

उपात्तविद्यो गुरुदक्षिणार्थी कौत्सः प्रपेदे वरतन्तुशिष्यः ॥ १ ॥

सञ्जीविनी—विश्वजिति विश्वजिज्ञाम्बध्वरे यज्ञे 'यज्ञः सबोऽध्वरो यागः' इत्यमरः । निःशेषं विश्राणितं दत्तम् 'श्रणु दाने' चुरादिः । कोशानामर्थराशीनां जातं समूहो येन तं तथोक्तम्, 'कोशोऽस्त्री कुड्मले खड्गपिधानेऽर्थोऽधिदिव्ययोः' इत्यमरः । 'जातं जनिसमूहयोः' इति शाश्वतः । एतेन कौत्सस्यानवसरप्राप्तिं सूचयति । तं क्षितीशं रघुमुपात्तविद्यो लब्धविद्यो वरतन्तोः शिष्यः कौत्सः । 'ऋष्यन्वकवृष्णिगुरुभ्यश्च' इत्यण्, इओऽपवादः । गुरुदक्षिणार्थी । 'पुष्करादिभ्यो देशे' इत्यत्र 'अर्थाच्चासंनिहिते' 'तदन्ताच्च' इतीनिः । अप्रत्याख्येय इति भावः । प्रपेदे प्राप । अस्मिन्सर्गे वृत्तमुपजातिः । तल्लक्षणं तु—'स्थादिन्द्रवज्रा यदि तौ जगौ गः उपेन्द्रवज्रा जतजास्ततो गौ । अनन्तरोदीरितलक्ष्मभाजौ पादौ यदीयावुपजात-यस्ताः' इति ॥१॥

अन्वयः—विश्वजिति, अध्वरे, निःशेषविश्राणितकोशजातम्, तम्, क्षितीशम्, उपात्तविद्यः, वरतन्तुशिष्यः, कौत्सः, गुरुदक्षिणार्थी, 'सन्' प्रपेदे ।

वाच्यं—निःशेषविश्राणितकोशजातः, सः, क्षितीशः उपात्तविद्येन, वरतन्तु-शिष्येण, कौत्सेन, गुरुदक्षिणार्थिना, प्रपेदे ।

व्याख्या—विश्वम् = जगत्, जयति = अभिभवति, विश्वजित् तस्मिन्, विश्वजिति, अध्वरे = यज्ञे, विश्वजिज्ञामके 'यज्ञे' इत्यर्थः, कोशानाम् = निधीनाम्, जातम् = समूहः इति कोशजातम्, निःशेषम् = समग्रम्, विश्राणितम् = अपितम्, कोशजातम् येन सः निःशेषविश्राणितकोशजातः तं तथोक्तम्, तम् = पूर्वोक्तम्,

क्षितेः = पृथिव्याः, ईशः = स्वामी, क्षितीशः तम् क्षितीशम् राजानं रघुम् इत्यर्थः, उपात्ता = गृहीता, विद्याः = चतुर्दशविद्याः, येन सः उपात्तविद्यः, वरतन्तोः = तन्नामकगुरोः, शिष्यः = छात्रः वरतन्तुशिष्यः, कौत्सः = कौत्सनामा, अर्थः = प्रयोजनम् अस्य अस्ति इति अर्थी, गुरोः = उपाध्यायस्य, दक्षिणा = यज्ञाद्यन्ते देयं द्रव्यम् गुरुदक्षिणा, गुरुदक्षिणायाः अर्थी गुरुदक्षिणार्थी 'सन्', प्रपेदे = प्राप ।

समा०—विश्वं जयति इति विश्वजित् तस्मिन् विश्वजिति । कोशानाम् जातम् कोशजातम् निःशेषम् विश्राणितम् कोशजातम् येन सः निःशेषविश्राणितकोशजातः, तम् निःशेषविश्राणितकोशजातम् । क्षितेः ईशः क्षितीशः तम् क्षितीशम् । उपात्ताः विद्याः येन सः उपात्तविद्यः । वरतन्तोः शिष्यः वरतन्तुशिष्यः । अर्थः यस्य अस्ति इति अर्थी, गुरोः दक्षिणा गुरुदक्षिणा गुरुदक्षिणायाः अर्थी गुरुदक्षिणार्थी ।

अभि०—यदा रघुर्विश्वजिन्नामके यज्ञे समस्तमपि कोशमर्थिभ्यो ददौ तदा वरतन्तुपाध्यायात्सकला अपि विद्याः अधीत्य तदर्थं दक्षिणाया याचको भूत्वा कौत्सस्तं रघुमुपागमत् ।

हिन्दी—जब कि राजा रघु ने विश्वजित् नामक यज्ञ में अपना सारा खजाना दक्षिणा के रूप में दे डाला तब वरतन्तु महर्षि का शिष्य कौत्स सम्पूर्ण विद्यायें पढ़कर गुरु-दक्षिणा देने के लिये द्रव्य प्राप्त करने की इच्छा से रघु के पास याचक बनकर आया ॥१॥

स मृन्मये वीतहिरण्मयत्वात्पात्रे निधायार्घ्यमनर्घशीलः ।

श्रुतप्रकाशं यशसा प्रकाशः प्रत्युज्जगामातिथिमातिथेयः ॥ २ ॥

सञ्जीविनी—अनर्घशीलो मूल्यस्वभावः असाधारणस्वभाव इत्यर्थः । 'मूले पूजाविधावर्घः' इति 'शीलं स्वभावे सदृत्ते' इति चामरशाश्वतौ । यशसा कीर्त्या प्रकाशत इति प्रकाशः, पचाद्यच् । अतिथिषु साधुरातिथेयः 'पथ्यतिथिवसतिस्वप-तेढं' इति ङम् । स रघुः हिरण्यस्य विकारो हिरण्मयम् 'दाण्डिनायन०' इत्या-दिसूत्रेण निपातः । वीतहिरण्मयत्वादपगतमुवर्णपात्रत्वात् यज्ञस्य सर्वस्वदक्षिणा-कत्वादिति भावः । मृन्मये मृद्विकारे पात्रे अर्घार्थमिदमर्घ्यम् 'पादार्याभ्यां च' इति यत् । पूजार्थं द्रव्यं निधाय श्रुतेव शास्त्रेण प्रकाशं प्रसिद्धम् श्रूयत इति श्रुतं वेदशास्त्रम् 'श्रुतं शास्त्रावधूतयोः' इत्यमरः । अतिथिमभ्यागतम् कौत्सम् 'अति-थिर्ना गृहागते' इत्यमरः । प्रत्युज्जगाम ॥२॥

अन्वयः—अनर्घशीलः, यशसा, प्रकाशः, आतिथेयः, सः, वीतहिरण्मयत्वात्, मृन्मये, पात्रे अर्घ्यम्, निघाय, श्रुतप्रकाशम्, अतिथिम्, प्रत्युज्जगाम ।

वाच्य०—अनर्घशीलेन, प्रकाशेन, आतिथेयेन, तेन, श्रुतप्रकाशः, अतिथिः, प्रत्युज्जगमे ।

व्याख्या—न विद्यते अर्घम् = मूल्यम्, यस्य तत् अनर्घम् अनर्घं, शीलम् = स्वभावः, यस्य असी अनर्घशीलः, यशसा = कीर्त्या, प्रकाशः = प्रसिद्धः, अतिथिषु = अभ्यागतेषु, साधुः आतिथेयः, सः = रघुः, हिरण्यस्य = सुवर्णस्य विकारः हिरण्मयम्, वीतम् = गतम् हिरण्मयम् यस्मात् सः वीतहिरण्मयः, वीतहिरण्मयस्य भावः वीतहिरण्मयत्वम् तस्मात् वीतहिरण्मयत्वात्, मृदः = मृत्तिकायाः विकारः मृन्मयम् तस्मिन् मृन्मये, पात्रे = भाजने, अर्घाय = पूजार्थम् इदम् अर्घ्यम्, निघाय = संस्थाप्य, श्रुतेन = शास्त्रेण, प्रकाशः = प्रसिद्धः, इति श्रुतप्रकाशः तम् श्रुतप्रकाशम्, अतिथिम् = अभ्यागतम्, प्रत्युज्जगाम = प्रत्युद्ययौ ।

समा०—न विद्यते अर्घम् मूल्यम् यस्य तत् अनर्घम्, अनर्घम् शीलम् यस्य सः अनर्घशीलः, अतिथिषु, अभ्यागतेषु साधुः आतिथेयः, हिरण्यस्य विकारः हिरण्मयम् वीतम् हिरण्मयम् यस्मात् सः वीतहिरण्मयः, वीतहिरण्मयस्य भावः वीतहिरण्मयत्वम् तस्मात् वीतहिरण्मयत्वात्, मृदः विकारः मृन्मयम् तस्मिन् मृन्मये । अर्घाय इदम् अर्घ्यम्, श्रुतेन प्रकाशः श्रुतप्रकाशः तम् श्रुतप्रकाशम् ।

अभि०—असाधारणस्वभावो यशस्वी तथाऽतिथिसेवाऽभिज्ञो रघुः सुवर्णपात्राभावेन मृत्पात्र एवोपहारसामग्रीं निघाय प्रसिद्धशास्त्रज्ञस्य कौत्सस्य सम्मुखमुपस्थितोऽभवत् ।

हिन्दी—असाधारण स्वभाव वाले, यशस्वी तथा अतिथि सेवा में निपुण राजा रघु सोने के पात्रों के न रहने से मिट्टी के पात्र में ही अर्घ्य द्रव्य लेकर कौत्स के सम्मुख उपस्थित हुए ॥२॥

तमर्चयित्वा विधिवद्विधिज्ञस्तपोधनं मानधनाग्रयायी ।

विशांपतिर्विष्टरभाजमारात्कृताञ्जलिः कृत्यविदित्युवाच ॥ ३ ॥

सञ्जीविनी—विधिज्ञः शास्त्रज्ञः अकरणे प्रत्यवायभीरुरित्यर्थः । मानधना-नामग्रयाय्यग्रेसरः । अपयशोभीरुरित्यर्थः । कृत्यवित्कार्यज्ञः आगमनप्रयोजनमवश्यं प्रष्टव्यमिति कृत्यवित् । विशांपतिर्मनुजेश्वरः 'द्वौ विशौ वैश्यमनुजौ' इत्य-

मरः । विष्टरभाजमासनगतम् उपविष्टमित्यर्थः । 'विष्टरो विटपी दभंमुष्टिः पीठाद्यमासनम्' इत्यमरः । 'वृक्षासनयोर्विष्टरः' इति निपातः । तं तपोधनं विधिवद्विध्यर्हम् यथाशास्त्रमित्यर्थः । 'तदर्हम्' इति वतिप्रत्ययः । अर्चयित्वाऽऽरात्समीपे 'आराद्दूरसमीपयोः' इत्यमरः । कृताञ्जलिः सन्निति वक्ष्यमाणप्रकारेणोवाच ॥३॥

अन्वयः—विधिज्ञः, मानघनाग्रयायी, कृत्यवित्, विशाम्, पतिः, विष्टरभाजम्, तम्, तपोधनम्, विधिवत्, अर्चयित्वा, आरात्, कृताञ्जलिः, 'सन्', इति, उवाच ।

वाच्यं—विधिज्ञेन, मानघनाग्रयायिना, कृत्यविदा, विशाम्, पत्या, कृताञ्जलिवा, 'सता' ऊचे ।

व्याख्या—विधिम् = शास्त्रम्, जानाति = वेत्ति, इति विधिज्ञः, मानः = चित्त-समुन्नतिः, एव धनम् = वित्तम् येषां ते, मानघनाः, अग्ने = पुरः, याति = गच्छति, इति अग्रयायी, मानघनानाम् अग्रयायी इति मानघनाग्रयायी, कृत्यम् = कार्यम्, वेत्ति = जानाति, इति कृत्यवित्, विशाम् = मनुजानाम्, पतिः = स्वामी, विष्टरम् = आसनम्, भजति = सेवते, इति विष्टरभाक्, तम् विष्टरभाजम्, उपविष्टम् इत्यर्थः, तम् = पूर्वोक्तं तपः = तपश्चर्या, एव, धनम् = वित्तम्, यस्य सः तपोधनः, तम्, तपोधनम् 'कौत्सम्' विधिवत् = यथाशास्त्रम्, अर्चयित्वा = संपूज्य, आरात् = समीपे, कृतः = विहितः, बद्ध इति यावत्, अञ्जलिः = हस्तसंपुटः, येन सः कृताञ्जलिः, 'सन्' इति = इत्थम्, वक्ष्यमाणप्रकारेण, उवाच = कथयामास ।

समा०—विधिम् जानातीति विधिज्ञः, मानः एव धनम् येषाम् ते मानघनाः, अग्ने याति इति अग्रयायी, मानघनानाम् अग्रयायी मानघनाग्रयायी । कृत्यम् वेत्ति इति कृत्यवित् । विष्टरम् भजति इति विष्टरभाक्, तम् विष्टरभाजम् । तपः एव धनम् यस्य सः तपोधनः, तम् तपोधनम् । कृतः अञ्जलिः येन सः कृताञ्जलिः ।

अभि०—शास्त्रविधिज्ञो रघुस्तं तपस्विनं कौत्सं शास्त्रोक्तविधिना संपूज्यासन उवपेय्य स्वयं संयोजितकरयुगलः सन्नुवाच ।

हिन्वी—शास्त्रविधि को जानने वाले मनस्वी रघुने तपस्वी कौत्स की शास्त्रोक्त-विधि से पूजा की, और आसनपर बैठाकर उनके सम्मुख हाथ जोड़कर इस प्रकार बोले ॥३॥

अप्यग्रणीर्मन्त्रकृतामृषीणां कुशाग्रबुद्धे कुशली गुरुस्ते ।

यतस्त्वया ज्ञानमशेषमाप्तं लोकेन चैतन्यमिबोष्णरश्मेः ॥४॥

सञ्जीविनी—हे कुशाग्रबुद्धे सूक्ष्मबुद्धे 'कुशाग्रीयमतिः प्रोक्तः सूक्ष्मदर्शी च यः पुमान्' इति हलायुवः । मन्त्रकृतां मन्त्रद्रष्टृणाम् 'सुकर्मपापमन्त्र०' इत्यादिना क्विप् । ऋषीणामग्रणीः श्रेष्ठस्ते तव गुरुः कुशल्यपि क्षेमवान्किम् । अपिः प्रश्ने । 'गृहसिमुच्चयप्रश्नशङ्कासंभावनास्वर्षि' इत्यमरः । यतो यस्माद् गुरोः सकाशात्त्वयाऽशेषं ज्ञानम् । लोकेनोष्णरश्मेः सूर्याच्चैतन्यं प्रबोध इव आप्तं स्वीकृतम् ॥४॥

अन्वयः—कुशाग्रबुद्धे! मन्त्रकृताम्, ऋषीणाम्, अग्रणीः, ते, गुरुः कुशली, अपि, यतः, त्वया, अशेषम्, ज्ञानम्, लोकेन उष्णरश्मेः, चैतन्यम् इव, आप्तम् ।

वाच्य० — ऋषीणाम् अग्रण्या, ते गुरुणा, कुशलिना अपि, 'भूयते' यतः त्वम् ज्ञानम् लोकः चैतन्यम्, इव, आप्तवान् ।

व्याख्या—कुशस्य = दर्भस्य, अग्रम् = अग्रभागः इति कुशाग्रम्, कुशाग्रम् इव = यथा (तीक्ष्णा) बुद्धिः = मतिः, यस्य सः कुशाग्रबुद्धिः, तत्सम्बुद्धौ, हे कुशाग्रबुद्धे, मन्त्रान्कृतवन्तः इति मन्त्रकृतः, तेषाम् मन्त्रकृताम् ऋषीणाम् = मुनीनाम्, अग्रम् = पुरः, नयति = प्रापयति, इति अग्रणीः, ते = तव कौत्सस्य गुरुः = उपाध्यायः वरतन्तुः, कुशलम् = क्षेमम् अस्य अस्ति इति कुशली, अपिरिति प्रश्नेऽप्ययम्, यतः = यस्मात् गुरोः सकाशादित्यर्थः, त्वया = कौत्सेन, अशेषम् = समग्रम्, ज्ञानम् = अवबोधः, लोकेन = जनेन, उष्णाः = तप्ताः, रश्मयः = किरणाः यस्य सः उष्णरश्मिः, सूर्यं इत्यर्थः, तस्मात् उष्णरश्मेः चैतन्यम् = प्रबोधः, इव = यथा, आप्तम् = गृहीतम् ।

समा०—कुशस्य, अग्रम् कुशाग्रम्, कुशाग्रम्, इव बुद्धिः यस्य सः कुशाग्रबुद्धिः तत्सम्बुद्धौ हे कुशाग्रबुद्धे । मन्त्रान्कृतवन्तः, इति मन्त्रकृतः तेषाम् मन्त्रकृताम् । अग्रम् नयति इति अग्रणीः । कुशलम् अस्य अस्ति इति कुशली । उष्णाः रश्मयः यस्य सः उष्णरश्मिः, तस्मात् उष्णरश्मेः ।

अभि०—हे तीक्ष्णमते! कौत्स, महर्षिवर्यस्ते गुरुर्वरतन्तुः कुशलेन सह वतंते किम्? यस्मात्त्वया सकलं ज्ञानं तथैव लब्धं यथा लोको रवेरालोकेन चैतन्यं गृह्णाति ।

हिन्दी—हे तीक्ष्णबुद्धे! कौत्स, तुम्हारे गुरु ऋषिश्रेष्ठ वरतन्तु जी कुशल पूर्वक तो हैं? जिनसे तुमने सम्पूर्ण ज्ञान इस प्रकार प्राप्त किया है जिस प्रकार सूर्य से मनुष्य प्रबोध (जागरण) प्राप्त करते हैं ॥४॥

कायेन वाचा मनसाऽपि शश्वद्यत्संभृतं वासवधैर्यलोपि ।

आपाद्यते न व्ययमन्तरायैः कच्चिन्महर्षेस्त्रिविधं तपस्तत् ॥५॥

सञ्जीविनी—कायेनोपवासादिकृच्छ्रचान्द्रायणादिना वाचा वेदपाठेन मनसा गायत्रीजपादिना कायेन वाचा मनसापि करणेन वासवस्येन्द्रस्य धैर्यं लुम्पतीति वासवधैर्यलोपि स्वपदापहारशङ्काजनकमित्यर्थः । यत्तपः शश्वदसकृत् 'मूढः पुनः पुनः शश्वदभीक्षणमसकृत्समाः' इत्यमरः । संभृतं संचितं महर्षेर्वरतन्तोस्त्रिविधं वाङ्मनःकायजं तत्ततोऽन्तरायैर्विघ्नैरिन्द्रप्रेरिताप्सरःशापैर्व्ययं नाशं नापाद्यते कच्चित् न नीयते किम् 'कच्चित्कामप्रवेदने' इत्यमरः ॥५॥

अन्वयः—कायेन, वाचा, मनसा, अपि वासवधैर्यलोपि, यत्, शश्वत् सम्भृतम् महर्षेः, त्रिविधम्, तत्, तपः, अन्तरायैः ध्ययम्, न आपाद्यते कच्चित्?

वाच्यं—वासवधैर्यलोपिवा येन सम्भृतेन, 'भूयते' अन्तरायाः व्ययम् न आपादयन्ति कच्चित्?

व्याख्या—कायेन = शरीरेण, चान्द्रायणादिव्रतेनेत्यर्थः, वाचा = वाण्या, वेदपाठेनेत्यर्थः, मनसा = हृदयेन, ध्यानादिनेत्यर्थः, अपिरिति समुच्चयेऽव्ययम्, वासवस्य = इन्द्रस्य, धैर्यम् = धृतिः इति वासवधैर्यम्, वासवधैर्यम् लुम्पति = विनाशयति इति वासवधैर्यलोपि, यत् = तपः, शश्वत् = सर्वदा, सम्भृतम् = सञ्चितम्, महान् = श्रेष्ठइवासौ, ऋषिः = मुनिः इति महर्षिः तस्य महर्षेः, तिस्रो विधाः = प्रकाराः, यस्य तत् त्रिविधम्, मनोवाक्कायजमित्यर्थः, तत्, तपः = तपश्चरणम्, अन्तरायैः = विघ्नैः, व्ययम् = नाशम्, न = नैव, आपाद्यते = प्राप्यते, कच्चित् = किम् ?

समा०—वासवस्य धैर्यम् वासवधैर्यम्, वासवधैर्यम् लुम्पति इति वासवधैर्यलोपि । महान् च असौ ऋषिः महर्षिः तस्य महर्षेः । तिस्रो विधाः यस्य तत् त्रिविधम् ।

अभि०—यत्ते गुरुर्मनसा, वाण्या तथा शरीरेणेन्द्रस्य धैर्यापहारकं तपोऽर्जयति तद्विघ्नैः क्षीयते न किम् ?

हिन्दी—तुम्हारे गुरु जी ने मन, वाणी तथा शरीर से, इन्द्र के वय को भग्न करने वाला जो तप का सञ्चय किया है, कहीं उसका इन्द्र द्वारा भेजी अप्सराओं से किये विघ्नों में शापरूप से क्षय तो नहीं होता है ? ॥ ५ ॥

आधारबन्धप्रमुखैः प्रयत्नैः संवर्धितानां सुतनिर्विशेषम् ।

कच्चिन्न वाय्वादिरूपप्लवो वः श्रमच्छिदामाश्रमपादपानाम् ॥ ६ ॥

सञ्जीविनी—आधारबन्धप्रमुखै रालवालनिर्माणादिभिः प्रयत्नैरुपायैः 'आधार आलवालेऽम्बुबन्धेऽधिकरणेऽपि च' इति विश्वः । सुतेभ्यो निर्गतो विशेषोऽतिशयो यस्मिन्कर्मणि तत्तथा संवर्धितानां श्रमच्छिदां वः आश्रमपादपानां वाय्वादिः आदिशब्दाद्वावानलादिः उपप्लवो वाधको न कच्चिन्नास्ति किम् ॥ ६ ॥

अन्वयः—आधारबन्धप्रमुखैः, प्रयत्नैः, सुतनिर्विशेषम्, संवर्धितानां, श्रमच्छिदाम्, वः, आश्रमपादपानाम्, वाय्वादिः, उपप्लवः, न, कच्चित् ?

वाच्य०—वाय्वादिना, उपप्लवेन, न, 'भूयते' कच्चित् ?

व्याख्या—आधारस्य = आलवालस्य, बन्धः = बन्धनम्, आधारबन्धः, आधारबन्ध एव प्रमुखः = प्रधानम् येषाम् ते, आधारबन्धप्रमुखाः, तैः, आधारबन्धप्रमुखैः, प्रयत्नैः = उपायैः, सुतात् = पुत्रात्, निर्विशेषम् = वैशिष्ट्यरहितम्, समानमित्यर्थः, संवर्धितानाम् = परिवर्धितानाम्, श्रमम् = खेदम्, छिन्दन्ति = नाशयन्ति, इति श्रमच्छिदः, तेषाम्, श्रमच्छिदाम्, आश्रमस्य = मुन्यावासस्य, पादपाः = वृक्षाः, इति आश्रमपादपाः, तेषाम्, आश्रमपादपानाम्, वायुः = पवनः, आदिः = प्रथमः यस्य सः वाय्वादिः, उपप्लवः, = उत्पातः, न = नहि, कच्चित् = किम् ?

समा०—आधारस्य बन्धः आधारबन्धः, आधारबन्धः, एव प्रमुखः येषाम् ते आधारबन्धप्रमुखाः तैः आधारबन्धप्रमुखैः । निर्गतः विशेषः यस्मिन्कर्मणि तत् निर्विशेषम्, सुतात् निर्विशेषम् सुतनिर्विशेषम् । श्रमम् छिन्दन्ति इति श्रमच्छिदः तेषाम् श्रमच्छिदाम् । आश्रमस्य पादपाः इति आश्रमपादपाः तेषाम् आश्रमपादपानाम् । वायुः आदिः यस्य सः वाय्वादिः ।

अभि०—युष्माभिराश्रमवृक्षाणामालवालनिर्माणादिरूपेण पुत्रवत्पालनं क्रियते । कश्चित्तेषामेवाश्रमतत्पूर्णां कृते वात्यादिप्रकोपस्तु न जायते ?

हिन्दी—जिन आश्रम के वृक्षोंका आलवाल अर्थात् थावला (क्यारी)

बनाने आदि से पुत्र की तरह पालन किया जाता है और जिनसे छाया मिलती है, उनके ऊपर आंधी आदि उपद्रवों का प्रकोप तो नहीं होता ?

क्रियानिमित्तेष्वपि वत्सलत्वाद्भग्नकामा मुनिभिः कुशेषु ।

तदङ्कशय्याच्युतनाभिनाला कच्चिन्मृगीणामनघा प्रसूतिः ॥७॥

सञ्जीवनी—क्रियानिमित्तेष्वप्यनुष्ठानसाधनेष्वपि कुशेषु मुनिभिर्वत्सलत्वा-
न्मृगस्नेहाद्भग्नकामाऽप्रतिहृतेच्छा तेषां मुनीनामङ्का एव शय्यास्तासु च्युतानि
नाभिनालानि यस्याः सा तथोक्ता मृगीणां प्रसूतिः संततिरनघाऽव्यसना कच्चित्
अनपायिनी किमित्यर्थः । 'दुःखैर्नोव्यसनेष्वधम्' इति यादवः । ते हि व्यालभया-
द्दशरात्रमङ्क एव धारयन्ति ॥७॥

अन्वय—क्रियानिमित्तेषु, अपि, कुशेषु, मुनिभिः, वत्सलत्वात्, अभग्नकामा,
तदङ्कशय्याच्युतनाभिनाला, मृगीणाम्, प्रसूतिः, अनघा, कच्चित् ?

वाच्य—अभग्नकामया, तदङ्कशय्याच्युतनाभिनालया, प्रसूत्या, अनघया,
'भूयते' कच्चित् ?

व्याख्या—क्रियायाः = अनुष्ठानस्य, निमित्तानि = साधनानि इति, क्रिया-
निमित्तानि, तेषु, क्रियानिमित्तेषु, अपि, कुशेषु = दर्भेषु, मुनिभिः = ऋषिभिः,
वत्सलस्य = भावः वत्सलत्वम् तस्मात् वत्सलत्वात्, मृगस्नेहात्, न = नहि,
भग्नः = नष्टः, कामः = अभिलाषः, यस्याः सा, अभग्नकामा, तेषाम् = मुनीनाम्,
अङ्काः = क्रोडस्थानानि इति तदङ्काः, तदङ्काः एव शय्या = शयनस्थल्यः, इति
तदङ्कशय्याः, तदङ्कशय्यासु च्युतानि = पतितानि इति तदङ्कशय्याच्युतानि,
तदङ्कशय्याच्युतानि नाभिनालानि = तुन्दिकानालासि यस्याः सा, तदङ्कशय्या-
च्युतनाभिनाला, मृगीणाम् = हरिणीनाम्, प्रसूतिः = सन्ततिः, न = नहि विद्यन्ते
अघानि = व्यसनानि, यस्याः सा, अनघा, दुःखरहितेत्यर्थः कच्चित् ? काम
वेदनेऽव्ययम् ।

समा—क्रियायाः निमित्तानि क्रियानिमित्तानि तेषु क्रियानिमित्तेषु, वत्स-
लस्य भावः वत्सलत्वम्, तस्मात् वत्सलत्वात् भग्नः कामः यस्याः सा भग्नकामा,
न भग्नकामा अभग्नकामा । तेषाम् अङ्काः तदङ्काः तदङ्काः एव शय्याः तदङ्कशय्याः
तदङ्कशय्यासु च्युतानि तदङ्कशय्याच्युतानि नाभेः नालानि नाभिनालानि तदङ्क-

शय्याच्युतानि नाभिनालानि यस्याः सा तदङ्कशय्याच्युतनाभिनाला । न विद्यन्ते
अघानि यस्याः सा, अनघा ।

अभि०—येषां मृगपोतानां नाभिनालानि मुन्यङ्केषु एव पतन्ति तथाऽनुष्ठान-
साधनानपि कुशाङ्कुरान् दूषितुं प्रवृत्तानां वत्सलतया येषां वारणं न क्रियते ते
मृगपोताः कुशलवन्तः किमु ?

हिन्दी—और वे हरिणों के बच्चे तो कुशल से हैं, जिन्हें ऋषि लोग गोद
में बैठकर प्रेम से खिलाते हैं जिनके नाभिनाल मुनियों की गोद में गिरते हैं ।
और जिनको ऋषिगण पुत्रत्नेह से यज्ञ क्रिया के लिये एकत्र किये कुशा पर भी
बैठने आदि से नहीं रोकते हैं ॥७॥

निर्वर्त्यते यैर्नियमाभिषेको येभ्यो निवापाञ्जलयः पितृणाम् ।

तान्युञ्छपञ्चाङ्कितसैकतानि शिवानि वस्तीर्थजलानि कच्चित् ॥८॥

सञ्जीविनी—यैस्तीर्थजलैर्नियमाभिषेको नित्यस्नानादिनिर्वर्त्यते निष्पाद्यते
येभ्यो जलेभ्यः उद्धृत्येति शेषः, पितृणामनिष्वात्तादीनां निवापाञ्जलयस्तर्पणा-
ञ्जलयः 'पितृदानं निवापः स्यात्' इत्यमरः । निर्वर्त्यन्ते उञ्छानां प्रकीर्णोद्धृतघा-
न्यानां षष्ठैः षष्ठभागैः पालकत्वाद्राजग्राह्यैरङ्कितानि सैकतानि पुलिनानि येषां
तानि तथोक्तानि वो युष्माकं तानि तीर्थजलानि शिवानि भद्राणि कच्चित् अनु-
पप्लवानि किमित्यर्थः । 'उद्ध्रौ घान्यांशकादानं कणशाद्यर्जनं शिलम्' इति यादवः ।
'षष्ठाष्टमाभ्यां च' इति षष्ठशब्दाद्वागार्थेऽप्रत्ययः । अत एवापूरणार्थत्वात् 'पूरण-
गुण०' इत्यादिना न षष्ठीसमासप्रतिषेधः । सिकता येषु सन्ति सैकतानि 'सिकता-
शर्कराभ्यां च' इत्यप्रत्ययः ॥८॥

अन्वयः—यैः, नियमाभिषेकः, निर्वर्त्यन्ते, येभ्यः, पितृणाम्, निवापाञ्जलयः,
उञ्छषष्ठाङ्कितसैकतानि, वः, तानि, तीर्थजलानि, शिवानि, कच्चित् ?

वाच्य०—यानि, नियमाभिषेकम्, निर्वर्त्यन्ति, निवापाञ्जलीन्, 'निर्वर्त-
यन्ति', उञ्छषष्ठाङ्कितसैकतैः, वः, तैः, तीर्थजलैः, शिवैः, 'भूयते', कच्चित् ?

व्याख्या—यैः = जलैः, नियमेन = नियमपूर्वकं प्रत्यहमित्यर्थः, अभिषेकः =
स्नानम्, इति नियमाभिषेकः, निर्वर्त्यन्ते = संपाद्यते येभ्यः = जलेभ्यः पितृणाम् =
अग्निष्वात्तादीनाम्, निवापाञ्जलयः = पितृतर्पणानि निर्वर्त्यन्ते, उञ्छानाम् =
कणशो गृहीतानाम् घान्यानाम्, षष्ठाः = षष्ठांशाः इति उञ्छषष्ठाः, उञ्छषष्ठैः

अङ्कितानि = चिह्नितानि सैकतानि = वालुकातटानि येषु तानि उच्छषष्ठाङ्कित-
सैकतानि, वः = युष्माकम्, तानि = प्रसिद्धानि, तीर्थस्य = जलावतारस्य, जलानि
= सलिलानि, शिवानि = भद्राणि, कञ्चित् = किम् ?

समा०—नियमेन अभिषेकः नियमाभिषेकः । निवापे अञ्जलयः इति निवा-
पाञ्जलयः । उच्छानाम् षष्ठाः उच्छषष्ठाः उच्छषष्ठैः अङ्कितानि सैकतानि येषु
तानि, उच्छषष्ठाङ्कितसैकतानि । तीर्थस्य जलानि तीर्थजलानि ।

अभि०—यानि युष्माकं व्रतस्तानादिकं सम्पन्नं कुर्वन्ति, येभ्यश्च यूयं पितृत-
पणक्रियां कुरुथ, येषां च वालुकावन्ति तटानि युष्माकं कणशो गृहीतानां धान्यानां
राजग्राह्यैः षष्ठांशैश्चिह्नितानि, तानि तीर्थजलानि भद्राणि किम् ?

हिन्दी—जिनसे आप स्नान सन्ध्याबन्दन तथा तर्पण करते हैं एवं जिनके
रेतीले किनारे पर एक-एक कण उठा कर चुने हुए अन्न का राज-भाग रूपी
षष्ठांश जानकर छोड़ते हैं, वे आपके तीर्थ जल तो उपद्रवों से रहित हैं ? ॥८॥

नीवारपाकादि कडङ्गरीयैरामृश्यते जानपदैर्न कञ्चित् ।

कालोपपन्नातिथिकल्प्यभागं वन्यं शरीरस्थितिसाधनं वः ॥ ९ ॥

सञ्जीविनी—कालेषु योग्यकालेषूपपन्नानामागतानामतिथीनां कल्प्या भागा
यस्य तत्तथोक्तम्, वने भवं वन्यम् शरीरस्थितेर्जीवितस्य साधनं वो युष्माकम्
पच्यत इति पाकः फलम् धान्यमिति यावत्, नीवारपाकादि आदिशब्दाच्छद्यामा-
कादिधान्यसंग्रहः, जनपदेभ्य आगतैर्जानपदैः 'तत आगतः' इत्यण् । कडङ्गरीयैः
कडङ्गरं बसमर्हन्तीति कडङ्गरीयाः 'कडङ्गरो बसं क्लीबे धान्यस्वचि तुषः पुमान्'
इत्यमरः । 'कडङ्गरदक्षिणाच्छ च' इति छप्रत्ययः । तैर्गोमहिषादिभिर्नामृश्यते ।
कञ्चित् न भक्ष्यते किमित्यर्थः ॥९॥

अन्वयः—कालोपपन्नातिथिकल्प्यभागम्, वन्यम्, शरीरस्थितिसाधनम् वः,
नीवारपाकादि, जानपदैः, कडङ्गरीयैः, न, आमृश्यते, कञ्चित् ?

वाच्य०—जानपदाः, कडङ्गरीयाः, न, आमृशन्ति, कञ्चित् ?

व्याख्या—कालेषु = योग्यसमयेषु, उपपन्नाः = प्राप्ताः इति कालोपपन्नाः कालो-
पपन्नाः च ते, अतिथयः = अभ्यागताः इति कालोपपन्नातिथयः, कालोपपन्नातिथी-
नाम्, कल्प्याः = कल्पनीयाः इति कालोपपन्नातिथिकल्प्याः, कालोपपन्नातिथि-
कल्प्याः भागाः = अंशाः यस्य तत् कालोपपन्नातिथिकल्प्यभागम्, वने = अरण्ये, भवम्

वन्यम्, शरीरस्य = देहस्य, स्थितिः = धारणम्, इति शरीरस्थितिः = शरीरस्थितेः साधनम् = उपायभूतम् इति शरीरस्थितिसाधनम्, वः = युष्माकम्, पच्यते = पक्वं भवति, इति पाकः फलमित्यर्थः, नीवाराणाम् = धान्यविशेषाणाम्, पाकः इति नीवारपाकः, नीवारपाकः आदिः यस्य तत् नीवारपाकादि । जनपदस्थेमे जानपदाः = नागराः तैः जानपदैः, कडङ्गरं = वुसम् अर्हन्ति इति कडङ्गरीयाः गोमहिषादय इत्यर्थः, तैः कडङ्गरीयैः न = नहि आमृश्यते = भक्षयते, कच्चित् = किम् ?

समा०—कालेषु उपपन्नाः कालोपपन्नाः, कालोपपन्नाः च ते अतिथयः इति कालोपपन्नातिथयः कालोपपन्नातिथीनाम् कल्प्या भागाः यस्य तत् कालोपपन्नातिथिकल्प्यभागम् । वने भवम् वन्यम् । शरीरस्य स्थितिः शरीरस्थितिः शरीरस्थितेः साधनम् शरीरस्थितिसाधनम्, नीवाराणाम् पाकः नीवारपाकः नीवारपाकः आदिः यस्य तत् नीवारपाकादि । जनपदस्थेमे जानपदाः तैः जानपदैः । कडङ्गरम् अर्हन्ति इति कडङ्गरीयाः तैः कडङ्गरीयैः ।

अभि०—बलिवैश्वदेवकर्मान्ति योग्यसमये समागतानामतिथीनामपि जीवनोपायभूतं यद्वनोद्भवं नीवारस्यामाकादिधान्यं युष्माकं भक्ष्यं तन्नगरादागतगोमहिषादिभिस्तु न भक्षयते किम् ?

हिन्दी—बलिवैश्वदेव कर्म के अनन्तर उचित समय पर आनेवाले, अतिथियों के भाग भी जिनसे निकाले जाते हैं, ऐसे आप लोगों के जीवन के आधार, वन के नीवार आदि धान्य को नगर से आये गाय, भैंस आदि पशु तो नहीं खा जाते हैं ? ॥९॥

अपि प्रसन्नेन महर्षिणा त्वं सम्यग्विनीयानुमतो गृहाय ।

कालो ह्ययं संक्रमितुं द्वितीयं सर्वोपकारक्षममाश्रमं ते ॥ १० ॥

सञ्जीविनी—किंच त्वं प्रसन्नेन सता महर्षिणा सम्यग्विनीय शिक्षयित्वा विद्यामुपदिश्येत्यर्थः । गृहाय गृहस्थाश्रमं प्रवेष्टुम् 'क्रियार्थोपपद०' इत्यादिना चतुर्थी । अनुमतोऽप्यनुज्ञातः किम्, हि यस्मात्ते तव सर्वेषामाश्रमाणां ब्रह्मचर्यवानप्रस्थयतीनामुपकारे क्षमं शक्तम् 'क्षमं शक्ते हिते त्रिषु' इत्यमरः । द्वितीयमाश्रमं गार्हस्थ्यं संक्रमितुं प्राप्तुमयं कालः, विद्याग्रहणानन्तर्यात्तस्येति भावः । 'कालसमयवेलासु तमुन्' इति तुमुन् । सर्वोपकारक्षममित्यत्र मनुः—“यथा

वायुं समाश्रित्य सर्वे जीवन्ति जन्तवः । वर्तन्ते गृह्णिन्तद्बदाश्रित्येतर आश्रमाः”
इति ॥१०॥

अन्वयः—त्वम्, प्रसन्नः, ‘सता’ महर्षिणा, सम्यग्, विनीय, गृहाय, अनुमतः, अपि, हि, ते, सर्वोपकारक्षमम्, द्वितीयम् आश्रमम्, संक्रमितुम्, अयम्, कालः, ‘अस्ति’।

वाच्य०—त्वाम् प्रसन्नः ‘सन्’ महर्षिः, गृहाय, अनुमतवान्, अनेन, कालेन, भूयते’ ।

व्याख्या—इवम् = कौत्सः, प्रसन्नेन = तुष्टेन, ‘सता’ महर्षिणा = महामुनिना, सम्यक् = यथावत्, विनीय = शिक्षयित्वा, गृहाय = गृहस्थाश्रमं प्रवेष्टुम्, अनुमतः = संमतः, अपि = किम्? हि = यतः, ते = तव, कौत्सस्य, सर्वेषाम् = सकलानाम्, आश्रमाणामित्यर्थः, उपकारः = उपकृतिः, इति सर्वोपकारः, सर्वोपकारे, क्षमः = समर्थः, इति सर्वोपकारक्षमः तम् सर्वोपकारक्षमम्, द्वितीयम् = प्रथमाश्रमादग्रे वर्तमानम्, आश्रमम् = गृहस्थाश्रमम्, संक्रमितुम् = प्रवेष्टुम्, अयम् = एषः कालः = समयः, ‘अस्ति’ ।

समा०—सर्वेषामुपकारः सर्वोपकारः सर्वोपकारे क्षमः सर्वोपकारक्षमः तम् सर्वोपकारक्षमम् । महांश्वःसौ ऋषिश्च महर्षिः, तेन ।

अभि०—त्वद्गुरुणा महर्षिणा वरतन्तुना त्वं यथाविधि शिक्षयित्वा किं गृहस्थाश्रमं प्रवेष्टुमादिष्टः? यत इदानीं ते वयः सर्वेषामप्याश्रमाणामुपकारकं गृहस्थाश्रमं प्रवेष्टुं योग्यमस्ति ।

हिन्दी—क्या तुम्हारे गुरु महर्षि वरतन्तुजी ने तुम्हें विधिपूर्वक शिक्षा में निष्णात करके, घर जाने की आज्ञा दे दी है? क्योंकि यह तुम्हारी अवस्था, ब्रह्मचर्य, गृहस्थ, वानप्रस्थ एवं संन्यास इन चारों आश्रमों के उपकारक-गृहस्थ-आश्रम में प्रवेश करने के योग्य है ॥१०॥

कुशलप्रश्नं विधायागमनप्रयोजनप्रश्नं चिकीर्षुराह—

तवाहृतो नाभिगमेन तृप्तं मनो नियोगक्रियोत्सुकं मे ।

अप्याज्ञया शासितुरात्मना वा प्राप्तोऽसि संभावयितुं वनान्माम् । ११ ।

सञ्जीविनी—अहृतः पूज्यस्य प्रशस्यस्य ‘अर्हः प्रशंसायाम्’ इति शतृप्रत्ययः । तवाभिगमनेनागमनमात्रेण मे मनो न तृप्तं च तुष्टम् । किंतु नियोगक्रिययाऽऽज्ञाकरणेनोत्सुकं सोत्कण्ठम् ‘इष्टार्थोद्युक्त उत्सुकः’ इत्यमरः । ‘प्रसितोत्सुकाभ्यां

तृतीया च' इति सप्तम्यर्थे तृतीया । शासितुर्गुरोराज्ञयाऽप्यात्मना स्वतो वा 'प्रकृत्यादिभ्य उपसंख्यानम्' इति तृतीया । मां संभावयितुं वनात्प्राप्तोऽसि, गुर्वर्थं स्वार्थं वाऽऽगमनमित्यर्थः ॥११॥

अन्वयः—अर्हतः, तव, अभिगमेन, मे, मनः, न, तृप्तम्, 'किन्तु' नियोगक्रियया, उत्सुकम्, शासितुः, आज्ञया, अपि, आत्मना, वा, माम् सम्भावयितुम्, वनात्, प्राप्तः, असि ?

वाच्य०—मनसा, न, तृप्तेन, 'भूयते' उत्सुकेन, वनात्, प्राप्तेन, 'भूयते' ।

व्याख्या—अर्हतः = पूज्यस्य, तव = कौत्सस्य, अभिगमेन = आगमनेन, मे = मम रघोः, मनः = चित्तम्, न = नैव, तृप्तम् = सन्तुष्टम् 'किन्तु' नियोगस्य = आज्ञयाः, क्रिया = करणम् नियोगक्रिया तथा नियोगक्रियया, उत्सुकम् = उत्कण्ठितम्, शासितुः = शिक्षकस्य, आज्ञया = आदेशेन, अपि = किम्, आत्मना = स्वतः, वा = अथवा, माम् = रघुम्, सम्भावयितुम् = सत्कर्तुम्, वनात् = अरण्यात्, प्राप्तः = आगतः, असि = भवसि ?

समा०—नियोगस्य क्रिया नियोगक्रिया तथा नियोगक्रियया ।

अभि०—हे कौत्स, यदेतत्तव शुभागमनमिह जातमेतेन न मे मनसि तृप्तिरपि तु तवाज्ञाश्रवणविषये महत्युकण्ठा वर्तते, तस्माद् ब्रूहि किं त्वमिह गुरोरादेशात्प्राप्तोऽथवा स्वतः ?

हिन्दी—हे कौत्स, केवल तुम्हारे आने से मेरा मन तृप्त नहीं हो सका है, किन्तु तुम्हारी आज्ञा सुनने की बड़ी उत्कण्ठा ही रही है । अतः कहो, तुम्हारा आना गुरुजी के कार्य से हुआ, अथवा अपने ही कार्य से ? ॥११॥

इत्यर्घ्यपात्रानुमितव्ययस्य रघोरुदारामपि गां निशम्य ।

स्वार्थोपपत्तिं प्रति दुर्बलाशस्तमित्यवोचद्वरतन्तुशिष्यः ॥१२॥

सञ्जीविनी—अर्घ्यपात्रेण मृन्मयेनानुमितो व्ययः सर्वस्वत्यागो यस्य तस्य रघोरित्युक्तप्रकारामुदारामौदार्ययुक्तामपि गां वाचम् 'मनो नियोगक्रिययोत्सुकं मे' इत्येवंरूपम् । 'स्वर्गेषुपशुवाग्वज्रदिङ्गनेत्रघृणिभूजले । लक्ष्यदृष्ट्याः स्त्रियां पुंसि गौः' इत्यमरः । निशम्य श्रुत्वा वरतन्तुशिष्यः कौत्सः स्वार्थोपपत्तिं स्वकार्यसिद्धिं प्रति दुर्बलाशः सन्मृन्मयपात्रदर्शनाच्छिथिलमनोरथः संस्तं रघुमिति वक्ष्यमाणप्रकारेणावोचत् ॥१२॥

अन्वयः—अर्घ्यपात्रानुमितव्ययस्य, रघोः, इति, उदाराम्, अपि, गाम्, निशम्य, वरतन्तुशिष्यः, स्वार्थोपपत्तिम्, प्रति, दुर्बलाशः, 'सन्' तम्, इति, अवोचत् ।

वाच्यं—वरतन्तुशिष्येण, दुर्बलाशेन, सता, सः, इति, अवोच्यत ।

व्याख्या—अर्घ्यं द्रव्यम्, अर्घ्यम् = अर्घ्याय दीयमानं जलादिकम्, अर्घ्यस्य, पात्रम् = भाजनम् इति अर्घ्यपात्रम्, अर्घ्यपात्रेण अनुमितः = निश्चितः इति अर्घ्य-पात्रानुमितः अर्घ्यपात्रानुमितः व्ययः = घनापगमः यस्य सः अर्घ्यपात्रानुमितव्ययः तस्य अर्घ्यपात्रानुमितव्ययस्य, मृन्मया अर्घ्यपात्रदर्शनेन निर्णीतसकलकोषदानस्य, रघोः = दिलीपसूतोः इति = एवम्भूताम्, उदाराम् = औदार्यगुणयुक्ताम् अपि गाम् = वाणीम् निशम्य = श्रुत्वा वरतन्तोः = तन्नामकमहर्षेः शिष्यः = अन्तेवासी इति वरतन्तुशिष्यः स्वस्य = निजस्य, अर्थः = प्रयोजनम् स्वार्थः, स्वार्थस्य उपपत्तिः = सिद्धिः इति स्वार्थोपपत्तिः, ताम् स्वार्थोपपत्तिम्, प्रति = लक्ष्यीकृत्य, दुर्बला = क्षीणा, आशा = मनोरथः यस्य सः दुर्बलाशः 'सन्' तम् = रघुम्, इति = वक्ष्यमाणप्रकारेण, अवोचत् = उवाच ।

समा०—अर्घ्यार्थम् अर्घ्यम्, अर्घ्यस्य पात्रम् अर्घ्यपात्रम् अर्घ्यपात्रेण अनुमितः अर्घ्यपात्रानुमितः अर्घ्यपात्रानुमितः व्ययः यस्य सः अर्घ्यपात्रानुमितव्ययः तस्य अर्घ्य-पात्रानुमितव्ययस्य । वरतन्तोः शिष्यः। वरतन्तुशिष्यः। स्वस्य अर्थः स्वार्थः स्वार्थस्य, उपपत्तिः स्वार्थोपपत्तिः ताम् स्वार्थोपपत्तिम् । दुर्बला आशा यस्य सः दुर्बलाशः ।

अभि०—वरतन्तुशिष्येण कौत्सेन मृन्मयमर्घ्यपात्रमवलोक्य निर्णीतं यद्गघुणा विश्वजिज्ञप्ते सकलोऽपि राजकोषोऽर्थिसात्कृत इति स्वकार्यसिद्धिं प्रति शिथिलाशो भूत्वा रघुमुवाच ।

हिन्दी—वरतन्तु ऋषि के शिष्य कौत्स ने मिट्टी का अर्घ्य-पात्र देखकर अनुमान लगा लिया कि राजा ने सम्पूर्ण कोष विश्वजित् यज्ञ में दान कर दिया है, इस कारण उसकी अपनी कार्यसिद्धि के विषय में आशा शिथिल पड़ गई, और उसने रघु से इस प्रकार कहा ॥१२॥

सर्वत्र नो वार्तमवेहि राजन्नाथे कुतस्त्वय्यशुभं प्रजानाम् ।

सूर्ये तपत्यावराण्य दृष्टेः कल्पेत लोकस्य कथं तमिस्रा ॥ १३ ॥

सञ्जीविनी—हे राजन् ! एवं सर्वत्र नोऽस्माकं वार्तं स्वास्थ्यमवेहि जानीहि 'वार्तं फल्गुन्यरोगे च' इत्यमरः । 'वार्तं पाटवमारोग्यं भव्यं स्वास्थ्यमनामयम्'

इति यादवः । न चैतदाश्चर्यमित्याह—नाथ इति । त्वयि नाथ ईश्वरे सति प्रजानामशुभं दुःखं कुतः । तथाहि अर्थान्तरम् न्यस्यति—सूर्य इत्यादिना । सूर्यो तपति प्रकाशमाने सति तमिस्रा तमस्ततिः । 'तमिस्रं तिमिरं रोगे तमिस्रा तु तमस्ततौ । कृष्णपक्षनिशायां च' इति विश्वः । 'तमिस्रम्' इति पाठे तमिस्रं तिमिरम् 'तमिस्रं तिमिरं तमः' इत्यमरः । लोकस्य जनस्य 'लोकस्तु भुवने जने' इत्यमरः । दृष्टेरावरणाय कथं कल्पेत दृष्टिमावरितुं नालमित्यर्थः—'कृपेरलमर्थत्वास्तद्योगे 'नमःस्वस्तिस्वाहास्वधालं वषडथोगाच्च' इत्यनेन चतुर्थी । अलमिति पर्याप्त्यर्थं ब्रह्मणम्' इति भगवान्भाष्यकारः । कल्पेत संपद्येतेत्यर्थः । कल्पि संपद्यमाने चतुर्थीति वक्तव्यात् ॥१३॥

अन्वयः—राजन्, 'त्वम्' सर्वत्र, नः वार्तम्, अवेहि, त्वयि, नाथे, 'सति', प्रजानाम्, अशुभम्, कुतः, सूर्ये तपति, 'सति', तमिस्रा, लोकस्य, दृष्टेः, आवरणाय, कथम्, कल्पेत ?

वाच्य०—'त्वया', वार्तम् अवेयताम्, अशुभेन, 'भूयते' तमिस्रया, कल्प्येत ।

व्याख्या—राजन् = नृप, 'त्वम्' सर्वत्र = सर्वस्मिन्प्रष्टव्यविषये, नः = अस्माकम्, वार्तम् = कुशलम् अवेहि = जानीहि, त्वयि = रघो, नाथे = स्वामिनि, 'सति', प्रजानाम् = जनानाम् न शुभम् = कल्याणम् इति अशुभम्, कुतः = कथं स्यात् 'यतः' सूर्ये = सवितरि, तपति = तापं जनयति इति तपन् तस्मिन् तपति प्रकाशमाने 'सति' तमिस्रा = कृष्णपक्षीया रात्रिः 'तमिस्रा तामसी रात्रिः' इत्यमरः लोकस्य = जनस्य, दृष्टेः = नेत्र-व्यापारस्य, आवरणाय अवरोधाय कथम् = केन प्रकारेण कल्पेत = सम्पद्येत ।

समा०—प्रकर्षेण जायन्ते इति प्रजाः तासाम् प्रजानाम् । न शुभम् अशुभम् । सरति आकाशे इति सूर्यः तस्मिन् सूर्ये । आत्रियते अनेव इति आवरणम् तस्मै आवरणाय ।

अभि०—हे राजेस्त्वमस्माकं सर्वथा कुशलं विद्धि, त्वादृशे प्रजापालके कुतो नु लोकस्याकुशलं यतो दिननाथे प्रकाशमानेऽल्बकारपरम्परायाश्चर्चाऽपि किं श्रूयते ?

हिन्दी—हे राजन्, आप हमारी सब प्रकार से कुशल समझें । आप सरीखे राजा के होने पर प्रजा की अकुशल कैसे हो सकती है ? भला कहीं सूर्य के

प्रकाशमान रहते अन्वकार समूह लोगों की दृष्टि को ढांकने में समर्थ हो सकता है ? ॥ १३ ॥

‘तवार्हतः—’ इत्यादिनोक्तं यत्तत्र चित्रमित्याह—

भक्तिः प्रतीक्ष्येषु कुलोचिता ते पूर्वांन्महाभाग तयातिशेषे ।

व्यतीतकालस्त्वहमभ्युपेतस्त्वामर्थिभावादिति मे विषादः ॥ १४ ॥

सञ्जीविनी—प्रतीक्ष्येषु पूज्येषु ‘पूज्यः प्रतीक्ष्यः’ इत्यमरः । भक्तिरनुराग-विशेषस्ते तत्र कुलोचिता कुलाभ्यस्ता ‘अभ्यस्तेऽप्युचितं न्याय्यम्’ इति यादवः । हे महाभाग सार्वभौम ! तया भक्त्या पूर्वानतिशेषेऽतिवर्तसे । किंतु सर्वत्र वार्तं चेत्तर्हि कथं खेदखिन्न इव दृश्यसेऽत आह—व्यतीतेति । अहं व्यतीतकालोऽतिक्रान्तकालः सन्नधिभावात्त्वामभ्युपेत इति मे मम विषादः ॥१४॥

अन्वयः—प्रतीक्ष्येषु, भक्तिः, ते, कुलोचिता, महाभाग, तया, पूर्वान् अतिशेषे, तु, अहम् व्यतीतकालः ‘सन्’ अर्थिभावात्, त्वाम् अभ्युपेतः, इति, मे विषादः, ‘अस्ति’ ।

वाच्य०—भक्त्या, कुलोचितया, ‘भूयते’ पूर्वं, त्वया, अतिशय्यन्ते, मया, व्यतीतकालेन, ‘सता’, ‘अभ्युपेतेन ‘भूयते’ इति, विषादेन, ‘भूयते’ ।

व्याख्या—प्रतीक्ष्येषु = पूज्येषु भक्तिः = अनुरागः, ते तव रघोः कुलस्य = वंशस्य उचिता = योग्या इति कुलोचिता हे महाभाग = सार्वभौम तया = भक्त्या पूर्वान् = पूर्वजान्, अतिशेषे = अतिक्रम्य वर्तसे, तु = किन्तु, अहम् = कौत्सः व्यतीतः = अतिक्रान्तः, कालः = समयः यस्य सः व्यतीतकालः, ‘सन्’ अर्थः = प्रयोजनम् अस्य अस्ति इति अर्थी अर्थिनः, भावः = इच्छा इति अर्थिभावः तस्मात् अर्थिभावात्, याचकरूपेणेत्यर्थः, त्वाम् = रघुम्, अभ्युपेतः = प्राप्तः, इति = हेतोः मे = मम कौत्सस्य, विषादः = खेदः ‘अस्ति’ ।

समा०—कुलस्य उचिता कुलोचिता । व्यतीतः कालः यस्य सः व्यतीतकालः । अर्थः अस्य अस्ति इति अर्थी, अर्थिनः भावः अर्थिभावः तस्मात् अर्थिभावात् ।

अभि०—हे भाग्यशालिन्, पूज्येषु श्रद्धावतां स्वकुलपूर्वजानां मध्ये त्वमेव स्वश्रद्धया सर्वश्रेष्ठः । स्वकार्यपूरणार्थमहमेव सर्वस्वं दत्तवत्तत्तव सन्निधौ विलम्बेन समागत इति तु मे शोकः ।

हिन्दी—हे परमसौभाग्यशालिन्, पूज्यों के प्रति श्रद्धा से आपने अपने पूर्वजों का भी अतिक्रमण कर दिया है । परन्तु क्या किया जाय, मैं ही समय बिताकर आपके पास कुछ माँगने की इच्छा से विलम्ब से आया हूँ, इसका मुझे अत्यन्त खेद है ॥१४॥

शरीरमात्रेण नरेन्द्र तिष्ठन्नाभासि तीर्थप्रतिपादितद्विः ।

आरण्यकोपात्तफलप्रसूतिः स्तम्बेन नीवार इवावशिष्टः ॥ १५ ॥

सञ्जीविनी—हे नरेन्द्र ! तीर्थसत्पात्रे प्रतिपादिता दत्तद्वियेन स तथोक्तः 'योनी जलावतारे च मन्त्र्याद्यष्टादशस्वपि । पुण्यक्षेत्रे तथा पात्रे तीर्थं स्याद्दर्शने-ष्वपि' इति हलायुधः । शरीरमात्रेण तिष्ठन् आरण्यका अरण्ये भवा मनुष्या मुनिप्रमुखाः 'अरण्यान्मनुष्ये' इति वृजप्रत्ययः । तैरुपात्ता फलमेव प्रसूतिर्यस्य स स्तम्बेन काण्डेनावशिष्टः । प्रकृत्यादित्वात्तृतीया । नीवार इव आभासि शोभसे ॥

अन्वयः—नरेन्द्र ! 'तीर्थप्रतिपादितद्विः', 'त्वम्' शरीरमात्रेण, तिष्ठन्, आरण्यकोपात्तफलप्रसूतिः, स्तम्बेन, अवशिष्टः, नीवारः, इव, आभासि ।

वाच्य०—तीर्थप्रतिपादितद्विना, 'त्वया' तिष्ठता, आरण्यकोपात्तफल सूतिना अवशिष्टेन, नीवारेण, इव, आभायते ।

ध्याख्या—नराणाम् = मनुष्याणाम्, इन्द्रः = स्वामी इति नरेन्द्रः संबुद्धौ हे नरेन्द्र, तीर्थेषु = सत्पात्रेषु, प्रतिपादिता = दत्ता, ऋद्विः = संपत्, येन सः, तीर्थ-प्रतिपादितद्विः, 'त्वम्' शरीरम् = वपुः एव शरीरमात्रम् तेन शरीरमात्रेण, तिष्ठन् = वर्तमानः, अरण्ये = वने भवाः आरण्यकाः वन्यमनुष्या इत्यर्थः, आरण्यकैः उपात्ता = गृहीता इति आरण्यकोपात्ता, फलम् = वृक्षप्रसवः एव प्रसूतिः = प्रसवः यस्य सः आरण्यकोपात्तफलप्रसूतिः, स्तम्बेन = काण्डेन अवशिष्टः = शेषः नीवारः = धान्यविशेषः इव = यथा, आभासि = शोभसे ।

समा०—नराणाम् इन्द्रः नरेन्द्रः तत्सम्बुद्धौ हे नरेन्द्र । तीर्थेषु प्रतिपादिता इति तीर्थप्रतिपादिता तीर्थप्रतिपादिता ऋद्विः येन सः तीर्थप्रतिपादितद्विः । शरीरम् एव शरीरमात्रम् तेन शरीरमात्रेण । अरण्ये भवाः आरण्यकाः आरण्यकैः उपात्ता आरण्यकोपात्ता, फलम् एव प्रसूतिः फलप्रसूतिः आरण्यकोपात्ता फलप्रसूतिः यस्य सः आरण्यकोपात्तफलप्रसूतिः ।

अभि०—हे राजन् विश्वजित् यज्ञे सत्पात्रेषु स्वीयां सर्वामपि समृद्धिं प्रदाय केवलं स्वशरीरेणैव स्थितस्त्वं तथैव शोभां वहसि यथा स काण्डमात्रावशिष्टो नीवारो यस्य फलप्रसूतिर्वन्यजनैः शेषं गृहीता भवेत् ।

हिन्दी - हे राजन्, विश्वजित् यज्ञमें अपनी सम्पूर्ण समृद्धि सत्पात्रों को दान कर केवल, अपने शरीर से स्थित आप ठीक उसी प्रकार से सुशोभित हो रहे हैं, जैसे कि वह ठंड रूप में स्थित नीवार जिसके फल वनवासियों ने तोड़ लिये हों ॥

स्थाने भवानेकनराधिपः सन्नकिञ्चनत्वं मखजं व्यनक्ति ।

पर्यायपीतस्य सुरैर्हिमांशोः कलाक्षयः श्लाघ्यतरो हि वृद्धेः ॥ १६ ॥

सञ्जीविनी—भवानेकनराधिपः सार्वभौमः सन् मखजं मखजन्यम् न विद्यते किञ्चन यस्येत्यर्किञ्चनः । मयूरव्यंसकादित्वात्तत्पुरुषः । तस्य भावस्तत्त्वं निर्धनत्वं व्यनक्ति प्रकटयति स्थाने युक्तम् 'युक्ते द्वे सांप्रतं स्थाने' इत्यमरः । तथाहि सुरैर्देवैः पर्यायेण क्रमेण पीतस्य हिमांशोः कलाक्षयो वृद्धेरुपचयाच्छ्लाघ्यतरो हि वरः खलु । 'मणिः शाणोल्लीढः समरविजयी हेतिनिहृतो मदक्षीणो नागः शरदि सरितः ह्यानपुलिनाः । कलाशेषश्चन्द्रः सुरतमृदिता बालवनिता तनिम्ना शोभन्ते गलित-विभवाश्चाधिषु नृपाः' इति भावः । अत्र कामन्दकः—'धर्मार्थं क्षीणकोषस्य क्षीणत्वमपि शोभते । सुरैः पीतावशेषस्य कृष्णपक्षे विघोरिव' इति ॥१६॥

अन्वयः—भवान्, एकनराधिपः, सन्, मखजम्, अकिञ्चनत्वम्, यत् व्यनक्ति, 'तत्' स्थाने, हि, सुरैः, पर्यायपीतस्य, हिमांशोः, कलाक्षयः, वृद्धेः, श्लाघ्यतरः 'भवति' ।

वाच्य०—भवता, एकनराधिपेन अकिञ्चनत्वं व्यज्यते, कलाक्षयेण, श्लाघ्यतरेण, 'भूयते' ।

व्याख्या—भवान् = रघुः, नराणाम् = मनुष्याणाम्, अधिपः = स्वामी, नराधिपः, एकः = केवलश्चासी नराधिपः इति एकनराधिपः, 'सन्', मखात् = यज्ञात्, जातम् = उत्पन्नम्, मखजम्, न = नहि, विद्यते किञ्चन = किमपि यस्य, सः, अकिञ्चनः = धनशून्यः, अकिञ्चनस्य भावः अकिञ्चनत्वम्, धनराहित्यमित्यर्थः, 'यत्', व्यनक्ति = प्रकटयति, 'तत्' स्थाने = युक्तम्, हि = यतः सुरैः = देवैः पर्यायेण = क्रमशः पीतः = पानविषयीकृतः इति, पर्यायपीतः तस्य पर्यायपीतस्य हिमाः = शीतलाः अंशवो = किरणाः यस्य सः हिमांशुः चन्द्र इत्यर्थः, तस्य

हिमांशोः कलानाम् = षोडशांशानाम् क्षयः = नाशः इति कलाक्षयः वृद्धेः = उपच-
यात् अतिशयेन, श्लाघ्यः = प्रशंसनीयः इति श्लाघ्यतरः 'अस्ति' ।

समा०—नराणाम् अधिपः नराधिपः, एकः च असौ नराधिपश्च एकनरा-
धिपः । मखात् जातम् मखजम् । न विद्यते किञ्चन यस्य सः अकिञ्चनः अकिञ्च-
नस्य भावः अकिञ्चनत्वम् । पर्यायेण पीतः पर्यायपीतः तस्य पर्यायपीतस्य । हिमाः
अंशवः यस्य सः हिमांशुः तस्य हिमांशोः । कलानाम् क्षयः कलाक्षयः । अतिशयेन
श्लाघ्यः श्लाघ्यतरः ।

अभि०—हे राजन्, विश्वजिद्यज्ञे सर्वस्वं याजकेभ्यो दत्त्वा चक्रवर्त्यपि घन-
हीनस्त्वं सुतरां शोभसे । यथा शुक्लपक्षीयवृद्धयेक्षया क्रमशो देवैः पीतामृतस्य
चन्द्रमसः कृष्णपक्षीयः कलाक्षयः शोभनतरो भवति ।

हिन्दी—हे राजन् ! चक्रवर्ती होते हुए भी विश्वजित् यज्ञ में सम्पूर्ण घन
याजकों को दान में देकर घनरहित होकर आप अत्यन्त शोभित हो रहे हैं । ठीक
है, देवताओं द्वारा बारी-बारी से प्रतिदिन अमृत पिये जाने के कारण क्षीण हीने
वाला चन्द्रमा शुक्ल पक्ष की वृद्धि की अपेक्षा श्लाघ्य होता है ॥१६॥

तदन्यतस्तावदनन्यकार्यो गुर्वर्थमाहर्तुमहं यतिष्ये ।

स्वस्त्यस्तु ते निर्गलिताम्बुगर्भं शरद्धनं नार्दति चातकोऽपि ॥१७॥

सञ्जीविनी—तत्समात्तावदनन्यकार्यः 'यावत्तावच्च साकल्येऽवधौ मानेऽव-
धारणे' इति विश्वः । प्रयोजवान्तररहितोऽहमन्यतो वदान्यान्तराद् गुर्वर्थं गुरुघन-
माहर्तुमर्जयितुं यतिष्य उद्योक्ष्ये । ते तुभ्यं स्वस्ति शुभमस्तु । 'नमःस्वस्तिस्वाहा-
स्वघालं वषडधोगाच्च' इत्यनेन चतुर्थी । तथाहि । चातकोऽपि 'धरणीपतितं तोयं
चातकानां रुजाकरम्' इति हेतोरनन्यगतिकोऽपीत्यर्थः । निर्गलितोऽम्बुवैव गर्भो
यस्य तं शरद्धनं नार्दति याचते । 'अर्दं गतौ याचने च' इति घातुः । 'याचनार्थं
रणेऽर्दनम्' इति यादवः ॥१७॥

अन्वयः—तत्, तावत्, अनन्यकार्यं, अहम्, अन्यतः, गुर्वर्थम्, आहर्तुम्, यतिष्ये,
ते, स्वस्ति, अस्तु, चातकः, अपि, निर्गलिताम्बुगर्भम्, शरद्धनम्, न, अर्दति ।

वाच्य०—अनन्यकार्येण, मया, यतिष्यते, चातकेन, अपि, निर्गलिताम्बुगर्भः,
शरद्धनः, न, अर्दते ।

व्याख्या—तत् = तस्मात्, तावत् = अभीष्टसिद्धिपर्यन्तम्, न = नहि, विद्यते, अन्यत् = अपरम्, कार्यम् = कर्म यस्य सः अनन्यकार्यः, अहम् = कौत्सः अन्यतः = अन्यस्मात् दात्रन्तरसकाशादित्यर्थः, गुरोः = उपाध्यायस्य, अर्थः = धनम् इति गुर्वर्थः तम् गुर्वर्थम् आहर्तुम् = आदातुम्, यतिष्ये = प्रयत्नं करिष्यामि, ते = तुभ्यम् रघवे, स्वस्ति = कल्याणम्, अस्तु = भवतु । 'यतः' चातकः = पक्षिविशेषः अपि, निर्गलितं = च्युतम् अम्बु = जलम् एव गर्भः = मध्यभागः यस्य सः निर्गलिताम्बु-गर्भः तम् तथोक्तं शरदः = शरदतीः धनः = पयोदः इति शरद्धनः तम् शरद्धनम्, व = नहि अर्दति = याचते ।

समा०—न विद्यते, अन्यत् कार्यम् यस्य सः अनन्यकार्यः, गुरोः अर्थः गुर्वर्थः तम् गुर्वर्थम् । निर्गलितः अम्बु एव गर्भः यस्य सः निर्गलिताम्बुगर्भः तम् निर्गलिताम्बुगर्भम् । शरदः धनः शरद्धनः तम् शरद्धनम् ।

अभि०—हे राजन्, अतोऽहं गुरवे देयं धनमन्यस्माद्दातुः सकाशादादातुमितो यामि तव कल्याणमस्तु, यथा चातकोऽपि निर्वृष्टजलं शरत्कालिकं मेघं न याचते तथैवाहमपि सत्पात्रप्रतिपादितसकलसमृद्धेस्त्वत्तः सकाशात्, तद्याच्चां कर्तुं नोत्सहे ।

हिन्वी—इसलिये हे राजन्, गुरुदक्षिणा के लिये मैं अन्य दाता के समीप जाता हूँ, आपका कल्याण हो, क्योंकि चातक भी उस शरत्काल के बादल से, जो कि सम्पूर्ण जल बरसा चुका है, जल की प्रार्थना नहीं करता है ॥१७॥

एतावदुक्त्वा प्रतियातुकामं शिष्यं महर्षेर्नृपतिर्निषिध्य ।

किं वस्तु विद्वन्गुरवे प्रदेयं त्वया कियद्वेति तमन्वयुङ्क्त ॥ १८ ॥

सञ्जीविनी—एतावदाक्यमुक्त्वा प्रतियातुं कामो यस्य तं प्रतियातुकामं गंतुकामम् । 'तुकाममनसोरपि' इति मकारलोपः । महर्षेर्वरतन्तोः शिष्यं कौत्सं नृपती रघुनिषिध्य निवार्य । हे विद्वन् ! त्वया गुरवे प्रदेयं वस्तु किं किमात्मकं किर्यात्कपरिमाणं वा । इत्येवं तं कौत्समन्वयुङ्क्तापृच्छत् । 'प्रश्नोऽनुयोगः पृच्छा च' इत्यमरः ॥१८॥

अन्वया—एतावत्, उक्त्वा, प्रतियातुकामम्, महर्षेः, शिष्यम्, नृपतिः, निषिध्य, हे विद्वन्, त्वया, गुरवे, प्रदेयम्, वस्तु, किम्, वा, कियत्, इति, तम्, अन्वयुङ्क्त ।

वाक्य०—प्रतियातुकामः, महर्षेः शिष्यः, नृपतिना, प्रदेयेन, वस्तुना, केन, वा, कियता, 'भूयते', इति, सः, अन्वयुज्यत ।

व्याख्या—एतावत् = इयत्, उक्त्वा = कथयित्वा, प्रतियातुम् = प्रतिगन्तुम्, कामः = अभिलाषः यस्य सः प्रतियातुकामः तम् प्रतियातुकामम्, महर्षेः = वरतन्तोः शिष्यम् = अन्तेवासिनम्, नृणाम् = मनुष्याणाम्, पतिः = स्वामी, इति नृपतिः राजा रघुः, निषिध्य = निवार्य, हे विद्वन् = हे बुध, त्वया = कौत्सेन, गुरवे = उपाध्यायाय प्रदेयम् = प्रदातुं योग्यम्, वस्तु = पदार्थः, किम् = किमात्मकम्, कियत् = कियत्परिमाणम्, वा = इति समुच्चयेऽप्ययम्, इति तं = कौत्सम्, अन्वयुक्त = अपृच्छत्।

समा०—प्रतियातुम् कामः यस्य सः प्रतियातुकामः तम् प्रतियातुकामम् । नृणाम् पतिः नृपतिः । वेत्ति इति विद्वान् तस्सम्बुद्धौ हे विद्वान् । प्रदातुम् योग्यम् प्रदेयम् । किम् परिमाणमस्य कियत् ।

अभि०—एवमुक्त्वा यदा कौत्सः प्रस्थातुमियेष तदा स रघुणा निवारितः पृष्टश्च यत्, हे विद्वन्, त्वया गुरवे देयं वस्तु किमस्ति कियत्परिमाणं चेति ।

हिन्दी—ऐसा कह कर कौत्स चलने को तैयार हुए तो उन्हें राजा रघु ने रोका और कहा कि हे विद्वन्, आपको गुरुदक्षिणा में क्या वस्तु देनी है और कितनी देनी है ? ॥१८॥

ततो यथावद्विहिताध्वराय तस्मै स्मयावेशविर्जिताय ।

वर्णाश्रमाणां गुरवे स वर्णां विचक्षणः प्रस्तुतमाचचक्षे ॥ १९ ॥

सञ्जीविनी—ततो यथावद्यथाहम् । अर्हार्थे वतिः । विहिताध्वराय विधिवदनुष्ठितयज्ञाय सदाचारायेत्यर्थः । स्मयावेशविर्जिताय गर्वाभिनिवेशशून्याय अनुद्धतायेत्यर्थः । वर्णानां ब्राह्मणादीनामाश्रमाणां ब्रह्मचर्यादीनां च गुरवे नियामकाय 'वर्णाः स्युर्ब्राह्मणादयः' इति । 'ब्रह्मचारी गृहो वानप्रस्थो भिक्षुश्चतुष्टये । आश्रमोऽस्त्री' इति चामरः । सर्वकार्यविर्वाहकायेत्यर्थः । तस्मै रघवे विचक्षणो विद्वान्वर्णां ब्रह्मचारी 'वर्णिनो ब्रह्मचारिणः' इत्यमरः । 'वर्णाद् ब्रह्मचारिणि' इतीनिप्रथयः । स कौत्सः प्रस्तुतं प्रकृतमाचचक्षे ॥१९॥

अन्वयः—ततः, यथावत्, विहिताध्वराय, स्मयावेशविर्जिताय, वर्णाश्रमाणां गुरवे, तस्मै, विचक्षणः, वर्णां, सः, प्रस्तुतम्, आचचक्षे ।

वाच्य०—विचक्षणेन, वर्णिना, तेन, प्रस्तुतः, आचचक्षे ।

व्याख्या—ततः = तदनन्तरम्, यथावत् = शास्त्रानुकूलम्, विहितः = कृतः, अध्वरः = यज्ञः, येन सः विहिताध्वरः, तस्मै, विहिताध्वराय, स्मयस्य = गर्वस्य,

आवेशः = अभिनिवेशः, इति स्मयावेशः, स्मयावेशेन विवर्जितः = रहितः इति स्मयावेशविवर्जितः, तस्मै, स्मयावेशविवर्जिताय, वर्णाः = ब्राह्मणक्षत्रियविट्-शूद्राश्च, आश्रमाः = ब्रह्मचर्यगृहस्थवानप्रस्थसंन्यासाश्च, वर्णाश्रमाः तेषां वर्णाश्रमाणाम्, गुरवे = नियन्त्रे, तस्मै = रघवे, विचक्षणः = विद्वान्, वर्णी = ब्रह्मचारी, सः, कौत्सः, प्रस्तुतम् = प्रकृतवृत्तम्, आचक्षे = कथयामास ।

समा०—विहितः अघ्वरः येन सः विहिताघ्वरः तस्मै विहिताघ्वराय । समयस्य आवेशः स्मयावेशः स्मयावेशेन विवर्जितः स्मयावेशविवर्जितः तस्मै स्मयावेशविवर्जिताय । वर्णाश्च आश्रमाश्च वर्णाश्रमाः तेषां वर्णाश्रमाणाम् ।

अभि०—ततः स ब्रह्मचारी विद्वान्कौत्सः शास्त्रविधिना संपादितविश्वजिद्यज्ञं तथापि गर्वरहितं चतुर्णामपि वर्णानामाश्रमाणां च नियामकं रघुं प्रति प्रस्तुतवृत्तान्तमाख्यातवान् ।

हिन्दी—तब उस ब्रह्मचारी विद्वान् कौत्स ने शास्त्रविधि से विश्वजित् वामक यज्ञ को पूर्ण करने पर भी गर्वरहित तथा चारों वर्णों एवं आश्रमों के नियामक राजा रघु से प्रस्तुत वृत्तान्त कह सुनाया ॥ १९ ॥

समाप्तविद्येन मया महर्षिर्विज्ञापितोऽभूद् गुरुदक्षिणायै ।

स मे चिरायास्खलितोपचारां तां भक्तिमेवागणयत्पुरस्तात् ॥ २० ॥

सञ्जीविनी—समाप्तविद्येन मया महर्षिर्गुरुदक्षिणायै गुरुदक्षिणास्वीकारार्थं विज्ञापितोऽभूत् । स च गुरुश्चिरायास्खलितोपचारां तां दुष्करां मे भक्तिमेव पुरस्तात्प्रथममगणयत्संख्यातवान् । भक्त्यैव संतुष्टः किं दक्षिणयत्येव त्वत्वा-नित्यर्थः । अथवा भक्तिमेव तां दक्षिणामगणयदिति योज्यम् ॥ २० ॥

अन्वयः—समाप्तविद्येन, मया, महर्षिः, गुरुदक्षिणायै, विज्ञापितः अभूत्, सः, 'स', चिराय, अस्खलितोपचाराम्, ताम्, मे भक्तिम् एव, पुरस्तात्, अगणयत् ।

वाच्य०—समाप्तविद्यः, अहम्, महर्षिम्, गुरुदक्षिणायै विज्ञापितवान्, अभूवम्, तेन अस्खलितोपचारा, सा, मे, भक्तिः, एव, अगणयत् ।

ष्याख्या—समाप्ताः = अधीताः, विद्याः = शास्त्राणि, येन सः, समाप्तविद्यः, तेन, समाप्तविद्येन मया = कौत्सेन, महर्षिः = वरतन्तुः, गुरोः = उपाध्यायस्य, दक्षिणा = सत्कृत्य देयं द्रव्यम् इति, गुरुदक्षिणा, तस्यै, गुरुदक्षिणायै, विज्ञापितः =

प्रार्थितः, अभूत् = अभवत्, सः = गुरुश्च, विराय = चिरकालपर्यन्तम्, न = नहि, स्वलितः = ऋटितः, उपचारः = शुश्रूषा, यस्याः सा, अस्खलितोपचारा, ताम्, अस्खलितोपचाराम्, ताम् = दुष्कराम् मे = मम, कौत्सस्य, भक्तिम् = पूज्येषु अनुरागम्, एव, पुरस्तात् = अग्रे, अगणयत् = गणयामास ।

समा०—समाप्ताः विद्याः येन सः समाप्तविद्यः तेन समाप्तविद्येन, गुरोः दक्षिणा गुरुदक्षिणा तस्यै गुरुदक्षिणायै । न स्वलितः अस्खलितः अस्खलितः, उपचारः यस्याः सा अस्खलितोपचारा, ताम् अस्खलितोपचाराम् ।

अधि०—यदा मया गुरोः साकाशात्सर्वा अपि विद्या अधीताः, तदाहं गुरुवे गुरुदक्षिणां दातुमकथयम्, तेन च मत्कृता निरन्तरं गुरुशुश्रूषैव श्रेष्ठदक्षिणेति कथितम् ।

हिन्दी—जब कि मैंने गुरुजी से समस्त विद्यायें पढ़ लीं तो उनसे गुरु दक्षिणा माँगने का अनुरोध किया, किन्तु उन्होंने मेरे द्वारा निरन्तर की गई गुरु शुश्रूषा को ही श्रेष्ठ दक्षिणा समझा ॥ २० ॥

निर्बन्धसंजातरुषार्थकार्श्यमचिन्तयित्वा गुरुणाहमुक्तः ।

वित्तस्य विद्यापरिसंख्यया मे कोटीश्चतस्रो दश चाहरेति ॥ २१ ॥

सञ्जोषिणी—निर्बन्धेन प्रार्थनातिशयेन संजातरुषा संजातक्रोधेन गुरुणा अर्थकार्श्यं दारिद्र्यमचिन्तयित्वाऽविचार्याहं वित्तस्य धनस्य चतस्रो दश च कोटीश्चतुर्दशकोटीर्मे मह्यमाहरानयेति विद्यापरिसंख्यया विद्यापरिसंख्यानुसारेणैवोक्तः । अत्र मनुः—‘अङ्गानि वेदाश्चत्वारो मीमांसा न्यायविस्तरः । पुराणं धर्मशास्त्रं च विद्या ह्येताश्चतुर्दश’ इति ॥२१॥

अन्वयः—निर्बन्धसंजातरुषा, गुरुणा, अर्थकार्श्यम्, अचिन्तयित्वा, अहम्, वित्तस्य, चतस्रः, दश, च, कोटीः, मे, आहर, इति, विद्यापरिसंख्यया, उक्तः ।

वाच्य०—निर्बन्धसंजातरुट्, गुरुः, माम्, चतस्रः, दश, च कोटयः, ‘त्वया’, मे, आह्लियन्ताम् इति, उक्तवान् ।

ध्यास्या—निर्बन्धेन = अत्याग्रहेण, सञ्जाता = उत्पन्ना, रुट् = क्रोधः, यस्य, सः, निर्बन्धसंजातरुट्, तेन, निर्बन्धसञ्जातरुषा गुरुणा = आचार्येण, वरतन्तुना, अर्थस्य = धनस्य, कार्श्यम् = अल्पत्वम्, मे दारिद्र्यमित्यर्थः, अचिन्तयित्वा = अविचार्य, अहम् = कौत्सः, वित्तस्य = धनस्य, चतस्रः = चतुःसंख्यकाः, दश =

दशसंख्यकाः, च, कोटीः = लक्षशतकानि, चतुर्दश कोटीः इत्यर्थः मे = मह्यम्, वरतन्तवे आहर = आनय, इति = इत्थम्, विद्यानाम् = चतुर्दशविद्यानाम्, परिसंख्या = परिगणना इति विद्यापरिसंख्या तथा विद्यापरिसंख्यया, उक्तः = कथितः ।

समा०—निर्बन्धेन संजाता रुट् यस्य सः निर्बन्धसंजातरुट्, तेन निर्बन्धसंजातरुषा । कृशस्य भावः कार्यम् अर्थस्य कार्यम् अर्थकार्यम् तत् अर्थकार्यम् । विद्यानाम् परिसंख्या विद्यापरिसंख्या तथा विद्यापरिसंख्यया ।

अधि०—ममाग्रहातिशयेन गुरोः क्रोध उत्पन्नोऽतस्तेन मम दारिद्र्यमनालोच्य, त्वया मत्सकाशाच्चतुर्दश विद्या अधीता अतस्तदपेक्षया चतुर्दशैव कोटीर्मह्यं घनस्य देहीत्यहं कथितः ।

हिन्दी—मेरे अधिक आग्रह करने पर गुरु जी क्रुद्ध हो गये, और मेरी दरिद्रता का विचार किये विना ही बोले, कि मुझसे प्राप्त चौदह विद्याओं की गणना के अनुसार चौदह करोड़ मुद्रा मुझे दे ॥२१॥

सोऽहं सपर्याविधिभाजनेन मत्वा भवन्तं प्रभुशब्दशेषम् ।

अभ्युत्सहे संप्रति नोपरोद्धुमल्पेतरत्वाच्छ्रुतनिष्क्रयस्य ॥ २२ ॥

सञ्जीविनी—सोऽहं सपर्याविधिभाजनेनार्घ्यपात्रेण भवन्तं प्रभुशब्द एव शेषो यस्य तं मत्वा निःस्वं निश्चित्येत्यर्थः । श्रुतनिष्क्रयस्य विद्यामूल्यस्याल्पेतरत्वादतिमहत्त्वात्संप्रत्युपरोद्धुं निर्बन्धुं नाभ्युत्सहे ॥२२॥

अन्वयः—सः, अहम्, सपर्याविधिभाजनेन, भवन्तम्, प्रभुशब्दशेषम्, मत्वा, श्रुतनिष्क्रयस्य, अल्पेतरत्वात्, सम्प्रति, उपरोद्धुम्, न, अभ्युत्सहे ।

वाच्य०—तेन, मया, भवान्, प्रभुशब्दशेषः, 'इति', उपरोद्धुम्, न, अभ्युत्सह्यते ।

व्याख्या—सः = गुरुणा तथाऽऽदिष्टः, अहम् = कौत्सः, सपर्यायाः = पूजायाः, विधिः = विधानम् इति सपर्याविधिः सपर्याविधेः, भाजनम् = पात्रम्, इति, सपर्याविधिभाजनम्, तेन मृत्पात्रेण, भवन्तम् = रघुम्, प्रभवति = समर्थो भवति इति प्रभुः = ईश्वरः इति शब्दः = पदम् इति प्रभुशब्दः, प्रभुशब्दः एव शेषः = अवशिष्टः, नतु घनमपि, यस्य सः, प्रभुशब्दशेषः, तम्, प्रभुशब्दशेषम्, मत्वा = ज्ञात्वा, श्रुतस्य = शास्त्रस्य, निष्क्रयः = मूल्यम् इति, श्रुतनिष्क्रयः, तस्य, श्रुतनिष्क्रयस्य, अल्पात् = सूक्ष्मात्, इतरः = अन्यः इति अल्पे-

तरः, महान् इत्यर्थः, अल्पेतरस्य भावः, अल्पेतरत्वम्, तस्मात्, अल्पेतरत्वात्, अत्याधिक्रयात्, सम्प्रति, इदानीम्, उपरोद्धुम् = आप्रहं कर्तुम्, न = नहि, अभ्युत्सहे = उत्साहं करोमि ।

समा०—सपर्यायाः विधिः सपर्याविधिः सपर्याविधेः भाजनम् सपर्याविधिभाजनम्, तेन सपर्याविधिभाजनेन । प्रभुः इति शब्दः प्रभुशब्दः प्रभुशब्दः एव शेषः यस्य सः प्रभुशब्दशेषः तम् प्रभुशब्दशेषम् । श्रुतस्य निष्क्रयः श्रुतनिष्क्रयः तस्य श्रुतनिष्क्रयस्य । अल्पात् इतरः अल्पेतरः अल्पेतरस्य भावः अल्पेतरत्वम् तस्मात् अल्पेतरत्वात् ।

अभि०—किन्तु मया मूद्रूपार्घ्यपात्रेणैव भवतो धनशून्यं प्रभुत्वं ज्ञातं, तेन महति देये शास्त्रनिष्क्रयद्रव्ये, भवतोऽनुरोधं कर्तुमिदानीं नोत्साहं करोमि ।

हिन्दी—मैंने मिट्टी के अर्घ्यपात्र से ही, आपके पास प्रभु शब्द ही शेष है अर्थात् धन नहीं, यह जान लिया है, अतः ऐसी परिस्थिति में मैं आपसे महती गुरुदक्षिणा के संबन्ध में अनुरोध करने का उत्साह नहीं कर रहा हूँ ॥ २२ ॥

इत्थं द्विजेन द्विजराजकान्तिरावेदितो वेदविदां वरेण ।

एनोनिवृत्तेन्द्रियवृत्तिरेन जगाद् भूयो जगदेकनाथः ॥ २३ ॥

सञ्जीविनी—द्विजराजकान्तिश्चन्द्रकान्तिः 'द्विजराजः शशधरो नक्षत्रेशः क्षपाकरः' इत्यमरः । 'तस्मात्सोमो राजा नो ब्राह्मणानाम्' इति श्रुतेः । द्विजराजकान्तित्वेनार्थावाप्तिवैराग्यं वारयति । एवसः पापान्निवृत्तेन्द्रियवृत्तिर्यस्य स जगदेकनाथो रघुर्वेदविदां वरेण श्रेष्ठेन द्विजेन कौत्सेनेत्यभावेदितो निवेदितः सन् एनं कौत्सं भूयः पुनर्जगाद् ॥२३॥

अन्वयः—द्विजराजकान्तिः, एनोनिवृत्तेन्द्रियवृत्तिः, जगदेकनाथः, वेदविदाम्, वरेण, द्विजेन, इत्थम्, आवेदितः, 'सन्' एनम्, भूयः, जगाद् ।

वाच्य०—द्विजराजकान्तिना, एनोनिवृत्तेन्द्रियवृत्तिना, जगदेकनाथेन, आवेदि-तेन, 'सता', एषः, भूयः, जगदे ।

व्याख्या—द्विजाचाम् = ब्राह्मणानाम्, राजा = नृपः, इति, द्विजराजः चन्द्रः, इत्यर्थः द्विजराजस्य, कान्तिः = शोभा, इव शोभा यस्य सः द्विजराजकान्तिः । इन्द्रियाणाम् = करणानाम्, वृत्तिः = व्यापारः इति इन्द्रियवृत्तिः एनसः = पापात्

निवृत्ता = दूरीभूता, इन्द्रियवृत्तिः यस्य सः एनोनिवृत्तेन्द्रियवृत्तिः । जगतः = विश्वस्य एकः = केवलश्चासी नाथः = स्वामी इति जगदेकनाथः । वेदान् = श्रुतीः विदन्ति जानन्ति इति वेदविदः तेषाम् = वेदविदाम् वरेण = श्रेष्ठेन, द्विजेन = ब्राह्मणेन, इत्यम् = एवम्, आवेदितः = निवेदितः 'सन्', एनम् = कौत्सम्, भूयः = पुनः, जगाद = उवाच ।

समा०—द्विजानाम् राजा द्विजराजः द्विजराजस्य कान्तिः इव कान्तिः यस्य सः द्विजराजकान्तिः । इन्द्रियाणां वृत्तिः इन्द्रियवृत्तिः एनसः निवृत्ता इति एनोनिवृत्ता एनोनिवृत्ता इन्द्रियवृत्तिः यस्य सः एनोनिवृत्तेन्द्रियवृत्तिः । एकश्चासी नाथः इति एकनाथः जगतः एकनाथः इति, जगदेकनाथः । वेदान् विदन्ति इति वेदविदः, तेषाम् वेदविदाम् ।

अभि०—चन्द्रतुल्यमनोहरो निष्पापो महीपो रघुर्वेदज्ञानां वरेण्येन कौत्सेनैवं विज्ञापितः पुनरुवाच ।

हिन्दी—चन्द्रमा के समान कान्ति वाले तथा किसी भी इन्द्रिय से पाप न करने वाले जगत् के एक मात्र स्वामी रघु, वेद जानने वालों में श्रेष्ठ कौत्स के इस प्रकार कहने पर फिर बोले ॥२३॥

गुर्वर्थमर्थी श्रुतपारदृश्वारघोः सकाशादनवाप्य कामम् ।

गतो वदान्यान्तरमित्ययं मे मा भूत्परीवादनवावतारः ॥ २४ ॥

सञ्जीविनी—श्रुतस्य पारं दृष्ट्वाञ्छ्रुतपारदृश्वारघोः 'दृशोः क्वनिप्' इति क्वनिप् । गुर्वर्थं गुरुदक्षिणार्थं यथा तथार्थी याचकः । विशेषणद्वयेनाप्यस्याप्रत्याख्येयत्वमाह । रघोः सकाशात्कामं मनोरथमनवाप्याप्राप्य वदान्यान्तरं दात्रन्तरं गतः 'स्युर्वदान्यस्थूलक्षयदानशौण्डा बहुप्रदे' इत्यमरः । इत्येवंरूपोऽयं परीवादस्यापवादस्य नवो नूतनः प्रथमोऽवतार आविर्भावो मे मा भून्मास्तु । रघोरिति स्ववामग्रहणं संभावितत्वद्योतनार्थम् । तथा च—'संभावितस्य चाकीर्तिर्मरणादतिरिच्यते' इति भावः ॥२४॥

अन्वयः—श्रुतपारदृश्वार, गुर्वर्थम्, अर्थी, रघोः, सकाशात्, कामम्, अनवाप्य, वदान्यान्तरम्, गतः, इति, अयम्, मे, परीवादनवावतारः, मा, भूत् ।

वाक्य०—श्रुतपारदृश्वरना, अर्थिना, वदान्यान्तरम् गतम्, इति, अनेन, परीवादनवावतारेण, मा, भावि ।

व्याख्या—श्रुतस्य = शास्त्रस्य, पारम् = अन्तः इति श्रुतपारम्, श्रुतपारम् दृष्टवान् = अवलोकितवान् इति श्रुतपारदृशवा शास्त्रमर्मज्ञः इत्यर्थः गुरवे = आचार्याय इदम् इति गुर्वर्थम् गुरुविमित्तमित्यर्थः 'अर्थेन नित्यसमासो विशेष्यलिङ्गताचेतिवक्तव्यम्' इति समासः। अर्थः = प्रयोजनम् अस्य अस्तीति अर्थी याचक इत्यर्थः। रघोः = दिलीपसूनोः सकाशात् = समीपात् कामम् = अभिलाषम्, अनवाप्य = अप्राप्य अन्यः = अपरः वदान्यः = दाता इति वदान्यान्तरः तम् वदान्यान्तरम् गतः = यातः इति = एवम् अयम् = एषः मे = मम रघोः नवः = नूतनश्चासौ अवतारः = उत्पत्तिः इति नवावतारः परीवादस्य = निन्दायाः नवावतारः इति परीवादनवावतारः, मा भूत् = न भवेत् ।

समा०—श्रुतस्य पारम् श्रुतपारम् श्रुतपारम् दृष्टवान् इति श्रुतपारदृशवा । गुरवे इदम् इति गुर्वर्थम्। अर्थः अस्य अस्ति इति अर्थी । अन्यः वदान्यो वदान्यान्तरः तम् वदान्यान्तरम् । नवश्चासौ अवतारः नवावतारः परीवादस्य नवावतारः परीवादनवावतारः ।

अभि०—अखिलशास्त्रपारंगतो गुरुमुद्दिश्य याचको रघोः समीपाद्धताघो भूत्वा दात्रन्तरसमीपे गत इति जगति मे निन्दायाः प्रथमावतारो न स्यात् ।

हिन्दी—सम्पूर्ण शास्त्रों के पारगामी, गुरु के लिये याचना करने वाले कौत्स की इच्छा, रघु के समीप जाने पर पूर्ण न हुई, अतः वह दूसरे दानी के पास गया, यह मेरी प्रथम निन्दा न हो ॥२४॥

स त्वं प्रशस्ते महिते मदीये वसञ्चतुर्थोऽग्निरिवाग्न्यगारे ।

द्वित्राण्यहान्यर्हसि सोढुमर्हन्यावद्यते साधयितुं त्वदर्थम् ॥ २५ ॥

सञ्जीविनी—स त्वं महिते पूजिते प्रशस्ते प्रसिद्धे मदीयेऽग्न्यगारे त्रेताग्नि-शालायां चतुर्थोऽग्निरिव वसन्द्वित्राणि द्वे त्रीणि वाऽहानि दिनानि । 'संख्ययाव्ययासन्नाद्वाराधिकसंख्याः संख्येये' इति बहुव्रीहिः । 'बहुव्रीहौ संख्येये डजबहुगणात्' इति डच्प्रत्ययः समासान्तः । सोढुमर्हसि । हे अर्हन्मान्य ! त्वदर्थं तव प्रयोजनं साधयितुं यावद्यते यतिष्ये । 'यावत्पुरानिपातयोर्लट्' इति भविष्यदर्थे लट् ॥२५॥

अन्वयः—सः त्वम् महिते, प्रशस्ते, मदीये, अग्न्यगारे, चतुर्थः, अग्निः, इव, वसन्, द्वित्राणि, अहानि, सोढुम्, अर्हसि, अर्हन्, यावत्, त्वदर्थम्, साधयितुम्, यते ।

वाच्य०—तेन, त्वया, चतुर्थेन, अग्निना, इव, वसता, अह्यंते, मया, यत्यते ।

व्याख्या—सः = गुरुदक्षिणार्थी, त्वम् = कौत्सः महिते = पूजिते, प्रशस्ते = प्रसिद्धे मम = रघोः इदम् मदीयम्, तस्मिन् मदीये अग्नेः अगारम् = गृहम् अग्न्यगारम् तस्मिन् अग्न्यगारे, चतुर्थः = चतुर्थसंख्यकः अग्निः = वह्निः इव = यथा वसन् = निवासं कुर्वन् द्वे = द्विसंख्यके वा त्रीणि = त्रिसंख्यकानि वा द्वित्राणि तानि तथोक्तानि, अहानि = दिवानि, सोढुम् = सहनं कर्तुम्, अर्हसि = योग्यो भवसि, अर्हन् = पूज्य, यावत् = यावत्कालम्, तव = कौत्सस्य, अर्थः = प्रयोजनम्, त्वदर्थः तम्, त्वदर्थम्, तवाभिलषितमित्यर्थः, साधयितुम् = सम्पादयितुम्, यते = प्रयत्नं करोमि ।

समा०—मम इदम् मदीयम् तस्मिन् मदीये । अग्नेः अगारम् अग्न्यगारम् तस्मिन् अग्न्यगारे । द्वे वा त्रीणि वा द्वित्राणि । तव अर्थः त्वदर्थः तम् त्वदर्थम् ।

अभि०—अतस्त्वं मदीयायामग्नित्रययुक्तायामग्निशालायां चतुर्थोऽग्निरिव दिनद्वयं दिनत्रयं वा तावद्वस यावदहं तेऽभीष्टं साधयितुमुपायं करोमि ।

हिन्दी—इसलिये आप मेरी पवित्र 'दक्षिणाग्नि, गार्हपत्याग्नि, आहवनीयाग्नि' इन तीन अग्निवाली अग्निहोत्रशाला में चौथी अग्नि की भाँति दो या तीन दिन तक निवास करें, जब तक कि मैं आपकी कार्यसिद्धि के लिये कोई उपाय करता हूँ ॥ २५ ॥

तथेति तस्यावितथं प्रतीतः प्रत्यग्रहीत्संगरमग्रजन्मा ।

गामात्तसारां रघुरप्यवेक्ष्य निष्कण्टुमर्थं चकमे कुबेरात् ॥ २६ ॥

सञ्जीविनी—अग्रजन्मा ब्राह्मणः प्रतीतः प्रीतः संस्तस्य रघोरवितथममोघं सङ्गरं प्रतिज्ञाम् 'अथ प्रतिज्ञाजिसंविदापत्सु सङ्गरः' इत्यमरः । 'तां गिरम्' इति केचित्पठन्ति । तथेति प्रत्यग्रहीत् । रघुरपि गां भूमिमात्तसारां गृहीतघनामवेक्ष्य कुबेरार्थं निष्कण्टुमाहुत् चकम इयेष ॥ २६ ॥

अन्वयः—अग्रजन्मा, प्रतीतः, 'सन्' तस्य, अवितथम् संगरम्, तथा इति प्रत्यग्रहीत्, रघुः, अपि, गाम्, आत्तसाराम् अवेक्ष्य, कुबेरात्, अर्थम्, निष्कण्टुम् चकमे ।

वाच्य०—अग्रजन्मना, प्रतीतेन, 'सता', तस्य, अवितथः, संगरः प्रत्यग्राहि ।

व्याख्या—अग्रे = प्रथमम्, जन्म = उत्पत्तिः यस्य सः अग्रजन्मा, प्रतीतः = प्रसन्नः, 'सन्', तस्य = रघोः, अवितथम् = अमोघम्, संगरम् = प्रतिज्ञां, तथा = तेनैव प्रकारेण अस्तु, इति = इत्थम्, प्रत्यग्रहीत् = स्वीचकार, रघुः = दिलीपसूनुः,

अपि, आत्तः = गृहीतः, सारः = अंशः यस्याः सा आत्तसारा ताम् आत्तसाराम्, गाम् = पृथिवीम्, अवक्ष्य = आलोच्य, कुबेरात् = घनाधिपात्, अर्थम् = घनम्, निष्कष्टुम् = आहर्तुम्, चकमे = इयेष ।

समा०—अग्रे जन्म यस्य सः अग्रजन्मा । आत्तः सारः यस्याः सा आत्तसारा ताम्, आत्तसाराम् ।

अभि०—ब्राह्मणेन कौत्सेनापि रघोः प्रतिज्ञा न मिथ्या भविष्यतीति तदुक्तम् स्वीकृतम् । रघुणाऽपि मया महीतलादर्थं यज्ञात्पूर्वमेव गृहीतमिति विचार्य कुबेराद्-वमानयामीति वाञ्छा कृता ।

हिन्दी—ब्राह्मण कौत्स ने प्रसन्न होकर रघु के अव्यर्थ निश्चय को स्वीकार किया । इधर रघुने भी पृथ्वी को सारहीन जानकर कुबेर से घन लाने की इच्छा की ॥ २६ ॥

वसिष्ठमन्त्रोक्षणजात्प्रभावादुदन्वदाकाशमहीधरेषु ।

मरुत्सखस्येव बलाहकस्य गतिर्विजघ्ने न हि तद्रथस्य ॥ २७ ॥

सञ्जीविनी—वसिष्ठस्य यन्मन्त्रेणोक्षणमभिमन्त्र्य प्रोक्षणं तज्जात्प्रभावा-त्सामर्थ्याद्धेतोः उदन्वदाकाशमहीधरेषूदन्वत्युदधावाकाशे महीधरेषु वा मरुत्सखस्य मरुतः सखेति तत्पुरुषः, बहुव्रीहौ समासान्ताभावात् । ततो वायुसहायस्येति लभ्यते । वारीणां बाहको बलाहकः पृषोदरादित्वात्साधुः, तस्येव मेघस्येव तद्रथस्य गतिः संचारो न विजघ्ने च विहता हि ॥२७॥

अन्वयः—वसिष्ठमन्त्रोक्षणजात्, प्रभावात्, उदन्वदाकाशमहीधरेषु, मरुत्सख-स्य, बलाहकस्य, इव, तद्रथस्य, गतिः न, हि विजघ्ने, ।

वाच्य०—गत्या न, विजघ्ने ।

व्याख्या—मन्त्रेण = मन्त्रवचनेन, उक्षणम् = प्रोक्षणम् = मार्जनमित्यर्थः इति, मन्त्रोक्षणम्, वसिष्ठस्य = तन्नामकमहर्षेः मन्त्रोक्षणम् इति वसिष्ठमन्त्रोक्षणम्, वसिष्ठमन्त्रोक्षणात्, जातः = उत्पन्नः इति वसिष्ठमन्त्रोक्षणजः तस्मात् वसिष्ठ-मन्त्रोक्षणजात्, प्रभावात् = सामर्थ्यात्, उदकानि = जलानि सन्ति अस्मिन् इति उदन्वान् = समुद्रश्च, आकाशः = गगदञ्च महीधराः = पर्वताश्चेति, उदन्वदाका-शमहीधराः तेषु उदन्वदाकाशमहीधरेषु, मरुतः = वायोः सखा = मित्रम् मरुत्सखः पवनसंहाय इत्यर्थः, तस्य मरुत्सखस्य, वारीणाम् = जलानाम् बाहकः = धारयिता

इति बलाहकः 'पृषोदरादित्वात्साधुः' मेघ इत्यर्थः, तस्य बलाहकस्य, इव = यथा, तस्य = रघोः रथः = स्यन्दनः इति तद्रथः तस्य तद्रथस्य, गतिः = सञ्चारः नहि = नैव, विजघ्ने = प्रतिरुद्धा ।

समा०—मन्त्रेण उक्षणम् मन्त्रोक्षणम्, वसिष्ठस्य मन्त्रोक्षणम् वसिष्ठमन्त्रोक्षणम्, वसिष्ठमन्त्रोक्षणात् जातः वसिष्ठमन्त्रोक्षणजः तस्मात् वसिष्ठमन्त्रोक्षणजात् । उदकानि सन्ति अस्मिन् उदन्वान्, आ समन्तात् काशते इति आकाशः, धरन्ति, इति धराः मन्त्राः धराः महीधराः, उदन्वांश्च आकाशश्च महीधराश्चेति, उदन्वदाकाशमहीधराः तेषु उदन्वदाकाशमहीधरेषु । मरुतः सखा मरुत्सख । तस्य मरुत्सखस्य । वहति इति वाहकः वारीणाम् वाहकः बलाहकः तस्य बलाहकस्य । तस्य रथः तद्रथः तस्य तद्रथस्य ।

अभि०—यथा पवनसहायवतो मेघस्य गतिः सर्वत्र निर्बाधा, तथैव वसिष्ठ-मन्त्राणां प्रोक्षणसामर्थ्याद्रघोः रथस्यापि सागरे, नभसि, पर्वतेषु च प्रतिबन्धरहिता गतिरासीत् ।

हिन्दी—जैसे वायु की सहायता से मेघ की गति सर्वत्र हो जाती है, उसी प्रकार वसिष्ठजी के मन्त्रों से अभिमन्त्रित जलके प्रोक्षण की सामर्थ्य से रघु के रथ की गति भी समुद्र, आकाश तथा पर्वत कहीं पर भी नहीं रुकती थी ॥२७॥

अथाधिशिश्ये प्रयतः प्रदोषे रथं रघुः कल्पितशस्त्रगर्भम् ।

सामन्तसंभावनयैव धीरः कैलासनाथं तरसा जिगीषुः ॥ २८ ॥

सञ्जीविनी—अथ प्रदोषे रजनीमुखे तत्काले यानाधिरोहणविधानात् प्रयतो धीरो रघुः समन्ताद्भवः सामन्तः राजमात्रमिति संभावनयैव कैलासनाथं कुबेरं तरसा बलेन जिगीषुर्जंतुमिच्छुः सन् कल्पितं सज्जितं शस्त्रं गर्भे यस्य तं रथम-धिशिश्ये रथे शयितवानित्यर्थः । 'अधिशोडस्थासां कर्म' इति कर्मत्वम् ॥२८॥

अन्वयः—अथ, प्रदोषे, प्रयतः, धीरः, रघुः, सामन्तसंभावनया, एव, कैलास-नाथम्, तरसा, जिगीषुः, 'सन्', कल्पितशस्त्रगर्भम्, रथम्, अधिशिश्ये ।

वाच्य—प्रयतेन, रघुणा, जिगीषुणा, 'सता', रथः, अधिशिश्ये ।

व्याख्या—अथ = अवन्तरम्, प्रदोषे = रजनीमुखे, प्रयतः = शूद्धः, धीरः = धैर्यशाली, रघुः = दिलीपसूनुः, समन्तात् = परितः, भवः सामन्तः, राजमात्रम्, च तु लोकपाल इति शिवः, सामन्तस्य, संभावना = कल्पना, इति सामन्तसंभावना,

तया, सामन्तसम्भावनया, एव कैलासस्य = प्रसिद्धपर्वतविशेषस्य, नाथः = स्वामी, कैलासनाथः = कुबेरः, तम्, कैलासवाथम्, तरसा = बलेन, जिगीषुः = जेतुमिच्छुः, 'सन्', कल्पितम् = रचितम्, च, तत्, शस्त्रम् = आयुधम्, इति कल्पितशस्त्रम्, कल्पितशस्त्रम् गर्भे = मध्ये यस्य सः, कल्पितशस्त्रगर्भः, तम्, कल्पितशस्त्रगर्भम्, रथम् = स्यन्दनम्, अधिशिश्ये = शयितवान् ।

समा०—समन्तात् भवः सामन्तः सामन्तस्य सम्भावना सामन्तसम्भावना, तया सामन्तसम्भावनया, कैलासस्य नाथः कैलासनाथः तम् कैलासवाथम् । जेतुम् इच्छति जिगीषति जिगीषति इति जिगीषुः । कल्पितम् च तत् शस्त्रम् कल्पित-शस्त्रम् कल्पितशस्त्रम् गर्भे यस्य सः कल्पितशस्त्रगर्भः तम् कल्पितशस्त्रगर्भम् ।

अभि०—ततो धीरो रघुः स्वबलेन सामान्यराजवत्कुबेरं जेतुमिच्छया निशामुखे रथे शस्त्राणि संस्थाप्य स्वयमपि तत्रैव सुप्तः ।

हिन्दी—तव धीर रघु बलपूर्वक कुबेर को साधारण राजा की भाँति जीतने की इच्छा से सायङ्काल में ही रथ में शस्त्र रखकर स्वयं भी उसमें सो गये ॥२८॥

प्रातः प्रयाणाभिमुखाय तस्मै सविस्मयाः कोशगृहे नियुक्ताः ।

हिरण्मयीं कोषगृहस्य मध्ये वृष्टिं शशंसुः पतितां नभस्तः ॥ २९ ॥

सञ्जीविनी—प्रातः प्रयाणाभिमुखाय तस्मै रघवे कोषगृहे नियुक्ता अधि-कृता भाण्डागारिकाः सविस्मयाः सन्तः कोषगृहस्य मध्ये नभस्तो नभसः, पञ्च-म्यास्तसिलप्रत्ययः । पतितां हिरण्मयीं सुवर्णमयीम् 'दाण्डिनायन०' इत्यादिना निपातनात्साधुः । वृष्टिं शशंसुः कथयामासुः ॥२९॥

अन्वयः—प्रातः, प्रयाणाभिमुखाय, तस्मै, कोशगृहे, नियुक्ताः, 'जनाः', सवि-स्मयाः, 'सन्तः', कोशगृहस्य, मध्ये, नभस्तः, पतिताम् हिरण्मयीम्, वृष्टिम्, शशंसुः ।

वाच्य०—नियुक्तैः, सविस्मयैः, 'सद्भिः', पतिता, हिरण्मयी, वृष्टिः, शशंसे ।

व्याख्या—प्रातः = प्रभातसमये, प्रयाणस्य = प्रस्थानस्य, अभिमुखः = तत्परः इति प्रयाणाभिमुखः तस्मै प्रयाणाभिमुखाय, तस्मै = रघवे, कोशस्य = निधेः, गृहम् = भवनम् इति कोशगृहम् तस्मिन् कोशगृहे, नियुक्ताः = अधिकृताः, 'जनाः', विस्मयेन = आश्चर्येण सह वर्तमानाः, सविस्मयाः, 'सन्तः', कोशगृहस्य = विधिभवनस्य, मध्ये = अन्तः, नभस्तः = आकाशात्, पतिताम्, = च्युताम्, हिर-ण्मयीम् = सुवर्णमयीम्, वृष्टिम् = वर्षणम्, शशंसुः = कथयामासुः ।

समा०—प्रयाणस्य अभिमुखः प्रयाणाभिमुखः तस्मै प्रयाणाभिमुखाय । कोश-
स्य गृहम् कोशगृहम् तस्मिन् कोशगृहे । विस्मयेन सह वर्तमानाः सविस्मयाः ।

अभि०—प्रातःकाले यदैव रघुः प्रस्थानं कर्तुमुद्यतस्तदैव विस्मितैर्भाण्डा-
गारिकैः कोशभवनमध्ये गगनात्सुवर्णवृष्टिर्जातिरिति कथितम् ।

हिन्दी—प्रातःकाल ज्योंही रघु प्रस्थान करने को उद्यत हुए, त्योंही आश्चर्य
में भरे हुए राजकोश के रक्षकोंने आकर सूचना दी कि कोश-भवन में आकाश
से सोने की वर्षा हुई है ॥ २६ ॥

तं भूपतिर्भासुरहेमराशिं लब्धं कुबेरादभियास्यमानात् ।

दिदेश कौत्साय समस्तमेव पादं सुमेरोरिव वज्रभिन्नम् ॥ ३० ॥

सञ्जीवनी—भूपती रघुः अभियास्यमानादभिगमिष्यमाणात्कुबेरात्लब्धम्
वज्रेण कुलिशेन भिन्नं सुमेरोः पादं प्रत्यन्तपर्वतमिव स्थितम् 'पादाः प्रत्यन्त-
पर्वताः' इत्यमरः । 'शृङ्गम्' इति क्वचित्पाठः । तं भासुरं भास्वरम् 'भञ्जभा-
सभिदो घुर्च्' इति घुर्च् । हेमराशिं समस्तं कृत्स्नमेव कौत्साय दिदेश ददौ
च तु चतुर्दशकोटिमात्रमित्येवकारार्थः ॥ ३० ॥

अन्वयः—भूपतिः, अभियास्यमानात्, कुबेरात्, लब्धम्, वज्रभिन्नम्, सुमेरोः,
पादम्, इव, 'स्थितम्', तम् भासुरहेमराशिम्, समस्तम्, एव, कौत्साय, दिदेश ।

वाच्य०—भूपतिना, लब्धः, वज्रभिन्नः, सुमेरोः, पाद, इव, 'स्थितः', स,
भासुरहेमराशिः, समस्तः, दिदिशे ।

व्याख्या—भुवः=भूमेः, पतिः=स्वामी, राजा रघुः, अभियास्यते असौ
अभियास्यमानस्तस्मात्, अभियास्यमानात् = अभिगमिष्यमाणात्, कुबेरात् = धना-
धिपात्, लब्धम् = प्राप्तम्, वज्रेण = कुलिशेन, भिन्नः = विदारितः, इति, वज्र-
भिन्नः, तम् वज्रभिन्नम्, सुमेरोः = हेमाद्रेः, पादम् = प्रत्यन्तपर्वतम्, इव = यथा
'स्थितम्', तम् = पूर्वकथितम्, भासुराणि = प्रकाशमानानि, च तानि हेमानि
= सुवर्णानि इति भासुरहेमानि, भासुरहेम्नाम् राशिः = समूहः इति भासु-
रहेमराशिः, तं भासुरहेमराशिम्, समस्तम् = सकलम्, एव, कौत्साय, = वरतन्तु-
शिष्याय, दिदेश = ददौ ।

समा०—भुवः पतिः भूपतिः । अभियास्यति इति अभियास्यमानः तस्मात्
अभियास्यमानात् । वज्रेण भिन्नः वज्रभिन्नः तम् वज्रभिन्नम् । भासुराणि च तानि

हेमानि भासुरहेमानि, भासुरहेम्नाम् राशिः भासुरहेमराशिः तम् भासुरहेमराशिम् ।

अभि०—वज्रमिन्नः मेरुखण्ड इव स्थितः यावान्मुवर्णराशिः कुबेरादृष्टि-
रूपेण रघुणा लब्धस्तावन्तं सकलमेव स कौत्साय दातुमियेष ।

हिन्दौ—जिस पर चढ़ाई की जाने वाली थी उस कुबेर से वृष्टि के द्वारा प्राप्त, वह चमचमाता हुआ सोने का ढेर सारा ही, महाराज रघुने कौत्स को दे दिया, जो कि वज्र से काटकर गिराया हुआ सुमेरु का टुकड़ा सा दीखता था ॥

जनस्य साकेतनिवासिनस्तौ द्वावप्यभूतामभिनन्द्यसत्त्वौ ।

गुरुप्रदेयाधिकनिःस्पृहोऽर्थी नृपोऽर्थिकामादधिकप्रदश्च ॥ ३१ ॥

सञ्जीवनी—तावर्थिदातारौ द्वावपि साकेतनिवासिनोऽयोध्यावासिनः, 'साकेतः
स्यादयोध्यायां कोसला नन्दिनी च सा' इति यादवः । जनस्याभिनन्द्यसत्त्वौ स्तुत्य-
व्यवसायावभूताम् । 'द्रव्यासुव्यवसायेषु सत्त्वमस्त्री तु जन्तुषु' इत्यमरः । कौ द्वौ ।
गुरुप्रदेयादधिकेऽतिरिक्तद्रव्ये निःस्पृहोऽर्थी अर्थिकामादर्थिमनोरथादधिकं प्रददा-
तीति तथोक्तः 'प्रे दाज्ञः' इति कप्रत्ययः, नृपश्च ॥ ३१ ॥

अन्वयः—तौ, द्वौ, अपि, साकेतनिवासिनः, जनस्य, अभिनन्द्यसत्त्वौ, अभू-
ताम्, 'कौ द्वौ' गुरुप्रदेयाधिकनिःस्पृहः, अर्थी, अर्थिकामात्, अधिकप्रदः, नृपः, च ।

वाच्य०—ताभ्याम्, द्वाभ्याम्, अभिनन्द्यसत्त्वाभ्याम्, अभावि, गुरुप्रदेयाधि-
कनिःस्पृहेन, अर्थिना, अधिकप्रदेन, नृपेण, च ।

व्याख्या—तौ = याचकवदान्यौ कौत्सरघू, द्वौ = द्विसंख्यकौ, अपि, निवसति
= निवासं करोति इति निवासी, साकेतस्य = अयोध्यायाः, निवासी इति साकेत-
निवासी, तस्य साकेतनिवासिनः, जनस्य = लोकस्य, अभिनन्दितुम् योग्यम् अभि-
नन्द्यम् = प्रशंसनीयम्, सत्त्वम् = व्यवसायः, ययोस्तौ अभिनन्द्यसत्त्वौ अभूताम् =
आस्ताम्, 'कौ द्वौ' प्रदातुम् योग्यम् प्रदेयम् = दानार्हम्, गुरवे = उपाध्यायाय प्रदे-
यम् गुरुप्रदेयम् गुरुप्रदेयात्, अधिकम् = विशिष्टम् इति गुरुप्रदेयाधिकम् गुरुप्रदेया-
धिके निःस्पृहः = इच्छारहितः इति गुरुप्रदेयाधिकनिःस्पृहः, अर्थः = प्रयोजनम् अस्य
अस्ति इति अर्थी = याचकः, कौत्सः, अर्थिनः = याचकस्य, कामः = अभिलाषः
इति अर्थिकामः तस्मात् अर्थिकामात्, अधिकम् = विशेषम्, प्रददाति = वितरति
इति अधिकप्रदः, नृन् = मनुष्यान्, पाति = रक्षति, इति नृपः = राजा रघुरि-
त्यर्थः च ।

समा०—निवसति इति निवासी, साकेतस्य निवासी साकेतनिवासी तस्य साकेतनिवासिनः । अभिनन्दितुम् योग्यम्, अभिनन्द्यम्, अभिनन्द्यम् सत्त्वम् ययोः तौ अभिनन्द्यसत्त्वौ । प्रदातुम् योग्यम् प्रदेयम्, गुरवे प्रदेयम् गुरुप्रदेयम् गुरुप्रदेयात् अधिकम् गुरुप्रदेयाधिकम् गुरुप्रदेयाधिके निःस्पृहः इति गुरुप्रदेयाधिकनिःस्पृहः । अर्थः अस्य अस्ति इति अर्थी अर्थिनः कामः अर्थिकामः तस्मात् अर्थिकामात् । अधिकम् प्रददाति इति अधिकप्रदः । नूनं पाति इति नृपः ।

अभि०—तदा रघुकौत्सयोर्द्वयोरपि दात्रार्थिनोरयोध्यावासिनः प्रशंसां चक्रुः, यतो रघुर्याचकामिलाषादधिकं दातुमिच्छति स्म, कौत्सश्च गुरवे प्रदेयाद्धनादधिकं नादातुं वाञ्छति स्म ।

हिन्दी—उस समय अयोध्यावासी जन याचक और दाता दोनों ही के व्यवहार की सराहना करने लगे । इधर तो कौत्स गुरुदक्षिणा से अधिक एक कौड़ी भी नहीं लेना चाहते थे और उधर रघु सम्पूर्ण सुवर्णराशि ही कौत्स को देने के इच्छुक हो रहे थे ॥३१॥

अथोष्ट्रवामीशतवाहितार्थं प्रजेश्वरं प्रीतमना महर्षिः ।

स्पृशन्करेणानतपूर्वकायं संप्रस्थितो वाचमुवाच कौत्सः ॥ ३२ ॥

सञ्जीविनी—अथ प्रीतमना महर्षिः कौत्सः संप्रस्थितः प्रस्थास्यमानः सन् “आशंसायां भूतवच्च” इति भविष्यदर्शे क्तः । उष्ट्राणां क्रमेलकानां वामीनां बडवानां च शतैर्वाहितार्थं प्रापितधनमानतपूर्वकायम् विनयनम्रमित्यर्थः । प्रजेश्वरं रघुं करेण स्पृशन्वाचमुवाच ॥३२॥

अन्वयः—अथ, प्रीतमनाः, महर्षिः, कौत्सः, सम्प्रस्थितः ‘सन्’ उष्ट्रवामीशत-वाहितार्थम्, आनतपूर्वकायम्, प्रजेश्वरम्, करेण, स्पृशन्, वाचम्, उवाच ।

वाच्य०—अथ, प्रीतमनसा, महर्षिणा, कौत्सेन, सम्प्रस्थितेन, ‘सता’, करेण, स्पृशता, वाचं, नृपः ऊचे ।

व्याख्या—अथ = अनन्तरम्, प्रीतम् = प्रसन्नम्, मनः = चित्तम् यस्य सः प्रीतमनाः, महर्षिः = ऋषिश्रेष्ठः, कौत्सः = वरतन्तुशिष्यः, सम्प्रस्थितः = संचलितः, ‘सन्’, उष्ट्राः = क्रमेलकाः, च वाम्यः = बडवाश्च उष्ट्रवाम्यः उष्ट्रवामीनां शतम् इति उष्ट्रवामीशतम्, उष्ट्रवामीशतेन वाहितः = प्रापितः, अर्थः = धनं येन सः तम्, उष्ट्रवामीशतवाहितार्थम्, आनतः = नम्रः, पूर्वकायः = देहोत्तरार्धः यस्य

सः आनतपूर्वकायः तम् आनतपूर्वकायम्, प्रजानाम् = लोकानाम्, ईश्वरः = स्वामी प्रजेश्वरः तम् प्रजेश्वरम् राजानं रघुम्, करेण = हस्तेन स्पृशन् स्पशं कुर्वन्, वाचम् = वचनम्, उवाच = जगाद ।

समा०—प्रीतम् मनः यस्य सः प्रीतमनाः । महान् चासौ ऋषिः महर्षिः । उष्ट्राश्च वाम्यश्च, उष्ट्रवाम्यः, उष्ट्रवामीनाम् शतम् उष्ट्रवामीशतम्, उष्ट्रवामीशतेन वाहितः, अर्थः येन सः उष्ट्रवामीशतवाहितार्थः तम्, उष्ट्रवामीशतवाहितार्थम् । पूर्वम् कायस्य इति पूर्वकायः, आसमन्तात् नतः आनतः, आनतः पूर्वकायः यस्य सः, आनतपूर्वकायः, तम् आनतपूर्वकायम् । प्रकर्षेण जायन्ते इति प्रजाः ईष्टे इति ईश्वरः प्रजानाम् ईश्वरः प्रजेश्वरः तम् प्रजेश्वरम् ।

अभि०—ततः प्रसन्नः कौत्सो रघुप्रदत्तेन बहुषु क्रमेलकाश्वेषु संस्थापितेन धनराशिना सह प्रस्थातुमिच्छन्, शिरसा नम्रीभूतं राजानं करेण स्पृशन् रघुमेवमुवाच ।

हिन्दी—तव रघु की बी हूर्ई, ऊँटों और खच्चरों पर लदी, धनराशि के साथ चलने को तैयार एवं प्रसन्न हुए कौत्स, नम्रता से मस्तक अत्यन्त झुकाये हुए रघु के शिर पर हाथ फेरते हुए इस प्रकार बोले ॥ ३२ ॥

किमत्र चित्रं यदि कामसूर्भूर्वृत्ते स्थितस्याधिपतेः प्रजानाम् ।

अचिन्तनीयस्तु तव प्रभावो मनीषितं द्यौरपि येन दुग्धा ॥ ३३ ॥

सञ्जीविनी—वृत्ते स्थितस्य । 'न्यायेनार्जनमर्थस्य वर्धनं पालनं तथा । सत्पात्रे प्रतिपत्तिश्च राजवृत्तं चतुर्विधम्' इति कामन्दकः । तस्मिन्वृत्ते स्थितस्य प्रजानामधिपतेर्नृपस्य भूः कामसूत इति कामसूर्येदि 'सत्सूद्विषद्रुहुदुहयुजविदभिदन्च्छिदजिनीराजामुपसर्गेऽपि क्विप्' इत्यादिना क्विप् । अत्र कामप्रसवने किं चित्रम् । न चित्रमित्यर्थः । किंतु तव प्रभावो महिमा त्वचिन्तनीयः । येव त्वया द्यौरपि मनीषितमभिलषितं दुग्धा । दुर्हेद्विकर्मकत्वादप्रधाने कर्मणि क्तः । 'प्रधानकर्मण्याल्ये लादीनाहुद्विकर्मणाम् । अप्रधाने दुहादीनां प्यन्ते कर्तुश्च कर्मणः' इति स्मरणात् ॥ ३३ ॥

अन्वयः—वृत्ते, स्थितस्य प्रजानाम्, अधिपतेः, भूः, कामसूः, यदि, अत्र, किम्, चित्रम्, तु, तव, प्रभावः, अचिन्तनीयः, येन, द्यौः, अपि, मनीषितम्, दुग्धा ।

वाच्य०—भुवा, कामसुवा, यदि, 'भूयते', अत्र, केन, चित्रेण, 'भूयते', तु, तव, प्रभावेण, अचिन्तनीयेन, भूयते, येव, त्वम्, द्याम्, अपि, मनीषितम् दुग्धवान् ।

व्याख्या—वृत्ते = राजवृत्ते, स्थितस्य = वर्तमानस्य, प्रजानाम् = लोकानाम्, अधिपतेः = स्वामिनः, भूः = पृथ्वी, कामान् = मनोरथान् सूते = उत्पादयति, इति कामसूः, यदि = चेत्, 'तर्हि', अत्र = अस्मिन् विषये, किम् = किमात्मकम्, चित्रम् = आश्चर्यम्, तु = किन्तु, तव = रघोः, प्रभावः = सामर्थ्यम्. चिन्तयितुम् = विचारयितुम्, योग्यः, चिन्तनीयः, न, चिन्तनीयः, इति अचिन्तनीयः, येन = त्वया, द्यौः = स्वर्गः, अपि, मनीषितम् = अभिलषितम्, दुग्धा = अदुह्यत ।

समा०—प्रकर्षेण जायन्ते इति प्रजाः तासाम् प्रजानाम् । कामान् सूते, इति कामसूः । चिन्तयितुम् योग्यः चिन्तनीयः न चिन्तनीयः अचिन्तनीयः ।

अभि०—हे प्रजाधिप, त्वं राजवृत्ते जागरूकोऽसि तस्माच्चिद्दि पृथ्वी त्वत्कृतेऽभिलषितमुत्पादयति, नात्राश्चर्यम्, त्वन्महिमाविशेषस्त्वनेन प्रकटितो भवति यत्त्वया स्वर्गस्यापि स्वमनोऽनुकूलं दोहनं कृतम् ।

हिन्दी—राजवृत्त में तत्पर प्रजा के स्वामी आपके लिये यदि पृथ्वी मनोऽनुकूल वस्तु का उत्पादन करती है तो इसमें कोई आश्चर्य की बात नहीं, आश्चर्य तो इससे प्रकट होता है कि आपने अपनी इच्छानुसार स्वर्ग का भी दोहन कर लिया ॥ ३३ ॥

आशास्यमन्यत्पुनरुक्तभूतं श्रेयांसि सर्वाण्यधिजग्मुषस्ते ।

पुत्रं लभस्वात्मगुणानुरूपं भवन्तमीड्यं भवतः पितेव ॥ ३४ ॥

सञ्जीविनी—सर्वाणि श्रेयांसि शुभान्यधिजग्मुषः प्राप्तवतस्ते तवान्यत्पुत्रा-तिरिक्तमाशास्यमाशीःसाध्यमाशंसनीयं वा पुनरुक्तभूतम् । सर्वं सिद्धमित्यर्थः । किं त्वीड्यं स्तुत्यं भवन्तं भवतः पितेवात्मगुणानुरूपम्, त्वया तुल्यगुणमित्यर्थः, पुत्रं लभस्व प्राप्तुहि ॥ ३४ ॥

ध्वन्यः—सर्वाणि, श्रेयांसि, अधिजग्मुषः, ते, अन्यत्, आशास्यम्, पुनरुक्त-भूतम्, 'अस्ति' 'किन्तु' ईड्यम्, भवन्तम्, भवतः, पिता, इव, त्वम्, अपि, आत्मगुणानुरूपम्, पुत्रम्, लभस्व ।

वाच्य०—ते अन्येन आशास्येन पुनरुक्तभूतेन 'भूयते' ईड्यः भवान् भवतः पित्रा इव त्वया अपि आत्मगुणानुरूपः पुत्रः लभ्यताम् ।

व्याख्या—सर्वाणि = सकलानि, श्रेयांसि = भद्राणि, अधिजग्मुषः = प्राप्तवतः, ते = तव रघोः, अन्यत् = अपरम्, आशास्यम् = आशीः, पुत्रः = भूयः, उक्तभूतम् =

कथनवत्, द्विरुक्तमिवास्तीत्यर्थः, 'किन्तु', ईडितुम् = प्रशंसितुम्, योग्यम्, ईड्यम्, भवन्तम् = रघुम्, भवतः = रघोः, पिता = जनकः, इव = यथा, त्वम् = रघुः, अपि, आत्मनः = स्वस्य, गुणाः = दयादाक्षिण्यादयः तेषाम् अनुरूपः = अनुगुणः इति आत्मगुणानुरूपः, तम्, आत्मगुणानुरूपम्. पुत्रम् = सुतम्, लभस्व = प्राप्नुहि ।

समा०—ईडितुम् योग्यः ईड्यः तम् ईड्यम् । आत्मनः गुणाः, आत्मगुणाः, आत्मगुणानाम् अनुरूपः आत्मगुणानुरूपः तम् आत्मगुणानुरूपम् ।

अभि०—सर्वेऽपि कल्याणमयाः पदार्थास्त्वत्सन्निधौ प्रथमत एव वर्तन्तेऽतस्तेषामाशीर्द्विरुक्तभूतेवास्ति । तथापि भवतः पित्रा सकलगुणाकरो यथा भवानधिगतस्तथैव त्वमपि स्वसदृशं पुत्रं प्राप्नुहि ।

हिन्दी—सांसारिक समस्त सुख आपको पहले से ही उपलब्ध हैं; अतः उनके विषय में दिया गया आशीर्वाद पुनरुक्त ही होगा तथापि जिस प्रकार प्रशंसा के योग्य आपको आपके रिश्ता ने प्राप्त किया उसी प्रकार आप भी अपने ही गुणों के समान पुत्र प्राप्त करें । ३४॥

इत्थं प्रयुज्याशिषमग्रजन्मा राज्ञे प्रतीयाय गुरोः सकाशम् ।

राजाऽपि लेभे सुतमाशु तस्मादालोकमर्कादिव जीवलोकः ॥ ३५ ॥

सञ्जीविनी—अग्रजन्मा ब्राह्मणः 'अग्रजन्मा द्विजे श्रेष्ठे भ्रातरि ब्रह्मणि स्मृतः' इति विश्वः । इत्थं राज्ञ आशिषं प्रयुज्य दत्त्वा गुरोः सकाशं समीपं प्रतीयाय प्राप । राजाऽपि जीवलोको जीवसमूहः 'जीवः प्राणिनि गीष्पतौ' इति विश्वः । अर्कादालोकं प्रकाशमिव चैतन्यम् इति पाठे ज्ञानम् । तस्मादृषेराशु सुतं लेभे प्राप ॥ ३५ ॥

अन्वयः—अग्रजन्मा, इत्थम्, राज्ञे, आशिषम्, प्रयुज्य, गुरोः, सकाशम्, प्रतीयाय, राजा, अपि, जीवलोकः, अर्कात्, आलोकम्, इव, तस्मात्, आशु, सुतम्, लेभे ।

वाक्य०—अग्रजन्मना प्रतीये, राज्ञा अपि जीवलोकैः आलोकः इव सुतः लेभे ।

व्याख्या—अग्रे = प्रथमम्, जन्म = उत्पत्तिः, यस्य सः, अग्रजन्मा, ब्राह्मणः कौत्सः, इत्थम् = एवम्, राज्ञे = नृपाय, रघवे, आशिषम् = आशीर्वादम्, प्रयुज्य = दत्त्वा, गुरोः = उपाध्यायस्य वरतन्तोः, सकाशम् = समीपम्, प्रतीयाय = प्रापत्, राजा = नृपः, रघुः, अपि, जीवानाम् = प्राणिनाम्, लोकः = समूहः, इति जीवलोकः, अर्कात् = सूर्यात्, आलोकम् = प्रकाशम्, इव = यथा, तस्मात् = कौत्सर्षेः, आशु = शीघ्रम् सुतम् = पुत्रम् लेभे = प्राप्तवान् ।

समा०—अग्रे जन्म यस्य सः, अग्रजन्मा, जीवानाम् लोकः जीवलोकः ।

अभि०—एवं कौत्सो रघवे सुताशिषं प्रदाय गुरोः समीपं प्राप । रघुणापि तत्प्रभावोदल्पीयसैव कालेन, यथा लोकः सूर्यात्प्रकाशमाप्नोति तथैव, सुतः प्राप्तः ।

हिन्दी—इस प्रकार कौत्स रघु को आशीर्वाद देकर गुरु के पास चले गये । इधर रघु ने भी थोड़े ही समय में उस आशीर्वाद के प्रभाव से इस प्रकार पुत्र प्राप्त किया जैसे कि संसार सूर्य से प्रकाश प्राप्त करता है ॥३५॥

ब्राह्मे मुहूर्ते किल तस्य देवी कुमारकल्पं सुषुवे कुमारम् ।

अतः पिता ब्रह्मण एव नाम्ना तमात्मजन्मानमजं चकार ॥३६॥

सञ्जीविनी—तस्य रघोर्देवी महिषी ब्राह्मे 'तस्येदम्' इत्यण् । ब्रह्मादेवता-केऽभिजिन्नामके मुहूर्ते किलेषदसमाप्तं कुमारं कुमारकल्पं स्कन्दसदृशम् 'ईषदस-माप्ती कल्पब्देश्यदेशीयरः' इत्यनेन कल्पप्रत्ययः । कुमारं पुत्रं सुषुवे 'कुमारो बालके स्कन्दे' इति विश्वः । अतो ब्राह्ममुहूर्तोत्पन्नत्वात्पिता रघुर्ब्रह्मणो विधेरेव नाम्ना तमात्मजन्मानं पुत्रमजमजनामकं चकार । 'अजो हरी हरे कामे विधौ छागे रघोः सुते' इति विश्वः ॥३६॥

अन्वयः—तस्य, देवी, ब्राह्मे, मुहूर्ते, किल, कुमारकल्पम्, कुमारम्, सुषुवे, अतः, पिता, ब्रह्मणः, एव, नाम्ना, तम्, आत्मजन्मानम्, अजम्, चकार ।

वाच्य०—देव्या कुमारकल्पः कुमारः सुषुवे पित्रा सः आत्मजन्मा अजः चक्रे ।

व्याख्या—तस्य = रघोः, देवी = महिषी, ब्रह्मणः = स्वयम्भुवः इदम्, ब्राह्मम्, तस्मिन्, ब्राह्मे, ब्रह्मादेवताकेऽभिजिन्नामके इत्यर्थः, मुहूर्ते = घटिकाद्वयात्मके काले, किल इति प्रसिद्धौ, ईषदसमाप्तः कुमारः = कार्तिकेयः इति कुमारकल्पः, तम्, कुमारकल्पम्, कार्तिकेयसदृशमित्यर्थः, कुमारम् = बालम्, सुषुवे = प्रासोष्ट, अतः = अस्मादेव कारणात्, ब्राह्मे मुहूर्ते जातत्वादित्यर्थः, पिता = जनकः रघुः, ब्रह्मणः = स्वयम्भुवः एव नाम्ना = अभिधानेन, तम् = बालम्, आत्मनः = स्वस्मात्, जन्म = उत्पत्तिः, यस्य सः, आत्मजन्मा, तम्, आत्मजन्मानम्, पुत्रमित्यर्थः, न जायते = उत्पन्नः भवति, इत्यजः = ब्रह्मा, तम्, अजम्, अजाह्वयम् चक्रे = अकरोत् ।

समा०—ईषदसमाप्तः कुमारः कुमारकल्पम् तम् कुमारकल्पम् । आत्मनः जन्म यस्य सः आत्मजन्मा तम् आत्मजन्मानम् । न जायते इति अजः, तम् अजम् ।

अभि०—रधोर्महिषी ब्राह्मे मुहूर्ते कार्तिकेयसदृशं पुत्रं जनयामास । रघुरपि तं ब्रह्मदेवताकमुहूर्तसंबन्धेनाजनामानं चकार ।

हिन्दी—राजा रघु की रानी ने ब्राह्ममुहूर्त में कार्तिकेय के सदृश पुत्र उत्पन्न किया । अतः रघु ने उसका नाम ब्रह्मा के ही नाम से अज रक्खा ॥३६॥

रूपं तदोजस्वि तदेव वीर्यं तदेव नैसर्गिकमुन्नतत्वम् ।

न कारणात्स्वाद्धिभिदे कुमारः प्रवर्तितो दीप इव प्रदीपात् ॥३७॥

सञ्जीविनी—ओजस्वि तेजस्वि बलिष्ठं वा 'ओजस्तेजसि घातूनामवष्टम्भ-प्रकाशयोः । ओजो बले च दीप्तौ च' इति विश्वः । रूपं वपुः । 'अथ रूपं नपुंसकम् । स्वभावाकृतिसौन्दर्यवपुषि श्लोकशब्दयोः ॥' इति विश्वः । तदेव पैतृकमेव वीर्यं शौर्यं तदेव नैसर्गिकं स्वाभाविकमुन्नतत्वं तदेव तादृशमेवेत्यर्थः । कुमारो बालकः प्रवर्तितः उत्पादितो दीपः प्रदीपात्स्वोत्पादकदीपादिव स्वात्स्वकीयात् । 'पूर्वादिभ्यो नवभ्यो वा' इति स्माद्धावो वैकल्पिकः । कारणाज्जनकान्न विभिदे भिन्नो नाभूत्, सर्वात्मना तादृश एवाभूदित्यर्थः ॥३७॥

अन्वयः—ओजस्वि, रूपम्, तत्, एव, वीर्यम् 'तत्, एव', नैसर्गिकम्, उन्नतत्वम्, 'तत्, एव', 'आसीत्' कुमारः, प्रदीपात्, प्रवर्तितः दीपः, इव, स्वात्, कारणात्, न, विभिदे ।

वाच्य०—ओजस्विना रूपेण तेन एव वीर्येण तेन एव' नैसर्गिकेण उन्नतत्वेन 'तेन एव अभूयत्' कुमारेण प्रदीपात् प्रवर्तितेन दीपेन इव स्वात् कारणात् न विभिदे ।

व्याख्या—ओजः=तेजः, अस्यास्तीति ओजस्वि, रूपम्=आकृतिः, तत्=पैतृकम् एव वीर्यम्=शौर्यम्, 'तत् एव' निसर्गात्=स्वभावात्, जातम्=उत्पन्नम्, नैसर्गिकम्, उन्नतस्य=प्रांशुत्वस्य, भावः उन्नतत्वम् 'तत् एव' 'आसीत्' कुमारः=बालः अजः, प्रदीपात्=दीपकात्, प्रवर्तितः=उत्पादितः, दीपः=दीपकः, इव=यथा, स्वात्=स्वकीयात्, कारणात्=जनकात्, न=नहि, विभिदे=भिन्नोऽभूत् ।

समा०—ओजोऽस्त्यस्येत्योजस्वि । निसर्गाज्जातं नैसर्गिकम् । उन्नतस्य भाव उन्नतत्वम् ।

अभि०—कुमारोऽजः स्वतेजसा, वीर्येण, स्वाभाविकान्तर्येण च स्वजनकं रघुं तथैवानुचकार यथा दीपः परस्माद्दीपात्प्रज्वालितस्तं प्रकाशादिना पूर्णतोऽनुकरोति ।

हिन्दी—कुमार अज का वही तेजोयुक्त रूप, वही शौर्य तथा वही स्वाभाविक

ऊँचाई थी अर्थात् सभी गुण रघु से इस प्रकार मिल रहे थे जैसे कि एक दीपक के, दूसरे दीपक से जलाये जाने पर, प्रकाश आदि गुण भिन्न नहीं होते ॥३७॥

उपात्तविद्यं विधिवद् गुरुभ्यस्तं यौवनोद्भेदविशेषकान्तम् ।

श्रीः साभिलाषाऽपि गुरोरनुज्ञां धीरेव कन्या पितुराचकाङ्क्ष ॥३८॥

सञ्जीविनी—गुरुभ्यो विधिवद्यथाशास्त्रमुपात्तविद्यं लब्धविद्यम् यौवनस्योद्भेदादाविर्भावाद्भेतोर्विशेषेण कान्तं सौम्यं तमजं प्रति साभिलाषापि श्रीः धीरा स्थिरोन्नतचित्ता 'स्थिरा चित्तोन्नतितया तु तद्धैर्मिति संज्ञितम्' इति भूपालः । कन्या पितुरिव गुरोरनुज्ञामाचकाङ्क्षयेष । यौवराज्याहोऽभूदित्यर्थः । अनुज्ञाशब्दात्पितृपारतन्व्यमूपमासामर्थ्यात्पाणिग्रहणयोग्यता च ध्वन्यते ॥३८॥

अन्वयः—गुरुभ्यः, विधिवत्, उपात्तविद्यम्, यौवनोद्भेदविशेषकान्तम्, तम्, 'प्रति' साभिलाषा, अपि, श्रीः, धीरा, कन्या, पितुः, इव, गुरोः, अनुज्ञाम्, आचकाङ्क्ष ।

वाच्यं—तम् 'प्रति' साभिलाषया अपि श्रिया धीरया कन्ययेव अनुज्ञा आचकाङ्क्षे ।

व्याख्या—गुरुभ्यः=आचार्येभ्यः, विधिना=शास्त्रोक्तरीत्या, तुल्यम्=समम्, विधिवत्, शास्त्रानुकूलमित्यर्थः, उपात्ताः=गृहीताः, विद्याः=चतुर्दश-विद्याः येन सः उपात्तविद्यः, तम्, उपात्तविद्यम्, विशेषेण=आधिक्येन, कान्तः=मनोहरः, इति विशेषकान्तः, यूनः=तरुणस्य, भावः, यौवनम्, यौवनस्य, उद्भेदः=प्रादुर्भावः, इति यौवनोद्भेदः, यौवनोद्भेदेन विशेषकान्तः, इति यौवनोद्भेदविशेषकान्तः, तम्, यौवनोद्भेदविशेषकान्तम्, तम्=अजम् 'प्रति', अभिलाषेण=मनोरथेन सह वर्तमाना साभिलाषा=सौत्कण्ठा अपि, श्रीः=राज्यलक्ष्मीः, धीरा=धैर्यशालिनी, कन्या=कुमारी, पितुः=जवकस्य, इव=यथा, गुरोः=पितुः, रघोः, अनुज्ञाम्=अनुमतिम्, आचकाङ्क्ष=इयेष, स अजः युवराज-पदारोहणयोग्योऽभूदित्यर्थः ।

समा०—विधिना तुल्यं विधिवत् । उपात्ता विद्या येन सः उपात्तविद्यः तम् उपात्तविद्यम् । विशेषेण कान्तः विशेषकान्तः, यून भावः यौवनम् यौवनस्य उद्भेदः यौवनोद्भेदः यौवनोद्भेदेन विशेषकान्तः इति यौवनोद्भेदविशेषकान्तः तम् यौवनोद्भेदविशेषकान्तम् । अभिलाषेण सह वर्तमाना साभिलाषा ।

अभि०—यथा काऽपि धीरा कन्या नूतनतारुण्येन मनोहरं कान्तं प्रति स्मृहा-

वत्यपि पितुराज्ञामपेक्षते तथैव तादृशमनोहरमजं प्रत्यभिलाषयुक्ताऽपि राज्यलक्ष्मी-
स्तत्पितुर्नृपस्य रघोराज्ञामपेक्षते स्म ।

हिन्दी—विधिवत् गुरुजनों से सम्पूर्ण विद्यायें प्राप्त कर चुकने पर युवा-
वस्था आजाने से विशेष मनोहर अजके प्रति उत्कण्ठित होती हुई भी राज्यलक्ष्मी
उसके वरण में रघु की आज्ञा की इस प्रकार प्रतीक्षा कर रही थी जैसे कि कोई
धीर कन्या अभीप्सित वर के प्रति पिता की आज्ञा की प्रतीक्षा करती हो ॥३८॥

अथेश्वरेण क्रथकैशिकानां स्वयंवरार्थं स्वसुरिन्दुमत्याः ।

आप्तः कुमारानयनोत्सुकेन भोजेन दूतो रघवे विसृष्टः ॥३९॥

सञ्जीविनी—अथ स्वसुभंगिन्या इन्दुमत्याः स्वयंवरार्थं कुमारस्याजस्या-
नयने उत्सुकेन क्रथकैशिकानां विदर्भदेशानामीश्वरेण स्वामिना भोजेन राज्ञापत्नो
हितो दूतो रघवे विसृष्टः प्रेषितः । क्रियानात्रयोगेऽपि चतुर्थी ॥३९॥

अन्वयः—अथ, स्वसुः, इन्दुमत्याः, स्वयंवरार्थम्, कुमारानयनोत्सुकेन, क्रथकै-
शिकानाम्, ईश्वरेण, भोजेन, आप्तः, दूतः, रघवे, विसृष्टः ।

वाच्य०—कुमारानयनोत्सुकः क्रथकैशिकानाम् ईश्वरः भोजः आप्तम् दूतम्
विसृष्टवान् ।

व्याख्या—अथ = अनन्तरम्, स्वसुः = भगिन्याः, इन्दुमत्याः = तन्नाम्न्याः,
स्वयंवरायेदम् स्वयंवरार्थम् = स्वयंवरणार्थम्, कुमारस्य = राजकुमारस्याजस्य,
आनयनम् = आकारणम्, इति कुमारानयनम्, कुमारानयने, उत्सुकः = उत्कण्ठितः,
इति कुमारानयनोत्सुकः, तेन, कुमारानयनोत्सुकेन, क्रथकैशिकानाम् = विदर्भदे-
शानाम्, ईश्वरेण = स्वामिना, भोजेन = तन्नाम्ना, आप्तः = विश्वस्तः, दूतः =
चरः, रघवे = दिलीपसूनुवे, विसृष्टः = प्रहितः ।

समा०—स्वयंवरायेदं स्वयंवरार्थम् । कुमारस्यानयनं कुमारानयनं कुमारानयन
उत्सुक इति कुमारानयनोत्सुकः तेन कुमारानयनोत्सुकेन ।

अभि०—अथ विदर्भदेशाधिपतिर्भोजः स्वस्वसुरिन्दुमत्याः स्वयंवरेऽजानयना-
काङ्क्षयैकं विश्वस्तं सन्देशहरं रघुसमीपे प्रेषितवान् ।

हिन्दी—इसी समय विदर्भदेश के राजा भोजने अपनी बहिन इन्दुमती के
स्वयंवर में कुमार अज को बुलाने की इच्छा से एक विश्वस्त दूत राजा रघु के
समीप भेजा ॥३९॥

तं श्लाघ्यसंबन्धमसौ विचिन्त्य दारक्रियायोग्यदशं च पुत्रम् ।
प्रस्थापयामास ससैन्यमेनमृद्धां विदर्भाधिपराजधानीम् ॥४०॥

सञ्जीविनी—असौ रघुस्तं भोजं श्लाघ्यसंबन्धमनूचानत्वादिगुणयोगात्स्पृ-
हणीयसंबन्धं विचिन्त्य विचार्यं पुत्रं च दारक्रियायोग्यदशं विवाहयोग्यवयसं विचि-
न्त्य ससैन्यमेनं पुत्रमृद्धां समृद्धां विदर्भाधिपस्य भोजस्य राजधानीं पुरीं प्रति
प्रस्थापयामास । वीयतेऽस्यामिति धानी । 'करणाधिकरणयोश्च' इत्यधिकरणे
ल्युट्प्रत्ययः । राज्ञां धानीति विग्रहः ॥४०॥

अन्वयः— असौ, तम्, श्लाघ्यसम्बन्धम्, विचिन्त्य, पुत्रम्, च, दारक्रियायोग्य-
दशम् 'विचिन्त्य' ससैन्यम्, एनम्, ऋद्धाम्, विदर्भाधिपराजधानीम्, प्रति, प्रस्था-
पयामास ।

वाच्य०—अनेन, एषः, ससैन्यः, प्रस्थापयाञ्चक्रे ।

व्याख्या—असौ = रघुः तम् = भोजम्, श्लाघितुम् = प्रशंसितुम्, योग्यः,
श्लाघ्यः, श्लाघ्यः संबन्धः = सम्मेलनम् येन सः श्लाघ्यसम्बन्धः तम् श्लाघ्यसम्ब-
न्धम्, विचिन्त्य = विचार्यं, पुत्रम् = सुतम्, अजम् च = तथा दाराणाम् = भार्यायां
क्रिया, कर्म इति दारक्रिया, दारक्रियायाः, योग्या = अनुकूला, दशा = अवस्था,
यस्य सः दारक्रियायोग्यदशः, तम् दारक्रियायोग्यदशम्, 'विचिन्त्य', सेना = चमूः,
एव, सैन्यम् सैन्येन सह वर्तत इति ससैन्यः, तम्, ससैन्यम्. एनम् = अजम्, ऋद्धाम्
= समृद्धाम् विदर्भागाम् = ऋथकैशिकानाम्, अधिपः = स्वामी, इति विदर्भाधिपः,
विदर्भाधिपस्य राजधानी = राजनगरी इति विदर्भाधिपराजधानी, ताम् विदर्भा-
धिपराजधानीम् 'प्रति' प्रस्थापयामास = प्रेषयामास ।

समा०—श्लाघितुं योग्यः श्लाघ्यः श्लाघ्यः सम्बन्धः यस्य स श्लाघ्यसंबन्धः,
तम् श्लाघ्यसम्बन्धम् । दाराणां क्रिया दारक्रिया, दारक्रियाया योग्या दशा यस्यासौ
दारक्रियायोग्यदशः, तं दारक्रियायोग्यदशम् । विदर्भागामधिपो विदर्भाधिपः, विदर्-
भाधिपस्य राजधानी विदर्भाधिपराजधानी, तां विदर्भाधिपराजधानीम् ।

अधि०—रघुणा विदर्भाधिपतिना सह सम्बन्धं प्रशस्यं विचार्यं तथा कुमार-
मजमपि विवाहयोग्यं दृष्ट्वा सेनया सह सोऽजो भोजपुरीं प्रति प्रस्थापितः ।

हिन्दी—रघुने विदर्भदेश के राजा भोज से सम्बन्ध करना उचित समझा

और अज की अवस्था को भी विवाह के उपयुक्त जानकर उसे सेना सहित विदर्भ देश की राजधानी की ओर भेज दिया ॥४०॥

तस्योपकार्यारचितोपचारा वन्येतरा जानपदोपदाभिः ।

मार्गे निवासा मनुजेन्द्रसूनोर्बभूवुर्द्वानविहारकल्पाः ॥४१॥

सञ्जीविनी—उपकार्यासु राजयोग्येषु पटभवनादिषु 'सौधोऽस्त्री राजसदन-मुपकार्योपकारिका' इत्यमरवचनव्याख्याने क्षीरस्वामी । उपक्रियत उपकरोति वा पटमण्डपादि राजसदनमिति । रचिता उपचाराः शयनादयो येषु ते तथोक्ता जानपदानां जनपदेभ्य आगतानामुपदाभिरुपायनैः वन्या वने भवा इतरे येषां ते वन्यतराः अवन्या इत्यर्थः । 'च बहुव्रीहौ' इति सर्वनामसंज्ञानिषेधः । तत्पुरुषे सर्वनामसंज्ञा दुर्वारैव । तस्य मनुजेन्द्रसूनोरजस्य मार्गे निवासा वासनिका उद्या-वान्याक्रीडाः 'पुमानाक्रीड उद्यानम्' इत्यमरः । तान्येव विहारा विहारस्थानानि तत्कल्पाः तत्सदृशा इत्यर्थः । 'ईषदस्माप्तौ०' इति कल्पप्रत्ययः । बभूवुः ॥४१॥

अन्वयः—उपकार्यारचितोपचाराः, जानपदोपदाभिः वन्येतराः, तस्य, मनुजेन्द्रसूनोः मार्गे, निवासाः, उद्यानविहारकल्पाः बभूवुः ।

वाच्यं—उपकार्यारचितोपचारैः वन्यैः निवासैः उद्यानविहारकल्पैः, बभूवुः ।

व्याख्या—उपक्रियन्ते इत्युपकार्याः = पटभवनानि, उपकार्यासु, रचिताः = सम्पादिताः उपचाराः = शयनादयः येषु ते उपकार्यारचितोपचाराः, जनपदेभ्यः प्रान्तेभ्यः आगताः जानपदाः जानपदानाम् उपदाः = उपायनानि इति, जानपदोपदाः ताभिः जानपदोपदाभिः वने = अरण्ये भवा वन्याः इतरे = अन्ये, येषान्ते वन्येतराः अवन्या इत्यर्थः, तस्य = अजस्य मनुजानाम् = मनुष्याणाम्, इन्द्रः स्वामी मनुजेन्द्रः राजा रघुरित्यर्थः मनुजेन्द्रस्य, सूनुः = पुत्रः इति मनुजेन्द्रसूनुः तस्य मनुजेन्द्रसूनोः, मार्गे = पथि, निवासाः = वासस्थलानि, उद्यानानि = आक्रीडानि, एव विहाराः विहरणस्थानानि, इति उद्यानविहाराः ईषद्वनाः उद्यानविहाराः इति उद्यानविहारकल्पाः बभूवुः आसन् ।

सन्ना०—उपक्रियन्ते इति उपकार्याः उपकार्यासु रचिताः, उपचाराः येषु ते, उपकार्यारचितोपचाराः । जनपदेभ्यः आगताः जानपदाः जानपदानामुपदाः जानपदोपदाः ताभिः । वने भवा वन्याः इतरे येषान्ते वन्येतरा । मनुजानामिन्द्रः मनुजेन्द्रः

मनुजेन्द्रस्य सूनुः मनुजेन्द्रसूनुः तस्य मनुजेन्द्रसूनोः । उद्यानानि एव विहाराः उद्यान-
विहाराः ईषद्गुना उद्यानविहाराः इति उद्यानविहारकल्पाः ।

अभि०—भोजनगरीं प्रति गच्छतोऽजस्य मार्गं पटमण्डपेषु रचितैः शयना-
दिभिर्जनपदनिवासिभिरपितैरुपायनैश्च मार्ग-निवासा उद्यानविहारसदृशा बभूवुः ।

हिन्दी—विदर्भ देशकी राजधानी में जाते हुए मार्ग में बनाये शज के
पड़ाव, सुन्दर शय्यादि राजसी, उद्यान विहारों के समान ही हो गए थे ॥४१॥

स नर्मदारोधसि सीकरार्द्रैर्मरुद्भिरानर्तितनक्तमाले ।

निवेशयामास विलङ्घिताध्वा क्लान्तं रजोधूसरकेतु सैन्यम् ॥४२॥

सञ्जीविनी—विलङ्घिताध्वाऽतिक्रान्तमार्गः सोऽजः सीकरार्द्रैः शीतलैरि-
त्यर्थः, मरुद्भिर्वार्तितरानर्तिताः कम्पितानक्तमालाश्चिरविल्वाह्यवृक्षभेदाः चिरविल्वो
नक्तमालः करजश्च करञ्जके' इत्यमरः । यस्मिस्तस्मिन् निवेशार्हं इत्यर्थः ।
नर्मदाया रोधसि रेवायास्तीरे क्लान्तं श्रान्तं रजोभिर्धूसराः केतवो ध्वजा यस्य
तत्सैन्यं निवेशयामास ॥४२॥

अन्वयः—विलङ्घिताध्वा, सः, सीकरार्द्रैः, मरुद्भिः, आनर्तितनक्तमाले,
नर्मदारोधसि, क्लान्तम्, रजोधूसरकेतु, सैन्यम्, निवेशयामास ।

वाच्य०—विलङ्घिताध्वना, तेन, निवेशयाञ्चक्रे ।

व्याख्या—विलङ्घितः = अतिक्रान्तः, अध्वा = मार्गः, येन सः, विलङ्घि-
ताध्वा, सः = अजः, सीकरैः = अम्बुकर्णैः, आर्द्राः = विलग्नाः, इति सीकरार्द्रैः,
तैः, सीकरार्द्रैः, मरुद्भिः = वायुभिः, आनर्तिताः कम्पिताः नक्तमालाः = चिर-
विल्ववृक्षाः, यस्मिस्तत् आनर्तितनक्तमालम्, तस्मिन् आनर्तितनक्तमाले,
नर्मदायाः = रेवायाः, रोधः = कूलम्, इति, नर्मदारोधः, तस्मिन् नर्मदारोधसि,
क्लान्तम् = परिश्रान्तम्, रजोभिः = धूलिभिः, धूसराः = ईषत्पाण्डवः, केतवः =
ध्वजाः, यस्य तत्, रजोधूसरकेतु, सेनेव सैन्यम् तत् = चमूम् निवेशयामास =
निवासं कारयामास ।

समा०—विलङ्घिता, अध्वा, येन सः, विलङ्घिताध्वा । सीकरैः आर्द्राः
इति सीकरार्द्राः, तैः, सीकरार्द्रैः । आनर्तिता नक्तमाला यस्मिस्तत्, आनर्तितनक्त-
मालम्, तस्मिन्, आनर्तितनक्तमाले । नर्मदाया रोधः नर्मदारोधः तस्मिन् नर्म-
दारोधसि । रजोधूसराः केतवो यस्य तत्, रजोधूसरकेतु । सेना, एव सैन्यम् तत् ।

अभि०—मार्गे गच्छता अजेन नर्मदातटे घूसरपताकावती श्रान्ता सेना न्यवेशि, यत्र, जलकणशीतलैः पवनैः करञ्जकवृक्षाः कम्पन्ते स्म ।

हिन्दी—मार्ग में चलते हुए कुमार अज ने नर्मदा के उस तट पर घूल से घूसर पताका वाली तथा थकी हुई अपनी सेना का पड़ाव किया, जहाँ कि करञ्ज के वृक्ष, जल की बूंदों से ठंडी वायु से हिल रहे थे ॥ ४२ ॥

अथोपरिष्ठाद् भ्रमरैर्भ्रमद्भिः प्राक्सूचितान्तःसलिलप्रवेशः ।

निर्घातदानामलगण्डभित्तिर्वन्यः सरित्तो गज उन्ममज्ज ॥४३॥

सञ्जीवनी—अथोपरिष्ठादूर्ध्वम् । ‘उपर्युपरिष्ठात्’ इति निपातः । भ्रमद्भिः मदलोभादिति भावः, भ्रमरैः प्रागुन्मज्जनात्पूर्वं सूचितो ज्ञापितोऽन्तःसलिले प्रवेशो यस्य स तथोक्तः । निर्घातदाने क्षालितमदे अत एवामले गण्डभित्ति यस्य स तथोक्तः ‘दानं गजमदे त्यागे’ इति शाश्वतः । प्रशस्तौ गण्डौ गण्डभित्ति ‘प्रशंसान्वचनैश्च’ इति समासः । भित्तिशब्दः प्रशस्तार्थः । तथा च गणरत्नमहोदधौ—‘मतल्लिकोद्धमिश्राः स्युः प्रकाण्डस्थलभित्तयः’ इति । प्रदेशो वा ‘भित्तिः प्रदेशे कुड्घोऽपि’ इति विश्वः । निर्घातदानेनामला गण्डभित्तिर्यस्येति वा । वन्यो गजा सरित्तो नर्मदायाः सकाशात् पञ्चम्यास्तसिलप्रत्ययः, उन्ममज्जोत्थितः ॥४३॥

अन्वयः—अथ, उपरिष्ठात्, भ्रमद्भिः, भ्रमरैः, प्राक्सूचितान्तःसलिलप्रवेशः, निर्घातदानामलगण्डभित्तिः, वन्यः, गजः, सरित्तः, उन्ममज्ज ।

वाच्य०—प्राक्सूचितान्तःसलिलप्रवेशे च निर्घातदानामलगण्डभित्तिना वन्येन, गजेन उन्ममज्जे ।

व्याख्या—अथ = सेनानिवेशानन्तरम्, उपरिष्ठात् = उपरि, जलोर्ध्वप्रदेश इत्यर्थः, भ्रमद्भिः प्रसरद्भिः मदलोभादिति भावः, भ्रमरैः = द्विरेफौ, सलिलस्य = जलस्य, अन्तः = अभ्यन्तरे अन्तःसलिलम् अन्तःसलिले प्रवेशः = गमनम्, इति अन्तःसलिलप्रवेशः, प्राक् = पूर्वम्, सूचितः = विज्ञापितः अन्तःसलिलप्रवेशः, यस्य सः प्राक्सूचितान्तःसलिलप्रवेशः, निःशेषेण = बाधिवन्येन, घातम् = प्रक्षालितम् इति निर्घातम्, निर्घातम्, दानम् = मदः ययोः ते निर्घातदाने, ‘अत एव’ अमले = स्वच्छे इति निर्घातदानामले, गण्डौ = कपोली एव भित्ति = प्रदेशौ इति गण्डभित्ति निर्घातदानामले गण्डभित्ति यस्य सः, निर्घातदानामलगण्डभित्तिः, वने =

अरण्ये भवः वन्यः, गजः = हस्ती, सरित्तः = नर्मदानदीसकाशात्, उन्मज्ज = उत्तस्थी ।

समा०—सलिलस्य अन्तः अन्तःसलिलम्, अन्तःसलिले प्रवेशः अन्तःसलिलप्रवेशः, प्राक् सूचितः, अन्तःसलिलप्रवेशः यस्य सः प्राक्सूचितान्तःसलिलप्रवेशः, निःशेषेण धीतम् निर्धौतम् निर्धौतम् दानम् ययोः, ते निर्धौतदाने, न विद्यते मलम् ययोः ते अमले, गण्डौ एव भिन्नी गण्डभिन्नी, निर्धौतदाने अतएव अमले गण्डभिन्नी यस्य सः, निर्धौतदानामलगण्डभिन्तिः, (प्रशस्तौ गण्डौ गण्डभिन्नी निर्धौतदाने अतएव अमले गण्डभिन्नी यस्येति वा) गण्डयोः भिन्तिः (प्रदेशः) गण्डभिन्तिः निर्धौतदानेन अमला गण्डभिन्तिः यस्य सः निर्धौतदानामलगण्डभिन्तिः इति वा समासः ।

अभि०—सेनानिवेशानन्तरमेव नर्मदाया जलादेको गज उत्थितो बभूव, स च वन्य आसीत् । एवं च तत्र मदगन्धलोभेनाकृष्टा भ्रमरा भ्रमन्ति स्म, येन तस्य जलाम्यन्तःप्रवेशः सूच्यते स्म । जले मज्जनवशात्तस्य कपोलप्रदेशौ मलर-हितावभूताम् ।

हिन्दो—सेना का पड़ाव डाल देने पर नर्मदा के जल से एक जंगली हाथी निकला । पानी के ऊपर मँडराने वाले भौरों से उसके डुबकी लगाये हुए का अनुमान हो रहा था, और उसके कपोल पानी से धुलकर निर्मल हो गए थे ॥४३॥

निःशेषविक्षालितधातुनापि वप्रक्रियामृत्तवतस्तटेषु ।

नीलोर्ध्वरेखाशबलेन शंसन्दन्तद्वयेनाश्मविकुण्ठितेन ॥४४॥

सञ्जीविनी—कथंभूतो गजः । निःशेषविक्षालितधातुनाऽपि नीलाभिरूर्ध्वाभी रेखाश्विस्तटाभिघातजनिताभिः शबलेन कर्बुरेण 'चित्रं किर्मीरकल्माषशबलैताश्च कर्बुर' इत्यमरः । अश्मभिः पाषाणैर्विकुण्ठितेन कुण्ठीकृतेन दन्तद्वयेन ऋक्षवान्नाम कश्चित्तत्रयः पर्वतः, तस्य तटेषु वप्रक्रियां वप्रक्रीडाम् । उल्खातकेलमित्यर्थः । 'उल्खातकेलः शृङ्गाद्यैर्वप्रक्रीडा निगद्यते' इति शब्दार्णवः । शंसन्कथयन् । सूचय-न्नित्यर्थः । युग्मम् ॥४४॥

अन्वयः—निःशेषविक्षालितधातुना, अपि नीलोर्ध्वरेखाशबलेन, अश्मविकुण्ठितेन, दन्तद्वयेन, ऋक्षवतः, तटेषु वप्रक्रियाम्, शंसन् 'स बभौ' ।

वाच्य०—तटेषु वप्रक्रियाम् शंसता तेन बभौ ।

व्याख्या—निःशेषम् = पूर्णतः यथा स्यात्तथा विक्षालितः = घीतः, इति निःशेषविक्षालितः निःशेषविक्षालितः, घातुः = गैरिकादिः येन तत् निःशेषविक्षालित-घातुः, तेव निःशेषविक्षालितघातुना अपि ऊर्ध्वाः=उन्नताश्च ताः रेखाः=लेखाः इति ऊर्ध्वरेखाः नीलाः=श्यामाश्च ताः ऊर्ध्वरेखाः इति नीलोर्ध्वरेखाः नीलोर्ध्वरेखाभिः शबलम् = कर्बुरम् इति नीलोर्ध्वरेखाशबलम् तेन नीलोर्ध्वरेखाशबलेन अश्मभिः = पाषाणैः विकुण्ठितम् = विकुण्ठीकृतम् इति अश्मविकुण्ठितम् तेन अश्मविकुण्ठितेन । दन्तयोः = रदयोः द्वयम् = द्वितयं इति दन्तद्वयम् तेन दन्तद्वयेन ऋक्षाः = भल्लूकाः सन्ति अस्मिन् इति ऋक्षवान् तदाख्यः पर्वतविशेषः तस्य ऋक्षवतः तटेषु = तीरप्रदेशेषु वप्रस्य क्रिया वप्रक्रिया = उत्खातकेलिः, ताम् = वप्रक्रीडाम् शंसन् = सूचयन् सः = गजः बभौ = शूशुभे ।

समा०—निःशेषम् विक्षालितः विःशेषविक्षालितः निःशेषविक्षालितः घातुःयेन तत् निःशेषविक्षालितघातुः, तेव निःशेषविक्षालितघातुना । ऊर्ध्वाश्च ताः रेखाः ऊर्ध्वरेखाः नीलाश्च ताः ऊर्ध्वरेखाः नीलोर्ध्वरेखाः नीलोर्ध्वरेखाभिः शबलम् इति नीलोर्ध्वरेखाशबलम् तेन नीलोर्ध्वरेखाशबलेन । अश्मभिः विकुण्ठितम् इति, अश्मविकुण्ठितम् तेन अश्मविकुण्ठितेन । दन्तयोः द्वयम् दन्तद्वयम् तेन दन्तद्वयेन । ऋक्षाः सन्ति अस्मिन् इति ऋक्षवान् तस्य ऋक्षवतः । वप्रस्य क्रिया वप्रक्रिया ।

अभि०—तस्य गजस्य दन्तद्वयं, सलिलान्तनिमज्जनेन गैरिकादिघातुप्रक्षालनेऽपि, ऋक्षवतो गिरेस्तटप्रदेशेषु कृतायां वप्रक्रीडायाम् 'उत्खातकेलिक्रीडायाम्' विलग्नाभिर्नीलोन्नतरखाभिः, पाषाणेषु प्राप्तेन कुण्ठीभावेन च, वप्रक्रीडां सूचयच्छो-भितमासीत् ।

हिन्दी—यद्यपि दाँतों का ऋक्षवान् गिरि के तट को उखाड़ने की क्रीडामें लगा गैरिकादि घातु नर्मदा के जल से अच्छी प्रकार घुल चुका था तथापि पाषाणों के प्रहार से पड़ जानेवाली गहरी नीली रेखाओं एवं टूटे हुए अग्रभागों से ही वह की गई वप्रक्रीडा को सूचित कर रहा था ॥ ४४ ॥

संहारविद्येपलघुक्रियेण हस्तेन तीराभिमुखः सशब्दम् ।

बभौ स भिन्दन्वृहतस्तरंगान्वार्यर्गलाभङ्ग इव प्रवृत्तः ॥४५॥

सञ्जीविनी—संहारविक्षेपयोः संकोचनप्रसारणयोर्लघुक्रियेण क्षिप्रव्यापारेण 'लघु क्षिप्रमरं द्रुतम्' इत्यमरः । हस्तेन गुण्डादण्डेन 'हस्तो नक्षत्रभेदे स्यात्करे-

भकरयोरपि' इति विद्वः । सशब्दं सघोषं बृहत्स्तरङ्गान्भिन्दन्विदारयंस्तीरा-
भिमुखः स गजः, वारी गजबन्धनस्थानम् 'वारी तु गजबन्धनी' इति यादवः ।
वार्या अर्गलाया विष्कम्भस्य भङ्गे भञ्जने प्रवृत्त इव बभौ ॥४५॥

अन्वयः—संहारविक्षेपलघुक्रियेण, हस्तेन, सशब्दम्, बृहतः, तरङ्गान्, भिन्दन्,
तीराभिमुखः, सः, वार्यर्गलाभङ्गे, प्रवृत्तः, इव, बभौ ।

वाच्य०—भिन्दता तीराभिमुखेन तेन वार्यर्गलाभङ्गे प्रवृत्तेन इव बभे ।

व्याख्या—संहारः = सङ्कोचः, च, विक्षेपः = प्रसारणम्, च, संहारविक्षेपौ,
लघ्वी = अल्पीयसी, क्रिया = व्यापारः, यस्य सः, लघुक्रियः, संहारविक्षेपयोः,
लघुक्रियः इति संहारविक्षेपलघुक्रियः, तेन संहारविक्षेपलघुक्रियेण हस्तेन = शुण्डा-
दण्डेन, सशब्दम् = ध्वनिसहितं यथा स्यात्तथा, बृहतः = विपुलान्, तरङ्गान् =
वीचीः, भिन्दन् = विदारयन्, तीरस्य = तटस्य, अभिमुखः, संमुखः इति, तीरा-
भिमुखः, सः = गजः, वार्याः = गजबन्धन्याः, "वारी तु गजबन्धनी" इति यादवः,
अर्गला = प्रतिबन्धः, इति वार्यर्गला, वार्यर्गलायाः, भङ्गः = भञ्जनम्, इति वार्यर्ग-
लाभङ्गः, तस्मिन् वार्यर्गलाभङ्गे, प्रवृत्तः = लग्नः, इव = यथा, बभौ = शृशुभे ।

समा०—संहारश्च विक्षेपश्च संहारविक्षेपौ संहारविक्षेपयोः लघ्वी क्रिया यस्य
सः संहारविक्षेपलघुक्रियः तेन संहारविक्षेपलघुक्रियेण । तीरस्य अभिमुखः तीरा-
भिमुखः । वार्याः अर्गला वार्यर्गला वार्यर्गलायाः भङ्गः इति वार्यर्गलाभङ्गः तस्मिन्
वार्यर्गलाभङ्गे ।

अभि०—तीराभिगमनेच्छुः स गजः स्वीयशुण्डादण्डस्य संकोचेन प्रसारणेन
च शब्दपूर्वकं तरङ्गान्बिदारयन् गजबन्धनशृङ्खलया भञ्जने लग्न इवाशोभत ।

हिन्वी—तट की ओर आता हुआ वह हाथी, अपनी सूँड को सिकोड़ते तथा
फैलाते हुए शब्द के साथ तरङ्गों को छिन्न-भिन्न करता हुआ, बाँधने की शृङ्खला
को तोड़ने में लगा हुआ सा जान पड़ता था ॥४५॥

शैलोपमः शैवलमञ्जरीणां जालानि कर्षन्नुरसा स पश्चात् ।

पूर्वं तदुत्पीडितवारिराशिः सरित्प्रवाहस्तटमुत्ससर्प ॥४६॥

सञ्जीविनी—शैलोपमः स गजः शैवलमञ्जरीणां जालानि वृन्दान्युरसा
कर्षन्पश्चात्तटमुत्ससर्प । पूर्वं तेन गजेनोत्पीडितो नृशो वारिराशिर्यस्य स सरि-
त्प्रवाहस्तटमुत्ससर्प ॥४६॥

अन्वयः—शैलोपमः, सः, शैवलमञ्जरीणाम्, जालानि, उरसा, कर्षन्, पश्चात्, तटम्, उत्ससर्पं, पूर्वम् तदुत्पीडितवारिराशिः, सरित्प्रवाहः तटम्, 'उत्ससर्पं' ।

वाच्य०—शैलोपमेन तेन कर्षता तटः पश्चात् उत्ससृपे, तदुत्पीडितवारिराशिना, सरित्प्रवाहेण, 'तटः पूर्वम् उत्ससृपे' ।

व्याख्या—शैलः = पर्वतः उपमा = सादृश्यम् यस्य सः शैलोपमः सः = गजः शैवलानाम् = जलनीलीनाम् 'जलनीली तु शैवालं शैवलः' इत्यमरः । मञ्जर्यः = वल्लर्यः इति शैवलमञ्जर्यः तासाम् शैवलमञ्जरीणाम् जालानि = समूहान्, उरसा = वक्षःस्थलेन कर्षन् = दूरे नयन् पश्चात् = अनन्तरम् तटम् = तीरम् उत्ससर्पं = प्राप्तः, पूर्वम् = प्राक् तेन = गजेन उत्पीडितः = नुन्नः इति तदुत्पीडितः वारीणाम् = जलानाम् राशिः = समूहः इति वारिराशिः तदुत्पीडितः वारिराशिः यस्य सः तदुत्पीडितवारिराशिः, सरितः = नद्याः प्रवाहः = जलाविच्छिन्नवगतिः तटम् = तीरम्, उत्ससर्पं = प्राप्तः ।

समा०—शैलः उपमा यस्य सः शैलोपमः । शैवलानां मञ्जर्यः शैवलमञ्जर्यः तासां शैवलमञ्जरीणाम् । तेन उत्पीडितः तदुत्पीडितः, वारीणाम् राशिः वारिराशिः तदुत्पीडितः वारिराशिः यस्य सः तदुत्पीडितवारिराशिः । सरितः प्रवाहः सरित्प्रवाहः ।

अभि०—पर्वताकारेण तेन गजेन शैवलमञ्जरीणां समूहान्स्ववक्षःस्थलेनाकर्षता पश्चात्तटं आप्तः । तत्क्षुभिततरङ्गो जलप्रवाहस्तु पूर्वमेव तटमाप्तवान् ।

हिन्दी—पर्वताकार वह हाथी सेवार की लताओं को अपने वक्षःस्थल से छिन्न-भिन्न करता हुआ, पीछे तटपर पहुँचा और उससे पूर्व ही उसके चलने से क्षुभित तरङ्ग वाला नर्मदा का प्रवाह तटपर पहुँच गया ॥४६॥

तस्यैकनागस्य कपोलभित्त्योर्जलावगाहक्षणात्प्रशान्ता ।

वन्धेतरानेकपदर्शनेन पुनर्दिदीपे मददुर्दिनश्रीः ॥ ४७ ॥

सञ्जीविनी—तस्यैकनागस्यैकाकिनो गजस्य कपोलभित्त्योर्जलावगाहेन क्षणमात्रं शान्ता निवृत्ता मददुर्दिनश्रीमदवर्षलक्ष्मीर्वन्धेतरेषां ग्राम्याणामनेकपानां द्विपानां दर्शनेन पुनर्दिदीपे ववृधे ॥४७॥

अन्वयः—तस्य, एकनागस्य, कपोलभित्त्योः जलावगाहक्षणमात्रशान्ता, मददुर्दिनश्रीः वन्धेतरानेकपदर्शनेन, पुनः, दिदीपे ।

वाच्य०—जलावगाहक्षणमात्रशान्तया मददुर्दिनश्रिया पुनः दिदीपे ।

व्याख्या—तस्य = पूर्वोक्तस्य, एकः = मुख्यश्चासौ नागः गजः इति एकनागः तस्य एकनागस्य, कपोली = गण्डस्थली एव भिक्ती = प्रदेशी इति कपोलभिक्ती, तयोः कपोलभित्तयोः, जले = सलिले, अवगाहः = मज्जनम् जलावगाहः, क्षणम् = मूर्हतम् एव क्षणमात्रम्, क्षणमात्रं शान्ता = निवृत्ता, इति क्षणमात्रशान्ता जलावगाहेन क्षणमात्रशान्ता इति जलावगाहक्षणमात्रशान्ता, मदस्य = दानस्य, दुर्दिनम् = वर्षणम् इति मददुर्दिनम् मददुर्दिनस्य श्रीः = शोभा इति मददुर्दिनश्रीः, वने = विपिने भवाः वन्याः, वन्याः इतरे = अन्ये येषां ते वन्येतराः, अनेकाभ्याम् = मुखशुष्काभ्याम्, पिबन्ति = पानं कुर्वन्ति इति अनेकपाः गजाः इत्यर्थः, वन्येतराश्च ते अनेकपाः इति वन्येतरानेकपाः वन्येतरानेकपानाम् दर्शनम् = अवलोकनम् इति वन्येतरानेकपदर्शनम् तेन वन्येतरानेकपदर्शनेन पुनः = भूयः दिदीपे = ववृधे ।

समा०—एकश्चासौ नागः इति एकनागः तस्य एकनागस्य । कपोली एव भिक्ती इति कपोलभिक्ती तयोः कपोलभित्तयोः । जले अवगाहः जलावगाहः, क्षणम् एव क्षणमात्रम् क्षणमात्रं शान्ता इति क्षणमात्रशान्ता, जलावगाहेन क्षणमात्रशान्ता इति जलावगाहक्षणमात्रशान्ता । दुष्टं दिनम् दुर्दिनम् मदस्य दुर्दिनम् मददुर्दिनम् मददुर्दिनस्य श्रीः इति मददुर्दिनश्रीः । वने भवाः वन्याः, वन्याः इतरे येषां ते वन्येतराः, अनेकाभ्यां पिबन्ति इति अनेकपाः, वन्येतराश्च ते अनेकपाः इति वन्येतरानेकपाः वन्येतरानेकपानाम् दर्शनम् इति वन्येतरानेकपदर्शनम् तेन वन्येतरानेकपदर्शनेन ।

अभि०—यन्मदजलवर्षणम् नर्मदा सलिलमज्जनेन तस्य गजस्य मूर्हतमात्रं शान्तमभूत् तदेवाजसेनागजावलोकनेन पुनरुत्पन्नं अभूव ।

हिन्दी—उस हाथी के गण्डस्थलों से जो मद टपक रहा था वह नर्मदा के जल में डुबकी लगाने से एक क्षण के लिये बन्द हो गया था, किन्तु अज की सेना हाथियों को देखते ही पुनः बरसने लगा ॥४७॥

सप्तच्छदक्षीरकटुप्रवाहमसह्यमाघ्राय मदं तदीयम् ।

विलङ्घिताधोरणीतीव्रयत्नाः सेनागजेन्द्रा विमुखा अभूवुः ॥४८॥

सञ्जीविनी—सप्तच्छदस्य वृक्षविशेषस्य क्षीरवत्कटुः सुरभिः प्रवाहः प्रसारो यस्य तम् । 'कटुतिक्तकषायास्तु सौरभ्येऽपि प्रकीर्तिताः' इति यादवः । असह्यं

तदीयं मदमाघ्राय सेनागजेन्द्राः विलङ्घितस्तिरस्कृत आघोरणानां हस्तिपकानां तीव्रो महान्यत्नो यैस्ते तथोक्ताः सन्तः, 'आघोरणा हस्तिपका हस्त्यारोहा निषादिनः' इत्यमरः । विमुखाः पराङ्मुखाः बभूवुः ॥४८॥

अन्वयः—सप्तच्छदक्षीरकटुप्रवाहम्, अतएव, असह्यम्, तदीयम्, मदम्, आघ्राय, सेनागजेन्द्राः, विलङ्घिताघोरणतीव्रयत्नाः, 'सन्तः' विमुखाः, बभूवुः ।

वाच्य०—सेनागजेन्द्रैः विलङ्घिताघोरणतीव्रयत्नैः 'सद्भिः' विमुखैः बभूवे ।

व्याख्या—सप्त = सप्तसंख्यकाः छदाः पत्राणि यस्य सः सप्तच्छदः, सप्तपर्ण-वृक्ष इत्यर्थः, सप्तच्छदस्य, क्षीरम् = दुग्धम्. सप्तच्छदक्षीरम् सप्तच्छदक्षीरवत्, कटुः = सुरभिः, प्रवाहः = प्रसारः यस्य सः सप्तच्छदक्षीरकटुप्रवाहः तम् सप्तच्छद-क्षीरकटुप्रवाहम्, 'अतएव' सोढुम् = सहनं कर्तुम् शक्यम् सह्यम्, न सह्यम् असह्यम्, तस्य = गजस्य अयम् तदीयः तम् तदीयम्, मदम् = दानम्, आघ्राय = घ्रात्वा, गजानाम् = हस्तिनाम्, इन्द्राः = स्वामिनः गजेन्द्राः, सेनायाः = चम्वाः गजेन्द्राः सेनागजेन्द्राः, तीव्रः = अधिकश्चासी, यत्नः = उपायः इति तीव्रयत्नः, आघोरणानाम् = हस्तिपकानाम् तीव्रयत्नः इति आघोरणतीव्रयत्नः, विलङ्घितः = तिरस्कृतः आघोरणतीव्रयत्नः यैस्ते विलङ्घिताघोरणतीव्रयत्नाः 'सन्तः' विपरीतम् = विरुद्धम् मुखम् येषां ते विमुखाः-पराङ्मुखा इत्यर्थः, बभूवुः = आसन् ।

समा०—सप्त छदा यस्य सः सप्तच्छदः सप्तच्छदस्य क्षीरम् सप्तच्छदक्षीरम् सप्तच्छदक्षीरवत्कटुः प्रवाहः यस्य सः सप्तच्छदक्षीरकटुप्रवाहः तम् सप्तच्छदक्षीर-कटुप्रवाहम् । सोढुं शक्यं सह्यम् न सह्यम् असह्यम् । गजानाम् इन्द्राः गजेन्द्राः सेनायाः गजेन्द्राः सेनागजेन्द्राः । तीव्रश्चासी यत्नः तीव्रयत्नः, आघोरणानां तीव्रयत्नः इति आघोरणतीव्रयत्नः, विलङ्घितः आघोरणतीव्रयत्नः यैस्ते विलङ्घिताघोरणतीव्र-यत्नाः ।

अभि०—अजसेनागजेन्द्रैर्यदा सप्तपर्णदुग्धसमस्तस्य गजस्य मदगन्ध आघ्रायि तदैव तमसहमानास्ते तथा दुद्रव्युत्था तदाघोरणानामुपाया अपि तान्निरोद्धुं न शक्नुः ।

हिन्दी—अज की सेना के बड़े-बड़े हाथी भी सप्तपर्ण के दुग्ध के समान गन्ध वाले उस हाथी के मद को सूँघकर उसे सहन न करते हुए भागने लगे, यहाँ तक कि हाथीवानों के उग्र उपाय भी उन्हें न रोक सके ॥४८॥

स छिन्नबन्धद्रुतयुग्यशून्यं भग्नाक्षपर्यस्तरथं क्षणेन ।

रामापरित्राणविहस्तयोधं सेनानिवेशं तुमुलं चकार ॥४६॥

सञ्जीविनी—स गजः छिन्ना बन्धा यैस्ते छिन्नबन्धाः द्रुताः पलायिताः युगं वहन्तीति युग्या वाहा यस्मिन्सः स चासौ शून्यश्च तम् । भग्ना अक्षा रथावयव-
दाहविशेषाः 'अक्षो रथस्यावयवे पाशकेऽप्यक्षमिन्द्रियम्' इति शाश्वतः । येषां ते
भग्नाक्षा अत एव पर्यस्ताः पतिता रथा यस्मिस्तम् । रामाणां स्त्रीणां परित्राणे
संरक्षणे विहस्ता व्याकुलाः 'विहस्तव्याकुली समौ' इत्यमरः । योधा यस्मिस्तं
सेनानिवेशं शिविरं क्षणेन तुमुलं संकुलं चकार ॥४६॥

अन्वयः—सः, छिन्नबन्धद्रुतयुग्यशून्यम्, भग्नाक्षपर्यस्तरथम्, रामापरित्राणविह-
स्तयोधम्, सेनानिवेशम्, क्षणेन, तुमुलम्, चकार ।

वाच्य०—तेन छिन्नबन्धद्रुतयुग्यशून्यः भग्नाक्षपर्यस्तरथः रामापरित्राणविह-
स्तयोधः सेनानिवेशः क्षणेन तुमुलं चक्रे ।

व्याख्या—सः=तर्मदाजलोद्गतो गजः, युगम्=घुरम् वहन्ति इति युग्याः
छिन्नाः त्रुटिताः बन्धाः=बन्धनानि यैस्ते छिन्नबन्धाः छिन्नबन्धाश्च ते, द्रुताः=
पलायिताः युग्याः यस्मिन् सः छिन्नबन्धद्रुतयुग्यः, स चासौ शून्यश्च इति छिन्नबन्ध-
द्रुतयुग्यशून्यः, तम्, भग्नाः=त्रुटिताः, अक्षाः=कीलकानि येषां ते भग्नाक्षाः
'अतएव' पर्यस्ताः=पतिताः, रथाः=स्यन्दवा यस्मिन् सः भग्नाक्षपर्यस्तरथः तम्
भग्नाक्षपर्यस्तरथम्, रामाणाम्=स्त्रीणाम्, परित्राणम्=संरक्षणम् इति रामापरि-
त्राणम् रामापरित्राणे विहस्ताः=व्याकुलाः, योधाः=भटाः यस्मिन् सः रामापरि-
त्राणविहस्तयोधः तम् रामापरित्राणविहस्तयोधम्, सेनायाः=चम्बाः, निवेशः=
शिविरः इति सेनानिवेशः तम् सेनानिवेशम्, क्षणेन=क्षणमात्रेणैव, तुमुलम्=व्या-
कुलम्, चकार=अकरोत् ।

समा०—युगं वहन्तीति युग्याः छिन्नाः बन्धाः यैस्ते छिन्नबन्धाः छिन्नबन्धाश्च
ते द्रुताः इति छिन्नबन्धद्रुताः छिन्नबन्धद्रुताः युग्याः यस्मिन् सः छिन्नबन्धद्रुतयुग्यः
छिन्नबन्धद्रुतयुग्यश्चासौ शून्यः इति छिन्नबन्धद्रुतयुग्यशून्यः तम् छिन्नबन्धद्रुतयुग्य-
शून्यम् । भग्नाः अक्षाः येषां ते भग्नाक्षाः भग्नाक्षाश्च पर्यस्ताश्च रथाः यस्मिन् सः
भग्नाक्षपर्यस्तरथः तम् भग्नाक्षपर्यस्तरथम् । रामाणाम् परित्राणम् इति रामापरि-
त्राणम् रामापरित्राणे विहस्ताः योधाः यस्मिन् सः रामापरित्राणविहस्तयोधः तम्

रामापरित्राणविहस्तयोधम् । सेनायाः निवेशः इति सेनानिवेशः तम् सेवानिवेशम् ।

अभि०—स सेनानिवेशस्तस्मिन्गजे आगतमात्र एव व्याकुलो जातः । तथाहि बन्धनानि भङ्गत्वा वाहना दुद्रुवुः भग्नाक्षा रथाः पेतुः योषाश्च स्त्रीणां संरक्षणे व्याकुला बभूवुः ।

हिन्दी—अज की सेना का वह समस्त शिविर उस हाथी के आते ही व्याकुल हो गया, क्योंकि हाथी घोड़े आदि बन्धन तोड़कर भागने लगे घुरा टूटने से रथ गिरने लगे तथा योद्धा लोग स्त्रियों की रक्षा में तत्पर हो गये ॥४९॥

तमापतन्तं नृपतेरवध्यो वन्यः करीति श्रुतवान्कुमारः ।

निवर्तयिष्यन्विशिखेन कुम्भे जघान नात्यायतकृष्टशार्ङ्गः ॥५०॥

सञ्जीविनी—नृपते राज्ञो वन्यः कर्यवन्य इति श्रुतवाञ्छास्त्राज्ज्ञातवान्कुमारः आपतन्तमभिधावन्तं तं गजं निवर्तयिष्यन्न तु प्रहरिष्यन् अत एव नात्यायतमवतिदीर्घं यथा स्यात्, नअर्थस्य नशब्दस्य सुप्सुपेति समासः, कृष्टशार्ङ्गः ईषदाकृष्ट-चापः सन्विशिखेन बाणेन कुम्भे जघान । अत्र चाक्षुषः—‘लक्ष्मीकामो युद्धादन्यत्र करिवधं न कुर्यात् । इयं हि श्रीर्ये करिणः’ इति । अत एव ‘युद्धादन्यत्र’ इति द्योतनार्थमेव वन्यग्रहणं कृतम् ॥५०॥

अन्वयः—नृपतेः, वन्यः, करी, अवध्यः, इति, श्रुतवान्, कुमारः, आपतन्तम्, तम् निवर्तयिष्यन्, ‘अतएव’ नात्यायतकृष्टशार्ङ्गः, ‘सन्’, विशिखेन, कुम्भे, जघान ।

वाच्य०—इति श्रुतवता तम् निवर्तयिष्यता नात्यायतकृष्टशार्ङ्गेण ‘सता’जघने ।

व्याख्या—नृणाम् = मनुष्याणाम् पतिः = स्वामी नृपतिः राजा तस्य नृपतेः वने = अरण्ये भवः वन्यः करः = शुण्डादण्डः अस्य अस्ति इति करी गजः, हन्तुम् = मारयितुम् योग्यः वध्यः न = नहि वध्यः अवध्यः इति = इत्थम् श्रुतवान् = ज्ञातवान् कुमारः = युवराजः अजः आ = समन्तात्, पतति = गच्छति इति आपतन् तम् आपतन्तम् आयान्तमित्यर्थः, तम् = गजम् निवर्तयिष्यति = निराकरिष्यति इति निवर्तयिष्यन् ‘अत एव’ शृङ्गस्य = विषाणस्य, विकारः शार्ङ्गम् धनुः च = नहि, अत्यायतम् = अतिदीर्घम् इति नात्यायतम् नात्यायतं च तत् कृष्टम् = आकृष्टम् इति नात्यायतकृष्टम् तत् च तत् शार्ङ्गम् = येन सः, नात्यायतकृष्टशार्ङ्गः ‘सन्’ विशिखेन = बाणेन, कुम्भे = गण्डस्थले, जघान = हतवान् ।

समा०—नृणाम् पतिः नृपतिः तस्य नृपतेः। हन्तुम् योग्यः वध्यः न वध्यः अवध्यः।
न अत्यायतम् नात्यायतम् नात्यायतम् कृष्टम् शार्ङ्गम् येन सः नात्यायतकृष्टशार्ङ्गः।

अभि०—राज्ञा वन्यो गजो न हन्तव्य इति ज्ञातवता युवराजेनाजेन केवलं
तस्य पराङ्मुखीकरणेच्छया धनुरनतिदूरमाकृष्य गण्डस्थलोपरि बाणो मुक्तः।

हिन्दी—राजा को जंगली हाथी नहीं मारना चाहिये यह जानने वाले कुमार
अज ने केवल उसको दूर भगाने की इच्छा से धनुष को थोड़ा खींच कर गण्ड-
स्थल के ऊपर एक बाण छोड़ा ॥५०॥

स विद्वमात्रः किल नागरूपमुत्सृज्य तद्विस्मितसैन्यदृष्टः।

स्फुरत्प्रभामण्डलमध्यवर्ति कान्तं व्योमचरं वपुः प्रपेदे ॥ ५१ ॥

सञ्जीविनी—स गजो विद्वमात्रस्ताडितमात्रः किल न तु प्रहृतस्तथापि नाग-
रूपं गजशरीरमुत्सृज्य तेन वृत्तान्तेन विस्मितैस्तद्विस्मितैः सैन्यैर्दृष्टः सन् स्फुरतः
प्रभामण्डलस्य मध्यवर्ति कान्तं मनोहरं व्योमचरं वपुः प्रपेदे प्राप ॥५१॥

अन्वयः—सः विद्वमात्रः, किल, नागरूपम्, उत्सृज्य, तद्विस्मितसैन्यदृष्टः, 'सन्',
स्फुरत्प्रभामण्डलमध्यवर्ति, कान्तम्, व्योमचरम्, वपुः, प्रपेदे।

वाच्य०—तेन विद्वमात्रेण तद्विस्मितसैन्यदृष्टेन, 'सता' वपुः, प्रपेदे।

व्याख्या—सः = गजः, विद्वः = ताडितः एव विद्वमात्रः किल = इति वाचा-
याम्, नागस्य = गजस्य रूपम् आकृतिः इति नागरूपम् तत् उत्सृज्य = परित्यज्य,
सेना = चमूः एव सैन्यम्, विस्मितम् = चकितम् च तत् सैन्यम् विस्मितसैन्यम्
तस्य = अजस्य विस्मितसैन्यम् तद्विस्मितसैन्यम् तद्विस्मितसैन्येन दृष्टः = अवलो-
कितः इति तद्विस्मितसैन्यदृष्टः सन् प्रभायाः = दीप्तेः, मण्डलम् = चक्रम् इति
प्रभामण्डलम् स्फुरत् = प्रकाशमानम् च तत् प्रभामण्डलम् इति स्फुरत्प्रभामण्डलम्
तस्य मध्यम् = मध्यभागः इति स्फुरत्प्रभामण्डलमध्यम्, तस्मिन् वर्तते = तिष्ठति
इति स्फुरत्प्रभामण्डलमध्यवर्ति, कान्तम् = मनोहरम्, व्योम्नि = आकाशे चरति
= गच्छति इति व्योमचरम् तत् वपुः = शरीरम्, प्रपेदे = प्राप।

समा०—विद्वः एव विद्वमात्रः। नागस्य रूपम् इति नागरूपम् तत् नागरूपम्।
सेना एव सैन्यम् विस्मितं च तत् सैन्यम् इति विस्मितसैन्यम् तस्य विस्मित-
सैन्यम् इति तद्विस्मितसैन्यम् तद्विस्मितसैन्येन दृष्टः इति तद्विस्मितसैन्यदृष्टः।
प्रभायाः मण्डलम् प्रभामण्डलम् स्फुरत् च तत् प्रभामण्डलम् इति स्फुरत्प्रभामण्ड-

लम् स्फुरत्प्रभामण्डलस्य मध्यम् इति स्फुरत्प्रभामण्डलमध्यम् स्फुरत्प्रभामण्डल-
मध्ये वर्तते इति स्फुरत्प्रभामण्डलमध्यवर्ति । व्योम्नि चरति इति व्योमचरम् तत्
व्योमचरम् ।

अभि०—यथैवाजवाणेन स विद्धस्तथैव तेन गजरूपं परित्यक्तम्, प्रकाश-
मानदीप्तिचक्रान्तराले वर्तमाना गगनविहासिणी चेतोहराऽऽकृतिश्च प्राप्ता ।
विस्मयवन्तस्तत्सैनिकास्तां ददृशुः ।

हिन्दी—अज के बाण से विद्ध होते ही उसने हाथी का शरीर छोड़ दिया,
और प्रकाशमान दीप्तिपुञ्ज में स्थित आकाशचारिणी मनोहर आकृति प्राप्त
की । अज के सैनिक उसे आश्चर्य युक्त होकर देखने लगे ॥५१॥

अथ प्रभावोपनतैः कुमारं कल्पद्रुमोत्थैरवकीर्यं पुष्पैः ।

उवाच वाग्मी दशनप्रभाभिः संवर्धितोरःस्थलतारहारः ॥ ५२ ॥

सञ्जीविनी—अथ प्रभावेनोपनतैः प्राप्तैः कल्पद्रुमोत्थैः कल्पवृक्षोत्पन्नैः पुष्पैः
कुमारमजमवकीर्याभिवृष्य दशनप्रभाभिर्दन्तकान्तिभिः संवर्धिता उरःस्थले ये तार-
हाराः स्थूला मुक्ताहारास्ते येन स तथोक्तः । वाचोऽस्य सन्तीति वाग्मी वक्ता ।
'वाचो ग्मिनिः' इति ग्मिनिप्रत्ययः । स पुरुष उवाच ॥५२॥

अन्वयः—अथ, प्रभावोपनतैः, कल्पद्रुमोत्थैः, पुष्पैः, कुमारम्, अवकीर्यं, दशन-
प्रभाभिः, संवर्धितोरःस्थलतारहारः, वाग्मी, 'सः, पुरुषः' उवाच ।

वाच्य०—कुमारः संवर्धितोरःस्थलतारहारेण वाग्मिना 'तेन पुरुषेण' ऊचे ।

व्याख्या—अथ = अनन्तरम्, प्रभावेण = सामर्थ्येन, उपनतानि = प्राप्तानि
इति प्रभावोपनतानि तैः प्रभावोपनतैः कल्पद्रुमात् = कल्पवृक्षात्, उत्थानि =
उत्पन्नानि इति कल्पद्रुमोत्थानि तैः कल्पद्रुमोत्थैः पुष्पैः = कुसुमैः, कुमारम् =
युवराजम् अजम् अवकीर्यं = अभिवृष्य, दशनानाम् = दन्तानाम्, प्रभाः = कान्तयः
इति दशनप्रभाः ताभिः दशवप्रभाभिः ताराणाम् = मुक्तानां हाराः इति तार-
हाराः, उरसः = हृदयस्य, स्थलम् = प्रदेशः इति उरःस्थलम् उरःस्थले तारहाराः
इति उरःस्थलतारहाराः संवर्धिताः = समेधिताः उरःस्थलतारहाराः येन सः संव-
र्धितोरःस्थलतारहारः, प्रद्यस्ता वाक् = वाणी अस्य अस्ति इति वाग्मी = वाक्वा-
तुरीकुशलः, 'सः पुरुषः' उवाच = जगाद ।

समा०—प्रभावेणोपनतानि इति प्रभावोपनतानि तैः प्रभावोपनतैः । कल्पद्रुमात्

उत्थानि इति कल्पद्रुमोत्थानि तैः कल्पद्रुमोत्थैः । दशनानाम् प्रभाः इति दशव-
प्रभाः ताभिः दशनप्रभाभिः । ताराणां हाराः इति तारहाराः, उरसः स्थलम् इति
उरःस्थलम् उरस्थले तारहाराः इति उरःस्थलतारहाराः संवर्धिताः उरःस्थलतार-
हाराः येन सः संवर्धितोरःस्थलतारहारः, प्रशस्ता वाक् अस्य अस्ति इति वाग्मी ।

अभि०—अनन्तरं च तेन वाक्पटुना स्वप्रभावात्कल्पवृक्षकुसुमान्यानीयाजोपरि
तावि वर्षता वक्षःस्थले स्थितं हारं स्वकीयदन्तकान्तिभिर्वर्धयता कथितम् ।

हिन्दी—तब उसने अपने प्रभाव से प्राप्त किये कल्पवृक्ष के पुष्पों की, अज
के ऊपर वर्षा करते हुए दन्तकान्ति से हृदय पर लटकते हुये हार को और भी
उन्वत सा बनाकर इस प्रकार कहा ॥ ५२ ॥

मतङ्गशापादवलेपमूलादवाप्तवानस्मि मतङ्गजत्वम् ।

अवेहि गन्धर्वपतेस्तनूजं प्रियंवदं मां प्रियदर्शनस्य ॥ ५३ ॥

सञ्जीविनी—अवलेपमूलाद् गर्वहेतुकात् 'अवलेपस्तु गर्व' स्यात्लेपने द्वेषणोऽपि
च' इति विश्वः । मतङ्गस्य मुनेः शापान्मतङ्गजत्वमवाप्तवानस्मि । मां प्रियदर्श-
नस्य प्रियदर्शनाख्यस्य गन्धर्वपतेर्गन्धर्वराजस्य तनूजं पुत्रम् । 'स्त्रियां मूर्तिस्त-
नुस्तनूः' इत्यमरः । 'तन्वादेर्वा' इत्युडिति केचित् । प्रियंवदं प्रियंवदाख्यमवेहि
जानीहि । प्रियं वदतीति प्रियंवदः । 'प्रियवशे वदः खच्' इति खच्प्रत्ययः ॥५३॥

अन्वयः—अवलेपमूलात्, मतंगशापात्, मतंगजत्वम्, अवाप्तवान्, अस्मि, मां,
प्रियदर्शनस्य, गन्धर्वपतेः, तनूजं, प्रियंवदम्, अवेहि ।

वाच्य०—मतंगजत्वमवाप्तवता मया भूयते, अहं गन्धर्वपतेस्तनूजः प्रियंवदः
"त्वया" अवेयताम् ।

व्याख्या—अवलेपः = गर्वः, एव मूलं = कारणं यस्य सः अवलेपमूलस्तस्मात्
अवलेपमूलात् अहंकारादित्यर्थः, मतंगस्य = मतंगनामकर्षः, शापः = आक्रोशः इति
मतंगशापस्तस्मात् मतंगशापात् 'शप आक्रोशे' मतंगात् जातः मतंगजः मतंगजस्य
भावः मतंगजत्वं = हस्तित्वं = हस्तिशरीरम् अवाप्तवान् = प्राप्तवान्, अस्मि =
अहम्, मां = पुरःस्थितं, प्रियं = मनोहरं दर्शनम् = अवलोकनं यस्य तस्य प्रियदर्शन-
स्य = एतन्नामकस्य, गन्धर्वाणां = देवगायकानां = विश्वावसुप्रभृतीनामित्यर्थः,
पतिः = स्वामी, तस्य गन्धर्वपतेः = गन्धर्वराजस्येत्यर्थः तनोः = शरीरात्, जातम्

= उत्पन्नमिति तनूजं = पुत्रं प्रियंवदतीति प्रियंवदस्तं प्रियंवदं = प्रियंवदनामानम्, अवेहि = जानीहि विद्धि ।

सना०—अवलेपः मूलं यस्य स तस्मात् अवलेपमूलात् । मतंगस्य शापस्तस्मात् मतंगशापात् । मतंगजः मतंगजस्य भावः मतंगजत्वम् । प्रियं दर्शनं यस्य स प्रियदर्शनस्तस्य प्रियदर्शनस्य । गन्धर्वाणां पतिः गन्धर्वपतिस्तस्य गन्धर्वपतेः । तनोः जातः तनूजस्तं तनूजम् । प्रियंवदतीति प्रियंवदस्तं प्रियंवदम् ।

अभि०—मदहंकारेण प्राप्तात् मतंगगन्धर्वशापात् गजभावं गतं प्रियदर्शन-
नामकगन्धर्वराजस्य पुत्रं प्रियंवदनामकं मां विद्धि ।

हिन्दी—एक बार मेरे अहंकार के कारण महर्षि मतंग ने मुझे शाप दे दिया था, मैं हाथी हो गया, “वस्तुतः” मैं गन्धर्वों के राजा प्रियदर्शन का लड़का प्रियंवद हूँ ऐसा जानो ॥ ३३ ॥

स चानुनीतः प्रणतेन पश्चान्मया महर्षिर्मृदुतामगच्छत् ।

उष्णत्वमग्न्यातपसंप्रयोगाच्छैत्यं हि यत्सा प्रकृतिर्जलस्य ॥ ५४ ॥

सञ्जीविनी—स महर्षिश्च प्रणतेन मयाऽनुनीतः सपश्चान्मृदुतां शान्तिम-
गच्छत् । तथाहि । जलस्योष्णत्वमग्नेरातपस्य वा संप्रयोगात्संपर्कत् न तु प्रकृत्यो-
ष्णत्वम् । यच्छैत्यं सा प्रकृतिः स्वभावः । विषेयप्राधान्यात्सेति स्त्रीलिङ्गनिर्देशः ।
महर्षीणां शान्तिरेव स्वभावो न क्रोध इत्यर्थः ॥५४॥

अन्वयः—सः, महर्षिः, च प्रणतेन मया, अनुनीतः, ‘सन्’ पश्चात्, मृदुताम्,
अगच्छत्, हि, जलस्य, उष्णत्वम्, अग्न्यातपसंप्रयोगात्, यत्, शैत्यं, सा, प्रकृतिः ।

वाच्य०—तेन महर्षिणा च मयाऽनुनीतेन ‘सता’ पश्चात् मृदुतामगम्यत हि
जलस्य उष्णत्वेन अग्न्यातपसंप्रयोगात् ‘भूयते’ येन शैत्येन ‘भूयते’ तथा प्रकृ-
त्या ‘भूयते’ ।

व्याख्या—सः पूर्वोक्तः महाश्चासौ ऋषिः, महर्षिः = मतंगमुनिः । चः =
समुच्चये, प्रणतेन = चरणयोनिपत्य प्रणमता, मया = प्रियंवदेन अनुनीतः =
प्राथितः ‘सन्’ पश्चात् = धार्थनानन्तरं मृदोर्भावः मृदुता तां मृदुतां = कोम-
लतां = शान्तिमित्यर्थः, अगच्छत् = अब्रजत् हि = यतः, जलस्य = सलिलस्य आपः
स्त्री भूमिं वारारि सलिलं कमलं जलम् इत्यमरः । उष्णस्य भाव उष्णत्वं = तपत्वम्
‘उष्ण ऊष्मागमस्तपः’ इत्यमरः, अशीतलत्वमित्यर्थः, अग्निः = वह्निश्च, आतपः =

घर्मश्चेति, अग्न्यातपौ तयोः सम्प्रयोगः = संयोगः इति अग्न्यातपसम्प्रयोगस्तस्मात् तथोक्तम् 'जायते' इति शेषः नतु स्वभावेन जलस्योष्णतेति भावः, यत् = प्रसिद्धं शीतस्य भावः शैत्यं = शीतलत्वं, सा = प्रसिद्धा शैत्यरूपा, प्रकृतिः = स्वभावः, अस्तीति शेषः ।

समा०—महांश्चासौ ऋषिरिति महर्षिः मृदोर्भावः, मृदुता तां मृदुताम् । उष्णस्य भाव उष्णत्वम्, अग्निश्चातपश्चेति अग्न्यातपौ तयोः संप्रयोग इति अग्न्यातप-संप्रयोगस्तस्मात् अग्न्यातपसम्प्रयोगात् । शीतस्य भावः शैत्यम् ।

अभि०—मदहंकारात् कुपितः स महर्षिः बहुविधप्रार्थनया प्रणामांजलिवा च पश्चात् शान्तिं गतः मयि कृपामकरोत् । यतोहि अग्निसूर्यसंयोगादेव जलस्यो-ष्णता भवति शीतलत्वं तु तस्य स्वभावः यथा, तथैव महर्षीणां शान्तिरेव स्वभावः क्रोधस्तु कारणवशादेव ।

हिन्वी—मेरे बहुत अनुबय विनय करने पर (हाथ पाँव जोड़ने पर) वह महर्षि शान्त हो गए, क्योंकि जल तो अग्नि या सूर्य की गर्मी पाकर गर्म होता है और उसका अपना स्वभाव तो शीतल ही होता है ऐसे ही महर्षियों का स्वभाव तो शान्त ही होता है क्रोध तो किसी बाहरी कारण से होता है ॥५४॥

इक्ष्वाकुवंशप्रभवो यदा ते भेत्स्यत्यजः कुम्भमयोमुखेन ।

संयोक्ष्यसे स्वेन वपुर्महिम्ना तदेत्यवोचत्स तपोनिधिर्मा॥ ५५ ॥

सञ्जीविनी—इक्ष्वाकुवंशः प्रभवो यस्य सोऽजो, यदा ते कुम्भमयोमुखेन लोहा-ग्रण शरेण भेत्स्यति विदारयिष्यति तदा स्वेन वपुषो महिम्ना पुनः संयोक्ष्यसे संगंस्यस इति स तपोनिधिर्मावोचत् ॥५५॥

अन्वयः—इक्ष्वाकुवंशप्रभवः, अजः, यदा, ते, कुम्भम्, अयोमुखेन, शरेण, भेत्स्यति, तदा, स्वेन, वपुर्महिम्ना, पुनः, संयोक्ष्यसे, इति, सः, तपोनिधिः, माम्, अवोचत् ।

वाच्य०—इक्ष्वाकुवंशप्रभवेणाजेन कुम्भो भेत्स्यते तदा स्वेन वपुर्महिम्ना पुन-स्त्वया संयोक्ष्यते इति तेन तपोनिधिनाऽहमवोचिषि ।

व्याख्या—इक्ष्वाकोः = इक्ष्वाकुराजर्षेः, वंशः = कुलम् इति इक्ष्वाकुवंशः, इक्ष्वा-कुवंशः प्रभवः = कारणमिति, इक्ष्वाकुवंशप्रभवः, अजः = अजनामा रघुपुत्रः, यदा = यस्मिन् काले, ते = तव = हस्तिशरीरस्य प्रियंवदस्येत्यर्थः कुम्भं = मस्त-

कम्, अयः = लोहः मुखे—'लोहोऽस्त्री शस्त्रकं तीक्ष्णं पिण्डं कालायसायसी' इत्य-
मरः, फलके यस्य स तेन, अयोमुखे च शरेण = वाणेन, भेत्स्यति = विदारयिष्यति
तदा = तस्मिन् काले, स्वेन = आत्मना, वपुषः = शरीरस्य, महिमा = महत्त्वं, साम-
र्थ्यामित्यर्थः, तेन वपुर्महिम्ना पुनः = भूयः संयोक्ष्यसे = संगस्यसे स्वशरीरं प्राप्स्य-
सीत्यर्थः । त्वमिति शेषः, इति = इत्थं, स = पूर्वोक्तः, तपसां निधिः = निधान-
मिति तपोनिधिः, माम् = प्रियंवदम्, अवाचत् = उक्तवान् ।

समा०—इक्ष्वाकोः वंश इति इक्ष्वाकुवंशः, इक्ष्वाकुवंशः प्रभवो यस्य स इक्ष्वा-
कुवंशप्रभवः, अयो मुखे यस्य स तेन अयोमुखेन । वपुषो महिमा तेन वपुर्महिम्ना ।
तपसां निधिरिति तपोनिधिः ।

अभि०—विनम्रस्य मे प्रार्थनया प्रसन्नो मतंगमुनिः सूर्यवंश्यो रघुपुत्रोऽजो यदा
लोहशरेण तव मस्तकं भेत्स्यति तदा त्वं पुनः गन्धर्वरूपं प्राप्स्यसीति मामकथयत् ।

हिन्दी—मेरी प्रार्थना से प्रसन्न होकर उस तपस्वी मतंग ऋषि ने मुझ से
कहा कि इक्ष्वाकुराजर्षि के कुल में उत्पन्न अज जब तुम्हारे मस्तक को लोहे के
फलवाले बाण से भेदव करेगा, तब तुम फिर से अपना असली शरीर प्राप्त
करोगे ॥५५॥

संमोचितः सत्त्ववता त्वयाऽहं शापाच्चिरप्रार्थितदर्शनेन ।

प्रतिप्रियं चेद्भवतो न कुर्या वृथा हि मे स्यात्स्वपदोपलब्धिः ॥ ५६ ॥

सञ्जीविनी—चिरं प्रार्थितं दर्शनं यस्य तेन सत्त्ववता बलवता त्वयाऽहं शापा-
त्संमोचितो मोक्षं प्रापितः । भवतः प्रतिप्रियं प्रत्युपकारं न कुर्या चेन्मे स्वपदोप-
लब्धिः स्वस्थानप्राप्तिः 'पदं व्यवसितत्राणस्थानलक्ष्माद्भ्रिवस्तुषु' इत्यमरः । वृथा
स्याद्धि । तदुक्तम्—'प्रतिकर्तुमशक्तस्य जीवितान्मरणं वरम्' इति ॥५६॥

अन्वयः—चिरप्रार्थितदर्शनेन, सत्त्ववता, त्वया, अहं, शापात् सम्मोचितः

भवतः प्रतिप्रियं, न, कुर्या, चेत्, मे, स्वपदोपलब्धिः वृथा स्यात् ।

वाच्य०—चिरप्रार्थितदर्शनः सत्त्ववास्त्वं मां शापात् संमोचितवान् । भवतः
प्रतिप्रियं न मेया क्रियेत चेन्मे स्वपदोपलब्ध्या वृथा भूयेत हि ।

व्याख्या—चिरं = बहुकालात् प्रार्थितं = वाञ्छितमभिलषितमित्यर्थः, दर्शनम्
= अवलोकनं यस्य स तेन चिरप्रार्थितदर्शनेन, सत्त्वं = बलमस्ति अस्यासी सत्त्व-
वान् तेव सत्त्ववता त्वया = भवता = अज्ञेनेत्यर्थः, अहं = प्रियंवदः शापात् = आक्रो-

शात्, सम्मोचितः = मुक्तिं प्रापितः भवतः = अजस्य, प्रतिप्रियं = प्रत्युपकारं न = नहि कुर्यां = सम्पादयेयं चेत् = यदि 'तर्हि' मे = मम प्रियंवदस्येत्यर्थः स्वस्य = निजस्य पदं = स्थानं तस्य उपलब्धिः = प्राप्तिः इति स्वपदोपलब्धिः वृथा = व्यर्था स्यात् = भवेद् हि = निश्चये ।

समा०—चिरं प्रार्थितं दर्शनं यस्य स तेन चिरप्रार्थितदर्शनेन, सत्त्वमस्या-
स्तीति सत्त्ववान् तेन सत्त्ववता । सम्यङ् मोचितः सम्मोचितः । स्वस्य पदं स्वपदं,
स्वपदस्य उपलब्धिः स्वपदोपलब्धिः ।

अभि०—बहोः कालात् प्रार्थितदर्शनेन बलवता भवता मे गजशरीरतो मोक्षः
कारितः अतो यद्यहं ते प्रत्युपकारं न कुर्यां तर्हि मे गन्धर्वलोकप्राप्तिः गजयोनितो
मोक्षश्च व्यर्थः भवेदिति प्रत्युपकारं चिकीर्षुरस्मि ।

हिन्दी—मतंग ऋषि के शाप से गजयोनि को प्राप्त होकर मैं बहुत दिनों
से आपके दर्शन की प्रतीक्षा कर रहा था, सौभाग्य से आपने मुझे शाप से छुड़ा
दिया, अब यदि इस उपकार के बदले मैं मैंने आप का कोई प्रत्युपकार न किया
तो मेरा यह शरीर पाना तथा गन्धर्व लोक में जाना व्यर्थ ही होगा ॥ ५६ ॥

संमोहनं नाम सखे ममास्त्रं प्रयोगसंहारविभक्तमन्त्रम् ।

गान्धर्वमादत्स्व यतः प्रयोक्तुर्न चारिर्हिंसा विजयश्च हस्ते ॥ ५७ ॥

सञ्जीविनी—हे सखे ! सखिशब्देन समप्राणतोक्ता । तथोक्तम्—‘अत्याग-
सहनो बन्धुः सदैवान्मतः सुहृत् । एकक्रियं भवेन्मित्रं समप्राणः सखा मतः’ इति ।
प्रयोगसंहारयोर्विभक्तमन्त्रं गान्धर्वं गन्धर्वदेवताकम् । संमोह्यतेऽनेनेति संमोहनं
नाम ममास्त्रमादत्स्व गृहाण । यतोऽस्त्रात्प्रयोक्तुरस्त्रप्रयोगिणोऽरिर्हिंसा न च,
विजयश्च हस्ते । हस्तगतो विजयो भवतीत्यर्थः ॥५७॥

अन्वयः—सखे प्रयोगसंहारविभक्तमन्त्रं, गान्धर्वं, सम्मोहनं, नाम, मम, अस्त्रम्
आदत्स्व, यतः प्रयोक्तुः, अरिर्हिंसा, न च, विजयः च, हस्ते, 'भवतीति शेषः' ।

वाच्य०—सखे मम अस्त्रम्, आदीयतां, यतः अरिर्हिंसया न च 'भूयते' विज-
येन च हस्ते 'भूयते' ।

व्याख्या—हे सखे = सुहृत् 'अथ मित्रं सखा सुहृत् इत्यमरः' । प्रयोगः = अस्त्र-
प्रक्षेपश्च, संहारः = संहरणञ्चेति प्रयोगसंहारौ, तयोः प्रयोगसंहारयोः, विभक्तः
= त्रिसिद्धः, मंत्रः = देवादिसाधनात्मकः यस्य तत् प्रयोगसंहारविभक्तमन्त्रम्

‘मंत्रो देवादिसाधने । वेदांशो गुप्तवादे च’ इति ह्रूमः । गन्धर्वो देवताऽस्येति गान्धर्वं = गन्धर्वदेवताकम् संमोह्यतेऽनेनेति तत्, संमोहनं = संमोहननामकम्, मम = प्रियंवदस्य, अस्त्रम् = आयुधम्, आदस्त्व = स्वीकुरु । महत्तं गृहाणेत्यर्थः, यतः = अस्त्रात्, प्रयोक्तुः = प्रयोगकर्तुः अरीणां = शत्रूणां, हिंसा = प्राणवियोगः मरणमित्यर्थ इति अरिहिंसा न = नहि, विजयः = जयः, च हस्ते = करे ‘भवति’ विजयलाभो हस्ततलगतो भवतीत्यर्थः ।

समा०—प्रयोगश्च संहारश्चेति प्रयोगसंहारौ तयोः विभक्तः मंत्रो यस्य तत् प्रयोगसंहारविभक्तमन्त्रं । सम्यक् मोह्यतेऽनेनेति संमोहनम् । अरीणां हिंसा इति अरिहिंसा । समानं ख्यायते जनैरिति सखा तत्संबुद्धौ हे सखे ।

अभि०—हे मित्र ! अज, संमोहननामकं गन्धर्वदेवताकं ममायुधं त्वं स्वीकुरु इदं च प्रयोगसंहारयोर्विभिन्नमंत्रकमस्ति, अनेन चास्त्रेण शत्रुमरणं विनैव केवलं संमोहनात् युद्धे विजयः हस्तगतो भवतीति विशेषः ।

हिन्दी—हे अज ! आप चलाने तथा रोकने के पृथक् २ मंत्रवाले संमोहन नाम के मेरे इस गन्धर्वास्त्र को ले लीजिये । इसमें यह विशेषता है कि इससे आप के शत्रु का प्राण भी नहीं निकलेगा और शत्रु के मूर्च्छित होने से विजयलाभ भी अनायास हो जायगा ॥५७॥

वधलज्जितः कथमस्त्रप्रहणपरः स्यामिति चेत्त्राह—

अलं हिया मां प्रति यन्मुहूर्तं दयापरोऽभूः प्रहरन्नपि त्वम् ।

तस्मादुपच्छन्दयति प्रयोज्यं मयि त्वया न प्रतिषेधरौक्ष्यम् ॥ ५८ ॥

सञ्जीविनी—किं च मां प्रति हिया प्रहारनिमित्तयाऽलम् । कुतः । यद्यतो हेतोस्त्वं मां प्रहरन्नपि मुहूर्तं दयापरः कृपालुरभूः । तस्मादुपच्छन्दयति प्रार्थयमाने मयि त्वया प्रतिषेधः परिहारः स एव रौक्ष्यं पारुष्यम् तन्न प्रयोज्यं न कर्तव्यम् ॥

अन्वयः—मां, प्रति, हिया, अलं, ‘कुतः’ यत्, त्वं प्रहरन्, अपि, मुहूर्तं, दयापरः, अभूः, तस्मात्, उपच्छन्दयति, मयि, त्वया, प्रतिषेधरौक्ष्यं, न प्रयोष्यम् ।

वाच्य०—यत् त्वया प्रहरता अपि दयापरेण अभावि तस्मात् मयि त्वं प्रतिषेधरौक्ष्यं नप्रयुञ्जिषि ।

व्याख्या—मां = प्रियंवदं, प्रति = उद्दिश्य हिया = लज्जया ‘मन्दाक्षं ह्यीस्त्रपा व्रीडा लज्जा साऽपत्रपेत्यमरः’ प्रहारजनितयेत्यर्थः अलं = निरर्थकं व्यर्थमिति

यावत् 'कुत इत्यत आह' यत् = यस्मात् कारणात्, त्वं = अजः, मां = प्रियंवदं हस्तिशरीरिणमित्यर्थः प्रहरन् = प्रहारं कुर्वन्, अपि, भूहूर्तं = क्षणमात्रं दयायां = कृपायां परः = लग्नः इति दयापरः 'कृपा दयाऽनुकम्पास्यादित्यमरः' अनुकम्पान्वित इत्यर्थः अभूः = आसीः तस्मात् = कारणात् उपच्छन्दयति = प्रार्थयमाने मयि = प्रियंवदे, त्वया = अजेन रूक्षस्यभावः रौक्ष्यं प्रतिषेधः = अस्वीकार एव रौक्ष्यं = पारुष्यमिति प्रतिषेधरौक्ष्यं न = नहि प्रयोज्यं = कर्तव्यम् । त्वयाऽस्त्रमिदमवश्यं स्वीकर्तव्यमिति भावः ।

समा०—दयायां पर इति दयापरः । रूक्षस्य भावः कर्म वा रौक्ष्यं प्रतिषेध एव रौक्ष्यमिति प्रतिषेधरौक्ष्यम् । उपच्छन्दयतीति उपच्छन्दयन् तस्मिन् उपच्छन्दयति ।

अभि०—भवता मे मस्तकभदनं वाणेन कृतमितिहेतोः किञ्चिन्मात्रमपि लज्जा न कार्या यतो हि त्वया वाणप्रहारं कुर्वताऽपि मयि दया कृता अतः प्रार्थयमाने मयि गन्धर्वास्त्रास्वीकरणरूपा रूक्षता न कर्तव्या ।

हिन्वी—आप प्रहार करने के कारण लज्जित होकर मुझसे संकोच न करें । क्योंकि प्रहार करते हुए भी क्षणभर के लिये आप दयालु ही रहे, अतः मैं प्रार्थना करता हूँ कि आप इस अस्त्र को अस्वीकार करके रूखेपन का व्यवहार न करें ॥

तथैत्युपस्पृश्य पयः पवित्रं सोमोद्भवायाः सरितो नृसोमः ।

उदङ्मुखः सोऽस्त्रविदस्त्रमन्त्रं जग्राह तस्मान्निगृहीतशापात् ॥ ५६ ॥

सञ्जीविनी—ना सोमश्चन्द्र इव नृसोमः उपमितसमासः । 'सोम ओषधि-चन्द्रयोः' इति शाश्वतः । पुरुषश्रेष्ठ इत्यर्थः । अस्त्रविदस्त्रज्ञः सोऽजस्तथेति सोम उद्भवो यस्याः सा तस्याः सोमोद्भवायाः सरितो नर्मदायाः 'रिवा तु नर्मदा सोमो-द्भवा मेकलकन्यका' इत्यमरः । पवित्रं पयः उपस्पृश्य पीत्वा आचम्येत्यर्थः । उदङ्मुखः सन्निगृहीतशापान्निवर्तितशापात् उपकृतादित्यर्थः । तस्मात्प्रियंवदादस्त्र-मन्त्रं जग्राह ॥ ५६ ॥

अन्वयः—नृसोमः, अस्त्रवित्, सः, तथा, इति, सोमोद्भवायाः, पवित्रं पयः, उपस्पृश्य, उदङ्मुखः 'सन्' निगृहीतशापात्, तस्मात्, अस्त्रमन्त्रं, जग्राह ।

वाक्य०—नृसोमेनास्त्रविदा तेन उदङ्मुखेन 'सता' अस्त्रमन्त्रो जगृहे ।

व्याख्या—ना = नरः सोमः = चन्द्रः इव इति नृसोमः = नरश्रेष्ठ इत्यर्थः अस्त्रम् = वायुषं वेत्ति = जानातीति अस्त्रवित् सः = पूर्वोक्तः, अजः, तथा =

तेन प्रकारेण यथा भवता कथ्येत तथैव मया करिष्यते इत्यर्थः इति = इत्थम् 'कथयित्वा', सोमः = सोमवंशः उद्भवः = उत्पत्तिकारणं यस्याः सा सोमोद्भवा तस्याः सोमोद्भवायाः = नर्मदाया इत्यर्थः पवित्रं = शुद्धं पयः = जलम् उपस्पृश्य = आचम्य उदङ् = उदीचीं, प्रति मूलम् = आननं यस्य स उदङ्मुखः 'सन्' निगृहीतः = निर्वातितः शापः = आक्रोशः यस्यासौ निगृहीतशापः तस्मात् निगृहीतशापात् तस्मात् = प्रियंवदात्, अस्त्रस्य = आयुषस्य, मंत्रः = प्रयोगसंहाररहस्यमिति तमस्त्रमन्त्रं, जग्राह = गृहीतवान् ।

समा०—ना सोम इव इति नृसोमः । सोमः उद्भवः यस्याः सा सोमोद्भवा तस्याः सोमोद्भवायाः । उदङ् मुखं यस्य स उदङ्मुखः । निगृहीतः शापो यस्यासौ तस्मात् निगृहीतशापात् । अस्त्रस्य मंत्रस्तमस्त्रमन्त्रम् ।

अग्नि०—नरश्रेष्ठोऽजः प्रियंवदस्य प्रार्थनां स्वीकृत्य, नर्मदाजलमाचम्य उत्तराभिमुखो भूत्वा निवारितशापात् प्रियंवदात् समन्त्रं सरहस्यमस्त्रं गृहीतवान् ।

हिन्दी—चन्द्रमा के समान सुन्दर और अस्त्रविद्या के पण्डित अज ने प्रियंवद की बात को स्वीकार कर लिया । और चन्द्रमा से उत्पन्न हुई नर्मदा के जल का आचमन करके तथा उत्तराभिमुख होकर शाप से मुक्त हुए उस गन्धर्व से मंत्र सहित अस्त्र को ले लिया, अर्थात् सीख लिया ॥५६॥

एवं तयोरध्वनि दैवयोगादासेदुषोः सख्यमचिन्त्यहेतु ।

एको ययौ चैत्ररथप्रदेशान्सौराज्यरम्यानपरो विदर्भान् ॥६०॥

सञ्जीविनी—एवमध्वनि मार्गे दैवयोगाद्देववादाच्चिन्त्यहेत्वनिर्घायेहेतुकं सख्यं सखित्वम् 'सख्युर्यः' इति यप्रत्ययः । आसेदुषोः प्राप्तवतोस्तयोर्मध्य एको गन्धर्वश्चैत्ररथस्य प्रदेशान् 'अस्योद्यान् चैत्ररथम्' इत्यमरः । अपरोऽजः सौराज्येन राजन्वत्तया रम्यान्विदर्भान्विदर्भदेशान्यथी ॥६०॥

अन्वयः—एवम्, अध्वनि, दैवयोगात्, अचिन्त्यहेतु, सख्यम्, आसेदुषोः, तयोः, एकः चैत्ररथप्रदेशान्, अपरः, सौराज्यरम्यान, विदर्भान् यथी ।

वाक्य०—तयोरेकेन चैत्ररथप्रदेशाः अपरेण सौराज्यरम्या विदर्भा ययिरे ।

व्याख्या—एवं = पूर्वोक्तप्रकारेण अध्वनि = मार्गे दैवस्य = विघ्नेः योगः संबन्धः वशः इति दैवयोगस्तस्मात् दैवयोगात् अचिन्त्यः = अतर्क्यः, हेतुः = कारणं यस्य तत् अचिन्त्यहेतु, सख्युर्भावः सख्यं = मित्रताम् आसेदुषोः = प्राप्तवतोः तयोः = अज-

प्रियंवदयोः 'मध्ये एकः = प्रियंवदः, चैत्ररथस्य = कुबेरोद्यानस्य प्रदेशाः = भागाः तान् चैत्ररथ प्रदेशान्, ययौ = जगाम, अपरः = रघुपुत्रोऽजः सुराज्ञोभावः कर्म वा सौराज्यं तेन सौराज्येन = सुनृपतित्वेन, रम्याः = मनोहराः तान् सौराज्यरम्यान् विदर्भान् = ऋथकैशिकान् ययौ = जगाम ।

समा०—दैवस्य योगः देवयोगस्तस्मात् देवयोगात् । अचित्यो हेतुर्यस्य तद् अचिन्त्यहेतु । चैत्ररथस्य प्रदेशास्तान् चैत्ररथप्रदेशान् । सुराज्ञो भावः कर्म वा सौराज्यं, सौराज्येन रम्यास्तान् सौराज्यरम्यान् ।

अभि०—पूर्वोक्तप्रकारेण विधिवशात् मिश्रत्वं प्राप्तयोः, अजप्रियंवदयोर्मध्ये प्रियंवदः कुबेरोद्यानं प्रति अजश्च विदर्भदेशम्प्रति गतः

हिन्दी—इस प्रकार दैवसंयोग से अकल्पनीय मिश्रता को प्राप्त हुए, उन दोनों में से प्रियंवद तो चैत्ररथ नामक कुबेर के वगीचे की ओर कुमार अज अच्छे शासन के कारण रमणीय विदर्भ देश की ओर चला गया ॥६०॥

तं तस्थिवांसं नगरोपकण्ठे तदागमारूढगुरुप्रहर्षः ।

प्रत्युज्जगाम ऋथकैशिकेन्द्रश्चन्द्रं प्रवृद्धोर्मिरिवोर्मिमाली ॥६१॥

सञ्जीविनी—नगरम्योपकण्ठे समीपे तस्थिवांसं स्थितं तमजं तस्याजस्यागमेनागमनेनारूढ उत्पन्नो गुरुः प्रहर्षो यस्य स ऋथकैशिकेन्द्रो विदर्भराजः प्रवृद्धो-मिरुर्मिमाली समुद्रश्चन्द्रमिव प्रत्युज्जगाम ॥६१॥

अन्वयः—नगरोपकण्ठे, तस्थिवासं, तं, तदागमारूढगुरुप्रहर्षः ऋथकैशिकेन्द्रः प्रवृद्धोर्मिः, ऊर्मिमाली, चन्द्रम्, इव, प्रत्युज्जगाम ।

वाच्य०—तस्थिवान् स तदागमारूढगुरुप्रहर्षेण ऋथकैशिकेन्द्रेण, प्रवृद्धोर्मिणा, ऊर्मिमालिना चन्द्र इव प्रत्युज्जगमे ।

व्याख्या—नगरस्य = भोजस्य राजधान्याः, उपकण्ठं = समीपमिति नगरोप-कण्ठम् तस्मिन् नगरोपकण्ठे, तस्थिवासं = स्थितं-वर्तमानमित्यर्थः, ताम् = अजम्, तस्य = अजस्य, आगमः = आगमनं, तेन, आरूढः = उत्पन्नः, गुरुः = महान्, प्रहर्षः = आनन्दः यस्य स तदागमारूढगुरुप्रहर्षः ऋथकैशिकानां = विदर्भानाम् इन्द्रः = स्वामी इति ऋथकैशिकेन्द्रः भोजराज इत्यर्थः प्रकर्षेणवृद्धाः इति प्रवृद्धाः = समेषिताः, ऊर्मयः = तरङ्गाः यस्मिन् स प्रवृद्धोर्मिः ऊर्मिणां = तरंगाणां मालाः = पवितरस्यास्तीति ऊर्मिमाली = समुद्रइत्यर्थः 'भंगस्तरंग ऊर्मिर्वा स्त्रियां

वीचिगित्यमरः' चन्द्रं = हिमांशुम्, 'हिमांशुश्चन्द्रमाश्चन्द्र इन्दुः कुमुदवान्ववः' इत्यमरः, प्रत्युज्जगाम = प्रत्युद्गतवान् ।

समा०—नगरस्य उपकण्ठं तस्मिन् नगरोपकण्ठे । तस्यागमस्तदागमः तेन आरूढः गुरुः प्रहर्षो यस्य स तदागमारूढगुरुप्रहर्षः । ऋथकैशिकानामिन्द्र इति ऋथ-कैशिकेन्द्रः । प्रवृद्धाः ऊर्मयः यस्मिन् स प्रवृद्धोर्मिः । ऊर्मिणां माला अस्यास्तीति ऊर्मिमाली ।

अभि०—निजनगरसमीपे वर्तमानमजं श्रुत्वा विदभ्राधिपतिः, कुमारागमनाद् हृष्यन् सन् तद्दर्शनोत्सुक्येन तथैव स्वागतार्थं तं प्रत्युज्जगाम, यथा पूर्णचन्द्रोदयं वीक्ष्य तदाल्लिगनार्थं प्रवृद्धोर्मिः सन् समुद्रः प्रत्युद्गच्छति ।

हिन्दी—नगर के समीप में ठहरे हुये अजका समाचार सुनकर और अजके आगमन से अतीव आनन्दित महाराज विदभ्रं नरेश ने वहाँ जाकर वैसे ही अज का स्वागत किया, जैसे समुद्र, अपनी उन्नत तरंगों से पूर्णचन्द्र का स्वागत करता है ॥ ६१ ॥

प्रवेश्य चैनं पुरमग्रयायी नीचैस्तथोपाचरदर्पितश्रीः ।

मेने यथा तत्र जनः समेतो वैदर्भमागन्तुमजं गृहेशम् ॥६२॥

सञ्जीविनी—एनमजमग्रयायी सेवाधर्मेण पुरो गच्छन्तित्यर्थः; नीचैर्नम्रः पुरं प्रवेश्य प्रवेशं कारयित्वा प्रीत्यार्पितश्रीस्तथा तेन प्रकारेणोपाचरद्वुपचरितवान् यथा येन प्रकारेण तत्र पुरे समेतो मिलितो जनो वैदर्भं भोजमागन्तुं प्राघुणिकं मेने, अजं गृहेशं गृहपतिं मेने ॥६२॥

अन्वयः—एनम्, अग्रयायी, नीचैः, पुरं, प्रवेश्य, 'प्रीत्या' अर्पितश्रीः, तथा, उपाचरत्, यथा, तत्र, समेतः, जनः, वैदर्भम्, आगन्तुम्, अजं, गृहेशं, मेने ।

वाच्य०—एषः अग्रयायिना अर्पितश्रिया तथा उपाचर्यत यथा तत्र समेतेव जनेन वैदर्भं आगन्तुर्मेने, अजः गृहेशो मेने ।

व्याख्या—एनम् = अजम्, अग्रे = पुरः, याति = गच्छति तच्छील इति, अग्रयायी = सेवाधर्मेण मार्गं प्रदर्शयन् पुरो गच्छन्, विदर्भं नरेश इत्यर्थः, नीचैः = विनीतः 'सन्' पुरं = नगरं, प्रवेश्य = प्रवेशं कारयित्वा 'प्रीत्या' अर्पिता = समर्पिता, श्रीः = लक्ष्मीः, येन सः, अर्पितश्रीः तथा = तेन प्रकारेण, उपाचरत् = उपचरितवान् सेवां चकारेत्यर्थः, यथा = येन प्रकारेण, तत्र = तस्मिन् नगरे,

समेतः = मिलितः, जनः = लोकः 'लोकस्तु भुवने जने' इत्यमरः, वैदर्भं = विदर्भनरेशम्, आगन्तुम् = अभ्यागतं प्राघुणिकमित्यर्थः 'आवेशिक आगन्तुरतिथिर्ना गृहागते । प्राघुणिकः प्राघुणिकश्च' इत्यमरः, अजं = रघुपुत्रं, गृहस्य = गेहस्य, ईशः = स्वामी तं गृहेशं 'गृहं गेहोदवसितं वेदम् सद्य निकेतनम्' इत्यमरः, मेने = ज्ञातवान् ।

अभि०—विदर्भनरेशो भोजः, सेवकवत्, अग्रे गच्छन् नम्रः सन्, अजं पुराभ्यन्तरे आनीय, अजाय समर्पितसर्वसम्पत् तथा तत्सेवां चकार यथा तत्रस्थः जनः प्राघुणिकमजं गृहर्पति मेने, गृहर्पति विदर्भराजञ्चाभ्यागतममंस्त ।

हिन्दी—सेवा भाव से आगे २ मार्ग बतलाते, विनीत, राजा भोज, अजको बगर में ले गये और प्रेम से अपना सब कुछ अज को भेंट करके, विनीत भाव से अज की ऐसी सेवा की, कि स्वयंवर में एकत्रित जनसमुदाय यही समझने लगा कि अज ही इस घर के स्वामी हैं, और राजा भोज अतिथि हैं ॥ ६२ ॥

तस्याधिकारपुरुषैः प्रणतैः प्रदिष्टां

प्राग्द्वारवेदिविनिवेशितपूर्णकुम्भाम् ।

रम्यां रघुप्रतिनिधिः स नवोपकार्यां

बाल्यात्परामिव दशां मदनोऽध्युवास ॥६३॥

सञ्जीविनी—रघुप्रतिनिधी रघुकल्पः रघुतुल्य इत्यर्थः । उक्तं च दण्डिना सादृश्यवाचकप्रस्तावे 'कल्पदेशीयदेश्यादिप्रख्यप्रतिनिधी अपि' इति । षोऽजः प्रणतैर्नमस्कृतवद्भिः, कर्तरि क्तः । तस्य भोजस्याधिकारो वियोगस्तस्य पुरुषैः अधिकृतैरित्यर्थः । प्रदिष्टां निर्दिष्टां प्राग्द्वारस्य वेद्यां विनिवेशितः प्रतिष्ठापितः पूर्णकुम्भो यस्यास्ताम्, स्थापितमञ्जलकलशमित्यर्थः । रम्यां रमणीयां नवोपकार्यां नूतनं राजभवनम् । 'उपकार्या राजसद्यन्युपचारचितेऽन्यवत्' इति विश्वः । मदनो बाल्यात्परां शैशवादनन्तरां दशामिव यौवनमिदित्यर्थः । अध्युवासाविष्ठितवान् तत्रोषितवानित्यर्थः । 'उपान्वध्याद्भवसः' इति कर्मत्वम् ॥६३॥

अन्वयः—रघुप्रतिनिधिः, सः, प्रणतैः, तस्य, अधिकारपुरुषैः, प्रदिष्टां, प्राग्द्वारवेदिविनिवेशितपूर्णकुम्भां, रम्यां, नवोपकार्यां, मदनः, बाल्यात्, परां, दशाम्, इव, अध्युवास ।

वाक्य०—रघुप्रतिनिधिना तेन तस्याधिकारपुरुषैः प्रदिष्टां प्राग्द्वारवेदिविनिवेशितपूर्णकुम्भां रम्यां नवोपकार्यां, मदनेन बाल्यात् परां दशाम् इव अध्युषे ।

व्याख्या—रघोः = दिलीपसूनोः, प्रतिनिधिः = सद्दशः, इति रघुप्रतिनिधिः रघुतुल्य इत्यर्थः, सः = अजः, प्रणतैः = प्रणमद्भिः तस्य = भोजस्य अधिकारे = नियोगे नियुक्ताः, पुरुषाः = सेवकजनाः तैः अधिकारपुरुषैः प्रदिष्टां = निर्दिष्टां प्राग्द्वारस्य = प्रथमद्वारस्य, वेदिः = परिष्कृता भूमिः तत्र विनिवेशितः = स्थापितः, पूर्णकुम्भः = मांगलिककलशः यस्यां सा तां प्राग्द्वारवेदिविनिवेशितपूर्णकुम्भां रम्यां = रमणीयां मनोहरामित्यर्थः, नवा = नूतना चासौ उपकार्या = राजभवनमिति नवोपकार्या तां नवोपकार्यां मदनः = कामः बालस्य भावो बाल्यं तस्मात् बाल्यात् = शैशवात्, पराम् = अनन्तरां, दशां = यौवनम्, इव = यथा, अध्युवास = अधिष्ठितवान् । तत्र निवासं कृतवानित्यर्थः ।

समा०—रघोः प्रतिनिधिरिति रघुप्रतिनिधिः। अधिकारस्य पुरुषा इति, अधिकारपुरुषास्तैरधिकारपुरुषैः । प्राग्द्वारस्य वेदिरिति प्राग्द्वारवेदिस्तत्र विनिवेशितः पूर्णः कुम्भः यस्यां सा तां प्राग्द्वारवेदिविनिवेशितपूर्णकुम्भा, ताम् । नवा चासौ उपकार्या नवोपकार्या, तां नवोपकार्याम् ।

अभि०—रघुतुल्योऽजः, विदभ्रंनरेशनियुक्तैरागन्तुकञ्जनसेवाधिकृतैः पुरुषैः, निर्दिष्टे, प्रथमद्वारवेद्यां स्थापितमांगलिकघटैः सुशोभिते रम्ये राजभवने तथोषितवान् यथा स्मरः शैशवात्परे यौवने निवसति ।

हिन्दी—रघु का प्रतिनिधि अज, भोजराज के सेवकों से बतलाये हुए, उस मनोहर राजभवन में गया जिसके द्वार की शौकियों पर जल से पूर्ण मांगलिक कलश रखे हुए थे । और उस राजभवन में अज इस प्रकार रहने लगा मानो कामदेव बाल्यावस्था को बिताकर जवानी में रहने लगा हो ॥६३॥

तत्र स्वयंवरसमाहृतराजलोकं

कन्याललाम कमनीयमजस्य त्तिप्सोः ।

भावावबोधकलुषा दयितेव रात्रौ

निद्रा चिरेण नयनाभिमुखी बभूव ॥६४॥

सञ्जीविनी—तत्रोपकार्यायां स्वयंवरविमित्तं समाहृतः संमेलितो राजलोको येन तत्कमनीयं स्पृहणीयं कन्याललाम कन्यासु श्रेष्ठम् 'ललामोऽस्त्री ललामापि प्रभावे पुरुषे ध्वजे । श्रेष्ठभूषाशुण्डशृङ्गपुच्छचिह्नस्वलिङ्गेषु' इति यादवः । लिप्सोर्लब्धुमिच्छोः । लभेः सन्नन्ताद्गुप्रत्ययः । अजस्य भावावबोधे पुरुषस्याभिप्राय-

परिज्ञाने कलुषाऽसमर्था दयितेव रात्रौ निद्रा चिरेण नयनाभिमुखी बभूव । 'राजानं कामिनं चौरं प्रविशन्ति प्रजागराः' इति भावः । अभिमुखीशब्दो ङीष्न्तश्च्यन्तो वा ।

अन्वयः—तत्र स्वयंवरसमाहूतराजलोकं, कमनीयं, कन्याललाम, लिप्सोः, अजस्य, भावावबोधकलुषा, दयिता, इव, रात्रौ निद्रा, चिरेण, नयनाभिमुखी, बभूव ।

वाच्य०—भावावबोधकलुषया दयितयेव निद्रया चिरेण नयनाभिमुख्या बभूवे ।

व्याख्या—तत्र = उपकारियां, नवीनराजभवने इत्यर्थः राज्ञां लोकः राजलोकः, स्वयंवरार्थं = स्वयंवरणार्थं, समाहूतः = सम्मिलितः राजलोकः = नृपसमूहः येन तत् स्वयंवरसमाहूतराजलोकं, कमनीयं = स्पृहणीयं, कन्यासु = कुमारीषु, ललाम = श्रेष्ठमिति तत् कन्याललाम । लब्धुमिच्छति लिप्सति, लिप्सतीति लिप्सुस्तस्य लिप्सोः = लब्धुमिच्छोः, अजस्य = रघुपुत्रस्य, भावस्य = अभिप्रायस्य अवबोधः परिज्ञानमिति भावावबोधः भावावबोधे कलुषा = असमर्था इति भावावबोधकलुषा, पुरुषाभिप्रायपरिज्ञानेऽसमर्था इत्यर्थः । दयिता = प्रिया, इव = यथा, रात्रौ = निशायां रजन्यामित्यर्थः, 'निशा निशीथिनी रात्रिस्त्रियामा क्षणदा क्षपा' इत्यमरः । निद्रा = शयनं 'स्यान्निद्रा शयनं स्वाप' इत्यमरः, चिरेण = अतिविलम्बेन, नयनयोः = नेत्रयोः, अभिमुखी = सम्मुखी, बभूव = जाता ।

समा०—स्वयंवरार्थं समाहूतः राजां लोको येन तत् स्वयंवरसमाहूतराजलोकम्, तत् कन्यासु ललाम कन्याललाम तत् । लब्धुमिच्छति लिप्सति लिप्सतीति लिप्सुस्तस्यलिप्सोः, भावस्य अवबोध इति भावावबोधः, भावावबोधे कलुषा, इति भावावबोधकलुषा । नयनयोः अभिमुखी इति नयनाभिमुखी ।

अभि०—यस्य कन्यारत्नस्य प्राप्त्यर्थं देशान्तरेभ्यः स्वयंवरेऽनेके राजानः आमंत्रिताः सन्तः समवेताः, तत्कन्यारत्नं मया कथं नु लभ्यमिति चिन्ताग्रस्ततया अजः, रात्रौ तथैव चिरेण निद्रां लब्धवान् यथा पुरुषाभिप्रायपरिज्ञानेऽसमर्था काचित् रमणी चिरेण समागच्छति पुरुषपाश्वे ।

हिन्दी—उस नए राजभवन में, जिस कमनीय कन्यारत्न की प्राप्ति के लिये सैकड़ों राजा आए थे, उसे कैसे प्राप्त करें, इस चिन्ता के कारण अज की आँखों में रात को निद्रा उसी प्रकार देर से आई जैसे कोई प्रेयसी हृदय में जानने अपने प्रिय के प्रास विलम्ब से जाती है ॥६४॥

तं कर्णभूषणनिपीडितपीवरांसं

शय्योत्तरच्छदविमर्दकृशाङ्गरागम् ।

सूतात्मजाः सवयसः प्रथितप्रबोधं

प्राबोधयन्नुषसि वाग्भिरुदारवाचः ॥६५॥

सञ्जीविनी—कर्णभूषणाभ्यां निपीडितौ पीवरौ पीनावंसौ यस्य तम् शय्याया उत्तरच्छदस्योपर्यास्तरणवस्त्रस्य विमर्देन घर्षणेन कृशो विगतोऽङ्गरागो यस्य तं न त्वङ्गनासङ्गादिति भावः । प्रथितप्रबोधं प्रकृष्टज्ञानं तमेनमजं सवयसः समानवयस्का उदारवाचः प्रगल्भगिरः सूतात्मजाः वन्दिपुत्राः 'वैतालिका' इति वा पाठः 'वैतालिका बोधकराः' इत्यमरः । वाग्भिः स्तुतिपाठैरुषसि प्राबोधयन्प्रबोधयामासुः ।

अन्वयः—कर्णभूषणनिपीडितपीवरांसं, शय्योत्तरच्छदविमर्दकृशाङ्गरागं, प्रथितप्रबोधं, तं, सवयसः उदारवाचः, सूतात्मजाः, वाग्भिः उषसि, प्राबोधयन् ।

वाच्यं—कर्णभूषणनिपीडितपीवरांसः शय्योत्तरच्छदविमर्दकृशाङ्गरागः प्रथितप्रबोधः सः सवयोभिः उदारवाग्भिः सूतात्मजैः वाग्भिः उषसि प्राबोध्यन् ।

व्याख्या—कर्णयोः = श्रोत्रयोः, भूषणे = आभूषणे अलंकारौ, इत्यर्थः इति कर्णभूषणे कर्णभूषणाभ्यां निपीडितौ = विमर्दितौ, पीवरौ = स्थूलौ, अंसौ = स्कन्धौ यस्य स कर्णभूषणनिपीडितपीवरांसः, तम् शय्यायाः = खट्वायाः 'शयनं मंचपर्यंकपल्यंकाः खट्वाया समाः' इत्यमरः, उत्तरच्छदः = उपर्यास्तरणवस्त्रमिति शय्योत्तरच्छदः, तस्य, विमर्दः = संघर्षणं, तेन शय्योत्तरच्छदविमर्देन कृशः = विरलः, निर्मूष्ट इत्यर्थः अंगरागः = कस्तूरिकाचन्दनादिलेपः यस्य स शय्योत्तरच्छदविमर्दकृशाङ्गरागस्तं प्रथितः = प्रकृष्टः प्रबोधः = ज्ञानं यस्य स तं प्रथितप्रबोधं प्रकृष्टज्ञानवन्तमित्यर्थः, तम् = अजं, समानं = तुल्यं, वयः = अवस्था येषां ते सवयसः, उदाराः = उत्कृष्टाः प्रगल्भाः, वाचः = गिरः येषान्ते उदारवाचः, सूतानां = वन्दिनां स्तुतिपाठकानामित्यर्थः, आत्मजाः = पुत्रा इति सूतात्मजाः, वाग्भिः = स्तुतिपाठैः, उषसि = प्रत्यूषे, प्राबोधयन् = प्रबोधयामासुः ।

समां—कर्णयोः भूषणे, ताभ्यां निपीडितौ पीवरौ अंसौ यस्य स तं कर्णभूषणनिपीडितपीवरांसम् । शय्यायाः उत्तरच्छदः इति शय्योत्तरच्छदः, शय्योत्तरच्छदस्य विमर्दः इति शय्योत्तरच्छदविमर्दः तेन कृशः अंगरागः यस्य स तं शय्योत्तरच्छदविमर्दकृशाङ्गराम् । प्रथितः प्रबोधो यस्य स तं प्रथितप्रबोधम् । समानं

वयः येषां ते सवयसः । उदाराः वाचः येषान्ते उदारवाचः । सूतानाम् आत्मजाः
इति सूतात्मजाः ।

अभि०—कर्णकुण्डलद्वयेन पीडितस्कन्धद्वयं खट्वास्तरणवस्त्रेण निर्मृष्टकस्तूरि-
कादिलेपनं प्रथितज्ञानमजं प्रगल्भाः वन्दिपुत्राः प्रातःकाले मंगलगीतैः प्रबोधितवन्तः ।

हिन्दी—कुण्डलों के दबाव से जिसके कन्धों पर चिह्न पड़ गया और पलंग
के बिछौने की रगड़ से जिसके शरीर पर लगा हुआ, कस्तूरी चन्दन की अंगराग
भी मिट गया, और जो बुद्धिमान् हैं ऐसे अज को समान अवस्थावाले और मधुर
बोलनेवाले वन्दिपुत्रों ने दिन निकलते ही मंगलगीत गाकर जगाया ॥६५॥

रात्रिर्गता मतिमतां वर मुञ्च शय्यां
घात्रा द्विधैव ननु धूर्जगतो विभक्ता ।
तामेकतस्तव विभर्ति गुरुर्विनिद्र-
स्तस्या भवानपरधुर्यपदावलम्बी ॥६६॥

सञ्जीविनी—हे मतिमतां वर ! निर्वारणे षष्ठी । रात्रिर्गता शय्यां मुञ्च
विनिद्रो भवेत्यर्थः । विनिद्रत्वे फलमाह—घात्रेति । घात्रा ब्रह्मणा जगतो धूर्भारः
'धूः स्याद्यानमुञ्जे भारे' इति यादवः । द्विधैव द्वयोरेवेत्यर्थः । एवकारस्तृतीयनि-
षेधार्थः । विभक्ता ननु विभज्य स्थापिता खलु । तत्किमत आह—तां घुरमेकत
एककोटौ तव गुरुः पिता विनिद्रः सन्विभर्ति तस्या घुरो भवान् धुरं वहतीति धुर्यो
भारवाही तस्य पदं वहनस्थानम् अपरं यद्दुर्यपदं तदवलम्बी ततो विनिद्रो भवेत्यर्थः ।
न ह्युभयवाह्यमेको वहतीति भावः ॥६६॥

अन्वयः—मतिमतां, वर, रात्रिः गता, शय्यां, मुञ्च, घात्रा, जगतः, धूः, द्विधा, एव
विभक्ता, ननु ताम्, एकतः, तव, गुरुः, विनिद्रः, 'सन्' विभर्ति, तस्याः, भवान्,
अपरधुर्यपदावलम्बी ।

वाच्य०—मतिमतां वर रात्र्या गतया 'भूयते' 'त्वया' शय्या मुच्यतां घात्रा
जगतः घुरं द्विधैव विभक्तवान् ननु सा एकतः तव गुरुणा विनिद्रेण, 'सता' त्रियते
तस्य भवता अपरधुर्यपदावलम्बिना 'भूयताम्' ।

व्याख्या—मतिः = बुद्धिः, अस्ति येषान्ते मतिमन्तस्तेषां मतिमतां, वरः = श्रेष्ठः
तत्संबुद्धौ हे मतिमतां वर ! हे अज ! रात्रिः = रजनी, गता = व्यतीता, शय्यां =

खट्वां, मूञ्च = त्यज, विनिद्रो भवेत्यर्थः, घात्रा = ब्रह्मणा, गच्छतीति जगत् तस्य जगतः = संसारस्य, धूः = भारः जग-पालनरूपो भार इत्यर्थः, द्विधा = द्विप्र-कारेण एव विभक्तता = विभज्य स्थापिता, ननु = खलु, तां = धुरम्, एकतः = एककोटौ, तव = अजस्य, गुरुः = जनकः, रघुरित्यर्थः, विगता = नष्टा त्यक्ता इत्यर्थः, निद्रा = स्वापः येन स विनिद्रः 'सन्' विभर्ति = धारयति, तस्याः = धुरः भवान् = अजः धुरं वहतीति धूर्यः, धूर्यस्य = भारवाहिनः, पदं = वहनस्थानमिति धूर्यपदम्, अपरम् = अन्यत् च धूर्यपदमिति, अपरधूर्यपदम्, अपरधूर्यपदमवलम्बते तच्छील इति अपरधूर्यपदावलम्बी, अस्तीति शेषः, द्वाभ्यां बाह्यमेको न वोढुं समर्थ इति भवान् विनिद्रो भवत्वित्यर्थः ।

समा०—धुरं वहतीति धूर्यः धूर्यस्य पदमिति धूर्यपदम् अपरञ्च तत् धूर्यपद-मिति अपरधूर्यपदम् अपरधूर्यपदमवलम्बते तच्छील इति अपरधूर्यपदावलम्बी ।

अभि०—हे बुद्धिमत्सु श्रेष्ठ ! रात्रिरतिक्रान्ता त्वमपि खट्वां परित्यज वि-निद्रो भव । ब्रह्मणा जगद्रक्षणभारो द्विधा विभज्य तव पितरि त्वयि च स्थापितः । तव पिता निद्रां त्यक्त्वा सावधानः सन् प्रजापालनभारमेकतः बिभ्रत् पृथिवीं रक्षति अतस्त्वमपि निद्रां विहाय अपरधूर्यपदावलम्बी भूत्वा पृथिवीं पालय, वहि द्वाभ्यां वहनयोग्यमेकः वोढुं शक्नोतीत्यर्थः ।

हिन्दी—हे बुद्धिमानों में श्रेष्ठ अज ! रात बीत गई है । इसलिये पलङ्ग को छोड़िये, ब्रह्मा ने पृथ्वी के पालन का भार दो ही भागों में बाँटा है, जिसे एक ओर तो तुम्हारे पिता रघु सावधान होकर सम्भालते हैं ओर दूसरी ओर का भार तुम्हें ही सावधान होकर सम्भालना है ॥६६॥

निद्रावशेन भवताऽप्यनवेक्षमाणा

पर्युत्सुकत्वमबला निशि खण्डितेव ।

लक्ष्मीविनोदयति येन दिगन्तलम्बी

सोऽपि त्वदाननरुचिं विजहाति चन्द्रः ॥६७॥

सञ्जीविनी—चन्द्रारविन्दराजवदनादयो लक्ष्मीनिवासस्थानानीति प्रसिद्धि-माश्रित्योच्यते । निद्रावशेन निद्राधीनेन स्वयन्तरासङ्गोऽत्र ध्वन्यते । भवता पर्यु-त्सुकत्वमपि त्वय्यनुरक्तत्वमपीत्यर्थः । 'प्रसितोत्सुकाभ्यां तृतीया च' इति सप्त-म्यर्थे तृतीया । अपिसब्दस्तद्विषयानुरागस्यानपेक्ष्यत्वद्योतनार्थः । निशि खण्डिता

भर्तुरन्यासङ्गज्ञानकलुषिताऽजलेव नायिकेव 'ज्ञातेऽन्यासङ्गविकृते खण्डितेर्ष्याकषायिता' इति दशरूपके । अनवेक्षमाणाऽविचारयन्ती सती उपेक्षमाणेत्यर्थः । 'ह्यनवेक्ष्यमाणा' इति पाठे निद्रावशेन भवताऽनवेक्ष्यमाणाऽनरीक्ष्यमाणा कर्मणि शानच् । लक्ष्मीः प्रयोजककर्त्री येन प्रयोज्येन चन्द्रेण पर्युत्सुकत्वं त्वद्विरहवेदनाम् 'कालाक्षमत्वमौत्सुक्यं मनस्तापज्वरादिकृत्' इत्यलंकारे । विनोदयति निरासयतीति योजना । शेषं पूर्ववत् । नाथस्त्वर्थोपपत्तिमपश्यन्निमं पक्षमुपैक्षिष्ट । लक्ष्मीयेन चन्द्रेण सह त्वदाननसदृशत्वादिति भावः । विनोदयति विनोदं करोति । विनोदशब्दात् 'तत्करोति तदाचष्टे' इति णिच्प्रत्ययः । सादृश्यदर्शनादयो हि विरहिणां विनोदस्थानानीति भावः । स चन्द्रोऽपि दिगन्तलम्बी पश्चिमाशां गतः सन् अस्तं गच्छन्वित्यर्थः । अत एव त्वदाननरुचिं विजहाति त्वन्मुखसादृश्यं त्यजतीत्यर्थः । अतो निद्रां विहाय तां लक्ष्मीमनन्यशरणां परिगृहाणेति भावः ॥६७॥

अन्वयः—निद्रावशेन, भवता, पर्युत्सुकत्वम्, अपि, निशि, खण्डिता, अबला, इव, अनवेक्ष्यमाणा, 'सती' लक्ष्मीः, येन 'अपर्युत्सुकत्वं' विनोदयति, सः, चन्द्रः, अपि, दिगन्तलम्बी, 'सन्' त्वदाननरुचिं, विजहाति ।

वाच्य०—निद्रावशेन भवता पर्युत्सुकत्वमपि निशि खण्डितया अबलया इव अनवेक्ष्यमाणया 'सत्या' लक्ष्म्या येन पर्युत्सुकत्वं विनोदयते तेन चन्द्रेणापि दिगन्तलम्बिना 'सता' त्वदाननरुचिः विहीयते ।

व्याख्या—निद्रायाः = स्वापस्य, वशः = अधीनः इति निद्रावशस्तेन निद्रावशेन निद्रावशीभूतेनेत्यर्थः, भवता = अजेन, परित उत्सुक इति पर्युत्सुकः पर्युत्सुकस्यभावः पर्युत्सुकत्वम् = अत्यौत्कण्ठर्थं, त्वय्यनुरवतत्वमपीत्यर्थः, अपि निशि = रात्रौ, खण्डिता = पत्युरन्यासङ्गज्ञानकलुषिता, अबला = नायिका, इव = यथा अवेक्षेत इति अवेक्षमाणा न अवेक्षमाणा, इत्यनवेक्षमाणा = उपेक्षमाणा, 'सती' लक्ष्मीः श्रीः, (प्रयोजककर्त्री) येन चन्द्रेण सह विनोदयति = विनोदं करोति सः = पूर्वाक्तः, चन्द्रः = इन्दुरपि दिशामन्तः दिगन्तः दिगन्तं = पश्चिमाशां लम्बते तच्छीलः इति दिगन्तलम्बी अस्तं गत इत्यर्थः सन्, तव = भवतोऽजस्य आननं = मुखं तस्य रुचिं = कान्ति शोभासादृश्यमित्यर्थः इति त्वदाननरुचिं 'वक्त्रास्ये वदनं तुण्डमावनं लपनं मुक्षम्' इत्यमरः, विजहाति = त्यजति ।

समा०—चिद्राया वशः निद्रावशस्तेन निद्रावशेन । अवेक्षते इति अवक्षमाणा

न अवक्षमाणा इति अनवक्षमाणा । दिशामन्तः दिगन्तः दिगन्तं लम्बते तच्छील इति दिगन्तलम्बी । तव आननं त्वदाननं त्वदाननस्य रुचिः इति त्वदाननरुचिस्तां त्वदाननरुचिम् ।

अभि०—निद्रारूपान्यस्त्रियमनुरक्तं त्वां ज्ञात्वा रात्रौ खण्डिता, अबलेव खिन्ना सती, तव सौन्दर्यलक्ष्मीः, त्वामभिलषन्त्यपि तवाननसदृशं चन्द्रं स्वमनो-
विनोदार्थमाश्रितवती, इदानीं चन्द्रोऽप्यस्तंगत इति सा निराश्रया जाता, अतस्त्वं निद्रां विहाय, अनन्यशरणां तां लक्ष्मीमाश्वासय ।

हिन्दी—निद्रारूपी दूसरी स्त्री के वश में हुये तुम्हें जानकर तुमको चाहती हुई भी तुम्हारी सौन्दर्य लक्ष्मी, तुमसे खिन्न होकर तुम्हारे ही मुख के सदृश सुन्दर चन्द्रमा के पास अपनी बिरह वेदना मिटाने के लिये, रात में खण्डिता नायिका की तरह चली गई थी, किन्तु वह चन्द्रमा भी इस समय क्षीण कान्ति (अस्त) हो रहा है, औरः वह सौन्दर्यलक्ष्मी निराश्रित हो गई है । अतः निद्रा का परित्याग करके तुम उसे स्वीकार कर लो ॥ ६७ ॥

तद्वल्गुना युगपदुन्मिषितेन ताव-

त्सद्यः परस्परतुलामधिरोहतां द्वे ।

प्रस्पन्दमानपरुषेतरतारमन्त-

श्चञ्चुस्तव प्रचलितभ्रमरं च पद्मम् ॥६८॥

सञ्जीविनी—तत्समाल्लक्ष्मीपरिग्रहणाद्वल्गुना मनोज्ञेन च 'वल्गु स्थाने मनोज्ञे च वल्गु भाषितमन्यवत्' इति विश्वः । युगपत्तावदुन्मिषितेन युगपदेवोन्मीलितेन सद्यो द्वे अपि परस्परतुलामन्योभ्यसादृश्यमधिरोहतां प्राप्नुताम् प्रार्थनायां लोष्ट् । के द्वे अन्तःप्रस्पन्दमाना चलन्ती परुषेतरा स्निग्धा तारा कनीनिका यस्य तत्तथोक्तम् । 'तारकाक्ष्णः कनीनिका' इत्यमरः । तव चक्षुः अन्तः प्रचलितभ्रमरं चलद्भ्रमृङ्गं पद्मं च । युगपदुन्मेषे सति संपूर्णसादृश्यलाभ इति भावः ॥६८॥

अन्वयः—तत्, वल्गुना, युगपत्, तावत्, उन्मिषितेन, सद्यः, द्वे, परस्परतुलाम्, अधिरोहतां, 'के द्वे' अन्तः प्रस्पन्दमानपरुषेतरतारं, तव, चक्षुः, "अन्तः" प्रचलितभ्रमरं, पद्मं, च, ।

वाच्य०—द्वाभ्यामपि परस्परतुला अधिरुह्यताम्, अन्तः प्रस्पन्दमानपरुषेतर-
तारेण तव चक्षुषा, अन्तः प्रचलितभ्रमरेण पद्मेन च ।

व्याख्या—तत् = तस्मात् हेतोः लक्ष्मीपरिग्रहणादित्यर्थः; बलगुणा = मनोज्ञेन युगपद् = एकवारम्, तावद् = एव उन्मिषितेन = उन्मीलितेन 'पद्मपक्षे विकसितेन' सद्यः = सपदि द्वे = उभे नेत्रपद्मे इत्यर्थः; परस्परयोः = अन्योन्ययोः तुला = सादृश्यं इति परस्परतुला तां परस्परतुलाम् अधिरोहतां = प्राप्नुताम्, 'के द्वे इत्याह' अन्तः = मध्ये पुरुषात् इतरा पुरुषेतरा प्रस्पन्दमाणा = प्रकर्षेण चलन्ती, पुरुषेतरा = स्निग्धा, तारा = कनीनिका यस्य तत् प्रस्पन्दमानपुरुषेतरतारं, तव = अजस्य, चक्षुः = नेत्रम् अन्तः = मध्ये, प्रचलिताः = भ्रमन्तः भ्रमराः = द्विरेफाः यस्मिन् तत् प्रचलितभ्रमरं पद्मं = कमलं च ।

समा०—परस्परयोः तुला इति परस्परतुला तां परस्परतुलाम् । पुरुषात् इतरा इति पुरुषेतरा, प्रस्पन्दमाना पुरुषेतरा तारा यस्य तत् प्रस्पन्दमानपुरुषेतरतारम् । प्रचलिताः भ्रमराः यस्मिन् तत् प्रचलितभ्रमरम् ।

अभि०—प्रभातसमयः संजातः, कमलानि विकसितानि, अतस्तव नेत्रकमलयोरुन्मीलनमपि समुचितम्, एवं च स्वस्वसौन्दर्यलक्ष्मीपरिग्रहणात् मध्ये प्रचलितस्निग्धनीलकनीनिकं तव नेत्रं, मध्ये भ्रमद्भ्रमरं कमलं च एकद्वैतौन्मीलितं विकसितं च सत् मनोज्ञे द्वे अपि सद्यः परस्परपूर्णसादृश्यमधिगच्छताम् ।

हिन्दी—इस समय, तुम्हारे बन्द नेत्रों में चिकनी तथा काली पुतलियां घूम रही हैं और कमलों के भीतर भ्रमर घूम रहे हैं, अतः यदि इस समय उठो तो अरुणोदय होने पर सौन्दर्यलक्ष्मी के ग्रहण से सुन्दर तथा एक ही समय खिले हुए तुम्हारे नेत्र और कमल दोनों परस्पर के सादृश्य को प्राप्त कर लें ॥६८॥

वृन्ताच्छ्लथं हरति पुष्पमनोकहानां

संसृज्यते सरसिजैररुणांशुभिन्नैः ।

स्वाभाविकं परगुणेन विभातवायुः

सौरभ्यमीप्सुरिव ते मुखमारुतस्य ॥६९॥

सञ्जीविनी—विभातवायुः प्रभातवायुः स्वाभाविकं नैसर्गिकं ते तव मुखमारुतस्य निःशवासपवनस्य सौरभ्यं तादृक्सौगन्ध्यमित्यर्थः । परगुणेनान्यदीयगुणेन सांक्रामिकगन्धेनेत्यर्थः । ईप्सुराप्तुमिच्छुरिव 'आप्लाप्युषामीत्' इतीकारादेशः । अनोकहानां वृक्षाणां इलयं शिथिलं पुष्पं वृन्तात्पुष्पबन्धनात् 'वृन्तं प्रसवबन्धनम्' इत्यर्थः । हरत्यादात्ते । अरुणांशुभिन्नेस्तद्विचित्रणोद्बोधिते । सप्तसि जातेः सर-

सिजैः कमलैः सह 'तत्पुरुषे कृति बहुलम्' इति सप्तम्या अलुक् । संसृज्यते संग-
च्छते । सृजैर्देवादिकात्कर्तरि लट् ॥६६॥

अन्वयः—विभातवायुः, स्वाभाविकं, ते, मुखमारुतस्य, सौरभ्यं, परगुणेन, ईप्सुः,
अनोकहानां, इत्थं, पुष्पं, वृन्तात्, हरति, अरुणांशुभिन्नैः, सरसिजैः, सह, संसृज्यते ।

वाच्य०—विभातवायुना सौरभ्यमीप्सुना इव वृन्तात् पुष्पं ह्लियते ।

व्याख्या—विशेषेण भाति वस्तु यस्मिन् तत् विभातं, विभातस्य = प्रभातस्य,
वायुः = पवनः इति विभातवायुः, स्वाभाविकं = नैसर्गिकं ते = तवाजस्य, मुखस्य
= आननस्य, मारुतः = वायुः, आश्वासपवन इत्यर्थः, तस्य मुखमारुतस्य सुरभे-
भावः सौरभ्यं = सौगन्ध्यं, परस्य = अन्यस्य, गुणः = गन्धः इति परगुणस्तेन
परगुणेन ईप्सुः = प्राप्तुमिच्छुः, इव = यथा, अनोकहानां = वृक्षाणां, इत्थं = शिथिलं
पुष्पं = कुसुमं वृन्तात् = पुष्पबन्धनात् 'वृन्तं प्रसवबन्धनम्' इत्यमरः, हरति = आदत्ते
गृह्णातीत्यर्थः, अरुणस्य = सूर्यस्य, अंशवः = किरणाः इति अरुणांशवस्तैः अरुणां-
शुभिः, भिन्नानि = विकसितानि तैः अरुणांशुभिन्नैः सरसि जातानि तैः सरसिजैः
= कमलैः, सह = साकं, संसृज्यते = संगच्छते ।

समा०—विभातस्य वायुरिति विभातवायुः । मुखस्य मारुतः मुखमारुतस्तस्य
मुखमारुतस्य । परस्य गुणः परगुणस्तेन परगुणेन । अरुणस्य अंशवः अरुणांशवः तैः
भिन्नानि इति अरुणांशुभिन्नानि तैः अरुणांशुभिन्नैः । सरसि जातानि तैः सरसिजैः ।

अभि०—प्रातःकालिनः पवनः स्वाभाविकं ते निश्वासवायोः सौगन्ध्यं पर-
कीयगन्धेन प्राप्तुमिच्छुरिव वृक्षाणां शिथिलपुष्पाणि वृन्तात् गृह्णन् सूर्यकिरणसंप-
कात् विकसितकमलैश्च सह संमिलितो भवति, अतस्त्वं निद्रां त्यजेत्यभिप्रायः ।

हिन्दी—प्रातःकाल का पवन वृक्षों के डीले बन्धन वाले पुष्पों को गिरा रहा
है और सूर्य की किरणों से खिले हुए कमलों को छूता हुआ चल रहा है ! मानों
तुम्हें सोया हुआ देखकर वह तुम्हारे मुख की स्वाभाविक सुगन्धि को दूसरों से
प्राप्त करने की इच्छा कर रहा है ॥६९॥

ताम्रोदरेषु पतितं तरुपल्लवेषु

निर्धौतहारगुलिकाविशदं हिमाम्भः ।

आभाति लब्धपरभागतयाधरोष्ठे

लीलास्मितं सदशनार्चिरिव त्वदीयम् ॥७०॥

सञ्जीविनी—ताम्रोदरेष्वरुणाभ्यन्तरेषु तरुपल्लवेषु पतितं निर्घोता या हारगुलिका मुक्तामण्यस्तद्वद्विशदं हिमाम्भो लब्धपरभागतया लब्धोत्कर्षतया 'परभागो गुणोत्कर्षे' इति यादत्रः । अधरोष्ठे त्वदीयं सदशनार्चिर्दन्तकान्तिसहितं लीलास्मितमिवाभाति शोभते ॥७०॥

अन्वयः—ताम्रोदरेषु, तरुपल्लवेषु, पतितं, निर्घोतहारगुलिकाविशदं, हिमाम्भः, लब्धपरभागतया, अधरोष्ठे, त्वदीयं, सदशनार्चिः, लीलास्मितम्, इव, आभाति ।

वाच्यं—ताम्रोदरेषु तरुपल्लवेषु पतितेन विघातहारगुलिकाविशदेन हिमाम्भसा लब्धपरभागतयाऽधरोष्ठे त्वदीयेन सदशनार्चिषा लीलास्मितेनेव आभायते ।

व्याख्या—ताम्रवत् = शुल्बवत्, 'अथ ताम्रकम् । शुल्बं म्लेच्छमुखम्' इत्यमरः, उदरम् = आभ्यन्तरं येषां तानि तेषु ताम्रोदरेषु अरुणाभ्यन्तरेष्वित्यर्थः, तरुणां = पादपानां, पल्लवानि = किसलयानि तेषु तरुपल्लवेषु पतितं = च्युतम्, हारस्य गुलिकाः इति हारगुलिकाः, निर्घोताः = प्रक्षालिताश्च ताः, हारगुलिकाः = मुक्तामणयः इति निर्घोतहारगुलिकाः, तद्वत् विशदं = स्वच्छमिति निर्घोतहारगुलिकाविशदं, हिमस्य = तुषारस्य, अम्भः = जलमिति हिमाम्भः, लब्धः = प्राप्तः, परभागः = गुणोत्कर्षः, येन स लब्धपरभागः तस्य भावः लब्धपरभागता तया लब्धपरभागतया अधरश्चासौ ओष्ठश्चेति अधरोष्ठस्तस्मिन् अधरोष्ठे = अधस्तदन्तच्छब्दे, त्वेदं त्वदीयं = भवदीयं, दशनानां = दन्तानाम् अर्चिः = किरणः इति दशनार्चिः दशनार्चिषा सह वर्तते इति सदशनार्चिः, लीलया = विलासेन, स्मितम् = ईषद्धसनमिति लीलास्मितम्, इव = यथा आभाति = शोभते ।

समा०—ताम्रवत् उदरं येषां ताविति ताम्रोदराणि तेषु ताम्रोदरेषु । तरुणां-पल्लवानि तेषु तरुपल्लवेषु । हारस्य गुलिकाः हारगुलिकाः निर्घोताश्च ताः हारगुलिकाः इति निर्घोतहारगुलिकाः, निर्घोतहारगुलिका इव विशदमिति निर्घोतहारगुलिकाविशदम् । हिमस्य अम्भः हिमाम्भः । लब्धः परभागो येन स लब्धपरभागस्तस्य भावस्तत्ता तया लब्धपरभागतया । अधरश्चासौ ओष्ठश्चेति अधरोष्ठस्तस्मिन् अधरोष्ठे । त्वेदं त्वदीयम् । दशनानाम् अर्चिरिति दशनार्चिः दशनार्चिषा सह वर्तते इति सदशनार्चिः । लीलया स्मितमिति लीलास्मितम् ।

अभि०—अरुणाभ्यन्तरतरुपल्लवेषु रात्रौ पतितं स्वच्छमुक्ताफलसदृशं तुषारजलं प्राप्तोत्कर्षतया तवाधरोष्ठे वर्तमानं दन्तद्यतितं लीलाहास्यमिव शोभते ।

हिन्दी—लालवर्ण के वृक्षों के पत्तों पर पड़ी हुई, हारके स्वच्छ मोतियों के समान निर्मल ओस की बूंदें, लाल लाल ओठों पर वर्तमान, दाँतों की चमक सहित तुम्हारे मुसकराने की तरह सुन्दर लग रही हैं ॥ ७० ॥

यावत्प्रतापनिधिराक्रमते न भानु-

रह्णाय तावदरुणेन तमो निरस्तम् ।

आयोधनाग्रसरतां त्वयि वीर याते

किं वा रिपूस्तव गुरुः स्वयमुच्छिनत्ति ॥७१॥

सञ्जीविनी—प्रतापनिधिस्तेजोनिधिर्मनुष्यावन्नाक्रमते नोद्गच्छति 'आङ् उद्मने' इत्यात्मनेपदम् । तावत् भानावनुदित एवेत्यर्थः । अह्णाय झटिति 'द्राग्घटित्यञ्जसाह्णाय' इत्यमरः । अरुणेनानुरुणा 'सूरसूतोऽरुणोनूरुः' इत्यमरः । तमो निरस्तम् । तथाहि । हे वीर ! त्वय्यायोधनेषु युद्धेषु 'युद्धमायोधनं जन्यम्' इत्यमरः । अग्रसरतां पुरःसरतां याते सति तव गुरुः पिता रिपून्स्वयमुच्छिनत्ति किं वा नोच्छिनत्येवेत्यर्थः । न खलु योग्यपुत्रन्यस्तभाराणां स्वाभिनां स्वयं व्यापारखेद इति भावः ॥७१॥

अन्वयः—प्रतापनिधिः, भानुः, यावत्, न, आक्रमते, तावत्, अह्णाय, अरुणेन, तमः, निरस्तं "तथाहि" वीर, त्वयि, आयोधनाग्रसरतां, याते, "सति" तव, गुरुः, रिपून्, स्वयम्, उच्छिनत्ति, किं, वा ।

वाच्यं—प्रतापविधिना भानुना यावत् न आक्रम्यते तावत्, अरुणः तमः निरस्तवान्, गुरुणा रिपवः स्वयमुच्छिनन्ते किं वा ।

व्याख्या—प्रतापस्य = तेजसः, निधिः = शेषधिः इति प्रतापनिधिः । भातीति-भानुः = सूर्यः, यावत् = यावत्कालमित्यर्थः, न = नहि, आक्रमते = उद्गच्छति, तावत् = अनुदिते, एव भानावित्यर्थः, अह्णाय = झटिति, अरुणेन = सूर्यसारथिना, तमः = अन्धकारः, निरस्तं = दूरीकृतम् अपसारितमित्यर्थः । 'तथाहि' हे वीर = हे शूर, त्वयि = अजे, आयोधनेषु = युद्धेषु अग्रसरताम् = पुरोगामितां, याते = प्राप्ते, सति, तव = अजस्य, गुरुः = पिता रघुरित्यर्थः रिपून् = शत्रून् स्वयम् = आत्मना, उच्छिनत्ति = विनाशयति, किं = प्रश्ने वा इति नोच्छिनत्येवेत्यर्थः ।

समां—प्रतापस्य निधिरिति प्रतापनिधिः, अग्रे सरन्तीति अग्रसराः तेषां, भावः अग्रसरता, आयोधनेषु अग्रसरता ताम् आयोधनाग्रसरताम् ।

अभि०—यथा सूर्योदयात्पूर्वमेवारुणः झटिति तमो निवारयति, एवं हे वीर ! संग्रामेषु योघाग्रगण्ये त्वयि वर्तमाने सति तव पिता शत्रूणामुन्मूलनं स्वयमेव करिष्यति किं वा । अतस्त्वयापि पितुः पूर्वमेवोत्थाय स्वकर्तव्यं पालनीयम् ।

हिन्दी—सूर्योदय से पहले ही, अरुण, संसार से अन्वकार को भगा देता है । 'यह उचित ही है योग्य सेवक के रहते स्वामी को स्वयं कार्य करने का कष्ट नहीं होना चाहिये' अतः संग्राम में सबसे आगे लड़ने वाले तुम्हारे समान योग्य पुत्र के रहते हुए, क्या तुम्हारे पिताजी को शत्रुओं का विनाश स्वयं करना पड़ेगा ? अर्थात् कभी नहीं ॥ ७१ ॥

शय्यां जहत्युभयपक्षविनीतनिद्राः

स्तम्बेरमा मुखरशृङ्खलकर्षिणास्ते ।

येषां विभान्ति तरुणारुणारागयोगा-

द्भिन्नाद्रिगैरिकतटा इव दन्तकोशाः ॥७२॥

सङ्गीविनी—उभयभ्यां पक्षाभ्यां पार्श्वभ्यां विनीता अपगता निद्रा येषां ते उभयपक्षविनीतनिद्राः अत्र समासविषय उभयशब्दस्थान उभयशब्दप्रयोग एव साधु-रित्यनुसंधेयम् । यथाह कैयटः—'उभाद्दुदात्तो नित्यमिति नित्यग्रहणस्येदं वृत्तिविषय उभयशब्दस्य प्रयोगो मा भूत् उभयशब्दस्यैव यथा स्यात् 'उभयपुत्र इत्यादि भवति' इति । मुखराण्युत्थानचलनाच्छब्दायमानानि शृङ्खलानि विगडानि कर्षन्तीति तथोक्तास्ते एव तव स्तम्बे रमन्त इति स्तम्बेरमा हस्तिनः 'स्तम्बकर्णयो रमिजपोः' इत्य-च्छ्रत्ययः 'हस्तिसूचकयोः' इति वक्तव्यात् । 'इभः स्तम्बेरमः पक्षी' इत्यमरः । 'तत्पुरुषे कृति बहुलम्' इति सप्तम्या अलुक् । शय्यां जहति त्यजन्ति । येषां स्तम्बेरमाणां दन्ताः कोशा इव दन्तकोशाः दन्तकुड्मलास्तरुणारुणारागयोगाद्वालाकारुणसंपर्काद्दे-तोभिन्नाद्रिगैरिकतटा इव विभान्ति घातुरक्ता इव भान्तीत्यर्थ ॥७२॥

अन्वयः—उभयपक्षविनीतनिद्राः, मुखरशृङ्खलकर्षिणः, ते, स्तम्बेरमाः, शय्यां, जहति, दन्तकोशाः, तरुणारुणारागयोगात्, भिन्नाद्रिगैरिकटाः, इव, विभान्ति ।

वाच्य०—उभयपक्षविनीतनिद्रैः मुखरशृङ्खलकर्षिभिः स्तम्बेरमैः शय्यां, हीयते, येषां, दन्तकोशैः तरुणारुणारागयोगात् भिन्नाद्रिगैरिकतटैः इव भायते ।

व्याख्या—उभौ = द्वौ, च तौ, पक्षौ = पार्श्वौ इति उभयपक्षौ, विनीता = स्थिता, निद्रा = स्वापः येषां ते उभयपक्षविनीतनिद्राः । मुखराणि = शब्दायमाना-

नि शृंखलानि = निगडानि कर्षन्ति = आकर्षणं कुर्वन्तीति मुखरशृंखलकर्षिणः ते = पूर्वोक्ताः “तव” स्तम्बे = दर्भादितृणममूहे, रमन्ते = क्रीडन्तीति स्तम्बेरमाः = गजाः शय्यां = शयनस्थानं जहति = त्यजन्ति, येषां = स्तम्बेरमार्णां, दन्ताः = रदाः, कोशाः = कुड्मलाः इव इति दन्तकोशाः ‘रदना दशना दन्ता रदाः, कोशेऽस्त्री कुड्मले’ इति चामरः । तरुणः = बालश्चासौ अरुणः = अर्कश्चेति तरुणारुणः = बालसूर्यः, तस्य रागः = रक्तिमा, इति तरुणारुणरागः, तस्य योगः = सम्पर्कस्तस्मात् तरुणारुणरागयोगात् अद्रेः = पर्वतस्य, गैरिकतटाः = गैरिकशिखराः इति, अद्रि-गैरिकतटाः, भिन्नाः = छिन्नाः अद्रिगैरिकतटा यैस्ते, भिन्नाद्रिगैरिकतटाः, इव = यथा, विभ्रान्ति = शोभन्ते ।

समा०—उभौ च तौ पक्षौ उभयपक्षौ उभयपक्षाभ्यां विनीता निद्रा येषां ते उभयपक्षविनीतनिद्राः । मुखराणि शृंखलानि कर्षन्तीति मुखरशृंखलकर्षिणः । दन्ताः कोशाः इवेति दन्तकोशाः । तरुणश्चासौ अरुण इति तरुणारुणः तरुणारुणस्य रागः तस्य योगः तस्मात् तरुणारुणरागयोगात् । गैरिकाश्च ते तटा इति गैरिक-तटाः अद्रेः गैरिकतटा इति अद्रिगैरिकतटाः भिन्नाः अद्रिगैरिकतटाः यैस्ते भिन्नाद्रि-गैरिकतटाः ।

अभि०—पाश्वर्द्धयपरिवर्तनपूर्वकं त्यक्तनिद्राः, उत्थानचलनेन क्षणज्ज्ञप्तेति शब्दायमानलोहशृंखलकर्षिणस्ते सेनागजेन्द्राः शयनस्थानात् उत्तिष्ठन्ति, येषां च गजेन्द्राणां दन्ताः प्रातःकालिकसूर्यसम्पर्कति, गैरिकघातुरक्ता इव भ्रान्ति ।

हिन्दी—दोनों करवटें बदल कर निद्रा को छोड़ने वाले और खवखनाती हुई सांकरों को खींचते हुए तुम्हारी सेना के हाथी उठ गए हैं । बाल सूर्य की लाल २ किरणों के संपर्क से उनके दाँत ऐसे शोभित हैं मानों उम्होंने पर्वतके गैरिक शिखर तोड़े हों ॥ ७२ ॥

दीर्घेष्वमी नियमिताः पटमण्डपेषु

निद्रां विहाय वनजाच्च वनायुदेश्याः ।

वक्त्रोष्मणा मलिनयन्ति पुरोगतानि

लेह्यानि सैन्धवशिलाशकलानि वाहाः ॥७३॥

सञ्जीविनी—हे वनजाक्ष नीरजाक्ष ! ‘वनं नीरं वनं सत्त्वम्’ इति शाश्वतः । दीर्घेषु पटमण्डपेषु नियमिता बद्धा वनायुदेश्या वनायुदेशे भवाः ‘पारसीका वनायुजाः’

इति हलायुधः । अमी वाहा अश्वा निद्रां विहाय पुरोगतानि लेह्यान्यास्वाद्यानि सैन्धवशिलाशकलानि 'सैन्धवोऽस्त्री शीतशिवं माणिमन्थं च सिन्धुजे' इत्यमरः । वक्त्रोष्मणा मलिनयन्ति मलिनानि कुर्वन्ति । उक्तं च सिद्धयोगसंग्रहे—'पूर्वाह्नकाले चाश्वानां प्रायशो लवणं हितम् । शूलमोहविबन्धघ्नं लवणं सैन्धवं वरम्' इत्यादि ।

अन्वयः—वनजाक्ष ! दीर्घेषु पटमण्डपेषु नियमिताः, वनायुदेश्याः अमी, वाहाः निद्रां विहाय पुरोगतानि, लेह्यानि सैन्धवशिलाशकलानि, वक्त्रोष्मणा मलिनयन्ति ।

वाच्य०—पटमण्डपेषु नियमितैः वनायुदेश्यैः, अमीभिः वाहैः सैन्धवशिलाशकलानि मलिन्यन्ते ।

व्याख्या—वने = जले, जातम् = उत्पन्नं वनजं = कमलमिव, अक्षिणी = नेत्रे यस्य स तत्संबुद्धौ हे वनजाक्ष ! अज 'पयःकीलालममृतं जीवनं भुवनं वनम्' इत्यमरः, दीर्घेषु = आयतेषु पटनिर्मिताः मण्डपाः पटमण्डपास्तेषु पटमण्डपेषु = उपकार्यासु, नियमिताः = संयताः बद्धा इत्यर्थः, वनायुदेशे भवाः वनायुदेश्याः = पारसीकाः, अमी = पुरःस्थिताः, अश्वाः = घोटकाः, सेनातुरंगा इत्यर्थः, निद्रां = स्वापं विहाय = परित्यज्य, पुरोगतानि = सम्मुखस्थानि, लेहुं योग्यानि लेह्यानि = आस्वाद्यानि, सिन्धुदेशे भवः सैन्धवः तस्य सैन्धवस्य = लवणस्य, शिलाः = दृषदः इति सैन्धवशिलाः सैन्धवशिलानां, शकलानि = खण्डान् इति सैन्धवशिलाशकलानि, वक्त्रस्य = मुखस्य, ऊष्मा = उष्णता तेन वक्त्रोष्मणा, मलिनयन्ति = मलिनानि कुर्वन्ति ।

समा०—वने जाते वनजे, वन इव अक्षिणी यस्य स तत्संबुद्धौ हे वनजाक्ष ! पटनिर्मिताः मण्डपा इति पटमण्डपास्तेषु पटमण्डपेषु, वनायुदेशे भवा वनायुदेश्याः । सिन्धौ (देशे) भवः सैन्धवः सैन्धवस्य शिलाः सैन्धवशिलाः तासां शकलानि इति सैन्धवशिलाशकलानि । वक्त्रस्य ऊष्मा वक्त्रोष्मा तेन वक्त्रोष्मणा ।

अभि०—हे कमललोचन अज ! पटनिर्मिताश्वशालासु संयताः पारसीका एते तव सेनाघोटकाः निद्रां त्यक्त्वा, लेह्यलवणशिलाखण्डान् निजमुखश्वासौष्येन मलिनीकुर्वन्ति ।

हिन्दी—हे कमल के समान नेत्रवाले अज ! बड़े बड़े, पटनिर्मित मण्डपों में बँधे हुए, काबुलदेश के ये घोड़े, नींद को त्यागकर चाटने योग्य सेन्धा नमक की शिलाओं के टुकड़ों को अपने मुख की गरमी से मलिन कर रहे हैं ॥७३॥

भवति विरलभक्तिम्लानपुष्पोपहारः

स्वकिरणपरिवेषोद्भेदशून्याः प्रदीपाः ।

अयमपि च गिरं नस्त्वत्प्रबोधप्रयुक्ता-

मनुवदति शुक्स्ते मञ्जुवाक्पञ्जरस्थः ॥७४॥

सञ्जीविनी—म्लानः पुष्पोपहारः पुष्पपूजा म्लानत्वादेव विरलभक्तिविरल-
रचनो भवति । प्रदीपाश्च स्वकिरणानां परिवेषस्य मण्डलस्योद्भेदेन स्फुरणेन
शून्या भवन्ति निस्तेजस्का भवन्तीत्यर्थः । अपि चार्यं मञ्जुवाङ् मधुरवचनः पञ्ज-
रस्थस्ते तव शुक्स्त्वत्प्रबोधनिमित्तं प्रयुक्तामुच्चारितां नोऽस्माकं गिरं वाणीमनुव-
दति अनुकृत्य वदतीत्यर्थः । इत्थं प्रमातलिङ्गानि वर्तन्ते अतः प्रबोद्धव्यमिति भावः ।

अन्वयः—म्लानपुष्पोपहारः, विरलभक्तिः, भवति, प्रदीपाः स्वकिरणपरिवे-
षोद्भेदशून्याः, भवन्ति, अपि च अयं, मञ्जुवाक्, पञ्जरस्थः, ते शुकः त्वत्प्रबोध-
प्रयुक्तां, नः गिरम्, अनुवदति ।

वाच्य०—म्लानपुष्पोपहारेण विरलभक्तिना भूयते, प्रदीपैः स्वकिरणपरिवेषो-
द्भेदशून्यैः भूयते, अपिचानेन मञ्जुवाचा पञ्जरस्थेन ते शुकैव त्वत्प्रबोधप्रयुक्ता नः
गीरनुवदते ।

व्याख्या—म्लानः = निःश्वासेव म्लानतां गतः, यः पुष्पोपहारः = कुसुमो-
पायनमिति म्लानपुष्पोपहारः, विरला = शिथिला इत्यर्थः, भक्तिः = इच्छा यस्य
स विरलभक्तिः, भवति = जायते जात इत्यर्थः, प्रदीपाः = दीपकाः स्वस्य किरणाः
स्वकिरणास्तेषां स्वकिरणानां = निजरश्मीनां परिवेषः = मण्डलं तस्य उद्भेदः =
स्फुरणमिति स्वकिरणपरिवेषोद्भेदः तेन शून्याः = रहिता इति स्वकिरणपरिवेषो-
द्भेदशून्याः भवन्ति नष्टप्रभाः जाता इत्यर्थः अपि । च अयम् = एष, मञ्जुः = मनो-
हरा वाक् = वाणी यस्य स मञ्जुवाक्, पञ्जरे तिष्ठतीति पञ्जरस्थः पञ्जरम-
ध्यवर्ती, ते = तव, शुकः तव = अजस्य, प्रबोधः = उत्थापनं तत्र प्रयुक्तां =
कथितां इति त्वत्प्रबोधप्रयुक्तां, नः = अस्माकं, गिरं = वाणी = वचः, अनुवदति
= अनुब्रवीति अस्मदुक्तस्तुतिपाठं तथैव कथयति इत्यर्थः ।

समा०—पुष्पाणामुपहारः पुष्पोपहारः म्लानत्वात्सो पुष्पोपहारः इति म्लान-
पुष्पोपहारः । विरला भक्तिर्यस्य स विरलभक्तिः । स्वस्य किरणानां परिवेषः ।

तस्य उद्भेदेन शून्याः इति स्वकिरणपरिवेषोद्भेदशून्याः । तव प्रबोधाय प्रयुक्ता तां त्वत्प्रबोधप्रयुक्ताम् । मञ्जुर्वाक् यस्यासौ मञ्जुवाक् ।

अधि०—रात्रौ शयने उपहारार्थमानीतः पुष्पहारः । ते मुखनिश्वासेनेदानीम् म्लानः संजातः । तस्य च गुम्फनमपि विरलं जातं दीपाश्च हतप्रभाः संजाताः पञ्जरे स्थितोऽयं कीरोऽपि तव प्रबोधायोदीरितं नः स्तुतिपाठमनुवदति । इत्थं प्रभातचिह्नानि वर्तन्ते अतस्त्वयापि प्रबोद्धव्यमिति ।

हिन्दी—रात्रि की सजावट के लिये भेट में आए हुए पुष्प मुरझाकर गिर रहे हैं और दिन का प्रकाश हो जाने के कारण, दीपक भी अपने प्रकाशपूञ्ज से हीन हो गये हैं । अर्थात् फीके पड़ गये हैं और पिञ्जरे में बैठा हुआ मधुर बोलन वाला यह तुम्हारा सुग्गा भी तुम्हें जगाने के लिये हम लोगों से प्रयोग किये गए गीतों को दुहरा रहा है । अतः तुम भी अब उठ जाओ ॥७४॥

इति विरचितवाग्भिर्बन्दिपुत्रैः कुमारः

सपदि विगतनिद्रस्तल्पमुज्झाञ्चकार ।

मदपटुनिनदद्भिर्बोधितो राजहंसैः

सुरगज इव गाङ्गं सैकतं सुप्रतीकः ॥७५॥

सञ्जीविनी—इतीत्थं विरचितवाग्भिर्बन्दिपुत्रैर्वैतालिकैः पुत्रग्रहणं समानव-यस्कत्वञ्चोत्तमार्थम् । सपदि विगतनिद्रः कुमारः । तल्पं शय्याम् 'तल्पं शय्याट्टदारेषु' इत्यमरः । उज्झाञ्चकार विससर्ज । 'इजादेश्च गुहमतोऽनूच्छः' इत्याम्प्रत्ययः । कथमिव मदेन पटु मधुरं चिनदद्भिः । राजहंसैर्बोधितः सुप्रतीकाख्यः सुरगज ईशा-नदिगजः गङ्गाया इव गाङ्गं सैकतं पुलिनमिव । 'तोयोत्थितं तत्पुलिनं सैकतं सिकतामयम्' इत्यमरः । 'सिकताशर्कराभ्यां च' इत्यण्प्रत्ययः । सुप्रतीकग्रहणं प्रायशः कैलासवासिनस्तस्य नित्यं गङ्गातटविहारसंभवादिस्थानुसंधेयम् ॥७५॥

अन्वयः—इति, विरचितवाग्भिः बन्दिपुत्रैः, सपदि, विगतनिद्रः, कुमारः, तल्पम्, उज्झाञ्चकार, 'कथमिव' मदपटु, निनदद्भिः, राजहंसैः, बोधितः, सुप्रतीकः, सुर-गजः, गाङ्गं, सैकतम्, इव ।

वाक्य०—विरचितनिद्रेण कुमारेण तल्पमुज्झाञ्चक्रे, बोधितेन सुप्रतीकेन सुरग-जैव गाङ्गं सैकतमिव ।

व्याख्या—इति = इत्थं पूर्वोक्तप्रकारेण, विरचिता = प्रणीता, वाक् = स्तुति-
वचनं यैस्ते तैः विरचितवाग्भिः, वन्दिनां = स्तुतिपाठकानां, पुत्राः = सुतास्तेः
वन्दिपुत्रैः वैतालिकैरित्यर्थः, सपदि = तत्क्षणमेव, विगता = नष्टा, त्यक्तेत्यर्थः,
निद्रा = स्वापो यस्य स विगतनिद्रः, कुमारः = युवराजोऽजः तल्पं = शय्याम्,
उज्झाञ्चकार = तत्याज विससर्ज त्यक्तवानित्यर्थः, “कथमिव” मदेन = हर्षेण,
पटु = मधुरमिति मदपटु ‘हर्षेऽप्यामोदवन्मदा’ इत्यमरः, यथास्यात्तथा निनदद्भिः =
कूजद्भिः। हंसानां राजानः इति राजहंसास्तैः राजहंसैः = कलहंसैः बोधितः = उत्था-
पितः शयनादित्यर्थः सुप्रतीकः = सुप्रतीकनामा सुराणां = देवानां, गजः = हस्ती
इति सुरगजः ईशानदिग्गज इत्यर्थः। गंगाया इदं गांगं = गंगासंबन्धि सिकताप्रचुरं
सैकतं = पुलिनम्, इव = यथा।

समा०—विरचिता वाक् यैस्ते विरचितवाचस्तैः विरचितवाग्भिः। वन्दिनां
पुत्राः वन्दिपुत्रास्तैः वन्दिपुत्रैः। विगता निद्रा यस्य स विगतनिद्रः। हंसानां राजानः
राजहंसास्तैः राजहंसैः। सुराणां गजः सुरगजः।

अभि०—मधुरं कूजद्भिः कलहंसैः, बोधितः ईशानदिग्गजः सुप्रतीकः यथा
गङ्गायाः सैकतं त्यजति, तथैव पूर्वोक्तं स्तुतिपाठं पठद्भिः वैतालिकैः प्रबोधितोऽ-
जस्तत्क्षणमेव तल्पं त्यक्तवान्।

हिन्दी—इस प्रकार सुन्दर वचनों की श्रवणा करने वाले चारणों की वाणी
से जये हुये कुमार अज ने, तत्काल ही पलंग को बँधे ही छोड़ दिया, जैसे मधुर
शब्द करने वाले हंसों के निवाह से जगा ईशानकोण का पहरेदार देवगज, सुप्र-
तीक आकाशगंगा के रेतीले तटको छोड़ देता है ॥ ७५ ॥

अथ विधिमवसाय्य शास्त्रदृष्टं दिवसमुखोचितमश्रिताक्षिपद्मम्।

कुशलविरचितानुकूलवेषः क्षितिपसमाजमगात्स्वयंवरस्थम् ॥७६॥

सङ्गीतनी—अथेत्यानाबन्तरमञ्चितावि चारूप्यक्षिपद्मणि यस्य सोऽजः
शास्त्रे दृष्टमवगतं दिवसमुखोचितं प्रातःकालोचितं विधिमनुष्ठानमवसाय्य सनाथं,
स्यतेष्यन्तालक्ष्यम्। कुशलैः प्रसाधनदक्षैर्विरचितोऽनुकूलः स्वयंवरोचितो वेषो नेपथ्यं
यस्य स तथोक्तः सन्स्वयंवरस्थं क्षितिपसमाजं राजसभूहमगादसभत् ‘इषोभा लुङि’
इति पादेशः। पुष्पितप्रोचमैतत्। तल्लक्षणम्—‘अयुञ्जि नद्युगरेकतो यकारो युञ्जि
च नञौ जरयाश्च पुष्पितायाः’ इति ॥७६॥

अन्वयः—अथ, अञ्चिताक्षिपक्ष्मा, शास्त्रदृष्टं, दिवसमुखोचितं, विधिम्, अवसाय्य, कुशलविरचितानुकूलवेषः “सन्” स्वयंवरस्थं, क्षितिपसमाजम्, अगात् ।

वाच्य०—अञ्चिताक्षिपक्ष्मया कुशलविरचितानुकूलवेषेण ‘सता’ स्वयंवरस्थः क्षितिपसमाजः अगायि ।

व्याख्या—अथ = उत्थापानन्तरम्, अञ्चितानि = चाकृणि = सुन्दराणीत्यर्थः, अक्षणां = नेत्राणां, पक्ष्माणि = लोमानि यस्य सः अञ्चिताक्षिपक्ष्मा शास्त्रे = आगमे दृष्टं = ज्ञातमिति शास्त्रदृष्टं दिवसस्य = दिनस्य, मुखम् = आननम्, आरम्भ इत्यर्थः, इति दिवसमुखं दिवसमुखे, उचितं = योग्यं कर्तव्यमिति दिवसमुखोचितं, विधिम् अनुष्ठानम्, अवसाय्य = समाप्य, कुशलैः = प्रसाधनदक्षैः, विरचितः = सम्पादितः, अनुकूलः = स्वयंवरयोग्यः, वेषः = नेपथ्यं यस्य सः कुशलविरचितानुकूलवेषः “सन्” स्वयंवरे = स्वतः पाणिग्रहणे तिष्ठतीति स्वयंवरस्थस्तं स्वयंवरस्थं क्षितिं = पृथिवीं, पान्ति = रक्षन्तीति क्षितिपास्तेषां समाजः = समूह इति क्षितिपसमाजस्तं क्षितिपसमाजम् । अगात् = अब्रजत् ।

समा०—अञ्चितानि अक्षणां पक्ष्माणि यस्य सः अञ्चिताक्षिपक्ष्मा । शास्त्रे दृष्टः शास्त्रदृष्टः तं शास्त्रदृष्टम् । दिवसस्य मुखं दिवसमुखं तत्र उचितः तं दिवसमुखोचितम् । कुशलैः विरचितः अनुकूलः वेषो यस्य सः कुशलविरचितानुकूलवेषः । स्वयंवरे तिष्ठतीति स्वयंवरस्थस्तं स्वयंवरस्थं क्षितिं पान्तीती क्षितिपास्तेषां समाजः तं क्षितिपसमाजम् ।

अभि०—तल्पदद्यागानन्तरं सुन्दरनेत्रलोमवान्, अजः शास्त्रोदितं प्रातः कृत्यं सन्ध्यावन्दनादिकं विधाय, प्रसाधनकुशलैः सम्पादितसुवेषः सन् स्वयंवरस्थराजसमूहमगमत् ।

हिन्दी—इस प्रकार शय्या छोड़ने के पश्चात् सुन्दर पलकों वाले अज, प्रातः काल की सम्पूर्ण सन्ध्यावन्दनादि क्रियाएँ समाप्त करके, नेपथ्य रचना के विशेषज्ञों के द्वारा स्वयंवर के योग्य वेषभूषा से सजवज कर स्वयंवर में बैठे राजाओं के समाज में चले गये ॥७६॥

इति श्रीशांकरिवारादत्तशास्त्रिमिश्रविरचितायां “छान्दोग्योपनिषद्”

व्याख्यायां रघुवंशे महाकाव्येऽजस्वयंवरराभिगमनो नाम—

पञ्चमः सर्गः सम्पूर्णः ॥

